
ಸಮಗ್ರ ವಚನಸಾಹಿತ್ಯದ ಜನಪ್ರಿಯ ಆವೃತ್ತಿ : ಸಂಪುಟ - ೧೨ 

( ಬಸವೋತ್ತರ ಯುಗ) 

೧. ಬಸವಣ್ಣನವರ ವಚನಸಂಪುಟ - ಸಂ : ಡಾ . ಎಂ . ಎಂ . ಕಲಬುರ್ಗಿ 
೨ . ಅಲ್ಲಮಪ್ರಭುದೇವರ ವಚನಸಂಪುಟ - ಸಂ : ಡಾ . ಬಿ . ವಿ . ಮಲ್ಲಾಪುರ 

ಚೆನ್ನಬಸವಣ್ಣನವರ ವಚನಸಂಪುಟ - ಸಂ : ಡಾ . ಬಿ. ವಿ . ಮಲ್ಲಾಪುರ 
೪ . ಸಿದ್ದರಾಮೇಶ್ವರ ವಚನಸಂಪುಟ - ಸಂ : ಡಾ . ಎಸ್ . ವಿದ್ಯಾಶಂಕರ 
೫ . ಶಿವಶರಣೆಯರ ವಚನಸಂಪುಟ - ಸಂ : ಡಾ . ವೀರಣ್ಣ ರಾಜೂರ 
೬ . ಸಂಕೀರ್ಣ ವಚನಸಂಪುಟ : ಒಂದು - ಸಂ : ಡಾ . ಎಂ . ಎಂ . ಕಲಬುರ್ಗಿ 
೭ . ಸಂಕೀರ್ಣ ವಚನಸಂಪುಟ : ಎರಡು - ಸಂ : ಡಾ . ಎಸ್ . ವಿದ್ಯಾಶಂಕರ 
೮ . ಸಂಕೀರ್ಣ ವಚನಸಂಪುಟ : ಮೂರು - ಸಂ : ಡಾ . ಬಿ . ಆರ್ . ಹಿರೇಮಠ 
೯ , ಸಂಕೀರ್ಣ ವಚನಸಂಪುಟ : ನಾಲ್ಕು - ಸಂ : ಡಾ . ಬಿ . ಆರ್ . ಹಿರೇಮಠ 
೧೦ . ಸಂಕೀರ್ಣ ವಚನಸಂಪುಟ : ಐದು - ಸಂ : ಡಾ . ವೀರಣ್ಣ ರಾಜೂರ 
೧೧ . ಸಂಕೀರ್ಣ ವಚನಸಂಪುಟ : ಆರು - ಸಂ : ಎಸ್ . ಶಿವಣ್ಣ 
೧೨ . ಸಂಕೀರ್ಣ ವಚನಸಂಪುಟ : ಏಳು - ಸಂ : ಡಾ . ವೀರಣ್ಣ ರಾಜೂರ 
೧೩ . ಸಂಕೀರ್ಣ ವಚನಸಂಪುಟ : ಎಂಟು - ಸಂ : ಡಾ . ವೀರಣ್ಣ ರಾಜೂರ 
೧೪ , ಸಂಕೀರ್ಣ ವಚನಸಂಪುಟ : ಒಂಬತ್ತು - ಸಂ : ಡಾ . ವೀರಣ್ಣ ರಾಜೂರ 
೧ . ವಚನ ಪರಿಭಾಷಾಕೋಶ- ಸಂ : ಡಾ . ಎನ್ . ಜಿ . ಮಹಾದೇವಪ್ಪ 


ಸಂಕೀರ್ಣ ವಚನಸಂಪುಟ : ಏಳು 

(ಬಸವೋತ್ತರ ಯುಗ) 

ಕರ್ನಾಟಕ ಸರ್ಕಾರ 
ಕನ್ನಡ ಪುಸ್ತಕ ಪ್ರಾಧಿಕಾರ 

ಬೆಂಗಳೂರು 


ಮುನ್ನುಡಿ 


ಎಸ್. ಎಂ . ಕೃಷ್ಣ 
ಮುಖ್ಯಮಂತ್ರಿಗಳು 


ಕನ್ನಡನಾಡಿನ ಪ್ರಥಮ ಪ್ರಜಾಸಾಹಿತ್ಯವಾಗಿರುವ ವಚನವಾಯ ನಮ್ಮ 
ಪರಂಪರೆಯ ಅಪೂರ್ವ ಸಾಂಸ್ಕೃತಿಕ ಆಸ್ತಿಯೆನಿಸಿದೆ. ಅನೇಕ ಜನ ವಿದ್ವಾಂಸರು , 
ಅನೇಕ ಸಂಸ್ಥೆಗಳು ಈ ಸಾಹಿತ್ಯವನ್ನು ಬೆಳಕಿಗೆ ತರಲು ಕಳೆದ ನೂರು ವರ್ಷಗಳಿಂದ 
ದುಡಿಯುತ್ತ ಬಂದುದು , ಇದರ ವ್ಯಾಪಕತೆಯ ದ್ಯೋತಕವಾಗಿದೆ. ಹೀಗೆ 
ಪ್ರಕಟವಾಗಿದ್ದ ಮತ್ತು ಅಪ್ರಕಟಿತ ಸ್ಥಿತಿಯಲ್ಲಿದ್ದ ಈ ಸಾಹಿತ್ಯದ ದ್ವಿತೀಯ ಆವೃತ್ತಿಯನ್ನು 
ವಚನ ಪರಿಭಾಷಾಕೋಶವೂ ಒಳಗೊಂಡಂತೆ ೧೫ ಸಂಪುಟಗಳ ಮೂಲಕ 
ಕರ್ನಾಟಕ ಸರ್ಕಾರ ಹೊರತರುತ್ತಿರುವುದು , ನಮ್ಮ ಸಾಹಿತ್ಯ ಪ್ರಕಟಣೆಯ 
ಇತಿಹಾಸದಲ್ಲಿ ಒಂದು ಗಣ್ಯ ಸಾಧನೆಯೆಂದೇ ಹೇಳಬೇಕು. ಈ ಪ್ರಜಾಸಾಹಿತ್ಯವನ್ನು 
ಪ್ರಜೆಗಳಿಗೆ ಮುಟ್ಟಿಸುವುದು ತನ್ನ ಕರ್ತವ್ಯವೆಂದು ಭಾವಿಸಿ , ಕರ್ನಾಟಕದ 
ಪ್ರಜಾಸರ್ಕಾರ ಈ ಕೆಲಸವನ್ನು ಪೂರೈಸಿದೆ . 

ವಚನಸಾಹಿತ್ಯಕ್ಕೆ ನಮ್ಮ ನಾಡಿನಲ್ಲಿ ಸುಮಾರು ೮೦೦ ವರ್ಷಗಳ 
ಇತಿಹಾಸವಿದೆ . ಈವರೆಗೆ ಬಸವಯುಗದ ಬರವಣಿಗೆಯನ್ನು ಹೊರತರಲು 
ವಿದ್ವಾಂಸರು ಹೆಚ್ಚು ಗಮನಕೊಟ್ಟಿದ್ದರು . ಈ ಯೋಜನೆ ಅದನ್ನೂ ಒಳಗೊಂಡು, 
ಬಸವೋತ್ತರ ಯುಗದ ಮೇಲೆಯೂ ಒತ್ತುಕೊಟ್ಟುದು ವಿಶೇಷವೆನಿಸಿದೆ. ಇದರಿಂದಾಗಿ 
ಈ ಯೋಜನೆಗೆ ಒಂದು ಸಾಹಿತ್ಯ ಪ್ರಕಾರದ ಪ್ರಕಟಣೆ ” ಎಂಬ ಕೀರ್ತಿ ಸಲ್ಲುತ್ತದೆ . 

ವಚನವೆಂಬುದು ಚಳುವಳಿ ಸಾಹಿತ್ಯಪ್ರಕಾರವಾಗಿದೆ. ಆತ್ಮಕಲ್ಯಾಣದೊಂದಿಗೆ 
ಸಮಾಜಕಲ್ಯಾಣವನ್ನೂ ಕಾರ್ಯಗತಗೊಳಿಸಲು ಹೋರಾಡಿ ಮಡಿದ ಹುತಾತ್ಮರ 
ಸಾಹಿತ್ಯವಿದು. ರಾಜಸತ್ತೆ , ಪುರೋಹಿತಸತ್ತೆ , ಪುರುಷಸತ್ತೆಗಳೆಂಬ ಪ್ರತಿಗಾಮಿ 
ಸತ್ತೆಗಳ ವಿರುದ್ಧ ಕರ್ನಾಟಕದ ಎಲ್ಲ ಸಮಾಜದ ಜನರು ನಡೆಸಿದ ಹೋರಾಟದ 
ಉಪನಿಷ್ಪತ್ತಿಯಾದ ಈ ಸಾಹಿತ್ಯದಲ್ಲಿ ಜೀವಪರಧ್ವನಿಗಳು ದಟ್ಟವಾಗಿ ಕೇಳಿಸುತ್ತವೆ . 
ಪ್ರಾಚೀನ ಕರ್ನಾಟಕದ ಬೌದ್ಧಿಕ ಶ್ರಮದ ವಿದ್ವತ್ ಜನತಾಸಾಹಿತ್ಯಕ್ಕಿಂತ ದೈಹಿಕ 
ಶ್ರಮದ ಜನತಾಸಾಹಿತ್ಯ ಹೇಗೆ ಭಿನ್ನವಾಗಿದೆಯೆಂಬುದನ್ನು ಕಾಣಬೇಕಾದರೆ ನಾವು 
ಈ ಸಾಹಿತ್ಯಕ್ಕೆ ಮೊರೆಹೊಗಬೇಕು. 

ವಿಪ್ರ ಮೊದಲು ಅಂತ್ಯಜ ಕಡೆಯಾಗಿ ” ಸಮಾಜದ ಎಲ್ಲ ವರ್ಗದ 
ಸ್ತ್ರೀ - ಪುರುಷರ ಸಂಕೀರ್ಣ ಧ್ವನಿಗಳು ಇದರಲ್ಲಿ ತುಂಬ ಕಲಾತ್ಮಕವಾಗಿ 


viii 


ಎರಕಗೊಂಡಿವೆ. ಹೀಗಾಗಿ ಸಮಗ್ರ ಕರ್ನಾಟಕದ ಪ್ರಾತಿನಿಧಿಕ ಧ್ವನಿಯೆನಿಸಿದ ಈ 
ಸಾಹಿತ್ಯದ ಪ್ರಕಟನೆಯು ತನ್ನ ಕರ್ತವ್ಯದ ಭಾಗವೆಂದು ಭಾವಿಸಿರುವ ಕರ್ನಾಟಕ 
ಸರ್ಕಾರ, ಅದನ್ನು ಸುಲಭ ಬೆಲೆಯಲ್ಲಿ ಜನತೆಗೆ ನೀಡುತ್ತಿದೆ . 

ಈ ಯೋಜನೆಯ ನೇತೃತ್ವ ವಹಿಸಿ ದುಡಿದ ಡಾ . ಎಂ . ಎಂ . ಕಲಬುರ್ಗಿ 
ಅವರ ಶ್ರದ್ದೆಯನ್ನು, ಸಂಪಾದಕ ಮಂಡಳಿಯ ಮಾರ್ಗದರ್ಶನವನ್ನು , ಸಂಪಾದಕರ 
ಶ್ರಮವನ್ನು ಸ್ಮರಿಸುತ್ತ, ಈ ಐತಿಹಾಸಿಕ ಪ್ರಕಟನೆಯ ಪರಿಷ್ಕತ ದ್ವಿತೀಯ ಆವೃತ್ತಿ 
ಸಂಪುಟಗಳನ್ನು ಕನ್ನಡ ಜನತೆಗೆ ಅರ್ಪಿಸುತ್ತೇನೆ. 


ಬಿನ್ನಹ 
. ರಾಣಿ ಸತೀಶ್ 
ಕನ್ನಡ ಮತ್ತು ಸಂಸ್ಕೃತಿ ಸಚಿವರು 


ಸಾಹಿತ್ಯಕ್ಕೆ ಸಾಹಿತ್ಯ , ಶಾಸ್ತ್ರಕ್ಕೆ ಶಾಸ್ತ್ರವಾಗಿರುವ ವಚನವಾಜ್ಯ ನಮ್ಮ 
ಪರಂಪರೆಯ ಅಪೂರ್ವ ಸೃಷ್ಟಿಯಾಗಿದೆ; ಅತ್ಯಪೂರ್ವ ಆಸ್ತಿಯೆನಿಸಿದೆ. ಪಂಡಿತರ 
ಮಾರ್ಗಸಾಹಿತ್ಯಕ್ಕೆ ಪ್ರತಿಯಾಗಿ ಸಾಮಾನ್ಯರ ಈ ದೇಶೀಸಾಹಿತ್ಯ ಹೊರಹೊಮ್ಮಿದ್ದು 
೧೨ನೆಯ ಶತಮಾನದಲ್ಲಿ ; ಕಲಚುರಿಗಳ ರಾಜಧಾನಿಯಾಗಿದ್ದ ಕಲ್ಯಾಣದಲ್ಲಿ; 
ಬಸವಾದಿ ಶರಣರ ಚಳುವಳಿಯಲ್ಲಿ 

ಮೂಲತಃ ಭಾರತೀಯರದು ಆತ್ಮ ಪರಮಾತ್ಮನಾಗಬೇಕೆಂಬ ವ್ಯಕ್ತಿಕೇಂದ್ರಿತ 
ಸಿದ್ದಾಂತ, ಶರಣರು ಇದನ್ನು ಸಮಾಜಕೇಂದ್ರಿತ ಸಿದ್ದಾಂತಕ್ಕೆ ವಿಸ್ತರಿಸಿದರು. ಹೀಗಾಗಿ 
ವ್ಯಕ್ತಿ ಕಲ್ಯಾಣದ ಜೊತೆ ಸಮಾಜಕಲ್ಯಾಣವೂ ಈ ಚಳುವಳಿಯ ಮುಖ್ಯ 
ಲಕ್ಷಣವೆನಿಸಿತು. ಸಾಹಿತ್ಯ ಸಾಹಿತ್ಯಕ್ಕಾಗಿ ಅಲ್ಲ , ವ್ಯಕ್ತಿ ಪರಿವರ್ತನೆಗಾಗಿ , ಸಮಾಜ 
ಪರಿವರ್ತನೆಗಾಗಿಯೆಂಬ ಸಿದ್ದಾಂತ ಇಲ್ಲಿ ಅರ್ಥ ಪಡೆಯಿತು. 

೧೨ನೆಯ ಶತಮಾನದ ಹೊತ್ತಿಗೆ , ಶೂದ್ರಜೀವ ದೇವನಾಗಲಾರನೆಂಬ 
ಸಿದ್ದಾಂತ ಸ್ಥಾಪಿತವಾಗಿದ್ದಿತು. ಸಮಾಜದಲ್ಲಿ ಪುರುಷ - ಸ್ತ್ರೀ , ಪ್ರಭು- ಪ್ರಜೆ , 
ಬ್ರಾಹ್ಮಣ- ಶೂದ್ರರಲ್ಲಿ ಸಮಾನತೆ ಸಾಧ್ಯವಿಲ್ಲವೆಂಬ ಭೇದಸಂಸ್ಕತಿಯೂ 
ನಿರ್ಮಾಣವಾಗಿದ್ದಿತು . ಈಗ, ಶೂದ್ರನಿಗೂ ದೇವರಾಗುವ ಅರ್ಹತೆಯಿದೆ; ಸ್ತ್ರೀಗೆ 
ಪುರುಷನಷ್ಟು - ಪ್ರಜೆಗೆ ಪ್ರಭುವಿನಷ್ಟು - ಶೂದ್ರನಿಗೆ ಬ್ರಾಹ್ಮಣನಷ್ಟು 
ಅಧಿಕಾರವಿದೆಯೆಂದು ಶರಣರು ವಾದಿಸಿದರು . ಇದರ ಫಲವಾಗಿ , ಹೊಸ 
ಸಮಾಜವೊಂದು ಸೃಷ್ಟಿಯಾಯಿತು. ಇದರಿಂದಾಗಿ ಎಲ್ಲರೂ ಸ್ವತಂತ್ರರು, ಎಲ್ಲರೂ 
ಸಮಾನರು , ಎಲ್ಲರೂ ಸಹೋದರರೆಂಬ ತತ್ವ ಅನುಷ್ಠಾನಕ್ಕೆ ಬಂದಿತು. ಇದರ 
ಮುಂದುವರಿಕೆಯೆಂಬಂತೆ ಎಲ್ಲರೂ ದುಡಿಯಬೇಕು ಎಂಬ ಕಾಯಕತತ್ವ , ಎಲ್ಲರೂ 
ಹಂಚಿಕೊಂಡು ಉಣ್ಣಬೇಕು ಎಂಬ ದಾಸೋಹತತ್ವಗಳು ಆಕಾರ ಪಡೆದವು. 

ಹೊಸ ಸಮಾಜದ ಈ ಎಲ್ಲ ನೆಲೆಗಳನ್ನು ಗುರಿಯಿಟ್ಟು ಆಡಿದ ಶರಣರ 
ಮಾತು ವಚನವೆಂಬ ಸಾಹಿತ್ಯಪ್ರಕಾರವಾಗಿ ಮೂಡಿತು. ವರ್ಗಭೇದ, ವರ್ಣಭೇದ, 
ಲಿಂಗಭೇದವೆನ್ನದೆ ಎಲ್ಲ ಜನವರ್ಗದವರ ಸಾವಿರ ಸಾವಿರ ವಚನಗಳು ಈ 
ಕಾಲದಲ್ಲಿ ಸೃಷ್ಟಿಯಾದವು. ಆದರೆ ಒಮ್ಮೆಲೇ ತಲೆದೋರಿದ ಕಲ್ಯಾಣ 
ಕ್ರಾಂತಿಯಿಂದಾಗಿ ಈ ಸಾಹಿತ್ಯ ನಾಡಿನ ತುಂಬ ಹರಿದು ಹಂಚಿಹೋಯಿತು. 

ಹೀಗೆ ಹಂಚಿಹೋಗಿದ್ದ ಈ ಸಾಹಿತ್ಯವನ್ನು ೧೫ - ೧೬ನೆಯ ಶತಮಾನಗಳಲ್ಲಿ 


ಶೋಧಿಸುವ, ಸಂಪಾದಿಸುವ ಪ್ರಯತ್ನ ನಡೆದು, ನೂರಾರು ಸಂಪಾದನ ಕೃತಿಗಳು 
ಹುಟ್ಟಿ ಬಂದು, ವಚನಸಾಹಿತ್ಯ ವೀರಶೈವ ಮಠಗಳಲ್ಲಿ ತಕ್ಕ ಮಟ್ಟಿಗೆ ರಕ್ಷಿಸಲ್ಪಟ್ಟಿತು. 
ದುರ್ದೈವದ ಸಂಗತಿಯೆಂದರೆ ಮಠಗಳಲ್ಲಿ ಪ್ರವೇಶ ಪಡೆದ ಸಂಸ್ಕೃತ 
ಭಾಷೆಯಿಂದಾಗಿ ಕನ್ನಡ ಭಾಷೆಯ ಈ ವಚನಗಳು ಅಲ್ಲಿ ಮೂಲೆ ಸೇರಿದವು. 
- ಹೀಗೆಮೂಲೆಗುಂಪಾಗಿದ್ದ ವಚನಸಾಹಿತ್ಯವು ೨೦ನೆಯ ಶತಮಾನದಲ್ಲಿ 
ಅನೇಕ ಜನ ವಿದ್ವಾಂಸರ , ಹತ್ತಾರು ಸಂಸ್ಥೆಗಳ ಪ್ರಯತ್ನದ ಫಲವಾಗಿ 
ಪ್ರಕಟಣೆಗೊಳ್ಳುತ್ತ ಬಂದಿತು . ಈಗ ೧೨ನೆಯ ಶತಮಾನದ ಶರಣಸಾಹಿತ್ಯ 
ಪ್ರಕಟನೆಗೆ ಒತ್ತುಬಿದ್ದರೂ ಅದು ಬಿಡಿಬಿಡಿಯಾಗಿ ಪ್ರಕಟಣೆಗೊಂಡಿತು. ಆ 
ತರುವಾಯದ ಶರಣ ಸಾಹಿತ್ಯವಂತೂ ಉಪೇಕ್ಷೆಗೆ ಗುರಿಯಾಯಿತು. ಈ ಎರಡೂ 
ಕೊರತೆಗಳನ್ನು ನೀಗಿಸುವ ಉದ್ದೇಶದಿಂದ ಎಲ್ಲ ಶರಣರ ಎಲ್ಲ ವಚನಗಳನ್ನು 
ಸಂಪುಟ ಶ್ರೇಣಿಯಲ್ಲಿ ಪ್ರಕಟಿಸಲು ಕರ್ನಾಟಕ ಸರಕಾರ 'ಸಮಗ್ರ ವಚನಸಾಹಿತ್ಯದ 
ಜನಪ್ರಿಯ ಆವೃತ್ತಿ ಪ್ರಕಟನ ಯೋಜನೆಯನ್ನು ಕೈಗೆತ್ತಿಕೊಂಡಿತು. 

ಡಾ . ಎಂ . ಎಂ . ಕಲಬುರ್ಗಿಯವರ ಪ್ರಧಾನ ಸಂಪಾದಕತ್ವದಲ್ಲಿ ವ್ಯಾಪಕ 
ಕಾರ್ಯ ನಡೆದು , ೨೦ ಸಾವಿರ ವಚನ, ೧೦ ಸಾವಿರ ಪುಟಗಳನ್ನೊಳಗೊಂಡ 
೧೫ ಸಂಪುಟಗಳು ೧೯೯೩ರಲ್ಲಿ ಬೆಳಕು ಕಂಡವು. ಆಶ್ಚರ್ಯದ ಸಂಗತಿಯೆಂದರೆ 
ಇದರ ೫ ಸಾವಿರ ಪ್ರತಿಗಳು ಒಂದೇ ವರ್ಷದಲ್ಲಿ ಮಾರಾಟವಾಗಿ, ಜನರಿಂದ 
ಬೇಡಿಕೆ ಹೆಚ್ಚುತ್ತ ನಡೆಯಿತು. ಇದನ್ನು ಪೂರೈಸುವ ದಿಕ್ಕಿನಲ್ಲಿ ಪರಿಷ್ಕತ ದ್ವಿತೀಯ 
ಆವೃತ್ತಿ ಈಗ ಹೊರಬರುತ್ತಲಿದೆ. ಕನ್ನಡ ಮತ್ತು ಸಂಸ್ಕೃತಿ ಇಲಾಖೆಯ ಸಚಿವೆಯಾಗಿ 
ಕನ್ನಡದ ಈ ಅಪೂರ್ವ ಆಸ್ತಿಯನ್ನು ಕನ್ನಡ ಜನತೆಗೆ ಅರ್ಪಿಸುತ್ತೇನೆ. 


ನಿರ್ದೆಶಕರ ಮಾತು 

ಕೆ. ಸಿ. ರಾಮಮೂರ್ತಿ 
ನಿರ್ದೆಶಕರು, ಕನ್ನಡ ಮತ್ತು ಸಂಸ್ಕೃತಿ ನಿರ್ದೆಶನಾಲಯ 


ವಚನಸಾಹಿತ್ಯ, ಕರ್ನಾಟಕದ ಬಹುದೊಡ್ಡಸಾಂಸ್ಕೃತಿಕ ಸಂಪತ್ತು. ಪ್ರಾಚೀನ 
ಕರ್ನಾಟಕದ ಜನಸಾಮಾನ್ಯರ ಧ್ವನಿಯಾಗಿರುವ ಇದನ್ನು ಪ್ರಕಟಿಸುವುದು , ಪ್ರಸಾರ 
ಮಾಡುವುದು ಜನತಂತ್ರ ಸರಕಾರದ ಮುಖ್ಯ ಕರ್ತವ್ಯವಾಗಿದೆ . 

ಭಾರತದಲ್ಲಿ ಆತ್ರೋದ್ದಾರದ ಬಗ್ಗೆ ಉದಾತ್ತ ತತ್ವಗಳನ್ನು ಪ್ರತಿಪಾದಿಸುತ್ತ 
ಬಂದಿದ್ದರೂ ಸಮಾಜೋದ್ದಾರದ ಬಗ್ಗೆ ಉಪೇಕ್ಷೆ ಬೆಳೆದು, ಅಲ್ಲಿ ಶೋಷಣೆ 
ವರ್ಧಿಸುತ್ತ ಬಂದುದು ನಮ್ಮ ಇತಿಹಾಸದ ಒಂದು ವಿಪತ್ಯಾಸವೇ ಸರಿ. ೧೨ನೆಯ 
ಶತಮಾನದಲ್ಲಿ ಉಲ್ಬಣಗೊಂಡಿದ್ದ ಈ ವಿಷಮ ಪರಿಸ್ಥಿತಿಯನ್ನು ನಾಶಗೊಳಿಸಿ , 
ಸಮಸ್ಥಿತಿಯನ್ನು ಸಮಾಜದಲ್ಲಿ ತರಲು ಹೋರಾಡಿದವರು, ಕಲ್ಯಾಣದ ಶರಣರು. 
ಈ ಕಾರಕ್ಕಾಗಿ ಅವರು ಕೈಕೊಡ ಜನಪರ ಆಂದೋಲನ ನಮ್ಮ ದೇಶದ 
ಇತಿಹಾಸದಲ್ಲಿಯೇ ಒಂದು ವಿಶಿಷ್ಟ ಘಟನೆಯಾಗಿದೆ. 

ಭಾರತದಲ್ಲಿ ರಾಜಸತ್ತೆಯ ಸ್ಥಾಪನೆಗಾಗಿ ರಾಜರು, ಮತಸತ್ತೆಯ ಸ್ಥಾಪನೆಗಾಗಿ 
ಧರ್ಮಗಳು ಪರಸ್ಪರ ಸಂಘರ್ಷಕ್ಕಿಳಿದುದು ಸರ್ವಶ್ರುತ. ಆದರೆ ಸಾಮಾಜಿಕ 
ನ್ಯಾಯದ ಸ್ಥಾಪನೆಗಾಗಿ ಈ ರಾಜಸತ್ತೆ, ಮತಸತ್ತೆಗಳ ವಿರುದ್ದ ಸಮಾಜದ ವಿವಿಧ 
ಸ್ತರಗಳ ಜನತೆ , ಅದರಲ್ಲಿಯೂ ದೀನರು - ದಲಿತರು- ಮಹಿಳೆಯರು ಬೀದಿಗಿಳಿದು 
ನಡೆಸಿದ ಈ ಆಂದೋಲನ, ಇಪ್ಪತ್ತನೆಯ ಶತಮಾನವೂ ಆಶ್ಚರ್ಯಪಡುವ 
ಸಂಗತಿಯಾಗಿದೆ. 

ಅಂದಿನ ಸನ್ನಿವೇಶಕ್ಕೆ ಅನುಗುಣವಾಗಿ ಧಾರ್ಮಿಕ ಕ್ಷೇತ್ರದಲ್ಲಿ ಅಂಕುರಿಸಿದ 
ಈ ಆಂದೋಲನ , ಸಾಮಾಜಿಕ ಕ್ಷೇತ್ರವನ್ನೂ ಆವರಿಸಿದ ಕಾರಣ , ಇದನ್ನು 
'ಸಮಾಜೋ ಧಾರ್ಮಿಕ ಆಂದೋಲನವೆಂದು ಗುರುತಿಸಲಾಗುತ್ತದೆ. 
ಸಮಾಜವೆನ್ನುವುದು ಸಂಕೀರ್ಣ ವ್ಯವಸ್ಥೆ , ಅದರ ಎಲ್ಲ ಸ್ತರಗಳನ್ನೂ ಎಲ್ಲ 
ಮಗ್ಗಲುಗಳನ್ನೂ ಬದಲಿಸಲು ಮಾಡಿದ ಪ್ರಯತ್ನವಾಗಿರುವುದರಿಂದ ಇದು ಒಂದು 
“ಸಮಗ್ರ ಆಂದೋಲನ ' ವಾಗಿದೆ. ಈ ಆಂದೋಲನದ ನೇರ ಧ್ವನಿ , ವಚನಸಾಹಿತ್ಯ . 

ಹನ್ನೆರಡನೆಯ ಶತಮಾನದಲ್ಲಿ ಬಸವಣ್ಣನಿಂದಾಗಿ ವ್ಯಕ್ತಿ ಸ್ವಾತಂತ್ರ್ಯ ಪಡೆದ 
ಜನವರ್ಗವು ವ್ಯಕ್ತಪಡಿಸಿದ ಅಭಿಪ್ರಾಯ ಸ್ವಾತಂತ್ರದ ಫಲ , ಈ ಸಾಹಿತ್ಯ. 
ಹೀಗಾಗಿ ಇಲ್ಲಿ ಆತ್ಮವಿಮರ್ಶೆಯಷ್ಟೇ ವಿಪುಲವಾಗಿ ಸಮಾಜವಿಮರ್ಶೆಯನ್ನೂ 
ಕಾಣಬಹುದಾಗಿದೆ. ಅದರಲ್ಲಿಯೂ ವರ್ಣಭೇದ ನಿರಾಕರಣೆ, ವರ್ಗಭೇದ 


ನಿರಾಕರಣೆ , ಲಿಂಗಭೇದ ನಿರಾಕರಣೆಗಳಂಥ ವಿಚಾರಗಳು ಸ್ಫೋಟಗೊಂಡುದು 
ಲಕ್ಷಿಸತಕ್ಕ ಸಂಗತಿಯಾಗಿದೆ . ಇಲ್ಲಿ ಪುರುಷರಷ್ಟೇ ಪ್ರಧಾನವಾಗಿ ಮಹಿಳೆಯರೂ , 
ಕುಲಜರಷ್ಟೇ ಪ್ರಧಾನವಾಗಿ ಅಂತ್ಯಜರೂ , ಪ್ರಭುಗಳಷ್ಟೇ ಪ್ರಧಾನವಾಗಿ ಪ್ರಜೆಗಳೂ 
ಬಾಳಿದುದು, ಬರೆದುದು ಬಹುಶಃ ಜಗತ್ತಿನ ಇತಿಹಾಸದಲ್ಲಿಯೇ ಏಕೈಕ 
ಉದಾಹರಣೆಯಾಗಿದೆ . ಇಂಥ ವಿಚಾರಶೀಲರ ಅಂದರೆ ಇವರ ತತ್ವ - ಸಾಹಿತ್ಯಗಳ 
ಉತ್ತರಾಧಿಕಾರಿಗಳಾದುದು ನಮ್ಮ ಭಾಗ್ಯ; ಇವರ ಸಾಹಿತ್ಯಸಂಪತ್ತನ್ನು ರಕ್ಷಿಸುವುದು, 
ಪ್ರಸಾರಮಾಡುವುದು ನಮ್ಮ ಕರ್ತವ್ಯ . ಈ ಕರ್ತವ್ಯದ ಭಾಗವಾಗಿ "ಸಮಗ್ರ 
ವಚನಸಾಹಿತ್ಯದ ಜನಪ್ರಿಯ ಆವೃತ್ತಿ ಪ್ರಕಟನ ಯೋಜನೆಯನ್ನು ಕರ್ನಾಟಕ 
ಸರಕಾರ ಕೈಗೆತ್ತಿಕೊಂಡಿತು. 

ಈವರೆಗೆ ವಚನಸಾಹಿತ್ಯ ಬಿಡಿಬಿಡಿಯಾಗಿ ಭಾಗಶಃ ಪ್ರಕಟವಾಗಿದ್ದಿತು , 
ಕೆಲವು ಭಾಗ ಅಪ್ರಕಟಿತ ಸ್ಥಿತಿಯಲ್ಲಿ ಉಳಿದಿದ್ದಿತು. ಇದೆಲ್ಲವನ್ನು ಕ್ರೋಢೀಕರಿಸಿ , 
ಪರಿಷ್ಕರಿಸಿ ಪ್ರಕಟಿಸುವುದು ಶ್ರಮದ ಕೆಲಸ. ಡಾ . ಎಂ . ಎಂ . ಕಲಬುರ್ಗಿಯವರ 
ಪ್ರಧಾನ ಸಂಪಾದಕತ್ವದಲ್ಲಿ ಅನೇಕ ಜನ ವಿದ್ವಾಂಸರ ಮತ್ತು ಸಂಪಾದಕ ಮಂಡಳಿ 
ಸದಸ್ಯರ ಸಂಯುಕ್ತ ಪರಿಶ್ರಮದಿಂದ ಈ ಬೃಹತ್ ಯೋಜನೆ ಪೂರ್ತಿಗೊಂಡುದು 
ಸಂತೋಷದ ಸಂಗತಿ. ಕನ್ನಡ ಮತ್ತು ಸಂಸ್ಕೃತಿ ನಿರ್ದೆಶನಾಲಯದ ಆಶ್ರಯದಲ್ಲಿ 
ಅಸ್ತಿತ್ವಕ್ಕೆ ಬಂದು , ನಿರ್ದಿಷ್ಟ ಅವಧಿಯಲ್ಲಿ ಪೂರ್ಣಗೊಂಡ ಈ ಐತಿಹಾಸಿಕ 
ಯೋಜನೆಗಾಗಿ ಸಂಬಂಧಪಟ್ಟ ಎಲ್ಲ ವಿದ್ವಾಂಸರನ್ನು ಅಭಿನಂದಿಸುತ್ತೇನೆ. ಕನ್ನಡ 
ಪುಸ್ತಕ ಪ್ರಾಧಿಕಾರದ ಮೂಲಕ ಪ್ರಕಟವಾಗುತ್ತಲಿರುವ ಈ ಪರಿಷ್ಕತ ದ್ವಿತೀಯ 
ಆವೃತ್ತಿ ಸಂಪುಟಗಳನ್ನು ಕನ್ನಡ ಜನತೆಗೆ ಅರ್ಪಿಸುತ್ತೇನೆ. 


ಪ್ರಕಾಶಕರ ಮಾತು 
ಪ್ರೊ . ಮಲ್ಲೇಪುರಂ ಜಿ . ವೆಂಕಟೇಶ 
ಅಧ್ಯಕ್ಷರು, ಕನ್ನಡ ಪುಸ್ತಕ ಪ್ರಾಧಿಕಾರ 


ಸಮಗ್ರ ವಚನ ಸಂಪುಟಗಳ ಪರಿಷ್ಕೃತ ಆವೃತ್ತಿ ಪ್ರಕಟಣೆ ಕರ್ನಾಟಕ 
ಸಾಂಸ್ಕೃತಿಕ ಇತಿಹಾಸದಲ್ಲಿ ನಡೆದಿರುವ ಒಂದು ದಿವ್ಯಘಟನೆ . ವಚನಸಾಹಿತ್ಯದ 
ಪ್ರಕಟಣೆಗೆ ಸುಮಾರು ಎಂಬತ್ತು ವರ್ಷಗಳ ಇತಿಹಾಸವಿದೆ. ವಚನಪಿತಾಮಹ 
ಶ್ರೀ ಫ. ಗು . ಹಳಕಟ್ಟಿ ಅವರಿಂದ ಪ್ರಕಟಣೆಯ ದಿವ್ಯಘಟನೆ ಆರಂಭಗೊಂಡಿತು. 
ಇದೀಗ ಡಾ . ಎಂ . ಎಂ . ಕಲಬುರ್ಗಿಯವರ ಪ್ರಧಾನ ಸಂಪಾದಕತ್ವದ ಮೂಲಕ 
ಸಹಸ್ರಮಾನದ ಸೂರ್ಯೋದಯದ ವೇಳೆಗೆ ಇದು ಒಂದು ಪೂರ್ಣ ಘಟ್ಟಕ್ಕೆ 
ಬಂದಿದೆ . ಶರಣ ಸಾಹಿತ್ಯದ ಪ್ರಕಟಣೆಯ ಇತಿಹಾಸದಲ್ಲಿ ಇದು ಚಾರಿತ್ರಿಕ 
ಘಟನೆಯೇ ಸರಿ. ಈ ನಡುವೆ ವಚನಸಾಹಿತ್ಯದ ಸಹಸ್ರಾರು ಬಿಡಿ ಪ್ರಕಟಣೆಗಳು 
ಹೊರಬಂದಿವೆ. ವಿಶ್ವವಿದ್ಯಾಲಯಗಳು , ಖಾಸಗಿ ಸಂಸ್ಥೆಗಳು , ಮಠಗಳು , ಶಿಕ್ಷಣ 
ಕೇಂದ್ರಗಳು , ಖಾಸಗಿ ಪ್ರಕಾಶಕರು , ಆಸಕ್ತ ಲೇಖಕರು ಬಿಡಿಬಿಡಿಯಾಗಿ 
ವಚನಸಾಹಿತ್ಯದ ಪ್ರಕಟಣೆಗಳನ್ನು ಹೊರತಂದಿದ್ದಾರೆ . ನಾವು ಪ್ರೀತಿಯಿಂದ 
ಇವರನ್ನೆಲ್ಲ ಈ ಹೊತ್ತಿನಲ್ಲಿ ನೆನೆಯುವುದು, ಆ ಪಾತ್ರಃಸ್ಮರಣೀಯರ ಹಾದಿಯಲ್ಲಿ 
ಮುನ್ನಡೆಯುವುದು ನಮ್ಮ ಸಾಂಸ್ಕೃತಿಕ ಕರ್ತವ್ಯ . 

ಸಮಗ್ರ ವಚನ ಸಂಪುಟಗಳು ಕನ್ನಡ ಮತ್ತು ಸಂಸ್ಕೃತಿ ಇಲಾಖೆಯಿಂದ 
೧೯೯೩ರಲ್ಲಿ ಪ್ರಕಟಗೊಂಡಿದ್ದವು. ಆ ಸಂಪುಟಗಳು ಪ್ರಕಟವಾದ ವರ್ಷವೇ 
ಕನ್ನಡಿಗರ ಮನೆಯನ್ನು ಸೇರಿಕೊಂಡವು. ಆದರೆ , ಸಂಪುಟಗಳ ಬೇಡಿಕೆ 
ಮಹಾಜನರಿಂದ ಇದ್ದೇ ಇತ್ತು. ಆನಂತರ ಕರ್ನಾಟಕ ಸರ್ಕಾರ ಪರಿಷ್ಕೃತ ಆವೃತ್ತಿಗೆ 
ತಾತ್ವಿಕ ಒಪ್ಪಿಗೆ ನೀಡಿತು. ಹೀಗೆ ಒಪ್ಪಿಗೆ ನೀಡಿದ ಸಂಸ್ಕೃತಿ ಸಂಪನ್ನರೂ 
ಮುಖ್ಯಮಂತ್ರಿಗಳೂ ಆದ ಸನ್ಮಾನ್ಯ ಶ್ರೀ ಎಸ್ . ಎಂ . ಕೃಷ್ಣ ಅವರನ್ನು ತುಂಬು 
ಹೃದಯದಿಂದ ಈ ಪ್ರಕಟಣೆಯ ದಿವ್ಯಘಟನೆಯ ಹೊತ್ತಿನಲ್ಲಿ ಸ್ಮರಿಸಿಕೊಳ್ಳುತ್ತೇನೆ. 
ಅನಂತರ ನಾಡಿನ ಶ್ರೇಷ್ಠ ವಿದ್ವಾಂಸರಾದ ಡಾ . ಎಂ . ಎಂ . ಕಲಬುರ್ಗಿ ಅವರ 
ಪ್ರಧಾನ ಸಂಪಾದಕತ್ವದಲ್ಲಿ ವಚನ ಸಂಪುಟಗಳ ಪರಿಷ್ಕೃತ ಆವೃತ್ತಿ ಸಿದ್ದಗೊಂಡವು. 
ಕನ್ನಡ ಮತ್ತು ಸಂಸ್ಕೃತಿ ಇಲಾಖೆಯು ಈ ಸಂಪುಟಗಳನ್ನು ಪ್ರಕಟಿಸಬೇಕಿತ್ತು. 
ಆದರೆ , ಆ ಕಾರ್ಯವನ್ನು ಕನ್ನಡ ಪುಸ್ತಕ ಪ್ರಾಧಿಕಾರಕ್ಕೆ ಒಪ್ಪಿಸಿದ್ದು ಕನ್ನಡ ಮತ್ತು 
ಸಂಸ್ಕೃತಿ ಇಲಾಖೆಯ ಔದಾರ್ಯ; ಅದನ್ನು ಪಡೆದು ಪ್ರಕಟಿಸುತ್ತಿರುವುದು ಪುಸ್ತಕ 
ಪ್ರಾಧಿಕಾರದ ಭಾಗ್ಯ . ಈ ಭಾಗ್ಯಕ್ಕೆ ಕಾರಣರಾದವರು ಕನ್ನಡ ಮತ್ತು ಸಂಸ್ಕೃತಿ 

ಇಲಾಖೆಯ ಸಚಿವೆಯರಾದ ಮಾನ್ಯ ಶ್ರೀಮತಿ ರಾಣಿ ಸತೀಶ್ ಮತ್ತು ಕನ್ನಡ 
ಮತ್ತು ಸಂಸ್ಕೃತಿ ನಿರ್ದೆಶನಾಲಯದ ನಿರ್ದೆಶಕರಾದ ಶ್ರೀ ಕೆ. ಸಿ. ರಾಮಮೂರ್ತಿ. 
ಇವರಿಬ್ಬರ ಆಸಕ್ತಿಯ ಫಲ ಈ ಕಾರ್ಯವನ್ನು ಆಗುಗೊಳಿಸಿತು. ಕನ್ನಡ ಮತ್ತು 
ಸಂಸ್ಕೃತಿ ಇಲಾಖೆಯ ಮಾನ್ಯ ಸಚಿವೆಯರ ಆಪ್ತ ಕಾರ್ಯದರ್ಶಿ 
ಡಾ . ಎ . ಆರ್ . ಮಂಜುನಾಥ್ , ಕನ್ನಡ ಮತ್ತು ಸಂಸ್ಕೃತಿ ಇಲಾಖೆಯ ಕಾರ್ಯದರ್ಶಿ 
ಶ್ರೀ ಸಿ. ಎಸ್ .ಕೇದಾರ್ , ಕನ್ನಡ ಸಂಸ್ಕೃತಿ ನಿರ್ದೆಶನಾಲಯದ ಜಂಟಿ ನಿರ್ದೇಶಕ 
ಶ್ರೀ ಕಾ . ತ. ಚಿಕ್ಕಣ್ಣ ಪ್ರಕಟಣೆಯ ವಿವಿಧ ಹಂತಗಳಲ್ಲಿ ನನಗೆ ನೆರವಾಗಿದ್ದಾರೆ . 
ಈ ಮೇಲಿನ ಎಲ್ಲ ಮಹನೀಯರಿಗೂ ಕನ್ನಡ ಪುಸ್ತಕ ಪ್ರಾಧಿಕಾರವು ಅನನ್ಯವಾದ 
ಕೃತಜ್ಞತೆಯನ್ನು ಅರ್ಪಿಸುತ್ತದೆ . 

ಸಮಗ್ರವಚನ ಸಂಪುಟಗಳ ಪರಿಷ್ಕೃತ ಆವೃತ್ತಿಯ ಸಂಪಾದಕ ಮಂಡಳಿಯ 
ವಿದ್ವಾಂಸರಾದ ಡಾ . ಎಂ . ಎಂ . ಕಲಬುರ್ಗಿ , ಡಾ . ಎಂ . ಚಿದಾನಂದಮೂರ್ತಿ, 
ಡಾ . ಸಿ. ಪಿ . ಕೃಷ್ಣಕುಮಾರ್ , ಡಾ . ಎಸ್ . ವಿದ್ಯಾಶಂಕರ್ , ಎಸ್ . ಶಿವಣ್ಣ 
ಇವರನ್ನು , ಕನ್ನಡ ಪುಸ್ತಕ ಪ್ರಾಧಿಕಾರದ ಮೂಲಕ ಹೊರತರಲು ಒಪ್ಪಿಗೆ ನೀಡಿದ 
ಪುಸ್ತಕ ಪ್ರಾಧಿಕಾರದ ಸ್ಥಾಯಿಸಮಿತಿ ಸದಸ್ಯರಾದ ಪ್ರೊ . ರಾಮೇಗೌಡ, 
ಶ್ರೀ ಆರ್ . ಜಿ . ಹಳ್ಳಿ ನಾಗರಾಜ್ , ಪ್ರೊ . ಸಿದ್ದಪ್ಪ ಉತ್ನಾಳ್ , ಶ್ರೀ ಛಾಯಾಪತಿ 
ಮತ್ತುಶ್ರೀಮತಿ ಇಂದಿರಾ ಶಿವಣ್ಣ ಇವರನ್ನು ತುಂಬು ಮನಸ್ಸಿನಿಂದ ನೆನೆಯುತ್ತೇನೆ. 
ಹದಿನೈದು ಸಂಪುಟಗಳ ಅಕ್ಷರ ಜೋಡಣೆ ಮಾಡಿಕೊಟ್ಟವರನ್ನು , ಬಹು ಅಂದವಾಗಿ 
ಮುದ್ರಿಸಿದವರನ್ನು , ಸುಂದರವಾಗಿ ಮತ್ತು ಆಕರ್ಷಕವಾಗಿ ಸಂಪುಟಗಳನ್ನು 
ಬೈಂಡ್ ಮಾಡಿಕೊಟ್ಟವರನ್ನು , ಮುಖಪುಟ ವಿನ್ಯಾಸ ಮಾಡಿಕೊಟ್ಟವರನ್ನು , 
ತುಂಬು ಪ್ರೀತಿಯಿಂದ ನೆನೆಯುವುದು ನನ್ನ ಕರ್ತವ್ಯ . ಇವರ ಮುದ್ರಣ ಪರಿಣತಿಯ 
ಫಲ ಈ ಸಂಪುಟಗಳಿಗೆ ದೊರಕಿ ಅಂದವಾಗಲು ಕಾರಣವಾಗಿದೆ . ಪುಸ್ತಕ 
ಪ್ರಾಧಿಕಾರದ ಆಡಳಿತಗಾರರಾದ ಶ್ರೀ ಬಲವಂತರಾವ್ ಪಾಟೀಲ ನನ್ನೊಡನೆ 
ಉದ್ದಕ್ಕೂ ಸಹಕರಿಸಿದ್ದಾರೆ . ಈ ಮೇಲೆ ಹೆಸರಿಸಿದ ಎಲ್ಲ ಮಹನೀಯರನ್ನು 
ಕೃತಜ್ಞತಾಪೂರ್ವಕವಾಗಿ ನೆನೆಯುತ್ತೇನೆ. 

- ಕನ್ನಡ ಪುಸ್ತಕ ಪ್ರಾಧಿಕಾರವು ಪ್ರಕಟಿಸುತ್ತಿರುವ ಸಮಗ್ರ ವಚನ ಸಂಪುಟಗಳನ್ನು 
ಕನ್ನಡದ ಮಹಾಜನತೆ ಪ್ರೀತಿಯಿಂದ ಸ್ವೀಕರಿಸಬೇಕೆಂದು ಬೇಡುತ್ತೇನೆ. 


ಸಂಪಾದಕೀಯ 
ಡಾ . ಎಂ . ಎಂ . ಕಲಬುರ್ಗಿ 
ಪ್ರಧಾನ ಸಂಪಾದಕರು 


ಕರ್ನಾಟಕದ ಇತಿಹಾಸದಲ್ಲಿ ಶಿವಶರಣರ ಚಳುವಳಿ ಒಂದು ಅಪೂರ್ವ ಘಟನೆ , 
ವಚನಗಳ ಸೃಷ್ಟಿ ಒಂದು ಅನನ್ಯ ಪ್ರಯೋಗ, ಸಮಾಜದ ಎಲ್ಲ ವರ್ಗ , ಎಲ್ಲ ವರ್ಣಗಳ 
ಜನಸಮುದಾಯ ಬಸವಣ್ಣನವರ ನೇತೃತ್ವದಲ್ಲಿ ಕೈಗೊಂಡಿದ್ದ ವ್ಯಕ್ತಿಕಲ್ಯಾಣ ಮತ್ತು 
ಸಮಾಜಕಲ್ಯಾಣ ಚಳುವಳಿಯ ಸೃಷ್ಟಿಯೆನಿಸಿದ ಈ ವಚನಗಳು , ಜಾಗತಿಕ ಸಾಹಿತ್ಯದ 
ಮಹತ್ವಪೂರ್ಣ ಭಾಗವೆನಿಸಿವೆ . 

' ವಚನ' ಶಬ್ದಕ್ಕೆ ಇಲ್ಲಿ ಗದ್ಯ ಸಾಹಿತ್ಯಪ್ರಕಾರವೆಂದು ಅರ್ಥವಲ್ಲ; ಪ್ರತಿಜ್ಞೆ ಆತ್ಮಸಾಕ್ಷಿಯ 
ಮಾತು ಎಂದು ಅರ್ಥ . ನಡೆ ಹೇಗೇ ಇರಲಿ , ನುಡಿ ಮಾತ್ರ ಕಲಾತ್ಮಕವಾಗಿದ್ದುದು 
` ರಚನೆ' ಯಾದರೆ , ನಡೆದಂತೆ ನುಡಿದ ಆತ್ಮಸಾಕ್ಷಿಯ ವಾಣಿ ' ವಚನ' ವೆನಿಸುತ್ತದೆ . 

ವಚನಗಳು ಆಚಾರ್ರ ಸಾಹಿತ್ಯವಲ್ಲ , ಅನುಭಾವಿಗಳ ಸಾಹಿತ್ಯ , ಆಚಾರರು 
ಜೀವಿಸಿರುವಾಗಲೇ ತಮ್ಮ ವಿಚಾರಗಳನ್ನು ಬರೆದು , ಅವುಗಳಿಗೆ ಸಂವಿಧಾನಾತ್ಮಕ ಮುದ್ರೆ 
ಒತ್ತುತ್ತಾರೆ . ಅನುಭಾವಿಗಳು ಮಾತ್ರ ತಮ್ಮ ಚಿಂತನೆಯನ್ನು ಹೃದಯದಿಂದ ಹೃದಯಕ್ಕೆ 
ಮುಟ್ಟುವಂತೆ ಬಿಡಿಮಾತುಗಳ ಮೂಲಕ ಹೇಳುತ್ತಾರೆ . ಬಿಡಿಮುತ್ತುಗಳಂತೆ ಸೂರೆಯಾದ 
ಅವುಗಳನ್ನು ಸಂಗ್ರಹಿಸುವ, ಸಂಕಲಿಸುವ, ಸಂಪಾದಿಸುವ ಕೆಲಸವನ್ನು ಉತ್ತರಕಾಲೀನ 
ಅನುಯಾಯಿಗಳು ಮಾಡುತ್ತಾರೆ . ಏಸುವಿನ ವಾಣಿಯಾದ ಬೈಬಲ್ , ಮಹಮ್ಮದನ 
ಉಪದೇಶವಾದ ಕುರಾನ್ , ಬುದ್ಧನ ಬೋಧೆಯಾದ ತ್ರಿಪಿಟಕ , ಶರಣರ ಸಂದೇಶವಾದ 
ವಚನಕೃತಿಗಳು ಈ ಬಗೆಯ ಉತ್ತರಕಾಲೀನ ಸಂಕಲನಗಳಾಗಿವೆ. 

ಮೂಲತಃ ವಚನನಿಧಿ ಜನರಿಂದ , ಜನರಿಗಾಗಿ ಹುಟ್ಟಿ , ಜನರ ಮಧ್ಯದಲ್ಲಿ ಬಾಳಿದ 
ಸಾಹಿತ್ಯವಾಗಿದೆ. ಹೀಗಾಗಿ ಹನ್ನೆರಡರಿಂದ ಹದಿನೈದನೆಯ ಶತಮಾನಕ್ಕೆ ಬರುವಷ್ಟರಲ್ಲಿ 
ಅದಕ್ಕೆ ವಿಪುಲ ಭಿನ್ನಪಾಠಗಳು ಹುಟ್ಟಿಕೊಂಡವು. ಆಮೇಲೆ ಸಂಕಲನ- ಸಂಪಾದನ 
ಕಾಲ್ಯದಿಂದಾಗಿ ಕೆಲವೊಮ್ಮೆ ಪ್ರಕ್ಷಿಪ್ತ ವಚನಗಳೂ ತಲೆಯೆತ್ತಿದವು. ಈ ಗೊಂದಲ 
ಕಾರಣವಾಗಿ ಕವಿಸಾಹಿತ್ಯಕ್ಕಿಂತ ವಚನಸಾಹಿತ್ಯದ ಸಂಪಾದನಕಾರ ತುಂಬ ಜಟಿಲಸ್ವರೂಪ 
ದ್ದಾಗಿದೆ. 

ಪ್ರಾಚೀನ ಕನ್ನಡ ಸಾಹಿತ್ಯದ ಪ್ರಕಟನಕಾರವನ್ನು ಮೊದಲು ಕೈಗೆತ್ತಿಕೊಂಡವರು , 
ಕ್ರೈಸ್ತ ಪಾದ್ರಿಗಳು . ಜೈನ ಪುರಾಣ -ಕಾವ್ಯಗಳನ್ನು , ವೈದಿಕ ಪುರಾಣ -ಕೀರ್ತನೆಗಳನ್ನು , ವೀರಶೈವ 
ಶಾಸ್ತ್ರ- ಪುರಾಣಗಳನ್ನು ಪ್ರಕಟಿಸಿದ ಇವರು, ವಚನಸಾಹಿತ್ಯವನ್ನು ಮಾತ್ರ ತಪ್ಪಿಯೂ 
ಪ್ರಕಟಿಸಲಿಲ್ಲ. ದೇಶೀ ವಿದ್ವಾಂಸರೇ ಈ ಕೆಲಸವನ್ನು ಪ್ರಾರಂಭ ಮಾಡಬೇಕಾಯಿತು. ಈ 

ದಿಸೆಯಲ್ಲಿ ಮೊದಲು ಪ್ರಕಟವಾದ ವಚನಕೃತಿ ( ೧೮೮೩ ) ' ಅಪ್ರಮಾಣ ಕೂಡಲ 
ಸಂಗಮದೇವಾ' ಮುದ್ರಿಕೆಯ ವಚನಗಳನ್ನೊಳಗೊಂಡ ಶಿಖಾರತ್ನಪ್ರಕಾಶ ” . ಆಮೇಲೆ 
ಒಂದು ಮೈಲಿಗಲ್ಲಿನಂತೆ ಪ್ರಕಟವಾದ ವಚನಕೃತಿ , ಬಸವಣ್ಣನವರ ಷಟ್‌ಸ್ಥಲವಚನ ಸಂಪುಟ . 
ಅದು ಮೊದಲು ಬೆಳಕು ಕಂಡುದು ೧೮೮೯ರಲ್ಲಿ . ಅಲ್ಲಿಂದ ಸರಿಯಾಗಿ ಒಂದು ಶತಮಾನ 
ಕಳೆಯುವಷ್ಟರಲ್ಲಿ ಅಂದರೆ ೧೯೮೮ರಲ್ಲಿ ಈ 'ಸಮಗ್ರ ವಚನಸಾಹಿತ್ಯದ ಜನಪ್ರಿಯ 
ಆವೃತ್ತಿ ಪ್ರಕಟನ ಯೋಜನೆ' ಅಸ್ತಿತ್ವಕ್ಕೆ ಬಂದುದು ಒಂದು ಯೋಗಾಯೋಗವಾಗಿದೆ; 
ವಚನಸಾಹಿತ್ಯದ ಪ್ರಕಟನಚರಿತ್ರೆಯ ಶತಮಾನಸ್ಮರಣೆಯಾಗಿದೆ . 

ಈ ನೂರು ವರ್ಷಗಳ ಕಾಲವ್ಯಾಪ್ತಿಯಲ್ಲಿ ವಚನಸಾಹಿತ್ಯ ಪ್ರಕಟಣೆಗಾಗಿ ಅನೇಕರು 
ದುಡಿದಿರುವರಾದರೂ ಯೋಜನಾಬದ್ಧ ವ್ಯಾಪಕ ಪ್ರಯತ್ನಗಳು , ವಿಜಾಪುರ , ಧಾರವಾಡ, 
ಗದಗಗಳಲ್ಲಿ ಹೀಗೆ ಜರುಗಿವೆ : 
೧ . ಶಿವಾನುಭವ ಗ್ರಂಥಮಾಲೆ , ವಿಜಾಪುರ - ಡಾ . ಫ . ಗು . ಹಳಕಟ್ಟಿ 
೨ . ಕನ್ನಡ ಅಧ್ಯಯನ ಪೀಠ, ಕ. ವಿ . ಧಾರವಾಡ - ಡಾ . ಆರ್ . ಸಿ. ಹಿರೇಮಠ 
೩ . ತೋಂಟದಾರ್ಯಮಠ, ಗದಗ - ಡಾ . ಎಂ . ಎಂ . ಕಲಬುರ್ಗಿ 

ವಚನಸಾಹಿತ್ಯದ ಪ್ರಕಟನ ಕಾರ್ಯ ಹೀಗೆ ವಿಜಾಪುರದಲ್ಲಿ ಪ್ರಾರಂಭವಾಗಿ , 
ಧಾರವಾಡದಲ್ಲಿ ಬೆಳೆದು, ಗದುಗಿನಲ್ಲಿ ಒಂದು ನಿಲುಗಡೆಗೆ ಬರುತ್ತಿದ್ದಂತೆಯೇ , ಈಗ 
ನಾಲ್ಕನೆಯ ಘಟ್ಟದಲ್ಲಿ ಸಮಗ್ರ ವಚನಸಾಹಿತ್ಯದ ಜನಪ್ರಿಯ ಆವೃತ್ತಿ ಪ್ರಕಟನ ಯೋಜನೆ' ಯ 
ಅಂಗವಾಗಿ , ೧೫ ಸಂಪುಟಗಳು ಕರ್ನಾಟಕ ಸರಕಾರದ ಮೂಲಕ ಪ್ರಕಟವಾಗುತ್ತಲಿವೆ. 
ಸುಮಾರು ೧೧೦ ಜನ ಪ್ರಕ್ಷಿಪ್ತ ವಚನಕಾರರನ್ನೂ ಪ್ರಕ್ಷಿಪ್ತವಾಗಿರಬಹುದಾದ ಅನೇಕ 
ವಚನಗಳನ್ನೂ ಕೈಬಿಟ್ಟು ಸಂಯೋಜಿಸಲಾದ ಈ ಹದಿನೈದು ಸಂಪುಟಗಳ ಒಟ್ಟು ಪುಟ 
ಸುಮಾರು ಹತ್ತು ಸಾವಿರ; ಒಟ್ಟು ವಚನ ಸಂಖ್ಯೆ ಸುಮಾರು ಇಪ್ಪತ್ತು ಸಾವಿರ . 
ವಚನಸಾಹಿತ್ಯವನ್ನು ಒಮ್ಮೆ ಸಮಗ್ರವಾಗಿ ಹೊರತಂದ ಪ್ರಥಮ ಮಹತ್ವಾಕಾಂಕ್ಷೆಯ 
ಯೋಜನೆಯಿದು. ಈ ಸಾಹಿತ್ಯದ ಗಡಿಗೆರೆಗಳನ್ನು , ಸಂಖ್ಯಾಬಾಹುಳ್ಯವನ್ನು ವ್ಯವಸ್ಥೆಗೊಳಿಸಿ 
ಕೊಟ್ಟು, ವಿದ್ವಾಂಸರ ಅಧ್ಯಯನದ ಮುಂದುವರಿಕೆಗೆ ಒಂದು ನಿರ್ದಿಷ್ಟ ಚೌಕಟ್ಟನ್ನು ಒದಗಿಸಿದ 
ಹಿರಿಮೆ ಈ ಯೋಜನೆಗೆ ಸಲ್ಲುತ್ತದೆ. 

ಈ ಯೋಜನೆಯ ಅಂಗವಾಗಿ ಬಸವಣ್ಣನವರ ವಚನ , ಪ್ರಭುದೇವರ ವಚನ , 
ಚೆನ್ನಬಸವಣ್ಣನವರ ವಚನ , ಸಿದ್ದರಾಮೇಶ್ವರ ವಚನ , ಶಿವಶರಣೆಯರ ವಚನ - ಹೀಗೆ 
ಐದು ಸಂಪುಟಗಳು , ಬಸವ ಸಮಕಾಲೀನ ಮಿಕ್ಕ ಶರಣರ ವಚನಗಳ ನಾಲ್ಕು ಸಂಪುಟಗಳು, 


೧ . ಮೊದಲು ಪ್ರಕಟವಾದ ವಚನಕೃತಿ ಅಖಂಡೇಶ್ವರ ವಚನ (೧೮೮೨) ವೆಂದು ಡಾ . ಬಿ. ನಂಜುಂಡ 

ಸ್ವಾಮಿ ಅವರ ಅಭಿಪ್ರಾಯ . ( ಬಸವಪಥ ೧೬ . ೬ ) 
೨ . ಬಸವಣ್ಣನವರ ಷಟ್ಟ ಲದ ವಚನಗಳು ಪ್ರಥಮ ಸಲ ಬೆಳಕುಕಂಡುದು ೧೮೮೬ರಲ್ಲಿಯೆಂದು 

ಡಾ . ಬಿ . ನಂಜುಂಡಸ್ವಾಮಿ ಹೇಳುತ್ತಾರೆ . ( ಬಸವಪಥ ೧೫- ೫ ಪು. ೪೫) | 

ಬಸವೋತ್ತರ ಕಾಲೀನ ಶರಣರ ವನಚಗಳ ಐದು ಸಂಪುಟಗಳು ಮತ್ತು ಒಂದು ವಚನ 
ಪರಿಭಾಷಾಕೋಶ- ಹೀಗೆ ಹದಿನೈದು ಸಂಪುಟಗಳು ಬೆಳಕುಕಾಣುತ್ತಲಿವೆ . ಇವುಗಳಲ್ಲಿ 
ಮೊದಲಿನ ಐದು ಸಂಪುಟಗಳು ( ಬಸವಣ್ಣ , ಅಲ್ಲಮಪ್ರಭು, ಚೆನ್ನಬಸವಣ್ಣ , ಸಿದ್ದರಾಮ , 
ಶಿವಶರಣೆಯರು) ಈಗಾಗಲೇ ಕರ್ನಾಟಕ ವಿಶ್ವವಿದ್ಯಾಲಯದ ಮೂಲಕ ಪ್ರಕಟವಾಗಿದ್ದವು. 
ಆ ಬಳಿಕ ಲಭ್ಯವಾದ ನೂರಾರು ಹೊಸ ವಚನಗಳನ್ನು ಸೇರಿಸಿ , ಈ ಐದೂ ಸಂಪುಟಗಳಿಗೆ 
ಸಮಗ್ರರೂಪಕೊಟ್ಟಿದ್ದೇವೆ ಮತ್ತು ಪರಿಷ್ಕರಿಸಿದ್ದೇವೆ. 

ಬಸವ ಸಮಕಾಲೀನ ಮಿಕ್ಕ ಶರಣರ ನಾಲ್ಕು ಸಂಪುಟಗಳ ಕೆಲಸ ಈವರೆಗೆ 
ಸಮರ್ಪಕವಾಗಿ ನಡೆದಿರಲಿಲ್ಲ. ಈ ಶರಣರ ಸಂಖ್ಯೆ , ಇವರ ವಚನಸಂಖ್ಯೆ ಅಸ್ಪಷ್ಟವಾಗಿಯೇ 
ಉಳಿದಿದ್ದಿತು. ವಚನಗಳೂ ಅಲ್ಲಿಷ್ಟು, ಇಲ್ಲಿಷ್ಟು ಪ್ರಕಟವಾಗಿದ್ದವು. ಒಂದಿಷ್ಟು ಅಪ್ರಕಟಿತ 
ಸ್ಥಿತಿಯಲ್ಲಿಯೇ ಉಳಿದುಬಿಟ್ಟಿದ್ದವು. ಇವೆಲ್ಲವುಗಳನ್ನು ಸಂಗ್ರಹಿಸಿ, ಪರಿಷ್ಕರಿಸಿ ಈ ನಾಲ್ಕೂ 
ಸಂಪುಟಗಳಿಗೆ ಸಮಗ್ರ ರೂಪಕೊಟ್ಟಿದ್ದೇವೆ. ಒಟ್ಟಿನಲ್ಲಿ ಬಸವಯುಗದ ಈ ಎಲ್ಲ ಒಂಬತ್ತು 
ಸಂಪುಟಗಳಿಗೆ ಸುಮಾರು ಸಾವಿರದಷ್ಟು ಹೊಸ ವಚನಗಳನ್ನು ಸೇರಿಸಿದ್ದೇವೆ. 

ಬಸವೋತ್ತರ ಕಾಲೀನ ಶರಣರ ಸಂಪುಟಗಳ ಕೆಲಸ ಇನ್ನೂ ಅಲಕ್ಷಿತವಾಗಿದ್ದಿತು. 
ಈವರೆಗೆ ತಿಳಿದುಬಂದಿದ್ದ ವಚನಕಾರರ ಹೊಸ ವಚನಗಳನ್ನು ಶೋಧಿಸುವುದರೊಂದಿಗೆ , 
ಅನೇಕ ಹೊಸ ವಚನಕಾರರನ್ನೂ ಬೆಳಕಿಗೆ ತಂದಿದ್ದೇವೆ. ಇದರಿಂದಾಗಿ ಬಸವೋತ್ತರಯುಗದ 
ಶರಣರನ್ನೂ ಅವರ ವಚನಗಳ ವ್ಯಾಪ್ತಿಯನ್ನೂ ಜನತೆಯ ಮುಂದಿಟ್ಟ ಪ್ರಥಮ ಕೀರ್ತಿ 
ಈ ಐದು ಸಂಪುಟಗಳಿಗೆ ಸಲ್ಲುತ್ತದೆ . ಹೀಗೆ ಬಸವಯುಗ, ಬಸವೋತ್ತರಯುಗಗಳ 
ವಚನಸಾಹಿತ್ಯಕ್ಕೆ ಸಂಬಂಧಪಟ್ಟ ಎಲ್ಲ ಕೊರತೆಗಳನ್ನು ತುಂಬಿಕೊಡುವ ಒಂದು ಪರಿಪೂರ್ಣ 
ಯೋಜನೆ ಇದಾಗಿದೆ . ಮೊದಲ ಬಾರಿಗೆ ೧೯ನೆಯ ಶತಮಾನದವರೆಗಿನ ಎಲ್ಲ ಶರಣರ 
ಎಲ್ಲ ವಚನಗಳನ್ನು ಒಂದೆಡೆ ಸಂಗ್ರಹಿಸಿ , ಒಂದು ಕ್ರಮಕ್ಕೆ ಅಳವಡಿಸಿ , ಸಂಪುಟ ಶ್ರೇಣಿಯಲ್ಲಿ 
ಹೊರತಂದ ದೊಡ್ಡಪ್ರಯತ್ನ ಇಲ್ಲಿದೆ . 

ವಚನಸಾಹಿತ್ಯದ ಪರಿಷ್ಕರಣಕಾರ ತುಂಬ ಜಟಿಲವಾದುದು. ೧ . ಎಲ್ಲ ಶರಣರ 
ಎಲ್ಲ ವಚನಗಳನ್ನು ಎಲ್ಲ ಪ್ರಾಚೀನ ಆಕರಗಳಿಂದ ಸಂಗ್ರಹಿಸುವುದು , ೨ . ಪ್ರಕ್ಷಿಪ್ತವಾಗಿರ 
ಬಹುದಾದ ವಚನಕಾರರನ್ನು , ವಚನಗಳನ್ನು ಕೈಬಿಡುವುದು , ೩ . ನಿಜವಚನಗಳ ಪಾಠವನ್ನು 
ಪರಿಷ್ಕರಿಸುವುದು - ಇದು ಈ ಯೋಜನೆಯ ಉದ್ದೇಶವಾಗಿದೆ . ಈ ಉದ್ದೇಶ ಸಾಧನೆಗಾಗಿ 
ಎಲ್ಲ ಪ್ರಾಚೀನ ಆಕರಗಳಿಂದ ಅಂದರೆ ಸುಮಾರು ೧೦೮ ಆಕರಗಳಿಂದ ಎಲ್ಲ ವಚನಗಳನ್ನು 
ಸಂಗ್ರಹಿಸಿ, ಪ್ರತಿಯೊಂದು ವಚನದ ಕೆಳಗೆ ಅದರ ಎಲ್ಲ ಆಕರಗಳನ್ನು ನಮೂದಿಸಿದ 
' ವಚನ ಬ್ಯಾಂಕನ್ನು ಅಸ್ತಿತ್ವಕ್ಕೆ ತರಲಾಯಿತು. ಒಂದು ವಚನಕ್ಕೆ ಇರುವ ವಿವಿಧ ಪಾಠಾಂತರ , 
ರೂಪಾಂತರಗಳ ಸ್ವರೂಪವನ್ನು ಅರ್ಥಮಾಡಿಕೊಳ್ಳಲು, ಮುದ್ರಿಕೆಯ ವ್ಯತ್ಯಾಸವನ್ನು 
ಗಮನಿಸಲು, ಒಬ್ಬ ವಚನಕಾರನ ಒಟ್ಟು ವಚನಗಳ ಸಂಖ್ಯೆಯನ್ನು ನಿರ್ಧರಿಸಲು, 
ಕೊನೆಯದಾಗಿ ವಚನದ ನಿಜಪಾಠವನ್ನು ನಿರ್ಣಯಿಸಲು ಈ ಬ್ಯಾಂಕ್ ತುಂಬ 
ನೆರವಾಯಿತು. 

ಇವು ಜನಪ್ರಿಯ ಆವೃತ್ತಿಗಳಾಗಿರುವುದರಿಂದ ಲಭ್ಯವಿರುವ ಪಾಠಾಂತರಗಳಲ್ಲಿ 
ಯೋಗ್ಯವಾದುದನ್ನು ಸ್ವೀಕರಿಸಿ , ಅನ್ಯಪಾಠಗಳನ್ನು ಅಡಿಯಲ್ಲಿ ನಮೂದಿಸದೆ ಕೈಬಿಟ್ಟಿದ್ದೇವೆ. 
ಜನಸಾಮಾನ್ಯರ ಅನುಕೂಲತೆಗಾಗಿ ಶಕಟರೇಫೆಗೆ ಬದಲು ರೇಫೆ ಇಟ್ಟುಕೊಂಡಿದ್ದೇವೆ. 
ಅಭ್ಯಾಸಿಗಳ ಉಪಯೋಗದೃಷ್ಟಿಯಿಂದ ಕಠಿಣ ಪದಕೋಶ, ಅಕಾರಾದಿ , ಆಕರಸೂಚಿಗಳನ್ನು 
ಅನುಬಂಧದಲ್ಲಿ ಕೊಟ್ಟಿದ್ದೇವೆ. ಹೆಚ್ಚಿನದಾಗಿ ಪಾರಿಭಾಷಿಕ ಪದಗಳ ಒಂದು ಸ್ವತಂತ್ರ 
ಕೋಶವನ್ನೇ ಪ್ರಕಟಿಸಿದ್ದೇವೆ. ಒಟ್ಟಿನಲ್ಲಿ ಇವು ಜನಪ್ರಿಯ ಆವೃತ್ತಿಗಳಾದರೂ ವಿದ್ವಜ್ಜನಪ್ರಿಯ 
ಆವೃತ್ತಿಗಳೂ ಆಗಬೇಕೆಂಬ ಆದರ್ಶದಲ್ಲಿ ಈ ಸಂಪುಟಗಳನ್ನು ರೂಪಿಸಲು ಪ್ರಯತ್ನಿಸಿದ್ದೇವೆ. 

ಕೃತಜ್ಞತೆ 
ವಿಶ್ವವಿದ್ಯಾಲಯದಂಥ ಶಿಕ್ಷಣ ಸಂಸ್ಥೆಗಳು , ಲಿಂಗಾಯತ ವಿದ್ಯಾಭಿವೃದ್ಧಿ ಸಂಸ್ಥೆಯಂಥ 
ಸಾರ್ವಜನಿಕ ಸಂಸ್ಥೆಗಳು , ವೀರಶೈವ ಮಠಗಳಂಥ ಧಾರ್ಮಿಕ ಸಂಸ್ಥೆಗಳು, 
ಡಾ . ಫ. ಗು . ಹಳಕಟ್ಟಿಯವರಂಥ ವಿದ್ವಾಂಸ ವ್ಯಕ್ತಿಗಳು ನಿರಂತರ ದುಡಿದರೂ ವಚನಸಾಹಿತ್ಯ 
ಪೂರ್ಣಪ್ರಮಾಣದಲ್ಲಿ ಪ್ರಕಟವಾಗಲು ಒಂದುನೂರು ವರ್ಷ ಹಿಡಿದುದು ಅದರ 
ಗಾತ್ರಬಾಹುಳ್ಯಕ್ಕೆ ಸಾಕ್ಷಿಯಾಗಿದೆ. ನೂರುವರ್ಷ ದುಡಿದು, ಸಾಮಗ್ರಿಯನ್ನು ಪ್ರಕಟಿಸಿದ 
ಈ ಎಲ್ಲ ವ್ಯಕ್ತಿ- ಸಂಸ್ಥೆಗಳಿಗೆ ನಮ್ಮ ಕೃತಜ್ಞತಾಪೂರ್ವಕ ವಂದನೆಗಳು ಸಲ್ಲುತ್ತವೆ . 

ಈ ಯೋಜನೆಯ ಕಾತ್ಯಾಲಯ ಅಸ್ತಿತ್ವಕ್ಕೆ ಬಂದು ಕೆಲಸ ಪ್ರಾರಂಭವಾದದ್ದು 
ಅಕ್ಟೋಬರ್ ೧೫ , ೧೯೮೮ರಂದು. ಹಸ್ತಪ್ರತಿಗಳು ಅಚ್ಚಿಗೆ ಹೋದದ್ದು ೧೬ ಮಾರ್ಚ್ 
೧೯೯೦ರಂದು. ಹೀಗೆ ಮೊದಲೇ ಯೋಜಿಸಿದಂತೆ ಎರಡು ವರ್ಷಗಳ ನಿರ್ದಿಷ್ಟ 
ಅವಧಿಯಲ್ಲಿ ಈ ಕೆಲಸವನ್ನು ಪೂರ್ಣಗೊಳಿಸಿದ್ದೇವೆ. ಪ್ರತಿಯೊಂದು ಹಂತದಲ್ಲಿಯೂ 
ಈ ಯೋಜನೆ ಸಕ್ರಮವಾಗಿ ಮುನ್ನಡೆಯುವುದಕ್ಕಾಗಿ 'ಸಂಪಾದಕ ಮಂಡಳಿಯ ಸದಸ್ಯರಾದ 
ಡಾ . ಎಂ . ಚಿದಾನಂದಮೂರ್ತಿ, ಡಾ . ಸಿ. ಪಿ. ಕೃಷ್ಣಕುಮಾರ , ಡಾ . ಎಸ್ . ವಿದ್ಯಾಶಂಕರ , 
ಶ್ರೀ ಎಸ್ . ಶಿವಣ್ಣ ಅವರು ಉದ್ದಕ್ಕೂ ಬೆಲೆಯುಳ್ಳ ಸಲಹೆ- ಮಾರ್ಗದರ್ಶನ ನೀಡಿದ್ದಾರೆ . 
ಡಾ . ಎಚ್ . ತಿಪ್ಪೇರುದ್ರಸ್ವಾಮಿ ಅವರು ಆರಂಭದ ಕೆಲವು ತಿಂಗಳು ಸಂಪಾದಕ 
ಮಂಡಳಿಯ ಸದಸ್ಯರಾಗಿ , ವಿಶ್ವಾಸದಿಂದ ನೆರವಾಗಿದ್ದಾರೆ . ಸಂಪಾದಕ ಮಿತ್ರರಾದ 
ಡಾ . ಬಿ . ವಿ . ಮಲ್ಲಾಪುರ , ಡಾ . ಎಸ್ . ವಿದ್ಯಾಶಂಕರ , ಡಾ . ವಿ . ಬಿ . ರಾಜೂರ, 
ಡಾ . ಬಿ . ಆರ್ . ಹಿರೇಮಠ, ಶ್ರೀ ಎಸ್ . ಶಿವಣ್ಣ ತುಂಬ ಶ್ರಮ - ಶ್ರದ್ಧೆಗಳಿಂದ ಸಂಪಾದನ 
ಕೆಲಸ ಪೂರೈಸಿದ್ದಾರೆ . ಸಹಾಯಕ ಸಂಶೋಧಕರಾದ ಶ್ರೀಮತಿ ವಿಜಯಶ್ರೀ ಹಿರೇಮಠ, 
ಶ್ರೀ ವಾಯ್ . ಎಂ . ಯಾಕೊಳ್ಳಿ, ಶ್ರೀ ಬಿ . ವಿ . ಕೋರಿ ಅವರು ದಣಿವನ್ನು ಲೆಕ್ಕಿಸದೆ 
ದುಡಿದಿದ್ದಾರೆ . ಇವರೆಲ್ಲರಿಗೆ ನಾವು ಕೃತಜ್ಞರಾಗಿದ್ದೇವೆ. 

ಈ ಯೋಜನೆಯನ್ನು ಅನುದಾನ ಮಾಡಿದ ಕರ್ನಾಟಕ ಸರಕಾರದ ಔದಾರಕ್ಕೆ 
ನಮ್ಮ ಅಭಿನಂದನೆಗಳು ಸಲ್ಲುತ್ತವೆ. ಈ ಅವಧಿಯಲ್ಲಿ ಮುಖ್ಯಮಂತ್ರಿಗಳಾಗಿದ್ದ ಮಾನ್ಯ 
ಶ್ರೀ ರಾಮಕೃಷ್ಣ ಹೆಗಡೆ, ಶ್ರೀ ಎಸ್. ಆರ್ . ಬೊಮ್ಮಾಯಿ, ಶ್ರೀ ವೀರೇಂದ್ರ ಪಾಟೀಲ, 
ಶ್ರೀ ಎಸ್ . ಬಂಗಾರಪ್ಪ ಅವರಿಗೂ , ಸಾಹಿತಿಗಳೂ ಸಾಹಿತ್ಯ - ಸಂಸ್ಕೃತಿಗಳ ಗಾಢ ಆಸಕ್ತರೂ 


xix 


ಆಗಿರುವ ಮುಖ್ಯಮಂತ್ರಿಗಳಾದ ಮಾನ್ಯ ಶ್ರೀ ಎಂ . ವೀರಪ್ಪ ಮೊಯಿಲಿ ಅವರಿಗೂ 
ಋಣಿಯಾಗಿದ್ದೇವೆ. 

ಈ ಯೋಜನೆ ಅಸ್ತಿತ್ವಕ್ಕೆ ಬರುವಲ್ಲಿ ವಿಶೇಷ ಆಸಕ್ತಿ ವಹಿಸಿದವರು, ಕನ್ನಡ ಮತ್ತು 
ಸಂಸ್ಕೃತಿ ಇಲಾಖೆಯ ಅಂದಿನ ಸಚಿವರಾಗಿದ್ದ ಶ್ರೀ ಎಂ . ಪಿ. ಪ್ರಕಾಶ ಅವರು . 
ಸಾಹಿತ್ಯ - ಸಂಸ್ಕೃತಿಗಳ ಬಗ್ಗೆ ಅನನ್ಯ ಪ್ರೀತಿ- ಗೌರವ ಬೆಳೆಸಿಕೊಂಡಿರುವ ಶ್ರೀಯುತರಿಗೆ 
ನಾವು ಕೃತಜ್ಞರಾಗಿದ್ದೇವೆ. ಆಮೇಲೆ ಈ ಇಲಾಖೆಗೆ ಸಚಿವರಾಗಿ ಬಂದ 
ಶ್ರೀ ಎಂ . ವೀರಪ್ಪ ಮೊಯಿಲಿ, ಶ್ರೀ ಕೆ. ವೆಚ್ . ರಂಗನಾಥ , ಶ್ರೀ ಎಸ್ . ರಮೇಶ್, 
ಇಂದಿನ ಸಚಿವರಾದ ಮಾನ್ಯ ಶ್ರೀ ಎಚ್ . ವಿಶ್ವನಾಥ್ ಅವರಿಗೆ ನಮ್ಮ ಗೌರವಗಳು 
ಸಲ್ಲುತ್ತವೆ . 

ಈ ಪ್ರಸಂಗದಲ್ಲಿ ಆತ್ಮೀಯ ಆಡಳಿತ ನಿರ್ದೇಶನ ಮಾಡಿದ ಕನ್ನಡ ಮತ್ತು ಸಂಸ್ಕೃತಿ 
ನಿರ್ದೆಶನಾಲಯದ ಅಂದಿನ ನಿರ್ದೆಶಕರಾಗಿದ್ದ ಶ್ರೀ ಐ . ಎಂ . ವಿಠಲಮೂರ್ತಿ, 
ಶ್ರೀ ಬಿ . ಪಾರ್ಥಸಾರಥಿ , ಕಮಿಷನರ್‌ ಡಾ . ಪಿ . ಎಸ್ . ರಾಮಾನುಜಂ, ಇಂದಿನ 
ಕಮಿಷನರ್‌ರಾದ ಶ್ರೀ ಪಿ. ಎಸ್ . ವಿ . ರಾವ್ ಅವರನ್ನೂ ಅಧಿಕ ನಿರ್ದೆಶಕರಾದ 
ಶ್ರೀ ಕೆ. ದೇವರಸಯ್ಯ , ಉಪನಿರ್ದೆಶಕರಾದ ಶ್ರೀ ಕಾ . ತ. ಚಿಕ್ಕಣ್ಣ ಅವರನ್ನೂ ನೆನೆಯುವುದು 
ಪ್ರೀತಿಯ ವಿಷಯವಾಗಿದೆ . 

ಇಂಥ ಒಂದು ಬೃಹತ್ ಯೋಜನೆಗೆ ಕಾದ್ಯಾಲಯವೊಂದು ಅತ್ಯವಶ್ಯ . ಕರ್ನಾಟಕ 
ವಿಶ್ವವಿದ್ಯಾಲಯದ ಕನ್ನಡ ಅಧ್ಯಯನ ಪೀಠದಲ್ಲಿ ಈ ಅವಕಾಶ ಕಲ್ಪಿಸಿಕೊಟ್ಟ ಕರ್ನಾಟಕ 
ವಿಶ್ವವಿದ್ಯಾಲಯದ ಅಂದಿನ ಕುಲಪತಿ ಡಾ . ಜಿ. ಕೆ. ನಾರಾಯಣರೆಡ್ಡಿ , ಇಂದಿನ ಕುಲಪತಿ 
ಡಾ . ಎಸ್ . ರಾಮೇಗೌಡ ಅವರ ಔದಾಲ್ಯವನ್ನು , ಪೀಠದ ಮುಖ್ಯಸ್ಥರ ಸಹಕಾರವನ್ನು 
ಕೃತಜ್ಞತೆಯಿಂದ ನೆನೆಯುತ್ತೇವೆ. 

- ಇದು ಒಂದು ದೊಡ್ಡಯೋಜನೆ. ಇದರ ಸಂಪಾದನೆಯ ಸಮಸ್ಯೆಗಳೂ ದೊಡ್ಡವು. 
ಪಾಠಾಂತರ , ರೂಪಾಂತರ , ಪ್ರಕ್ಷಿಪ್ತತೆ ಇತ್ಯಾದಿಗಳ ದಾಳಿಗೆ ಗುರಿಯಾಗುತ್ತ ಬಂದ 
ವ್ಯಾಪಕ ಪ್ರಮಾಣದ ಈ ಸಾಹಿತ್ಯವನ್ನು ಒಂದೆಡೆ ಸಂಗ್ರಹಿಸುವುದು , ಪುನರುಕ್ತಿಗಳನ್ನು 
ಗುರುತಿಸುವುದು , ಮುದ್ರಿಕೆ ಪಲ್ಲಟಗಳನ್ನು ಸರಿಪಡಿಸುವುದು , ಪ್ರಕ್ಷಿಪ್ತಗಳನ್ನು 
ದೂರೀಕರಿಸುವುದು , ಕೊನೆಯದಾಗಿ ವಚನಗಳನ್ನು ಶುದ್ದೀಕರಿಸುವುದು - ಎಂಥವರನ್ನೂ 
ಧೈಯ್ಯಗೆಡಿಸುವ ಕೆಲಸ. ಹೀಗಿದ್ದೂ ವಚನಸಾಹಿತ್ಯದ ಮೇಲಿನ ಗೌರವ, ಕೆಲಸದ ಮೇಲಿನ 
ಪ್ರೀತಿಗಳು ನಮ್ಮಿಂದ ಈ ಕಾರ ಮಾಡಿಸಿವೆ. ನಮ್ಮ ಶಕ್ತಿಗೆ ಮೀರಿ ಉಳಿದಿರಬಹುದಾದ 
ದೋಷಗಳನ್ನು ಮನ್ನಿಸಬೇಕೆಂದುಕೋರುತ್ತ, ಎರಡು ವರ್ಷ ರಾತ್ರಿಯನ್ನೂ ಹಗಲುಮಾಡಿ 
ದುಡಿದು ರೂಪಿಸಿದ ಈ ಹದಿನೈದು ಸಂಪುಟಗಳನ್ನು ಸಹೃದಯಲೋಕಕ್ಕೆ ಅರ್ಪಿಸುತ್ತೇವೆ. 
' ಶಿವಶರಣರ ಸಮಗ್ರ ವಚನಸಾಹಿತ್ಯ ' ಸುಲಭ ಬೆಲೆಯಲ್ಲಿ ಕನ್ನಡಿಗರ ಮನೆ- ಮನಗಳನ್ನು 
ಬೆಳಗಲೆಂದು ಹಾರೈಸುತ್ತೇವೆ. 


ದ್ವಿತೀಯ ಆವೃತ್ತಿ 
ಸಮಗ್ರ ವಚನಸಾಹಿತ್ಯದ ಜನಪ್ರಿಯ ಆವೃತ್ತಿ ಸಂಪುಟಗಳು ೧೯೯೩ರಲ್ಲಿ ಪ್ರಕಟವಾಗಿ , 
ಒಂದು ವರ್ಷ ಕಳೆಯುವಷ್ಟರಲ್ಲಿ ಮಾರಾಟವಾದವು. ಕರ್ನಾಟಕ ಸರಕಾರದ ಗ್ರಂಥಪ್ರಕಟನೆಯ 
ಇತಿಹಾಸದಲ್ಲಿಯೇ ಈ ಬಗೆಯ ಮಾರಾಟ ಒಂದು ದಾಖಲೆ. ಜನತೆಯ ಅಪಾರ 
ಬೇಡಿಕೆಯನ್ನು ಗಮನಿಸಿ , ಈಗ ಪರಿಷ್ಕೃತ ದ್ವಿತೀಯ ಆವೃತ್ತಿಯನ್ನು ಪ್ರಕಟಿಸುತ್ತಿದ್ದೇವೆ. 
ಇತ್ತೀಚೆಗೆ ಲಭ್ಯವಾದ ಸುಮಾರು ಒಂದು ಸಾವಿರ ಹೊಸವಚನಗಳನ್ನು ಸೇರಿಸುವ , 
ಮೊದಲ ಆವೃತ್ತಿಯ ವಚನಪಾಠವನ್ನು ಮತ್ತೆ ಪರಿಷ್ಕರಿಸುವ ಮೂಲಕ ಮೊದಲಿನ ೧೪ 
ಸಂಪುಟಗಳನ್ನು ಸಮಗ್ರವಾಗಿ ಮತ್ತೆ ರೂಪಿಸಿದ್ದೇವೆ. ೧೫ನೆಯ ಸಂಪುಟ ( ಪರಿಭಾಷಾಕೋಶ) 
ವನ್ನು ಹೊಸದಾಗಿ ಸಿದ್ಧಪಡಿಸಿದ್ದೇವೆ. ಹೊಸ ವಿಚಾರ , ಶೋಧಗಳ ಬೆಳಕಿನಲ್ಲಿ 
ಸಂಪಾದಕೀಯ , ಪ್ರಸ್ತಾಪವನೆಗಳನ್ನು ಸೂಕ್ತ ರೀತಿಯಲ್ಲಿ ಪರಿಷ್ಕರಿಸಿದ್ದೇವೆ. 

ಈ ಆವೃತ್ತಿ ಬೆಳಕು ಕಾಣಲು ವಿಶೇಷ ಆಸಕ್ತಿ ವಹಿಸಿದ ನಮ್ಮ ರಾಜ್ಯದ 
ಮುಖ್ಯಮಂತ್ರಿಗಳಾದ ಮಾನ್ಯ ಶ್ರೀ ಎಸ್ . ಎಂ . ಕೃಷ್ಣ ಅವರಿಗೂ , ಕನ್ನಡ ಮತ್ತು ಸಂಸ್ಕೃತಿ 
ಇಲಾಖೆಯ ಸಚಿವರಾದ ಮಾನ್ಯ ಶ್ರೀಮತಿ ರಾಣಿ ಸತೀಶ್ ಅವರಿಗೂ ನಾವು 
ಋಣಿಯಾಗಿದ್ದೇವೆ. ಈ ಕೆಲಸ ನಿರ್ದಿಷ್ಟ ಕಾಲಾವಧಿಯಲ್ಲಿ ಪೂರ್ಣಗೊಳ್ಳುವಂತೆ 
ನೋಡಿಕೊಂಡ ಕನ್ನಡ ಸಂಸ್ಕೃತಿ ನಿರ್ದೆಶನಾಲಯದ ನಿರ್ದೆಶಕರಾದ 
ಶ್ರೀ ಕೆ. ಸಿ . ರಾಮಮೂರ್ತಿ ಅವರಿಗೂ ಅವರ ಸಿಬ್ಬಂದಿ ವರ್ಗಕ್ಕೂ , ಮಾರ್ಗದರ್ಶನ 
ಮಾಡಿ ಸಂಪುಟಗಳ ಉತ್ತಮಿಕೆ ಕಾರಣರಾದ ಸಂಪಾದಕ ಮಂಡಲದ ಸದಸ್ಯರಿಗೂ , 
ಸಂಸ್ಕೃತ ಶ್ಲೋಕಗಳನ್ನು ಪರಿಷ್ಕರಿಸಿಕೊಟ್ಟ ಮೈಸೂರಿನ ಪೂಜ್ಯ ಶ್ರೀ ಇಮ್ಮಡಿ 
ಶಿವಬಸವಸ್ವಾಮಿಗಳು ಕುಂದೂರುಮಠ ಅವರಿಗೂ , ೧೫ನೆಯ ಪರಿಭಾಷಾ ಸಂಪುಟವನ್ನು 
ಹೊಸದಾಗಿ ರೂಪಿಸಿಕೊಟ್ಟ ಡಾ . ಎನ್ . ಜಿ . ಮಹಾದೇವಪ್ಪ ಅವರಿಗೂ ನಮ್ಮ 
ವಂದನೆಗಳು ಸಲ್ಲುತ್ತವೆ . ಹತ್ತು ಸಾವಿರ ಪುಟಗಳ , ಹದಿನೈದು ಸಂಪುಟಗಳ ಪ್ರಕಟನೆ 
ಸುಲಭದ ಕೆಲಸವೇನಲ್ಲ . ಸಾಹಿತ್ಯದ ಮೇಲಿನ, ಅದರಲ್ಲಿಯೂ ವಚನಸಾಹಿತ್ಯದ ಮೇಲಿನ 
ಪ್ರೀತಿ ಕಾರಣವಾಗಿ ಪುಸ್ತಕ ಪ್ರಾಧಿಕಾರದ ಮೂಲಕ ಪ್ರಕಟಿಸಿದ ಅಧ್ಯಕ್ಷರಾದ 
ಪ್ರೊ . ಮಲ್ಲೇಪುರಂ ಜಿ . ವೆಂಕಟೇಶ ಅವರಿಗೆ ನಾವು ಋಣಿಯಾಗಿದ್ದೇವೆ. 

ಮೊದಲ ಆವೃತ್ತಿಯಲ್ಲಿ ಉಳಿದುಕೊಂಡಿದ್ದ ಕೊರತೆ , ದೋಷಗಳನ್ನು ಕಷ್ಟಪಟ್ಟು 
ಹುಡುಕಿ , ನಮಗೆ ಪೂರೈಸಿದ ತುಮಕೂರಿನ ಶ್ರೀ ಎಂ . ಚಂದ್ರಪ್ಪ ಅವರಿಗೂ , ಬೆಂಗಳೂರಿನ 
ಶ್ರೀ ಎಸ್ . ಶಿವಣ್ಣ ಅವರಿಗೂ ನಾವು ಕೃತಜ್ಞರಾಗಿದ್ದೇವೆ. 


ಪ್ರಸ್ತಾವನೆ 


' ಸಮಗ್ರ ವಚನಸಾಹಿತ್ಯದ ಜನಪ್ರಿಯ ಆವೃತ್ತಿ ಪ್ರಕಟನ ಯೋಜನೆ ' ಯ 
ಅಡಿಯಲ್ಲಿ ಸಿದ್ದಪಡಿಸಿದ ಏಳನೆಯ ' ಸಂಕೀರ್ಣ ವಚನ ಸಂಪುಟ' ವಿದು. ಇದರಲ್ಲಿ 
ಬಸವೋತ್ತರ ಯುಗದ ನಾಲ್ಕು ಜನ ವಚನಕಾರರ ೧೩೦೫ ವಚನಗಳನ್ನು 
ಸಂಗ್ರಹಿಸಲಾಗಿದೆ. 
೧ . ದೇಶಿಕೇಂದ್ರ ಸಂಗನಬಸವಯ್ಯ 

១១ 
೨. ನಿರಾಲಂಬ ಪ್ರಭುದೇವ 
೩ . ಪರಂಜೋತಿಯರು 
೪. ಬಸವಲಿಂಗದೇವ 

೩೬ 
ಈ ನಾಲ್ಕೂ ಜನ, ಕವಿಚರಿತೆಕಾರರ ಗಮನಕ್ಕೆ ಬಾರದೆ ಇದುವರೆಗೆ ಅಜ್ಞಾತ 
ರಾಗಿದ್ದ ವಚನಕಾರರು. ನಿರಾಲಂಬ ಪ್ರಭುದೇವರ ಅಂಕಿತವನ್ನು ಮಾತ್ರ ಡಾ . ಫ. ಗು . 
ಹಳಕಟ್ಟಿ ಅವರು ವಚನಶಾಸ್ತ್ರಸಾರ ಮೊದಲನೆಯ ಸಂಪುಟದಲ್ಲಿಕೊಟ್ಟು, ಕರ್ತೃವಿನ 
ಹೆಸರನ್ನು ಸೂಚಿಸದೆ ಬಿಟ್ಟಿದ್ದರು. ಪರಂಜೋತಿಯರು '' ವಚನ ಸಂಕಲನ ಸಂಪುಟ : 
ಒಂದು ?” ಕೃತಿಯ ಮೂಲಕ, ಬಸವಲಿಂಗದೇವರು ( ಚಿವೈಶ್ವರ ಚಿದಾಭರಣ'' ದ 
ಮೂಲಕ ಹೊರಬಂದರೂ ಅಷ್ಟಾಗಿ ಪ್ರಚಾರಪಡೆಯದೇ ಉಳಿದವರು. ದೇಶಿಕೇಂದ್ರ 
ಸಂಗನ ಬಸವಯ್ಯನ ೬೦ ವಚನಗಳು ' ಬಸವಪಥ' ದ ಮೂಲಕ ಪ್ರಕಟವಾಗಿದ್ದರೂ 
ಅವನೊಬ್ಬ ಇನ್ನೂ ಹೆಚ್ಚು ಸಂಖ್ಯೆಯಲ್ಲಿ ಉತ್ತಮ ವಚನಗಳನ್ನು ರಚಿಸಿದ ಮಹತ್ವದ 
ವಚನಕಾರನೆಂಬ ಸಂಗತಿ ಬೆಳಕಿಗೆ ಬಂದಿರಲಿಲ್ಲ. ನಾಲ್ಕೂ ಜನರ ಜೀವಿತಕಾಲ, 
ಜೀವನಚರಿತ್ರೆಗೆ ಸಂಬಂಧಿಸಿದ ಹಾಗೂ ವಚನಗಳ ವಸ್ತು - ವೈಶಿಷ್ಟ ಕುರಿತ ಯಾವುದೇ 
ವಿಷಯ ಹೊರಬಂದಿರಲಿಲ್ಲ. ಈಗ ಅದು ಈ ಸಂಪುಟದ ಮೂಲಕ ತಕ್ಕಮಟ್ಟಿಗೆ 
ಪ್ರಕಟಗೊಳ್ಳುತ್ತಲಿದೆ. 
ದೇಶಿಕೇಂದ್ರ ಸಂಗನಬಸವಯ್ಯ : 

ಈತನ ಇತಿವೃತ್ತಿವೇನೂ ಈಗ ದೊರಕುವುದಿಲ್ಲ ಚಿನೈಶ್ವರ ಚಿದಾಭರಣದಲ್ಲಿ 
ಒಬ್ಬ ಸಂಗನಬಸವೇಶ್ವರನ ಉಲ್ಲೇಖ ಬರುತ್ತದೆ. ಅಲ್ಲಿ ಆತನ ಒಂದು ವಚನ ಸೇರಿದ್ದು, 
“ ಬಸವಲಿಂಗ' ಎಂಬ ಅಂಕಿತವನ್ನು ಹೊಂದಿದೆ. ಪ್ರಸ್ತುತ ದೇಶಿಕೇಂದ್ರ ಸಂಗನ 
ಬಸವಯ್ಯನ ಅಂಕಿತ ' ಗುರುನಿರಂಜನ ಚನ್ನಬಸವಲಿಂಗ' ಎಂದಿರುವುದರಿಂದ ಇಬ್ಬರೂ 
ಭಿನ್ನ ಎಂಬುದು ಸ್ಪಷ್ಟ. ವಿರಕ್ತಪರಂಪರೆಯ ಮುರಿಗಾಸಮಯದಲ್ಲಿ ' ಹುಬ್ಬಳ್ಳಿ 
ಸಂಗನಬಸವದೇಶಿಕ' ಎಂಬವನ ಹೆಸರು ಬರುತ್ತದೆ. ಈತನಿಗೂ ಆತನಿಗೂ ಏನಾದರೂ 
ಸಂಬಂಧವಿದೆಯೊ ಹೇಗೋ ತಿಳಿಯದು. 

ಸಂಗಬಸವಯ್ಯನ ಹೆಸರಿನ ಹಿಂದೆ ಸೇರಿದ ' ದೇಶಿಕೇಂದ್ರ ' ಎಂಬುದು ದೇಶ 
ಸಂಚಾರ ಮಾಡುವ ಚರಜಂಗಮಸೂಚಿಯಾಗಿದೆ. ಇದು ತೋಂಟದ ಸಿದ್ದಲಿಂಗರ 
ನಂತರ ಹೆಚ್ಚು ಪ್ರಚಾರಕ್ಕೆ ಬಂದ ಪದವಾಗಿದೆ. ಅವರ ಪರಂಪರೆಯಲ್ಲಿ ಅದೂ 
ಮುರಿಗಾಸಮಯ ಮತ್ತು ಕುಮಾರಸಮಯಗಳಲ್ಲಿ ಈ ವಿಶೇಷಣ ಹಚ್ಚಿಕೊಂಡ 
ಹೆಸರುಗಳೇ ಹೆಚ್ಚು (ಕುಮಾರದೇಶಿಕೇಂದ್ರ , ಶಾಂತವೀರದೇಶಿಕ, ಬಸವಲಿಂಗದೇಶಿಕ, 
ಇಮ್ಮಡಿ ಬಸವಲಿಂಗದೇಶಿಕ, ಸಿದ್ದಬಸವಲಿಂಗದೇಶಿಕ ಇತ್ಯಾದಿ). ಹಾಗೆಯೇ ಈತನ 
ಅಂಕಿತದಲ್ಲಿ ಸೇರಿದ ' ನಿರಂಜನ' ಎಂಬ ಪದವೂ ತೋಂಟದ ಸಿದ್ದಲಿಂಗರ ನಂತರವೇ 
ಹೆಚ್ಚು ಪ್ರಚಾರಕ್ಕೆ ಬಂದುದಾಗಿದೆ. ಹೀಗಾಗಿ ದೇಶಿಕೇಂದ್ರ ಸಂಗನಬಸವಯ್ಯ 
ತೋಂಟದಸಿದ್ದಲಿಂಗರ ತರುವಾಯ ಬಂದವನಾಗಿರಬೇಕು. ಅಲ್ಲದೆ ಅವರ ಶಿಷ್ಯ 
ಪರಂಪರೆಗೆ ಸೇರಿದವನೂ ಆಗಿರಬೇಕು. ಬಾಜಾರ, ಹಪ್ಪೆ ಮೊದಲಾದ ಪದಗಳು 
ಈತನ ವಚನಗಳಲ್ಲಿ ಬಳಕೆಯಾಗಿರುವುದರಿಂದ ಸುಮಾರು ೧೭ನೆಯ ಶತಮಾನದಲ್ಲಿ 
ಇದ್ದವನಾಗಿರಬೇಕು. 

' ದೇಶಿಕೇಂದ್ರ ' ಎಂದು ಈತ ತನ್ನನ್ನು ಕರೆದುಕೊಂಡಿರುವುದರಿಂದ ವಿರಕ್ತ 
ಪರಂಪರೆಗೆ ಸೇರಿದ ಚರಜಂಗಮನಾಗಿ ದೇಶಸಂಚಾರ ಕೈಕೊಂಡು, ಕೊನೆಯಲ್ಲಿ ಒಂದು 
ವಿರಕ್ತಮಠದ ಸ್ವಾಮಿಯಾಗಿ ನೆಲೆನಿಂತಿರಬೇಕು. ಆದರೆ ಎಲ್ಲಿ ಎಂಬುದು ತಿಳಿದಿಲ್ಲ. 
ಈತನ ವಚನಗಳ ಹಸ್ತಪ್ರತಿ ಸೋಲ್ಲಾಪೂರ ತಾಲೂಕಿನ ಕರಜಗಿ ( ಇದು ಗಜೇಶ 
ಮಸಣಯ್ಯನೆಂಬ ವಚನಕಾರನ ಸ್ಥಳ) ಯ ಒಂದು ವಿರಕ್ತಮಠದಲ್ಲಿ ದೊರೆತಿದ್ದು, ಈತ ಆ 
ಮಠದ ಸ್ವಾಮಿಯೇನಾದರೂ ಆಗಿದ್ದನೋ ಹೇಗೋ ತಿಳಿಯದು. 

ಹೀಗೆ ಸಂಗನಬಸವಯ್ಯನ ಜೀವನಕ್ಕೆ ಸಂಬಂಧಿಸಿದ ವಿವರಗಳೇನೂ 
ದೊರಕದಿದ್ದರೂ ಈತನ ಬಹುಸಂಖ್ಯೆಯ ಅಮೂಲ್ಯವಾದ ವಚನಗಳು ದೊರೆತುದು 
ಒಂದು ವಿಶೇಷ. ಈತನ ಕೃತಿಯ ಹೆಸರು ' ಷಟ್‌ಸ್ಥಲ ವಚನಗಳು', ಕರ್ತೃವೇ ಇದನ್ನು 
ಸ್ಥಲಾನುಗುಣವಾಗಿ ಸಂಯೋಜಿಸಿದ್ದಾನೆ. ಷಟ್‌ಸ್ಥಲಗಳ ಒಂದೊಂದು ಸ್ಥಲದಲ್ಲಿ ಮತ್ತೆ 
ಆರಾರು ಅವಾಂತರ ಸ್ಥಲಗಳನ್ನು ಕಲ್ಪಿಸಿರುವುದರಿಂದ ಇದು ' ಮಿಶ್ರ ಷಟ್‌ಸ್ಥಲ' ಕೃತಿ 
ಎನಿಸಿದೆ. ಇದರಲ್ಲಿರುವ ಒಟ್ಟು ಸ್ಥಲಗಳು ೫೩ , ವಚನಗಳು ೧೨೪೨. ಇಲ್ಲಿನ 
ಸ್ಥಲಯೋಜನೆ ಹೀಗಿದೆ: 

- ೧. ಪಿಂಡಸ್ಥಲ ೨. ಪಿಂಡಜ್ಞಾನಸ್ಥಲ ೩ . ಸಂಸಾರ ಹೇಯಸ್ಥಲ ೪. ಗುರು 
ಕಾರುಣ್ಯಸ್ಥಲ ೫ . ಲಿಂಗಧಾರಣಸ್ಥಲ ೬... ವಿಭೂತಿಸ್ಥಲ ೭. ರುದ್ರಾಕ್ಷಿಸ್ಥಲ 
೮. ಪಂಚಾಕ್ಷರಿಸ್ಟಲ. ೯ . ಭಕ್ತಸ್ಥಲ ೧೦. ಭಕ್ತನ ಮಾಹೇಶ್ವರಸ್ಥಲ (೨೧. ಭಕ್ತನ 
ಪ್ರಸಾದಿಸ್ಥಲ ೧೨ . ಭಕ್ತನ ಪ್ರಾಣಲಿಂಗಿಸ್ಥಲ ೧೩ . ಭಕ್ತನ ಶರಣಸ್ಥಲ ೧೪. ಭಕ್ತನ 
ಐಕ್ಯಸ್ಥಲ. ೧೫ . ಮಾಹೇಶ್ವರಸ್ಥಲ ೧೬. ಮಾಹೇಶ್ವರನ ಭಕ್ತಸ್ಥಲ ೧೭. ಮಾಹೇಶ್ವರನ 
ಪ್ರಸಾದಿಸ್ಥಲ ೧೮. ಮಾಹೇಶ್ವರನ ಪ್ರಾಣಲಿಂಗಿಸ್ಥಲ ೧೯ . ಮಾಹೇಶ್ವನ ಶರಣಸ್ಥಲ 
೨೦. ಮಾಹೇಶ್ವರಣನ ಐಕ್ಯಸ್ಥಲ. ೨೧. ಪ್ರಸಾದಿಸ್ಥಲ ೨೨ . ಪ್ರಸಾದಿಯ ಭಕ್ತಸ್ಥಲ 
೨೩ . ಪ್ರಸಾದಿಯ ಮಾಹೇಶ್ವರಸ್ಥಲ ೨೪, ಪ್ರಸಾದಿಯ ಪ್ರಾಣಲಿಂಗಿಸ್ಥಲ 

೨೫ . ಪ್ರಸಾದಿಯ ಶರಣಸ್ಥಲ ೨೬ . ಪ್ರಸಾದಿಯ ಐಕ್ಯಸ್ಥಲ. ೨೭. ಪ್ರಾಣಲಿಂಗಿಸ್ಥಲ 
೨೮. ಪ್ರಾಣಲಿಂಗಿಯ ಭಕ್ತಸ್ಥಲ ೨೯ . ಪ್ರಾಣಲಿಂಗಿಯ ಮಾಹೇಶ್ವರಸ್ಥಲ 
೩೦. ಪ್ರಾಣಲಿಂಗಿಯ ಪ್ರಸಾದಿಸ್ಥಲ ೩೧. ಪ್ರಾಣಲಿಂಗಿಯ ಶರಣಸ್ಥಲ 
೩೨ . ಪ್ರಾಣಲಿಂಗಿಯ ಐಕ್ಯಸ್ಥಲ. ೩೩ . ಶರಣಸ್ಥಲ ೩೪. ಶರಣನ ಭಕ್ತಸ್ಥಲ ೩೫ . ಶರಣನ 
ಮಾಹೇಶ್ವರಸ್ಥಲ ೩೬. ಶರಣನ ಪ್ರಸಾದಿಸ್ಥಲ ೩೭ . ಶರಣನ ಪ್ರಾಣಲಿಂಗಿಸ್ಥಲ 
೩೮. ಶರಣನ ಐಕ್ಯಸ್ಥಲ. ೩೯ . ಐಕ್ಯಸ್ಥಲ ೪೦. ಐಕ್ಯನ ಭಕ್ತಸ್ಥಲ ೪೧, ಐಕ್ಯನ 
ಮಾಹೇಶ್ವರಸ್ಥಲ ೪೨ , ಐಕ್ಯನ ಪ್ರಸಾದಿಸ್ಥಲ ೪೩ . ಐಕ್ಯನ ಪ್ರಾಣಲಿಂಗಿಸ್ಥಲ ೪೪, ಐಕ್ಯನ 
ಶರಣಸ್ಥಲ . ೪೫ . ನಿರವಯಸ್ಥಲ ೪೬. ಗುರುಭಕ್ತಿಸಂಸಾರಿ ೪೭. ಲಿಂಗಾಂಗಲೀಲಾ 
ಷಟ್‌ಸ್ಥಲ ೪೮, ಆಚಾರಾಂಗಸ್ಥಲ ೪೯. ಗೌರವಾಂಗಸ್ಥಲ ೫೦. ಶಿವಾಂಗಸ್ಥಲ 
೫೧. ಚರಾಂಗಸ್ಥಲ ೫೨. ಶೇಷಾಂಗಸ್ಥಲ ೫೩ . ಮಹದಂಗಸ್ಥಲ. 

ಇಲ್ಲಿನ ಕೊನೆಯ ಎಂಟು ಸ್ಥಲಗಳು ಈವರೆಗಿನ ಯಾವುದೇ ಸ್ಟಲಕಟ್ಟಿನ ಕೃತಿಗಳಲ್ಲಿ 
ಕಾಣದ ನೂತನ ಸ್ಥಲಗಳಾಗಿವೆ. ಇವುಗಳಲ್ಲಿ ಕೊನೆಯ ಆರು ಸ್ಥಲಗಳ ಹೆಸರುಗಳು ಮಾತ್ರ 
ಮೂರುಸಾವಿರ ಮುಕ್ತಿಮುನಿಯ ' ಸರ್ವಾಚಾರ ಸಾರಾಮೃತಸುಧೆ' ಯ ಕೊನೆಯ 
ವಚನದಲ್ಲಿ ಬರುತ್ತದೆ. ಆದರೆ ಇಲ್ಲಿ ಒಂದೊಂದು ಸ್ಥಲದ ಅಡಿಯಲ್ಲಿ ಅವುಗಳಿಗೆ 
ಸಂಬಂಧಿಸಿದ ವಚನಗಳೂ ಸಂಗ್ರಹಗೊಂಡಿವೆ. ಈ ಸಲನಾಮಗಳನ್ನು ಇವರಿಬ್ಬರಲ್ಲಿ 
ಯಾರಿಂದ ಯಾರು ತೆಗೆದುಕೊಂಡರೆಂಬುದು ತಿಳಿಯದು. ಮುಕ್ತಿಮುನಿಯ ಕಾಲ 
೧೮ನೆಯ ಶತಮಾನವೆಂದು ನಿರ್ಧರಿಸುವುದಾದರೆ, ೧೭ನೆಯ ಶತಮಾನದಲ್ಲಿ 
ಇದ್ದಿರಬಹುದಾದ ದೇಶಿಕೇಂದ್ರ ಸಂಗನಬಸವಯ್ಯನಿಂದಲೇ ಮುಕ್ತಿಮುನಿ ತೆಗೆದು 
ಕೊಂಡಿರಬೇಕೆಂದು ಹೇಳಬೇಕಾಗುತ್ತದೆ . 

ಷಟ್‌ಸ್ಥಲತತ್ವನಿರೂಪಣೆ ಈ ಕೃತಿಯ ಪರಮ ಉದ್ದೇಶ. ಅದನ್ನು ಹೆಚ್ಚು 
ಶಾಸ್ತ್ರಜಡಗೊಳಿಸದೆ ನೇರ ಹಾಗೂ ಸರಳವಾಗಿ ಸೂತ್ರಬದ್ದವಾದ ಸಂಕ್ಷಿಪ್ತ ವಚನಗಳ 
ಮೂಲಕ ವಿವರಿಸಲಾಗಿದೆ. ನಿರೂಪಣೆಯೆಲ್ಲ ಬಸವಾದಿ ಶರಣರ ದಟ್ಟವಾದ 
ಪ್ರಭಾವಲಯದಲ್ಲಿಯೇ ಸಾಗುತ್ತದೆ. ಹೀಗಿದ್ದೂ ಈ ವಚನಕಾರ ಇತರರಿಂದ ಭಿನ್ನವಾದ 
ಕೆಲವು ವೈಶಿಷ್ಟ ಗಳನ್ನು ತೋರುತ್ತಾನೆ. ತಾವು ಹೇಳುವ ವಿಚಾರಗಳಿಗೆ ವೇದ 
ಆಗಮ - ಉಪನಿಷತ್ತು - ಪುರಾಣ - ಶಾಸ್ತ್ರ ಗ್ರಂಥಗಳಿಂದ ಸಂಸ್ಕೃತ ಪ್ರಮಾಣಗಳನ್ನು 
ಎತ್ತಿ ಕೊಡುವುದೊಂದು ಪರಂಪರೆಯಾಗಿಯೇ ವಚನಸಾಹಿತ್ಯದಲ್ಲಿ ನಡೆದುಬಂದಿದೆ. 
ಇದು ಬಸವೋತ್ತರಯುಗದ ವಚನಕಾರರಲ್ಲಿ ಹೆಚ್ಚು . ಇದನ್ನು ಪ್ರಥಮವಾಗಿ ಟೀಕಿಸಿ, 
ಪುರಾತನ ಶರಣರ ವಚನಗಳಿಗಿಂತ ಮಿಗಿಲಾದ ಸಾಕ್ಷಿ ಮತ್ತೊಂದಿಲ್ಲವೆಂದು ಘೋಷಿಸಿ, 
ತಾನು ಒಂದೂ ಸಂಸ್ಕೃತ ಉದ್ದರಣೆಗಳನ್ನು ಬಳಸದೆ ಅಚ್ಚಗನ್ನಡದಲ್ಲಿ ವಚನಗಳನ್ನು 
ರಚಿಸಿ, ಅಪೂರ್ವತೆಯನ್ನು ಮೆರೆದುದು ಈತನ ಮೊದಲ ವೈಶಿಷ್ಟ್ಯ . 

ಈತ ತನ್ನ ವಚನ ರಚನೆಯ ಧೋರಣೆಯನ್ನು ಹೀಗೆ ಹೇಳಿಕೊಂಡಿದ್ದಾನೆ : 
“ ಅಯ್ಯಾ, ನಿಮ್ಮ ಶರಣರನುಭಾವಕ್ಕೆ ಪ್ರತಿಸಾಕ್ಷಿಯೆಂದು 
ಬೆರಸಿ ಹೇಳುವರು ಹಾದಿ ಹತ್ತಿಕೆಯ ನುಡಿಗಳು 

ಅದು ಎನಗೆಂದೂ ಸೊಗಸದು ಕಾಣಾ. 
ಎನ್ನ ನಿಜರತ್ಯಪ್ರಕಾಶ ನಿಮ್ಮ ಶರಣರ ವಚನ . 
ಇದಕ್ಕೆ ಸಾಕ್ಷಿ ತಂದು ಹೇಳುವ ಭಾವವ ದಹಿಸಿ, 
ಭಸ್ಮವ ಮಾಡಿ ಧರಿಸಿರ್ದನಾಗಿ ಕಾಣಿಸದು. 
ಶರಧಿಗೆ ತೊರೆಗಾವಲಿ, ಮೇರುವಿಗೆ ಮೊರಡಿ, 
ಗಗನಕ್ಕೆ ಕೊಪ್ಪರಿಗೆ ತೋರಿಸಿದರೆ ಸರಿಯಪ್ಪುದೆ? 
ಆ ಕುರಿಗಳ ನುಡಿ ಅತ್ತಿರಲಿ, ಗುರುನಿರಂಜನ ಚನ್ನಬಸವಲಿಂಗಾ 
ನಿಮ್ಮ ಶರಣರ ನುಡಿಬೆಳಗನಗಲದಿರ್ದನು ನಿಮ್ಮೊಳಗೆ''. 

೭೬೦ 
“ ವೇದಾಗಮ ಸಾಕ್ಷಿಯ ಘನವೆಂದು ನುಡಿವರು, 
ನುಡಿದ ನುಡಿಯೇನೆಂದರಿಯರು; ಇದು ಏನು ಹೇಳಾ ಪಸುಭಾವ ? 
ಐವತ್ತೆರಡಕ್ಷರವನುದಯಿಸುವುದೇ ವೇದ ? ನುಡಿಯುವುದೇ ಆಗಮ ? 
ಬೇರರಸಲೇನು ಕಸಮನುಜರಿರಾ, 
ನಿಮ್ಮ ಕುರುಹು ಕುರುಹನರಿಯದೆ ಕುರಿಗಳಾದವು. 
ಕಳೆದುಳಿದು ಬನ್ನಿರಿ, ಗುರುನಿರಂಜನ ಚನ್ನಬಸವಲಿಂಗವಾಗಬೇಕಾದಡೆ 
ಕಳೆ - ನಾದ - ಬಿಂದುವನರಿಯಿರಿ. ” 

೭೫೯ 
' ಶ್ರುತಿಯ ನೋಡುವ ಮತಿಕುಶಲದನುವಿಂಗೆ ನೆಗೆದು 
ನೋಡಲೊಲ್ಲದೆನ್ನ ಭಾವ. 
ಆಗಮವನೋಡುವ ಮತಿಕುಶಲದನುವಿಂಗೆ ವಿಕಸನವಾಗಲೊಲ್ಲದೆನ್ನ ಮನ. 
ಅಭ್ಯಾಸಿಗಳರಿವ ಮತಿಕುಶಲದನುವಿಂಗೆ ಸೊಗಸನೆತ್ತಿಲ್ಲದೆನ್ನ ತನು. 
ಅದೇನು ಕಾರಣವೆಂದೊಡೆ, ಬಸವ ಚೆನ್ನಬಸವ ಪ್ರಭುಗಳ 
ವಚನಾನುಭಾವದ ಪರಮಪ್ರಕಾಶ ಎನ್ನೊಳ ಹೊರಗೆ 
ಪರಿಪೂರ್ಣಾನಂದ ತಾನೆಯಾಗಿಪ್ಪುದಾಗಿ....?” 

೭೫೮ 
ಹಾಗೆಯೇ ' ಆದ್ಯರ - ವೇದ್ಯರ - ಸಾಧ್ಯರ ಸತ್ - ಚಿತ್ - ಆನಂದ ಪ್ರಕಾಶ, ಸಕಲ 
ಪುರಾತನರ ಅನುಭಾವಪ್ರಕಾಶದೊಳು ಮುಳುಗಿ ಘನಪರವಶದಿಂದೋಲಾಡಿ, ಈ 
ಮಹಿಮರ ಅನುಭಾವಕ್ಕೆ ತನ್ನನೊಯನಿತ್ತು ' 

“ ಆದ್ಯರನುಭಾವ ಲಕ್ಷ್ಮಬಂದಲ್ಲಿ ದಾಸೋಹಿಯಾಗಿರ್ದೆನು. 
ವೇದ್ಯರನುಭಾವ ಲಕ್ಷ್ಮಬಂದಲ್ಲಿ ಪೂಜಿತನಾಗಿರ್ದೆನು. 
ಸಾಧ್ಯರನುಭಾವ ಲಕ್ಷ್ಮಬಂದಲ್ಲಿ ಸೇವಕನಾಗಿರ್ದೆನು. 
ನೂತನಪುರಾತನರನುಭಾವ ಲಕ್ಷ್ಮಬಂದಲ್ಲಿ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ 
ಸರ್ವಾಚಾರ ಸಂಪತ್ತಿನೊಳಿರ್ದೆನು''. 

೨೯೨ 
ಎಂದು ಶರಣರ ಅನುಭಾವದ ಬೆಳಕಿನಲ್ಲಿ ಮುನ್ನಡೆಯುವ ತನ್ನ ಸತ್ಯಸಂಕಲ್ಪವನ್ನು 
ಸ್ಪಷ್ಟಪಡಿಸುತ್ತಾನೆ. ಬಸವ, ಚೆನ್ನಬಸವ , ಪ್ರಭು, ಅಜಗಣ್ಣ ಸಿದ್ದರಾಮ , ಘಟ್ಟಿವಾಳಯ್ಯ , 

ಉರಿಲಿಂಗಪೆದ್ದಿ , ಮಡಿವಾಳ ಮಾಚಿದೇವ, ಮರುಳಶಂಕರದೇವ, ನೀಲಲೋಚನೆ, 
ನಾಗಲಾಂಬಿಕೆ, ಅಕ್ಕಮಹಾದೇವಿ, ಮುಕ್ತಾಯಕ್ಕ , ಚಂಗಳೆ, ನಂಬಿಯಕ್ಕ, ಚೋಳಿಯಕ್ಕ , 
ಅಮ್ಮವ್ವ ಮೊದಲಾದ ಶರಣ- ಶರಣೆಯರನ್ನು ಕೊಂಡಾಡಿ ತನ್ನ ಭಕ್ತಿ ಗೌರವಗಳನ್ನು 
ಸಲ್ಲಿಸುತ್ತಾನೆ. 

ಪರಂಪರೆಯಂತೆ ಪಿಂಡ - ಪಿಂಡಜ್ಞಾನ – ಸಂಸಾರಹೇಯ - ಗುರುಕಾರುಣ್ಯ 
ಮುಂತಾಗಿ ತತ್ಯವಿವೇಚನೆ ಸಾಗಿ ನಡೆಯುತ್ತದೆ. ಮನದ ಚಂಚಲತೆಯನ್ನು 

“'ಹೊನ್ನಿರ್ದು ಪರಧನಕಿಚ್ಚಯ ಮಾಡಿಸುವುದು. 
ಹೆಣ್ಣಿರ್ದು ಪರಸ್ತ್ರೀಯರ ಇಚ್ಚೆಯ ಮಾಡಿಸುವುದು . 
ಮಣ್ಣಿರ್ದು ಪರಭೂಮಿಗೆ ಇಚ್ಚೆಯ ಮಾಡಿಸುವುದು. 

ಸುರನರಾದಿ ಸಕಲರಲಿ ಇವುಗಳಿಬ್ಬೆಯ ಕಳೆವ ಧೀರರನಾರನು ಕಾಣೆನಯ್ಯ .' ೧೭ 
ಎಂದು ತಿಳಿಸುತ್ತಾನೆ. ಈ ಮನವೇ ಸಂಸಾರ. ಇದನ್ನು ಬಿಟ್ಟು ಬೇರೆ ಸಂಸಾರವೆಂಬುದಿಲ್ಲ 
ಎಂದು ಹೇಳುತ್ತಾನೆ. 

'ಹೊನ್ನು ಸಂಸಾರವಲ್ಲ ಹೆಣ್ಣು ಸಂಸಾರವಲ್ಲ ಮಣ್ಣು ಸಂಸಾರವಲ್ಲ . 
ಈ ಮೂರರ ಮೇಲಣ ಮೋಹವೆರಸಿದ ಮನವು ಸಂಸಾರ ನೋಡಾ. 
ಆ ಮನವನು ಸಂಸಾರಹವನು ಬೇರ್ಪಡಿಸಿ, 
ತನ್ನಕೂಡಿನಡೆವ ಗತಿಮತಿಗಳನಾರನು ಕಾಣೆನಯ್ಯ 
ಗುರುನಿರಂಜನ ಚನ್ನಬಸವಲಿಂಗ. ” 

ಇದು ಪ್ರಭುದೇವರ 'ಹೊನ್ನು ಮಾಯೆಂಬರು ಹೊನ್ನು ಮಾಯೆಯಲ್ಲ ಎಂಬ 
ವಚನದ ಅನುಕರಣೆಯಿಂದಕೂಡಿದೆ. 

ಭಕ್ತಿಯನ್ನು ಪ್ರಕಟಿಸುವ ಕೆಲವು ವಚನಗಳೂ ಇಲ್ಲಿವೆ. ಆದರೆ ಅವುಗಳಲ್ಲಿ 
ಭಾವತೀವ್ರತೆ ಅಷ್ಟಾಗಿ ಕಂಡುಬರುವುದಿಲ್ಲ, ಬಸವಣ್ಣನವರ “ ಆಡಿ ಕಾಲುದಣಿಯವು' 
ಎಂಬ ವಚನದ ಅನುಕರಣೆಯ ಒಂದು ರೂಪಹೀಗಿದೆ : 

' ಕಾಯ ದಣಿವರಿಯದು ; ಮಾಡಿ ಮಾಡಿ ಮುಂದೆ ಉಲಿವುದು, 
ಮನ ದಣಿವರಿಯದು ; ಮಾಡಿ ಮಾಡಿ ಮುಂದೆ ಉಲಿವುದು. 
ಭಾವ ದಣಿವರಿಯದು ; ಮಾಡಿ ಮಾಡಿ ಮುಂದೆ ಉಲಿವುದು. 
ಸರ್ವಾಂಗ ದಣಿವರಿಯದು; ಮಾಡಿ ಮಾಡಿ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ತಾನೆಯಾಗಿ''. 

೧೧೭ 
ಈತ ಸತಿಪತಿಭಾವದ ಅನೇಕ ವಚನಗಳನ್ನೂ ರಚಿಸಿದ್ದಾನೆ. ಹೆಚ್ಚಿನವು ಬಸವಣ್ಣ , 
ಅಕ್ಕಮಹಾದೇವಿ, ಉರಿಲಿಂಗದೇವ, ಗಜೇಶ ಮಸಣಯ್ಯರ ಪಡಿಯಚ್ಚಾಗಿದ್ದರೆ , ಕೆಲವು 
ಹೊಸ ಕಲ್ಪನೆಯಿಂದಕೂಡಿವೆ. 

“ ಎನ್ನ ಮನೆಯ ರಮಣನ ಮಾಧುರವನೇನೆಂದು ಹೇಳಲಮ್ಮ , 
ನೆಲಮನೆಯಲ್ಲಿ ನೆರೆವ ಸುಖವ ಕಂಡವರರಿಯರು. 

೬೭೮ 


ಮನಮಂದಿರದಲ್ಲಿಕೂಡುವ ಸುಖವ ವಾಗದ್ಯೆತರೇನು ಬಲ್ಲರು ? 
ಶಿಖಿಮಂಟಪದಲ್ಲಿ ಸುರತದ ಸುಖವ ಕಣ್ಣುಗೆಟ್ಟ ನಾರಿಯರೇನು ಬಲ್ಲರು ? 
ಪವನಗೃಹದಲ್ಲಿ ನೆರೆವ ಸೌಖ್ಯವ ಅವರಿವರರಿಯರು. 
ಗಗನಮಂಟಪದಲ್ಲಿ ಲೋಲಸಂಯೋಗವ ಕಾಲಕೆಳಗಲವರರಿಯರು. 
ಗುರುನಿರಂಜನ ಚನ್ನಬಸವಲಿಂಗದ ನಿಜಾಂಗನೆಯಾನಲ್ಲದೆ 
ಹೋಗಿಬರುವಸೋಗಿನ ನಾರಿಯರೆತ್ತ ಬಲ್ಲರು ಹೇಳಾಯಮ್ಮ ” 
“ ಮೊದಲೆನ್ನ ಕೈವಶವಾಗಿರ್ದ ಪುರುಷನ 
ಕಣ್ಣಸನ್ನೆಯಲ್ಲಿರಿಸಿಕೊಂಡಳೆಮ್ಮಕ್ಕ ; ಇದು ನೀತಿಯೇ ? 
ಕಾಯಿಸಿ ಕಲ್ಪಿಸಿಕೊಂಡವಳಕ್ಕ ; ಇದು ನೀತಿಯೆ ? 
ಒಳಗೊಳಗೆ ಮಾತನಾಡಿ ಮೋಹಿಸಿಕೊಂಡವಳಕ್ಕ ; ಇದು ನೀತಿಯೆ ? 
ಇದನರಿದು ಮುನಿಸನುಳಿಸಿ ಹಿರಿಯಕ್ಕನೋಲುಮೆಯೊಳು ಪರಸ್ತ್ರೀಯಾಗಿ 
ಪರಿಪರಿಯಿಂದ ಅವರ ಮೇಲೆ ನೆರೆದರೆ ಮರುಳುಗೊಂಡೆನೋಳಗಾದರು. 
ಗುರುನಿರಂಜನ ಚನ್ನಬಸವಲಿಂಗಕ್ಕೆ ಪರಿಣಾಮವಾಯಿತ್ತು''. 

೬೮೧ 
ಈತನ ಕೆಲವು ಬೆಡಗಿನ ವಚನಗಳು ನೂತನ ಸಂಕೇತಗಳಿಂದಕೂಡಿ ಆಕರ್ಷಕವೆನಿಸಿವೆ : 

“ಭೂಪಾಲನ ಹೆಂಡತಿಯ ಭುಜದ ಮೇಲಿರ್ದ ಕೋಡಗ 
ಗಾಲುಮೇಲಾದ ಶಾಖೆಗಳಿಗೆ ಲಂಘಿಸುವದು ನೋಡಾ. 
ಕೋಡಗನ ನಾಭಿಯಲ್ಲಿ ಚಿಕ್ಕ ಮೂಡಿ ಚಂದ್ರನ ಕೂಡಲು 
ದೇವಗನ್ನೆಯರು ಆರತಿಯ ಬೆಳಗುತಿರ್ದರು ನೋಡಾ. 
ಆ ಬೆಳಗಿನೊಳಗೆ ಗುರು ನಿರಂಜನ ಚನ್ನಬಸವಲಿಂಗವನಿದಿರುಗೊಳ್ಳಬಲ್ಲರೆ 

ಪ್ರಾಣಲಿಂಗಿಯೆಂಬೆ ಕಾಣಾ ”. 
ಸಮಾಜವಿಮರ್ಶೆ ಈತನ ವಚನಗಳಲ್ಲಿ ಕಂಡುಬರುವ ಇನ್ನೊಂದು ವೈಶಿಷ್ಟ್ಯ . ತನ್ನ 
ಕಾಲದ ಸಮಾಜದಲ್ಲಿ ತೋರಿದ ಮೂಢನಂಬಿಕೆ , ಮೋಸ, ವಂಚನೆಗಳನ್ನು ಪ್ರತ್ಯಕ್ಷ 
ಕಂಡು ಹೀಗೆ ಕಟುವಾಗಿ ಟೀಕಿಸಿದ್ದಾನೆ : 

“ ಮಠಮಾನ್ಯದೈತನದ ಹಿರಿಯರೆನಿಸುವ ಅಟಮಟದಯ್ಯಗಳ 
ಹಟದ ಕುಟಿಲಗಳ ಪರಿಯ ನೋಡಾ! 
ತಾವು ದೇವರೆಂದು ಸಕಲಭಕ್ತಜನರಿಂದ ಪೂಜೆಯ ಕೈಕೊಂಡು 
ಮೆರೆಯುತಲಿರ್ದು ತಮಗೊಂದು ದೇವರುಂಟೆಂದು, 
ಈರಣ್ಣ ಬಸವಣ್ಣ ಕಲ್ಲಣ್ಣ ಮಲ್ಲೇಶ ಜಗುಲಿಯ ಮೇಲೆ ಭುಗಿಭುಗಿಲೆನಿಸುತ್ತ 
ಅಪ್ಪ ಅಜ್ಜ ಮುತ್ತಯ್ಯನ ಮುಚ್ಚಿದ ಗರ್ದುಗೆಯೆಂದು , 
ಹಾವುಗೆ ಬೆತ್ತ ಪುರಾಣ ಧೂಳತಾದಿಗಳಿಂಗೆ ನೇಮಿಸಿದ ವಾರ ತಿಥಿವಿಡಿದರ್ಚಿಸಿ, 
ಕಾಯಿ ಫಲ ಕೂಳತೋರಿತೋರಿತಿಂಬುವ 
ನಾಯಿಭವಿಗಳನೆಂತು ದೇವರೆಂದು ಪೂಜಿಸಬಹುದು ! 
ಕಾಲತೊಳೆದ ನೀರು, ತಿಂದ ಕೂಳು ಇವನೆಂತು ಘನವೆನ್ನಬಹುದು ? 


೫೦೪ 

ಮತ್ತೆ ಮನೆಯೊಳಗೆ ಸತ್ತವರಿಗೆಂದು ಹಚ್ಚಡ ಸೀರೆಕುಪ್ಪಸಾದಿಗಳ ತಂದು 
ಹುಣ್ಣಿವೆ ಅಮವಾಸ್ಯೆಗೆ ವಸ್ತ್ರವಿಡಿದು ಮಾಡಿ, ಕರ್ಮಕಾಟವ ಕಳೆದು 
ಗೆದ್ದವೆಂಬ ಮೂಳಹೊಲೆಯರು ತಾವು ದೇವರೆನ್ನಬಹುದೆ ? 
ಇಂಥ ಕಾಳಮೂಳರಿಗೆ ಮಾಡಿದ ದುರ್ಗತಿ 
ಗುರುನಿರಂಜನ ಚನ್ನಬಸವಲಿಂಗ ಸಾಕ್ಷಿಯಾಗಿ. ” 

១១១ 
ಹೀಗೆಯೇ ಬಂದ ಜಂಗಮಕ್ಕೊಂದು ಕಾಸನೀಯದೆ ಬೆಂದವೊಡಲಿಗೆ ಸಂದಿಸದೆ 
ಹಂದಿನಾಯಿಯಂತೆ ಸಾವ ಹೆಂದ ಮೂಢ' ಮಾಹೇಶ್ವರರನ್ನು ( ೨೧೮), ಆಶೆಗೆ 
ಹುಟ್ಟಿದ ಭಾಷೆಹೀನ ವೇಷಧಾರಿಗಳನ್ನು ( ೨೨೦), ದಾಸೋಹಿಗಳೆಂದು ದೇಶವ 
ತಿರುಗುವ ಡಂಭಕರನ್ನು ( ೩೬೫), ಜಡಶೀಲಗಳ ಹೊತ್ತು ಕೆಡುವೊಡಲ ಹೊರೆವ 
ತುಡುಗುಣಿಗಳನ್ನು ( ೨೩೪), ರಾಜಯೋಗಿ ಶಿವಯೋಗಿಯೆಂದು ಹೆಸರಿಟ್ಟುಕೊಂಡು 
ತಿರುಗುವ ಕಪಟ ಜಂಗಮರನ್ನು ( ೧೧೧೬ , ೧೧೧೭) , ಅನಾಚಾರಿ ಗುರುಶಿಷ್ಯರನ್ನು 
( ೨೨೧), ವಾರ, ತಿಥಿ, ಅಮವಾಸ್ಯೆಗಳನ್ನು ಆಚರಿಸುವ ಮೂಢ ಜನರನ್ನು ( ೩೮೫ ), 
“ ಆದ್ಯರೊಚನ ಸಾಧ್ಯವಾಯಿತ್ತೆಂದು' ತಿರುಗುವ ಮಾತಿನ ಮಲ್ಲರನ್ನು ( ೫೩೦) 
ಟೀಕಿಸಿದ್ದಾನೆ. ಇಲ್ಲಿ ತೋರುವ ಸಾತ್ವಿಕರೋಷ ಈತನ ಸಾಮಾಜಿಕ ಕಾಳಜಿಗೆ ಹಿಡಿದ 
ಕನ್ನಡಿಯಾಗಿದೆ. 

ಸಂಕ್ಷಿಪ್ತತೆ, ಲಯ , ಪ್ರಾಸ, ಸರಳತೆಗಳನ್ನು ಅಳವಡಿಸಿಕೊಂಡು, ಸಾಹಿತ್ಯ 
ಲಕ್ಷಣವನ್ನು ತೋರುವುದು ಈ ವಚನಗಳ ಮತ್ತೊಂದು ವೈಶಿಷ್ಟ . ಬಹುಸಂಖ್ಯೆಯ 
ವಚನಗಳು ಮುಕ್ತಕ ರೂಪದಲ್ಲಿವೆ. ತತ್ವನಿರೂಪಣೆಯನ್ನೊಳಗೊಂಡ ವಚನಗಳು ಸ್ವಲ್ಪ 
ದೀರ್ಘವೆನಿಸಿದರೂ ಗದ್ಯದ ವಾಚ್ಯತೆಯನ್ನು ಪಡೆದುಕೊಂಡಿಲ್ಲ. ಭಾಷೆ ಸಮಕಾಲೀನ 
ಪ್ರಾದೇಶಿಕ ಪದ, ನುಡಿಗಟ್ಟುಗಳನ್ನು ಬಳಸಿಕೊಂಡೂ ಶಿಷ್ಟವೆನಿಸಿದೆ. ವಚನಬಂಧ 
ಶಿಥಿಲವೆನಿಸಿಲ್ಲ, ರಚನೆಯಲ್ಲಿ ಪ್ರಯತ್ನಶೀಲತೆ, ಅಚ್ಚುಕಟ್ಟುತನ ಒಡೆದು ಕಾಣುತ್ತದೆ. 
ಇಲ್ಲಿ ಬಳಕೆಯಾದ ಅನೇಕ ವಾಕ್ಯಗಳು ಅನುಭವೋಕ್ತಿಗಳೆನಿಸಿವೆ. ' ಸಿಂಹನ ಹಾಲ 
ಆನೆಯ ಮರಿ ಉಣಬಲ್ಲುದೆ ?' ಹುಲಿಯ ಹಾಲ ಹುಲ್ಲೆಯ ಮರಿ ಉಣಬಲ್ಲುದೆ ? 
ಗರುಡನಿಂದ ಗುಟುಕ ಹಂದಿಯ ಮರಿ ಕೊಳಬಲ್ಲುದೆ ?' ' ವೇಷಕ್ಕೆ ತಕ್ಕ ಭಾಷೆಯುಳ್ಳರೆ 
ಹಿರಿಯರು ಮೆಚ್ಚುವರು ' ' ಆಸೆಗೆ ಹುಟ್ಟಿದ ಭಾಷಹೀನ ವೇಷಧಾರಿಗಳು ಸಹಜವನತ್ತ 
ಬಲ್ಲರಯ್ಯ ?' ' ನೀತಿಯನರಿಯದ ಸೂತಕಪ್ರಾಣಿಗಳಿಗೆ ಅಜಾತಗುರೂಪದೇಶ 
ಅಳವಡುವುದೆ ?' ' ಸಿಂಹದ ಹಾಲ ತಂದು ಶುನಕಂಗಿತ್ತು ಸಲಹಿದರೆ ನಡೆನುಡಿಯಲ್ಲಿ 
ಶುನಕನಲ್ಲದೆ ಸಿಂಹನಾಗಿತ್ತೆ ? ' ' ಹಂಗಿಲ್ಲದ ಉದ್ಯೋಗ ಭಂಗವಿಲ್ಲ ಕಾಣಾ' 
'ಕಾಲೊಳಗಿನ ಮುಳ್ಳ ಕಣ್ಣಿನಿಂದ ತೆಗೆಯಬಹುದು, ಕಣೋಳಗಿನ ಮುಳ್ಳ ಕಾಲಲ್ಲಿ ತೆಗೆವ 
ಜಾಣರನಾರನೂ ಕಾಣೆ' ' ಕೆಂಡಕ್ಕೆ ಬಂದೋರಲೆ ನಿಂದಿರಲೆಡೆಯಿಲ್ಲ' ' ಪಂಚಾಕ್ಷರ 
ಸಂಬಂಧವಾದ ನಿಜಾನಂದಶರಣ ಗಜಬಜೆಯ ಗೋಷ್ಠಿಗಳನೊಮ್ಮೆ ತೋರ' 
“ ಪತಿವೋಹಪೂರ್ಣೆ ಅತಿ ಉನ್ನತೆಯೆನಿಸುವಳು ಒಳಗೊರಗೆ' ' ಕಸಗೂಡಿದ 
ಭೂಮಿಯಲ್ಲಿ ಸಸಿ ಪಲೈಸುವುದೆ ?' ' ಐವತ್ತಾರು ದೇಶದೊಳಗುಳ್ಳ ಸ್ಥಾವರಂಗಳ 

O 


ತನ್ನೋಳಗುಳ್ಳ ಭಕ್ತಿಯಲ್ಲರಿದರ್ಚಿಸಬಲ್ಲರೆ ಶರಣ' - ಇಂಥ ಮಾತುಗಳಲ್ಲಿ ವಚನಕಾರನ 
ಲೋಕಾನುಭವ ಎದ್ದುಕಾಣುತ್ತದೆ. 

ಈತನ ಶಬ್ದಸಂಪತ್ತು ಸಮೃದ್ಧವಾಗಿದೆ. ಪಾರಂಪರಿಕ ವಚನಭಾಷೆಯನ್ನು 
ಸಂಪೂರ್ಣ ಕರಗತಮಾಡಿಕೊಂಡುದಲ್ಲದೆ, ಅನೇಕ ದೇಶೀ ಪದಗಳನ್ನು, ನುಡಿಗಟ್ಟು 
ಗಳನ್ನು ಉಚಿತವಾಗಿ ಬಳಸಿ, ತನ್ನ ವಚನಗಳಿಗೆ ಶಕ್ತಿಯನ್ನು ತುಂಬಿದ್ದಾನೆ. ಇಂಬು, ಅಗಿನ, 
ಉಚ್ಚಹ, ಉಡುಗು, ಉಲುಚು, ಬೊಂಪಾಸ, ಉಳುಮೆ , ಎಡ್ಡೆಡ್ಡು ಎರೆಯ , ಒಬ್ಬುಳಿ, 
ಬಣತೆ, ಗೊಂದಣ, ಕರಡವಿ , ನಿಗುರು, ಕಾವಳಿ, ಕೌಲು, ಗುಂಜು , ಗಂಪ, ಗಬ್ಬು , 
ತೊಂಡಲ, ದಿಂಡಿ, ತಿಗಳ, ಹಣ್ಣಿ ಹದುರು ಮೊದಲಾದ ದೇಶೀ ಪದಗಳು, 
ಗಾಲಮೇಲು, ಹುಲ್ಲುಹೊಟ್ಟುಮಾಡು, ತುಳಿದುತೂರು, ಕಾಸುಕಪ್ಪಟ, ಬರುಕಾಯ 
ನಾಗು, ಪಟ್ಟುಗುಡು, ಕಚ್ಚಕಳೆದಕ್ಕಿ , ಕಣ್ರಪಮಾಡು, ಕೆಡಬಡೆ, ಕೂಕ ಕುಟಿಲ, 
ಗಜೆಬಜೆ, ಗುಂಭಭ್ರಾಂತ, ತರಳನುಡಿ, ಪೋರಜಂಗುಳಿ, ಬಯಲಶ್ರಾಂತಿ, ಬಟ್ಟೆಗೆಡು, 
ಬಟ್ಟೆ ಹರುಕರು - ಎಂಬಂಥ ನುಡಿಗಟ್ಟು , ಜೋಡುನುಡಿಗಳು ಇದಕ್ಕೆ ಉದಾಹರಣೆ. 

- ಈ ವಚನಕಾರನ ಅಂಕಿತದಲ್ಲಿ ವೈವಿಧ್ಯ ಕಂಡುಬರುತ್ತದೆ. ' ಗುರುನಿರಂಜನ ಚನ್ನ 
ಬಸವಲಿಂಗ' ಎಂಬುದು ಬಹುಸಂಖ್ಯೆಯ ವಚನಗಳಲ್ಲಿ ಕಂಡುಬರುವ ಅಂಕಿತವಾದರೆ , 
ಆಚಾರಾಂಗಸ್ಥಲದಿಂದ ಮಹದಂಗಸ್ಥಲದವರೆಗಿನ ಕೊನೆಯ ಆರು ಸಲಗಳಲ್ಲಿನ 
ವಚನಗಳಲ್ಲಿ ಈ ಕೆಳಗಿನ ಅಂಕಿತಗಳಿವೆ : ಸದ್ಗುರು ಚೆನ್ನವೃಷಭೇಂದ್ರಲಿಂಗ, ಚೆನ್ನ 
ಶುದ್ದಸಿದ್ಧಪ್ರಸಿದ್ದ ಪ್ರದಾಯಕಲಿಂಗ , ಪರಮಾಚಾರಪ್ರಿಯ ಚೆನ್ನಬಸವಲಿಂಗ, 
ಚೆನ್ನಕಾಯಮನಭಾವಪ್ರಿಯ ಮಹಾಲಿಂಗ, ಕ್ರಿಯಾಜ್ಞಾನ ಭಾವಮೋಹಿ ನಿಜಲಿಂಗ, 
ಚೆನ್ನಭಕ್ತಿಜ್ಞಾನ ವೈರಾಗ್ಯಮೂರ್ತಿಲಿಂಗ ( ಆಚಾರಾಂಗಸ್ಥಲ); ಚನ್ನ ತನುಮನಭಾವ 
ಪ್ರಸನ್ನಲಿಂಗ, ಚೆಲುವಾಂಗ ಪ್ರಾಣಾತ್ಮಪ್ರಿಯ ಸಿದ್ದಲಿಂಗ, ಕರ್ತು ಚೆನ್ನವೃಷಭೇಂದ್ರ 
ಲಿಂಗ , ನಿಜಭಕ್ತಿಜ್ಞಾನ ವೈರಾಗ್ಯಮೋಹಿ ಘನಲಿಂಗ, ಶುದ್ದಸಿದ್ಧಪ್ರಸಿದ್ದ ಪ್ರಭುಲಿಂಗ 
( ಗೌರವಾಂಗಸ್ಥಲ) ; ಶುದ್ಧಸಿದ್ಧಪ್ರಸಿದ್ದ ಪ್ರಭುಲಿಂಗ, ಷಡ್ಡ ಹ್ಮರೂಪ ಚನ್ನಬಸವ 
ಲಿಂಗ, ಚೆನ್ನಗುರುಲಿಂಗ ಜಂಗಮಪ್ರಭುವೆ ( ಶಿವಾಂಗಸ್ಥಲ) ; ಚನ್ನಬಿಂದುನಾದಕಳೆ 
ಪ್ರಸನ್ನಮೂರ್ತಿಲಿಂಗ ( ಚರಾಂಗಸ್ಥಲ ) ; ಸದ್ಯಕಿಪ್ರಿಯ ಪಂಚಾಕ್ಷರಮೂರ್ತಿಲಿಂಗ, 
ಪಂಚಾಕ್ಷರಮೂರ್ತಿಲಿಂಗ, ಶಾಂತ ಐದುವರ್ಣಸಂಜ್ಞೆದೇವರು, ಸತ್ತುಚಿತ್ತು ಆನಂದ 
ನಿತ್ಯಪರಿಪೂರ್ಣಲಿಂಗಂಶೇಷಾಂಗಸ್ಥಲ); ಮಹಾಘನ ಚನ್ನವೃಷಭೇಂದ್ರಲಿಂಗ, 
ಐವರ್ಣ ಸಂಜೈದೇವ, ಚನ್ನ ತ್ರಿವರ್ಣಲಿಂಗ, ನಿಜಾಂತಃಪ್ರಿಯ ಚನ್ನಬಸವಲಿಂಗ, ಶಾಂತ 
ಚನ್ನವೃಷಭೇಂದ್ರಲಿಂಗ, ಮಹಾದಾನಿಚನ್ನವೃಷಭೇಂದ್ರಲಿಂಗ ( ಮಹದಂಗಸ್ಥಲ ). 
ನಿರಾಲಂಬ ಪ್ರಭುದೇವ : 

“ ನಿಸ್ಸಂಗ ನಿರಾಳ ನಿಜಲಿಂಗಪ್ರಭುವೆ' ಎಂಬ ಅಂಕಿತದಲ್ಲಿ ವಚನಗಳನ್ನು ಬರೆದ 
ಈತನ ಬಗೆಗೆ ಯಾವ ವಿಷಯವೂ ಸಿಕ್ಕುವುದಿಲ್ಲ. ಈಗ ಈತನ ೧೪ ವಚನಗಳು 
ದೊರೆತಿದ್ದು, ಅವುಗಳಿಗೆ ' ಶಿವಭಕ್ತಿಪಂಚಾಂಗದ ವಚನ' ಎಂದು ಕರೆಯಲಾಗಿದೆ. 
ಶಿವಾಚಾರಪಥವನರಿಯದೆ ಪಂಚಾಂಗ ಕೇಳುವವರನ್ನು ಕಟುವಾಗಿ ಟೀಕಿಸುವುದೇ 

ಇವುಗಳ ಮುಖ್ಯ ಉದ್ದೇಶ, ವಿಪ್ರರು ಹೇಳುವ ಪಂಚಾಂಗವನ್ನು ತಿರಸ್ಕರಿಸಿದ ಈತ 
ನಿಜವಾದ ಪಂಚಾಂಗ ಯಾವುದು ಎಂಬುದನ್ನು ತಿಳಿಸುತ್ತಾನೆ. ಈತನ ದೃಷ್ಟಿಯಲ್ಲಿ 
ಅದರ ಅರ್ಥ ವಿವರಣೆ ಹೀಗಿದೆ : 

....... ಪಂಚ ಅಂದರೆ ಐದು, ಅಂಗವೆಂದರೆ ದೇಹ 
ಪೃಥ್ವಿ, ಅಪ್ಪು, ತೇಜ, ವಾಯು, ಆಕಾಶ ಈ ಐದು ಕೂಡಿದೇಹವಾಯಿತ್ತು, 
ಆ ದೇಹದೊಳಗೆ ಕಾಮ ,ಕ್ರೋಧ, ಲೋಭ, ಮೋಹ, ಮದ, ಮತ್ಸರದಚ್ಚು 
ಮುರಿಯುವುದೆ ಪಂಚಾಂಗ. 
ಸತ್ವ ರಜ ತಮವೆಂಬ ಅಹಂಕಾರವ ತುಳಿವುದೇ ಪಂಚಾಂಗ . 
ಆಣವಮಲ ಮಾಯಾಮಲ ಕಾರ್ಮಿಕಮಲವ ಮುಟ್ಟದಿರುವುದೇ ಪಂಚಾಂಗ. 
ತನ್ನ ಸತಿಯ ಸಂಗವಲ್ಲದೆ ಪರಸತಿಯರ ಮುಟ್ಟದಿರುವುದೇ ಪಂಚಾಂಗ. 
ತನ್ನ ಇಷ್ಟಲಿಂಗವಲ್ಲದೆ ಭೂಮಿಯ ಮೇಲೆ ಇಟ್ಟು ಪೂಜೆಯ ಮಾಡುವ ದೇವರಿಗೆ 
ಕೈಮುಗಿಯದಿರುವುದೇ ಪಂಚಾಂಗ. 
ಜಾತಿಸೂತಕ ಜನನಸೂತಕ ಉಚ್ಚಿಷ್ಟಸೂತಕ ಮೃತ್ಯುಸೂತಕ ರಜಸ್ಫೂತಕ 
ಈ ಪಂಚಸೂತಕವ ಶರಣರು ಕಳೆವರಾಗಿ 
ನಮ್ಮ ಶಿವಭಕ್ತರಿಗೆ ಸಲ್ಲದೆಂಬುದೇ ಪಂಚಾಂಗ . 
ಸೂತಕ ನಾಸ್ತಿಯಾದುದೇ ಪಂಚಾಂಗ . 
ಗುರು ಲಿಂಗ ಜಂಗಮ ಪಾದೋದಕ ಪ್ರಸಾದವೆ ಪಂಚಾಂಗ. 
ಲಿಂಗಾಚಾರ, ಸದಾಚಾರ, ಬೃತ್ಯಾಚಾರ , ಶಿವಾಚಾರ, ಗಣಾಚಾರವೆ ಪಂಚಾಂಗ. 
ಗುರುಪ್ರಸಾದ, ಲಿಂಗಪ್ರಸಾದ, ಜಂಗಮಪ್ರಸಾದ, ಗಣಪ್ರಸಾದ 
ಮಹಾಪ್ರಸಾದವ ಕೊಂಬುವುದೇ ಪಂಚಾಂಗ . 
ಇಂತೀ ಪಂಚಾಂಗದ ನಿಲವನರಿಯದೆ 
ಪಂಚಸೂತಕದೊಳಗೆ ಹೊಡೆದಾಡುವ ಪಂಚಮಹಾಪಾತಕರ 

ಎನಗೊಮ್ಮೆ ತೋರದಿರಯ್ಯ ನಿಸ್ಸಂಗನಿರಾಳ ನಿಜಲಿಂಗಪ್ರಭುವೆ'. ೧೨೪೪ 
ಮುಂದುವರಿದು ' ಇಚ್ಚೆಯೊಳಗಿರುವುದೇ ಪಂಚಾಂಗ' ' ಸಜ್ಜನಶುದ್ದ ಶಿವಾಚಾರದಲ್ಲಿ 
ಆಚರಿಸುವುದೇ ಪಂಚಾಂಗ' ' ಪಂಚಾಂಗದ ಭೂತವಳಿದು, ಪಂಚಭೂತಗಳ ನಿವೃತ್ತಿಯ 
ಮಾಡಬಲ್ಲರೆ ಪಂಚಾಂಗ' ' ಪಂಚಾಚಾರದಲ್ಲಿ ಇರಬಲ್ಲಡೆ ಪಂಚಾಂಗ' ' ಅಷ್ಟಾವರಣವೆ 
ಅಂಗವೆಂದು ನಂಬುವುದೇ ಪಂಚಾಂಗ' ಎಂದು ಹೇಳುತ್ತ ' ಪಂಚಾಕ್ಷರದೊಳಗೆ 
ಪಂಚಾಂಗವಡಗಿತಾಗಿ , ಪಂಚಾಕ್ಷರವ ತಿಳಿದೆನಾಗಿ , ಎನಗೆ ಪಂಚಾಂಗ ನಾಸ್ತಿ ಎನ್ನುತ್ತಾನೆ. 
ಇದನರಿಯದೆ ' ಹಗಲಿರುಳು ಅನಂತ ಸೂತಕ ಪಾತಕಂಗಳಲ್ಲಿ ಮುಳುಗಿ ಮತಿಗೆಟ್ಟು 
ಪಂಚಾಂಗ ಬೊಗಳುವವರು ಭ್ರಷ್ಟಮತಿಗಳು' 'ಶುಭದಿನ, ಶುಭಲಗ್ನ , ಶುಭವೇಳೆ, 
ಶುಭ ಮೂಹೂರ್ತ ವ್ಯತಿಪಾತ ದಗವಾರ ಎಂದು ಬೊಗಳುವರ ಮಾತ ಕೇಳಲಾಗದು' 
ಎಂದು ತಿಳಿಸುತ್ತಾನೆ. ಹಾಗೆಯೇ ಪ್ರಸಾದ ಚೆಲ್ಲುವವರನ್ನು, ಭೂಪ್ರತಿಷ್ಟೆಗೆ 
ಎರಗುವವರನ್ನು , ಇಷ್ಟಲಿಂಗ ಬಿಟ್ಟು ಭ್ರಷ್ಟದೇವರ ಪೂಜಿಸುವವರನ್ನು ನಿಂದಿಸುತ್ತಾನೆ. 
ನಿಜವಾದ ಪಂಚಾಂಗ ಶಿವಭಕ್ತಿ ಪಂಚಾಂಗ ; ಅದನ್ನು ನಂಬಿನಡೆದರೆ ಎಲ್ಲವೂ ಶುಭ 

ಎಂದು ಸಾರುತ್ತಾನೆ. ಪ್ರಸಾದ, ಇಷ್ಟಲಿಂಗ, ಪಂಚಾಕ್ಷರಿಮಂತ್ರ , ಪಂಚಾಚಾರ, 
ಅಷ್ಟಾವರಣಗಳಲ್ಲಿ ನಿಷ್ಠೆಯಿಟ್ಟವರಿಗೆ ಸೂತಕಪಾತಕವಿಲ್ಲ ಅವರು ಸದ್ಯೋನ್ಮುಕ್ತರು 
ಎಂದು ನುಡಿಯುತ್ತಾನೆ. ಹೇಳುವ ರೀತಿ ಕರ್ತಬದ್ಧವಾಗಿದೆ. ಹೀಗಾಗಿ ವಚನಗಳು 
ತಾತ್ವಿಕವಾಗಿದ್ದರೂ ಗಮನಸೆಳೆಯುತ್ತವೆ. ತನ್ನ ಕಾಲದ ಸಾಮಾಜಿಕರಲ್ಲಿನ 
ಮೂಢನಂಬಿಕೆಗಳನ್ನು ತೆರೆದ ಕಣ್ಣಿನಿಂದ ನೋಡಿದ ಈತ, ಅವುಗಳನ್ನು ಕಠೋರವಾದ 
ಟೀಕೆಯ ಮೂಲಕ ದೂರಮಾಡಲು ಪ್ರಯತ್ನಿಸಿದ್ದಾನೆ. 
ಪರಂಜ್ಯೋತಿಯರು : 

' ಪರಂಜ್ಯೋತಿಯರ ವಚನಗಳು' ಎಂಬ ತಲೆಬರಹದಡಿಯಲ್ಲಿ ಸಿಗುವ ೧೩ 
ವಚನಗಳನ್ನು ಬಿಟ್ಟರೆ, ಈತನ ಬಗೆಗೂ ಏನೂ ದೊರೆಯುವುದಿಲ್ಲ. ಪ್ರೌಢ 
ದೇವರಾಯನ ಕಾಲದಲ್ಲಿ ( ೧೪೨೪ - ೪೬) ಪರಂಜ್ಯೋತಿಯತಿ ಎಂಬ ಒಬ್ಬ ಕವಿ 
ಇದ್ದನೆಂಬ ವಿಷಯ ತಿಳಿಯುತ್ತದೆ. ಆದರೆ ಆತ ಬ್ರಾಹ್ಮಣ. ಹೀಗಾಗಿ ಇವರಿಬ್ಬರಿಗೂ 
ಯಾವುದೇ ಸಂಬಂಧವಿಲ್ಲವೆಂದು ಹೇಳಬೇಕಾಗುತ್ತದೆ. ' ವರನಾಗನ ಗುರುವೀರನೆ 
ಪರಂಜ್ಯೋತಿ ಮಹಾವಿರಕ್ತಿ ಎಂಬುದು ಈತನ ವಚನಾಂಕಿತ, ತನ್ನ ತಾನರಿಯದೆ, 
ತಾನ್ಯಾರೆಂದು ತಿಳಿಯದೆ, ತನ್ನೊಳಗಿನ ಪರಮಾತ್ಮನ ಸ್ವರೂಪವನ್ನು ಗುರುತಿಸದೆ 
ಅಜ್ಞಾನದಲ್ಲಿ ಮುಳುಗಿದ ಮಾನವರನ್ನು ಈ ವಚನಗಳಲ್ಲಿ ವಿಡಂಬಿಸಲಾಗಿದೆ. 
- ಯೋಗಮಾರ್ಗದಿಂದ ಕಾಣಬಹುದೆಂಬ ಭ್ರಾಂತಯೋಗಿಗಳಿಗೆ ಸ್ವಯಂಭು 
ಕಾಣಲಾರ. ಆತ ' ದೇಹವಿಡಿದು ವಿದೇಹಿಯಾದ ಮಹಾತ್ಮ ' ಆತನಿಗೆ ದೇಹವಿಲ್ಲ 
ಮಾಯೆಯಿಲ್ಲ, ಮರಣವಿಲ್ಲ ಜನನವಿಲ್ಲ' ' ಆತನ ಮಾಯದಿಂದರಿವುದಲ್ಲ 
ಕಾಯದಿಂದರಿವುದಲ್ಲ' ' ಬರೆಯದ ಪುರುಷಂಗೆ ಮರವಿಲ್ಲ ಅರುವಿಲ್ಲ' 'ಸೀಮೆಯ 
ಬಿಟ್ಟು ನಿಸ್ಸಿಮನಾದ ದೈವಕ್ಕೆ ಸರಿಯಿಲ್ಲ ಮಿಗಿಲಿಲ್ಲ ' ಚಿತ್ತೇ ತಾನಾದ ಮಹಾತ್ಮಂಗೆ 
ಲಯವಿಲ್ಲ ಭಯವಿಲ್ಲ' ಎಂದು ಪರಮಾತ್ಮನ ಇರವನ್ನು ತಿಳಿಸಿದ ವಚನಕಾರ 
( ಈಶನೆಂಬುದನು ತಾನರಿದು, ಮಾನೀಶನೆಂಬುದನು ತಾನರಿದು, ತಾನೆ ತಾನಾಗುವ 
ಸಕೀಲನರಿಯದೆ ಯೋಗಧ್ಯಾನದಿಂದ ಅರಿಯಬಹುದೆ ಸ್ವಯಂಭುವ ?' ಎಂದು 
ಪ್ರಶ್ನಿಸುತ್ತಾನೆ. ಕೊನೆಗೆ ಅರಿವಿನಿಂದಲೇ ಅವನನ್ನು ಅರಿಯಲು ಸಾಧ್ಯ ಎಂಬ ತನ್ನ 
ನಿಲವನ್ನು ತಿಳಿಸುತ್ತಾನೆ. 

ಈತನ ಕೆಲವುಹೇಳಿಕೆಗಳು ಸೂತ್ರಬದವಾದ ಅನುಭವೋಕಿಗಳೆನಿಸಿವೆ. ' ತಾನಳಿದ 
ಮೇಲೆ ಮುಕ್ತಿ ಯಾರಿಗೆ ಹೇಳಾ' ' ಲಿಂಗಕ್ಕೆ ಅಳಿವು ಬೆಳವುಂಟೆ ಹೇಳಾ ?' ' ಅಮೃತ 
ಉಂಡ ಬಳಿಕ ಹಸಿವುಂಟೆ ಹೇಳಾ ?” ಕಾಯವಿಡದು ಮಾಯಬಿಡಬೇಕೆಂಬ ಹೆಡ್ಡರಿಗೆ 
ಮಾಯ ಬಿಡುವುದು ಹೇಂಗಯ್ಯ ?' ' ಮುಳುಗಿದವರು ಮುಳುಗಿಸುವರ , ಎಬ್ಬಿಸುವರ 
ಏನು ಬಲ್ಲರು ಹೇಳಾ ?' ' ಅನ್ಯಭಾವದಿ ಬಳಸುವ ಅನಾಚಾರಿಗೆ ತನ್ನ ಭಾವ 
ದೊರಕುವುದೆ ?' ' ನದಿಯ ಸುಳಿಯಲ್ಲಿ ಬಿದ್ದ ಹುಳದಂತೆ' ಇಂಥ ಮಾತುಗಳಲ್ಲಿ 
ವಚನಕಾರನ ಪ್ರತಿಭೆ ಕೊಂಚಮಟ್ಟಿಗೆ ಮಿಂಚಿದೆ. 


ಪ್ರಸ್ತಾವನೆ 

ಬಸವಲಿಂಗದೇವ : 

ತೋಂಟದ ಸಿದ್ದಲಿಂಗರ ಶಿಷ್ಯ ಪರಂಪರೆಗೆ ಸೇರಿದ ಗುರುಸಿದ್ಧದೇವರ ಶಿಷ್ಯನೀತ. 
ಚಿದೈಶ್ವರ್ಯ ಚಿದಾಭರಣದ ೩೯೩ನೆಯ ವಚನದಿಂದ ಈತನನ್ನು ಕುರಿತು ಇಷ್ಟು 
ವಿಷಯ ತಿಳಿಯುತ್ತದೆ : 

ಬಸವಲಿಂಗದೇವ ಹರದನಹಳ್ಳಿಯ ಸ್ಥಾಪನಾಚಾರನಾಗಿ ಶಿವಲಿಂಗಶಕ್ತಿಗೆ 
ವಲ್ಲಭನಾಗಿದ್ದ. ಒಮ್ಮೆ ಗುರುಪುರದ ಮೇಲುಮಠದ ಮೂಲಮೂರ್ತಿ ಮರಿ 
ಮಹಾಂತೇಶ್ವರಸ್ವಾಮಿಗಳ ಕರಕಮಲೋದ್ಭವನಾದ ಶಿವಪುರದ ಬಸವಪ್ರಭು ಶೆಟ್ಟಿ 
ವಿರಕ್ತಿ ತಾಳಿ, ಸಂಗನಬಸವೇಶ್ವರ ಎಂಬ ಹೆಸರನ್ನು ಧರಿಸಿಕೊಂಡು ಗುರುಕರುಣೆಗಾಗಿ 
ಕಾಯ್ದು ಕುಳಿತಿರುತ್ತಾನೆ. ಆಗ ಬಸವಲಿಂಗ ದೇಶಿಕೋತ್ತಮರು ಅಲ್ಲಿಗೆ ಹೋಗಿ, ಆತನನ್ನು 
ಕರೆದುಕೊಂಡು ಶ್ರೀಶೈಲ ಪರ್ವತಕ್ಕೆ ನೈರುತ್ಯ ಭಾಗದಲ್ಲಿರುವ ಕುಮಾರಪರ್ವತದ 
ಉತ್ತರ ದಿಕ್ಕಿನಲ್ಲಿ ಒಪ್ಪುವ ನಾಗರಗವಿಸಿಂಹಾಸನಾಧೀಶ್ವರರಾದ ಗುರುಸಿದ್ಧದೇವರ 
ಬಳಿಗೆ ಬರುತ್ತಾನೆ. ಅಲ್ಲಿ ಸಂಗನಬಸವೇಶ್ವರರಿಗೆ ಅನುಗ್ರಹಿಸಬೇಕೆಂದು ಕೇಳಿಕೊಳ್ಳು 
ತ್ತಾರೆ . ಗುರುಸಿದ್ಧದೇವರು ಅಂತಃಕರಣದಿಂದ ಆಗಮೋಪದೇಶ ಮಾಡುತ್ತಾರೆ. 
ಬಸವಲಿಂಗೇಶ್ವರರು ಅದನ್ನು ಬರೆದುಕೊಳ್ಳುತ್ತಾರೆ. ಆ ಗ್ರಂಥವನ್ನು ಗುರುಸಿದ್ಧದೇವರು 
ಒಯ್ದು ತಮ್ಮ ಗುರುಗಳಾದ ಶಾಂತಮಲ್ಲಸ್ವಾಮಿಗಳ ಮುಂದಿಡುತ್ತಾರೆ. ಅವರು ನೋಡಿ 
ಅನುಭಾವಮಾಡಿ, ಅದಕ್ಕೆ ಅನಾದಿ ಷಟ್‌ಸ್ಥಲ ನಿರಾಭಾರಿ ವೀರಶೈವ ಶರಣನ 
ನಿಜಾಚರಣೆಸಂಬಂಧಬೋಧಾಮೃತ ನಿಲುಕಡೆ ಚಿವೈಶ್ವರ ಚಿದಾಭರಣ'' ಎಂದು 
ನಾಮಕರಣ ಮಾಡಿ ಸಂಗನಬಸವೇಶ್ವರರ ಕೈಯಲ್ಲಿಕೊಡುತ್ತಾರೆ. ಅವರು ಆ ಕೃತಿಯ 
ಹೆಸರಿಗೆ ವಿವರಣೆಯನ್ನು ನೀಡುತ್ತಾರೆ. 

ಇದರಿಂದ ಬಸವಲಿಂಗದೇವನ ಊರು ಹರದನಹಳ್ಳಿ , ಅಲ್ಲಿ ಈತ 
ಶಿವಲಿಂಗಾರಾಧಕನಾಗಿ ಇದ್ದ ಸಂಗನಬಸವೇಶ್ವರನಿಗೆ ಗುರುಕರುಣೆ ಒದಗಿಸುವ ನಿಮಿತ್ತ 
ಗುರುಸಿದ್ಧದೇವರಲ್ಲಿಗೆ ಹೋದ. ಅವರು ಬೋಧಿಸಿದ ಚಿದೈಶ್ವರ ಚಿದಾಭರಣವನ್ನು 
ಬರೆದುಕೊಂಡ ಎಂಬ ಸಂಗತಿಗಳು ತಿಳಿದುಬರುತ್ತವೆ. ಗುರುಸಿದ್ಧದೇವರು ತೋಂಟದ 
ಸಿದ್ದಲಿಂಗರ ಶಿಷ್ಯ ಪರಂಪರೆಗೆ ಸೇರಿದವರಾಗಿ ೧೭ನೆಯ ಶತಮಾನದಲ್ಲಿ 
ಜೀವಿಸಿದ್ದರೆಂದು ತಿಳಿದುಬರುವುದರಿಂದ ಬಸವಲಿಂಗದೇವನೂ ಅದೇ ಕಾಲದಲ್ಲಿ 
ಇದ್ದವನೆನಿಸುತ್ತಾನೆ. 

ಈಗ ಈತನ ೩೬ ವಚನಗಳು ದೊರೆತಿವೆ. ಇವು ಗುರುಸಿದ್ಧದೇವನ ಚಿದೈಶ್ವರ 
ಚಿದಾಭರಣ ಕೃತಿಯ ' ಮಹಾಜ್ಞಾನಿಯ ಸರ್ವಸಂಗಪರಿತ್ಯಾಗಸ್ಥಲ' ದಲ್ಲಿ ಸಂಗ್ರಹ 
ವಾಗಿವೆ . ಇಡೀ ಸ್ಥಲ ಈತನ ವಚನಗಳಿಂದಲೇ ಕೂಡಿದುದು ಒಂದು ವಿಶೇಷ. ಇವುಗಳ 
ಅಂಕಿತ ' ಮಾಣನಾಥ ಮಹಾಶ್ರೀಗುರು ಸಿದ್ದಲಿಂಗೇಶ್ವರ'. ಎಲ್ಲ ವಚನಗಳೂ ಬಿನ್ನಹ 
ರೂಪದಲ್ಲಿವೆ. ಬಹಿರಂಗದ ಪಂಚೇಂದ್ರಿಯಗಳು, ಅಂತರಂಗದ ಕರಣಚತುಷ್ಟಯಗಳ 
ಬಲೆಯಲ್ಲಿ ಸಿಲುಕಿ, ಬಾರದ ಭವಂಗಳಲ್ಲಿ ಬಂದು, ಹುಟ್ಟಬಾರದ ಯೋನಿಯಲ್ಲಿ 
ಹುಟ್ಟಿ , ಉಣ್ಣಬಾರದ ಊಟವನುಂಡು ಕಷ್ಟಕೋಟಲೆಯಲ್ಲಿ ಸಿಲುಕಿ ಬೆಂದು ಬೆಂಡಾದ 

ಜೀವಿ, ಅವುಗಳಿಂದ ಬಿಡುಗಡೆ ಮಾಡಿ ರಕ್ಷಿಸಬೇಕೆಂದು ಸರ್ವಲೋಕಸೃಷ್ಟಿಕರ್ತನಾದ 
ಪರಮಾತ್ಮನಲ್ಲಿ ಮೊರೆಯಿಡುತ್ತಾನೆ. ಈ ವಚನಗಳಲ್ಲಿ ತೋರುವ ಭಕ್ತನ ಆರ್ತಭಾವ 
ಬಸವಣ್ಣನವರ ಸಂಸಾರ ಹೇಯಸ್ಥಲದ ವಚನಗಳನ್ನು , ಹರಿಹರನ ರಕ್ಷಾಶತಕವನ್ನು 
ನೆನಪಿಗೆ ತರುತ್ತದೆ. ಆದರೆ ಅಲ್ಲಿರುವ ತೀವ್ರಸಂವೇದನೆ, ಅಭಿವ್ಯಕ್ತಿ ಅನನ್ಯತೆ ಇಲ್ಲಿಲ್ಲ. 
ಪರಿಷ್ಕರಣ : 
* ಈ ಸಂಪುಟದಲ್ಲಿ ಸೇರಿದ ನಾಲ್ಕು ಜನ ವಚನಕಾರರ ವಚನಗಳಲ್ಲಿ ದೇಶಿಕೇಂದ್ರ 
ಸಂಗನಬಸವಯ್ಯನಸಮಗ್ರ ವಚನಗಳು ಪ್ರಥಮಬಾರಿಗೆ ಬೆಳಕು ಕಾಣುತ್ತಲಿವೆ. ಅವನ್ನು 
ಸೋಲ್ಲಾಪೂರ ತಾಲೂಕ ಕರಜಗಿ ಗ್ರಾಮದಲ್ಲಿ ದೊರೆತ ಏಕೈಕ ಕಾಗದ ಪ್ರತಿಯಿಂದ 
ಪರಿಷ್ಕರಿಸಲಾಗಿದೆ. ಹಸ್ತಪ್ರತಿ ಹೆಚ್ಚು ಶುದ್ಧವಾಗಿರುವುದರಿಂದ ವಚನಗಳನ್ನು ಶುದ್ದ 
ರೂಪದಲ್ಲಿ ಕೊಡಲು ಸಾಧ್ಯವಾಗಿದೆ. ಪಿಂಡಸ್ಥಲದಿಂದ ಆರಂಭವಾದ ಕೃತಿ ನಿರವಯ 
ಸ್ಥಲಕ್ಕೆ ಮುಕ್ತಾಯವಾಗುತ್ತದೆ. ಅಲ್ಲಿಗೆ ೯೫೦ ವಚನಗಳಾಗುತ್ತವೆ. ಆಮೇಲೆ ಮತ್ತೆ 
“ ಭಕಸಲದ ಉಳಿದ ವಚನಗಳು', ' ಭಕಿತಾಮಸನಿರಸನಸ್ಥಲದ ಉಳಿದ ವಚನಗಳು', 
' ಮಾಹೇಶ್ವರಸ್ಥಲದ ಉಳಿದ ವಚನಗಳು', ' ಶರಣಸ್ಥಲದ ಉಳಿದ ವಚನಗಳು', 
“ ಐಕ್ಯಸ್ಥಲದ ಉಳಿದ ವಚನಗಳು' ಎಂದು ೨೧೩ ವಚನಗಳು , ತರುವಾಯ ಗುರುಭಕ್ತಿ 
ಸಂಸಾರಿ ಎಂಬ ಸ್ಥಲದಿಂದ ಮಹದಂಗಸ್ಥಲದವರೆಗಿನ ಎಂಟು ಸ್ಥಲಗಳ ೧೧೯ 
ವಚನಗಳು ಬರೆಯಲ್ಪಟ್ಟಿವೆ. ಮೂಲ ಷಟ್‌ಸ್ಥಲ ಕಟ್ಟು ಒಂದು ವ್ಯವಸ್ಥೆಗೆ ಒಳಪಟ್ಟಿರು 
ವುದರಿಂದ ಅದನ್ನು ಹಾಗೆಯೇ ಇಟ್ಟುಕೊಂಡು, ಉಳಿದ ಹೆಚ್ಚಿನ ವಚನಗಳನ್ನು 
ಹಸ್ತಪ್ರತಿಯಲ್ಲಿರುವ ಕ್ರಮದಲ್ಲಿಯೇ ಆಯಾ ಸ್ಥಲ ಶೀರ್ಷಿಕೆಯಡಿಯಲ್ಲಿಯೇ 
ಪರಿಶಿಷ್ಟದಲ್ಲಿ ಕೊಡಲಾಗಿದೆ. ನಿರಾಲಂಬ ಪ್ರಭುದೇವರ ವಚನ, ಪರಂಜ್ಯೋತಿಯರ 
ವಚನ , ಬಸವಲಿಂಗದೇವರ ವಚನಗಳು ಈಗಾಗಲೇ ಪ್ರಕಟವಾಗಿರುವುದರಿಂದ 
ಅವುಗಳನ್ನು ಆಯಾ ಕೃತಿಗಳಿಂದಲೇ ಎತ್ತಿಕೊಂಡು, ಉಳಿದಿರಬಹುದಾದ ಲೋಪ 
ದೋಷಗಳನ್ನು ಹಸ್ತಪ್ರತಿಗಳ ಸಹಾಯದಿಂದ ಸರಿಪಡಿಸಿಕೊಳ್ಳಲಾಗಿದೆ. ಭಾಷೆಯ 
ದೃಷ್ಟಿಯಿಂದ ಪ್ರತಿಯೊಬ್ಬ ವಚನಕಾರನೂ ತನ್ನ ಪ್ರಾದೇಶಿಕ ವೈಶಿಷ್ಟ ವನ್ನು 
ತೋರಿದ್ದಾನೆ . ಅದನ್ನು ತಿದ್ದಿ ಶಿಷ್ಟಗೊಳಿಸದೆ ಇದ್ದರೂಪದಲ್ಲಿಯೇ ಉಳಿಸಿಕೊಳ್ಳಲಾಗಿದೆ. 
ಕೃತಜ್ಞತೆಗಳು : 

'ಸಮಗ್ರ ವಚನ ಸಾಹಿತ್ಯದ ಜನಪ್ರಿಯ ಆವೃತ್ತಿ ಪ್ರಕಟನ ಯೋಜನೆ' ಯನ್ನು 
ಅಂಗೀಕರಿಸಿ ಧನಸಹಾಯ ನೀಡಿದ ಕರ್ನಾಟಕ ಸರಕಾರಕ್ಕೆ , ಈ ಯೋಜನೆಯನ್ನು 
ಕಾಠ್ಯರೂಪಕ್ಕೆ ತಂದ ಕನ್ನಡ ಮತ್ತು ಸಂಸ್ಕೃತಿ ನಿರ್ದೆಶನಾಲಯದ ನಿರ್ದೆಶಕರಿಗೆ, ಈ 
ಸಂಪುಟ ಸಿದ್ದಪಡಿಸುವ ಹೊಣೆಯನ್ನು ನನಗೆ ವಹಿಸಿಕೊಟ್ಟ ಸಲಹಾ ಸಮಿತಿಯ ಎಲ್ಲ 
ಸದಸ್ಯರಿಗೆ, ಈ ಸಂಪುಟಗಳ ಪ್ರಧಾನ ಸಂಪಾದಕರಾಗಿ ಪ್ರತಿ ಹೆಜ್ಜೆಯಲ್ಲಿಯೂ ಕೈಹಿಡಿದು 
ನಡೆಸಿದ ಸಮಯ ಪ್ರಜ್ಞೆ ಮತ್ತು ಶೈಕ್ಷಣಿಕ ಶಿಸ್ತುಗಳ ಸಾಕಾರವೆನಿಸಿದ ಗುರುಗಳಾದ 
ಡಾ . ಎಂ . ಎಂ . ಕಲಬುರ್ಗಿ ಅವರಿಗೆ ಅನಂತ ನಮಸ್ಕಾರಗಳು. 


ಪ್ರಸ್ತಾವನೆ 


XXXII 


ಈ ಸಂಪುಟ ಸಿದ್ದಪಡಿಸುವಲ್ಲಿ ಹಲವು ಹಸ್ತಗಳ ಸಹಾಯ ಪಡೆದಿದ್ದೇನೆ. ಬಸವ 
ಪಥದ ಕೆಲವು ಸಂಚಿಕೆಗಳಲ್ಲಿ ಅರವತ್ತು ವಚನ ಮಾತ್ರ ಪ್ರಕಟಿಸಿ ಅರ್ಧಕ್ಕೆ ನಿಲ್ಲಿಸಿದ್ದ 
ದೇಶಿಕೇಂದ್ರ ಸಂಗನಬಸವಯ್ಯನ ವಚನಗಳ ಹಸ್ತಪ್ರತಿಯನ್ನು ಒದಗಿಸಬೇಕೆಂದು ಪತ್ರ 
ಬರೆದಾಗ, ಪೂರ್ವಪರಿಚಯವಿಲ್ಲದಿದ್ದರೂ , ಅವರ ಗ್ರಾಮದ ಶರಣ ಗಜೇಶ 
ಮಸಣಯ್ಯನ ವಚನಗಳನ್ನು ನಾನು ಸಂಪಾದಿಸಿದುದನ್ನು ಗಮನಿಸಿ ಮೆಚ್ಚಿಕೊಂಡು, ಆ 
ಒಂದು ಕಾರಣದಿಂದಲೇ ನನ್ನಲ್ಲಿ ವಿಶ್ವಾಸವಿಟ್ಟು - ಸ್ವತಃ ತಾವೇ ಕೈಯಿಂದ ಖರ್ಚು 
ಮಾಡಿಕೊಂಡುಮೂಲ ಹಸ್ತಪ್ರತಿಯನ್ನು, ಜೊತೆಗೆ ತಾವು ಪ್ರತಿಮಾಡಿಸಿಟ್ಟ ಕೈಬರಹದ 
ಪ್ರತಿಯನ್ನು ಸಂತೋಷದಿಂದ ತಂದುಕೊಟ್ಟು, ೧೨೪೨ ವಚನಗಳು ಪ್ರಥಮಬಾರಿಗೆ 
ಪ್ರಕಟವಾಗಲು ಕಾರಣರಾದ ಸೋಲ್ಲಾಪೂರ ತಾಲೂಕ ಕರಜಗಿ ಗ್ರಾಮದ ಶ್ರೀ 
ಚೆನ್ನವೀರ ಗಂಗದೆ ಅವರ ವಚನಸಾಹಿತ್ಯದ ಮೇಲಿನ ಅಭಿಮಾನ ಹಾಗೂ ನನ್ನ ಮೇಲಿನ 
ಪ್ರೀತಿ ವಿಶ್ವಾಸಗಳಿಗೆ ತುಂಬು ಹೃದಯದ ಕೃತಜ್ಞತೆಗಳು. ವಚನ ಸಂಗ್ರಹಿಸುವುದರಿಂದ 
ಹಿಡಿದು ಪ್ರಕಟನೆಯ ವರೆಗಿನ ಪ್ರತಿಹಂತದಲ್ಲಿ ನೆರವಾದ ಸ್ನೇಹಿತರಾದ ಬಸವರಾಜ 
ಹೂಗಾರ, ಬಿ. ಬಿ. ಬಿರಾದಾರ, ಸಂಶೋಧನ ವಿದ್ಯಾರ್ಥಿ ಮಿತ್ರ ಎಫ್. ಟಿ. ಹಳ್ಳಿಕೇರಿ, 
ಈ ಯೋಜನೆಯ ಸಹಾಯಕ ಸಂಶೋಧಕರಾದ ಕುಮಾರಿ ವಿಜಯಶ್ರೀ ಹಿರೇಮಠ, 
ಯಾಕೊಳ್ಳಿ, ಕೋರಿ ಮತ್ತು ನನ್ನ ಶ್ರೀಮತಿ ಮಂಗಳಾ - ಇವರಿಗೆಲ್ಲ ನಾನು 
ಉಪಕೃತನಾಗಿದ್ದೇನೆ. ನಾವು ಕೊಟ್ಟ ತೊಂದರೆಗಳನ್ನೆಲ್ಲ ತಾಳ್ಮೆಯಿಂದ ಸಹಿಸಿಕೊಂಡು, 
ಅಚ್ಚುಕಟ್ಟಾಗಿ ಮಾದರಿಪ್ರತಿ ಮುದ್ರಿಸಿಕೊಟ್ಟ ಶ್ರೀ ಫ. ಶಿ. ಭಾಂಡಗೆ ಅವರಿಗೆ ಮತ್ತು 
ಅವರ ನಿಷ್ಠಾವಂತ ಕೆಲಸಗಾರರಿಗೆ ಆತ್ಮೀಯ ಅಭಿನಂದನೆಗಳು . 
ಮರುಪರಿಷ್ಕರಣ : 

ಈ ದ್ವಿತೀಯ ಆವೃತ್ತಿಯನ್ನು ಹೊಸದಾಗಿ ದೊರೆತ ಹೆಚ್ಚಿನ ಆಕರಗಳು ಮತ್ತು 
ವಿದ್ವಾಂಸರು ಸೂಚಿಸಿದ ತಿದ್ದುಪಡಿಗಳ ಹಿನ್ನೆಲೆಯಲ್ಲಿ ಮರುಪರಿಷ್ಕರಣ ಮಾಡಲಾಗಿದೆ. 

ಈ ಸಂಪುಟದಲ್ಲಿ ಹೆಚ್ಚಿಗೆ ಮತ್ತಾವ ವಚನವೂ ಸೇರ್ಪಡೆಯಾಗಿಲ್ಲ. ಮೊದಲ 
ಮುದ್ರಣದಲ್ಲಿ ಉಳಿದಿದ್ದ ಪಾಠದೋಷ, ಮುದ್ರಣ ದೋಷಗಳನ್ನು ಸರಿಪಡಿಸಿಕೊಳ್ಳ 
ಲಾಗಿದೆ. ತುಮಕೂರಿನ ಶ್ರೀ ಎಂ . ಚಂದ್ರಪ್ಪನವರು ಸೂಚಿಸಿದ ತಿದ್ದುಪಡಿಗಳನ್ನು 
ಪರಿಶೀಲಿಸಲಾಗಿದೆ. ಪುನರುಕ್ತಿಗಳು ಒಂದೂ ಕಂಡುಬಂದಿಲ್ಲ, ಭಾವಸಾಮ್ಯ ಇರುವ 
ವಚನಗಳನ್ನು ಒಂದೇ ಭಾವ ಅನೇಕ ಜನ ವಚನಕಾರರಲ್ಲಿ ಬೇರೆ ಬೇರೆ ರೀತಿಯಲ್ಲಿ 
ಬರುವುದು ಸಹಜವಾಗಿರುವುದನ್ನು ಗಮನಿಸಿ ಹಾಗೇ ಉಳಿಸಿಕೊಳ್ಳಲಾಗಿದೆ. ಹೀಗಾಗಿ 
ಮೊದಲಮುದ್ರಣ ಹಾಗೂ ಎರಡನೆಯ ಮುದ್ರಣದ ವಚನಸಂಖ್ಯೆಯಲ್ಲಿ ಯಾವುದೇ 
ಏರುಪೇರು ಆಗಿಲ್ಲ. ಪ್ರಸ್ತಾವನೆಯನ್ನು ಯಥಾಸ್ಥಿತಿ ಉಳಿಸಿಕೊಳ್ಳಲಾಗಿದೆ . ಮುದ್ರಣ 
ದೋಷ ಸರಿಪಡಿಸಿಕೊಂಡಿರುವುದರಿಂದ ಒಪ್ಪೋಲೆಯನ್ನು ಕೈಬಿಟ್ಟು ಉಳಿದ 
ಅನುಬಂಧಗಳನ್ನೆಲ್ಲ ಹಾಗೇ ಇಟ್ಟುಕೊಳ್ಳಲಾಗಿದೆ. 


XXXIV 


ಸಂಕೀರ್ಣ ವಚನಸಂಪುಟ : ಏಳು 


ಈ ಸಂಪುಟ ಸಿದ್ದಪಡಿಸುವಲ್ಲಿ ಅಮೂಲ್ಯ ಸಲಹೆ ಸೂಚನೆಗಳನ್ನಿತ್ಯ ಈ 
ಯೋಜನೆಯ ಪ್ರಧಾನ ಸಂಪಾದಕರಾದ ಡಾ . ಎಂ . ಎಂ . ಕಲಬುರ್ಗಿ ಅವರಿಗೆ, 
ತಿದ್ದುಪಡಿಗಳನ್ನು ಸೂಚಿಸಿದ ಶ್ರೀ ಎಂ . ಚಂದ್ರಪ್ಪ ಅವರಿಗೆ, ಕರಡುಪ್ರತಿ ತಿದ್ದುವಲ್ಲಿ 
ನೆರವಾದ ನನ್ನಶ್ರೀಮತಿ ಮಂಗಳಾ ಅವರಿಗೆ ಕೃತಜ್ಞತೆಗಳು. 


-ವೀರಣ್ಣ ರಾಜೂರ 


ಪರಿವಿಡಿ 


ಮುನ್ನುಡಿ 
ಬಿನ್ನಹ 
ನಿರ್ದೆಶಕರ ಮಾತು 
ಪ್ರಕಾಶಕರ ಮಾತು 
ಸಂಪಾದಕೀಯ 
ಪ್ರಸ್ತಾವನೆ 


C 


5 


ದೇಶಿಕೇಂದ್ರ ಸಂಗನಬಸವಯ್ಯನಷಟ್‌ಸಲ ವಚನ ೧ - ೩೬೧ 

ನಿರಾಲಂಬ ಪ್ರಭುದೇವರ ಶಿವಭಕ್ತಿಪಂಚಾಂಗದ ವಚನ ೩೬೨ - ೩೭೦ 
೩ ಪರಂಜ್ಯೋತಿಯರ ವಚನ 

೩೭೧ - ೩೭೯ 
೪. ಬಸವಲಿಂಗದೇವರ ವಚನ 

೩೮೦ - ೩೯೮ 


ಅನುಬಂಧ 

ವಚನಗಳ ಅಕಾರಾದಿ 
ಕಠಿಣಪದಕೋಶ 
ಆಕರ ಗ್ರಂಥಗಳು 


೪೧- ೪೨೨ 
೪೨೩ - ೪೩೨ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಪಿಂಡಸ್ಟಲ 


ಹಾಲಿನೊಳಗಿರ್ದ ತುಪ್ಪದಂತೆ 
ಎಳೆತರುವಿನೊಳಗಿರ್ದ ಫಲದಂತೆ 
ಮದುವಣಿಗರೊಳಗಿರ್ದ ಮಗನಂತೆ 
ತೋರದಿರ್ದನು ನಿರಂಜನ ಚನ್ನಬಸವಲಿಂಗ. 


ಆದಿ ಅನಾದಿಯಿಲ್ಲದಿಂದಲ , 
ಮೂದೇವರುದಯವಾಗದಿಂದಲ , 
ಸಚರಾಚರವೇನೂ ಇಲ್ಲದಿಂದಲು , 
ಲೋಕಲೌಕಿಕ ಸುಳುಹಿಲ್ಲದಿಂದಲು , 
ತತ್ವಮೊತ್ತಗಳಿಲ್ಲದಿಂದಲ , 
ಏನು ಏನೂ ಇಲ್ಲದಿಂದಲ , 
ನಿರ್ವಯಲ ನಿಜಾನಂದ ನಿರಂಜನ 
ಚನ್ನಬಸವಲಿಂಗನೇ ತಾನಾಗಿರ್ದನು. 


ಸಂಕೀರ್ಣ ವಚನಸಂಪುಟ : ಏಳು 


ಗುರು -ಶಿಷ್ಯರಿಲ್ಲದಿಂದಲ , ಲಿಂಗ- ಭಕ್ತರಿಲ್ಲದಿಂದಲ , 
ಜಂಗಮ - ಶರಣರಿಲ್ಲದಿಂದಲ , 
ಜಲದೊಳಿರ್ದ ಮುತ್ತಿನಂತಿರ್ದನು ನಿರಂಜನ ಚನ್ನಬಸವಲಿಂಗ 


|| ೩ || 


ಪಿಂಡಜ್ಞಾನಸ್ಸಲ 
ಸೂತ್ರ : ಇಂತು ಪಿಂಡಪ್ಪವಾಗಿರ್ದ ಪರಬ್ರಹ್ಮವುಶಿವಾಂಶಿಕವಾದಾತ್ಮನ ಹೃತ್ಕಮಲ 

ವಿಕಸನದಿಂದುದಯಿಸಿ . ಪ್ರಕಾಶವಾದಲ್ಲಿ ಪಿಂಡಜ್ಞಾನಸ್ವಲವೆಂದು ಹೇಳ 
ಲಾಯಿತು. 


ಭೂಮಿಯೊಳಗಿಂದಲುದಯಿಸಿ ರವಿ ಮೂಡಿಬರಲು 
ನೆಲ -ಜಲಾಗ್ನಿ ಮರುತಾಕಾಶಕ್ಕಾವರಿಸಿದ ಕತ್ತಲೆ 
ಹರಿದು ಹೋಯಿತ್ತು ನೋಡಾ! 
ಸಕಲ ಜನರಲ್ಲ ಎಚ್ಚತ್ತು ಯುಕುತಿ ವ್ಯಾಪಾರ ಲೆಕ್ಕವನು ಗೈಯಲು 
ಲೋಕನಾಥನ ರಾಣಿವಾಸ ಮಡಿಯಿತ್ತು . 
ಚಿತ್ರಾಣಿ ಲೋಕನಾಥನ ಸೋಂಕಲು 
ದೇವಲೋಕನಾಥನಾದುದನೇನೆಂಬೆ ನಿರಂಜನ ಚನ್ನಬಸವಲಿಂಗಾ ! || ೪ || 


- 


೫ 


ಕತ್ತಲೆಯ ಕಾಳದೊಳು ಸುಳಿದಾಡುವಾ ಹಕ್ಕಿ 
ಪಕ್ಷಿ ಭಾವವಿಲ್ಲದೆ ಇಲ್ಲದ ವ್ಯವಹಾರಗೊಂಡಿತ್ತು . 
ಸುಳಿಗಾಳಿ ಬೀಸಿಸೂರ್ಯನುದಯಿಸಲು, ಕತ್ತಲೆಯ ಕಾಳಕ್ಕೆ ಬಿಸಿಲು ನೆರೆಯಲು, 
ನಟ್ಟನಡುಮಧ್ಯ ಸುತ್ತಲಿಕ್ಕುವ ಮಾರಿ ದೇವಿಯಾದಳು 
ನಿರಂಜನ ಚನ್ನಬಸವಲಿಂಗವನರಿವುದಕ್ಕೆ . 

|| ೫ || 


ಕಟ್ಟಕಡೆಯಲಿಂದ ನಟ್ಟನಡುಮಧ್ಯಕ್ಕೆ ಬರಲು, 
ಸಟ್ಟ ಸರಿರಾತ್ರಿ ಕವಿಯಿತ್ತು ನೋಡಾ! 
ಹುಸಿಗಳ್ಳರೊತ್ತಿಬಂದಲ್ಲಿ ಹೆಸರು ಅಡಗಿ ಹೋಯಿತ್ತು. 
ಮತ್ತೆ ನೋಡಕಂಡ, ಮಿಥ್ಯದೃಷ್ಟರೊಡ ಕಂಡ, 
ನಿರಂಜನ ಚನ್ನಬಸವಲಿಂಗವ ನೋಡ ಕಂಡ. 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ತನ್ನಿಂದ ತಾನೆ ಮುಂದು ನೋಡಿ ಬಂದರೆ 
ಹಿಂದು ಮುಂದಿನ ಭೀತಿ, ಕರಣ ಕಲೆಗಳ ನೀತಿ, 
ಸಂದು ಸಂಶಯ ಜಾತಿ, ಸೋತು ಸರಿದವುಜ್ಯೋತಿ, 
ಮಾತ ಮಥನಿಸಿ ನಿಂದ ನಿರಂಜನ ಚನ್ನಬಸವಲಿಂಗವ ನೋಡ. 


|| ೭ || 


ಬಂದು ನಿಂದಲ್ಲಿ ಕಾರಿರುಳು ಕವಿದು ನಿದ್ರೆಗೈವ ಕಾಲದೊಳು 
ಚರಣಾಯುಧ ಕೂಗಲು ನಿದ್ರೆಗಳೆಯಲು 
ರವಿಯ ಮಧ್ಯೆ ಕತ್ತಲೆಗೆಡೆಯಿಲ್ಲ ನೋಡ. 
ಕೆಂಡಕ್ಕೆ ಬಂದೊರಲೆ ನಿಂದಿರಲೆಡೆಯಿಲ್ಲ ! 
ಜ್ಞಾನೋದಯವಾದ ಶರಣನ ಮುಂದೆ 
ತಮ್ಮ ಶರಣಪ್ಪಂದ ಗಾಲುಮೇಲುಗಳ ನಾಶ 
ನಿರಂಜನ ಚನ್ನಬಸವಲಿಂಗಾ. 


ಕತ್ತಲಾಗಿ ಹೋಯಿತ್ತು ನಿತ್ಯ ಸೂರನಿಂದೆ. 
ಸತ್ಯವೆಂದ ಮಿಥ್ಯ ಸಾಕಾರ ಸಂದಳಿಸಿ ಬೆಂದು ನಿಂದವು. 
ತಾಯಿ ತಂದೆಯಾಗಿ ನಿಂದ ನಿಲವ, 
ನಾನೆಂದು ಕಂಡು ಬದುಕುವೆನಯ್ಯಾ ನಿರಂಜನ ಚನ್ನಬಸವಲಿಂಗಾ ? || ೯ || 


ಅಯ್ಯಾ , ನಿನ್ನ ಬೆಳಗುಯೆದ್ದು ನಿಂದಲ್ಲಿ 
ಎನ್ನ ಸಂದುಸಂದಿನ ಬಂಧುಗಳೆಲ್ಲ ಬೆಂದುನಿಂದರು. 
ಚಲುವಾಯಿತ್ತೆ ನಿನಗೆ, ಗೆಲುವಾಯಿತ್ತೆ ಎನಗೆ, ಬಲುವಾಯಿತ್ತೆ ಮುಂದೆ ಘನತೆ ? 
ಅರಿದು ಬಂದಾವರಿಸು ನಿರಂಜನ ಚನ್ನಬಸವಲಿಂಗಾ. 

|| ೧೦ || 


ಅಯ್ಯಾ , ನಿನ್ನ ಬೆಳಗು ಅನಂತಕೋಟಿ 
ಸೋಮ-ಸೂರ್ಯಾಗ್ನಿ ಬೆಳಗಿಂಗೆ ಮೀರಿಪುದು. 
ನಾ ನೋಡಲಾರೆ ಅಡ್ಡಬಂದು ಕೂಡಿಕೊ 
ಅಪ್ರತಿಮ ನಿರಂಜನ ಚನ್ನಬಸವಲಿಂಗಾ. 


ಸಂಕೀರ್ಣ ವಚನಸಂಪುಟ : ಏಳು 


ನೋಡಬಾರದ ಬೆಳಗು ಮೂಡಿಬಂದಲ್ಲಿ ಕೂಡಿದ ಕುಲವಳಿದು ನೋಡ 
ನಿಂದೆ. 
ವಂಶಿಂದೆ ನಾನೇತಕ್ಕೆ ಬಂದೆ, ಈ ಸಂದು ಸವರಿ , 
ಹಿಂದಿನ ಹಿಂದು ಮುಂದೆ ಬಂದವರೆಂದು ಕಾಂಬೆ 
ನಾನಹುದು ನಿರಂಜನ ಚನ್ನಬಸವಲಿಂಗಾ. 

|| ೧೨ || 


ಸಂಸಾರಹೇಯಸ್ಥಲ 
ಸೂತ್ರ : ಇಂತು ಜ್ಞಾನೋದಯವಾದ ಶರಣನು ತನ್ನಾದಿ ಮಧ್ಯ ಅವಸಾನವರಿದು 

ಮಧ್ಯಸೋಂಕಿನ ಅವಿದ್ಯೆ ಮಾಯಾ ಕಾಳಿಕೆಯ ನೋಡಿ ವಿಡಂಬಿಸುತಿರ್ದ 
ಕಾರಣ ಸಂಸಾರಹೇಯಸ್ವಲವೆಂದು ಹೇಳಲಾಯಿತು. 


ಸಂಕಲ್ಪದಿಂದಾದ ಸಂಭ್ರಮಸಾರದೊಳುಮೋಹಿಸಿ 
ಬಿದ್ದ ಪ್ರಾಣಿಗಳು, ಕಾಲ ಕರ್ಮವ ಹೊದ್ದು ಕಡೆ ಮೊದಲ ಕಾಣರು. 
ಉಟ್ಟ ಕೋಟಲೆ ಉಡುಗಲುಂಟೆ ನಿರಂಜನ ಚನ್ನಬಸವಲಿಂಗಾ ! || ೧೩ || 


ಆಗಬಾರದಾಗಿಂಗೆ ನಿಲ್ಲಬಾರದ ನಿಲುವು, ಮಾಡಬಾರದ ಮಾಟ , 
ಬರಬಾರದ ಬರವಿಂಗೆ ಬಂದ ಪರಿಯ ನೋಡಾ ! 
ಈ ಬಂದ ಬಂಧನದಲ್ಲಿ ನೊಂದು ಬೆಂದರು ಹರಿವಿರಂಚಿ ಸುರಪಾದಿ ಸಕಲರೆಲ್ಲ . 
ಇದನರಿದು ಹಿಂದುಮುಂದಾದೆನು ಕಾಣಾ ನಿರಂಜನ ಚನ್ನಬಸವಲಿಂಗಾ. || ೧೪|| 


೧೫ 


ಈ ಸಂಸಾರಸುಖವ ಮೆಚ್ಚಿ ಮುಂದೇನರಿಯದೆ ಬಂದುಂಡು 
ತೊಳಲಿ ಹೋಗುವರು ; ಇನ್ನೆಂದು ಕಳೆದು ಕಾಂಬುವರಯ್ಯಾ ? 
ಪರಿಪರಿಯ ಮಿಥ್ಯ ಕುರುಹಿಂಗೆ ಹರಿಹರಿದು ನೆರೆದು , 
ಕಿಚ್ಚಿನೋಳು ಅಚ್ಚು ತಗೊಂಡು 
ಅರಿಯದಾದರು ನಿರಂಜನ ಚನ್ನಬಸವಲಿಂಗಾ. 


|| ೧೫ || 


ಹೊನ್ನು ಸಂಸಾರವಲ್ಲ , ಹೆಣ್ಣು ಸಂಸಾರವಲ್ಲ , ಮಣ್ಣು ಸಂಸಾರವಲ್ಲ , 
ಈ ಮೂರರ ಮೇಲಣ ಮೋಹವೆರಸಿದ ಮನವು ಸಂಸಾರ ನೋಡಾ ! 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಆ ಮನವನು ಸಂಸಾರ ಮೋಹವನು ಬೇರ್ಪಡಿಸಿ, 
ತನ್ನ ಕೂಡಿ ನಡೆವ ಗತಿಮತಿಗಳನಾರನು ಕಾಣೆನಯ್ಯಾ 
ನಿರಂಜನ ಚನ್ನಬಸವಲಿಂಗಾ. 


|| ೧೬ || 


೧೭ 


ಹೊನ್ನಿರ್ದು ಪರಧನಕಿಚ್ಚೆಯ ಮಾಡಿಸುವುದು. 
ಹೆಣ್ಣಿರ್ದು ಪರಸ್ತ್ರೀಯರ ಇಚ್ಛೆಯ ಮಾಡಿಸುವುದು. 
ಮಣ್ಣಿರ್ದು ಪರಭೂಮಿಗೆ ಇಚ್ಛೆಯ ಮಾಡಿಸುವುದು. 
ಸುರನರಾದಿ ಸಕಲರಲಿ ಇವುಗಳಿಚ್ಛೆಯ ಕಳೆವ 
ಧೀರರನಾರನು ಕಾಣೆನಯ್ಯಾ ನಿರಂಜನ ಚನ್ನಬಸವಲಿಂಗಾ 


೧೭ || 


ಕರಿಕಾಳಿ ಕಂಠದಲಿ ಲಕ್ಷ ಲಕ್ಷ ರುಂಡಮಾಲೆಯ ಸರವ ನೋಡಾ ! 
ಮುಂಡಗಳು ಮೊಲೆಯನುಂಡರ ಮೂರುಕೊತ್ತಲ ಕಿಚ್ಚೆದ್ದು ಹೊಯ್ಯಲು 
ಮೂರುಲೋಕದವರೆಲ್ಲ ತಳವೆಳಗಾಗಿ ಹೋದರು 
ನಿರಂಜನ ಚನ್ನಬಸವಲಿಂಗವನರಿಯದೆ. 


|| ೧೮ || 


ಅಂತಾಲಯದೊಳೊಂದಿ ಚರಿಸುವ 
ಭ್ರಾಂತಿಮಾಯೆಯ ನಿಂತು ನೋಡುವರನಾರನು ಕಾಣೆನು, 
ನೋಡುವ ನೋಟಕರ ನುಂಗುತ್ತ ಉಗುಳುತ್ತ 
ಉಚ್ಚಿಷ್ಟ ರೂಪನೆ ಮಾಡಿ ಕಾಡಿತ್ತು 
ಷಡುದರ್ಶನಾದಿ ಸಕಲರನು : ಇನ್ನುಂಟೆ ನಿನಗಿದಿರು 
ನಿರಂಜನ ಚನ್ನಬಸವಲಿಂಗ ಶರಣರಲ್ಲದೆ ? 


|| ೧೯ || 


೨೦ 
ಮೂರುಠಾವಿನ ಬೆಂಕಿ ಮುಂದುವರಿದುರಿವ ಅರಣ್ಯದೊಳಗೊಬ್ಬ ಸೂಳೆ 
ಆರಾರ ಉಳ್ಳವರನೊತ್ತೆಯ ಕೊಳ್ಳುತ್ತ ತನ್ನ ಸುಖವ ತೋರುತ್ತ 
ನಗಿಸುತ್ತ , ದುಃಖವನುಣಿಸುತ್ತಲಳಿಸುತ್ತ 
ಬಗೆ ಬಗೆ ಬಣ್ಣತೆಯ ತೊಡಿಸಿ, 
ಕುಣಿಸುವ ಕುವರಿಯ ಕಾಲದೊಡರಿನೊಳಿರ್ದು 
ಹಿರಿಯರೆನಿಸಿಕೊಂಬ ಕುರಿಮಾನವರ ನೋಡಿ 
ಮರುಗುತಿರ್ದೆನು ಕಾಣಾ ನಿರಂಜನ ಚನ್ನಬಸಲಿಂಗಾ. 

|| ೨೦ || 


ಸಂಕೀರ್ಣ ವಚನಸಂಪುಟ : ಏಳು 


೨೧ . 


ತುಂಬಿದ ಪುರದೊಳಗೆ ಸಂಭ್ರಮಸುಖಿ ನಾನಿರಲು 
ಸುಳಿದಾಡಬಂದವನಾರೆ ? 
ಶಂಭುವಿನವರಿಗಿಂಬುಗೊಡೆ. 
ಮುಂಬರಿವ ಕರಣಪತಿಯೆನ್ನ ಮಂತ್ರಿ . 
ಕರಿಯನೇರಿದ ಭೂಪತಿಯೆನ್ನ ಸುತನು. 
ತಲೆಕೆಳಗೆ ಮಾಡಿ ನಡೆವ ಸೊಸೆಯಂದಿರೈವರ ಬಲವೆನಗುಂಟು. 
ಇನ್ನೆನಗೆಣೆಯುಂಟೆ ಮೂರುಲೋಕದೊಳಗೆ ? 
ನಿರಂಜನ ಚನ್ನಬಸವಲಿಂಗ ಶರಣರಲ್ಲದವರ 
ಹುಲ್ಲು ಹೊಟ್ಟುಗಳ ಮಾಡಿ ತುಳಿದು ತೂರುವೆ. 


|| ೨೧ || 


೨೨ 
ಹರನೆಂಟಂಗದ ಹರಿಯಲ್ಲಿ ತಿರುಗುವ 
ನರಪತಿಯನೆತ್ತಿಕೊಂಡ ಕರಿಗಮನೆ ನಾನು. 
ಇರವರಿಯದವರ ನೋಡುವೆ, 
ಎನಗೊಲಿದವರ ಕಾಡುವೆ, ಎನ್ನ ಸೋಂಕಿದವರಿಗೆ ಹಾಕುವೆ, 
ಎನ್ನ ನೆನೆದವರ ಅನುಗೆಡಿಸುವೆ, 
ನೋಡುವವರ ಕಣ್ಣ ತಿರುಹುವೆ, 
ನಾಡ ಹಿಡಿದು ನಡೆವವರ ಹಂತಿಯ ಕಟ್ಟಿ ತುಳಿಸಿಹಾಕುವೆ. 
ನಾನಂಜಿ ಓಡುವೆ ನಿರಂಜನ ಚನ್ನಬಸವಲಿಂಗ ಶರಣರ ಸುಳುಹು ಕಂಡರೆ, || ೨೨|| 


೨೩ 


ಮನವ ನಿಲ್ಲಿಸಿಹೆನೆಂಬ ಮಾತು 
ಮತ್ತತನದ ಹಿರಿಯರನು ಧಾತುಗೆಡಿಸಿ ಕೆಡಹಿ ನಿಂದಿತ್ತು . 
ಹೊನ್ನ ಹಿಡಿಯನೆಂಬವರ ಕಚ್ಚುಟಕಾಂಕ್ಷೆ 
ಕಳವಳಕ್ಕೆ ಕೆಡಹಿ ನಿಂದಿತ್ತು . 
ಹೆಣ್ಣು ಮುಟ್ಟೆನೆಂಬವರ ನೆನವಿನಾಶ್ರಯದಲ್ಲಿ 
ಯೋನಿಚಕ್ರದೊಳಗೆ ಮುಳುಮುಳುಗಿಸಿ ನೂಂಕಿ ಕೆಡಹಿ ನಿಂದಿತ್ತು . 
ಮಣ್ಣ ಹಿಡಿಯೆನೆಂಬವರ ನಿರಾಶ್ರಯ ನಿವಾಸಕ್ಕೆ 
ಭೀತಿಗೊಳಿಸಿ ಕೆಡಹಿತ್ತು . 
ಮಾಡೆನೆಂಬವರ ಮಾಡಿಸಿತ್ತು , 
ನೋಡೆನೆಂಬವರ ನೋಡಿಸಿತ್ತು , 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಕೂಡೆನೆಂಬವರ ಕೂಡಿಸಿತ್ತು . 
ಈ ಮನ ನಿಲ್ಲಿಸಬಲ್ಲವರನಾರನು ಕಾಣೆ . 
ಭೂ ಗಗನವುಳ್ಳನ್ನಕ್ಕರ 
ನಿರಂಜನ ಚನ್ನಬಸವಲಿಂಗದಂಗವಾಗದವರ 
ಭಂಗಬಡಿಸಿತ್ತು ಮೂರುಲೋಕದೊಳಗೆ. 


|| ೨೩ || 


ಏನೆಂಬೆನೆಂತೆಂಬೆನೆನ್ನ ಮನಕ್ಕೆ ನಾಚಿಕೆ ಬಾರದೇಕೆ ? 
ಆಗಮನುಡಿಯ ಕೇಳುವುದು, 
ಇತರ ಸಾಗಿಸಿ ಹೇಳುವುದು, ಶಿವಾನುಭಾವವ ಕೇಳುವುದು, 
ಅದರಂತೆ ಬೋಧೆಯ ಹೇಳುವುದು. 
ನಿತ್ಯಾನಿತ್ಯವನಿದಿರಿಟ್ಟು 
ಸತ್ಯವೇ ಮೋಕ್ಷ, ಅಸತ್ಯವೇ ನರಕವೆಂಬುದು. 
ಶ್ರುತಿಗುರುಸ್ವಾನುಭಾವವನುಳಿದು, ಗಿಳಿಪಶುಭಾವ ಬರಲುಂಟೆ ? 
ನಾಚಿಕೆ ತಾನೇಕೆ ಬಾರದು ? 
ಇಂತಹ ಮನವ ಸಂತೈಸುವರನಾರನು ಕಾಣೆ ಶರಣರಲ್ಲದೆ 
ನಿರಂಜನ ಚನ್ನಬಸವಲಿಂಗ. 


೨೫ 


ಮನವೆಂಬ ಮಾಯೋಚ್ಛಿಷ್ಟವದು ಸಂಸಾರ ಕುಳಿಯೊಳು ಬಿದ್ದು 
ಹೊರಳುವ ಇರುಳುಗಳ್ಳ ಮರುಳಮಾನವರಿಗೆತ್ತಣ ಮಾತಯ್ಯಾ . 
ನಿಮ್ಮ ಮಹಾನುಭಾವರ ಸುಜ್ಞಾನಕ್ರಿಯೆಯೆತ್ತ, ಭವದ ಬೆಳೆಯತ್ತ ? 
ನಿರಂಜನ ಚನ್ನಬಸವಲಿಂಗಾ, 
ನಿಮ್ಮ ನಿರವಯ ನಿಜಸಮಾಧಿಯೆತ್ತ , ವೈತರಣಿ ದುರ್ಗತಿಗಳೆತ್ತ ? || ೨೫ || 


೨೬ 


ಮನದಾಸೆಯೆಂಬ ಮಾಯೆ ಲೋಕರ ಮೀಸೆಯ ಹಿಡಿದು ನುಂಗಲು 
ಭಾಷೆ ಸತ್ತು ಕಾಸುಕಪ್ಪಟದಿ ಪರದ್ರವ್ಯಕ್ಕೆ ಜಿನುಜಿನುಗಿ 
ಮೋಸವಾಗಿ ಹೋದವರನೇಕ ಜನ. 
ಕುಚ ನಯನ ಸಂಪುಳ ಬಾಲೆಯರ ಕಾಲಸಂದಿಗೆ ಮೋಹಿಸಿ 
ಬಚ್ಚಲದೊಳಗೆ ಬಿದ್ದು ಎಚ್ಚರದಪ್ಪಿ ಹೋದರನೇಕ. 
ಗ್ರಹ, ಕ್ಷೇತ್ರ, ಸೀಮೆಗಿಚೈಸಿ ಹೊಡೆದಾಡಿ ಹೋಲಬುಗಾಣದೆ 
ಬಲೆಯೊಳು ಬಿದ್ದು ಹೋದರನೇಕ. 


ಸಂಕೀರ್ಣ ವಚನಸಂಪುಟ : ಏಳು 


ಇಂತು ಆಶೆ, ಆಮಿಷ, ಬಯಲಸ್ರಾಂತದೊಳಗಿಪ್ಪ ಮಾಯಾಧೀನ ಮನುಜರು 
ನಿಮ್ಮ ನಿಜಭಕ್ತರ ಸುಜ್ಞಾನ ಪರಮವೈರಾಗ್ಯವೆಂಬ 
ಸುಖದಾಸೆ ಆಮಿಷವನವರೆತ್ತ ಬಲ್ಲರಯ್ಯಾ 
ನಿರಂಜನ ಚನ್ನಬಸವಲಿಂಗಾ ! 

|| ೨೬ || 


೨೭ 


Ho 


ಹುಸಿಯ ಆಶೆಯ ಹಿಡಿದು ನಡೆವ ಕಸಮಾನವರ 
ದೆಸೆದೆಸೆಗೆಳಸಿ ಕುಸಿಕುಸಿದು ಕೆಡಹುತ್ತಿಹುದು ನಿನ್ನ ಮಾಯೆ . 
ವಶಗತವನರಿದು ಹರಿದು ವಶಗತವಾಗುವರೆ 
ಆರಳವಲ್ಲ ನಿಮ್ಮಿಂದಲ್ಲದೆ ನಿರಂಜನ ಚನ್ನಬಸವಲಿಂಗಾ. 


|| ೨೭ || 


೨೮ 


ಹಸಿಯ ಜವ್ವನೆಯರ ರಸನೆಯ 
ನವೀನ ಚಾತುರ್ಯಕ್ಕಂಗ ಮನ ಭಾವವಿತ್ತು , 
ಆದಿ ಮಧ್ಯ ಅವಸಾನವ ಮರೆದು ಅತ್ತಿತ್ತ ಬಿದ್ದು ಬಳಲುವ 
ಕತ್ತೆ ನಾಯಿಯ ಕರ್ಮ ಭವಿಗಳಿಗಿನ್ನೆತ್ತಣ ಜ್ಞಾನವಯ್ಯಾ 
ನಿರಂಜನ ಚನ್ನಬಸವಲಿಂಗಾ ? 


|| ೨೮ || 


ನಿಮ್ಮಿಂದ ನೀವಿಟ್ಟ ಮಾಯೆ ನಿಮ್ಮಿಂದ ಬಂದು ಆವರಿಸಿ ನುಂಗುತಿರಲು 
ಇನ್ನಾರು ಬಿಡಿಸುವರಯ್ಯಾ ? 
ಕಡಲುಕ್ಕಿ ಪ್ರಳಯವಾದರೆ, ಅಂಬರ ಕಳಚಿ ಧರೆಗೆ ಬಿದ್ದರೆ, 
ಭೂಜಲವೈದಿದರೆ ಇನ್ನಾರು ಹೇಳಿಕೇಳುವರಯ್ಯಾ ? 
ನಿರಂಜನ ಚನ್ನಬಸವಲಿಂಗಾ ನಿಮ್ಮ ಧರ್ಮ ನಿಮ್ಮ ಧರ್ಮ. || ೨೯ || 


೩೦ 
ಎಲೆ ಶಿವನೆ ನಿಮ್ಮನೋಲಿಸಿ ಕೊಡಬೇಕೆಂಬ 
ಖಂಡಿತ ಜ್ಞಾನದ ಕರ್ಮಕಾಂಡಿಗಳನು 
ಎಳತಟಗೊಳಿಸಿತ್ತು ಇದೇನುನೋಡಾ! 
ಪ್ರತಿಗಳೆಂದು ಹೇಳಿಸಿಕೊಂಬ ಹಿರಿಯರ 
ಬಲೆಯೊಳೊಂದಿಸಿ ಕಡೆಗೆ ಮಾಡಿಸಿಕೊಂಡಿತ್ತು . 
ನಿಯಮಸ್ತರೆನಿಸಿಕೊಂಬ ಹಿರಿಯರ 
ಸೀಮಿಯ ಸಂಸಾರದೊಳಿಟ್ಟು ಬೇರೆ ಮಾಡಿಸಿಕೊಂಡಿತ್ತು . 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಶೀಲವಂತರೆನಿಸಿಕೊಂಬ ಹಿರಿಯರ ದುಶೀಲದೊಳೊಂದಿಸಿ ಬಿಡಿಸಿಕೊಂಡಿತ್ತು . 
ಯತಿಗಳೆನಿಸಿಕೊಂಬ ಹಿರಿಯರ 
ಸತಿಯರ ರತಿಸಂಸಾರದೋರಿ ಬಿಡಿಸಿಕೊಂಡಿತ್ತು . 
ಗತಿಮತಿಗಳೆಂಬ ಹಿರಿಯರ 
ಭಿನ್ನ ಭಿನ್ನ ಸಂಸಾರವೆರಸಿ ಕಾಡಿಕೊಂಡಿತ್ತು ನಿಮ್ಮ ಮಾಯೆ 
ನಿರಂಜನ ಚನ್ನಬಸವಲಿಂಗಾ ನಿಮ್ಮ ಶರಣರನುಳಿದು. 

|| ೩೦ || 


ಜಾಗ್ರದಲ್ಲಿ ಉದರಾವಸರಕ್ಕೆ ಕುದಿಕುದಿದು ಕೆಡಹುತ್ತಿಹುದು. 
ಸ್ವಪ್ನದಲ್ಲಿ ಮಲತ್ರಯರತಿವೊಂದಿ ಭುಂಜಿಸಿ ಮುಳುಗಿಸುತ್ತಿಹುದು. 
ಸುಷುಪ್ತಿಯಲ್ಲಿ ದುರ್ಗಾಡಾಂಧಕಾರ ಕವಿದು ಪರವಶವನೆಯಿಸುತ್ತಿಹುದು. 
ಇಂತಹ ಅವಿದ್ಯಾಂಗನೆಯ ಕಳೆದುಳಿವ ಕಣ್ಣುಳ್ಳ 
ಹಿರಿಯರ ನಾನಾರನು ಕಾಣೆನಯ್ಯಾ , 
ನಿರಂಜನ ಚನ್ನಬಸವಲಿಂಗಾ ನಿಮ್ಮ ಶರಣನಲ್ಲದೆ. 


|| ೩೧ || 


೩೨ 


ನಿನ್ನಾಣತಿಗೆ ಇಂಬುಗೊಂಡು ನಿನ್ನಿಂದಾದ ಸುಖವ, 
ನಿನ್ನಿಂದ ನಿನಗೀಯಬೇಕೆಂದು ಬಂದ ನಿಜಾತ್ಮನಿಗೆ, 
ನೀನಿಟ್ಟ ತೊಡರು ಬಂಧಿಸಲೇನು ಕಾರಣವಯ್ಯಾ ? 
ನಿನ್ನ ಧರ್ಮದ ಗತಿಯ ನೀನಿಟ್ಟ ಮಾಯೆಯ ಕುಟಿಲವೋ ? 
ನೀನೇ ಬಲ್ಲೆ ನಾನು ಬಲ್ಲೆನಯ್ಯಾ ! 
ನಿನ್ನೊಡಲ ಮೊರೆಗೊಂಡ ಮರುಳ ನಾನು ನಿರಂಜನ ಚನ್ನಬಸವಲಿಂಗಾ || ೩೨|| 


೩೩ 


ಹಡೆದ ಮಕ್ಕಳಕೂಡಿ ಹಾದರನಾಡುವ ಹಾವಾಡಗಿತ್ತಿ ಹಾವನಾಡಿಸುವಲ್ಲಿ , 
ನೋಡಬಂದ ನಾಡಜಾಣರ ನುಂಗಿ ಉಗುಳುತ್ತಿರ್ದಳು ನೋಡಾ ! 
ಆ ಉಚ್ಚಿಷ್ಟದ ವಾಸನೆ ಮೂರು ಬಣ್ಣದೊಡೆಯರ ಸೋಂಕಿ 
ನಾನು ನೀನೆಂಬ ನಡೆ ನುಡಿಯವರ ಕೆಡಬಡಿದು 
ಎದೆಯನೊಡೆಯುತ್ತಿದೆನೋಡಾ, 
ಆದಿಯ ನಾರಿಯ ಭಾವದಿಂದಲ್ಲದೆ ಸಾಧಿಸುವರ ಕಂಡು 
ಮರುಗುತಿರ್ದೆನು ಕಾಣಾ ನಿರಂಜನ ಚನ್ನಬಸವಲಿಂಗಾ. 


|| ೩೩ || 

ಪೃಥ್ವಿಯಲ್ಲಿ ಮಾಯೆ ನೋಡಿರೆ ಶಿವನ, 
ಅಪ್ಪುವಿನಲ್ಲಿ ಮಾಯೆ ನೋಡಿರೆ ಶಿವನ , 
ಅಗ್ನಿಯಲ್ಲಿ ಮಾಯೆ ನೋಡಿರೆ ಶಿವನ, 
ವಾಯುವಿನಲ್ಲಿ ಮಾಯೆ ನೋಡಿರೆ ಶಿವನ , 
ಆಕಾಶದಲ್ಲಿ ಮಾಯೆ ನೋಡಿರೆ ಶಿವನ, 
ಯಾಜಮಾನನಲ್ಲಿ ಮಾಯೆ ನೋಡಿರೆ ಶಿವನ, 
ಷಡ್ಯೂತ ನಿರಂಜನ ಚನ್ನಬಸವಲಿಂಗವ ನೋಡಿರೆ ಸಾಕಾರವಿಡಿದು || ೩೪ || 


೩೫ 


ನೋಡಿರೆ ನೋಡಿರೆ ಮಾಯೆಯ ಕುಟಿಲವನು ; 
ದೂಡಿರೆ ದೂಡಿರೆ ಸಂಸಾರ ಸರಸವನು. 
ಮಾಡಿರೆ ಮಾಡಿರೆ ಗುರುಪಾದ ಸೇವೆಯನು; 
ಬೇಡಿರೆ ಬೇಡಿರೆ ನಿಮ್ಮ ಸ್ವರೂಪವನು. 
ಆಡಿರೆ ಆಡಿರೆ ಸತಿ ಪತಿಯ ಸೊಂಪಿನಿಂದೆ ; 
ಹಾಡಿರೆ ಹಾಡಿರೆ ಬಾಯಿಗೆ ಬಂದಂತೆ. 
ಕೂಡಿರೆ ಕೂಡಿರೆ ನಿರಂಜನ ಚನ್ನಬಸವಲಿಂಗವ 
ಬೇರೆ ಕಾಣದಂತೆ ಮುಮುಕ್ಷುಗಳಿರಾ. 


|| ೩೫ || 


೩೬ 
ಚಂದ್ರ ಮೂಡಿದನಂತೆ, ಚಂದ್ರಿಕೆಯೊಳು ನಿಂದು ನೋಡಿದನಂತೆ, 
ಎನ್ನೊಡೆಯನ ಕುತ್ತಿಗೆಯ ಕೊಯ್ದನಂತೆ, 
ಎಮ್ಮೊಡತಿಯ ಮೊಲೆ ಮೂಗ ಹರಿದು ಹಾಕಿದನಂತೆ, 
ಗಾರುಡಿಗನಾಟವ ಕಲಿತುಕೊಂಡನಂತೆ, 
ನಮ್ಮೆಲ್ಲರ ಕೊಂದು ಕೊಂಬುವನಂತೆ, ನಿರಂಜನ ಚನ್ನಬಸವಲಿಂಗನಂತೆ, 
ಬಲ್ಲ ಕಡೆಗೆ ಹೋಗುವ ಬನ್ನಿರತ್ನ ಅರಿಯದಂತೆ. 


|| ೩೬ || 


೩೭ 
ಹಿಂದುರಾಯನ ದಂಡು ಇಂದು ಬಂದರೆ, 
ಕಂದುರಾಯನ ಕಡಿದುಕೊಂದರು.. 
ಹಗಮನೆಯ ಹರಿದುಕೊಂಡರು, 
ಪುರದ ಜನರನುರುಹಿ ಕಾಲ ಬಲಕಡಿದು ನೂಂಕಿತ್ತು ಕೇಳಾ. 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಕೋಟಿದ್ರವ್ಯವನೆತ್ತಿಕೊಂಡು ಹೋದರು. 
ನಿರಂಜನ ಚನ್ನಬಸವಲಿಂಗವಿಟ್ಟ ಕೋಲ ಸುಟ್ಟುಕೊಂಡರು. 


|| ೩೭ || 


೩೮ 


ಬೆಂದು ಹೋಯಿತ್ತೆ ಪಟ್ಟಣ ! ಚಂದವಳಿಯಿತ್ತೆ ಅರಸಿನ ! 
ಅಂದಗೆಟ್ಟಿ , ರಾಣಿವಾಸ ! 
ಸುಂದುಗವಿಯಿತ್ರೆ ಸಕಲ ಪರಿಜನರ ಗರ್ಜನೆ ! 
ಪರವಾಯಿತ್ತೆ ಗಜನೇರಿ ಮೆರೆವ ಮಂತ್ರಿಯ ಸಿರಿಸಂಪತ್ತು ! 
ಅರಿಯಬಂದನೆ ನಿರಂಜನ ಚನ್ನಬಸವಲಿಂಗ ! 
ತನ್ನಿಂದ ತನ್ನ ಮೊರೆಯ ಹೋಗುವ ಬನ್ನಿ . 


|| ೩೮ || 


೩೯ 
ಒಂದು ಹಿಡಿತೆಗೆ ಬಂದು ಕವಿದ ಕಾಳಗತ್ತಲೆಯ ಹರಿದು ಬಂದ ಬರವಿಂಗೆ, 
ಚಿತ್ಕಾಂತನೊಲಿದು ಸದೂಪಸಲೆನಿಂದು, 
ನೋಡಿನೋಡಿ, ಕಳೆದು ಕಣ್ರಪ ಮಾಡಿ, 
ಕರುಣಿಸಿ ಸಲಹಿದ ನಿತ್ಯನಿರಂಜನ ಚನ್ನಬಸವಲಿಂಗ. 


|| ೩೯ || 


ಗುರುಕರುಣಸ್ಥಲ 
ಸೂತ್ರ : ಸಕಲ ಸಂಸಾರವನು ಹೇಯವ ಮಾಡಿ ಜ್ಞಾನಕಲಾತ್ಮನು ಗುರುವನರಸಿಕೊಂಡು 

ಬಂದು ಶರಣುಹೊಕ್ಕು ಗುರುಕರುಣೆಯನ್ನು ಪಡೆಯುವನು. ಆದುದರಿಂದ 
ಇದಕ್ಕೆ ಗುರುಕರುಣಸ್ಥಲವೆಂದು ಕರೆಯಲಾಗಿದೆ. 


೪೦ 


ಗುರುವೆ ಶರಣು, ಮಹಾಗುರುವೆ ಶರಣು, 
ಪರಮಗುರುವೆ ಶರಣು. 
ಎನ್ನನಾಗುಮಾಡಿದ ಸಂಭೋಗ ಸಂಯೋಗಸಂಪನ್ನ ನೀನೆ, 
ನಿರಂಜನ ಚನ್ನಬಸವಲಿಂಗ 
ಜಯ ಜಯ ಜಯವೆನುತಿರ್ದೆನು. 


|| ೪೦ || 


೪೧ 
ಕಾಡಡವಿಯೊಳೊರ್ವನೆ ದೆಸೆಯಗಾಣದೆ ಅಸುವಳಿವ ಕಾಲದಲ್ಲಿ , 
ಒಸೆದೋರ್ವ ಬಂದು ಬಾ ಬಾ ಎಂದೆ 
ಪೊಳಲುಬಳಗದ ಮಧ್ಯ ನಿಲಿಸುವಂತೆ, 

ಎನ್ನಾದಿಮಧ್ಯವಸಾನವಳಿದು, 
ಭವಾರಣ್ಯ ಭೀತಿತ್ರಯದೊಳಿರ್ಪ ಆತ್ಮನನು 
ಅಭಯದಿಂದ , ಅರಿ ಸಕಲ ಪರಿಸಿ ತಲೆದಡಹಿ, 
ಮೋಹದ ಮಾತಿನಿಂ ಕೈಯೊಳಗೆ ಕೈಯನಿತ್ತು ಕರುಣಿಸಿದ 
ಒಳಹೊರಗೆ ಸಹಜದಲ್ಲಿ 
ನಿರಂಜನ ಚನ್ನಬಸವಲಿಂಗವೆಂಬ ಸದ್ಗುರುನಾಥನು. 


|| ೪ 


|| 


ಆಹಾ ಎನ್ನ ಪುಣ್ಯದ ಫಲ ! 
ನಿರಾಕಾರ ಗುರುವೆನಗೆ ಸಾಕಾರವಾಗಿ ಬಂದುದು. 
ಆಹಾ ಎನ್ನ ಬಹುಜನ್ಮದ ತಪಸ್ಸಿನ ಫಲ ! 
ನಿರವಯಾನಂದ ನಿಜವೆನಗೆ ಸಾಧ್ಯವಾದುದು. 
ಆಹಾ ಎನ್ನ ಭಾಗ್ಯದ ನಿಧಿಯೆನಗಿತ್ತ 
ನಿರಂಜನ ಚನ್ನಬಸವಲಿಂಗವೆಂಬ ಸದುರುದೇವನು. 


|| ೪೨ || 


ಅನಾದಿಸಂಸಿದ್ದ ನಿರಂಜನಲಿಂಗದಿಂದೊಗೆದವ ನಾನಾದ ಕಾರಣ , 
ಜ್ಞಾನೋದಯವಾಗಿ ಮಾಯಾದಿ ಸಕಲಕರ್ಮಂಗಳ ವಿಸರ್ಜಸಿದೆನು . 
ಆದಿ ಮಹಾಲಿಂಗದಂಗದಿಂದುಯವಾದವ ನಾನಾದ ಕಾರಣ 
ಶ್ರೀ ಗುರುಕಾರುಣ್ಯವಾಗಿ ಲಿಂಗಾಂಗ ಷಟ್‌ಸ್ಥಲಜ್ಞಾನಿಯಾದೆನು . 
ಆದಿ ಮಧ್ಯ ಅವಸಾನದಿಂದಲತ್ತಲಾದ 
ನಿರವಯಾನಂದಪರಬ್ರಹ್ಮಾಂಶಿಕ ನಾನಾದ ಕಾರಣ 
ತ್ರಿವಿಧ ಲಿಂಗಾನುಭಾವವೆಂಟಂಗ, ಪಂಚಪ್ರಾಣಾದಿ 
ಸಕಲ - ನಿಃಕಲ ಸನುಮತಾನಂದ ಪರಬ್ರಹ್ಮವೆಯಾಗಿರ್ದೆನು 
ನಿರಂಜನ ಚನ್ನಬಸವಲಿಂಗದಲ್ಲಿ . 

|| ೪೩ || 


ಹುಸಿ ಕಳವು ಡಂಬಕದ ಸುಳುಹನಳಿದುಳಿದ 
ಜ್ಞಾನಕಲಾತ್ಮನ ಕಂಡ ಚೌಪೀಠವಾಸನು , 
ತ್ರಿವಿಧಾನುಗ್ರಹವ ಮಾಡಿ ಕಾಯ ಪ್ರಾಣಾತ್ಮ ಸನ್ನಿಹಿತನಾಗಿ 
ತಾನೆಂಬ ಭಾವ ತಪ್ಪುವಂತೆಮಾಡಿ ಸಲಹಿದನೆನ್ನ 
ನಿರಂಜನ ಚನ್ನಬಸವಲಿಂಗವೆಂಬ ಗುರುನಾಥಂಗೆ 
ಶರಣು ಶರಣು ಶರಣೆನುತಿರ್ದೆನು. 


|| ೪೪ || 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೪೫ 
ಆದಿ ಅನಾದಿಯಿಂದತ್ತತ್ತಲಾದ ಆ ಮಹಾಘನ ಬ್ರಹ್ಮವ 
ತಂದೆನ್ನಂಗೈಯೊಳಗಿರಿಸಿದನೋಡಾ. 
ಮೂವರರಿಯದ ಅಸಮ ಚಿತ್ಪಣವಲಿಂಗವ 
ಬೋಧಿಸಿ ತಂದೆನ್ನ ಮನದಕೈಯೊಳಗಿರಿಸಿದ ನೋಡಾ. 
ನಾದ ಬಿಂದು ಕಲಾತೀತ ಗಮನಾಗಮನ 
ನಿರಂಜನ ಚನ್ನಬಸವಲಿಂಗನ ತಂದೆನ್ನಭಾವದಕ್ಕೆಯೊಳಗಿರಿಸಿದ ನೋಡಾ. 
ಎನ್ನ ಸರ್ವಾಂಗದೊಳಹೊರಗೆ ತಾನೇ ಪರಿಪೂರ್ಣನಾಗಿರ್ದ 
ನಿರಂಜನ ಚನ್ನಬಸವಲಿಂಗವು ಬೆಳಗಿನ ಮಂಟಪದೊಳಗಿರ್ದು. || ೪೫ || 


೪೬ 


ಎನ್ನ ಹೃಥ್ವಿಸಂಬಂಧವನಳಿಸಿ 
ಚಿತ್ರಥ್ವಿಯಲ್ಲಿ ತನ್ನ ತೋರಿ ಸಲಹಿದನು. 
ಎನ್ನ ಅಪು ಸಂಬಂಧವನಳಿಸಿ 
ಚಿದಪ್ಪುವಿನಲ್ಲಿ ತನ್ನ ತೋರಿ ಸಲಹಿದನು. 
ಎನ್ನ ವಾಯುಸಂಬಂಧವನಳಿಸಿ 
ಚಿದ್ವಾಯುವಿನಲ್ಲಿ ತನ್ನ ತೋರಿ ಸಲಹಿದನು. 
ಎನ್ನಾಕಾಶಸಂಬಂಧವನಳಿಸಿ 
ಚಿದಾಕಾಶದಲ್ಲಿ ತನ್ನ ತೋರಿ ಸಲಹಿದನು . 
ಎನ್ನಾತ್ಮ ಸಂಬಂಧವನಳಿಸಿ 
ಚಿದಾತ್ಮದಲ್ಲಿ ತನ್ನ ತೋರಿ ಸಲಹಿದನು. 
ಎನ್ನ ಸ್ಕೂಲಾಂಗಸಂಬಂಧವನಳಿಸಿ 
ತ್ಯಾಗಾಂಗವೆನಿಸಿ ತನ್ನ ತೋರಿ ಸಲಹಿದನು. 
ಎನ್ನ ಸೂಕ್ಷ್ಮಾಂಗಸಂಬಂಧವನಳಿಸಿ 
ಭೋಗಾಂಗವೆನಿಸಿ ತನ್ನ ತೋರಿ ಸಲಹಿದನು. 
ಎನ್ನ ಕಾರಣಾಂಗಸಂಬಂಧವನಳಿಸಿ 
ಯೋಗಾಂಗವೆನಿಸಿ ತನ್ನ ತೋರಿ ಸಲಹಿದನು. 
ಎನ್ನ ಸರ್ವಾಂಗಸಂಬಂಧವನಳಿಸಿ 
ಸರ್ವಾಂಗದಲ್ಲಿ ಸರ್ವಾಚಾರಸಂಪತ್ತು ತೋರಿ ಸಲಹಿದ 
ನಿತ್ಯವಾಗಿ ನಿರಂಜನ ಚನ್ನಬಸವಲಿಂಗ. 


|| ೪೬ || 


ಸಂಕೀರ್ಣ ವಚನಸಂಪುಟ : ಏಳು 


೪೭ 


'ನ ಗುರೋರಧಿಕಂ ನ ಗುರೋರಧಿಕಂ ನ ಗುರೋರಧಿಕಂ' 
ಎಂಬ ಶ್ರುತಿಯುಂಟಾಗಿ , 
ಹರ ಮುನಿದರೆ ಗುರು ಕಾಯ್ಕ , ಗುರು ಮುನಿದರೆ ಹರ ಕಾಯನೆಂಬ ವಾಕ್ಯ ದಿಟ. 
ಅದೆಂತೆಂದೊಡೆ: ಪರಶಿವನಾಣತಿವಿಡಿತಂದು 
ತನುಸಂಗ ಮರವೆಯಾವರಿಸಿದಂದು, 
ತನ್ನತ್ತ ತಾನೊಬ್ಬ ಸತ್ವ ತನಗಿಲ್ಲ . 
ಮತ್ತೆ ಸುಜ್ಞಾನಗುರುವಾಗಿ ಬಂದೆನ್ನೆಚ್ಚರಿಸಿ, 
ಕ್ರಿಯಾಘನಗುರುವಾಗಿ ಬಂದೆನ್ನ ಬೋಧಿಸಿ 
ಅತ್ತಲಾ ಪರಶಿವನ ತಂದೆನ್ನ ಕರ ಮನ ಭಾವದಲ್ಲಿ ತೋರಿ ಕಾಣಿಸಿದ 
ನಿರಂಜನ ಚನ್ನಬಸವಲಿಂಗ ತಾನೆಂಬ ಭಾವವನು. 

|| ೪೭ || 


೪೮ 


ಎನ್ನರುಹಿನಲ್ಲಿ ಗುರುವಾಗಿ ಬಂದು ನಿಂದಾನು, 
ಎನ್ನ ಪ್ರಾಣದಲ್ಲಿ ಲಿಂಗವಾಗಿ ಬಂದು ನಿಂದಾನು, 
ಎನ್ನ ಜ್ಞಾನದಲ್ಲಿ ಜಂಗಮವಾಗಿ ಬಂದು ನಿಂದಾನು, 
ಎನ್ನ ಫ್ಯಾಣದಲ್ಲಿ ಪ್ರಸಾದವಾಗಿ ಬಂದು ನಿಂದಾನು, 
ಎನ್ನ ಜಿಹ್ನೆಯಲ್ಲಿ ಪಾದೋದಕವಾಗಿ ಬಂದು ನಿಂದಾನು, 
ಎನ್ನ ನೇತ್ರದಲ್ಲಿ ರುದ್ರಾಕ್ಷಿಯಾಗಿ ಬಂದು ನಿಂದಾನು, 
ಎನ್ನ ತ್ವಕ್ಕಿನಲ್ಲಿ ವಿಭೂತಿಯಾಗಿ ಬಂದು ನಿಂದಾನು, 
ಎನ್ನ ಶ್ಲೋತ್ರದಲ್ಲಿ ಪಂಚಾಕ್ಷರಿಮಂತ್ರವಾಗಿ ಬಂದು ನಿಂದಾನು, 
ಇಂತು ಎನ್ನಂಗದಲ್ಲಿ ಅಷ್ಟಾವರಣವಾಗಿ 
ಕರಸ್ಥಲಕ್ಕೆ ಇಷ್ಟಲಿಂಗವಾಗಿ ಬಂದು ನಿಂದಾನು, 
ನಿರಂಜನ ಚನ್ನಬಸವಲಿಂಗ ತಾನೆ ನೋಡ : ಎನ್ನ ಗುರುವರನು || ೪೮ || 


ಅಯ್ಯಾ , ಶ್ರೀಗುರುವಿನ ವೇಧಾದೀಕ್ಷೆಯಿಂದ 
ಸರ್ವಕಲಾಭಿಜ್ಞತೆಯೆಂಬ ಅನುಗ್ರಹವೇ ಭಾವಲಿಂಗವಾಗಿ 
ಎನ್ನ ಭಾವದ ಕರಸ್ಥಲದಲ್ಲಿ ನಿಂದು, 
ಭಾವ ತನುಮನಯುಕ್ತವಾದ 
ಕಾರ್ಮಿಕಮಲ ಭ್ರಾಂತಿಯನಳಿಸಿ ನಿಭ್ರಾಂತನಾದೆ. 
ಅಯ್ಯಾ , ಶ್ರೀಗುರುವಿನ ಮಂತ್ರದೀಕ್ಷೆಯಿಂದ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ವಿದ್ಯಾವಿನಯ ಸಂಪನ್ನತೆಯೆಂಬ ಅನುಗ್ರಹವೇ ಪ್ರಾಣಲಿಂಗವಾಗಿ 
ಎನ್ನ ಮನದ ಕರಸ್ಥಲದಲ್ಲಿ ನಿಂದು, 
ಮನ ಭಾವ ತನುಯುಕ್ತವಾದ ಮಾಯಾಮಲಸಂಕಲ್ಪನಳಿಸಿ ಅಕಲ್ಪಿತನಾದೆ. 
ಅಯ್ಯಾ , ಶ್ರೀ ಗುರುವಿನ ಕ್ರಿಯಾದೀಕ್ಷೆಯಿಂದ | 
ವೀರಶೈವೋತ್ತಮತೆಯೆಂಬ ಅನುಗ್ರಹವೇ ಇಷ್ಟಲಿಂಗವಾಗಿ 
ಎನ್ನ ಕಾಯದ ಕರಸ್ಥಲದಲ್ಲಿ ನಿಂದು, 
ತನು ಮನ ಭಾವಯುಕ್ತವಾದ ಆಣವಮಲದನಿಷ್ಟವನಳಿಸಿ ಅಕಾಯಚರಿತನಾದೆ. 
ಅಯ್ಯಾ , ನಿರಂಜನ ಚನ್ನಬಸವಲಿಂಗವ 
ಕರ, ಕಕ್ಷ , ಕಂಠ, ಉರಸಜ್ಜೆ , ಉತ್ತುಮಾಂಗ, ಅಮಳೋಕ್ಯದಲ್ಲಿ ಧರಿಸಿ 
ಪರಮಸುಖಿಯಾಗಿ ನಮೋ ನಮೋ ಎನುತಿರ್ದೆನು. 


|| 


೪ 


|| 


- ೫೦ 


ಇರುಳಿನಿಂದೆದ್ದು ಬಂದು ಸತ್ತು ಹುಟ್ಟಿ , 
ತಾಯಿ ಭಾವನ ಮಗನ ಹಡೆದಾಳು ನೋಡ ! 
ಹಡೆದ ಮಗನ ಕೈಯಲ್ಲಿ ಹಿಡಿದು ಬೀದಿ ಬಾಜಾರ 
ಕೇರಿ ಕೇರಿಯಲ್ಲಿ ಮುದ್ದಾಡಲು, 
ಮಾತೆಯ ತರ್ಕೈಸಿ ಒಳಗೊಯ್ತು ನೆರೆದು 
ಹೆರೆಹಿಂಗದೆ ಮಾವ ಮುತೆಯರಿಗೊಂದಾಗಿ ಮಾಡಿ ಶರಣೆಂದರೆ 
ನಿರಂಜನ ಚನ್ನಬಸವಲಿಂಗಕ್ಕೆ ಪರಿಣಾಮವಾಯಿತ್ತು . 

|| ೫೦ || 
ಲಿಂಗಧಾರಣಸ್ಥಲ 
ಸೂತ್ರ : ಇಂತು ಗುರುಕಾರುಣ್ಯವಾದ ಶರಣನು ಆ ಮಹಾಜ್ಞಾನಿಯಾದ ಗುರುವಿನಿಂದ 

ತನ್ನಂತರಂಗದ ಚಿತ್ಕಳೆಯನೆ ಧ್ಯಾನಿಸಿ ಭಾವಕ್ಕೆ ತಂದು, ಭಾವದಿಂದ ಮನಕ್ಕೆ 
ತಂದು, ಮನದಿಂದ ನೇತ್ರಕ್ಕೆ ತಂದು, ನೇತ್ರದಿಂದ ಕರಸ್ಥಲಕ್ಕೆ ತಂದಿತ್ತ 
ಗುರುಲಿಂಗವನಗಲದೆ, ಅಂಗ ಮನ ಭಾವದಲ್ಲಿ ಧರಿಸಿ ಗುರುಮಾರ್ಗವಿಡಿದು 
ಚರಿಸಿದ ಕಾರಣ ಲಿಂಗಧಾರಣಸ್ಥಲ ವೆಂದು ಹೇಳಲಾಯಿತು. 


- 


೫೧ 


ಅಯ್ಯಾ , ಅನಾದಿ ಚಿನ್ಮಯಲಿಂಗವನ್ನ 
ಕರಸ್ಥಲಕ್ಕೆ ಬಂದುದು ಚೋದ್ಯ ನೋಡಾ ! 
ಅಯ್ಯಾ , ಆಕಾರ ನಿರಾಕಾರ ನಿರಂಜನಲಿಂಗವೆನ್ನ ಕುರಿತು 
ಗುರುಮುಖದಿಂದ ಸಾಕಾರವಾಗಿ ಬಂದುದೆನಗತಿ ಚೋದ್ಯ ನೋಡಾ. 


ಸಂಕೀರ್ಣ ವಚನಸಂಪುಟ : ಏಳು 


ಸುರೇಂದ್ರಜ ವಿಷ್ಣುಗಳರಿಯದ ಅನುಪಮ ಅಖಂಡ ಅವಿರಳಾನಂದ 
ಪರಬ್ರಹ್ಮವೆನ್ನನರಿದು ಬಂದುದಾಶ್ಚರ್ಯ ನೋಡಾ ! 
ಆರಾರರಿಯದಪ್ರತಿಮ ಗುರುನಿರಂಜನ ಚನ್ನಬಸವಲಿಂಗ 
ತಾನೇ ಬಂದ ಪರಿಯ ನೋಡಾ. 


|| 


೧ || 


ತನ್ನ ತಂದುಕೊಟ್ಟ, ಚನ್ನಗುರುಲಿಂಗವ ಭಿನ್ನ ವಿರಹಿತನಾಗಿ 
ಮುನ್ನ ಕರದಲ್ಲಿಟ್ಟು ಹೃದಯಕಾಸಾರದುದಕ ಮಜ್ಜನಗೈದು, 
ಅಷ್ಟದಳಕುಸುಮವನಿಟ್ಟು ಶರಣೆಂದು ಮಾಡುವೆನು. 
ಕರಸ್ಥಲದ ಲಿಂಗವ ಮನಸ್ಥಲದಲ್ಲಿ ಧರಿಸಿ, 
ಉನ್ಮನಸೋದಕದಿ ಮಜ್ಜನಕ್ಕೆರೆದು 
ತಿದಳಕುಸುಮವನಿಟ್ಟು ಶರಣೆಂದು ಮಾಡುವೆನು. 
ಮನಸ್ಸಲದ ಲಿಂಗವನು ಭಾವಸೂಲದಲ್ಲಿ ಧರಿಸಿ, 
ಚಿಬ್ಬಲದಿಂ ಮಜ್ಜನಕ್ಕೆರೆದು 
ಸಾಸಿರದಳಕುಸುಮವನಿಟ್ಟು ಶರಣೆಂದು ಮಾಡುವೆನು. 
ಭಾವಸ್ಥಲದ ಲಿಂಗವನು ಸರ್ವಾಂಗದಲ್ಲಿರಿಸಿ 
ಸತ್ತೋದಕದಿಂ ಮಜ್ಜನಕ್ಕೆರೆದು, 
ಪಶ್ಚಿಮಕೋಣೆಯಲ್ಲಿಪ್ಪ ನಿಶ್ಚಿಲಕುಸುಮವನಿಟ್ಟು 
ಶರಣು ಶರಣೆಂದು ಬದುಕಿದೆನು ನಿರಂಜನ ಚನ್ನಬಸವಲಿಂಗವನು. || ೫೨ || 


- 


೫೩ 


ನಾದ ಬಿಂದು ಕಲಾ ನಿರಂಜನಲಿಂಗವೆನ್ನಂಗದಲ್ಲಿ 
ಸಯಾನುಭಾವ ಸುಖ . . 
ಆದಿ ಮಧ್ಯಾಂತ ಶೂನ್ಯ ಅಗಮ್ಯ ಅಗೋಚರಲಿಂಗವೆನ್ನಂಗದಲ್ಲಿ 
ಸಮ್ಯಕ್ ಜ್ಞಾನಾನುಭಾವ ಪರಿಣಾಮಿ. 
ಶೂನ್ಯ ನಿಃಶೂನ್ಯ ನಿಃಕಳಂಕ ನಿಜಾನಂದಲಿಂಗವೆನ್ನಂಗದಲ್ಲಿ 
ಸಮರಸಾನುಭಾವ ತೃಪ್ತಿ . 
ಸುಚಿತ್ರಾನಂದ ಗುರುನಿರಂಜನ ಚನ್ನಬಸವಲಿಂಗ 
ಎನ್ನ ಸರ್ವಾಂಗ ಸಮಸುಖಾನಂದ. 


|| 


೩ || 


೫೪ 


ನಿಜಲಿಂಗಮುಖದಿಂದ ಗಜಬಜೆಯನಳಿದು 
ಸುಜನಸಂದಣಿಯೊಳೊಪ್ಪಿ, 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಸತ್ತು ಚಿತ್ರಾನಂದ ನಿತ್ಯಪರಿಪೂರ್ಣ ಅಖಂಡ ತೇಜೋಮೂರ್ತಿಯ , 
ನಿತ್ಯ ನಿರ್ಮಲಾನಂದ ಪ್ರಕಾಶದೊಳ್ಳೆರೆದು 
ಸುಖಮಿರ್ದೆನು, ನಿರಂಜನ ಚನ್ನಬಸವಲಿಂಗಾ. 


|| ೫೪ || 


೫೫ 


ನಿತ್ಯಾನಂದ ನಿಜಗುರುವಿತ್ತ ನಿರ್ಮಲಲಿಂಗ 
ಆಧಾರದಲ್ಲಿ ಆಚಾರಲಿಂಗವಾಗಿ ಪ್ರಕಾಶವ ತೋರುತಿಹನು. 
ಎನ್ನ ಸ್ವಾಧಿಷ್ಠಾನದಲ್ಲಿ ಗುರುಲಿಂಗವಾಗಿ ಪ್ರಭೆಯ ತೋರುತಿಹನು. 
ಎನ್ನ ಮಣಿಪೂರಕದಲ್ಲಿ ಶಿವಲಿಂಗವಾಗಿ ಕಳೆಯ ಪ್ರಭಾವಿಸುತಿರ್ದನು. 
ಎನ್ನ ಅನಾಹತದಲ್ಲಿ ಜಂಗಮಲಿಂಗವಾಗಿ ಬೆಳಗುತಿರ್ದನು. 
ಎನ್ನ ವಿಶುದ್ಧಿಯಲ್ಲಿ ಪ್ರಸಾದಲಿಂಗವಾಗಿ ಮಹಾಪ್ರಕಾಶವ ಬೀರುತಿರ್ದನು. 
ಎನ್ನ ಅಜೇಯದಲ್ಲಿ ಮಹಾಲಿಂಗವಾಗಿ ಸಕಲಮಹಾಪ್ರಕಾಶವ ಬೀರುತಿರ್ದನು. 
ಎನ್ನ ಬ್ರಹ್ಮಚಕ್ರದಲ್ಲಿ ನಿಃಕಲಲಿಂಗವಾಗಿ ಅಖಂಡ ಬೆಳಕ ತೋರುತಿಹನು. 
ಎನ್ನ ಶಿಖೆಯಲ್ಲಿ ನಿಶೂನ್ಯಲಿಂಗವಾಗಿ ಅವಿರಳಪ್ರಕಾಶ ತೋರುತಿಹನು. 
ಎನ್ನ ಪಶ್ಚಿಮದಲ್ಲಿ ನಿರಂಜನಲಿಂಗವಾಗಿ ಅಗಣಿತಪ್ರಕಾಶವ ತೋರುತಿಹನು. 
ಇಂತು ಸರ್ವಾಂಗದಲ್ಲಿ ತನ್ನ ಪ್ರಭೆಯ ತೋರಿ 
ಎನ್ನ ಕರಸ್ಥಲದಲ್ಲಿ ನಿತ್ಯ ನಿರಂಜನ ಚನ್ನಬಸವಲಿಂಗವು 
ನಿತ್ಯವಾಗಿರ್ದುದ ಕಂಡು ನಮೋ ನಮೋ ಎನುತಿರ್ದೆನು. || ೨೫ || 


೫೬ 
ಕರ್ತು ಗುರುಮೂರ್ತಿಯನ್ನ ಮಿಥ್ಯವ ಪರಿಹರಿಸಿ 
ಅತ್ತತ್ತಲಾದ ಅಸಮಾಕ್ಷಲಿಂಗವನ್ನು 
ಸತ್ಯವಿದೆಂದು ಕರ- ಮನ- ಭಾವಕ್ಕೆ ಕರುಣಿಸಿ ಕೊಟ್ಟ ಬಳಿಕ 
ಅತ್ತಣಿತ್ರಣ ಕಾರ್ಯಕ್ಕೆಳಸದೆನ್ನ ಕಾಯಭಾವ. 
ಸುತ್ತಿಸುತ್ತಿ ಸುಳಿಯದೆನ್ನ ಮನ. 
ಸೂಸಿದಲ್ಲಿ ಆಶೆಯನರಿಯದೆನ್ನ ಭಾವ. 
ಅನುಪಮ ನಿರಂಜನ ಚನ್ನಬಸವಲಿಂಗವನಗಲಿ 
ನೆನೆಯಲಾರದೆ ಆವರಿಸಿಕೊಂಡಿಪ್ಪನು. 


|| ೨೬ || 


೫೭ 


ಘನಮಹಾಪ್ರಕಾಶಲಿಂಗವೆನ್ನ ಕರಸ್ಥಲದಲ್ಲಿ ಮಿನುಗುತ್ತಿರಲು, 
ಎನ್ನ ಕರ್ಮೇಂದ್ರಿಯಗಳೆಲ್ಲ ಕಳೆದುಳಿದವು, 
ಎನ್ನ ವಿಷಯಂಗಳೆಲ್ಲ ಸತ್ತುನಿಂದವು, 


ಸಂಕೀರ್ಣ ವಚನಸಂಪುಟ : ಏಳು 


ಎನ್ನ ಧರ್ಮೆಂದ್ರಿಯವೆಲ್ಲ ಅಳಿದುಳಿದವು, 
ಎನ್ನ ಪ್ರಾಣಾದಿ ವಾಯುಗಳೆಲ್ಲ ಮರೆದುನಿಂದವು. 
ಎನ್ನ ಕರಣಂಗಳೆಲ್ಲ ಬಿಟ್ಟುನಿಂದವು, 
ಕ್ರಿಯಾದಿ ಶಕ್ತಿಗಳೆಲ್ಲ ಪ್ರಕಾಶವಾಗಿನಿಂದವು, 
ನಿರಂಜನ ಚನ್ನಬಸವಲಿಂಗದವಸರಕ್ಕೆ . 


|| 


೭ || 


೫೮ 


ಅವಿರಳಪರಶಿವಲಿಂಗಕ್ಕೆ 
ಕ್ರಿಯಾಶಕ್ತಿ ಪಾದಸೇವೆಯ ಮಾಡುತಿರ್ದಳು 
ಆಚಾರಲಿಂಗವೆನ್ನ ಪ್ರಾಣನಾಥನೆಂದು. 
ಜ್ಞಾನಶಕ್ತಿಯು ಸವಿನಯಮಾತಿನಿಂದ ಮಜ್ಜನಮಾಡಿಸುತ್ತಿಹಳು 
ಗುರುಲಿಂಗವನ್ನ ಪ್ರಾಣನಾಥನೆಂದು. 
ಇಚ್ಛಾಶಕ್ತಿಯು ಇಚ್ಛೆಯ ಗ್ರಹಿಸುತ್ತಿಹಳು 
ಶಿವಲಿಂಗವೆನ್ನ ಪ್ರಾಣನಾಥನೆಂದು. 
ಆದಿಶಕ್ತಿಯು ಪೂಜಾನುಕೂಲೆಯಾಗಿಹಳು 
ಜಂಗಮಲಿಂಗವೆನ್ನ ಪ್ರಾಣನಾಥನೆಂದು . 
ಪರಶಕ್ತಿಯು ಮಂತ್ರ ಧ್ಯಾನ ಜಪ ಸ್ತೋತ್ರದಿಂದ ಸ್ತುತಿಯಮಾಡುತ್ತಿಹಳು 
ಪ್ರಸಾದಲಿಂಗವೆನ್ನ ಪ್ರಾಣನಾಥನೆಂದು. 
ಚಿಚ್ಛಕ್ತಿಯು ಪರಮಸುಖಾನಂದವ ತೋರುತ್ತಿಹಳು 
ಮಹಾಲಿಂಗವೆನ್ನ ಪ್ರಾಣನಾಥನೆಂದು. 
ಇಂತು ಷಧಶಕ್ತಿಯರೆನ್ನಲ್ಲಿ ನಿಂದು, 
ನಿರಂಜನ ಚನ್ನಬಸವಲಿಂಗವೆನ್ನ ಪ್ರಾಣನಾಥನೆಂದು 
ಕರಸ್ಥಲವಿಡಿದಾನಂದಿಸುತ್ತಿಹರು. 

೫೯ 
ಅರಿಯಲಿಲ್ಲದ ಅರಿವು ಎನ್ನಲ್ಲಿ ತೋರಿತ್ತಾಗಿ 
ಧರೆ ಮೊದಲಖಿಳವನಳಿದುಳಿದ ಅಮಲಮೂರುತಿಯ ಕಂಡೆ. 
ಆ ಮೂರುತಿಯಿಂದ ಅನಂತ ಮನುಮುನಿಗಳ 
ಅರಿತಕ್ಕಗೋಚರವಾದ ಅನಾಮಯಮೂರುತಿಯ ಕಂಡೆ. 
ಆ ಮೂರುತಿಯನೆನ್ನ ಕರದೊಳು ಧರಿಸಿಕೊಂಡು 
ಅಗಣಿತಮಹಿಮನಾದೆನು ಕಾಣಾ 
ನಿರಂಜನ ಚನ್ನಬಸವಲಿಂಗಾ ನಿಮ್ಮಲ್ಲಿ. 

|| ೯ || 


|| 


೮ 


|| 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಅಯಾ, ಎನ್ನ ಕಾಲಕರ್ಮವ ಕಳೆದ ಕರುಣಾಸಾಗರಲಿಂಗವೇ ಶರಣು 
ಶರಣು. 
ಎನ್ನ ಕರವ ನಿರ್ಮಲಮಾಡಿದ ನಿಜಲಿಂಗವೇ ಶರಣು ಶರಣು. 
ಎನ್ನ ನಾಸಿಕದ ವಾಸನೆಯನಳಿದ ಶೇಷಲಿಂಗವೇ ಶರಣು ಶರಣು. 
ಎನ್ನ ಜಿಹ್ನೆಯ ಕಲ್ಮಷವ ಕಳೆದ ಘನಮಹಾಲಿಂಗವೇ ಶರಣು ಶರಣು. 
ಎನ್ನ ಕಂಗಳ ಕತ್ತಲೆಯ ಕಳೆದ ಮಂಗಳಮಹಾಲಿಂಗವೇ ಶರಣು ಶರಣು. 
ಎನ್ನ ತ್ಯಕ್ಕಿನ ಆಕಾರವನಳಿದ ಚಿತ್ಕಲಾಲಿಂಗವೇ ಶರಣು ಶರಣು. 
ಎನ್ನ ಕರ್ಣದ ದೋಷವ ಪರಿದ ಪರಮಲಿಂಗವೇ ಶರಣು ಶರಣು. 
ಎನ್ನ ಹೃದಯದ ಕಳವಳವನಳಿದ ಅನುಪಮಲಿಂಗವೇ ಶರಣು ಶರಣು. 
ಇಂತು ಎನ್ನ ಸರ್ವಾಂಗದ ಗರ್ವಾದಿಗಳನಳಿದು ನಿರಂತರ ಕರಸ್ಥಲಕ್ಕನುವಾದ 
ನಿರಂಜನ ಚನ್ನಬಸವಲಿಂಗವೇ 
ನಿಮಗೆ ಶರಣು ಶರಣೆಂದು ಬದುಕಿದೆನಯ್ಯಾ . 

|| ೬೦ || 


ಅಯ್ಯಾ , ಸದ್ರೂಪವಾದ ದೀಕ್ಷಾಗುರುವಿನ ಮುಖದಿಂದೊಗೆದ 
ಇಷ್ಟಲಿಂಗವೆನ್ನ ಸತ್ಮೀಯಲ್ಲಿ ನಿಂದಿತ್ತು . 
ಚಿದ್ರೂಪವಾದ ಶಿಕ್ಷಾಗುರುವಿನ ಮುಖದಿಂದೊಗೆದ 
ಪ್ರಾಣಲಿಂಗವೆನ್ನ ಸುಜ್ಞಾನಕ್ಕಿಯಲ್ಲಿ ನಿಂದಿತ್ತು . 
ಆನಂದಸ್ವರೂಪವಾದ ಮೋಕ್ಷಗುರುವಿನಿಂದೊಗೆದ 
ಭಾವಲಿಂಗವೆನ್ನ ಮಹಾಜ್ಞಾನಕ್ರೀಯಲ್ಲಿ ನಿಂದಿತ್ತು . 
ನಿತ್ಯಪರಿಪೂರ್ಣ ಅಖಂಡ ನಿರಂಜನ ಚನ್ನಬಸವಲಿಂಗದ ಘನಕ್ಕೆ 
ನಮೋ ನಮೋ ಎನುತಿರ್ದೆನು. 


ವಿಭೂತಿಸ್ಟಲ 
ಸೂತ್ರ : ಇಂತು ಗುರುಕರುಣೆಯ ಪಡೆದು ಇಷ್ಟಲಿಂಗಧಾರಣವಾದ ಶರಣನು ನಿಜಾನಂದ 

ಚಿತ್ಪಕಾಶವನು ಸರ್ವಾಂಗದಲ್ಲಿ ಧರಿಸಿದ ಕಾರಣ ವಿಭೂತಿಸ್ಪಲವೆಂದು ಹೇಳ 
ಲಾಯಿತು. 


ಅನಾದಿ ನಿರವಯಲಿಂಗದಲ್ಲಡಗಿರ್ದ ಅವಿರಳ ಪ್ರಕಾಶವೇ 
ಬಹಿರ್ಗತಿಯ ಬಂದು ನಿಂದಲ್ಲಿ ಚಿತ್ತೆಂದೆನಿಸಿತ್ತು . 


ಸಂಕೀರ್ಣ ವಚನಸಂಪುಟ : ಏಳು 


ಆ ಚಿತ್ತಿನಿಂದ ಚಿನ್ನಾದ, ಬಿಂದು, ಚಿತ್ಕಲೆಯೆಂಬ 
ತ್ರಯಾಕ್ಷರಗಳುದಯವಾದವು. 
ಆ ತ್ರಿವಿಧಪ್ರಣವವೇ ಚಿದ್ಭಸ್ತವ. 
ಆ ಚಿದ್ಭಸ್ತವವೆಂಬ ಚಿದ್ಭಸ್ಮವ ಧರಿಸಿದರೆ 
ಘನ ನಿರಂಜನ ಚನ್ನಬಸವಲಿಂಗವಾಗಿರ್ದೆನಯ್ಯಾ . 


|| ೬೨ || 


ಅಯ್ಯಾ , ಸತ್ಪಕಾಶವೆಂಬ ವಿಭೂತಿಯನರಿದರಿದು ಧರಿಸಿದೆನಾಗಿ 
ಗಮನವಳಿದು ಗುರುವಾಣಿಜಾತನೆನಿಸಿದೆನು. 
ಚಿತ್ರಕಾಶವೆಂಬ ಭಸಿತವನರಿದರಿದು ಧರಿಸಿದೆನಾಗಿ 
ಸ್ಥಿತಿಯಳಿದು ಲಿಂಗತಿಯುಕ್ತನೆನಿಸಿದೆನು. 
ಆನಂದಪ್ರಕಾಶವೆಂಬ ಭಸ್ಮವನರಿದರಿದು ಧರಿಸಿದೆನಾಗಿ 
ಲಯಗೆಟ್ಟು ಜ್ಞಾನ ಜಂಗಮದಲ್ಲಿ ಲಯವೆನಿಸಿದೆನು. 
ನಿತ್ಯಪ್ರಕಾಶವೆಂಬ ಕ್ಷಾರವನರಿದರಿದು ಧರಿಸಿದೆನಾಗಿ 
ತಿರೋದಾನವಳಿದು ಶಿವಶರಣರಿಗೆ ದಿನದಿನಕ್ಕೆ ಶರಣೆಂದು 
ಅನುಭಾವವನರಿದವನೆನಿಸಿದೆನು . 
ಪರಿಪೂರ್ಣಪ್ರಕಾಶವೆಂಬ ಕ್ಷಾರವನರಿದರಿದು ಧರಿಸಿದೆನಾಗಿ 
ಅನುಗ್ರಹಗೆಟ್ಟು ಗುರುಲಿಂಗಜಂಗಮದನುವಿಡಿದವಧರಿಸುತಿರ್ದನನೆನಿಸಿದೆನು. 
ಇಂತು ಪಂಚಬ್ರಹ್ಮಪ್ರಕಾಶಯುಕ್ತವಾದ ಅಖಂಡಪ್ರಕಾಶದ 
ಶ್ರೀ ವಿಭೂತಿಯನರಿದರಿದು ಧರಿಸಿದೆನಾಗಿ, ಪಂಚಕೃತ್ಯಂಗಳ ನಷ್ಟವ ಮಾಡಿ 
ನಿರಂಜನ ಚನ್ನಬಸವಲಿಂಗಪ್ರಕಾಶವ ನಿತ್ಯಧರಿಸಿದವನೆನಿಸಿದನು. || ೬೩ || 


9 


ಅಂತರಂಗದವಿರಳಾನಂದಜ್ಯೋತಿರ್ಮಯ ಭಸಿತವನು 
ಪಾದಾದಿ ಮಸ್ತಕಕೆ ಸರ್ವಾಂಗದಲಿ ಧರಿಸಿ 
ಆದಿ ಮಧ್ಯ ಕಡೆಯೆಂಬ ಕರ್ಕಸವ ನೂಂಕಿ , 
ಕರ್ತು ನಿರಂಜನ ಚನ್ನಬಸವಲಿಂಗದಲ್ಲಿ ಸುಖಿಯಾದೆನು. 


೬೫ 


ಗಂಭೀರ ಗುರುವೆನ್ನ ಸಂಗಸಮರಸವ ಮಾಡಿ, 
ಅಂಗದೊಳಡಗಿರ್ದ ಕಂಗಳ ಬೆಳಗ 
ಕರುಣದಿಂದೆತ್ತಿ ಪಣೆಗಿಡಲು, 
ಗಣಿತಲಿಖಿತವು ಕಾಣದೋಡಿದವು, 


೨೧ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


|| ೬೫ || 


ಕಳೆ ಬಿಂದು ನಾದ ಸಂಭ್ರಮೆಯಗೊಂಡು, 
ನಿರಂಜನ ಚನ್ನಬಸವಲಿಂಗಕ್ಕೆ ತಲೆಯಿಡಲಮ್ಮದೆ. 

- ೬೬ 
ಅಯ್ಯಾ , ಶ್ರೀಮಹಾವಿಭೂತಿಯಿಂದ 
ಎನ್ನ ಕರ್ಮದ ಕತ್ತಲೆಯ ಕಳೆದು 
ನಿರ್ಮಲಾಂಗನೆಂದೆನಿಸಿದೆ ನೋಡಾ. 
ಅಯ್ಯಾ , ಶ್ರೀಮಹಾವಿಭೂತಿಯಿಂದೆ 
ಎನ್ನ ಇಂದ್ರಿಯಗಮನವಳಿದು 
ನಿರ್ಗಮನಿಯಾಗಿ ನಿಜಜಂಗಮವೆನಿಸಿದೆ ನೋಡಾ. 
ಅಯ್ಯಾ , ಶ್ರೀಮಹಾವಿಭೂತಿಯಿಂದ 
ಎನ್ನ ಕರಣವೃತ್ತಿಜ್ಞಾನವಳಿದು 
ನಿಜ ಜ್ಞಾನವೆಂದೆನಿಸಿದೆ ನೋಡಾ. 
ಅಯ್ಯಾ ,ಶ್ರೀಮಹಾವಿಭೂತಿಯಿಂದ 
ಸಕಲ ವಿಷಯವೋಹಂಗಳಳಿದು 
ನಿರ್ವಿಷಯ ನಿಜಮೋಹಿಯೆಂದೆನಿಸಿದೆ ನೋಡಾ. 
ಅಯಾ , ಶ್ರೀಮಹಾವಿಭೂತಿಯಿಂದ 
ಅಪ್ರತಿಮ ಶರಣನೆಂದೆನಿಸಿದೆ ನೋಡಾ. 
ನಿರಂಜನ ಚನ್ನಬಸವಲಿಂಗದವಿರಳ ಪ್ರಕಾಶವೆಂಬ 
ಶ್ರೀಮಹಾವಿಭೂತಿಯಿಂದ ಸದ್ಯೋನ್ಮುಕ್ತನೆಂದೆನಿಸಿದೆನೋಡಿ || ೬೬ || 


ع 
ع 


ತ್ರಿಪುರವ ಸುಟ್ಟ ಭಸಿತವೆಂದು , ಕಾಲನನುರುಹಿದ ಭಸ್ಮವೆಂದು, 
ಕಾಮನ ದಹಿಸಿದ ವಿಭೂತಿಯೆಂದು 
ಪ್ರೇಮದಿಂದಿತ್ತೆನ್ನ ಗುರುಲಿಂಗ. 
ಅಂತಃಪ್ರಭಾನಂದಮಯ ವಿಭೂತಿಯನು 
ಪಾದದ್ದಿ , ಮಧ್ಯ, ದ್ವಯಬಾಹು, 
ಶಿರಮೂಲ, ತ್ರಿಪುಂಡ್ರ , ತ್ರಿವರ್ಣಂಗಳರಿದು ಧರಿಸಿ 
ಪರಮಪದದೊಳಾನಂದಮಯನಾಗಿರ್ದೆನು ಕಾಣಾ 
ನಿರಂಜನ ಚನ್ನಬಸವಲಿಂಗಾ. 


|| ೬೭ || 


೬೮ 


ನಿರ್ಮಲ ನಿಜಾಂತರ್ಚೋತಿ ಸುಪ್ರಕಾಶವೆಂಬ 
ಘನಮಹಾಶ್ರೀವಿಭೂತಿಯನೊಲಿದು 


ಸಂಕೀರ್ಣ ವಚನ ಸಂಪುಟ : ಏಳು 


ಷಡಷ್ಟಾಂಗವನರಿದು, ಷಡಕ್ಷರಸಂಯುಕ್ತದಿಂ ಧರಿಸಿ 
ಷಟ್‌ಸ್ಥಲಜ್ಞಾನದನುಭಾವಿಯಾಗಿರ್ದೆನಯ್ಯಾ 
ನಿತ್ಯನಿರಂಜನ ಚನ್ನಬಸವಲಿಂಗಾ. 


|| ೬೮ || 


- ೬೯ 


ಪಂಚಗೋಮಯವ ತಂದು 
ಪಂಚಪ್ರಣವ ಶಿಖಾಗ್ನಿಯಿಂದ ದಹಿಸಿ, 
ವಂಚನೆಯಳಿದುಳಿದು ವರ್ಮವರಿದು 
ಸ್ನಾನವು ಧೂಳನ ಧಾರಣವಾದ 
ಮಹಾಘನಮಹಿಮ ಶಿವಶರಣಂಗೆ 
ನಮೋ ನಮೋ ಎಂಬೆನಯ್ಯಾ ನಿರಂಜನ ಚನ್ನಬಸವಲಿಂಗಾ 


|| ೬೯ || 


೭೦ 


ಬಸವ ಶಗಣಿಯಿಂದಾದ ಅಸಮ ಶ್ರೀಮಹಾಭಸಿತವ, 
ನೊಸಲಾದಿ ಪಾದಾಂತ್ಯವಾಗಿ ನಾಲ್ವತ್ತೆಂಟು ಸ್ನಾನಂಗಳನರಿದು ಧರಿಸಿ, 
ಪಸರಿಸಿ ಪ್ರಜ್ವಲಿಸುವ ಪಶುಪತಿಯ ಗತಿಮತಿಯೊಳೊಪ್ಪಿ, 
ಎಸೆವ ಶಿವಶರಣರಂಫಿಯ ಜಲಶೇಷವನು ಸಸಿನೆಯಿಂದ ಸೇವಿಸುವ 
ಶಿಶುವಾಗಿರ್ದ ಅನುದಿನ ನಿರಂಜನ ಚನ್ನಬಸವಲಿಂಗ ಸನ್ನಿಹಿತ. || ೭೦ || 

- ೭೧ 
ಅಪ್ರತಿಮಭಸಿತವನು ಸುಪ್ರಭಾಚಾರ್ಯನಿಂದೆ 
ಅರಿದು ಅವಧರಿಸಿದ ಅನುಪಮ ಶರಣಂಗೆ 
ಅಜ ವಿಷ್ಣು ಇಂದ್ರಾದಿ ಮನುಮುನಿ ಷಡುದರ್ಶನ 
ಸಕಲ ನಿಃಕಲ ಸಂಭವಿತರೆಲ್ಲ ಶರಣು ಶರಣೆಂದು 
ಬದುಕುವರು ಕಾಣಾ ನಿರಂಜನ ಚನ್ನಬಸವಲಿಂಗಾ. 

|| ೭೧ || 
- ೭೨ 

ಅಖಂಡಶಿವ ಅನಂತ ಪ್ರಭಾನಂದಮಯ ಶ್ರೀಮಹಾಘನಭಸ್ಮವನು 
ಸಮ್ಮಿಯಾಸಮ್ಯಕ್ ಜ್ಞಾನ ಸಮರಸಾನುಭಾವಸಂಯುಕ್ತವಾಗಿ 
ಸದಾನಂದಸುಖದೊಳೋಲಾಡುತಿರ್ದನು ಕಾಣಾ 
ನಿರಂಜನ ಚನ್ನಬಸವಲಿಂಗಾ. 

|| ೭೨ || 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ರುದ್ರಾಕ್ಷಿಸ್ಟಲ 
ಸೂತ್ರ : ಇಂತು ಗುರುಕರಸರಸಿಜದೊಳುದಯವಾದ ಶರಣನು ತನ್ನ ಗುರುಭಾವ 

ದಿಂದೊಗೆದ ಪರಮ ಇಷ್ಟಲಿಂಗವ ಧರಿಸಿ ವಿಭೂತಿ ಧಾರಣವಾಗಿ ರುದ್ರಾಕ್ಷಿ 
ಧರಿಸಬೇಕಾದ ಕಾರಣ ಮುಂದೆ ರುದ್ರಾಕ್ಷಿಶ್ಚಲವಾದುದು. 


೭೩ 


ಪರಮ ಗುರುಕರುಣಕಟಾಕ್ಷವೆಂಬ 
ವರರುದ್ರಾಕ್ಷಿಯನೊಲಿದು ಧರಿಸಿದ ಹರಶರಣರ 
ನಿರೀಕ್ಷಣೆ ಮಾತ್ರದಲ್ಲಿ ಪರಿಭವಂಗಳಿರದೆ ಹೋದವುನೋಡಾ. 
ಆ ಮಹಿಮರ ದರ್ಶನ ಸ್ಪರ್ಶನ ಸಂಭಾಷಣೆಯಿಂದೆ 
ಮರವೆ ಮಾಯಾಸಂಬಂಧವಳಿದು 
ಸ್ಟೀರಪದ ಸಾಧ್ಯವಪ್ಪುದು ತಪ್ಪದು ಕಾಣಾ 
ನಿರಂಜನ ಚನ್ನಬಸವಲಿಂಗಾ. 


|| ೭೩ || 


೭೪ | 


ಅಕಳಂಕ ಮಹಿಮಾಚಾರ್ಯನ ನಿರ್ಮಲ ಕಟಾಕ್ಷಮಣಿಯನು 
ಅರಿದರಿದು ಅವಧರಿಸಿದ ಅಪ್ರತಿಮ ಶರಣಂಗೆ 
ಅರಿಷಡ್ವರ್ಗಂಗಳು ಮುಟ್ಟಲಮ್ಮವು, 
ಷಡೂರ್ಮಿಯಂಗಳು ಸ್ಪರ್ಶಿಸಲಮ್ಮವು, 
ಮರಳಿ ಮುಂದುಗಾಣದಿರ್ದವು ಗುಣಾಳಿ, 
ಕರ್ಮತ್ರಯಂಗಳಳಿದು ನಿರ್ಮಳ ನಿಲವಾಗಿರ್ದವು 
ನಿರಂಜನ ಚನ್ನಬಸವಲಿಂಗ ಸಾಕ್ಷಿಯಾಗಿ, 


|| ೭೪ || 


೭೫ 


ಕಾಲಕಾಲಕ್ಕೆ ಕೃಪಾನಿಧಿಯೆಂಬ ಪರಮರುದ್ರಾಕ್ಷಿಯನು 
ಒಲಿದೊಲಿದು ನಲಿದು ಕೊರಳು ಮೊದಲಂಗದೊಳು ಧರಿಸಿ, 
ಕಂಗೊಳಿಸುವ ನಿರಂಜನ ಚನ್ನಬಸವಲಿಂಗಕ್ಕೆ 
ಮಂಗಳ ಜಯ ಜಯವೆಂದು ಸಂಗಸುಖಿಯಾಗಿರೋನು. 


|| ೭ 


|| 


೭೬ 
ಮಹದಾನಂದ ಸದ್ಗುರುಮೂರ್ತಿಗೊಲಿದು 
ಒಂದುಮುಖದ ರುದ್ರಾಕ್ಷಿಯನಿತ್ತಡೆ, 
ಮುಂಗೈಯೊಳು ಧರಿಸಿ ಮಂಗಳಾಂಗನಾದೆ. 


ಸಂಕೀರ್ಣ ವಚನಸಂಪುಟ : ಏಳು 


ಮತ್ತೊಂದೆರಡುಮುಖದ ರುದ್ರಾಕ್ಷಿಯನು 
ತುನುಮನಭಾವದಲ್ಲಿ ಹೆಚ್ಚಿ ಧರಿಸಿ 
ಅನುನಯಾಚಾರಜ್ಞಾನಿಯಾದೆನು. 
ಮತ್ತೆ ನಾತ್ಮದುಮುಖದ ರುದ್ರಾಕ್ಷಿಯನು 
ನವನೀಯಸ್ಸಾನದಲ್ಲಿ ಧರಿಸಿ ಚರಿತೆಯುಳ್ಳವನಾದೆನು . 
ಆರುಮುಖದ ರುದ್ರಾಕ್ಷಿಯನು ಆರುಭಕ್ತಿಯಿಂದೆ ಧರಿಸಿ 
ಷಡಾಚಾರಸಂಪನ್ನನಾದೆನು. 
ಏಳೆಂಟೊಂಬತ್ತು ಹನ್ನೆರಡುಮುಖದ ರುದ್ರಾಕ್ಷಿಯನ್ನು 
ಮನಮೆಚ್ಚಿ ಧರಿಸಿ, ಮನ ಕರಣ ಮಹಾಪ್ರಕಾಶಮಯನಾದೆನು . 
ಮತ್ತೆರಡು ಹನ್ನೊಂದು ಹದಿನಾಲ್ಕು ಮುಖದ ರುದ್ರಾಕ್ಷಿಯನ್ನು 
ಎಂಟುಸರಗೊಳಿಸಿ ಭಾವಶುದ್ದದಿಂದೆ ಧರಿಸಿ ಸರ್ವಾಚಾರಸಂಪತ್ತಿನೊಳಗಾದೆನು. 
ಮತ್ತೆ ಮೀರಿ ಉಳಿದ ರುದ್ರಾಕ್ಷಿಯನು ಸತ್ಯದಿಂದ ಸರ್ವಾಂಗದೊಳು ಧರಿಸಿ 
ನಿತ್ಯಮುಕ್ತನಾದೆನು ಚನ್ನಗುರು ನಿರಂಜನ ಚನ್ನಬಸವಲಿಂಗ ಸನ್ನಿಹಿತ || ೭೬ || 


೭೭ 


ಆದಿ ಅನಾದಿವಿಡಿದು ಸಾಧಿಸಿಬಂದ ಪರಮರುದ್ರಾಕ್ಷಿಯನು 
ಸದಮಲನಾಗಿ ಸರ್ವಾಂಗದಲ್ಲಿ ಧರಿಸಿ, 
ಇಹಪರಾನಂದ ಸುಗ್ಗಿಯೊಳು ಸುಖವಡೆದೆ 
ನಿರಂತರ ನಿರಂಜನ ಚನ್ನಬಸವಲಿಂಗ ಸನ್ನಿಹಿತನಾಗಿ, 


|| ೭೭ || 


೭೮ 


ಅಯ್ಯಾ , ಮಹದಾನಂದ ಸದ್ಗುರುವಿತ್ತ , 
ಪರಮಾಚಾರ ಪರಿಪೂರ್ಣೇಶ್ವರ್ಯವೆಂಬ ಪರಮರುದ್ರಾಕ್ಷಿಯ 
ಎಂಟೇಳು ಮಣಿಮಾಲೆಯನು ಲಿಂಗಕ್ಕೆ ಧರಿಸಿ, 
ಒಂಬತ್ತು ಮಣಿಮಾಲೆಯನು ಲಿಂಗಕ್ಕೆ ಧರಿಸಿ 
ಲಿಂಗಭಕ್ತನಾದೆನಯ್ಯಾ. 
ಒಂದೆಂಟು ಮಣಿಮಾಲೆಯ ಲಿಂಗಕ್ಕೆ ಧರಿಸಿ , 
ಒಂದೆಂಟು ಮಣಿಯ ಆನು ಧರಿಸಿ ಲಿಂಗಮಹೇಶ್ವರನಾದೆನಯ್ಯಾ . 
ಒಂದಾರು ಮಾಲೆಯ ಲಿಂಗಕ್ಕಿತ್ತು , 
ಮೂರಾರು ಮಾಲೆಯ ಆನು ಧರಿಸಿ ಶಿವಪ್ರಸಾದಿಯಾದೆನಯ್ಯಾ . 
ಒಂದು ನಾಲ್ಕು ಮಾಲೆಯ ಲಿಂಗಕ್ಕಿತ್ತು , 
ಹನ್ನೆರಡು ಮಾಲೆಯ ಆನು ಧರಿಸಿ ಪ್ರಾಣಲಿಂಗಿಯಾದೆನಯ್ಯಾ . 


೨೫ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಒಂದು ಮೂರು ಮಾಲೆಯ ಲಿಂಗಕ್ಕಿತ್ತು, 
ಆರು ಮೂರು ಮಾಲೆಯ ಆನು ಧರಿಸಿ ಶಿವಶರಣನಾದೆನಯ್ಯಾ . 
ಒಂದು ಮೂರು ಮಾಲೆಯ ಲಿಂಗಕ್ಕಿತ್ತು , 
ಮೂರುಮೂರುಮೂರು ಮಾಲೆಯ ಆನು ಧರಿಸಿ ಲಿಂಗೈಕ್ಯನಾದೆನಯ್ಯಾ . 
ಇಂತು ಸರ್ವಾಂಗದಲ್ಲಿ ಧರಿಸಿ 
ನಿರಂಜನ ಚನ್ನಬಸವಲಿಂಗಾಂಗಸ್ಟಲಕುಳವನರಿದು 
ಸುಖಿಯಾಗಿರ್ದೆನಯ್ಯಾ . 


|| ೭೮ || 


೭೯ 


ತನ್ನಿಂದಾದ ಚನ್ನರುದ್ರಾಕ್ಷಿಯನ್ನು 
ಮುನ್ನ ಧರಿಸಿದ ಮುನಿಜನ ದೇವತಾದಿಗಳೆಲ್ಲ 
ಮನ್ನಣೆಯ ಫಲಪದವ ಪಡೆದು ಸುಖಿಯಾಗಿರ್ದರು. 
ಮತ್ತೆ ಸಕಲರೊಲಿದು ಧರಿಸಿ ಇಚೈಸಿ ಪಡೆದರಗಣಿತ ಸೌಖ್ಯವನು. 
ಇಂತಪ್ಪ ಮಹಾಘನ ರುದ್ರಾಕ್ಷಿಯನ್ನು 
ಹಗಲಿರುಳು ಬಿಡದೆ ಧರಿಸಿ ಪರಮಸುಖಿಯಾಗಿರ್ದೆನು 
ನಿರಂಜನ ಚನ್ನಬಸವಲಿಂಗದಲ್ಲಿ . 


|| ೭೯ || 


೮೦ 
ಅನಾದಿ ಅಸಮಾಕ್ಷಮಾಲೆಯನುಳಿದು 
ಚಿನುಮಯಲಿಂಗವ ಪೂಜಿಸಿದರೆ ನಿಜಪದವಸಾಧ್ಯವಯ್ಯಾ . 
ಚಂದ್ರಮೌಳಿಯ ನಯನಜಲಬಿಂದೋದಯ ಮಣಿಮಾಲೆಯನುಳಿದು 
ಪಲವು ಮಣಿಮಾಲೆಯಿಂದ ಜಪ ಧ್ಯಾನಾನುಷ್ಠಾನವನೆಸಗಿದರೆ 
ಶಿವಪದವು ಅಸಾಧ್ಯವಯ್ಯಾ . 
ಪರಶಿವನೂರ್ಧ್ವನಿರೀಕ್ಷಣಾನಂದೋದಕ ಮಾಲೆಯನುಳಿದು 
ಪರಿಪರಿಯಾಭರಣವ ಧರಿಸಿ 
ಗುರಾಚಾರ ಭಕ್ತಿದಾಸೋಹವ ನಲಿನಲಿದು ಮಾಡಿದರೆ 
ನಿರಂಜನ ಚನ್ನಬಸವಲಿಂಗಕ್ಕೆ ಪರಿಣಾಮವಲ್ಲ ಕಾಣಾ. 


d 


ಮೇರುವ ಮಣಿಸಂಬಂಧ ರುದ್ರಾಕ್ಷಿ , 
ಸರ್ಪಿನ ತಲೆ ಬಾಲ ತಿರುಹಿ ಕಟ್ಟಿ ಬಂದ ರುದ್ರಾಕ್ಷಿ , 
ನಾರಾಯಣನಂಬುಮಾಡಿ ಬಂದ ರುದ್ರಾಕ್ಷಿ , 
ಬ್ರಹ್ಮನ ಸಾರಥಿಯನ್ನಿಡಬಂದ ರುದ್ರಾಕ್ಷಿ , 


೨೬ 


ಸಂಕೀರ್ಣ ವಚನಸಂಪುಟ : ಏಳು 


ತ್ರಿಪುರವ ಸಂಹರಿಸಿಬಂದ ರುದ್ರಾಕ್ಷಿ , 
ಶಿವ ನಿರೀಕ್ಷಿಸಿ ಬಂದ ಪರಮರುದ್ರಾಕ್ಷಿಯನ್ನು 
ಎನ್ನ ಸರ್ವಾಂಗದಲ್ಲಿ ಧರಿಸಿ 
ನಿರಂಜನ ಚನ್ನಬಸವಲಿಂಗಕೆ ಶರಣು ಶರಣೆನುತಿರ್ದೆನು. 


|| ೮೧ || 


ಗುರುನಿರಂಜನ ಪರಮಕಟಾಕ್ಷಮಣಿಯೆನಗೆ 
ಸರ್ವಾಚಾರ ಸಂಪತ್ಯ ತೋರ ಬಂದುದು ನೋಡಾ. 
ಆಚಾರಲಿಂಗವಾಗಿ ಶ್ರದ್ಧಾಭಕ್ತಿಯೊಳು ಸುಖಿಸಿ 
ಎನ್ನ ಸುಚಿತ್ರಹಸ್ತವ ಕೊಳಬಂದ ನೋಡಾ. 
ಗುರುಲಿಂಗವಾಗಿ ನೈಷ್ಠಿಕಭಕ್ತಿಯೋಳು ಪರಿಣಾಮಿಸಿ 
ಎನ್ನ ಸುಬುದ್ಧಿಹಸ್ತವ ಕೋಳಬಂದುದು ನೋಡಾ. 
ಶಿವಲಿಂಗವಾಗಿ ಸಾವಧಾನಭಕ್ತಿಯೋಳು ಆನಂದಿಸಿ 
ಎನ್ನ ನಿರಹಂಕಾರಹಸ್ಯವ ಕೊಳಬಂದುದು ನೋಡಾ. 
ಜಂಗಮಲಿಂಗವಾಗಿ ಅನುಭಾವಭಕ್ತಿಯೋಳು ಸಂತೋಷಪಟ್ಟು 
ಎನ್ನ ಸುಮನಹಸ್ತವ ಕೊಳಬಂದುದು ನೋಡಾ. 
ಪ್ರಸಾದಲಿಂಗವಾಗಿ ಆನಂದಭಕ್ತಿಯೋಳು ಹರುಷಬಟ್ಟು 
ಎನ್ನ ಸುಜ್ಞಾನಹಸ್ತವ ಕೋಳಬಂದುದು ನೋಡಾ. 
ಮಹಾಲಿಂಗವಾಗಿ ಸಮರಸಭಕ್ತಿಯೋಳು ತೃಪ್ತಿಬಟ್ಟು 
ಎನ್ನ ಸಾವಹಸ್ತವ ಕೊಳಬಂದುದು ನೋಡಾ. 
ಇಂತು ಷಡುಲಿಂಗವಾಗಿ ಷಟ್‌ಸ್ಥಲವನ್ನಿತ್ತು 
ಷಡುಭಕ್ತಿಯೊಳಾನಂದಿಸಿ 
ನಿರಂಜನ ಚನ್ನಬಸವಲಿಂಗ ಸಂಬಂಧಿಯನಿಸಬಂದುದು ನೋಡಾ. || ೮೨ || 


ಸುಜ್ಞಾನಸ್ವರೂಪಶಿಷ್ಯನ ಮುಂದೆ ತೋರುವ 
ಪರಮಶಾಂತ ಪರಿಪೂರ್ಣಯ್ಯನಿಂದ, 
ಘನಮಹದೈಶ್ವರ್ಯ ಕರುಣಕಟಾಕ್ಷವೆಂಬ ಚಿದ್ರುದ್ರಾಕ್ಷಿಯು 
ಸಗುಣ ನಿರ್ಗುಣ ನಿಜ ಸಮರಸಾನಂದದೊಳಗೆಸಗೆಗೈದ ಬಳಿಕ, 
ಆನು ಅನ್ಯವಾದಾಭರಣಂಗಳನರಿಯದೆ 
ಅಪ್ರತಿಮಲಿಂಗಸನ್ನಿಹಿತನಾಗಿರ್ದು, 
ಕರದ್ವಂದ್ವ , ದ್ವಯತೋಳು, ಉರ, ಶಿಖೆಯು, ಮಸ್ತಕ, ಕರ್ಣದಲ್ಲಿ ಧರಿಸಿ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಗುರುನಿರಂಜನ ಚನ್ನಬಸವಲಿಂಗದಲ್ಲಿ 
ಪರಮಪರಿಣಾಮದಲ್ಲಿ ಓಲಾಡುತಿರ್ದೆನು. 


|| ೮೩ || 


ಮಾಟದೊಳು ಮರೆದರಿಯದಂದು 
ಚಿರಹೃದಯದಿಂದೊಡೆದು ಮೂಡಿ, 
ಪರಿಭವಂಗಳ ಹರಿದ ಇರವರಿಸಬೇಕೆಂದು 
ಪರಮಪಾವನ ಗುರುಕರುಣಾಮೃತವಾಗಿ ಬಂದ 
ಚಿದ್ರುದ್ರಾಕ್ಷಿಯನೊಲಿದು ನಲಿನಲಿದು ಧರಿಸಿ, 
ಮಲಮಾಯಾಮದಕರ್ಮಶೂನ್ಯನಾದೆ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 


| ೮೪ || 


ಪಂಚಾಕ್ಷರಿಸ್ಟಲ 
ಸೂತ್ರ : ಇಂತು ಗುರುಕಾರುಣ್ಯವಾದ ಶರಣನು ಲಿಂಗಧಾರಣವಾಗಿ ವಿಭೂತಿಯನು 

ಧರಿಸಿ, ರುದ್ರಾಕ್ಷಿಯನ್ನು ಧರಿಸಿ, ಪಂಚಾಕ್ಷರಿಯ ಜಪಿಸಬೇಕಾದ ಕಾರಣ 
ಮುಂದೆ ಪಂಚಾಕ್ಷರಿಸ್ಟಲವಾದುದು. 


- ೮೫ 

ಸುಚಿತ್ರಾನಂದ ನಿತ್ಯಪರಿಪೂರ್ಣ ಅಖಂಡವೆಂಬ 
ಅವಿರಳ ಪರಶಿವನ ನಾಮಾಮೃತವನು 
ಹಗಲಿರುಳೆನ್ನದೆ ಸೇವಿಸಿ ಸುಖಶರಧಿಯೊಳೋಲಾಡುತಿರ್ದೆನು 
ಗುರುನಿರಂಜನ ಚನ್ನಬಸವಲಿಂಗ ಸನ್ನಿಹಿತನಾಗಿ, 


|| ೮೫ || 


ಮೂರ್ತಿಬ್ರಹ್ಮ , ಪಿಂಡಬ್ರಹ್ಮ , ಕಲಾಬ್ರಹ್ಮ , ಆನಂದಬ್ರಹ್ಮ , 
ವಿಜ್ಞಾನಬ್ರಹ್ಮ , ಪರಬ್ರಹ್ಮ ಸ್ವರೂಪವಾದ ಷಟ್ಟಣಮವನು 
ಅಂಗ, ಆತ್ಮ , ಪ್ರಾಣ, ಕರಣ, ವಿಷಯತೃಪ್ತಿಸಂಬಂಧವೆಂದು 
ಎನ್ನ ಮನದ ಕೊನೆಯಲ್ಲಿ ಮಡುಗಿ, 
ಮರೆಯದವಧರಿಸೆಂದುಪದೇಶವನಿತ್ತ 
ಮಹಾಘನ ಗಂಭೀರ ಸದ್ಗುರುನಾಥನ ಪ್ರಸಾದವನು 
ಹೆರೆಹಿಂಗದವಿರಳಕ್ರಿಯೆಯಿಂದೆ ಅವಧರಿಸಿ 
ಮುಖದಿಂ ಸೇವಿಸಿ, ಬಾಹ್ಯಾಂತಸುಖಿಯಾಗಿರ್ದೆನು 
ನಿರಂಜನ ಚನ್ನಬಸವಲಿಂಗ ಸನ್ನಿಹಿತನಾಗಿ, 


|| ೮೬ | | 


ಸಂಕೀರ್ಣ ವಚನಸಂಪುಟ : ಏಳು 


೮೭ 


ಎನ್ನಾಧಾರಚಕ್ರದಲ್ಲಿ ನಕಾರ ಪಂಚಾಕ್ಷರಸ್ವರೂಪವಾದ 
ಆಚಾರಲಿಂಗವ ಕಂಡು ಉಚ್ಚರಿಸುತಿರ್ದೆನು. 
ಎನ್ನ ಸ್ವಾಧಿಷ್ಠಾನಚಕ್ರದಲ್ಲಿ ಮಕಾರ ಪಂಚಾಕ್ಷರಸ್ವರೂಪವಾದ 
ಗುರುಲಿಂಗವ ಕಂಡು ಉಚ್ಚರಿಸುತಿರ್ದೆನು. 
ಎನ್ನ ಮಣಿಪೂರಕಚಕ್ರದಲ್ಲಿ ಶಿಕಾರ ಪಂಚಾಕ್ಷರಸ್ವರೂಪವಾದ 
ಶಿವಲಿಂಗವ ಕಂಡು ಉಚ್ಚರಿಸುತಿರ್ದೆನು. 
ಎನ್ನ ಅನಾಹತಚಕ್ರದಲ್ಲಿ ವಾಕಾರ ಪಂಚಾಕ್ಷರಸ್ವರೂಪವಾದ 
ಜಂಗಮಲಿಂಗವ ಕಂಡು ಉಚ್ಚರಿಸುತಿರ್ದೆನು. 
ಎನ್ನ ವಿಶುದ್ವಿಚಕ್ರದಲ್ಲಿ ಯಕಾರ ಪಂಚಾಕ್ಷರಸ್ವರೂಪವಾದ 
ಪ್ರಸಾದಲಿಂಗವ ಕಂಡು ಉಚ್ಚರಿಸುತಿರ್ದೆನು. 
ಎನ್ನ ಆಜ್ಞಾಚಕ್ರದಲ್ಲಿ ಓಂಕಾರ ಪಂಚಾಕ್ಷರಸ್ವರೂಪವಾದ 
ಮಹಾಲಿಂಗವ ಕಂಡು ಉಚ್ಚರಿಸುತಿರ್ದೆನು . 
ಎನ್ನ ಸರ್ವಾಂಗದಲ್ಲಿ ಷಡಕ್ಷರಸ್ವರೂಪವಾದ 
ಗುರುನಿರಂಜನ ಚನ್ನಬಸವಲಿಂಗವ ಕಂಡು 
ಉಚ್ಚರಿಸುತಿರ್ದೆನು ನಿತ್ಯವಾಗಿ, 


|| ೮೭ || 


eses 


ಗುರುಮುಖದಿಂದುದಯವಾಗಿ ಬಂದ ಪ್ರಣವಾದಿ ಪಂಚಾಕ್ಷರವನು, 
ತನು ಮನ ಭಾವವಿರಹಿತನಾಗಿ ನೆನಹು ನಿಂದರೆ 
ಚಿನುಮಯ ಪರಶಿವಲಿಂಗ ತಾನೆ ಬೇರಿಲ್ಲ 
ನಿರಂಜನ ಚನ್ನಬಸವಲಿಂಗ ಸಾಕ್ಷಿಯಾಗಿ, 

|| ೮೮ || 


೮೯ 


ಅಯ್ಯಾ , ಎನ್ನ ಸಂಚಿತಕರ್ಮದಿಂದುಲಿವ 
ಆಣವಮಲಸಂಬಂಧವ ತೊಳೆದು, 
ಇಷ್ಟಲಿಂಗ ಸಂಬಂಧವ ಮಾಡಿ 
ಕ್ರಿಯಾಚಾರಸುಖಿಯೆನಿಸಿತ್ತು ನೋಡಾ ಪಂಚಾಕ್ಷರಿ. 
ಅಯ್ಯಾ , ಎನ್ನ ಪ್ರಾರಬ್ಧ ಕರ್ಮದಿಂದುಲಿವ 
ಮಾಯಾಮಲಸಂಬಂಧವ ತೊಳೆದು, 
ಪ್ರಾಣಲಿಂಗಸಂಬಂಧವ ಮಾಡಿ 
ಜ್ಞಾನಾಚಾರಸುಖಿಯೆನಿಸಿತ್ತು ನೋಡಾಪಂಚಾಕ್ಷರಿ. 


೨೯ 


ದೇಶಿಕೇಂದ್ರ ಸಂಗನಬಸವಯ್ಯನ ಪಟ್‌ಸ್ಥಲ ವಚನ 


ಅಯ್ಯಾ , ಎನ್ನ ಆಗಾಮಿಕರ್ಮದಿಂದುಲಿವ 
ಕಾರ್ಮಿಕಮಲಸಂಬಂಧವ ತೊಳೆದು 
ಭಾವಲಿಂಗಸಂಬಂಧವ ಮಾಡಿ 
ಭಾವಾಚಾರಸುಖಿಯೆನಿಸಿತ್ತು ನೋಡಾ ಪಂಚಾಕ್ಷರಿ. 
ಇಂತು ಎನ್ನಂಗ ಮನ ಪ್ರಾಣದಲ್ಲಿ ಲಿಂಗಸಂಬಂಧಿಯೆನಿಸಿ 
ಭಾವ ತುಂಬಿ ನಿರಂಜನ ಚನ್ನಬಸವಲಿಂಗದಲ್ಲಿ 
ಪರಮಪರಿಣಾಮವ ತೋರಿತ್ತು ನಿರಂತರ ನೋಡಾ ಪಂಚಾಕ್ಷರಿ. || ೮೯ || 


ಕತ್ತಲೆಯ ಕಳೆದುಳಿಸಿಕೊಳ್ಳಬಲ್ಲ ಪಂಚಾಕ್ಷರಿಯನುಳಿದು 
ಕುಟಿಲ ಮಂತ್ರ ಯಂತ್ರಗಳ ಕಲಿತು , 
ಗ್ರಾಸಕ್ಕೆ ತಿರುಗಿ ಹಿರಿಯರೆನಿಸಿ ಪರಿಭವವ ಕಾಣುವ 
ನರಕಿಗಳನೆಂತು ಗುರುಕರಜಾತರೆನ್ನಬಹುದು ? 
ಎಂತು ಲಿಂಗಸುಖಿಗಳೆನ್ನಬಹುದು ? 


ಗುರುವಿನಿಂದುದಯವಾಗಿ ಕರಸ್ಥಲಕ್ಕೆ ಲಿಂಗವ ಪಡೆದು, 
ಕರ್ಣದಲ್ಲಿ ಪರಮಪಂಚಾಕ್ಷರವ ತುಂಬಿ , 
ಮುಖದಲ್ಲಿ ಉಚ್ಚರಿಸಿದ ಬಳಿಕ, ಮಂತ್ರಮೂರಿಯಾಗಿರಬೇಕಲ್ಲದೆ, 
ಹುಸಿ, ದಿಟ, ರುಚಿ, ಅರುಚಿ, ಕುಯುಕ್ತವಾಕ್ಕು ದೋಷವರ್ತನೆಯುಳ್ಳಡೆ 
ಅಷ್ಟಾವರಣ ಪಂಚಾಚಾರಕ್ಕೆ ವಿಹೀನವಾಗಿ ಅಧೋಗತಿಗಿಳಿವನು 
ನಿರಂಜನ ಚನ್ನಬಸವಲಿಂಗವನರಿಯದೆ. 


೯೨ 


ಪಂಚಾಕ್ಷರಸಂಬಂಧವಾದ ನಿಜಾನಂದ ಶರಣ 
ಗಜಬಜೆಯ ಗೋಷ್ಠಿಗಳನೊಮ್ಮೆ ತೋರ. 
ಅದೇನು ಕಾರಣವೆಂದೊಡೆ : 
ಆತನ ಜಿ . ಪಂಚಾಕ್ಷರವ ನೆನೆದು ಪಂಚಲಿಂಗಸಂಬಂಧವಾದ ಕಾರಣ 
ಸಕಲ ತತ್ವಾತತ್ವಂಗಳೆಲ್ಲ ಲಿಂಗಮಯವಾಗಿ ಕಾಣುತಿರ್ದುದು ; 
ಇತರ ನುಡಿಯನರಿಯದಿರ್ದ ನಿರಂಜನ ಚನ್ನಬಸವಲಿಂಗದಲ್ಲಿ . || ೯೨ || 


ಮಡಿಕೆ ಮಣ್ಣಾಗಲರಿಯದು, ವ ಕಾಷ್ಠವಾಗಲರಿಯದು, 
ಮುತ್ತು ನೀರಾಗಲರಿಯದು, ಸತ್ಯ ಗುರುವಿನಿಂದುಪದೇಶವಡೆದ 


ಸಂಕೀರ್ಣ ವಚನಸಂಪುಟ : ಏಳು 


ನಿತ್ಯ ಶರಣನ ಜಿಹ್ನೆ ಪ್ರಸಾದ ಮಂತ್ರವಾಗಿರ್ದು ಉಚ್ಚಿಷ್ಟವಾಗಲರಿಯದು 
ನಿರಂಜನ ಚನ್ನಬಸವಲಿಂಗಾ. 

|| ೯೩ || 


೯೪ 


ಶ್ವಾನಮುಟ್ಟಿದ ಪಾಕ ನೈವೇದ್ಯಕ್ಕೆ ಬಾರದು , 
ಬಚ್ಚಲಕ ಬಿದ್ದು ದಕ ಬಳಕೆಗೆ ಬಾರದು, 
ಮೃತದೇಹ ಕ್ರಿಯಕ್ಕೆ ಬಾರದು, 
ಪರಮಜ್ಞಾನೋಪದೇಶವಾದವರೆಂದು 
ಬಾಯಿಗೆ ಬಂದಂತೆ ತಿಂದು ದುರ್ವಾಕ ಮುಂದುಗೊಂಡು ನಡೆದು 
ದುರ್ಗತಿಯನುಂಬ ದುರಾಚಾರಿಗಳು 
ಶ್ರೀ ಮಹಾಘನ ಪಂಚಾಕ್ಷರವೆಂಬ ಸತ್ಮಿಯೆಗೆ ಸಲ್ಲರು 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಅನಾದಿ ಅಂಶಿಕರಲ್ಲದವರಿಗೆ, || ೯೪ || 


೯೫ 
ಪಂಚಾಕ್ಷರವೇ ಪರಮಾಮೃತವೆಂದು ಕರ್ಣದ್ವಾರದಲ್ಲಿ ಕೊಂಡು 
ಜಿಹ್ನೆ ಮನಕ್ಕೆ ಸಂಬಂಧವಾಯಿತ್ತೆಂದು ಹೇಳಿಕೊಂಡ ಬಳಿಕ 
ಹುಸಿ ನುಡಿ ದುರ್ವಾಕ್ಯದಿಂದೆ ಮನ ಹೆಚ್ಚಿ ನಡೆದರೆ 
ಆತನ ನಡೆಗೆ ವೈತರಣಿಯೇ ಗತಿ. 
ಆತನ ನುಡಿ ಅಧೋಶಬ್ಬ , ಆತನ ಮನ ಕಾಡ ಕಿರಾತ. 
ಇಂತಪ್ಪ ಭವಿಗಳ ಹೃದಯಕ್ಕೂ 
ಗುರುನಿರಂಜನ ಚನ್ನಬಸಲಿಂಗಕ್ಕೂ ಇರುಳು ಹಗಲು . 


|| ೯ 


|| 


೯೬ 


ಪಂಚಾಕ್ಷರವೆ ಪ್ರಾಣವಾಗಿರ್ದ ಪರಮ ಶಿವಭಕ್ಕಲಿಂಗಮಹೇಶ್ವರರುಗಳಿಗೆ 
ಬೆರಸವಿರಹಿತನಡೆ, ಬೆರಸವಿರಹಿತನುಡಿ, ಬೆರಸವಿರಹಿತ ನೋಡಾ. 
ಬೆರಸವಿರಹಿತನಾಗಿ ಗುರುನಿರಂಜನ ಚನ್ನಬಸವನಲ್ಲಿ ಸದಾಸನ್ನಿಹಿತ. || ೯೬ || 


೯೭ 
ಅಯ್ಯಾ , ಎನ್ನ ಕರಸ್ಥಲದಲ್ಲಿ ಲಿಂಗವು, 
ಎನ್ನ ಪ್ರಾಣಸ್ಥಲದಲ್ಲಿ ರುದ್ರಾಕ್ಷಿ , 
ಎನ್ನ ಭಾವಸೂಲದಲ್ಲಿ ಭಸಿತವು, 
ಎನ್ನ ಅರುಹಿನ ಸ್ವಲದಲ್ಲಿ ಪ್ರಸಾದ, 
ಎನ್ನ ಜ್ಞಾನದ ಸ್ವಲದಲ್ಲಿ ಪಾದೋದಕವು, 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಎನ್ನ ಮನದ ಸ್ಪಲದಲ್ಲಿ ಪಂಚಾಕ್ಷರಿ ಸಂಯುಕ್ತವಾಗಿ, 
ಗುರುನಿರಂಜನ ಚನ್ನಬಸವಲಿಂಗಜಂಗಮಕ್ಕೆ 
ನಮೋ ನಮೋ ಎನುತಿರ್ದೆನು. 


|| ೯೭ || 


ಅಯ್ಯಾ , ಎನ್ನ ಪರಮ ಗುರುಕರುಣದಿಂದೆ 
ಪರಮೇಶಲಿಂಗವನ್ನ ಆಚಾರಾಂಗದ ಮೇಲೆ ಆಯತವಾಯಿತ್ತು . 
ಅಯ್ಯಾ , ಎನ್ನ ನಿರ್ಮಲ ಮನದ ಮೇಲೆ 
ಪ್ರಾಣಲಿಂಗ ಸ್ವಾಯತವಾಯಿತ್ತು . 
ಅಯ್ಯಾ , ಎನ್ನ ಸದ್ಭಾವದ ಮೇಲೆ 
ಭಾವಲಿಂಗ ಸನ್ನಿಹಿತವಾಯಿತ್ತು. 
ಅಯ್ಯಾ , ಎನ್ನ ಸರ್ವಾಂಗದಲ್ಲಿ 
ಷಡಕ್ಷರ ಬೆಳಗುತ ಮಹಾಶೂನ್ಯವಾಗಿರ್ದುದು 
ನಿರಂತರ ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 


|| ೯೮ || 


೯೯ 


ಪರಶಿವನಾಮಾಮೃತವೆಂಬ ಪಂಚಾಕ್ಷರವನು 
ಅವ್ಯಕ್ತಿಮುಖದಿಂದ ಸ್ವೀಕರಿಸಿದೆನಾಗಿ, 
ಎನ್ನ ಫ್ಯಾಣದಲ್ಲಿ ಆಚಾರಲಿಂಗವಾಗಿತೋರುತಿರ್ಪುದು. 
ಎನ್ನ ಜಿಹ್ನೆಯಲ್ಲಿ ಗುರುಲಿಂಗವಾಗಿ ತೋರುತಿರ್ಪುದು. 
ಎನ್ನ ನೇತ್ರದಲ್ಲಿ ಶಿವಲಿಂಗವಾಗಿ ತೋರುತಿರ್ಪುದು. 
ಎನ್ನ ತ್ಯಕ್ಕಿನಲ್ಲಿ ಜಂಗಮಲಿಂಗವಾಗಿ ತೋರುತಿರ್ಪುದು. 
ಎನ್ನ ಸ್ತೋತ್ರದಲ್ಲಿ ಪ್ರಸಾದಲಿಂಗವಾಗಿತೋರುತಿರ್ಪುದು. 
ಎನ್ನ ಹೃದಯದಲ್ಲಿ ಮಹಾಲಿಂಗವಾಗಿತೋರುತಿರ್ಪುದು. 
ಎನ್ನ ಬ್ರಹ್ಮಸ್ಥಾನದಲ್ಲಿ ನಿಷ್ಕಲಲಿಂಗವಾಗಿ ತೋರುತಿರ್ಪುದು. 
ಎನ್ನ ಶಿಖಾಗ್ರದಲ್ಲಿ ನಿಶೂನ್ಯಲಿಂಗವಾಗಿ ತೋರುತಿರ್ಪುದು. 
ಎನ್ನ ಪಶ್ಚಿಮದಲ್ಲಿ ನಿರಂಜನಲಿಂಗವಾಗಿ ತೋರುತಿರ್ಪುದು. 
ಎನ್ನ ಸರ್ವಾಂಗದಲ್ಲಿ ತೋರಿ ತನ್ನಂತೆ ಮಾಡಿಕೊಂಡಿರ್ಪುದು 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 


|| ೯೯ || 


ಪಂಚಾಕ್ಷರಿಯ ಧ್ಯಾನದಿಂದ ಪಂಚಭೂತಪ್ರಕೃತಿಯನರಿಯದಿರ್ದ. 
ಪಂಚಾಕ್ಷರಿಯ ನೆನಪಿನಿಂದೆ ಪಂಚೇಂದ್ರಿಯಪ್ರಕೃತಿಯನರಿಯದಿರ್ದ. 


ಸಂಕೀರ್ಣ ವಚನಸಂಪುಟ : ಏಳು 


ಪಂಚಾಕ್ಷರಿಯ ಧ್ಯಾನದಿಂದ ಪಂಚವಿಷಯಪ್ರಕೃತಿಯನರಿಯದಿರ್ದ. 
ಪಂಚಾಕ್ಷರಿಯ ಸ್ಮರಣೆಯಿಂದೆ ಪಂಚಕರಣಪ್ರಕೃತಿಯನರಿಯದಿರ್ದ. 
ಪಂಚಾಕ್ಷರಿಯ ಮನನದಿಂದೆ ಪಂಚಪ್ರಾಣವಾಯುವಿನ ಪ್ರಕೃತಿಯನರಿಯದಿರ್ದ . 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ 
ಪಂಚಾಕ್ಷರಿಯ ನಿರ್ಧಾರದಿಂದ ಪರಮಸುಖಿಯಾಗಿರ್ದೆನು. || ೧೦೦ || 

೧೦೧ 
ಅಯ್ಯಾ , ನಿನ್ನ ನಾಮಧ್ಯಾನಸುಖದಿಂದೆ ಮತ್ತೇನು ಅರಿಯೆನಯ್ಯಾ . 
ಅದೇನು ಕಾರಣವೆಂದಡೆ, ಎನ್ನ ಹೃದಯದಲ್ಲಿ ನೆಲೆಸಿರ್ದು ಸಕಲನಿ:ಕಲದಲ್ಲಿ 
ಮಹದೈಶ್ವರ್ಯವಾಗಿ ಆನಂದಪ್ರಕಾಶಮಯವಾಗಿ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ತೆರಹಿಲ್ಲದೆ 
ಪರಿಣಾಮವತೋರುತಿರ್ಪುದು. 

|| ೧೦೧ || 


ಭಕ್ತಸ್ಥಲ 
ಸೂತ್ರ : ಇಂತು ಶಿವಾಂಶಿಕನಾದಾತ್ಮನು ಸುಜ್ಞಾನೋದಯವಾಗಿ ಸಕಲವನಳಿದು 

ಗುರುಕಾರುಣ್ಯವಾಗಿ ಇಷ್ಟಲಿಂಗವಪಡೆದುಕೊಂಡು, ವಿಭೂತಿ, ರುದ್ರಾಕ್ಷಿ 
ಧರಿಸಿಕೊಂಡು, ಪ್ರಣವ ಪಂಚಾಕ್ಷರವನಂತರ್ಬಾಹ್ಯ ಭರಿತನಾಗಿ , 
ಸರ್ವಾಚಾರಸಂಪತ್ತೆಂಬ ಮಹದೈಶ್ವರ್ಯ ಮುಂತಾಗಿ ತನ್ನ ಚಿನ್ನಾದ 
ಸ್ವರೂಪವಾದ ಸದ್ಗುರು ಚಿತ್ಕಲಾ ಸ್ವರೂಪವಾದ ಮಹಾನುಭಾವಜಂಗಮಕ್ಕೆ 
ಚಿಪ್ಪಿಂದು ಸ್ವರೂಪವಾದ ಲಿಂಗ ಸನ್ನಿಹಿತವಾಗಿ ಚಿದಾನಂದಶ್ರಯುಕ್ತವಾಗಿ 
ಭಕ್ತಿಯ ಮಾಡಿದಲ್ಲಿ ಭಕ್ತಸ್ಥಲವೆಂದು ಹೇಳಲಾಯಿತು. 

೧೦೨ 
ಘಟಿತ ನನೆಯನಂತರ ಪರಿಮಳ ವಿಕಸನಮುಖದಿಂದ ಪ್ರಬಲಿಸುವಂತೆ, 
ಸ್ವಾನುಭಾವಸೂತ್ರವರಿದ ಜ್ಞಾನಕಲಾತ್ಮನು 
ಕಳೆದು ಕಂಡ ಕಾಣಬಾರದ ಕುರುಹ ಒಂದಿಸಿ ಕೂಡಿಕೊಂಡು 
ಹಿಡಿದು ನಡೆದುಂಬ ನವೀನದ ಬೆಳಗು ನೀನೆ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೧೦೨ || 
೧೦೩ 
ನಾದ ಬಿಂದು ಕಳೆಯ ಕಾಣಿಕೆಯನಿತ್ತು ಕರುಣವ ಪಡೆದುಕೊಂಡು, 
ಅಂಗೈಯ ಚಾಚಲು ಕಂಗಳಗೂಡಿ ಸಂಗಸಮರಸಕ್ಕಿಂಬು ಹೇಳಿ, 
ನಡೆಸಿದ ತನ್ನಿಂದೆನ್ನ ಭಕ್ತಿಯ ಬೆಳಗಿನೊಳು ತಾನೇ ತಾನು 
ಗುರುನಿರಂಜನ ಚನ್ನಬಸವಲಿಂಗ. 

|| ೧೩ || 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೧೦೪ 
ಸ್ವಯಾನಂದ ಪರಬ್ರಹ್ಮವೆ ಆನು ಬಂದೆನಯ್ಯಾ 
ನೀನೆಂಬ ಕುಶಲಗತಿಗತಿಶಯವಾಗಿ, 
ಅವಧಾರಯ್ಯಾ ಸತ್ತು ಚಿತ್ರಾನಂದ ಮೂರ್ತಿಯೇ 
ಸ್ಕೂಲ ಸೂಕ್ಷ್ಮ ಕಾರಣವ ನೋಡಯ್ಯಾ , 
ಎನ್ನ ಸ್ಕೂಲಾಂಗದ ಸೌಖ್ಯವನು ಕೊಳ್ಳಯ್ಯಾ 
ಎನ್ನ ಸದೂಪಸ್ವರೂಪವಾದ ಗುರುವೆ. 
ಎನ್ನ ಸೂಕ್ಷಾಂಗದ ಸುಲಲಿತಸುಖವ ಕೊಳ್ಳಯ್ಯಾ 
ಎನ್ನ ಚಿನ್ನಾದಸ್ವರೂಪವಾದ ಲಿಂಗವೆ. 
ಎನ್ನ ಕಾರಣಾಂಗದ ತೃಪ್ತಿ ತನಿರಸವ ಕೊಳ್ಳಯ್ಯಾ 
ಎನ್ನ ಆನಂದಸ್ವರೂಪವಾದ ಮಹಾನುಭಾವ ಜಂಗಮವೆ. 
ಒಂದೆರಡಾಟವನಾಡುವ ಬಾರಯ್ಯ ಸರಿಯಾಗಿ 
ಗುರುನಿರಂಜನ ಚನ್ನಬಸವಲಿಂಗಾ. 


೧೦೫ 
ಕಾಣಬಾರದ ಲಿಂಗ ಕಣ್ಣಮುಂದೆ ಬಂದಲ್ಲಿ 
ಮಾಣಬಾರದ ಭಕ್ತಿಯ ಮಾಡುವುದೇ ಲೇಸು. 
ನಡೆಯಿಲ್ಲದ ಲಿಂಗ ನಡೆದುಬಂದಲ್ಲಿ 
ಒಡವೆರೆದು ಕೊಟ್ಟು ಕೊಂಡು ಭಕ್ತಿಯ ಮಾಡುವುದೇ ಸಹಜ . 
ನುಡಿಯಿಲ್ಲದ ಲಿಂಗ ನುಡಿದು ಬಂದಲ್ಲಿ 
ಬಡಿವಾರನುಳಿದು ಬಾಗಿ ಕಡವರ ಕಂಡ ಬಡವನಂತೆ 
ಮುಡಿಯಿಕ್ಕಿ ಮುಂಬರಿದು ಭಕ್ತಿಯ ಮಾಡುವುದೇ ಸತ್ಯ . 
ಇಂತು, ಗುರುಲಿಂಗಜಂಗಮವ ಕಂಡು ಕಂಡು ಕಾಣದೆ ಮಾಡುವುದು 
ಬೇರಿಲ್ಲ ತಾನೇ ಗುರುನಿರಂಜನ ಚನ್ನಬಸವಲಿಂಗಾ. 

|| ೧೦೫ || 
- ೧೦೬ 
- ತನು ಇಂಪುಗೊಂಡು ಮನ ಭಾವ ಬೆಚ್ಚಿ ಮುಂದುವರಿದು ಮಾಡಲು 
ಭಕ್ತಿರಸ ಮನ ಸೋಂಪುಗೊಂಡು 
ಭಾವ ತನು ಕರಗಿ ಮಚ್ಚುಗೊಂಡು ಮಾಡಲು 
ಭಕ್ತಿಯ ಮಧುರಭಾವ ತರಹರಗೊಂಡು 
ತನು ಮನ ತುಂಬಿ ಕಂಗಳರತಿ ಕಡೆಗುಕ್ಕಿಮಾಡಲು ಭಕ್ತಿಯ ಸೌಖ್ಯ . 
ಇಂತು ಶ್ರದ್ದೆ ಸಾವಧಾನಾನಂದವೆಂತೆಂಬ 

ಗರ 


ಭಕ್ತಿತ್ರಯದ ಬೆಳೆಯೊಳಗೊಪ್ಪುತಿರ್ದ 
NOಂದಿನ ಚನ್ನಬಸವಲಿಂಗಾ ನಿಮ್ಮ ಭಕ್ತ . . 

|| ೧೦೬ || 
- ೧೦೭ 
ಆಕಾರ ನಿರಾಕಾರವಾಗಿ ಸಾಕಾರ ಸನ್ನಿಹಿತನಾದ 
ಸದಮಲಶರಣನ ಪರಮಶಾಂತಿಯ 
ಮುಂದೆ- ಹಿಂದೆ, ಬಲ- ಎಡ, ಮೇಲೆ- ಕೆಳಗೆ, ಕಿಕ್ಕಿಂದವಾಗಿ 
ನಿರಾಕಾರಭಕ್ತಿ ಸಾಕಾರಸದಾನಂದವಾಗಿ, ಉಲಿ ಉಲಿದಾಡುತಿರ್ದಿತ್ತು , 
ಗುರುನಿರಂಜನ ಚನ್ನಬಸವಲಿಂಗ ಸನ್ನಿಹಿತ. 

|| ೧೦೭ || 


೧೦೮ 


ಪೃಥ್ವಿಯೇ ಅಂಗವಾದ ಭಕ್ತನು ಎಲ್ಲಕ್ಕೂ ತಾನೇ ಆಶ್ರಯವಾಗಿಹನು. 
ತನ್ನಂಗ ಪ್ರಾಣ ಜ್ಞಾನ ಕಳೆವರರಾದ ಗುರುಲಿಂಗಜಂಗಮಕ್ಕೆ ತಾನಲ್ಲದೆ, 
ಇತರೇತರವಾದ ಬಹುಜನಾದಿಗಳಿಗೆ 
ನಡೆ ನುಡಿ ನೋಟಕ್ಕಗಣಿತ ಅಗತ್ಯವಾಗಿರಿಸಿಹನು. 
ಗುರುನಿರಂಜನ ಚನ್ನಬಸವಲಿಂಗವನರಿವುದಕ್ಕೆ ಆದಿ ತಾನೆ. || ೧೦೮ || 

೧೦೯ 
ಆದಿಗುರುವನಪ್ಪಿ ಮಾಡುವ ಭಕ್ತಿ ಅಂಗ ಆಪ್ತ ಸ್ನಾನ ಸದ್ಭಾವವೆನಿಪ 
ಚತುರ್ವಿಧಭಕ್ತಿ ದಿವ್ಯಪ್ರಕಾಶಮಯವಾಗಿ ತೋರುತಿಪುದು. 
ಅನಾದಿಪರಶಿವಲಿಂಗವನಪ್ಪಿ ಮಾಡುವ ಮಂತ್ರ ಧ್ಯಾನ ಜಪ ಸ್ತೋತ್ರವೆನಿಪ 
ಚತುರ್ವಿಧಭಕ್ತಿ ಘನಪ್ರಕಾಶಮಯವಾಗಿ ತೋರುತಿಪ್ಪುದು. 
ನಿರಂಜನ ಜಂಗಮವನಪ್ಪಿ ಮಾಡುವ ಕನಕ, 
ಖಟ್ವಾಂಗಾದಿ ಹದಿನೆಂಟು, 
ಮಹಾಘನಪ್ರಕಾಶಮಯವಾಗಿ ತೋರುತಿಪ್ಪುದು. 
ಇಂತು ತನ್ನ ಗುರುಲಿಂಗಜಂಗಮಕ್ಕೆ ತನ್ನ ತಾ ಭಕ್ತಿಯ ಭಿನ್ನವಳಿದುಳಿದು 
ಭಿನ್ನವಾಗಿ ಮಾಡುತಿರ್ದನ್ನು ಗುರುನಿರಂಜನ ಚನ್ನಬಸವಲಿಂಗ ಸನ್ನಿಹಿತ ||೧೦೯ || 


೧೧೦ 


ಗುರು ಶಿಷ್ಯ , ಲಿಂಗ ಭಕ್ತ , ಜಂಗಮ ಶರಣ , ಭಾವದಂಗವರಿಯಬಂದ 
ನಿಜಾನಂದ ನಿಲವಿಗೆ ನಾನರಿದರಿದಾನಂದಮುಖನಾಗಿಹೆನು. 
ಕಾಯವರಿಯದು ಮನವರಿಯದು ಪ್ರಾಣಿವರಿಯದು ಭಾವನರಿಯದು 
ನಡೆ ನುಡಿ ನೋಟವರಿಯವು 
ಗುರುನಿರಂಜನ ಚನ್ನಬಸವಲಿಂಗ ನೀನಲ್ಲದೆ. 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಎನ್ನ ಕಾಲು ನಡೆಶೃಂಗರಿಸುತಿರ್ದವು, 
ಎನ್ನ ಜಿಹ್ನೆ ನುಡಿಶೃಂಗರಿಸುತಿರ್ದುದು. 
ಎನ್ನ ಕಂಗಳು ನೋಟಶೃಂಗರಿಸುತಿರ್ದವು, 
ಎನ್ನ ಕರ್ಣ ಆಲಿಸಲನುಗೈಯುತಿರ್ದವು. 
ಎನ್ನ ನಾಸಿಕ ಭಕ್ತಿವಾಸನೆಯ ಶೃಂಗರಿಸುತಿರ್ದುದು. 
ಎನ್ನ ತ್ವಕ್ಕು ಸೇವಾನುಕೂಲಿಗೆ ಶೃಂಗರಿಸುತಿರ್ದುದು. 
ಎನ್ನ ಭಾವ ಸಮರಸಾನಂದಸುಖವ ಕೊಂಬುವುದಕ್ಕೆ ಶೃಂಗರಿಸುತಿರ್ದುದು 
ಗುರುನಿರಂಜನ ಚನ್ನಬಸವಲಿಂಗವೆಂಬ 
ಗುರುಲಿಂಗ ಜಂಗಮಕ್ಕೆ ನಿರಂತರ. 


ಕಂಗಳು ಬದುಕುತಲಿರ್ದವು ನಿಮ್ಮ ರೂಪವ ಕಾಣಲು. 
ಕರ್ಣವಾಲಿಸಿ ಸುಯ್ಯರೆಯುತಿರ್ದವು 
ನಿಮ್ಮ ನುಡಿಯನಾಲಿಸೆ. 
ಹಸ್ತಂಗಳು, ನಿಮ್ಮ ಉಪಚಾರಕ್ಕೆಳಸಿ ಕಳವಳಿಸುತಿರ್ದವು 
ಚರಣಗಳುಲಿದು ಹೆಜ್ಜೆದುಡುಕುತಿರ್ದವು ನಿಮ್ಮ ಬರವ ಭಾವಿಸುತ. 
ಹೃದಯ ವಿಕಸನವಾಗಿ ಮುಂಬಾಗುತಿದೆ 
ನಿಮ್ಮ ಸಯೆ ಸಮರಸಸುಖವನಿಚ್ಚೆಸಿ 
ಗುರುನಿರಂಜನ ಚನ್ನಬಸವಲಿಂಗ, 
ನಿಮ್ಮ ಬರವಿಂಗೆ ಸದ್ಭಕ್ತನವಯವಂಗಳು. 

|| ೧೧೨ !! 
೧೧೩ 
ಮಹಾಘನ ಗಂಭೀರ ಗುರುವಿನಿಂದುದಯವಾದ ಚಿದಾನಂದ ಭಕ್ತನು, 
ಸತ್ಯಕಾಯಕದಿಂದ ಗಳಿಸಿದರ್ಥವನು ತ್ರಿಕರಣ ಸುಪ್ರಕಾಶದೊಳು ನಿಂದು , 
ಕಾಯದೆರೆಯಂಗೆ ಕಪಟರಹಿತನಾಗಿ, ಮನದೆರೆಯಂಗೆ ಸಂಕಲ್ಪರಹಿತನಾಗಿ, 
ಪ್ರಾಣದೆರೆಯಂಗೆ ಭ್ರಾಮಕರಹಿತನಾಗಿ, ನಿರ್ವಂಚನೆ ತನಿರಸದೊಳ್ಳುಳುಗಿ 
ಕೊಟ್ಟು ಕೊಳದಿರಬಲ್ಲಾತನೇ ಸಹಜವೆಂಬೆ 
ಗುರುನಿರಂಜನ ಚನ್ನಬಸವಲಿಂಗಾ. 


|| ೧೧೩ || 


ತನುಸೂತ್ರಚೈತನ್ಯಕ್ಕಿದ್ದನೊಬ್ಬ, ಮನಸೂತ್ರಚೈತನ್ಯಕ್ಕಿದ್ದನೊಬ್ಬ , 
ಆತ್ಮಸೂತ್ರಚೈತನ್ಯಕ್ಕಿದ್ದನೊಬ್ಬ, 

ಈ ಮೂವರ ಮುಂಭಾರವ ಹೊತ್ತು ನಡೆಯದೆ, 
ಮರೆದು ಬಳಸಿದರ್ಥದ ಬಡ್ಡಿಯನರಿದು ಕೊಟ್ಟು 
ಮೂಲದ್ರವ್ಯದಲ್ಲಡಗಿ ಅಮರಿಸಬಲ್ಲರೆ 
ಆದಿಯ ಭಕ್ತನಹುದು ಗುರುನಿರಂಜನ ಚನ್ನಬಸವಲಿಂಗದಲ್ಲಿ . || ೧೧೪ || 

೧೧೫ 
ಅನಾದಿಭಕ್ತನು ಆದಿಗುರುವಿನ ಕೈಯಿಂದ ಜನಿಸಿ, 
ಆದಿ ಅನಾದಿಯಿಂದತ್ತತ್ತಲಾದ 
ಅನುಪಮಲಿಂಗವ ಪಡೆದುಕೊಂಡು ಬಂದ ಬಳಿಕ, 
ಆ ಲಿಂಗಕಳಾಚೈತನ್ಯವಾದ ಮಹಾನುಭಾವ ಜಂಗಮವ ಕಂಡು, 
ಆ ಜಂಗಮಲಿಂಗ ಗುರುಮೂರ್ತಿಗಳಿಗೆ 
ಕಾಯವುಳ್ಳನ್ನಕ್ಕರ ಭಕ್ತಿಯ ಮಾಡೂದು, 
ಮನವುಳ್ಳನ್ನಕ್ಕರ ಪೂಜೆಯ ಮಾಡೂದು, 
ಭಾವವುಳ್ಳನ್ನಕ್ಕರ ಇಚ್ಛೆಗೆ ಎಡೆ ಮಾಡೂದು 
ಇದೇ ಸದ್ಭಕ್ತನಿರವು ಗುರುನಿರಂಜನ ಚನ್ನಬಸವಲಿಂಗದಲ್ಲಿ . || ೧೧೫ || 


ಬೇಡಲಿಲ್ಲದ ಭಕ್ತ ಮಾಡಲನುಗ್ರದಲ್ಲಿ ವಿನಂತಿ 
ಗುರುಚರಣದ ಬರವನಂಗೈಸುವನಲ್ಲದೆ ರೂಪವನರಸ . .. 
ಬೆಳಗಿನೊಳಗಿರ್ದವನಾಗಿ ಗುಣಧರ್ಮವರ್ಮವನರಸ, 
ಹಮ್ಮು ಬಿಮ್ಮುಗಳ ಹವಣಿಲ್ಲವಾಗಿ, 
ಸಮ್ಮುಖ ಸ್ವಯವನರಸ 
ಗುರುನಿರಂಜನ ಚನ್ನಬಸವಲಿಂಗದ ಅಂಗವಾಗಿ, - 

|| ೧೧೬ || 
- ೧೧೭ 
ಕಾಯ ದಣಿವರಿಯದು; ಮಾಡಿ ಮಾಡಿ ಮುಂದೆ ಉಲಿವುದು. 
ಮನ ದಣಿವರಿಯದು; ಮಾಡಿ ಮಾಡಿ ಮುಂದೆ ಉಲಿವುದು. 
ಭಾವ ದಣಿವರಿಯದು; ಮಾಡಿ ಮಾಡಿ ಮುಂದೆ ಉಲಿವುದು. 
ಸರ್ವಾಂಗ ದಣಿವರಿಯದು ಮಾಡಿ ಮಾಡಿ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ತಾನೆಯಾಗಿ, 

|| ೧೧೭ || 


ಅಚ್ಚಭಕ್ತನ ಭಾವಕ್ಕೆ ಗುರುಲಿಂಗಜಂಗಮವು ಬಂದ ಬರವು 
ವೃದಂಗೆ ಯೌವ್ವನ, ಮೂರ್ಖಂಗೆ ವಿದ್ಯೆ, ಸುಖಿಗೆ ಆಯುಷ್ಯ , 

ಯಾಚಕಂಗರ್ಥ, ಮರಣವನೈದುವಂಗೆ ಮರುಜೀವಣಿ ಬಂದಂತೆ. 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಅಭಿನ್ನವಾದ ಕಾರಣ. 


|| ೧೧೮ || 


೧೧೯ 


ಮಣ್ಣಿನೊಳುನಿಂದು ಮಣ್ಣ ಹಿಡಿದುಮಾಡುವಲ್ಲಿ 
ಅನ್ಯವಿಲ್ಲದೆ ಸನ್ನಿಹಿತ ಭಕ್ತ . 
ಹೊನ್ನಿನೊಳು ನಿಂದು ಹೊನ್ನ ಹಿಡಿದು ಮಾಡುವಲ್ಲಿ 
ತನ್ನನಿಲ್ಲದೆ ಗುರುನಿರಂಜನ ಚನ್ನಬಸವಲಿಂಗ ಸನ್ನಿಹಿತ ಭಕ್ತ . 


|| ೧೧೯ || 


ಘನಮಹಿಮ ಶರಣರು ತನ್ನ ಮನೆಗೆ ಗಮನಿಸಿ ಬಂದರೆ , 
ಅನುವರಿದು ಅವರವರ ಒಡವೆಯ ಅವರವರಿಗಿತ್ತು 
ವಿನಯ ಮುಂದುಗೊಂಡಿಪುದೇ ಸಹಜ . 
ಒರೆದು ನೋಡಬಂದ ಹಿರಿಯರ ಗರ್ಜನೆಯನು ಸೈರಣೆಯೊಳರ್ಚಿಸಿ, 
ಸಾವಧಾನಸಖತನ ಮುಂದುಗೊಂಡಿಪ್ಪುದೇ ನಿಜಭಕ್ತಿ , 
ಕೊಂಡು ಮಾಡಬಲ್ಲ ಪ್ರಚಂಡ ಒಡೆಯರಡಿಯಿಟ್ಟು ಬಂದರೆ 
ತಡವಿಲ್ಲದರಿದು, ಒಡನಿರ್ದ ಧನವ ವಂಚನೆಯನರಿಯದೆ ಈವುದು 
ಗುರುನಿರಂಜನ ಚನ್ನಬಸವಲಿಂಗಕ್ಕೆ ಅಭಿನ್ನ ಭಕ್ತಿ . 


ಅನಾಮಯ ಜಂಗಮಲಿಂಗವೇ , 
ಎಮ್ಮ ಗೃಹದಲ್ಲಿ ರ್ಪ ಸಕಲಸೈದಾನ 
ಎನ್ನ ಅರುಹಿಂಗೆ ಶರಣುಹೊಕ್ಕು ಮುಂದುವರಿಯುತಿರ್ದವು. 
ಎನ್ನ ಅರಿವು ಜ್ಞಾನಕ್ಕೆ ಶರಣುಹೊಕ್ಕು ಮುಂದುವರಿಯುತಿರ್ದವು. 
ಎನ್ನ ಜ್ಞಾನ ಮನಕ್ಕೆ ಶರಣುಹೊಕ್ಕು ಮುಂದುವರಿಯುತಿರ್ದವು. 
ಎನ್ನ ಮನ ಕಂಗಳಿಗೆ ಶರಣುಹೊಕ್ಕು ಮುಂದುವರಿಯುತಿರ್ದವು. 
ಎನ್ನ ಕಂಗಳು ಹಸ್ತಂಗಳಿಗೆ ಶರಣುಹೊಕ್ಕು ಮುಂದುವರಿಯುತಿರ್ದವು. 
ಎನ್ನ ಹಸ್ತಂಗಳು ನಿಮ್ಮ ಪದಕಮಲದ ಸೋಂಕಿನ ಸುಖವನೇ 
ಮುಂದುವರಿಯುತಿರ್ದವು. 
ಗುರುನಿರಂಜನ ಚನ್ನಬಸವಲಿಂಗ ಸನ್ನಿಹಿತ ಚಿತ್ತೆಸಬನ್ನಿ . || ೧೨೧ || 


ಎಲೆ ಸಂಸಾರಿ ಜಂಗಮವೆ 
ಎನ್ನ ಗೃಹಕ್ಷೇತ್ರದ ಸುಖವನರಿಯದೆ ಅರಿದವನಲ್ಲ ಬನ್ನಿ . 

ಎನ್ನ ಸ್ತ್ರೀಯಾದಿ ಸೌಖ್ಯವನರಿಯದೆ ಅರಿದವನಲ್ಲ ಬನ್ನಿ . 
ಎನ್ನ ಕನಕಾದಿ ದ್ರವ್ಯಂಗಳ ಸುಖವನರಿಯದೆ ಅರಿದವನಲ್ಲ ಬನ್ನಿ . 
ಗುರುನಿರಂಜನ ಚನ್ನಬಸವಲಿಂಗಾ 
ನಿಮ್ಮ ಬರವಿಂಗೆ ನೈಷ್ಠೆ ಮುಂದೆ ಉಲಿಯುತ್ತಿದೆ ಬನ್ನಿ . || ೧೨೨ || 


ಭಕ್ತನ ಮಾಹೇಶ್ವರಸ್ಥಲ 

೧೨೩ 
ಸಕಲಾನಂದಪರಬ್ರಹ್ಮವೆ ಕರ್ತನೆನಗೆ ; 
ಸಯಾ ಸನ್ನಿಹಿತ ಭಕ್ತನೇ ಧೃತ್ಯ ನಿನಗೆ. 
ನಿಃಕಲಾನಂದಚಿಹ್ಮವೆ ಒಡೆಯನೆನಗೆ ; 
ನಿಃಕ್ರಿಯಾ ಸನ್ನಿಹಿತ ಚಿಪ್ಪಕ್ಕನೇ ಬಂಟ ನಿನಗೆ. 
ಸಮರಸಾನಂದನಿಜಬ್ರಹ್ಮವೇ ಆಳನೆನಗೆ ; 
ಅವಿರಳ ಕ್ರಿಯಾ ಸನ್ನಿಹಿತ ಅಭಿನ್ನಭಕ್ತನೇ ಆಳು ನಿನಗೆ, 
ಗುರುನಿರಂಜನ ಚನ್ನಬಸವಲಿಂಗ ಅಂಗಪ್ರಾಣ. 


|| ೧೨೩ || 


|| ೧೨೪ || 


ಎನ್ನ ಅಂಗ ಮನ ಪ್ರಾಣಾನಂದವೇ 
ನೀವು ಬಂದ ಬರವಿಂಗೆ, 
ನಿಮ್ಮ ಕಾಯದ ಕಾಯಕದಲ್ಲಿ ವಂಚನೆಯುಳ್ಳರ ತಲೆದಂಡ. 
ನಿಮ್ಮ ಮನದ ಕಾಯಕದಲ್ಲಿ ಕಲ್ಪನೆಯುಳ್ಳರೆ ತಲೆದಂಡ. 
ನಿಮ್ಮ ಪ್ರಾಣದ ಕಾಯಕದಲ್ಲಿ ಪರಿಭ್ರಾಂತನುಳ್ಳರ ತಲೆದಂಡ. 
ಗುರುನಿರಂಜನ ಚನ್ನಬಸವಲಿಂಗಕ್ಕೆ 
ಅಂಗ ಪ್ರಾಣ ತೆರ ಅಗಲಿದರೆ ಅದೇ ಭಂಗ . 
- 

೧೨೫ 
ತಮ್ಮನ ಮದುವೆಯಾದ ತಾಯಿ ತಂದೆಯನೊಲಿಸಿ, 
ಎನ್ನ ಶೃಂಗಾರದ ಸೊಬಗ ನೋಡಿನೋಡಿ ನೆರೆಯಬೇಕೆಂದು, 
ನೋಟದ ಸಂಚದೊಳಗೆ ಆಟ ಹಣ್ಣಿ ನಿಂದಿತ್ತು , 
ಆಟದ ಭರದಲ್ಲಿ ನೋಟಕರ ಸಂತವಿಡದಿರ್ದಡೆ, 
ಅಂತಕನ ಕುಳವಯ್ಯಾ , ನಾನಂತಲ್ಲ ನಿನ್ನವರೆನ್ನ ಪ್ರಾಣ 
ಗುರುನಿರಂಜನ ಚನ್ನಬಸವಲಿಂಗಾ. 


|| ೧೨೫ || 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


- ೧೨೬ 


ಗುರುಭಕ್ತನಾದ ಮೇಲೆ ಅಂಗದ ಸುಖವ ಮರೆದಿರಬೇಕು. 
ಲಿಂಗಭಕ್ತನಾದ ಮೇಲೆ ಮನದ ಸುಖವ ಮರೆದಿರಬೇಕು. 
ಜಂಗಮಭಕ್ತನಾದಮೇಲೆ ಪ್ರಾಣದ ಸುಖವ ಮರೆದಿರಬೇಕು. 
ಪಾದೋದಕಭಕ್ತನಾದ ಮೇಲೆ ರಸನೆಯ ಸುಖವ ಮರೆದಿರಬೇಕು. 
ಪ್ರಸಾದಭಕ್ತನಾದ ಮೇಲೆ ಅನ್ಯವಾಸನೆಯ ಸುಖವ ಮರೆದಿರಬೇಕು. 
ವಿಭೂತಿಯ ಧರಿಸಿದ ಮೇಲೆ ಸೋಂಕಿನ ಸುಖವ ಮರೆದಿರಬೇಕು. 
ರುದ್ರಾಕ್ಷಿಯ ಧರಿಸಿದ ಮೇಲೆಸ್ತ್ರೀರೂಪಿನ ಲಕ್ಷಣ ಮರೆದಿರಬೇಕು. 
ಮಂತ್ರವೇದಿಯಾದ ಮೇಲೆ ಲಲನೆಯರ 
ವಿನಯ ನುಡಿಯ ಒಲಿದು ಕೇಳದಿರಬೇಕು. 
ಇಂತು ಅಷ್ಟಾವರಣವನು ಅಂಗದಲ್ಲಿ ಕಾಣಿಸಿಕೊಂಡ ಬಳಿಕ 
ಭಕ್ತಿ ನಿಷ್ಟೆಯ ನೆರೆದು 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಸಚ್ಚರಿತನಾಗಿರಬೇಕು. || ೧೨೬ || 


೧೨೭ 


ಕಾಮವಿಲ್ಲ ಭಕ್ತಂಗೆ ಪರಸ್ತ್ರೀಯರ ಮೇಲೆ. 
ಕ್ರೋಧವಿಲ್ಲ ಭಕ್ತಂಗೆ ಗುರುಲಿಂಗಜಂಗಮದಲ್ಲಿ . 
ಲೋಭವಿಲ್ಲ ಭಕ್ತಂಗೆ ಹೊನ್ನು ಹೆಣ್ಣು ಮಣ್ಣಿನಲ್ಲಿ . 
ಮೋಹವಿಲ್ಲ ಭಕ್ತಂಗೆ ತನುಮನಧನದಲ್ಲಿ . 
ಮದವಿಲ್ಲ ಭಕ್ತಂಗೆ ಸಜ್ಜನಸಾವಿಗಳಲ್ಲಿ . 
ಮತ್ಸರವಿಲ್ಲ ಭಕ್ತಂಗೆ ಯಾಚಕರ ಮೇಲೆ. 
ಇಂತು ಷಡ್ಗುಣವಿರಹಿತನಾದ ಭಕ್ತನಲ್ಲಿ 
ಸನ್ನಿಹಿತನಾಗಿರುವ ನಮ್ಮ ಗುರುನಿರಂಜನ ಚನ್ನಬಸವಲಿಂಗ. || ೧೨೭ || 

೧೨೮ 
ಕಾಮ ಉಲಿವುದು ಭಕ್ತಂಗೆ ಗುರುಲಿಂಗಜಂಗಮದ ಬರವಿಂಗೆ. 
ಕ್ರೋಧಉಲಿವುದು ಭಕ್ತಂಗೆ ಮದಬದ್ದ ಮಾನವರ ಮೇಲೆ. 
ಲೋಭಉಲಿವುದು ಭಕ್ತಂಗೆ ಪಾದೋದಕ ಪ್ರಸಾದದ ನಿಲುವಿಂಗೆ. 
ಮೋಹ ಉಲಿವುದು ಭಕ್ತಂಗೆ ಶಿವಾನುಭಾವಸನ್ನಿಹಿತರ ಸಂಭಾಷಣೆಗೆ. 
ಮದ ಉಲಿವುದು ಭಕ್ತಂಗೆ ಶಿವದೂಷಕ ಜನರಿಂಗೆ. 
ಮತ್ಸರ ಉಳಿವುದು ಭಕ್ತಂಗೆ ಶರಣಸಂಸಾರ ಸಖತನಕೆ. 


- ಸಂಕೀರ್ಣ ವಚನಸಂಪುಟ : ಏಳು 


ಇಂತು ಷಡುವರ್ಗಸಂಪನ್ನನಾದರೆ ಭಕ್ತನ ನಿಷ್ಠೆ ನಿಜವೆಂಬೆ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 


| ೧೨೮ || 


ನಿತ್ಯಾನಂದ ಸುಖಮುಖ ಶರಣರು ನುಡಿವರು 
ಕಾಯಕಳ ಸಂಗಮನೆಂದರೆ ಗುರುವಿಹೀನನೆಂದು. 
ಮನಕಳೆ ಸಂಗಮನೆಂದರೆ ಲಿಂಗವಿಹೀನನೆಂದು. 
ಪ್ರಾಣಕಳೆ ಸಂಗಮನೆಂದರೆ ಜಂಗಮವಿಹೀನನೆಂದು. 
ಭಾವಕಳೆ ಸಂಗಮನೆಂದರೆ ಪ್ರಸಾದವಿಹೀನನೆಂದು, 
ಅರುಹಿನ ಕಳೆ ಸಂಗಮನೆಂದರೆ ಗುರುನಿರಂಜನ ಚನ್ನಬಸವಲಿಂಗದಲ್ಲಿ 
ಪಾದೋದಕ ಸಂಬಂಧಿ ಭಕ್ತನೆಂದು. 

- ೧೩೦ 
ಅಯ್ಯಾ , ನಿಮ್ಮ ಶರಣರೆನಗೆ ಭಕ್ತಿಯಿಲ್ಲೆಂಬುವರು 
ಅದು ದಿಟವೆಂಬುದೇ ನಿಷ್ಟೆ : 
ದೈತಾದೈತ ಯೋಗ ಮಾರ್ಗಿಗಳಲ್ಲಿ . 
ಅಯ್ಯಾ , ನಿಮ್ಮ ಪ್ರಮಥರೆನಗೆ ಜ್ಞಾನವಿಲ್ಲೆಂಬುವರು. 
ಅದು ಸಹಜವೆಂಬುದೇ ನಿಷ್ಟೆ : 
ಅನಿತ್ಯ ನಿತ್ಯವೆಂಬುವ ಮನದಲ್ಲಿ . 
ಅಯ್ಯಾ , ನಿಮ್ಮ ಭಕ್ತರು ಎನಗೆ ವೈರಾಗ್ಯವಿಲ್ಲೆಂಬುವರು 
ಅದು ಬದ್ಧವೆಂಬುದೇ ನಿಷ್ಟೆ : 
ತನ್ನ ಸಯಾನುಕೂಲೆಯಾದ ಸತಿಸುತಾಲಯಂಗಳಲ್ಲಿ . 
ಅಯ್ಯಾ , ನಿಮ್ಮ ಶರಣರಿದು ಸತ್ಯವೆಂಬುವರು, ಅದು ನಿತ್ಯವೆಂಬುದೆ ನಿಷ್ಟೆ : 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಅಂದಂತಿಪ್ಪುದು. || ೧೩೦ || 


೧೩೧ 


ಸತ್ಯಕಾಯಕದಿಂದುಲಿದು ಬಂದ ಧನವನು, 
ಮಿಥವರಿಯದೆ ಚಿತ್ರಾದಿಕರಣಗೊತ್ತಿನೊಳು ನಿಲಿಸಿ, 
ಗುರುಲಿಂಗಜಂಗಮವನರಿದು, 
ಸ್ವಯ ಪರವಳಿದುಳಿದಿತ್ತು ಮರೆದಿರಬಲ್ಲ ಪರಮನಿಷ್ಠಾಂಗವಾದ ಭಕ್ತನಲ್ಲಿ 
ನಿರಂತರ ಗುರುನಿರಂಜನ ಚನ್ನಬಸವಲಿಂಗ. 

| ೧೩೧ || 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೧೩೨ 


ಭಿನ್ನವಿಲ್ಲದೆ ಶರಣೆಂಬೀ ಚನ್ನ ಭಕ್ತರು ಎನ್ನರಸುತ್ತ ಬಂದರೆ 
ಬೆನ್ನ ಹತ್ತಿ ಬಂದ ಎನ್ನಯ್ಯ ಸಾಕ್ಷಿಯಾಗಿ, 
ಎಲ್ಲವೂ ನಿಮ್ಮದೆಂಬೆಯೆಂದಲ್ಲಿ ವಂಚನೆಯುಳ್ಳರ ಬಂಧನ ಬಪ್ಪುದು ತಪ್ಪದು. 
ಅಂದಂದಿನ ಮಾತು ಇಂದುಳಿವನಲ್ಲ , 
ಸಂದುಸಂಶಯ ನಿಂದುರುಹಿದ ನಿಷ್ಟೆಯೆನಗುಂಟು 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 


|| ೧೩೨ || 


೧೩೩ 


ಬಾಗಿ ಬಳುಕಿ ಬೀಗಿ ಬಿರಿದು ತೂಗಿಕೊಂಡು ಬಂದ ಭೋಗಿ ಸಾಕ್ಷಿಯಾಗಿ 
ತ್ಯಾಗ ಭೋಗ ಯೋಗವೆಂಬ ಮಹದೈಶ್ವರ್ಯದೊಳಗಿರ್ದೆನಯ್ಯಾ . 
ಬಂದು ಕೊಳ್ಳಿರಿ ಬಗೆಬಗೆಯಿಂದೆ, ಚಂದವಾದರೆ ನಿಂದುದು ನಿಷ್ಠೆ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಆನು ಭಕ್ತನೆಂಬೆ. || ೧೩೩ | | 


ಕೇಳಿಕೊಂಡು ಸಗುಣ ನಿರ್ಗುಣ 
ಬೆಳಗಿನಿಂದಾಡುವ ಕಡುಜಾಣ ಕಲಿಗಳು 
ಬಡತನವ ಬೀರುವರಲ್ಲಯ್ಯಾ . 
ಜಡವಿಡಿದರೇನು ಕಡುಲೋಭಿಯಯ್ಯಾ. 
ಗುರುಲಿಂಗಜಂಗಮದಲ್ಲಿ ಪ್ರಾಣಾಂಗಭಾವ ತಪ್ಪದಿಪ್ಪುದು 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಭಕ್ತನ ನಿಷ್ಟೆ . 


|| ೧೩೪ || 


|| ೧೩೫ || 


೧೩೫ 
ಸಂದಸಂಪದವ ನಿಂದು ನೋಡಿ ಬೆಂದು ಹೋಗುವನಲ್ಲ . 
ಅಂದಂದಿಂಗೀವ ಅವಧಾನ ಮುಂದಿಪ್ಪುದಾಗಿ ಅಚಲನಾಗಿರ್ದ . 
ಅವಿರಳ ದ್ರವ್ಯವನಾದರಿಸಿಕೊಳ್ಳಿ 
ಅಪ್ರತಿಮ ಗುರುನಿರಂಜನ ಚನ್ನಬಸವಲಿಂಗ, 
ಭಕ್ತನ ಪ್ರಸಾದಿಸ್ಥಲ 

೧೩೬ 
ಬಡಿದೆಬ್ಬಿಸಿ ಹಾಲನೆರೆದರೆ 
ಸವಿದು ಪರಿಣಾಮಿಸುವುದೇ ಕರಲೇಸಯ್ಯಾ . 
ಕೊಧ ಹೊಂದಿ ಜರಿದರೆ ದುಃಖದಾಗರವಯಾ. 


೪೨ 


ಸಂಕೀರ್ಣ ವಚನಸಂಪುಟ : ಏಳು 


|| ೧೩೬ || 


ಪರಮ ವೈರಾಗ್ಯ ಜಂಗಮವೆನ್ನ ಜರಿದು 
ಅವಿರಳಬೋಧಾಮೃತವ ಎನ್ನ ಮಸ್ತಕದ ಮೇಲೆ ಸೂಸಿದರೆ 
ಅತ್ಯಂತ ಸುಯಿಧಾನಿಯಾಗಿರ್ದೆನಯ್ಯಾ 
ಗುರುನಿರಂಜನ ಚನ್ನಬಸವಲಿಂಗಾ. 

೧೩೭ 
ನಡೆವ ದಾರಿಯನ್ನ ಒಡೆಯರು ಬರಲು 
ಬಿಳಿಯಂಬರ ಗರ್ದುಗೆಯ ಮೇಲಿರಿಸಿ, 
ಪಾದಪ್ರಕ್ಷಾಲನೆಯ ಮಾಡಿ, 
ಇಚ್ಛಿತ ಪದಾರ್ಥವ ಮುಚ್ಚಿಡಿ, 
ನಚ್ಚಿ ಮೆಚ್ಚಿ ನಲಿದಾಡುವೆ. 
ಹೆಚ್ಚಿ ಉಳಿಮೆಯ ಶೇಷವ ಕೊಂಡು 
ಪಾದೋದಕವ ಧರಿಸಿ ಪಾವನನಾದೆನು 
ಗುರುನಿರಂಜನ ಚನ್ನಬಸವಲಿಂಗ ಸಾಕ್ಷಿಯಾಗಿ, 

೧೩೮ 
ಅಚ್ಚ ಗುರುಲಿಂಗಜಂಗಮವನು ಆರತಿ ಎತ್ತಿ ವಂದಿಸಿ, 
ಆರು ಆರಾರ ತೆರದಿಂದರ್ಚಿಸಿ, 
ಆಯತಪ್ರಸಾದದೊಳವಧಾನಿಭಕ್ತ ನಾನು . 
ನಿನ್ನಾಯತವ ಕಳೆದು ಕರ್ಮವನುಂಬುವನಲ್ಲ , 
ನಿನ್ನ ಸ್ವಾಯತವ ಕಳದು ಕಲ್ಪನೆಯೊಳೊಂದುವನಲ್ಲ , 
ನಿನ್ನ ಸನ್ನಿಹಿತವ ಕಳೆದು ಕತ್ತಲೆಯಗೂಡಿ ಹೋಗುವನಲ್ಲ . 
ನೋಡಿಕೂಡು ಗುರುನಿರಂಜನ ಚನ್ನಬಸವಲಿಂಗನ. 


|| ೧೩೭ || 


|| ೧೩೮ || 


೧೩೯ 


ಸಂವಿತ್‌ ಪ್ರಭಾನಂದ ಚರಲಿಂಗಮೂರಿಯೇ 
ನಿನಗೆ ಕೊಟ್ಟುಕೊಳ್ಳೆನೆಂಬ ಭಾಷೆಯೆನಗುಂಟು, 
ನಿಮ್ಮ ಮಹಾಶರಣರ ವಚನವುಂಟು. 
ಆನು ಪೂರ್ವಭಾಗಿಯಲ್ಲಯ್ಯ . 
ಅಯ್ಯಾ , ನಿಮಗೆ ಕೊಟ್ಟು ಕೊಳ್ಳಬೇಕೆಂಬ ಭಾವಯನಗುಂಟು. 
ನಿಮ್ಮ ಹರಶರಣರೈಕವುಂಟು. 
ಆನು ಉತ್ತರಭಾಗಿಯಯ್ಯಾ ಗತಿಮತಿಯುಳ್ಳನ್ನಕ್ಕರ 
ಆನು ನೀನು ಗುರುನಿರಂಜನ ಚನ್ನಬಸವಲಿಂಗಾ. 


|| ೧೩೯ || 


ಲ್ಲ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


, 


ಆಡುವೆನಯ್ಯಾ ಎನ್ನೊಡೆಯನ ಶರಗಹಿಡಿದು ಆರಾರ ಸಂಗತಿಯಿಂದೆ. 
ಕೂಡುವೆನಯ್ಯಾ ಎನ್ನಯ್ಯನ ಬಳಿವಿಡಿದು ಆರಾರ ಸಖತನದಿಂದೆ. 
ಕೊಂಬುವೆನಯ್ಯಾ ಎನ್ನ ತಂದೆಯ ಮುಂದಿಟ್ಟು ಆರಾರ ರತಿಯಿಂದೆ. 
ಆನಂದಿಸುವೆನಯ್ಯಾ ಎನ್ನ ಕರ್ತುಗಳನರಿದು ಆರಾರ ಪ್ರೀತಿಯಿಂದೆ. 
ಎನ್ನಾವಾವ ಬಗೆಯಲ್ಲಿ ನಂಟುತನಕ್ಕೆ ಕಂಟಕ ಬಂದರೆ 
ಗಂಟ ಬಿಡದಿರು ಅಂಟಿಕೊಂಬೆ ಗುರುನಿರಂಜನ ಚನ್ನಬಸವಲಿಂಗಾ. || ೧೪೦ || 


ಗುರುವಿನ ಪ್ರಸಾದವ ಬೇಡಿದರೆ ಆಡ್ಯಾಡಿ ಉಣ್ಣೆಂದು ಕೊಟ್ಟ. 
ಅಲ್ಲಿ ನಿನ್ನ ಹಿರಿಕಿರಿಯರ ಮರೆದರೆ ಹರಿದು ಹಾಕುವನೆಂದು 
ನೆರೆದುಂಬೆ ನಿರ್ವಾಚಕದಿಂದ ಗುರುನಿರಂಜನ ಚನ್ನಬಸವಲಿಂಗಾ. || ೧೪೧ || 


ಬೆಡಗಿನ ಕೀಲಿವಿಡಿದು ಬಂದು ಕಂಡವರ ಕಲ್ಯಾಣದ 
ಅಡಿಗತಿಯನರಿಯದೆ ಅನಿತ್ಯಕಲ್ಯಾಣವೆಂದು 
ಸುಡುಗಾಡದಲ್ಲಿ ಅಟ್ಟುಂಬ ಕಸಮನುಜರು 
ನಿತ್ಯಕಲ್ಯಾಣದ ಸತ್ಯ ಶರಣರಿಗಿತ್ತು ಕೊಂಬ 
ಚಿತ್ತವನವರೆತ್ತ ಬಲ್ಲರಯ್ಯಾ ಗುರುನಿರಂಜನ ಚನ್ನಬಸವಲಿಂಗಾ || ೧೪೨ || 


ನಡೆದು ಕಂಡವರೆಂದು ನುಡಿದು ಸಿಲುಕಿ ಬಿದ್ದು ಹೋಗುವ ಪಾತಕರು 
ಒಡೆಯನವಸರವನವರೆತ್ತ ಬಲ್ಲರೋ ! 
ಮಾಂಸಕ್ಕೆ ಬಿದ್ದ ಶುಭಾವದಂತೆ 
ಕೊಡುಕೊಳೆ ಬೆಳೆಯುಂಟು ಕಾಲನಲ್ಲಿ , 
ಅರಿದು ಮರೆದವರಂತಲ್ಲ ಕೊಡುಕೊಳ್ಳೆ ಬೆಳೆಯುಂಟು 
ಗುರುನಿರಂಜನ ಚನ್ನಬಸವಲಿಂಗಾ. 

|| ೧೪೩ || 


೧೪೪ 


ಕತ್ತಲ ಸುತ್ತಿನಲ್ಲಿ ಸುಳಿದಾಡುವ ಕತ್ತೆಯ ತಂದು 
ಜೀನವನಿಟ್ಟರೆಹೊರೆಕುದುರೆಯಾಗಲರಿಯದು. 
ಹುಸಿಯನುಂಬ ಹಸಿಮಾನವನು ತಾಮಸವಿರ್ದಂತೆ ತಂದು ಭಕ್ತನಮಾಡಿದರೆ 
ಗತಿ ಬೆಳಗಿನಲ್ಲಿ ಕಂಡರೆ ಭಕ್ತನಾದಾನೇ ನರನಲ್ಲದೆ 
ಗುರುನಿರಂಜನ ಚನ್ನಬಸವಲಿಂಗಕ್ಕೆ . 

|| ೧೪ 


|| 


ಸಂಕೀರ್ಣ ವಚನ ಸಂಪುಟ : ಏಳು 


೧೪೫ 


ಆಡಾಡಿ ಉಂಡುಹೋಗುವರ ನಾಡಸಂಪನ್ನರ ಮಾಡಿಟ್ಟರೆ 
ನೋಡಬಂದವರನುವನವರೆತ್ತ ಬಲ್ಲರಯ್ಯಾ ? 
ಬಾ ಎನ್ನ ಕೂಡಿ ಉಂಡು ಕುಲವ ನೋಡಯ್ಯಾ ನಿಮ್ಮಲ್ಲಿ 
ಗುರುನಿರಂಜನ ಚನ್ನ ಬಸವಲಿಂಗಾ. 


|| ೧೪ 


|| 


೧೪೬ 
ಸಿಂಹನ ಹಾಲ ಆನೆಯಮರಿ ಉಣಬಲ್ಲುದೆ ? 
ಹುಲಿಯ ಹಾಲ ಹುಲ್ಲೆಯಮರಿ ಉಣಬಲ್ಲುದೆ ? 
ಗರುಡನಿಂದೆ ಗುಟುಕ ಹಂದಿಯಮರಿ ಕೊಳಬಲ್ಲುದೆ, ತಮ್ಮ ಮರಿಯಲ್ಲದೆ ? 
ಗುರುನಿರಂಜನ ಚನ್ನಬಸವಲಿಂಗಾ, 
ನಿಮ್ಮ ಘನಗಂಭೀರ ಗುರುಚರಲಿಂಗದ ದಯರಸವನುಣಬಲ್ಲರೆ 
ಮಲಭುಂಜಕರು ? ನಿಮ್ಮವರಲ್ಲದೆ. 

|| ೧೪೬ || 
- 

೧೪೭ 
ಹುಟ್ಟು ಹೊಂದುಗಳರಿಯದೆ ನೆಟ್ಟನೆ ಹುಟ್ಟಿ ಬಂದವನೆಂದು 
ಕಾರ್ಯದಲ್ಲಿ ಕರಿದು ಬಿಳಿದು ಕೂಡಿ ಮಾಡಿಕೊಂಡೆನೆಂದರೆ 
ನಿಜವಾಗಲರಿಯದು. 
ಭೂಪ ಧನಿಕರು ಕೊಲ್ಲಿಸಿ ಹಾಕುವರು 
ಗುರುನಿರಂಜನ ಚನ್ನಬಸವಲಿಂಗಾ ನೀ ಸಾಕ್ಷಿಯಾಗಿ, 

|| ೧೪೭ || 


೧೪೮ 


ಹಿಂದೆ ಮುಂದೆ ನಷ್ಟವಾಗದೆ ನಿಂದುಂಬ ನಿಃಕಾರಣ ಮಿಥ್ಯ ಬದ್ಧರಿಗೆ, 
ನಿಜಕಾರಣದ ಗತಿಮತಿಗಳತಿಶಯ ಬರಲರಿಯದು. 
ಅವರಂತಿರಲಿ, ಅನಿತ್ಯವ ನಿತ್ಯ ಮಾಡಿ ಕೊಟ್ಟು ಕೊಂಬ 
ನೃತ್ಯಭಾವಿಯಾದ ಸತ್ಯಸಾವಧಾನಿಗಲ್ಲದೆ. 
ಗುರುನಿರಂಜನ ಚನ್ನಬಸವಲಿಂಗಾ 
ನಿಮ್ಮ ವಿನಯಪ್ರಸಾದಿ ಸಾಮಾನ್ಯವೆ ? 


|| ೧೪೮ || 


ಅಯ್ಯಾ , ನಿಮ್ಮ ಬಿಂದುವಿನ ಕಳೆಯ ನೋಡಿಕೊಳ್ಳಿ, 
ನಿಮ್ಮ ನಾದದ ಕಳೆಯ ನೋಡಿಕೊಳ್ಳಿ, 
ನಿಮ್ಮ ಕಳೆಯ ಕಳೆಯ ನೋಡಿಕೊಳ್ಳಿ, 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ನಾನು ಕದ್ದುಕೊಂಡು ಸೊಲ್ಲನೆಬ್ಬಿಸಿ ಅಲ್ಲದಾಟವನಾಡುವನಲ್ಲ . 
ನಾ ಬಲ್ಲೆ ನೋಡಿಕೊಂಡು ಕೂಡು 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಸಾವಧಾನಿ ಭಕ್ತ . 


|| ೧೪ 


|| 


ಅಚ್ಚ ಮತ್ತೆ ದೆರೈವರೆನ್ನಿಚ್ಚೆಯೊಳಗಿಪ್ಪರು 
ನಿಮ್ಮಾದಿ ಶಿಶುವಾದಕಾರಣ. 
ನಟ್ಟಿ ಮಾಡಿದಡಿಗೆಯು ಅಚ್ಚಳಿಯದಿದ್ದಿತ್ತು 
ಆಡುತ ಬನ್ನಿ ಮೂವರೊಂದಾಗಿ, 
ಬೇಡಿಕೊಂಬುವನಲ್ಲ , ನೀಡಿ ನೂಕಿ ನಿಲ್ಲುವೆ 
ನಿಮ್ಮಾಣೆ ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 


|| ೧೫೦ || 


೧೫೧ 
ಸಾವಧಾನಸನ್ನಿಹಿತಶರಣನ ಕಾಯದಲ್ಲಿ ಮಾಡುವ ಕಾರ್ಯ ಮೀಸಲು. 
ಕ್ರಿಯಾಕಳೆ ವೇಧಿಸಿಹುದಾಗಿ ಮನದಲ್ಲಿ ಮಾಡುವ ಕಾರ್ಯ ಮೀಸಲು. 
ಜ್ಞಾನಕಳೆ ವೇಧಿಸಿಹುದಾಗಿ ಭಾವದಲ್ಲಿ ಮಾಡುವ ಕಾರ್ಯ ಮೀಸಲು. 
ನಿರ್ಭಾವಕಳೆ ವೇಧಿಸಿಹುದಾಗಿ ಸರ್ವಾಂಗದಲ್ಲಿ ಮಾಡುವ ಕಾರ್ಯ ಮೀಸಲು 
ಗುರುನಿರಂಜನ ಚನ್ನಬಸವಲಿಂಗ ಲಿಂಗಾವಧಾನಿ ಭಕ್ತ ತಾನಾಗಿ, || ೧೫೧ || 

೧೫೨ 
ಅರಿದು ಅರಿದವನಲ್ಲ ಅರಿದುಕೊಳ್ಳಿ, 
ಮರೆದು ಮರೆದವನಲ್ಲ ಕರೆದುಕೊಳ್ಳಿ. 
ಬರಿದೆ ಬಂದವನಲ್ಲ ಎಂದುಕೊಳ್ಳಿ. 
ನಾಳೆಂಬ ಬಾಳುವೆಯನರಿಯದಿರ್ದ, 
ಸುಳಿದುಬಂದೆನ್ನ ಸುಖವ ಕೊಳ್ಳಿ, 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಒಕ್ಕುದಕೊಡಿ. || ೧೫೨ || 


೧೫೩ 


ಬಾಹಿರಬಾಳುವೆ ನಿಮ್ಮದಾ ಕೊಂಡುಕೊಡಿ. 
ಅಂತರಬಾಳುವೆ ನಿಮ್ಮದಯ್ಯಾ ಕೊಂಡುಕೊಡಿ. 
ಮಧ್ಯ ಬಾಳುವೆ ನಿಮ್ಮದಯ್ಯಾ ಕೊಂಡುಕೊಡಿ. 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ 
ಎನ್ನ ಸಾವಧಾನಭಕ್ತಿಯ ಕೊಂಡುದಕ್ಕೆ ಅನುವಪ್ರಸಾದವ ಕೊಡಿ. || ೧೫೩ || 


ಸಂಕೀರ್ಣ ವಚನಸಂಪುಟ : ಏಳು 


ಭಕ್ತನ ಪ್ರಾಣಲಿಂಗಿಸ್ಥಲ 


೧೫೪ 


ಅಯ್ಯಾ , ಎನ್ನ ಭಕ್ತಿಯ ಬೆಳಗಿನೊಳಗೆ 
ಮತ್ತೊಂದು ಬೆಳಗುಬಂದು ಆವರಿಸಿತ್ತು ಇದೇನು ನೋಡಾ ! 
ಅಯ್ಯಾ , ಎನ್ನ ಜ್ಞಾನದ ಬೆಳಗಿನೊಳಗೆ 
ಮತ್ತೊಂದು ಬೆಳಗು ಬಂದು ಆವರಿಸಿತ್ತು ಇದೇನು ನೋಡಾ! 
ಅಯ್ಯಾ , ಎನ್ನ ವೈರಾಗ್ಯದ ಬೆಳಗಿನೊಳಗೆ 
ಮತ್ತೊಂದು ಬೆಳಗು ಬಂದು ಆವರಿಸಿತ್ತು ಇದೇನು ನೋಡಾ ! 
ಅಯ್ಯಾ , ಎನ್ನನಾವರಿಸಿದ ತ್ರಿವಿಧ ಬೆಳಗನೊಂದು ಮಾಡಿ 
ಮೂಲ ಬೆಳಗನರಿಯದಿರ್ದಲ್ಲಿ , 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ 
ಅನುಭಾವಬೆಳಗೆನ್ನ ಭಕ್ತಿಯ ಬೆರೆಸಿತ್ತು . 


|| ೧೪ || 


೧೫೫ 


ಭಿನ್ನಯೋಗಮಾರ್ಗಿಗಳಂತೆ ಹೃದಯ , ಭೂಮಧ್ಯ ಬ್ರಹ್ಮರಂಧ್ರದಲ್ಲಿ 
ವಸ್ತುವ ಕಂಡು ಕೊಡಬೇಕೆಂಬ ವಾಗತಿಯಲ್ಲ ನೋಡಾ. 
ಅದೆಂತೆಂದೊಡೆ: ಪರಮಗುರುವಿನ ಕ್ರಿಯಾದೀಕ್ಷೆಯಿಂದ ಹೃದಯಕಮಲದಲ್ಲಿ 
ರ್ನಿಕಲಗುರುವ ಕಂಡು ನಾನು ಗುರುಭಕ್ತಿಯ ಮಾಡುತಿರ್ದೆನಯ್ಯಾ . 
ಪರಮಗುರುವಿನ ಮಂತ್ರದೀಕ್ಷೆಯಿಂದ ಭೂಮಧ್ಯದಲ್ಲಿ 
ನಿಃಶೂನ್ಯಲಿಂಗವ ಕಂಡು ನಾನು ಲಿಂಗಭಕ್ತಿಯ ಮಾಡುತಿರ್ದೆನಯ್ಯಾ . 
ಪರಮಗುರುವಿನ ವೇಧಾದೀಕ್ಷೆಯಿಂದ ಬ್ರಹ್ಮರಂಧ್ರದಲ್ಲಿ 
ನಿರಂಜನಜಂಗಮವ ಕಂಡು ನಾನು ಜಂಗಮಭಕ್ತಿಯ ಮಾಡುತಿರ್ದೆನಯ್ಯಾ . 
ಇಂತುಸಯಾಸುಜ್ಞಾನವನುಳಿದು ನಡೆವ ಗತಿಯೆನಗಿಲ್ಲವಯ್ಯಾ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 

|| ೧೫೫ || 
- ೧೫೬ 

ಅಯ್ಯಾ , ಶ್ರದ್ಧಾಭಕ್ತಿಯೊಳಗೆ ಅನುಭಾವ ಬೆರಸಿದಲ್ಲಿ 
ಆಚಾರಲಿಂಗದ ಬೆಳಗು ಎನ್ನ ಹೃಥ್ವಿತತ್ವದಲ್ಲಿ ಥಳಥಳಿಸುತ್ತಿಹುದು. 
ಗುರುಲಿಂಗದ ಬೆಳಗೆನ್ನ ಅಪ್ಪುತತ್ವದಲ್ಲಿ ಥಳಥಳಿಸುತ್ತಿಹುದು. 
ಶಿವಲಿಂಗದ ಬೆಳಗೆನ್ನ ಅಗ್ನಿತತ್ವದಲ್ಲಿ ಥಳಥಳಿಸುತ್ತಿಹುದು. 
ಜಂಗಮಲಿಂಗದ ಬೆಳಗೆನ್ನ ವಾಯುತತ್ವದಲ್ಲಿ ಥಳದಳಿಸುತ್ತಿಹುದು. 
ಪ್ರಸಾದಲಿಂಗದ ಬೆಳಗೆನ್ನ ಆಕಾಶತತ್ವದಲ್ಲಿ ಥಳಥಳಿಸುತ್ತಿಹುದು. 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೪೭ 


ಮಹಾಲಿಂಗದ ಬೆಳಗೆನ್ನ ಆತ್ಮತತ್ವದಲ್ಲಿ ಥಳಥಳಸುತ್ತಿಹುದು. 
ಇದು ಕಾರಣ , ಸರ್ವಸಕಲತತ್ವದಲ್ಲಿಯೂ 
ಗುರುನಿರಂಜನ ಚನ್ನಬಸವಲಿಂಗದ ಬೆಳಗು 
ಎನ್ನ ಭಕ್ತಿ ಬೆಳಗಿನೊಳಗೆ ಥಳಥಳಿಸುತ್ತಿರ್ದುದು. 


|| ೧೫೬ || 


೧೫೭ 
ಅಯ್ಯಾ , ನಿಮ್ಮ ನೃತ್ಯ ನಾನು, ನಿಮ್ಮನುಭಾವದಲ್ಲಿರ್ದು 
ನಿಮ್ಮಿಂದನ್ಯವನಾಚರಿಸದಂತೆ 
ಸಯಾನಂದಸ್ವರೂಪಕ್ಕೆ 
ಎನ್ನ ಸರ್ವಾಂಗವನು ಸಮವೇದಿಸುವೆನು. 
ನಿಮ್ಮಿಂದನ್ಯವ ನುಡಿಯದಂತೆ 
ಸಮ್ಯಕ್‌ಜ್ಞಾನಾನಂದಸ್ವರೂಪಕ್ಕೆ 
ಎನ್ನ ಮನ ಕರಣ ಸುಕೃತವಾಕ್ಯದಿಂದ ಕೂಡಿ 
ಸ್ತೋತ್ರ ಮಂತ್ರ ಸನ್ನಿಹಿತನಾಗಿರ್ದೆನು. 
ನಿಮ್ಮಿಂದನ್ಯವ ಭಾವಿಸದಂತೆ 
ಎನ್ನ ಭಾವ ಭಾವ ಭಾವಕವೆಂಬ ತ್ರಿಪುಟಿಯನು 
ಸಚ್ಚಿದಾನಂದಸ್ವರೂಪಕ್ಕೆ ಮಹಾಧ್ಯಾನದೊಳೊಂದಿ 
ಮುಗ್ರಮುಖವಾಗಿರ್ದೆನು. 
ಎನ್ನ ಮಹಾನುಭಾವ ಗುರುನಿರಂಜನ ಚನ್ನಬಸವಲಿಂಗವಾಗಿ 
ಮುಂದಿರಿಸಿ ಭಕ್ತಿಯ ಮಾಡುವೆನು. 


|| ೧೫೭ || 


೧೫೮ 
ಸುಜ್ಞಾನಕ್ರಿಯಾಘನಗುರುಮೂರ್ತಿ ಒಲಿದು 
ಪರಶಿವಲಿಂಗವ ಕೊಟ್ಟ ಬಳಿಕ, 
ಆ ಲಿಂಗದಲ್ಲಿಯೇ ಬೆಳಗನರಿದು ಕಂಡು ಸುಖಿಸಬೇಕಲ್ಲದೆ, 
ಬೇರೆ ಬೆಳಗ ಕಂಡು ಸುಖಿಸಬೇಕೆಂದು 
ಗುರು- ಲಿಂಗ- ಜಂಗಮ - ಪಾದೋದಕ- ಪ್ರಸಾದವನುಳಿದು 
ಕಂಡಂತೆ ನಡೆವ ತಂಡ ಭಾವಕರಿಗೆ 
ಗುರುನಿರಂಜನ ಚನ್ನಬಸವಲಿಂಗದ ಬೆಳಗು ಎಂದಿಗೂ ಕಾಣಬಾರದು. ೧೫೮|| 


೧೫೯ 
ಕಾಣಬಾರದ ಲಿಂಗ ಕೈಗೆ ಬಂದಿತ್ತಾಗಿ 
ಮಾಡಬಾರದ ಭಕ್ತಿಯ ಮಾಡುತಲಿರ್ದೆನು. 

ನಡೆಯಬಾರದ ನಡೆಯ ನಡೆವೆ, 
ಮತ್ತೊಂದನರಿಯೆ , 
ನೋಡಬಾರದ ನಡೆ ಕಣ್ಣಮುಂದೆ ಬಂದಿತ್ತಾಗಿ ಅದೈತನಡೆಯ ಕಾಣಲಿಲ್ಲ . 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ 
ಕಷ್ಟಕರ್ಮದ ಬಟ್ಟೆಯ ಬೆಳಗಿನೊಳಗಿರ್ಪ 
ಹೊಟ್ಟೆಹೊರಕರ ಮಾತನೆಣಿಸಲಿಲ್ಲ . 

|| ೧೫೯ || 


೧೬೦ 


ಅಭೇದನಖಂಡ ಪರಶಿವಲಿಂಗವೆನ್ನ ಕುರಿತು, 
ಸುಭೇದಸುಪ್ರಕಾಶತ್ರಯವಾಗಿ, 
ಕ್ರಿಯಾವಾದ , ಜ್ಞಾನಪಾದ, ಚರ್ಯಾಪಾದವೆಂಬ 
ಪಾದತ್ರಯಕ್ಕನುಗೈದು ಬಂದಲ್ಲಿ , 
ಕರಣತ್ರಯ ಕರ್ಮ ವಿರಹಿತನಾಗಿ, 
ಕಾರ್ಯದಿಂದರ್ಚಿಸಿ ಮಾಡಿ ಆನಂದಿಸುವೆ 
ಗುರುವಿನೊಳು ಲಿಂಗಜಂಗಮವ ಕಂಡು. 
ಮನದಿಂದರ್ಚಿಸಿ ಮಾಡಿ ಆನಂದಿಸುವೆ 
ಲಿಂಗದಲ್ಲಿ ಜಂಗಮಗುರುವ ಕಂಡು. 
ಪ್ರಾಣದಲ್ಲಿ ಅರ್ಚಿಸಿ ಮಾಡಿ ಆನಂದಿಸುವೆ 
ಜಂಗಮದಲ್ಲಿ ಗುರುಲಿಂಗವ ಕಂಡು. 
ಅರ್ಥ ಪ್ರಾಣ ಅಭಿಮಾನವಿಲ್ಲ ಗುರುನಿರಂಜನ ಚನ್ನಬಸವಲಿಂಗ, || ೧೬೦ || 

೧೬ 
ಎನ್ನ ತನುವಿನಲ್ಲಿ ಗುರುಪ್ರಕಾಶವ ಕಂಡು 
ಮಾಡುವೆನಯ್ಯಾ ದಣಿವಂತೆ ಭಕ್ತಿಯ . . 
ಎನ್ನ ಮನದಲ್ಲಿ ಲಿಂಗಪ್ರಕಾಶವ ಕಂಡು 
ಮಾಡುವೆನಯ್ಯಾ ದಣಿವಂತೆ ಪೂಜೆಯ . 
ಎನ್ನ ಭಾವದಲ್ಲಿ ಜಂಗಮಪ್ರಕಾಶವ ಕಂಡು 
ಮಾಡುವೆನಯ್ಯಾ ದಣಿವಂತೆ ದಾಸೋಹವ. 
ಗುರುಲಿಂಗಜಂಗಮವೊಂದೆಂದು ಅಭಿನ್ನಭಾವದ ಬೆಳಗಿನೊಳಗೆ 
ಒಪ್ಪುತಿರ್ದೆನಯ್ಯಾ ಗುರುನಿರಂಜನ ಚನ್ನಬಸವಲಿಂಗ ಸನ್ನಿಹಿತ. ll೧೬೧ll 

- ೧೬೨ 
ಆಕಾಶದ ಬೆಳಗು ಲೋಕೇಶನ ಮಠಕ್ಕೆ ಬಂದಲ್ಲಿ 
ಅನೇಕರು ಕೊಡನೊಡೆದು ನೀರಿಗೆ ಬಂದರು ನೋಡಾ ! 


೪೯ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಲೋಕೇಶ ಕೂಡಿ ದಾರಿ ತಪ್ಪಿಸಿ, ಮಾರ್ಗವಿಡಿದು 
ಕಪ್ಪವ ಕೊಟ್ಟು ತನ್ನ ತಪ್ಪಿಸಿಕೊಂಡರೆ 
ಒಪ್ಪಾಯಿತ್ತು ಗುರುನಿರಂಜನ ಚನ್ನಬಸವಲಿಂಗಕ್ಕೆ ಭಕ್ತಿ . 


|| ೧೬೨ || 


೧೬೩ 
ಕೆಂಡದ ಹೆಡಿಗೆಯ ಹೊತ್ತು ಮಂಡಲದೊಳಗಾಡುವ 
ಪುಂಡನ ಕೈಯೊಳಗೆ ಬಿಳಿಯವೆರಡು ದಾರ ನೋಡಾ! 
ಮೂದೇವರ ಕೊರಳ ಕಟ್ಟಿ ಮತ್ತೆ ಮೂವರಿಗೆ ನೀಡಿ 
ಅತ್ಯಲರಿಯದಿರ್ದಡೆ ಎತ್ತಿಕೊಂಬುವ 
ಗುರುನಿರಂಜನ ಚನ್ನಬಸವಲಿಂಗ. 


|| ೧೬೩ | 


೧೬೪ 


ಮಡುವಿನೊಳು ನಿಂದು ಹರಿವ ನೀರ ಮುಟ್ಟಿ 
ಬೇರೊಬ್ಬನ ಕೂಡ ಹಾದರವ ಮಾಡುವಳ ಕಂಡು, 
ಬಯಲೊಳಗೆ ನಿಂದು ಎಲ್ಲಗಳು ಅಹುದೆಂದು 
ಕೆಟ್ಟ ಕಣ್ಣಿನಿಂದ ಜರಿಯುತಿರ್ದನೊಬ್ಬ ಸುಳ್ಳ . 
ಗಾಳಿ ಮೊಟ್ಟೆಯ ಕಟ್ಟಿ ಕಾಳೊರಗನ ಹೆಡೆಯನೆತ್ತಿ 
ಮನೆ ಮನೆ ತಿರಿದುಂಡು ಹೋಗಿ ಬರುವನೊಬ್ಬ ಭ್ರಾಂತ. 
ಹೆಂಗಸು ಗಂಡಸು ಕಪ್ಪಿಗನು ಇವರ ಕಂಡು 
ನಗುತ ಮಾಡಿಕೊಂಡಿರ್ದ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಅಭಿನ್ನ ಭಕ್ತ . 


|| ೧೪ || 


೧೬೫ 


ಕರಿಯ ಕಾಳಿನೊಳಗೆ ಕತ್ತಲ ಬೆಳಗಿನೊಳು 
ನರಳುತ್ತ ನೇಯುತಿದ್ದನೊಬ್ಬ ಜಾಡ. 
ಕುಳಿಯೊಳಗಣ ಬೆಂಕಿಯುಳಿದು 
ಮಗದ ನೂಲು ಸುಟ್ಟು ಚಿಂತೆ ಮಾಡುತ್ತಿರಲು , 
ಮೇಲುಮನೆಯಿಂದೊಬ್ಬ ನೋಡಿಕೈಗೊಟ್ಟು 
ಕಾಲೆರಡು ಸಂದಿನೊಳಗೆ ಇಕ್ಕಿದಮೇಲೆ ತಿರುಗಿ ಜೀವಿಸಲುಂಟೆ ? 
ಗುರುನಿರಂಜನ ಚನ್ನಬಸವಲಿಂಗಕ್ಕೆ 
ಇರ್ದುದ ಕೊಟ್ಟು ಸದ್ದಿಲ್ಲದಿರ್ದಡೆ ಸದ್ಭಕ್ತನೆಂಬೆ . 


|| ೧೬ 


|| 


೫೦ 

つもと 


2 


ಭಕ್ತನ ಶ್ರದ್ದೆ ಗುರುಲಿಂಗಜಂಗಮವೇ ಪ್ರಾಣವೆಂಬುದು. 
ಭಕ್ತನ ನಿಷ್ಟೆ ಪಂಚಾಕ್ಷರಿಯೇ ಪ್ರಾಣವೆಂಬುದು. 
ಭಕ್ತನ ಸಾವಧಾನ ಪ್ರಸಾದವೇ ಪ್ರಾಣವೆಂಬುದು. 
ಭಕ್ತನ ಅನುಭಾವ ರುದ್ರಾಕ್ಷಿಯೇ ಪ್ರಾಣವೆಂಬುದು. 
ಭಕ್ತನ ಆನಂದ ಪಾದೋದಕವೇ ಪ್ರಾಣವೆಂಬುದು. 
ಭಕ್ತನ ಸಮರಸ ಶ್ರೀ ವಿಭೂತಿಯೇ ಪ್ರಾಣವೆಂಬುದು. 
ಇಂತು ಅಷ್ಟಾವರಣ ಪ್ರಾಣವಾಗಿ, 
ನಡೆಯೇ ಪ್ರಕಾಶವಾಗಿರ್ದ ನಮ್ಮ 
ಗುರುನಿರಂಜನ ಚನ್ನಬಸವಲಿಂಗ ಮೆಚ್ಚುವಂತೆ. 


כךוכךוכךוכךוכך 


2 


2 


|| ೧೬೬ || 


೧೬೭ 


ಗುರುಲಿಂಗಜಂಗಮವನು ಭಿನ್ನವಿಟ್ಟರಿದರೆ 
ಶ್ರದ್ದೆ ನಾಚಿ ಭಕ್ತತ್ವವ ನುಂಗಿ ಬಯಲಾಯಿತ್ತು . 
ಪಂಚಾಕ್ಷರಿಯ ಭಿನ್ನವಿಟ್ಟರಿದರೆ 
ನಿಷ್ಠೆ ನಾಚಿ ಮಹೇಶ್ವರತ್ವವ ನುಂಗಿ ಬಯಲಾಯಿತ್ತು . 
ಪ್ರಸಾದವ ಭಿನ್ನವಿಟ್ಟರಿದರೆ 
ಸಾವಧಾನ ನಾಚಿ ಪ್ರಸಾದಿಸ್ವರೂಪವ ನುಂಗಿ ಬಯಲಾಯಿತ್ತು. 
ರುದ್ರಾಕ್ಷಿಯ ಭಿನ್ನವಿಟ್ಟರಿದರೆ 
ಅನುಭಾವ ನಾಚಿ ಪ್ರಾಣಲಿಂಗಿಸ್ವರೂಪವ ನುಂಗಿ ಬಯಲಾಯಿತ್ತು . 
ಪಾದೋದಕ ಭಿನ್ನವಿಟ್ಟರಿದರೆ 
ಆನಂದಭಕ್ತಿ ನಾಚಿ ಶರಣತ್ವವ ನುಂಗಿ ಬಯಲಾಯಿತ್ತು . 
ಶ್ರೀ ವಿಭೂತಿಯ ಭಿನ್ನವಿಟ್ಟರಿದರೆ 
ಸಮರಸ ನಾಚಿ ಐಕ್ಯತ್ವವ ನುಂಗಿ ಬಯಲಾಯಿತ್ತು . 
ಇಂತು ಅಷ್ಟಾವರಣ ಭಿನ್ನವಿಟ್ಟು ಷಟ್‌ಸ್ಥಲಬ್ರಹ್ಮಯಾದೆನೆಂದರೆ 
ಫಲಪದದ ನಿಜಪದವರಿಯಬಾರದು 
ಗುರುನಿರಂಜನ ಚನ್ನಬಸವಲಿಂಗ ಸಾಕ್ಷಿತನು. 


|| ೧೬೭ || 


ಅಯಾ , ಭಕ್ತಿವಿರಹಿತ ಗುರುವನರಿಯಬಾರದು. 
ನಿಷೆ ವಿರಹಿತ ಲಿಂಗವನರಿಯಬಾರದು. 
ಸಾವಧಾನವಿರಹಿತ ಪ್ರಸಾದವನರಿಯಬಾರದು. 

೫೧ 


ಅನುಭಾವವಿರಹಿತ ಜಂಗಮವನರಿಯಬಾರದು . 
ಆನಂದವಿರಹಿತ ಪಾದೋದಕವನರಿಯಬಾರದು. 
ಸಮರಸವಿರಹಿತ ಮಹಾನುಭಾವಸಂಗವನರಿಯಬಾರದು. 
ಇದು ಕಾರಣ, ಭಕ್ತಿಶೂನ್ಯನಾದಲ್ಲಿ ಭವದಿಂದ ಕಾಣನು 
ಗುರುನಿರಂಜನ ಚನ್ನಬಸವಲಿಂಗದ ನಿಜವ. 


|| ೧೬೮ || 


ಮೂರೋಲಿಯ ಬೆಂಕಿಯ ಹಚ್ಚಲೊಲ್ಲದೆ ಊರು ಸುಡದು. 
ಊರು ಸುಟ್ಟಲ್ಲದೆಕೇರಿಯವರು ಸಾಯರು. 
ಕೇರಿಯವರು ಸತ್ತಲ್ಲದೆ ಪರಿಜನರು ತಿರುಗರು. 
ಪರಿಜನರು ತಿರುಗಲಲ್ಲದೆ ಶ್ರದ್ದೆ ನೆಲೆಗೊಳ್ಳದು. 
ಶ್ರದ್ದೆ ನೆಲೆಗೊಂಡಲ್ಲದೆ ಗುರುನಿರಂಜನ ಚನ್ನಬಸವಲಿಂಗವನರಿಯಬಾರದು . 


|| ೧೯|| 


ಭಕ್ತನ ಶರಣಸ್ಥಲ 

೧೭೦ 
ಅಯ್ಯಾ , ಎನ್ನ ತನುಶುದ್ಭವ ಕಂಡು ಸೇವೆಯ ಕೊಳ್ಳಯ್ಯಾ . 
ಲಿಂಗಯ್ಯಾ , ಎನ್ನ ಮನಶುದ್ದವ ಕಂಡು ಪೂಜೆಯ ಕೊಳ್ಳಯ್ಯಾ . 
ಸಂಗಯ್ಯಾ , ಎನ್ನ ಪ್ರಾಣಶುದ್ದವ ಕಂಡು ದಾಸೋಹವ ಕೊಳ್ಳಯ್ಯಾ . 
ಎಲೆ ಅಯ್ಯಾ , ಎನ್ನ ಭಾವಶುದ್ದವ ಬಂದು ಕೂಡಯ್ಯಾ. 
ಗುರುನಿರಂಜನ ಚನ್ನಬಸವಲಿಂಗಯ್ಯಾ ತಪ್ಪನ್ನದು ತಪ್ಪನ್ನದು. || ೧೭೦ || 


ಕಾಲುತೊಳೆದು ಬಾಯಿತೊಳೆದು 
ಅಕ್ಕಿಯ ಥಳಿಸಿ ಪಾಕವ ಮಾಡಿ ಕೈಯೆತ್ತಿ ನೋಡುತ್ತಿರ್ದೆನು. 
ಕಸ ಮಣ್ಣು ಹರಳ ತೆಗೆದೊಗೆದು 
ರಸನೆಗಿಕ್ಕದ ಸಕ್ಕರೆ ಹಾಲುಗೂಡಿ 
ಸಸಿನೆ ಬಾಗಿ ಭಾವಿಸುತಿರ್ದೆ ಎಲೆ ಅಕ್ಕ . 
ನೀನೆನಗೆ ವಶಗತ ಮಾಡಿದರೆ ಶಶಿಧರನೊಲಿವ 
ನಮ್ಮ ಗುರುನಿರಂಜನ ಚನ್ನಬಸವಲಿಂಗ ಕಾಣೆಯಕ್ಕಾ . 

೧೭೨ 
ನಾಚಿಕೆಯಿಲ್ಲದ ಹೆಂಡತಿ, ಗುಣವಿಲ್ಲದ ಗಂಡನ ಮದುವೆಯ ನಿಬ್ಬಣದಲ್ಲಿ , 
ಮಿಂಡರ ಗುದ್ದಾಟ ಘನವಾಯಿತ್ತು ನೋಡಾ! 


೫೨ 


ಸಂಕೀರ್ಣ ವಚನಸಂಪುಟ : ಏಳು 


ಚೆನ್ನೆಯ ಜವ್ವನದ ಸುಖವ ಚನ್ನಿಗರು ಮೋಹಿಸಿ ಭೋಗವ ಮಾಡಿದರೆ, 
ಗುರುನಿರಂಜನ ಚನ್ನಬಸವಲಿಂಗಕ್ಕೆ ಪರಿಣಾಮವಾಯಿತ್ತು. || ೧೭೨ || 

೧೭೩ 
ಬಿಳಿಯಶೃಂಗಾರದಂಗನೆ ಸಂಗವಮಾಡಿ ಕುಲಗೆಟ್ಟಳು ನೋಡಾ ! 
ಆರಾರ ಮನೆಯ ಹೊಕ್ಕು, ಅಲ್ಲಿ ನಲ್ಲರ ಕೂಡಿ 
ಉಂಡು ಭೋಗವ ಮಾಡುತ್ತಿರಲು, 
ಗಂಡಸಹಿತ ಮಾವ ಮುತ್ತೆಯರು ಬಂದು ಬಂದು ಕಾಡಿದರೆ 
ಮಂಡಲಪತಿಗೊಂದು ಲಕ್ಷವನಿಟ್ಟು ಕಾಲು ಕೈಹಿಡಿದು, 
ವೀಳ್ಮೆಯಿಂದ ಅವರ ಮನ್ನಿಸಿ, 
ಕಪ್ಪವ ಕೊಟ್ಟು, ಒಲುಮೆಯ ಪಡೆದು ಓಲಾಡುತಿರ್ವಳು ನೋಡಾ, 
ಗುರುನಿರಂಜನ ಚನ್ನಬಸವಲಿಂಗಾ ನಿಮಾದಿಕುಳದಂಗನೆ ನೋಡಾ! ||೧೭೩|| 


೧೭೪ 


ಗಂಡನ ತಾಳಿಯ ಒರೆದು ನೋಡಿದರೆ 
ಮೂರು ಬಣ್ಣದೊಳಗೆ ಅನಂತ ಬಣ್ಣಗಳಾಗಿ ಒಪ್ಪುತಿರ್ದವು ನೋಡಾ ! 
ನಮ್ಮತನ ಒಲುಮೆಗೆ ಬಣ್ಣದ ಸಾರವ ಸುಖಿಸಬಂದ 
ಅಣ್ಣಗಳ ಕಣ್ಮನ ಭಾವಕ್ಕೆ ಕಾರ್ಯವಾದರೆ 
ಕಾರಣನಾಗಿರ್ದ ನಮ್ಮ ಗುರುನಿರಂಜನ ಚನ್ನಬಸವಲಿಂಗ. 


|| ೧೭೪ || 


೧೭೫ 


ಐದಂಗದಂಗನೆಯಾನು ಬಾರಯ್ಯಾ . 
ಐದು ಕೆಳದಿಯರೆನಗೆ ನೋಡಯ್ಯಾ . 
ಹಿರಿಯ ಕಾಲದ ದೇವರ ವರವೆನಗಯ್ಯಾ . 
ಬೇಡಿದ್ದು ಮಾಡಿ ಮನೆ ತುಂಬಿಸುವ ಬಾರಯ್ಯಾ . 
ಕೈಗೂಡಿ ಕಾರ್ಯವ ಮಾಡಿ, ಮನಗೂಡಿ ಒಗತನ ಮಾಡಿ, 
ಪ್ರಾಣಗೂಡಿ ಇಚ್ಛೆಯನರಿದಿತ್ತು , 
ಪರಮಪದವಿಯೊಳೋಲಾಡುವ ಬಾರಯಾ , 
ಗುರುನಿರಂಜನ ಚನ್ನಬಸವಲಿಂಗ ಮೆಚ್ಚುವಂತೆ. 


|| ೧೭೫ | | 


ದಿವದಿವಸಾನು ಅವಸ್ಥಾತ್ರಯದೊಳಾಲೋಚನೆಯಂಗೆಯ್ಯುತಿರ್ದೆನವ್ವಾ . 
ಕೆಳದಿಯರೊಂದಾಗಿ ಬೆಳುದಿಂಗಳೊಳು ನಿಂದು 


೫೩ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಕಳವಳಗೊಂಡು ಸುಳುಹನಾಲಿಸುತಿರ್ದೆನಪ್ಪ , 
ಎನ್ನಂಗಳ ಮುಂದೆ ಆತ ಸನ್ನಿಹಿತ ಬಂದರೆ 
ನೋತ ಫಲ ಸಂಭವಿಸಿತ್ತೆನಗವ್ವ . 
ಕಾಯದಣಿವಂತೆ ಮಾಡಿ ಮುಂದುಗೊಂಡಿಪ್ಪ , 
ಮನದಣಿವಂತೆ ನೋಡಿ ಮುಂದುಗೊಂಡಿಪ್ಪೆ , 
ಪ್ರಾಣದಣಿವಂತೆ ನೀಡಿ ಮುಂದುಗೊಂಡಿಪ್ಪನವ್ವ . 
ಭಾವದಣಿವಂತೆ ಸಮಸುಖಾನಂದದೊಳೋಲಾಡುತ್ತ ಮುಂದುಗೊಂಡಿಪ್ಪೆ . 
ಗುರುನಿರಂಜನ ಚನ್ನಬಸವಲಿಂಗ ಶರಣರೆನ್ನ 
ಮನೆಗೆ ಬರುವಂತೆ ಮಾಡಾ ಎಲೆ ಅವ್ವಾ . 


|| ೧೭೬ || 


೧೭೭ 
ಮುತ್ತೈದೆ ಸತ್ಯಕ್ಕಗಳಿರಾ ! 
ನಿತ್ಯರೆನ್ನ ಮನೆಗೆ ಕರ್ತುವಾಗಿ ಬಂದರೆ ಅರ್ಥವನೀವೆ. 
ಅವರಿರತಕ್ಕೆ ಇಚ್ಛೆ ಬಾರದಮುನ್ನ ಎಚ್ಚರವನೀವುತ ಬನ್ನಿರೆ. 
ಪಂಚವರ್ಣದಾಭರಣವ ನಿಮ್ಮ ಕೈಯಿಂದ ಕೊಡಿಸುವೆ, 
ನಾನಚ್ಚತಗೊಂಬೆ ಎನ್ನ ಬಯಕೆಯನೊಯೊಪ್ಪಿಸಿ 
ಅವರ ಸಮರಸಾನಂದವೆನಗಿತ್ತಡೆ 
ನಿಮ್ಮ ಕೈಯಲ್ಲಿ ನಿರಂತರ ಗುರುನಿರಂಜನ ಚನ್ನಬಸವಲಿಂಗ. 


|| ೧೭೭ || 


೧೭೮ 


ಅಂಗವಿಲ್ಲದೆ ಸಂಗಸನ್ನಿಹಿತ ಜಂಗಮವೆನ್ನಿಗೈತಂದರೆ, 
ಮಂಗಳಾರತಿಯನೆತ್ತಿ , 
ಎನ್ನ ಸಂಗ ಎನ್ನ ಅಂಗ ಮನ ಭಾವಂಗಳೊಪ್ಪಿ ಕರೆತರುವೆ ಕೇಳಿರಾ ! 
ಬಂದ ಬರವ ಕಂಡು ಕರಣತ್ರಯ ಕೈಗೂಡಿ ಮಾಡುವೆ 
ನೀವು ಮೆಚ್ಚುವಂತೆ ಕೇಳಿರವ್ವ ಕೆಳದಿಯರಲ್ಲ . 
ಮತ್ತೆ ನಿಮ್ಮ ನಿಲವೆನ್ನವೊಳಹೊರಗೆ ಸಯವಾದರೆ 
ಗುರುನಿರಂಜನ ಚನ್ನಬಸವಲಿಂಗದೊಲುಮೆ ನಿತ್ಯ ಕಾಣಿರವ್ವಾ . || ೧೭೮ || 


ಬಂಗಾರವನೊಲ್ಲೆ, ಶೃಂಗಾರವನೊಲ್ಲೆ, 
ಇಹದ ದಾರಿಯನೊಲ್ಲೆ, ಪರದ ನೆರವಿಯನೊಲ್ಲೆ, 
ಮತ್ತೇನುವೊಲೆ ಕಂಗಳ ಮುಂದೆ ಸಂಗಯ್ಯ ಬಂದುದೆನಗೆ ಸಾಕು . 
ಮನಹೆಟ್ಟಿ ಮಾಡಿ ನೇಮಿಸಿದ ಘನರತಿಯನು, 


ಸಂಕೀರ್ಣ ವಚನಸಂಪುಟ : ಏಳು 


ಹೆಂಗಳೆಯರ ಸಹವಾಗೆನ್ನಕೂಡಿ ಪರಿಣಾಮಿಸಿದರೆ ಸಾಕು. 
ಗುರುನಿರಂಜನ ಚನ್ನಬಸವಲಿಂಗವೆನಗೆ ಮೆಚ್ಚಿದರೆ ಸಾಕು . 


೧೭೯ || 


೧೮೦ 


ಆದಿಯ ನಲ್ಲನು ಹಾದಿಗೆ ಬಂದರೆ ಸಾಧಿಸಿ ಕರೆತಂದುಕೊಡಿರಮ್ಮ . 
ಎನಗೆ ಕುಸುಮಾಳಿ ಕಸ್ತೂರಿ ಚಂದನ ತೈಲವ 
ತಾನರಿದು ಧರಿಸಿ ಮುಡಿಸಲಿ , 
ಚಲುವಾಭರಣವ ತಾ ಮುಟ್ಟಿ ಧರಿಸಲಿ, 
ಸೌಖ್ಯಗೀತ ನೂತನಾದಿಗಳ ತಾ ನೋಡಿ, ಕೇಳಿ, ತೋರಿ ತಿಳಿಸಲಿ. 
ಸುಷಡುರಸವ ತಾ ರುಚಿಸೀಯಲಿ, 
ಎನ್ನ ಸಕಲ ಸುಖಾನಂದವ ತಾ ಭೋಗಿಸೆನಗಿತ್ತರೆ 
ಸಕಳೆಯರೊಲವೆನಗೆಂಬೆ ಗುರುನಿರಂಜನ ಚನ್ನಬಸವಲಿಂಗದಲ್ಲಿ . || ೧೮೦ || 


ಮುತ್ತಿನೈದೊಂದೆಳೆಯ ಕಟ್ಟಾಣಿ ಎನ್ನ ಕೊರಳಲ್ಲಿ ಒಪ್ಪುತಿಪ್ಪುದು. 
ಸುತ್ತಿಬಂದ ಒದ್ಘಾಣ ಎನ್ನ ನಡುಮಧ್ಯದಲ್ಲಿ ಝಗಝಗಿಸುತಿಪ್ಪುದು. 
ಕಾಲ ರುಳಿ ಕಣ್ಣಿಂಗೆ ಮಿರುಗುತಿಪ್ಪುದು, 
ನವನೂತನ ಚಿಂತಾಕರ ಮಧ್ಯೆಕೊರಳಿಗೆ ಸಮನಾದ ಮೇಲೆ, 
ತವಕ ಮುಂದುಗೊಂಡಿತ್ತು ತಡವೇಕೆ ನಡೆ 
ನಮ್ಮ ಗುರುನಿರಂಜನ ಚನ್ನಬಸವಲಿಂಗವ ಮನ್ನಿಸಿ ಕರತನ್ನಿ . || ೧೮೧ || 


೧೮೨ 


ಅಯ್ಯನರಾಣಿಯೆಂಬುದಊರೆಲ್ಲ ಬಲ್ಲುದು, 
ಕೇರೆಲ್ಲ ಬಲ್ಲುದು, ಜನರೆಲ್ಲ ಬಲ್ಲರು ಇನ್ನಾರಂಜಿಕೆಯೆನಗೆ ? 
ಸಾರಿದಡಹುದು ಸಾರದಿರ್ದಡಹುದು, 
ಕೊಟ್ಟಡಹುದು ಕೊಡದಿರ್ದಡಹುದು, 
ಎಂತಿರ್ದಂತೆ ಸಂತ ನೋಡಾ, 
ಗುರುನಿರಂಜನ ಚನ್ನಬಸವಲಿಂಗ ತನ್ನಂಗವಾದವಳನೇನ ಮಾಡಿದರೇನು? 

|| ೧೮೨ || 


ರಾಜನ ಭೂಮಿಯಲ್ಲಿ ಗ್ರಾಮ ಕ್ಷೇತ್ರ ಪ್ರಚಲಿತವಾಗಿ 
ಜನರು ಸುಖಿಸಿದರೆ ಭಿನ್ನವೆಲ್ಲಿಹದೋ ! 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಪರಿಣಾಮವಲ್ಲದೆ ಪರಶಿವಾಂಶಿಕರು ಅಂಗವಿಡಿದು 
ಸರ್ವಾಚಾರಸಂಪತ್ತಿನೊಳಗಿರ್ದರೆ ಭಿನ್ನವೆಲ್ಲಿಹದೊ , 
ಗುರುನಿರಂಜನ ಚನ್ನಬಸವಲಿಂಗಕ್ಕೆ ಪತ್ನಿಯ ಸೌಭಾಗ್ಯಸುಖ ಪತಿ. || ೧೮೩ || 


೧೮೪ 
ಪತಿಮೋಹಪೂರ್ಣೆ ಅತಿ ಉನ್ನತೆಯೆನಿಸುವಳು ಒಳ ಹೊರಗೆ, 
ಲಿಂಗ ಮೋಹಭರಿತ ಭಕ್ತ ಗತಿಮತಿಗಂಭೀರನೆಂದುಲಿದು 
ಹೊರಳುವರು ಅಂತರ್ಜಾಹ್ಯಶರಣರು, 
ಆನು ಅಂಗೋಪಚಾರಿ , 
ಗುರುನಿರಂಜನ ಚನ್ನಬಸವಲಿಂಗ ಪ್ರಾಣ, 
ಮತ್ತೇನುಯಿಲ್ಲ . 

|| ೧೮೪ || 
೧೮೫ 
ವಂಚನೆವಿರಹಿತ ಕಾಯ ಉಪಚಾರಕ್ಕತಿ ಸೌಖ್ಯವಯ್ಯಾ . 
ಚಂಚಲವಿಲ್ಲದ ಮನ ಅನುಕೂಲಗತಿ ರಮ್ಮವಯಾ . 
ಭಿನ್ನ ಭ್ರಾಮಕವಳಿದ ಭಾವ ಸ್ನೇಹಸೌಖ್ಯಾನಂದವಯ್ಯಾ . 
ಈ ತ್ರಿವಿಧವಳಿದುಳಿದು ನಿಂದ ನಿಯತನಯ್ಯಾ ನಾನು 
ಗುರುನಿರಂಜನ ಚನ್ನಬಸವಲಿಂಗಕ್ಕೆ 
ಅಭಿನ್ನಭಾವಿ ನಾನು, ಬಾರಯ್ಯಾ ತಂದೆ. 

|| ೧೮೫ || 


೧೮೬ 
ಬಾರಯ್ಯಾ ಬಾರಯ್ಯಾ ಬಂದೊಮ್ಮೆ ನೋಡಯ್ಯಾ 
ಎನ್ನ ತನುಭಕ್ತಿ ಕೊರತೆಯನು. 
ಬಾರಯ್ಯಾ ಬಾರಯ್ಯಾ , ನಿಂದು ನಿಂದೊಮ್ಮೆ ನೋಡಯಾ . 
ಬಾರಯ್ಯ ಬಾರಯ್ಯ , ಬಂದು ನಿಂದು ಸಂದೊಮ್ಮೆ ನೋಡಯ್ಯಾ , 
ಎನ್ನ ಭಾವಭಕ್ತಿ ಕೊರತೆಯನು. 
ಗುರುನಿರಂಜನ ಚನ್ನಬಸವಲಿಂಗಯ್ಯಾ 
ನಿನ್ನಂಗದಲ್ಲಿ ಎನ್ನ ನೋಡಯ್ಯಾ . * 

|| ೧೮೬ || 
- 

೧೮೭ 
ಅರಿಯದವಳ ಚಿತ್ತ ಸತ್ಯವೆಂದು ಕಾಣಯ್ಯಾ. 
ಹಿಂದೆ ಮುಂದೆ ತಂದು ನಿಂದವಳ ಚಂದ ನಿಮಗಂದವಾಯಿತ್ತಯ್ಯಾ . 
ಬಂದ ಬಂದೊಲುಮೆಯನೊಂದು ತೋರದೆ ಇಂದು ಕೊಳ್ಳಾ, 


ಸಂಕೀರ್ಣ ವಚನಸಂಪುಟ : ಏಳು 


ಮುಂದೆನಗೆ ಸಮರಸದ ಕಲೆಯಿತ್ತು ಕೂಡಾ 
ಗುರುನಿರಂಜನ ಚನ್ನಬಸವಲಿಂಗಾ. 


|| ೧೮೭ || 


ಭಕ್ತನ ಐಕ್ಯಸ್ಥಲ 

oeses 
ಅನಾದಿ ಪರಶಿವನು ಭೂಮಿಯ ನಿರ್ವಯಲಲ್ಲಿ ನೆಲೆಸಿದ ಮೇಲೆ, 
ಬೆಳೆದಳಿವ ಭೂರುಹಕ್ಕೆ ಆಸ್ಪದ ಹರಿಯಣಲೊಳಗಡಗಿತ್ತು . 
ಆ ಪಾವಕಪ್ರಭೆ ಸಕಲವನೊಳಕೊಂಡು 
ಅನಿಲವರೆದು ಅಂಬರಂಗಳನಾವರಿಸಲು 
ನೆಲ್ಲು ಪಲ್ಲವಿಸಿತ್ತು , ಅಲ್ಲಮಲ್ಲರು ವಿದ್ಯೆಯ ಬೀರುತ್ತ ಶಬ್ಬವಿಟ್ಟರೆ 
ಬದ್ದಮಂದಿರ ಶುದ್ಧ ಸುವ್ಯವಧಾನದಿಂದತ್ತೀಯಲು, 
ಎತ್ತಿಕೊಂಡರು ಭಕ್ತಸಹಿತ ಗುರುನಿರಂಜನ ಚನ್ನಬಸವಲಿಂಗ: || ೧೮೮ || 

೧೮೯ 
ಹಲವು ಕಾಷ್ಪವನೊಟ್ಟೆ ಕಿಚ್ಚನಿಕ್ಕಿದರೆ 
ಅದರುರಿ ಆಕಾಶಕ್ಕೆ ನೆಗೆವುದಲ್ಲದೆ ಅಧೋಕಡೆಗಾಗದು ನೋಡಾ! 
ಹಲವು ಬಿತ್ತುಗಳು ಅಸ್ತಬೆಸ್ತ ಅಡಿ ಮಗ್ಗುಲಮುಖವಿರಲು 
ಬೆಳೆಯಾಕಾಶದತ್ತ ಮುಖವಲ್ಲದೆ ಅಧೋಕಡೆಗಾಗದುನೋಡಾ! 
ತನುವಿಡಿದ ಭಕ್ತನಲ್ಲುದಯಿಸಿದ ಸುಜ್ಞಾನಾಗ್ನಿ 
ಸಕಲವ ದಹಿಸಿ ಪ್ರಕಾಶ ಶಿವನತ್ತ ನೆಗೆದುದು. 
ಅನಾದಿಭಕ್ತನಂಗದಲ್ಲಿ ಗುರುಕೃಪೆ ಹೇಗೆ ಬಿತ್ತಿದಡೇನು 
ಶಿವಜ್ಞಾನ ಬೀಜಾದಿಗಳು ಪಲ್ಲವಿಸಿ 
ಗುರುನಿರಂಜನ ಚನ್ನಬಸವಲಿಂಗಕ್ಕೆ ಸಸಿನ. 

|| ೧೮ || 
೧೯೦ 
ಅಂಗಕ್ಕೆ ಅಷ್ಟಾವರಣ, ಮನಕ್ಕೆ ಮಂತ್ರ , ಪ್ರಾಣಕ್ಕೆ ಪಂಚಾಚಾರ, 
ಭಾವಕ್ಕೆ ಅರಿವುಸಂಬಂಧವಾದ ಭಕ್ತ ಎಂತು ನಡೆದಂತೆ ಸಂತು, 
ಹಿಂದುಮುಂದೆಂಬ ಸಂದೇಹಿಗಳ ಮಾತು ಹಿಂದಕೆ ಸರಿ. 
ಗುರುನಿರಂಜನ ಚನ್ನಬಸವಲಿಂಗದಂಗವಾದ ಅಗಮ್ಮರಿಗೆ ಅಂತಿಂತೆನ್ನಲಾಗದು. 

|| ೧೯೦ || 
೧೯೧ 
ಅವಿರಳ ಜ್ಞಾನಕ್ರಿಯೆಯಲ್ಲಿ ಅಂಗಮನವಳಿದು, 
ಅಷ್ಟಾಂಗಸಂಬಂಧವಾದ ಶ್ರೇಷ್ಠ ಭಕ್ತನ, 

ಸಮರಸವನರಿದಾನಂದಿಸುವ ಶಿವ ತಾನೆ. 
ಆರಂಗಕ್ಕೆ ಲಿಂಗವಾಗಿರ್ದು ತನ್ನ ಸವ್ವಾಸನೆಯ ಶ್ರದ್ಧೆಗೀವ, 
ತನ್ನ ಸುರಸವ ನಿಷ್ಠೆಗೀವ, ತನ್ನ ಸುರೂಪವ ಸಾವಧಾನವ, 
ತನ್ನ ಸುಸ್ಪರ್ಶನವ ಅನುಭವಕ್ಕಿವ, 
ತನ್ನ ಸುಶಬ್ದವ ಆನಂದಕ್ಕಿವ, 
ತನ್ನ ಮಹಾತೃಪ್ತಿಯ ಸಮರಸಕ್ಕಿವ, 
ತನ್ನ ನಿಜವ ಷಟಸ್ಥಲಭಕ್ತಂಗೀವ ಗುರುನಿರಂಜನ ಚನ್ನಬಸವಲಿಂಗಾ, l೧೯೧|| 

೧೯೨ 
ನಡೆನೋಟ ಚೆತನ್ನದೊಡವೆರೆದು 
ಒಡೆಯನ ಪಿಡಿದು ಸಡಗರಮುಖನಾದಲ್ಲಿ 
ಮೊದಲು- ಮಧ್ಯ - ತುದಿ ಭಜನೆಯೆಂಬ 
ಕಣ್ಮನದ ಕಳವಳನಳಿದುಳಿದ ನಿಜಾನಂದ ನೋಡಾ ! 
ಮಾಡಿದರೆ ಮಾಟ ಶೂನ್ಯ, ನೋಡಿದರೆ ನೋಟ ಶೂನ್ಯ, 
ನೀಡಿದರೆ ನಿಲವು ಶೂನ್ಯ, ಮಾಟತ್ರಯದಾಟಭರಿತ, 
ಗುರುನಿರಂಜನ ಚನ್ನಬಸವಲಿಂಗದಂಗ ತಾನೆಯಾಗಿ. 

|| ೧೯೨ || 
೧೯೩ ' 
ಗುರುಭಕ್ತಿಯ ಮಾಡುವೆ ಗುರುವನರಿಯದೆ. 
ಲಿಂಗಭಕ್ತಿಯ ಮಾಡುವೆ ಲಿಂಗವನರಿಯದೆ. 
ಜಂಗಮಭಕ್ತಿಯ ಮಾಡುವೆ ಜಂಗಮವನರಿಯದೆ. 
ಪ್ರಸಾದಭಕ್ತಿಯ ಮಾಡುವ ಪ್ರಸಾದವನರಿಯದೆ. 
ಚತುರ್ವಿಧಸಾರಾಯ ಸಗುಣಾನಂದಸುಖ 
ಚತುರ್ವಿಧಸಾರಾಯವನರಿಯದೆ 
ಗುರುನಿರಂಜನ ಚನ್ನಬಸವಲಿಂಗದೊಡಲುಗೊಂಡು 
ಉಲುಹನರಿಯದಿರ್ದನು. 

|| ೧೯೩ || 


೧೯೪ 


ಅರುವಿನ ಮಂದಿರದೊಳಡಗಿರ್ದ 
ಅಜಗಣ್ಣ ಮೂರುತಿಯ ಮೂಜಗದ ಮೇಲೆ ಸ್ಥಾಪಿಸಿ, 
ಗಜಬಜೆಯ ಬೆಳಗ ಹರಹಿದಲ್ಲಿ ಶ್ರದ್ಧೆಯೆಡೆಗೊಂಡಿತ್ತು , 
ನಿಷ್ಠೆಯಾವರಿಸಿತ್ತು , ಸಾವಧಾನ ಸಮವೇದಿಸಿತ್ತು , 

ಅನುಭಾವ ಮುಸುಗಿತ್ತು , ಆನಂದ ತಲೆದೋರಿತ್ತು . 
ಸಮರಸದಲ್ಲಿ ನಿಂದು ಪರವಶನಾದಲ್ಲಿ 
ಮುಂದೆ ಗುರುನಿರಂಜನ ಚನ್ನಬಸವಲಿಂಗವೆನ್ನ ಕೈಪಿಡಿದ 
ಮಹಾಲಿಂಗವಾಗಿ. 


|| ೧೯೪ || 


ಆರುಬಣ್ಣದ ಸೀರೆಯನುಟ್ಟು ಭೂಪಾಲನ ಮಡದಿ, 
ತನ್ನ ಕೈಯಲ್ಲಿ ಆರುರತ್ನವ ಹಿಡಿದಿರ್ದಳು ನೋಡಾ ! 
ಒಂದೊಂದು ರತ್ನವ ತೋರುವಲ್ಲಿ 
ಒಂದೊಂದು ಸೋಂಗ ತಾಳಿದಳು ನೋಡಾ ! 
ಅವಳು ನಟನೆಯ ಮಾಡುವಲ್ಲಿ ಪರಪುರುಷರ ಮೇಲೆ ಮೋಹನೋಡಾ ! 
ಮನೆಗಂಡನುಪಚಾರವನುಳಿದು ಪರಪುರುಷರ ಮೆಚ್ಚಿ ಬಿಡದೆ 
ಅಚೊತ್ತಿದಂತಿರ್ದಡೆ ಅರಿದವರು ನಗುವರು. 
ಲೌಕಿಕರು ತಲೆತಗ್ಗಿಸಿ ನಾಚುವರು, 
ನಮ್ಮ ಗುರುನಿರಂಜನ ಚನ್ನಬಸವಲಿಂಗ ನೋಡಿ ಅಪ್ಪಿಕೊಂಡನು. || ೧೯೫ || 


೧೯೬ 
ಅಯ್ಯಾ , ಎನ್ನ ಕುಲವಳಿದು ಗುರುವಿನೊಳಗಾದೆ, 
ಛಲವಳಿದು ಲಿಂಗದೊಳಗಾದೆ, 
ಧನವಳಿದು ಜಂಗಮದೊಳಗಾದೆ, 
ರೂಪುಮದವಳಿದು ಭಸ್ಮದೊಳಗಾದೆ, 
ಯವ್ವನಮದವಳಿದು ರುದ್ರಾಕ್ಷಿಯೊಳಗಾದೆ, 
ವಿದ್ಯಾಮದವಳಿದು ಮಂತ್ರದೊಳಗಾದೆ, 
ರಾಜಮದವಳಿದು ಪಾದೋದಕದೊಳಗಾದೆ, 
ತಪಮದವಳಿದು ಪ್ರಸಾದದೊಳಗಾದೆ, 
ಇಂತು ಸಕಲವಳಿದು ಗುರುನಿರಂಜನ ಚನ್ನಬಸವಲಿಂಗಕ್ಕೆ 
ಅಂಗವಾದೆ ಕಾಣಾ. 


|| ೧೯೬ || 


೧೯೭ 


ಭಕ್ತಿತ್ರಯದಲ್ಲಿ ಯುಕ್ತರಾದ ಮಹಿಮರು : 
ಇಹಪರದಲ್ಲಿ ಚಂದ್ರನ ಇರವು ಸಕಲರಿಗೆ, 
ಇಹಪರದಲ್ಲಿ ಸೂರನಿರವು ಸಕಲರಿಗೆ, 

೫೯ 


ಇಹಪರದಲ್ಲಿ ಅಗ್ನಿಯಿರವು ಸಕಲರಿಗೆ, 
ಇಹಪರದಲ್ಲಿ ಗುರುನಿರಂಜನ ಚನ್ನಬಸವಲಿಂಗದಂಗದಿರವು 
ಸಕಲನಿಕಲರಿಗೆ. 


- || ೧೯೭ || 


- ೧೯೮ 
ಭಕ್ತ ಭವಿಯಾಗಲರಿಯನು, ಭವಿ ಭಕ್ತನಾಗಲರಿಯನು. 
ಬೇವು ಸಿಹಿಯಾಗಲುಂಟೆ ? 
ಭವಿಯ ತಂದು ಭಕ್ತನ ಮಾಡಿದರೆ ಮಾಟಕರ ನೋಟವ ಬಲ್ಲನೆ ? 
ನೋಟಹೀನನ ಮಾಟ ಕೂಟಕ್ಕೆ ದೂರ 
ಗುರುನಿರಂಜನ ಚನ್ನಬಸವಲಿಂಗಕ್ಕಂಗವಾದಖಂಡ ಭಕ್ತನಲ್ಲದೆ. || ೧೯೮ || 

೧೯೯ 
ಮದವಳಿದು ಗುರುಭಕ್ತಿಗೂಡಿ ಬಂದನಯ್ಯಾ ನಿಮ್ಮ ಶ್ರದ್ಧಾಭಕ್ತ . 
ಕಾಮವಳಿದು ಲಿಂಗಭಕ್ತಿಗೂಡಿ ಬಂದನಯ್ಯಾ ನಿಮ್ಮ ನಿಷ್ಠಾಭಕ್ತ . 
ಮತ್ಸರವಳಿದು ಜಂಗಮಭಕ್ತಿಗೂಡಿ ಬಂದನಯ್ಯಾ ನಿಮ್ಮ ಸಾವಧಾನಭಕ್ತ . 
ಮೋಹವನಳಿದು ಪಾದೋದಕಪ್ರಸಾದ ಭಕ್ತಿಯಗೂಡಿ ಬಂದನಯ್ಯಾ 
ನಿಮ್ಮ ಅನುಭಾವಭಕ್ತ . 
ಕ್ರೋಧವನಳಿದು ವಿಭೂತಿ ರುದ್ರಾಕ್ಷಿಭಕ್ತಿಗೂಡಿ ಬಂದನಯ್ಯಾ 
ನಿಮ್ಮ ಆನಂದಭಕ್ತ . 
ಲೋಭವನಳಿದು ಪಂಚಾಕ್ಷರಿಭಕ್ತಿಗೂಡಿ ಬಂದನಯ್ಯಾ ನಿಮ್ಮ ಸಮರಸಭಕ್ತ . 
ಇಂತು ಅಷ್ಟಾವರಣದ ಭಕ್ತಿಸಂಯುಕ್ತವಾಗಿ 
ಗುರುನಿರಂಜನ ಚನ್ನಬಸವಲಿಂಗಕ್ಕೆ ಅಂಗವಾಗಿ ಬಂದನಯ್ಯಾ 
ನಿಮ್ಮ ನಿಜಭಕ್ತ . 

|| ೧೯೯ || 
೨೦೦ 
ಅಂಗವಿಲ್ಲದ ಭಕ್ತನ ಶೃಂಗಾರವ ನೋಡಾ ! 
ಮನವಿಲ್ಲದ ಭಕ್ತನ ಮಚ್ಚು ನೋಡಾ ! 
ಪ್ರಾಣವಿಲ್ಲದ ಭಕ್ತನ ಘನವ ನೋಡಾ ! 
ಭಾವವಿಲ್ಲದ ಭಕ್ತನ ಸುವಿಚಾರವ ನೋಡಾ ! 
ಪರಿಜ್ಞಾನವಿಲ್ಲದ ಭಕ್ತನ ಇರವ ನೋಡಾ ! 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಸಮರಸವ ನೋಡಾ! || ೨೦೦ || 

೨೦೧ 
ಇತರನರಿಯದ ಇತರ ಮರೆಯದ ಪತಿವ್ರತಾಂಗನೆಯೆನಿಪ, 
ಖತಿ ಕೇಣಾದಿಗಳ ಜರಿದಿರವನುಳ್ಳ 
ಪರಮಭಕ್ತನ ಪರಿಯನೇನೆಂದುಪಮಿಸುವೆನಯ್ಯಾ ? 
ಹತ್ತಿ ಹತ್ತಿ ಬಂದು ಸುತ್ತಲಿಕ್ಕಿ ಎತ್ತಿ ಮುಳುಗುವ 
ನಿತ್ಯಭಕ್ತಂಗೆ ನಮೋ ನಮೋ ಎಂಬೆನಯ್ಯಾ 
ಗುರುನಿರಂಜನ ಚನ್ನಬಸವಲಿಂಗಾ. 


|| ೨೦೧ || 


೨೦೨ 


| ೨೦೨ || 


ಆದಿಭಕ್ತಿವಿಡಿದು ಮೆಲ್ಲ ಮೆಲ್ಲನೆ ಸಾಧಿಸಿ ಕೈಗೊಟ್ಟ ಪರಿಯ ನೋಡಾ ! 
ಹಾದಿ ಬಟ್ಟೆಯ ಸಾಧಕರ ಸವೆಯದೆ 
ಮೂದೇವರ ಮಾಟದೊಳಗಿರ್ದು 
ಕೂಟಕ್ಕೇದಿದ ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 

೨೦೩ 
ಭೂ ಪೃಥ್ವಿಯ ಸುಖ ಜಲದೊಳು ನಿಂದು , 
ಅಗ್ನಿವಿಡಿದು, ಅನಿಲವರೆದು, ಅಂಬರಗೂಡಿ, 
ಆತ್ಮ ಗುರುನಿರಂಜನ ಚನ್ನಬಸವಲಿಂಗದಲ್ಲಿ 
ಸಮರಸಾನಂದಸುಖಿ ನಿಮ್ಮ ಭಕ್ತ . 

|| ೨೩ || 


ಗುರುಲಿಂಗವು ಬಂದೆನ್ನ ಕರಸ್ಥಲಕೈದಿದ ಮೇಲೆ, 
ಸಿರಿಸಂಪತ್ತು ಸಂಭ್ರಮವಾಯಿತ್ತು ; 
ಸಕಲ ಗಣತಿಂತಿಣಿ ನೆರೆಯಿತ್ತು. 
ಅನುಸರಣೆ ಅಡಗಿತ್ತು , ಆಚಾರ ಬೆಳಗಿತ್ತು , 
ಪುರದರಮನೆ ಪರಿಪರಿ ಶೃಂಗರಿಸಿತ್ತು , 
ಎನ್ನ ಸುಚಿತ್ರವೆಂಬ ಹಸ್ತ ಸುಬುದ್ಧಿಯನೈದಲು, 
ಗುರುನಿರಂಜನ ಚನ್ನಬಸವಲಿಂಗದಾಣತಿಗೆ 
ಮಹೇಶ್ವರತ್ನ ಮುಂದುವರಿಯಿತ್ತು. - 


11 ೨೦೪ || 

ಮಾಹೇಶ್ವರಸ್ಥಲ 
ಸೂತ್ರ : ಇಂತು ಮಹಾಘನಪರಂಜ್ಯೋತಿರ್ಲಿಂಗವು ತಾನೇ ತನ್ನ ವಿನೋದಕಾರಣ, 

ಅಂಗಲಿಂಗಸಂಬಂಧವೆಂಬ ಅತಿಶಯಾನಂದವ ಪಸರಿಸಿದಲ್ಲಿ , ಷಟ್‌ಸ್ಥಲ 
ಪ್ರಕಾಶವಾಗಿ ಷಡುಲಿಂಗವಾಗಿ ನಿಂದಲ್ಲಿ , ತಾನೇ ಷಡುಭಕ್ತಿಸಂಯುಕ್ತವಾದ 
ಸದ್ಭಕ್ತನಾಗಿ, ಆಚಾರಲಿಂಗವ ಷಡುಭಕ್ತಿಯಿಂದರ್ಚಿಸಿ ಸಮರಸವನೈದಿ 
ಮಾಹೇಶ್ವರನಾಗಿ ಗುರುಲಿಂಗವ ಷಡುಭಕ್ತಿಯಿಂದ ಆಚರಿಸುತ್ತಿರಲು ಮುಂದೆ 
ಮಾಹೇಶ್ವರಸ್ಥಲವಾದುದು. 

೨೦೫ 
ದಶಪಂಚಮಾಯಾಟಲನುರುಹಿ, ಪಂಚಾಚಾರವೇ ಪ್ರಾಣವಾಗಿ, 
ಕಾಯದ ಕರ್ಮಕಲೆಯ ಪರಿಸಿ, ಅಷ್ಟಾವರಣವೇ ಅಂಗವಾಗಿ, 
ಗುರುಭಕ್ತಿ , ಲಿಂಗಪೂಜೆ ಜಂಗಮದಾಸೋಹವೆ 
ಮಹಾನುಭಾವವಾದ ಘನಮಹಿಮನೆ, 
ಮಹಾಮಹೇಶ್ವರ ಕಾಣಾ ಗುರುನಿರಂಜನ ಚನ್ನಬಸವಲಿಂಗ. || ೨೦೫ || 


೨೦೬ 
- ಅಪ್ರತಿಮ ಅಖಂಡ ಪರಶಿವಾನಂದ ಸಕಳನಿಃಕಳನು 
ತನ್ನ ಸರ್ವಾಚಾರಸಂಪತ್ತಿನೊಳಗಿರ್ದು, 
ಭಿನ್ನವಿಲ್ಲದೆ ಗುರುಲಿಂಗಜಂಗಮಕ್ಕರಿದು ಮಾಡುವಲ್ಲಿ , 
ಅತ್ತಣಿತ್ತಣಿಂದೆತ್ತಿ ಬಂದು ಬೆರಸಿದ ಕತ್ತಲೆವೆರಸಿ ಚರಿಸುವ 
ಷಟ್‌ಸ್ಥಲದ ಭಕ್ತ ಮಹೇಶ್ವರರುಗಳ ಮಿಥ್ಯವ ಜರೆದು ತೊಳೆಯುತ್ತ , 
ಚಿತ್ರನಿರ್ಮಲಮಾಡೆತ್ತಿ ತೋರುತ್ತ , 
ನಡೆಸಿ ನಡೆವ ಸತ್ಯಸದಾಚಾರವೆ ಕರ್ತುಮಹೇಶ್ವರ ಅದು ತಾನೆಯೆಂಬೆನಯ್ಯಾ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೨೦೬ || 
೨೦೭ 
ಅಯ್ಯಾ , ಗುರುಲಿಂಗವೆನ್ನ ಕುರಿತು ಕರಸ್ಥಲಕ್ಕೆ ಬಂದ ಬಳಿಕ 
ನೆರೆಹೊರೆಯವರ ಸಾರಿ, ಕೆಂಚಕೆಡಿಗರ ಸಾರಿ , 
ಬಿಳಿಯ ಬೆಂಗಡಿಗರ ಸಾರಿ, ಕರಿಯಗೊಂದಣಿಗರ ಸಾರಿ , 
ಮುಂದೆ ಹುಣ್ಣಿವೆಗಮ್ಮಯ್ಯನ ಯಾತ್ರೆ ಬೇಕಾದರೆ 
ಅಮಾವಾಸ್ಯೆಯ ಕಳೆದು ಅಂಗ ಮಡಿಯಾಗಿ 
ಕಂಗಳ ಮುಂದೆ ಬಂದರೆ 


ಸಂಕೀರ್ಣ ವಚನಸಂಪುಟ : ಏಳು 


ಸಂಗಯ್ಯನ ತೇರು ಸುಖದಿಂದ ರಂಗಮಂಟಪಕ್ಕೆ ಸಾಗಿ, 
ಧರೆಯಾಕಾಶ ತುಂಬಿದ ಪರಿಸೆ 
ಹರಹರ ಶಿವಶಿವ ಜಯಜಯ ಚಾಂಗು ಭಲೆಯೆಂದು 
ಗುರುನಿರಂಜನ ಚನ್ನಬಸವಲಿಂಗ ಸನ್ನಿಹಿತ ಓಲ್ಮಾಡುವ ಬನ್ನಿರಿ. || ೨೦೭ || 


೨೦೮ 
ಅಂಗವನರಿಯದೆ ಗುರುಭಕ್ತಿಯ ಮಾಡಲೊಪ್ಪಿದೆನು. 
ಮನವನರಿಯದೆ ಲಿಂಗಪೂಜೆಯ ಮಾಡಲೆಸವುತಿರ್ದೆನು. 
ಪ್ರಾಣವನರಿಯದೆ ಜಂಗಮದಾಸೋಹವ ಮಾಡಲು ಪ್ರಕಾಶವಾದನು. 
ಸತ್ತು ಚಿತ್ತಾನಂದಕೆ ನಿತ್ಯ ಅಂಗ ಮನ ಪ್ರಾಣ ನಿರಂತರ ಶೋಭನ 
ಗುರುನಿರಂಜನ ಚನ್ನಬಸವಲಿಂಗ ಸಾಕ್ಷಿಯಾಗಿ, 

|| ೨೦೮ || 
೨೦೯ 
ಆಕಾರದನುವಿಡಿದು ಸಾಕಾರಸನ್ನಿಹಿತನಾಗಿ, 
ಆಕಾರವ ಮರೆದನುಭವಿಸಿದರೆ ಸಾಕಾರದ್ರೋಹಸವೆಯದು. 
ನಿರಾಕಾರದನುವಿಡಿದು ನಿರಾವಯಸನ್ನಿಹಿತನಾಗಿ, 
ನಿರಾಕಾರವ ಮರೆದು ಅನುಭವಿಸಿದರೆ ನಿರಾವಯದ್ರೋಹ ಪರಿಯದು. 
ಬಯಲದನುವಿಡಿದು ನಿರ್ವಯಲಸನ್ನಿಹಿತನಾಗಿ, 
ಬಯಲ ಮರೆದು ಅನುಭವಿಸಿದರೆ ನಿರ್ವಯಲಹ ಸರಿಯದು. 
ಹೀಗೆಂಬ ಶ್ರುತಿಯ ಗುರುಸ್ವಾನುಭಾವದಿಂದರಿದು 
ಮರೆಯದ ಮಾಟತ್ರಯದಲ್ಲಿ ನೀಟವಾಗಿರ್ದನು 
ನಿಮ್ಮಾಣೆ ಗುರುನಿರಂಜನ ಚನ್ನಬಸವಲಿಂಗಾ. 

|| ೨೦೯ || 


೨೧೦ 
ತನುವ ದಂಡಿಸಿ ಧನವ ಗಳಿಸಿ 
ಅನುವರಿಯದೆ ಬಿನುಗು ಮುಖನಾಗಿ, 
ಕಲ್ಲು ಮಣ್ಣಿಗೆ ಕಳೆದುಳಿವ ಕಾಲನ ಬಾಧೆಗೆ ಉಳಿವಿಲ್ಲ , 
ಮನವ ಕನಲಿಸಿ ಕ್ಷುಧೆಯ ಮರುಗಿಸಿ ಅರ್ಥವ ಗುಡಿಸಿ 
ಆಳ್ವನ ಮರೆದು ಸತಿಪುತ್ರ ವಿಷಯಭ್ರಾಂತಕ್ಕೋಲಿದು, 
ಅಳಿಸಿ ಕಸಗೂಡಿ ಕಳೆದುಳಿವ ಮಾಯೆಗುಳಿವಿಲ್ಲ . 
ಭಾವ ಬೆಚ್ಚಿ ಕೊನರಿ ಕೊಸದು ಧನವ ತಂದು, 
ಮಹಾದೇವನ ಮರೆದು, ಅನಿತ್ಯಸಂಸಾರ ಅಪವಾದ ಅರಿಷ್ಟಭಾವಕ್ಕೆಳಸಿ, 
ದುಷ್ಕರ್ಮಿಯಾಗಿ ಉಳಿದು, ದುರ್ಗತಿಯನೈದುವರೊಡಕೊಳವಲ್ಲ . 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಮತ್ತೆಂತೆಂದೊಡೆ: ಒಡೆಯರಿಗೊಡವೆಯನು ವಂಚಿಸುವ 
ತುಡುಗುಣಿಯರ ಬಾಯಲ್ಲಿ 
ಹುಡಿಯ ಹೊಮ್ಮಿಸಿ ನಡೆವ ಕಡುಗಲಿ ವೀರಮಾಹೇಶ್ವರ ನಾನು 
ಗುರುನಿರಂಜನ ಚನ್ನಬಸವಲಿಂಗ ಸಾಕ್ಷಿಯಾಗಿ, 


|| ೨೧೦ || 


೨೧೧ 


ಪ್ರಾಣವೇ ಜಂಗಮವೆಂದರಿದು ಮಾಡುವಲ್ಲಿ 
ಮನಕೆ ಮನ ಸಾಕ್ಷಿಯಾಗಿಹನಲ್ಲದೆ, 
ಬೇರಿಟ್ಟು ಮಾಡಿ ತೋರುವ ಭಾವಗಡಕ ಭ್ರಾಂತನಲ್ಲ , 
ಅದೆಂತೆಂದೊಡೆ: ಪತಿವ್ರತಾಂಗನೆ 
ತನ್ನ ಪ್ರಾಣಸುಖವ ಪುರುಷಂಗಿತ್ತು 
ಸುಖಿಸಿ ಆನಂದಿಸುವಳಲ್ಲದೆ ಬೇರಿಟ್ಟು ತೋರಲಿಲ್ಲ. 
ಇದರಂದವನರಿದು ನಡೆನುಡಿಯೊಳಿರ್ದನು 
ಗುರುನಿರಂಜನ ಚನ್ನಬಸವಲಿಂಗಸಹಿತ. 


೨೧೨ 
ಗುರುಕರಜಾತನಾಗಿ ಸಕಲಚೈತನ್ಯವೇ ಜಂಗಮವೆಂದರಿದ ಬಳಿಕ, 
ಕ್ರಿಯೆಯಲ್ಲಿ ಜಂಗಮ ಸನ್ನಿಹಿತ ಸುಖಿಸಬೇಕಲ್ಲದೆ 
ವಿರಹಿತ ನಡೆ ಹೀನವಯ್ಯಾ , 
ಧರೆಯೊಳು ಚೈತನ್ಯವನಗಲಿ ಜೀವಿಸಲುಂಟೆ ? 
ಹಸಿಯ ಭೂತದ ವಶಗತರ ಮಾತು 
ಮುಟ್ಟಲರಿಯದು ಗುರುನಿರಂಜನ ಚನ್ನಬಸವಲಿಂಗ ಭಕ್ತಿಯ. || ೨೧೨ || 


೨೧೩ 
ಮೂವರು ಮುಟ್ಟದ ದೇವ ದೇವರದೇವನ, 
ಭಾವದಿಂ ತೆಗೆದುಕೊಟ್ಟ ಗುರುವಿನ ಮಗನೆಂದು ನುಡಿದು ನಡೆವಲ್ಲಿ 
ಇದನಳಿದು ಅಧೋದ್ಘಾರದಿಂದ ಬಂದೆನೆಂಬ ಭಾವ ದಿಟವಾಗಿ, 
ಮಾಯೋಚ್ಛಿಷ್ಟ ಮದಮೋಹಿತನಾಗಿ 
ತಂದೆ ತಾಯಿ ಬಂಧು ಬಳಗ ನನ್ನದೆಂದು ನುಡಿದು, 
ಹಂದಿ ನಾಯಿಯ ಜನ್ಮಕ್ಕೆ ಬಂದು ಬಿದ್ದು ಹೋಗುವ 
ಮಂದಮತಿ ಮಾದಿಗರನೇನೆಂಬೆನಯ್ಯಾ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೨೧೩ || 


೬೪ 


ಸಂಕೀರ್ಣ ವಚನಸಂಪುಟ : ಏಳು 


೨೧೪ 
ಪೂರ್ವದಂದುಗವನಳಿದು ಪುನರ್ಜಾತನಾದ ಬಳಿಕ 
ಸೂತಕದ ಪಾತಕದೊಳಿರಲಾಗದು. 
ಅದೇನು ಕಾರಣ, 
ಪಂಚಾಚಾರಸ್ವರೂಪನಾದ ಆಚಾರಲಿಂಗಸನ್ನಿಹಿತನಾದ ಕಾರಣ . 
ಅಷ್ಟ ಕುಶಬ್ಬದ ಹೊಲೆಯೊಳಿರಲಾಗದು. 
ಅದೇನು ಕಾರಣ , 
ಮಂತ್ರಾತ್ಮಕಸ್ವರೂಪವಾದ ಗುರುಲಿಂಗ ಸನ್ನಿಹಿತನಾದ ಕಾರಣ . 
ಚಂಚಲ ದೃಷ್ಟಿಯ ವಂಚನೆಯೊಳಗಿರಲಾಗದು. 
ಅದೇನು ಕಾರಣ , 
ನಿರೀಕ್ಷಣಾಸ್ವರೂಪವಾದ ಶಿವಲಿಂಗಸನ್ನಿಹಿತನಾದಕಾರಣ. 
ತನುವಿನ ದುಸ್ಸಾರಾಯದುನ್ನತಿಯೊಳಿರಲಾಗದು, 
ಅದೇನು ಕಾರಣ , 
ಯಜನಸ್ವರೂಪವಾದ 
ಜಂಗಮಲಿಂಗಸನ್ನಿಹಿತನಾದ ಕಾರಣ. 
ಹುಸಿ ಕಳವು ಪಾರದ್ಘಾರ ಹಿಂಸಾದಿ ದುರ್ಗೊಷಿಯನಾಲಿಸಲಾಗದು. 
ಅದೇನು ಕಾರಣ, 
ಸೈತ್ಯಸ್ವರೂಪವಾದ ಪ್ರಸಾದಲಿಂಗ ಸನ್ನಿಹಿತನಾದ ಕಾರಣ . 
ಅಂತರಂಗದಲ್ಲಿ ಗುಣತ್ರಯ ಮದಾವಳಿಯೊಳಿರಲಾಗದು.. 
ಅದೇನು ಕಾರಣ , 
ಪರಮ ಶಾಂತಸ್ವರೂಪವಾದ ಮಹಾಲಿಂಗಸನ್ನಿಹಿತನಾದ ಕಾರಣ. . 
ಗುರುನಿರಂಜನ ಚನ್ನಬಸವಲಿಂಗವನ್ನು ಹಿಂಗಿ ಇರಲಾಗದು . 
ಅದೇನು ಕಾರಣ , ತನು ಮನ ಭಾವವ ಕೊಟ್ಟುಳಿದವನಾದ ಕಾರಣ, || ೨೧೪|| 

೨೧೫ - 
ಅರ್ಥ ಪ್ರಾಣ ಅಭಿಮಾನದೊಳಣುಮಾತ್ರವಿಲ್ಲದೆ 
ಮಾಡುವ ಭಕ್ತನಂಗಳ ಪಾವನಕ್ಷೇತ್ರ. 
ಆತನ ಮಂದಿರ ಶಿವನಮನೆ. 
ಆತನೊಡನೆ ದರ್ಶನ ಸ್ಪರ್ಶನ ಸಂಭಾಷಣೆ ಮಾಡಿದ ಸಜ್ಜನರೆಲ್ಲ 
ಅಮರಗಣ ಮನು ಮುನಿಗಳು. 
ಆ ಮಹಾಪುರುಷನೇ ಸಾಕ್ಷಾತ್ ಪರಮೇಶನೆಂಬೆನಯ್ಯಾ , 
ಅದಲ್ಲದೆ ಹೊನ್ನು, ಹೆಣ್ಣು, ಮಣ್ಣುಗಳ ಮೋಹವೇ ಪ್ರಾಣವಾಗಿ 


೬೫ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಚನ್ನಗುರುಲಿಂಗಜಂಗಮವೇ ಅನ್ಯವಾಗಿ 
ದಂಡಕ್ಕನುಗೈದ ರಾಜನ ದರ್ಶನದಂತೆ 
ಮುಖವನಡಗಿಸಿಕೊಂಬ ದ್ರೋಹಿಗಳ 
ತೆರಹಿಲ್ಲದೆ ನರಕವನುಂಡು ಕಡೆಗಾಣದ ಸೊಣಗರೆಂಬೆನಯ್ಯಾ 
ಗುರುನಿರಂಜನ ಚನ್ನಬಸವಲಿಂಗ ಸಾಕ್ಷಿಯಾಗಿ, 


|| ೨೧೫ || 


೨೧೬ 


|| ೨೧೬ || 


ಹೊನ್ನ ನೋಡಿ ಹೊನ್ನ ಹಿಡಿಯದಿರ್ದಡೆ ಮಹೇಶ್ವರ. 
ಹೆಣ್ಣ ನೋಡಿ ಹೆಣ್ಣ ಹಿಡಿಯದಿರ್ದಡೆ ಮಹೇಶ್ವರ. 
ಮಣ್ಣ ನೋಡಿ ಮಣ್ಣ ಹಿಡಿಯದಿರ್ದಡೆ ಮಹೇಶ್ವರ. 
ಗುರುನಿರಂಜನ ಚನ್ನಬಸವಲಿಂಗ ಸನ್ನಿಹಿತನಾಗಿ 
ಭಿನ್ನವಿಲ್ಲದೆ ನಡೆಯಬಲ್ಲರೆ ಆತನಚ್ಚ ಮಹೇಶ್ವರ. 

೨೧೭ 
ಅನಾದಿಸಂಸಿದ್ದ ನಿರಂಜನ ಪರಶಿವಲಿಂಗಸನ್ನಿಹಿತವಾದ ವೀರಮಾಹೇಶ್ವರರು, 
ಗೌರವಬುದ್ದಿ ಲಿಂಗಲೀಯಾದಿ ಷಡ್ಡತಾಚಾರವೇ ಅಂಗವಾಗಿ, 
ಅಕ್ರೋಧ ಸತ್ಯವಚನಾದಿ ಷದ್ವಿಧ ಶೀಲಸಂಪನ್ನತೆಯೇ ಪ್ರಾಣವಾದ ಕಾರಣ, 
ಹಿಡಿದು ಬಿಡೆನೆಂಬುದೊಂದು ಛಲ. 
ಬಿಟ್ಟ ರಚ್ಚೆಯ ಬಳಸೆನೆಂಬುದೊಂದು ಛಲ . 
ಹಿಡಿದು ತಪ್ಪಿದವರ ಕೆಡಹಿಬಿಡುವೆನೆಂಬುದೊಂದು ಛಲ. 
ಬಿಟ್ಟುದ ಹಿಡಿದು ಮೋಹಿಸುವವರ ಕುಟ್ಟಿ ಕಳೆದುಹಾಕುವೆನೆಂಬುದೊಂದು ಛಲ. 
ಭಿನ್ನ ದೈವವ ಪೂಜಿಸುವವರ ಕುನ್ನಿಗಳ ಸರಿಗಾಂಬುದೊಂದು ಛಲ. 
ಅನ್ಯರುಗಳ ಬೇಡದಿರುವುದೊಂದು ಛಲ . 
ಇಂತು ಷಡ್ಯಧಛಲದ ಮೇಲೆ 
ಗುರುನಿರಂಜನ ಚನ್ನಬಸವಲಿಂಗವಿಲ್ಲದಂಗಿಗಳೊಡನೆ 
ಮಾತನಾಡಬಾರದೆಂಬುದೊಂದು ಘನ ಛಲವು. 

|| ೨೧೭ || 
೨೧೮ 
ವೀರಮಾಹೇಶ್ವರರುಗಳೆಂಬ ಪೋರಜಂಗುಳಿಗಳನೇನೆಂಬೆನಯ್ಯಾ ? 
ಮಣ್ಣವಿಡಿದು ಬಣ್ಣಗೆಟ್ಟು ಬರಿಯ ಬಸಿರ ಹೊರೆಯಲಿಕ್ಕೆಂದು, 
ಕಾಸು ವಿಷಯಾದಿ ಗೃಹ ಕ್ಷೇತ್ರಕ್ಕೆ ಮೆಚ್ಚಿ 
ಗುರುಹಿರಿಯನರಿಯದೆಹೋರಾಡಿ ಹೊಲಬುಗೆಟ್ಟು ಹೋಗುವ 
ಮಲಬದ್ದ ಮೂಢರು ವೀರಮಾಹೇಶ್ವರರಪ್ಪರೆ ? 


೬೬ 


ಸಂಕೀರ್ಣ ವಚನಸಂಪುಟ : ಏಳು 


ಕನೈಯರೋಲವಿಂಗೆ ಕಲೆತು ಮನ್ನಣೆಮರ್ಯಾದೆಗಳ ಹರಿದು, 
ಚುನ್ನಾಟದ ಕುನ್ನಿಗಳಂತೆ ಬೆನ್ನಹತ್ತಿ ತಿರುಗುವ 
ಶುನಿಸಂಬಂಧಿಗಳನೆಂತು ಮಾಹೇಶ್ವರರೆಂಬೆನಯ್ಯಾ ? 
ಹೊನ್ನ ಹಿಡಿದು ಅನ್ಯರಿಗೆ ಬಡ್ಡಿಯ ಕೊಟ್ಟು, 
ಬಂಧನವ ಮಾಡಿ ತಂದು ಕೂಡಹಾಕಿ, 
ಬಂದ ಜಂಗಮಕ್ಕೊಂದು ಕಾಸನೀಯದೆ ಬೆಂದವೊಡಲಿಗೆ ಸಂದಿಸದೆ, 
ಹಂದಿ ನಾಯಿಯಂತೆ ಸಾವ, ಹೆಂದ ಮೂಢರು ಮಾಹೇಶ್ವರರಪ್ಪರೆ ? 
ಇಂತು ತ್ರಿವಿಧದೊಳಗಿರ್ದ ತ್ರಿವಿಧವನರಿಯದ 
ತ್ರಿವಿಧ ಮಲಭುಂಜಕರನೆಂತು ಮಾಹೇಶ್ವರರೆಂಬೆನಯ್ಯಾ 
ಗುರುನಿರಂಜನ ಚನ್ನಬಸವಲಿಂಗಾ ? 

|| ೨೧೮ || 
- ೨೧೯ 
ಸ್ವತಂತ್ರತ್ವಾನುಭಾವವೇ ಅಂಗವಾದ ಮಹೇಶ್ವರನು 
ಮಂತ್ರಾತ್ಮಕಸ್ವರೂಪವಾದ ಗುರುಲಿಂಗಸನ್ನಿಹಿತವಾಗಿ, 
ಆಚಾರ ಗೌರವ ಲಿಂಗ ಜಂಗಮ ಪ್ರಸಾದ ಮಹದ ನಿಷ್ಟೆಯೆಂಬಾರರೊಳುನಿಂದು, 
ಕ್ರಿಯಾ ಜ್ಞಾನ ಚರ್ಯಾಪದತ್ರಯದಿಂದಾಚರಿಸಲರಿಯದೆ 
ತನ್ನ ದುರ್ಗುಣಂಗಳ ಮಡುಗಿ ಇತರ ಗುಣವನರಸಿ ಎತ್ತಿತೋರುವ 
ಬಿನುಗು ಮೂಕೊರೆಯರನೆಂತು ಮಹೇಶ್ವರರೆನಬಹುದು ? 
ಕೀಳುಶಾಸ್ತ್ರವನೋದಿ ಹಾಳುಗೋಷ್ಠಿಯ ಕಲಿತು, 
ಬಾಳಬಲ್ಲೆವೆಂದು ಕೂಳಿನಾಸೆಗೆ ದೇವಭಕ್ತರುಗಳ ಹಳಿವು 
ತೋಳ ಕುರಿಯ ಕೂಸು ನೆಗೆದಂತೆ ಬಾಳುವರ ತಪ್ಪಿನೊಳಿಕ್ಕಿ 
ಅರ್ಥವ ಸೆಳೆದುನುಂಗುವ ಹೇಯಸಂಬಂಧಿಗಳನೆಂತು ಮಹೇಶ್ವರರೆಂಬೆನಯ್ಯಾ 
ಗುರುನಿರಂಜನ ಚನ್ನಬಸವಲಿಂಗಾ ? 

|| ೨೧೯ || 


೨೨೦ 
ಆಸೆಗೆ ಹುಟ್ಟಿದ ಭಾಷೆಹೀನ ವೇಷಧಾರಿಗಳು 
ಸಹಜವನೆತ್ತ ಬಲ್ಲರಯ್ಯಾ ? 
ಭಕ್ತಿ ಯುಕ್ತಿ ವಿರಕ್ತಿಯ ಪಥವನರಿಯದೆ 
ಸತ್ತು ಹುಟ್ಟುವ ಮುಕ್ಕಿಗೇಡಿಗಳೆತ್ತ ಬಲ್ಲರಯ್ಯಾ 
ಲಿಂಗದ ನಿಜವ ? 
ಅರ್ಥವ ಹಿಡಿದು, ಅರಿವ ಮರೆದು, ಕರ್ತುಗಳಾಪ್ಯಾಯನವರಿಯದ 
ಅನುಮಾನಭರಿತ ಅಧಮರುಗಳತ್ತ ಬಲ್ಲರಯ್ಯಾ 
ಗುರುನಿರಂಜನ ಚನ್ನಬಸವಲಿಂಗ ಶರಣರ ಘನವ. 


|| ೨೨೦ || 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೨೨೧ 
ಬಹುಜನ್ಮಭಾರಿಗಳ ಕರತಂದು 
ಹಿರಿಯತನದಾಸೆಗೆ ಹರಿದು ಉಪದೇಶವ ಕೊಟ್ಟರೆ 
ಗುರುಶಿಷ್ಯಭಾವ ಸರಿಯಪ್ಪುದೆ ? 
ಕಣ್ಣಿಲ್ಲದ ಗುರು, ಕುರುಡ ಶಿಷ್ಯ , 
ಅವರಿಗಾಚಾರ ವಿಚಾರ ಸಮಯಾಚಾರಸಂಬಂಧವೆಂತಪ್ಪುದಯ್ಯಾ , 
ಭೂತ ಅದ್ಧೂತ ಅವಿಚಾರ ಘಟಿತರಿಗೆ 
ಗುರುನಿರಂಜನ ಚನ್ನಬಸವಲಿಂಗಾ ? 


|| ೨೨೧ || 


ܦ 
ܦ 
ܦ 


ಕನಕದ ಮನೆಯೊಳಗೆ ಕಲ್ಪವೃಕ್ಷವ ಬೆಳೆದು 
ಕೈಯಲ್ಲಿ ಚಿಂತಾಮಣಿಯಿರಲು, 
ಕೈಕೂಲಿಮಾಡಿ ಕಷ್ಟ ಬಡುವನಂತೆ ! 
ಸದ್ಗುರುನಾಥನ ಕೃಪೆಯಿಂದ ತ್ರಿವಿಧನುಗ್ರಹವೆಂಬಾಲಯದೊಳಗೆ 
ಸರ್ವಾಚಾರಸಂಪತ್ತು ಪಸರಿಸಿ, 
ಕರಸ್ಥಲದಲ್ಲಿ ಚಿಂತಿತಾರ್ಥವನೀವ ಚಿನ್ಮಯಮೂರುತಿಯಿರಲು, 
ಅದನರಿದು ಮುಕ್ತಿಯನೈದಲರಿಯದೆ, 
ಬರುಕಾಯನಾಗಿ ಅಷ್ಟಾಂಗಯೋಗದಿಂದೆ ಕಷ್ಟಬಡುವ 
ಭ್ರಷ್ಟಭವಿಗಳನೇನೆಂಬೆನಯ್ಯಾ ! 
ಅದಲ್ಲದೆ ರಾಷ್ಟ್ರದೊಳಗುಳ್ಳ ಕ್ಷೇತ್ರ ಸ್ಥಾವರ 
ನದಿಗಳ ಕಂಡು ಬದುಕುವೆನೆಂದು, 
ತನುಮನವ ದಂಡಿಸುವ ದಿಂಡಿಯದೈತರನೆಂತೆಂಬೆನಯ್ಯಾ ? 
ನಾಲಿಗಿಲ್ಲದ ರುಚಿಯನರಿದವರುಂಟೆ 
ಗುರುನಿರಂಜನ ಚನ್ನಬಸವಲಿಂಗಾ ? 


|| ೨೨೨ || 


೨೨೩ 
ಅಂಗಯ್ಯಲಿಂಗದನುವರಿದು ಅನಿಮಿಷಸುಖಿಯಾಗಲರಿಯದೆ, 
ತುಂಗಭದ್ರೆಯ ಹಂಪೆ, ನಂಜುಂಡಪರ್ವತ, ಕಾಶಿ, 
ಸಂಗಮಾದಿ ಪುಣ್ಯಕ್ಷೇತ್ರವ ಕಂಡು ಬದುಕುವೆನೆಂದು 
ಮಂಡಲವ ಸುತ್ತಿ ಬೆಂಡಾಗಿ ಅಸುವಳಿದು ಹೋಗುವ 
ಕಸಮನುಜರು, ಅವರೆತ್ತ ಬಲ್ಲರಯ್ಯಾ 
ಗುರುನಿರಂಜನ ಚನ್ನಬಸವಲಿಂಗದ ಘನವ. 


|| ೨೨೩ || 


ಸಂಕೀರ್ಣ ವಚನಸಂಪುಟ : ಏಳು 


೨೨೪ 


ಇಷ್ಟಲಿಂಗವನ್ನು ಅಂಗದ ಮೇಲೆ ಧರಿಸಿಕೊಂಡು 
ಸೃಷ್ಟಿಯೊಳುಳ್ಳ ಸ್ವಾವರಕ್ಕೆ ಮೆಚ್ಚಿ ಮಾಡಿ, 
ಮುಕ್ತಿಯ ಕಂಡವರುಂಟೆ ಮೂಜಗದೊಳಗೆ ? 
ಬಲ್ಲರೆ ಹರಗುರುವಾಕ್ಯದಲ್ಲಿ ತೋರಿ ನಾಚಿಸುವುದು, 
ಇಲ್ಲದಿರ್ದಡೆ ನಿಮ್ಮ ಮುಖದಲ್ಲಿ ಮಾಯೋಚ್ಛಿಷ್ಟ. 
ಅದಲ್ಲದೆ ಶೈವರಿಗೆ ಸಲ್ಲುವ ಮಾರ್ಗ ನಮಗುಂಟೆಂದು 
ಬರುನುಡಿಯ ಬೊಗಳಿದರೆ ಕತ್ತೆ ನಾಯಿ ಗೂಗಿಗಳೆಂದು ಹರಿದುನೂಕುವನು 
ಗುರುನಿರಂಜನ ಚನ್ನಬಸವಲಿಂಗ ಸಾಕ್ಷಿಯಾಗಿ 

|| ೨೨೪ || 


೨೨೫ 


ಮಠಮಾನ್ಯದಯ್ಯತನದ ಹಿರಿಯರೆನಿಸುವ ಅಟಮಟದಯ್ಯಗಳ 
ಹಟದ ಕುಟಿಲಗಳ ಪರಿಯ ನೋಡಾ ! 
ತಾವು ದೇವರೆಂದು ಸಕಲ ಭಕ್ತಜನರಿಂದ ಪೂಜೆಯ ಕೈಕೊಂಡು 
ಮೆರೆಯುತಲಿರ್ದು ತಮಗೊಂದು ದೇವರುಂಟೆಂದು, 
ಈರಣ್ಣ , ಬಸವಣ್ಣ , ಕಲ್ಲಣ್ಣ, ಮಲ್ಲೇಶ, 
ಜಗುಲಿಯ ಮೇಲೆ ಭುಗಿಭುಗಿಲೆನಿಸುತ್ತ , 
ಅಪ್ಪ , ಅಜ್ಜ , ಮುತ್ತಯ್ಯನ ಮುಚ್ಚಿದ ಗರ್ದುಗೆಯೆಂದು, 
ಹಾವುಗೆ ಬೆತ್ತ ಪುರಾಣ ಧೂಳತಾದಿಗಳಿಂಗೆ 
ನೇಮಿಸಿದ ವಾರ ತಿಥಿವಿಡಿದರ್ಚಿಸಿ, 
ಕಾಯಿ ಫಲ ಕೂಳತೋರಿತೋರಿ ತಿಂಬುವ 
ನಾಯಿಭವಿಗಳನೆಂತು ದೇವರೆಂದು ಪೂಜಿಸಬಹುದು ! 
ಕಾಲತೊಳೆದ ನೀರು, ತಿಂದ ಕೂಳು ಇವನೆಂತು ಘನವೆನ್ನಬಹುದು ! 
ಮತ್ತೆ ಮನೆಯೊಳಗೆ ಸತ್ತವರಿಗೆಂದು, ಕರಿಮರಿಯಮ್ಮಗೆಂದು, 
ಲಕ್ಕಿಜಕ್ಕಣೆರಿಗೆಂದು ಹಚ್ಚಡ ಸೀರೆ ಕುಪ್ಪಸಾದಿಗಳ ತಂದು 
ಹುಣ್ಣಿವೆ, ಅಮವಾಸ್ಯೆಗೆ ವಸ್ತ್ರವಿಡಿದು ಮಾಡಿ, 
ಕರ್ಮಕಾಟವ ಕಳೆದು ಗೆದ್ದೆವೆಂಬ ಮೂಳ ಹೊಲೆಯರು 
ತಾವು ದೇವರೆನ್ನಬಹುದೆ ? 
ಇಂಥ ಕಾಳಕೂಳರಿಗೆ ಮಾಡಿದ ದುರ್ಗತಿ 
ಗುರುನಿರಂಜನ ಚನ್ನಬಸವಲಿಂಗ ಸಾಕ್ಷಿಯಾಗಿ, 

|| ೨೨೫ || 


೬೯ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೨೨೬ 
ತಾ ದೇವರೆನಿಸಿ ಪೂಜೆಗೊಂಬ ವೀರಮಹೇಶ್ವರಗೆ, 
ತನಗೊಂದು ಹಿರಿದುಂಟೆ ? ತಾನಾಗಿಹನು ಎಲ್ಲಕ್ಕೂ 
ಗುರುನಿರಂಜನ ಚನ್ನಬಸವಲಿಂಗ ಶರಣರು ಮೆಚ್ಚುವಂತೆ. || ೨೨೬ || 

೨೨೭ 
ಆದಿಯ ಲಿಂಗವ ಸಾಧಿಸಿಕೊಂಡ ಅಚ್ಚಮಹೇಶ್ವರನು 
ಅಲ್ಲದಾಟವನಾಡುವನಲ್ಲ . 
ಬಲ್ಲಿದಕ್ರಿಯಾಜ್ಞಾನಭರಿತನಾಗಿ, 
ವೇದಾಂತ ಸಿದ್ದಾಂತ ಯೋಗಮಾರ್ಗಿಗಳಿಗೆ ಹಿರಿದೆಂದು ಹೇಳಿಕೊಳ್ಳ. 
ಗುರುಲಿಂಗಜಂಗಮದ ನೃತ್ಯನಾಗಿ 
ಷಮಯಾಚಾರಮತವರಿಯ. 
ಷಟ್‌ಸ್ಥಲಜ್ಞಾನಾನುಭವಿಯಾಗಿ, 
ಪರಧನ ಪರಸ್ತ್ರೀ ಪರಭೂಮಿಗಿಚ್ಛಿಸುವನಲ್ಲ . 
ಸರ್ವಾಚಾರಸಂಪತ್ತಿನೊಳಗಿರ್ದವನಾಗಿ 
ಅನ್ನಭವಿನುಡಿಗಡಣಕ್ಕಿಂಬುಗೊಟ್ಟವನಲ್ಲ 
ಗುರುನಿರಂಜನ ಚನ್ನಬಸವಲಿಂಗ ನಾಮಸುಖಿ ತಾನಾಗಿ, || ೨೨೭ || 


೨೨೮ 


ಅನುಪಮಲಿಂಗದಲ್ಲಿ ಘನವಿನಯ ಮಂಗಲಮಹೇಶ್ವರನು 
ಒಂದನುವಿಡಿದಾಚಾರಸನ್ನಿಹಿತ ತಾನಾಗಿ, 
ತನುಮನಭಾವಾತ್ಮ ನಿರ್ಮಲ ಸ್ವಯಂಜ್ಯೋತಿನೋಡಾ ! 
ಒಂದಿಷ್ಟು ಅನುಮಾನ ಟಕ್ಕು ಅನುಸರಣೆಗಳನರಿಯ ನೋಡಾ! 
ಎರಡು ಚರಿತೆಯ ಹಿಡಿದು ಕಳೆವರ ಹಳಿದು ತಿಳುಹುವ ನೋಡಾ ! 
ಬಳಿವಿಡಿದು ಬೆಳೆಯುವರ ತಿಳಿಯಕೂಡಿ ಬೆಳಗುವ ನೋಡಾ! 
ಗುರುನಿರಂಜನ ಚನ್ನಬಸವಲಿಂಗ ಸನ್ನಿಹಿತದಿರುವಿನ ಪರಿ ನೋಡಾ. || ೨೨೮ || 

* ೨೨೯ 
ಸಗುಣ ನಿರ್ಗುಣಸನ್ನಿಹಿತ ವೀರಮಾಹೇಶ್ವರನು, 
ಜಡಮನುಜರಿಗೊಮ್ಮೆ ಕೈಯೆತ್ತಿ ಬೇಡುವನಲ್ಲ ಉಚ್ಚಿಷ್ಟವಾಯಿತ್ತೆಂದು. 
ಹೆಂಗಳೆಯರ ನೋಡಿಕಾಮಿಸುವನಲ್ಲ ಕಂಗಳಮೀಸಲು ಕೆಟ್ಟಿತೆಂದು, 
ಲಿಂಗಜಂಗಮವನರ್ಚಿಸಿ ಹಂಗಿನೊಳಗಿ ಭವದ ನಿಲುವೆಂದು 
ಗುರುನಿರಂಜನ ಚನ್ನಬಸವಲಿಂಗದ ಬಿರುದಿನ ಪತಾಕೆಯು || ೨೨೯ || 

೨೩೦ 


ಮಾಡಿದಣಿಯದೆ ಮುಂದುವರಿವ ಮಹಿಮನ ನೋಡಾ! 
ನೋಡಿದಣಿಯದೆ ಕೂಡಿಯಗಲದ ಬೇಡಬಾರದ ಧೀರ ನೋಡಾ ! 
ನೀಡಿ ನಿಲ್ಲದ ಬೇಡಿದೋರದ ನೀಡಿಕೊಳ್ಳದ ನಿಲವ ನೋಡಾ ! 
ಗುರುನಿರಂಜನ ಚನ್ನಬಸವಲಿಂಗನ ಶರಣರಲ್ಲದೆ 
ಹಾಡಿಹಡೆದ ಬೆಡಗು ನೋಡಾ ! 

|| ೨೩೦ || 


೨೩೧. 


ತೆರಹಿಲ್ಲದ ಕುರುಹಿಲ್ಲದ ಸರಿಯಿಲ್ಲದ 
ಪರಮನ ಪಡೆದವರೋಲವ ನೋಡಾ! 
ಮರಹಿಲ್ಲದ ಕರಕಮಲದಲ್ಲಿ ತಾ ಹೆರೆಹಿಂಗದೆ 
ಬಗೆಬಗೆಯೊಳು ನೆರೆವ ಸಿರಿಯ ನೋಡಾ ! 
ಗುರುನಿರಂಜನ ಚನ್ನಬಸವಲಿಂಗನ ಶರಣರ ಮಚ್ಚಿನ ಇರವನೋಡಾ. || ೨೩೧ll 


೨೩೨ 


ಸಂಗವನರಿದು ಜರೆದು ಸಂಗಸಂಬಂಧವಾದ ಚಿನುಮಯ ಚನ್ನಮಹೇಶ್ವರನ 
ತನುಮನಭಾವಂಗಳು ಮತ್ತೊಂದಕ್ಕೆ ಆಸ್ಪದವಿರಹಿತವಾಗಿರ್ದವು. 
ಅದೆಂತೆಂದೊಡೆ, ಗುರುಭಕ್ತಿಸೇವಾನುಕೂಲಿ 
ಕಾಯದ ಗತಿಯುಳ್ಳನ್ನಕ್ಕರ ಕಂಡು ಮಾಡಿ ವಿನೋದಿಸಬೇಕೆಂಬುದೊಂದು ನಿರುತ, 
ಮಂತ್ರ ಧ್ಯಾನ ಜಪ ಸ್ತೋತ್ರಾದಿಗಳಿಂದ 
ಲಿಂಗಾರ್ಚನೆಯವಸರ ಮನವುಳ್ಳನ್ನಕ್ಕರ . 
ಮಾಡಿ ನೋಡಿ ಆನಂದಿಸಬೇಕೆಂಬುದೊಂದು ನಿಷ್ಠೆ . 
ಅನ್ನ ವಸ್ತ್ರ ಆಭರಣಾದಿ ಹದಿನೆಂಟು ತೆರದ ಭಕ್ತಿಯಾರಾಧನೆ 
ಪ್ರಾಣಾದಿ ದ್ರವ್ಯವುಳ್ಳನ್ನಕ್ಕರ 
ಮಾಡಿ ನೀಡಿ ಸುಖಿಸಬೇಕೆಂಬುದೊಂದು ಭಾವದ ನಿರುತ. 
ಇಂತು ತ್ರಿವಿಧ ಪದದಲ್ಲಿ ತ್ರಿವಿಧ ವಿದ್ಯಾಸನ್ನಿಹಿತನಾಗಿ 
ಎಡೆದೆರಹಿಲ್ಲದಿರುತಿರ್ದನು ಗುರುನಿರಂಜನ ಚನ್ನಬಸವಲಿಂಗನಲ್ಲಿ . || ೨೩೨ || 


೨೩೩ 
* ಅಷ್ಟಮದಸೂತಕದ ಕೆಟ್ಟಗುಣವಳಿದುಳಿದು, 
ಇಷ್ಟಲಿಂಗದಲ್ಲಿ ನಿಷ್ಠೆ ನಿಬ್ಬೆರಸಿದ ವೀರಮಾಹೇಶ್ವರನ 
ಘನಮಹಿಮೆಯನಾರು ಬಲ್ಲರು ಹೇಳಾ ! 
ಪರಮನಾಣತಿವಿಡಿದು, ಪೊಡವಿಯೊಳು ಬಂದು , 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ನಡೆಗೆಟ್ಟ ಜಡರುಗಳ ಕಡೆದಾರಿಯನು ತೋರಿ 
ಹಿಡಿದು ನಡೆಸಿದ ಕಡುಗಲಿಯನಾರು ಬಲ್ಲರು ಹೇಳಾ ! 
ಗಮನಾಗಮನವಾದಿಗಳನಮಿತಕ್ಕಗಣಿತ 
ಗಮನಾಗಮನ ಗುರುನಿರಂಜನ ಚನ್ನಬಸವಲಿಂಗ 
ಸನ್ನಿಹಿತದಿರವನಾರುಬಲ್ಲರು ಹೇಳಾ ! 


|| ೨೩೩ || 


೨೩೪ 


ಜಡಶೀಲಗಳ ಹೊತ್ತು ಕೆಡುವೊಡಲಹೊರೆವ 
ತುಡುಗುಣಿಗಳಾಚಾರಕ್ಕಗಣಿತ ನೋಡಾನಮ್ಮ ವೀರಮಾಹೇಶ್ವರನು. 
ಮನದಿಚ್ಛೆಗನುವಾದ ತನುಸುಖಪದಾರ್ಥವನು 
ದಿನದಿನಕ್ಕೆ ವ್ರತವೆಂದು ತಿನಬಂದ ಶುನಕನಲ್ಲ ನೋಡಾ ನಮ್ಮ 
ವೀರಮಾಹೇಶ್ವರನು. 
ಮುಟ್ಟುತಟ್ಟುಗಳಿಂದೆ ಕೆಟ್ಟೆನಲ್ಲಾಯೆಂದು 
ಕಟ್ಟು ಕಾವಲಿಗೊಂಡು ಕೆಟ್ಟಸಿಟ್ಟುಗಳಿಂದೆ ಬಟ್ಟೆಯನ್ನು ಹಿಡಿವ 
ಪಟ್ಟುಗುಡುವನಂತಲ್ಲ ನೋಡಾನಮ್ಮ ವೀರಮಾಹೇಶ್ವರನು. 
ಮತ್ತೆಂತೆಂದೊಡೆ: 
ಪರಧನ ಪರಸತಿ ಪರಹಿಂಸೆ ಪರನಿಂದೆ ಪರದೈವ 
ಪರಸಮಯಾದಿ ದುರಾಸೆವಿಡಿದು 
ನಡೆಯದಿಹುದೇ ಶೀಲ ನೋಡಾ ನಮ್ಮ ವೀರಮಾಹೇಶ್ವರಂಗೆ. 
ತನು ಮನ ಪ್ರಾಣಾದಿ ಸಕಲ ಕರಣಾದಿ ಗುಣವಳಿದು 
ಗುರುನಿರಂಜನ ಚನ್ನಬಸವಲಿಂಗನ ನೆನಹು ಬಿಡದಿಹುದೇ ವ್ರತ ನೋಡಾ 
ನಮ್ಮ ವೀರಮಾಹೇಶ್ವರಂಗೆ. 

|| ೨೩೪ || 


೨೩೫ 


ಗಂಡಸು ಹೆಂಗಸು ಕಂಡು ಕಾಣದ ಬಂಟಾಟಬಗೆಯ 
ಖಂಡಿಸಿ ನಡೆವ ಮಹಿಮನು. 
ನಾದ ಬಿಂದು ಕಳೆಯ ಸಡಗರವ ಸುಟ್ಟು ಉರಿಯ ಬೆಳಗಕೂಡಿ, 
ಹಿಂದಮುಂದನುಣ್ಣಗೆ ಪುಣ್ಯ ಪಾಪವ ನೋಡಿ 
ಸುಖಿಸುವ ಗುರುನಿರಂಜನ ಚನ್ನಬಸವಲಿಂಗಸನ್ನಿಹಿತ. 


|| ೨೩೫ || 


೨೩೬ 
ಗಂಡನಿಂದ ಹುಟ್ಟಿದ ಕೂಸ ತೊಟ್ಟಿಲೊಳಗಿಟ್ಟು ಮುದ್ದಾಡಿದರೆ 
ಮೊಲೆ ತೊರೆದು ಹಾಲು ಸುರಿಯಲು ಅದರ ಸವಿಯ ಕಾಲಲ್ಲಿ ಕಂಡು 

ತಾಯಿಮಗಸಹಿತ ಗುರುನಿರಂಜನ ಚನ್ನಬಸವಲಿಂಗನ 
ಶರಣರೊಳು ಸುಖಿಸಿದರು. 


|| ೨೩೬ || 


೨೩೭ 


ಮುಟ್ಟಬಾರದ ತಲೆ ತಟ್ಟಬಾರದ ಗಮನ 
ಬಿಟ್ಟು ಬಿಟ್ಟು ನಡೆವ ದಿಟ್ಟರಾರು ಹೇಳಾ ? 
ಹಬ್ಬಿದ ಮುಸಿಯೊಳಗೆ ಬೆಳೆದ ಬೆಳಸಿಯ ಕೊಯ್ದು ಮರಳಿ ಚಿಗುರಿಸಿ 
ಬೆಳೆದು ವೇದಿಸಿ ಸುಖಿಸುವ ಮಹಿಮರಿನ್ನಾರು ಹೇಳಾ ? 
ನೀರ ಹಕ್ಕಿಯ ಪಕ್ಕವಮುರಿದು, ಹುಲಿಯ ಕೊಂದು ಕಾಡಕೋಣನ ಕಡಿದು, 
ಊರಮೇಗಣ ಮಠದೊಳಗೆಸೆವ ಗುರುನಿರಂಜನ ಚನ್ನಬಸವಲಿಂಗಕ್ಕೆ 
ಶರಣೆಂದು ಬದುಕುವರಾರು ಹೇಳಾ ? 


|| ೨೩೭ || 


೨೩೮ 
ತಂದೆಯ ಹೆಸರ ಮಗನಮಡದಿಗೆ ಮಿಂಡರು ಮೂವರು ನೋಡಾ. 
ಒಬ್ಬಂಗೆ ಕೈಗೊಟ್ಟು ಗುದ್ಯಾಡುವಳು, 
ಒಬ್ಬಂಗೆ ಮಾತುಕೊಟ್ಟು ಚಿಂತಿಸುವಳು, 
ಒಬ್ಬನ ನೆರೆದು ಸುಖಿಸುವಳು , 
ಇಂತಪ್ಪ ನಿತ್ಯ ನೇಮದ ಹಾದರಗಿತ್ತಿಗೆ 
ಗುರುನಿರಂಜನ ಚನ್ನಬಸವಲಿಂಗವ 
ಕೂಡುವಳೆಂದು ನಗುವರು ಶರಣರು. 

|| ೨೩೮ || 


- 


೨೩೯ 


ಒಡದು ಮೂಡಿ ನಿಗುರಿ ನೋಡಿ 
ಕಡಿದು ಬಿಸಾಟಿದಲ್ಲಿ ಬೆಂಕಿ ಹುಟ್ಟಿತ್ತು ನೋಡಾ ! 
ಬೆಂಕಿಪುರುಷನ ಸಂಗದಿಂದೆ ಮಂಗಲಮಹಿಮನ ಕಂಡು 
ಅಂಗಳದಲ್ಲಿ ಕೂಡಿದರೆ, 
ಮನೆ ಸುಟ್ಟು ಹಾವೆದ್ದು ಕಿಚ್ಚ ಹಿಡಿದು ಮೇಲು ಮಂಟಪಕ್ಕೆ ನೆಗೆಯಲು, 
ಉರಿಯ ಬೆಳಗಿನೊಳಗಿರ್ದ ಗುರುನಿರಂಜನ ಚನ್ನಬಸವಲಿಂಗದಂಗವ 
ಬೆರೆದು ಚರಿಸುವ ಲೀಲೆಯ ನೋಡಾ. 

|| ೨೩೯ || 


೨೪೦ 
* ವೇಷಕ್ಕೆ ತಕ್ಕ ಭಾಷೆಯುಳ್ಳರೆ ಹಿರಿಯರು ಮೆಚ್ಚುವರು. 
ರಾಜಂಗೆ ಯಾಚಕತನ ಹೀನ, 

ಅಂಗದ ಮೇಲೆ ಲಿಂಗಸನ್ನಿಹಿತನಾಗಿ 
ಶಿವಜ್ಞಾನ ಬೀಜ, ಭಕ್ತನ ಬಂಧುತ್ವ , ದ್ರವ್ಯತ್ರಯಲಿಂಗಾರ್ಪಣವೆಂಬ 
ತ್ರಿವಿಧಾಚರಣೆಸಂಪನ್ನ ವೀರಮಾಹೇಶ್ವರ 
ವೇಷವ ಹೊತ್ತುಕೊಂಡು, ಕಾಸು ವಿಷಯಾದಿಗಳಿಗಾಸೆಮಾಡಿ, 
ಜಡಸಂಸಾರದೊಳಗಿರ್ಪ ಜನರಿಗೆ ಕೈಯಾಂತು ಬೇಡಿ ಬೆಂಡಾಗಿ 
ತಿರುಗಿ ಹೊತ್ತುಗಳೆದರೆ ಹಳಸಿತ್ತು ವೇಷ, ಮುಳಿಸಿತ್ತು ಭಾಷೆ, 
ಮುಂದೆ ಕೆಡಹಿತ್ತು ಆಸೆ ದುರ್ಗತಿ 
ಗುರುನಿರಂಜನ ಚನ್ನಬಸವಲಿಂಗವನರಿಯದೆ. 

|| ೨೪೦ || 


೨೪೧ 


ಅಚ್ಚ ಮಹೇಶ್ವರನ ಕಚ್ಚುಟವ ಧರಿಸಿ ನಿಚ್ಚ ನಿಚ್ಚಕೆ 
ಕಾಳು ಕಾಂಚಾಣ ಕಪಟಕ್ಕೆ ಕೈಯೊಡ್ಡಿ, 
ಸಚ್ಚಿದಾನಂದ ಶಿವನ ಅರಿಯದ ನುಚ್ಚಮಾನವರು 
ಬೇಡಿಕೊಂಡು ಆಡಿಗಳವ ಕುಚಿತ್ತ ಖೂಳರ ಚುಚ್ಚಿಹಾಕುವರು ಭವದತ್ತ 
ಗುರುನಿರಂಜನ ಚನ್ನಬಸವಲಿಂಗ ಸಾಕ್ಷಿಯಾಗಿ, 

|| ೨೪೧ || 
೨೪೨ 
ಇಪ್ಪತೈದು ಬಿಳಿಯ ಮೂರುಗಾಲಿಯ ರಥದ ಮೇಲೆ 
ಮುತ್ತಿನ ಚಂಡು ಕೈಯಲ್ಲಿ ಹಿಡಿದು 
ಕಾಸಭೋಗದ ತೋಂಟದೊಳಗೆ ಕದಳಿಯ ಬನವ ಸುತ್ತಿ 
ವಯ್ಯಾಳಿಯ ಮಾಡುವ ವೀರಮಾಹೇಶ್ವರ ರಾಹುತನ ನೋಡಲು 
ಕಾಲಿಲ್ಲದೆ ನಡೆವರಿಗೆ ಪ್ರಿಯ, 
ಕೈಯಿಲ್ಲದೆ ಮುಟ್ಟುವರಿಗೆ ಸ್ನೇಹ, 
ಕಣ್ಣಿಲ್ಲದೆನೋಡುವರಿಗೆ ಪ್ರೀತ, 
ಕಿವಿಯಿಲ್ಲದೆ ಕೇಳುವರಿಗೆ ಸುಖ , 
ಬಾಯಿಲ್ಲದೆ ಸವಿವರಿಗೆ ಮಚ್ಚು, 
ಗುರುನಿರಂಜನ ಚನ್ನಬಸವಲಿಂಗದಂಗಕ್ಕೆ ಅಚ್ಚು . 

|| ೨೪೨ || 


೨೪೩ 


ಇಳೆಯಮೇಲೆ ಎಲುವಾಲದ ಮರವಿರ್ದುಫಲವೇನು ? 
ಸಾರಾಯಹೀನ ಕಾಯದಮೇಲೆ ಲಾಂಛನವಿರ್ದು ಫಲವೇನು ? 
ಭಕ್ತಿ ಜ್ಞಾನ ವೈರಾಗ್ಯಹೀನ ಭಾರ ಭಾರ ಭವಭಾರ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 


|| ೨೪೩ || 


ಸಂಕೀರ್ಣ ವಚನಸಂಪುಟ : ಏಳು 


೨೪೪ 


ಕಾಯದ ಬಣ್ಣವ ಸುಟ್ಟು ಮಾಡಿ ಕಡೆಗೆ ನಿಲ್ಲಬಲ್ಲರೆ ಮಾಹೇಶ್ವರ. 
ಮನದ ಬಣ್ಣವ ಕೆಡಿಸಿ ಮಾಡಿ ಕಡೆಗೆ ನಿಲ್ಲಬಲ್ಲರೆ ಮಾಹೇಶ್ವರ. 
ಭಾವದ ಬಣ್ಣವ ಅಳಿಸಿ ಮಾಡಿ ಕಡೆಗೆ ನಿಲ್ಲಬಲ್ಲರೆ ಮಾಹೇಶ್ವರ. 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಹೊರೆಯಿಲ್ಲದಿರಬಲ್ಲರೆ 
ಆತನಚ್ಚ ಮಾಹೇಶ್ವರ. 


|| ೨೪೪ || 


೨೪೫ 


ಪೂರ್ವದೈವರ ಕಾಲತೊಳೆಸಿ ನಡೆಸಬೇಕು. 
ಉತ್ತರದೈವರ ಕಾಲತೊಳೆಸಿ ನಡೆಸಬೇಕು. 
ಪಶ್ಚಿಮದೈವರ ಬಾಯಿತೊಳೆಸಿ ನಡೆಸಬೇಕು. 
ಮೆರೆವ ಮೂವರ ಸಿರಿಯತೊಳೆಸಿ, 
ಇಂತಿವರಗೂಡಿ ಗುರುನಿರಂಜನ ಚನ್ನಬಸವಲಿಂಗದತ್ತ 
ಅಭಿಮುಖವಾಗಿ ನಡೆಯಬೇಕು. 


|| ೨೪೫ || 


೨೪೬ 
ಅಚ್ಚಮುತೈದೆ ಮೆಚ್ಚಿದ ಗಂಡನ ಕೈವಿಡಿದು 
ಬಿಸಿಲು ಬೆಳದಿಂಗಳದಲ್ಲಿ ಸಸಿನೆ ನಡೆವಳು ನೋಡಾ. 
ನೀರ ಜಲದಲ್ಲಿ ತೊಳೆದು ಗುರುನಿರಂಜನ ಬಸವಲಿಂಗದಭಿಷೇಕವ 
ನಿತ್ಯ ಮಾಡುವಳು ನೋಡಾ. 

|| ೨೪೬ || 
೨೪೭ 
ಕೋಣನ ಹತ್ತಿ ನಡೆವ ಕರಿಯಸತ್ತಿಗೆಯ ಹಿರಿಯರು ನೀವುಕೇಳಿರೊ , 
ನಿಮ್ಮ ದಾರಿ ಡೊಂಕು ಬಹಳ, ಹೊತ್ತುಳ್ಳಲ್ಲಿ ಹೋಗುವ ಪರಿಯಿನ್ನೆಂತೊ ? 
ಕೋಣನ ಉರುಹಿ , ಕೊಂಬು ಕಿತ್ತೊಗೆದು, ಸತ್ತಿಗೆಯ ಸುಟ್ಟು , 
ಹಾರುವನ ತಲೆಯ ಬೋಳಿಸಿ, 
ಊರ ದೇವತೆಯ ಕಡಿದು ನಿಂತುನೋಡಲು 
ನೆಲ ಒಣಗಿ, ಬಿಳಿಯ ದಾರಿ ಕಾಣಬಹುದು. 
ಮೆಲ್ಲ ಮೆಲ್ಲನೆ ದಾರಿಯ ಬಿಡದೆ ನಡೆದರೆ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಎರಡನೆಯವತಾರವೊಪ್ಪಿತ್ತು. || ೨೪೭|| 

೨೪೮ 
ನಾದ- ಬಿಂದು-ಕಲಾಸಂಚ ನಿರಂಜನಲಿಂಗವನು 
ಪರಮಗುರುಮುಖದಿಂದ ಸಾಧಿಸಿ, 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಕರಕಂಜದೊಳಗಿರಿಸಿ, ಉರವಣಿ ಬಟ್ಟೆಗಳ ಸವರಿ , 
ಕಳೆವ ಕರಡವಿಯೊಳೆಸೆವುತ , 
ಪರಿಪರಿಯಿಂದ ಅಣುಮಾತ್ರ ಮೂರುವಿಕೆ ಮರವೆಯ ತಾರದೆ, 
ಎಡಬಲದ ನಡೆನುಡಿ ಜಾಣರನೊಳಕೊಳ್ಳದೆ 
ಹಿಡಿತ ಬಿಡಿತಗಳರಿದು, 
ಜರೆದು ನೂಂಕುತ ಹಿಡಿದುಕೊಂಬುತ 
ಶರಣು ಶರಣೆಂದು ಬೆರೆದು ಬೆರಗಾಗಿರ್ಪ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಪರಮಮಾಹೇಶ್ವರ. || ೨೪೮ || 


೨೪೯ 


. 


ಕ್ರಿಯಾಗಮ್ಮಲಿಂಗವನು ಸತ್ರಿಯಾ ಭಕ್ತಿಯಿಂದ 
ತ್ಯಾಗಾಂಗದಲ್ಲಿ ಧರಿಸಿದ ವಿರಾಗ್ರತೆಯನುಳ್ಳ ಮಾಹೇಶ್ವರನು 
ಕಾಯಕದಲ್ಲಿ ವಾಚಕ ಮಾನಸ ಸಂವಿತ್ರಭಾನಂದಮಯವಾಗಿ ತೋರುತ್ತಿಹನಲ್ಲದೆ, 
ಅಂಗಭವಿ ವೇಷಧಾರಿಗಳಂತಲ್ಲ ನೋಡಾ , 
ಜ್ಞಾನಗಮ್ಮಲಿಂಗವನು ಸುಜ್ಞಾನಭಕ್ತಿಯಿಂದ 
ಭೋಗಾಂಗದಲ್ಲಿ ಧರಿಸಿದ ಕಡುಗಲಿ ವೀರಮಾಹೇಶ್ವರನು 
ವಾಚಕದಲ್ಲಿ ಮಾನಸ ಕಾಯಕ ಮಹೋತ್ಸಾಹಮಯವಾಗಿ 
ತೋರುತ್ತಿಹನಲ್ಲದೆ, ಪ್ರಾಣಭವಿ ವೇಷಧಾರಿಗಳಂತಲ್ಲ ನೋಡಾ ! 
ಭಾವಗಮ್ಮಲಿಂಗವನು ಮಹಾಜ್ಞಾನಭಕ್ತಿಯಿಂದ 
ಯೋಗಾಂಗದಲ್ಲಿ ಧರಿಸಿದ ಘನಗಂಭೀರಮಾಹೇಶ್ವರನು 
ತನ್ನ ಮಾನಸದಲ್ಲಿ ಕಾಯಕ ವಾಚಕ 
ಪರಮಶಾಂತ ಜ್ಞಾನಮಯವಾಗಿ ತೋರುತ್ತಿಹನಲ್ಲದೆ, 
ಆತ್ಮಭವಿ ವೇಷಧಾರಿಗಳಂತಲ್ಲ ನೋಡಾ ! 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ 
ಷಟ್‌ಸ್ಥಲಗಮ್ಮ ಷಡುದರ್ಶನಗಮ್ಮ ನೋಡಾ! 

|| ೨೪೯ || 
೨೫೦ 
ಪರಮಗುರುವಿನಿಂದರಿದಬಳಿಕ ಮರೆದು ಮಾಡತಗದು, 
ಬೆರೆದು ನೋಡಲಾಗದು, ಒಲಿದು ಕಾಗದು, 
ಅದೇನು ಕಾರಣವೆಂದೊಡೆ 

, -ು ಬಿಟ್ಟರೆ ಹುಟ್ಟು ಹೊಂದುಗಳಟ್ಟಬಾರದು, 
ಸಾರಂಚದ ಚನ್ನಬಸವಲಿಂಗದಲ್ಲಿ ಇತರ ಸುಖಹಿತವಲ್ಲದ ಕಾರಣ , ||೨೫Oll 


ಕೋಟು 


ಸಂಕೀರ್ಣ ವಚನಸಂಪುಟ : ಏಳು 


೨೫೧ 


ಕಚ ನವೀನ ಕುಚ ಜಘನದ ಕುವರಿಯರ ಸವಿನುಡಿಯ ಸೆಳವಿಗೆ 
ಕವಳಿಸಿ ಬಿದ್ದು ಮುಳುಗಿ ಬೆಳಗುಗತ್ತಲೆಯೊಳಿರುವರಗಣಿತರು. 
ಹಿರಿಯರೆಂದೆನಿಸಿಕೊಂಡ ಬರಿ ಮನುಜರು 
ಮನೆಮನೆಯರಸಿಯರ ವಿನಯವೆರೆದು, 
ಘನಭಕ್ತಿಜ್ಞಾನವೈರಾಗ್ಯದಿಂದನುಪಮಲಿಂಗಕ್ಕೆ 
ತನುಮನಧನವೀವ ಅನುವನವರೆತ್ತ ಬಲ್ಲರಯ್ಯಾ ? 
ಹುಸಿ ದಿಟ, ಕಳ್ಳ ಸಹಜ, ಮಸಿ ಧವಲ ಮಾಡಲುಂಟೆ ? 
ಗುರುನಿರಂಜನ ಚನ್ನಬಸವಲಿಂಗಕ್ಕೆ ತಪ್ಪಕರು ಅಪ್ಪಬಲ್ಲರೆ ? || ೨೫೧ || 


೨೫೨ 


ಇಷ್ಟಲಿಂಗವ ಹಿಡಿದು ಕಷ್ಟಯೋನಿಗೆ ತಿರುಗುವ 
ಕೆಟ್ಟ ಪಾತಕರ ನೋಡಲಾಗದು . 
ಜಂಗಮವೆಂದು ಮಾಡಲಾಗದು ಪೂಜೆಯ . 
ನಮಿಸಿಕೊಳ್ಳಲಾಗದು ಹರನೆಂದು. 
ಅದೇನು ಕಾರಣವೆಂದೊಡೆ : 
ತನುಮನಭಾವನಷ್ಟವಾದಿಷ್ಟಲಿಂಗಜಂಗಮವುಪೂಜೆಗೆ ಯೋಗ್ಯ. 
ತನುಮನಭಾವವು ತ್ರಿವಿಧಮಲದಲ್ಲಿ ಮುಳುಗಿ ಮಲರೂಪಮನುಜರಿಗೆ, 
ಗುರುನಿರಂಜನ ಚನ್ನಬಸವಲಿಂಗವೆಂದೊಡೆ ನಾಚಿಕೆಗೊಂಡಿತ್ತು ಆಚಾರ.| ೨೫೨|| 

೨೫೩ 
ಆಚಾರಶೂನ್ಯ ಅಂಗ ಗುರುದ್ರೋಹಿ ಮಾಡಲಾಗದು ಭಕ್ತಿಯ . 
ಆಚಾರಶೂನ್ಯ ಮನ ಲಿಂಗದ್ರೋಹಿ ಮಾಡಲಾಗದು ಪೂಜೆಯ. 
ಆಚಾರಶೂನ್ಯ ಭಾವ ಜಂಗಮದ್ರೋಹಿ ಮಾಡಲಾಗದು ದಾಸೋಹವ. 
ಆಚಾರತ್ರಯವಿರಹಿತವಾದ ಅನಾಚಾರ ಭ್ರಷ್ಟರುಗಳ 
ಶ್ರೇಷ್ಠರೆಂದು ಪೂಜೆಯ ಮಾಡಿದರೆ ಭವತಪ್ಪದು ಕಾಣಾ 
ಗುರುನಿರಂಜನ ಚನ್ನ ಬಸವಲಿಂಗಾ. 


|| ೨೫೧೩ || 


೨೫೪ 


- ~ ಗೆ ಪೂಜೆಗೊಂಬ ಒಡೆಯರು ತಾವಾದಬಳಿಕ , 

ಮೂಲವಿರಹಿತರಾಗಿ, 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಕಾಯವನು ಮಣ್ಣಿನೊಳು ಸಿಕ್ಕಿಸಿ ಕೋಟಲೆಗೊಳ್ಳುತ್ತ , 
ಕರಣವನು ಹೆಣ್ಣಿನ ವಿಷಯವಿಕಾರಭ್ರಾಂತಿಗೊಳಿಸುತ್ತ , 
ಆತ್ಮನನುಳಿದು ದುಸ್ಸಂಸಾರ ಪ್ರಪಂಚದೊಳು ಮುಳುಗಿಸಿ ಕಳವಳಿಸುತ್ತ , 
ದುಷ್ಕರ್ಮ ಗಳಿಸಿ ಭವರಾಟಣಂಗೈವ ನರಕಿಗಳಿಗೆತ್ತಣ ದೇವತ್ವವಯ್ಯಾ , 
ಗುರುನಿರಂಜನ ಚನ್ನಬಸವಲಿಂಗಕ್ಕೆ ದೂರವಾದ ದುರ್ಮತಿಗಳಿಗೆ. || ೨೫೪ || 


೨೫೫ 


ಪೃಥ್ವಿ ಅಂಶವನಳಿದು ಚಿತ್ರಥ್ವಿಯಂಗವಾಗಿ 
ನೃತ್ಯಾಚಾರ ನೆಲೆಸಿದುದೇ ಆಚಾರಲಿಂಗಸಂಬಂಧ. 
ಅಪ್ಪುವಿನಂಶವನಳಿದು ಚಿದಪ್ಪುವೇ ಅಂಗವಾಗಿ 
ಗಣಾಚಾರ ನೆಲೆಸಿದುದೇ ಗುರುಲಿಂಗಸಂಬಂಧ. 
ಅಗ್ನಿಯಂಶವನಳಿದು ಚಿದಗ್ನಿಯೇ ಅಂಗವಾಗಿ 
ಶಿವಾಚಾರ ನೆಲೆಸಿದುದೇ ಶಿವಲಿಂಗಸಂಬಂಧ. 
ವಾಯುವಿನಂಶವನಳಿದು ಚಿದ್ಘಾಯುವೇ ಅಂಗವಾಗಿ 
ಸದಾಚಾರ ನೆಲೆಸಿದುದೇ ಜಂಗಮಲಿಂಗಸಂಬಂಧ. 
ಆಕಾಶದಂಶವನಳಿದು ಚಿದಾಕಾಶವೇ ಅಂಗವಾಗಿ 
ಲಿಂಗಾಚಾರ ನೆಲೆಸಿದುದೇ ಪ್ರಸಾದಲಿಂಗಸಂಬಂಧ. 
ಇಂತು ಪಂಚಾಚಾರ ಪಂಚತತ್ವವಳಿದುಳಿದು ನೆಲೆಸಿ ಪಂಚಲಿಂಗಸಂಬಂಧವಾದಲ್ಲಿ 
ಆತ್ಮನಂಶವನಳಿದುಳಿದು ಸರ್ವಾಚಾರಸಂಪತ್ತು ನೆಲೆಸಿ 
ಮಹಾಲಿಂಗಗುರುನಿರಂಜನ ಚನ್ನಬಸವಲಿಂಗ 
ಸಂಬಂಧವಾಯಿತ್ತು ಮಾಹೇಶ್ವರಂಗೆ. 
ಮಾಹೇಶ್ವರನ ಭಕ್ತಸ್ಥಲ 


|| ೨೫೫ || 


೨೫೬ 


ನಡೆನುಡಿಯಿಲ್ಲದ ಘನವು ನಡೆನುಡಿಗಡಿಯಿಟ್ಟು ಬಂದರೆ 
ಎನ್ನ ಸಡಗರ ಹೆಚ್ಚಿತ್ತು ನೋಡಾ ! 
ಬಡಿವಾರದ ಬಲವಯ್ಯಾ , 
ಕರ್ತು ನೃತ್ಯ ಕಳೆ ಉನ್ನತವಾಗಿ 
ಶಕ್ತಿಯನ್ನು ಮುಕ್ತಿದಾಯಕ ಮುನಿಸಿಲ್ಲದೆ ಮುಂದುವರಿ. 
ನಾದ ಬಿಂದು ಕಳೆ ನವೀನವಯ್ಯಾ . 
ಮೂದೇವರೊಡೆಯ ಶರಣು ಶರಣು ಕರುಣಾನಿಧಿ 
ಗುರುನಿರಂಜನ ಚನ್ನಬಸವಲಿಂಗಾ. 


|| ೨೫೬ || 


ಸಂಕೀರ್ಣ ವಚನ ಸಂಪುಟ : ಏಳು 


೨೫೭ 
ನರಮುನಿಗಳರಿಯರು ನಿಮ್ಮಂತುವ, 
ಸುರಪಾದಿ ಸಕಲಮನು ಷಡ್ದರ್ಶನಗಳರಿಯರು, ನಿಮ್ಮ ಪದಬೆರೆಯರು. 
ಹದುಳಿಗರ ಸದುಹೃದಯ ನಿವಾಸ, 
ಮುದದಿಂದೊಲಿದೆನ್ನ ಕರಸರಸಿಜಕ್ಕೆತಂದು, 
ಘನಸಾರಾಯದನುವಿನೊಳು ನೆರೆದು 
ಪರಿಣಾಮಿಸುವ ಪರಮಮೂರುತಿ, 
ನಿಮಗೆ ಶರಣು ಶರಣೆಂಬೆನನುದಿನ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೨೫೭ || 


೨೫೮ 
ಶರಣು ಶರಣೆಂಬೆ ನಿಮ್ಮ ಪದಕಮಲಕ್ಕೆ . 
ಶರಣು ಶರಣೆಂಬೆ ನಿಮ್ಮ ಹೃದಯಕಮಲಕ್ಕೆ . 
ಶರಣು ಶರಣೆಂಬೆ ನಿಮ್ಮ ಮುಖಕಮಲಕ್ಕೆ . .. 
ಆದಿ ಆಧಾರ ಚೈತನ್ಯ ಚಲುವಿಕೆಯನವಧರಿಸು 
ಗುರುನಿರಂಜನ ಚನ್ನಬಸವಲಿಂಗಾ. 


|| ೨೫೮ || 


೨೫೯ 


ಅಯ್ಯಾ , ಕಾಲತೊಳೆದುಕೊಂಡು ಬಂದರೆ ಕಣ್ಣಮುಂದೆ ನಿಂದೆ. 
ಕೈಯ ತೊಳೆದುಕೊಂಡು ಬಂದರೆ ಮನದ ಮುಂದೆ ನಿಂದೆ. 
ತಲೆಯ ತೊಳೆದುಕೊಂಡು ಬಂದರೆ ಭಾವದ ಮುಂದೆ ನಿಂದೆ. 
ಸಂದು ಸಂಶಯ ಕುಂದು ಕಲೆಯ ಕಳೆದುಳಿದು ಬಂದರೆ 
ಸರ್ವಾಂಗಸನ್ನಿಹಿತನಾಗಿ ನಿಂದೆ. 
ಬಂದ ಬರವು ಚಂದವಾಗಿ ನಿಂದರೆ ಅಂದಂದಿಗೆ ಅವಧರಿಸು 
ಮುಂದುವರಿವನು ಮುದದಿಂದ ಗುರುನಿರಂಜನ ಚನ್ನಬಸವಲಿಂಗಾ || ೨೫೯|| 


೨೬೦ 


ಅತ್ತಿತ್ತಲುಗದೆ ತನು ತರಹರವಾಯಿತ್ತು ನಿಮ್ಮಡಿಗೆ. 
ಸಂಚಲವಳಿದುಳಿದೀ ಮನವು ಒಲಿದು ಉಲಿಯುತ್ತಿದೆ ನಿಮ್ಮ ನೆನವಿಂಗೆ. 
ವಂಚನೆಯ ಜರೆದು ಮರೆದು ನೆರೆದಿಪ್ಪವು 
ನಿಮ್ಮ ಸುಳುಹಿನ ಬರವ ಪಂಚೇಂದ್ರಿಯಗಳು, 
ಇಚ್ಚೆ ಆಮಿಷ ಅಳಿದುಳಿದು ಆಚ್ಛಾದಿಸಿ ಆಹ್ವಾನಿಸುತಿರ್ದವು 
ನಿಮ್ಮತ್ತ ಪಂಚವಿಷಯಗಳು. 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೭೯ 


ಇಂತು ಸಕಲ ಸಂಭ್ರಮ ನೆರವಿಯೊಳೊಂದಿ ಪರವಶದೊಳಿರ್ದೆನು 
ಪರಮಗುರು ಚರಲಿಂಗವೆ, 
ಅರಿದರಿದೆನ್ನವಧರಿಸು ಅಪ್ರತಿಮ ಗುರುನಿರಂಜನ ಚನ್ನಬಸವಲಿಂಗಾ || ೨೬೦ || 


೨೬೧ 


| ೨೬೧ || 


ಆಳಿದೊಡೆಯರು ಮೇಲೈಸಿ ಕೆಳಗೆ ಬಂದಲ್ಲಿ 
ನಾಳೆಂದರೆ ಹಾಳಾಗಿ ಹೋಯಿತ್ತೆನ್ನ ಪತಿಭಾವದ ಬಾಳುವೆ. 
ಅಳಿಯಾಸೆಯೆಂಬ ಸುಳುಹನ್ನ ಕೆಡಿಸಿತ್ತು , 
ಎನಗೆಂತು ಭಕ್ತಿಸಂಭವಿಸುವದು ! 
ಎನಗೆಂತು ಯುಕ್ತಿ ಸಂಭವಿಸುವದು ! 
ತಪ್ಪನ್ನದು ತಪ್ಪನ್ನದು ಬಟ್ಟೆಗೆಟ್ಟು ಬಿದ್ದೆ ನಿಮ್ಮೊಳಗೆ 
ಗುರುನಿರಂಜನ ಚನ್ನಬಸವಲಿಂಗಾ. 

೨೬೨ 
ಕಡಗೊಂಡ ಧನದಿಂದ ಗಳಿಸಿಕೊಡಲೊಲ್ಲದೆ 
ನೋಡಿನೋಡಿ ಮಿಡುಕುವ ತುಡುಗುಣಿಯಂತೆ, 
ಎನ್ನೊಡೆಯರು ಅಡಿಯಿಟ್ಟು ಬರಲು ಗಡಬಡಗೊಂಡು 
ಮನೆ ಮಡದಿ ಮಕ್ಕಳ ಮೋಹ ತಲೆಗೇರಿ, 
ಸಲುಗೆಯನಿದಿರಿಟ್ಟು ಸರಿದುಕೊಂಡಿರುವ 
ಒಳಗಳ್ಳಗೆಂತು ಭಕ್ತಿಯಪ್ಪುದಯ್ಯಾ ! 
ನಿಮ್ಮಡಿಯೊಳು ಬಿದ್ದ ಆ ಜಡ ಭಕ್ತಿಗನುವಾಗಿ 
ಬಾ ಗುರುನಿರಂಜನ ಚನ್ನಬಸವಲಿಂಗಾ. 


|| ೨೬ ೨ || 


೨೬೩ 
ಗಂಡಗಿಕ್ಕದೆ ಮಾಡಿ ತಪ್ಪಿಸಿ ತಿಂಬ ದಿಂಡಹೆಂಗಳೆಯಂತೆ 
ಕರ್ತುಗಳಿಗೆ ಅರ್ಥವ ಸವೆಯದೆ 
ಸಟೆವೆರೆದು ಬಾಳುವ ಕುಟಿಲಗಳ್ಳರಿಗೆಂತಪ್ಪುದಯ್ಯಾ ಭಕ್ತಿ ? 
ಸತ್ಯ ಧನವ ನಿತ್ಯ ನಿತ್ಯವರಿದು ಮರೆದಿತ್ತಡೆ 
ಕರ್ತುವೊಲಿವ ನಮ್ಮ ಗುರುನಿರಂಜನ ಚನ್ನಬಸವಲಿಂಗಾ 


|| ೨೬೩ || 


೨೬೪ 


ಧರೆ ಗಗನದಲ್ಲಿರ್ದು ಬಯಲ ಕುರುಹರಿಯದೆ 
ಬಡಿದಾಡಿ ಮಡಿದು ಹೋದರು ಅನಂತ ಹಿರಿಯರು. 


ಸಂಕೀರ್ಣ ವಚನ ಸಂಪುಟ : ಏಳು 


|| ೨೬೪ || 


ಇದ ಕಂಡು ಮರಳಿದರೆ ಮನದೊಡೆಯ ನೀ ಸಾಕ್ಷಿ . 
ಮಧ್ಯಮಂಟಪದೊಳಗಿಪ್ಪ ಶುದ್ಧಧನವೆಲ್ಲ 
ಚಿದ್ರೂಪಗಲ್ಲದೆ ಮತ್ತೊಂದನರಿಯದ ಭಾವ 
ಗುರುನಿರಂಜನ ಚನ್ನಬಸವಲಿಂಗ ನಿಮ್ಮಾಣೆ. 

- ೨೬೫ 
ಮಾತಪಿತರುಗಳಿಂದ ಉದಯವಾದ ಸುತನು 
ಮಾತೆಪಿತರುಗಳ ನಾಮವಿಡಿದು ಗಳಿಸಿದರ್ಥವ, 
ಮಾತಪಿತರು ತನ್ನ ಪ್ರಾಣವಾಗಿ ಸುಖಿಸಿ ಬಾಳಿದರೆ 
ಲೋಕಧರ್ಮಿಗಳು ಮೆಚ್ಚುವರು, 
ಮರೆದು ಬಾಳಿದರೆ ಪಾತಕನೆಂಬುವರು. 
ಚಿನ ಗುರುವಿನಿಂದುದಯವಾದ ಚಿಲ್ಲಿಂಗಭಕ್ತನು, 
ಚಿದಾನಂದ ದ್ರವ್ಯವ ಗಳಿಸಿ ಸುಚಿತ್ರಾನಂದ ಪ್ರಾಣವಾಗಿ 
ಸುಖಿಸಿ ಬಾಳಿದರೆ ಆ ಲೋಕಧರ್ಮಿಗಳಾವರಿಸಿಕೊಂಬುವರು, 
ಮರೆದು ಸುಖಿಸಿದರೆ ಭವಕರ್ಮಿಯೆಂಬುವರು. 
ಇದನರಿದು ಬಂದೆ ನೀ ನೋಡಿ ಬಾರಾ 
ಎನ್ನ ಪ್ರಾಣವಾದ ಗುರುನಿರಂಜನ ಚನ್ನಬಸವಲಿಂಗಾ 


|| ೨೬೫ || 


೨೬೬ 
ಗುರುಲಿಂಗಜಂಗಮದ ಭಕ್ತನಾದೆನೆಂದು, 
ಪಂಚವಿಧ ಪತಾಕಿಯ ಮುಂದೆ ನಿಲಿಸಿ ಮಾತನಾಡುವರಯ್ಯಾ . 
ಪಂಚಾಂಗವ ಕೇಳಿ ನಡೆದಲ್ಲಿ ಗುರುದ್ರೋಹಿಯೆಂಬೆ. 
ಅನ್ಯ ಸ್ಥಾವರ ಘನವೆಂದು ನಡೆದಲ್ಲಿ ಲಿಂಗದ್ರೋಹಿಯೆಂಬೆ. 
ಅಪಾತ್ರ ದ್ರವ್ಯನಿತ್ತ ಜಂಗಮದ್ರೋಹಿಯೆಂಬೆ. 
ತದ್ದಾದಿ ಕುಷ್ಟರೋಗಕ್ಕೆ ಕಸಮಯೌಷಧ ಹಚ್ಚಿದಲ್ಲಿ ಭಸ್ಮದ್ರೋಹಿ. 
ಚಿನ್ನ ಬೆಳ್ಳಿ ಮೊದಲಾದ ಸಕಲಾಭರಣವ ಧರಿಸಿದಲ್ಲಿ ರುದ್ರಾಕ್ಷಿದ್ರೋಹಿ. 
ತೀರ್ಥಯಾತ್ರೆ ಘನವೆಂದುಕೊಂಡಲ್ಲಿ ಪಾದೋದಕದ್ರೋಹಿ. 
ಸಕಲರಿಂದೆ ಔಷಧವ ಭಕ್ಷಿಸಿದಲ್ಲಿ ಪ್ರಸಾದದ್ರೋಹಿ. 
ಯಂತ್ರ ಮಂತ್ರ ತಂತ್ರಗಳಿಂದ ಚರಿಸಿದಲ್ಲಿ ಪಂಚಾಕ್ಷರಿದ್ರೋಹಿ. 
ಇಂತು ಅಷ್ಟಾವರಣವ ಹೊತ್ತು ಅಷ್ಟದ್ರೋಹಿಯಾದ 
ಭ್ರಷ್ಟಭವಿಗಳಿಗೆತ್ತಣ ಮುಕ್ತಿಯಯ್ಯಾ 
ಗುರುನಿರಂಜನ ಚನ್ನಬಸವಲಿಂಗಾ ? 

|| ೨೬೬ || 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೮೧ . 


೨೬೭ 
ಶ್ರೇಷ್ಠ ಶಿವಭಕ್ತರೆಂದು ಇಷ್ಟಲಿಂಗವ ಕೆಳಗೆ ಮಾಡಿ, 
ಸೃಷ್ಟಿಯೊಳಿಟ್ಟ ಸ್ಥಾವರಕ್ಕೆರಗಿ, 
ಮುಟ್ಟಿಹಾರುವ, ಜೈನ, ರಾಜ, ಮಂತ್ರಿ , ಹಿರಿಯರುಗಳೆಂದು 
ಪೆಟ್ಟುಪೆಟ್ಟಿಗೆ ಶರಣೆಂದು ಹೊಟ್ಟೆಯ ಹೊರೆದು 
ನರಕಸಮುದ್ರದೊಳಳುಗಾಡುವ ದುರ್ಭವಿಗಳಿಗೆತ್ತಣ ಲಿಂಗಭಕ್ತಿಯಯ್ಯಾ 
ಗುರುನಿರಂಜನ ಚನ್ನಬಸವಲಿಂಗಾ ? 


|| ೨೬೭ || 


೨೬೮ 
ತಾ ಭಕ್ತನಾಗಿ ಭವಿಯ ನಿರೀಕ್ಷಣೆಯ ಮಾಡಿದರೆ ಒಂದನೆಯ ಪಾತಕ. 
ಕೊಡುಕೊಳ್ಳುವ ವ್ಯವಹಾರ ಮಾಡಿದರೆ ಎರಡನೆಯ ಪಾತಕ . 
ತಂದೆ, ಮಗ, ಸಹೋದರ , ನೆಂಟನೆಂದು ನಡೆದರೆ ಮೂರನೆಯ ಪಾತಕ . 
ಶಿವಪ್ರಸಂಗವ ಮಾಡಿದರೆ ನಾಲ್ಕನೆಯ ಪಾತಕ . 
ಸಂಗಸಮರಸವ ಮಾಡಿದರೆ ಐದನೆಯ ಪಾತಕ . 
ಇಂತು ಪಂಚಮಹಾಪಾತಕರಿಗೆ ಭಕ್ತನೆಂದರೆ ಭವತಪ್ಪದು ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೨೬೮ || 


೨೬೯ 


ಭವಿಯಕಳೆದು ಭಕ್ತನಾದವೆಂದು ಭವಿಯೊಡನೆ ಬೆರೆಸಿದವರಿಗೆಂದು, 
ಪರದ್ವಾರ ಹಿಂಸೆ ಹುಸಿ ಕಳವು ದುರ್ಭಕ್ಷಯುಕ್ತರಿಗೆಂದು, 
ಪರದೈವ ಪೂಜೆ, ಪರಸಮಯಚರಿತ್ತೆಯುಳ್ಳವರಿಗೆಂದು, 
ವೈತರಣಿ, ಕುಂಭಿ, ಗೌರವಗಳಾಗಿರ್ದವು 
ಗುರುನಿರಂಜನ ಚನ್ನಬಸವಲಿಂಗ ಸಾಕ್ಷಿಯಾಗಿ, 


|| ೨೬೯ || 


೨೭೦ 


ಅಯ್ಯಾ , ತನುವಿತ್ತು ಮಗನೆಂದು ಮಾಡುವೆನಲ್ಲದೆ 
ಪ್ರಕೃತಿಗಿತ್ತೆನಾದರೆ ಕಷ್ಟದೊಳಗಿಕ್ಕು ದೇವ. 
ಮನವಿತ್ತು ಮಗನೆಂದು ಮಾಡುವೆನಲ್ಲದೆ 
ಪ್ರಕೃತಿಗಿತ್ತೆನಾದಡೆ ಕರ್ಮದೊಳಿಕ್ಕು ಲಿಂಗವೆ. 
ಪ್ರಾಣವನಿತ್ತು ಮಗನೆಂದು ಮಾಡುವೆನಲ್ಲದೆ 
ಪ್ರಕೃತಿಗಿತ್ತೆನಾದಡೆ ಮರಣದೊಳಿಕ್ಕು ಶಿವನೆ. 
ಅಯ್ಯಾ , ಎನ್ನ ತನು ಮನ ಪ್ರಾಣವೇ ಗುರುಲಿಂಗಜಂಗಮ . 


ಸಂಕೀರ್ಣ ವಚನ ಸಂಪುಟ : ಏಳು 


|| ೨೭೦ | | 


ಗುರುಲಿಂಗಜಂಗಮವೇ ಎನ್ನ ತನು ಮನ ಪ್ರಾಣ. 
ಇದಕ್ಕೆ ನೀವೇ ಸಾಕ್ಷಿ ಗುರುನಿರಂಜನ ಚನ್ನಬಸವಲಿಂಗಾ. 

೨೭೧ 
ಪ್ರಾಣವ ಹಿಂಗಿ ಅಂಗಸುಖಿಸಲು ಪರಿಯಾವುದಯ್ಯಾ ? 
ಚಿತ್ರಾಣನಾಥನೆಂಬಾ ಚಿತ್ರಕಾಶ ಜಂಗಮಲಿಂಗವನುಳಿದು, 
ಸಯಾಚಾರಸಂಬಂಧಿಗಳೆಂದರೆ ಸತ್ಯವಪ್ಪುದೇ ? 
ಹುಸಿ ದುರ್ವಾಸನೆಯಾಗಿ ಹೋಗುವದು. 
ನಾನಿಂತಲ್ಲ ನಿತ್ಯವಾಗಿರ್ದ ನಿನ್ನಂಗವಿಡಿದು 
ಗುರುನಿರಂಜನ ಚನ್ನಬಸವಲಿಂಗಾ. 


|| ೨೭೧ | | 


೨೭೨ 


ಸಂತೆಯ ಬೆವಹಾರಿಯಂತೆ ಅಂತಗಾರೆಯುಳ್ಳರೆ 
ನಿಜನಿಷ್ಠೆ ಭಕ್ತಿಯೆಂತಪ್ಪುದಯ್ಯಾ ? 
ಛಿದ್ರಭಾವಕ್ಕೆ ಛಿದ್ರವಲ್ಲದೆ ಮುದ್ರೆಮರೆಯ ಭಕ್ತಿಯಿರ್ದಂತೆಯಿರಲು 
ಗುರುನಿರಂಜನ ಚನ್ನಬಸವಲಿಂಗ ತಾನೆಂಬ . 

|| ೨೭೨ || 


೨೭೩ 


ಹುಟ್ಟಿದ ಮನೆಯ ಸುಟ್ಟು ನೆರಮನೆಯ ಸುಟ್ಟು 
ಹೋಗುವಾಹುತಿ ಹೋತ್ರನಂತೆ, 
ದೇಹಾಭಿಮಾನವಿಡಿದು ಉಪದೇಶವಾಗಿ 
ತನುವಿಕಾರ ಬಿಡದೆ ಗುರುಭಕ್ತಿ ದಹನಮಾಡಿ, 
ಜಂಗಮಲಿಂಗವ ಕಂಡು ನಿಂದಿಸಿ ಜಂಗಮಭಕ್ತಿಯ ದಗ್ಧಮಾಡಿ 
ದುರ್ಗತಿಯಕೂಡಿ ಹೋಗುವ ನರಕಜೀವಿಗಳಿಗೆಂತು 
ಭಕ್ತಿ ನೆಲೆಗೊಂಬುವುದಯ್ಯಾ ? 
ನಿತ್ಯಾನಂದ ನಿಲುವಿಗೆ ಸತ್ಯವಾಗಿತ್ತಡೆ 
ಕರ್ತುವಿಗೆ ಭಕ್ತಿ ನಿಜವೆಂಬೆ ಗುರುನಿರಂಜನ ಚನ್ನಬಸವಲಿಂಗಾ. || ೨೭೩ || 


೨೭೪ 


ನೀತಿಯನರಿಯದ ಸೂತಕಪ್ರಾಣಿಗಳಿಗೆ 
ಅಜಾತಗುರೂಪದೇಶ ಅಳವಡುವುದೇ ? 
ಅದೆಂತೆಂದೊಡೆ, ಸಮ್ಯಕ್‌ಜ್ಞಾನದಿಂದ ಜಾತಿಸೂತಕವಳಿಯಲಿಲ್ಲ . 
ಕ್ರಿಯಾಘನ ಗುರುವಿನಿಂದ ಜನನ ಸೂತಕವಳಿಯಲಿಲ್ಲ . 

ಲಿಂಗ ಕ್ರಿಯಾಸಂಪರ್ಕದಿಂದ ರಜಸೂತಕವಳಿಯಲಿಲ್ಲ . 
ಜಂಗಮ ಪಾದೋದಕ ಪ್ರಸಾದದಿಂದ ಉಚ್ಚಿಷ್ಟ ಸೂತಕವಳಿಯಲಿಲ್ಲ . 
ಮಹಾಘನದೊತ್ಮನೋರ್ಲಯವಾಗಿ ಪ್ರೇತಸೂತಕವಳಿಯಲಿಲ್ಲ . 
ಇಂತು ಪಂಚಸೂತಕವಳಿಯದೆ ಪಂಚೇಂದ್ರಿಯಪ್ರಪಂಚಸೂತಕದೊಳುಳುಗಿ 
ಪಂಚಾಚಾರಸಂಬಂಧಿಗಳೆಂದರೆ ನಾಚಿ ನಗುತಿರ್ದರು 
ಗುರುನಿರಂಜನ ಚನ್ನಬಸವಲಿಂಗ ನಿಮ್ಮ ಶರಣರು. 

|| ೨೭೪ || 
೨೭೫ 
ಅನಾದಿಸಂಸಿದ್ದ ನಿರಂಜನಗುರುಲಿಂಗದಿಂದುದಯವಾದ 
ವೀರಮಾಹೇಶ್ವರನು, 
ತಾಯಿ ತಂದೆಯಿಂದ ಹುಟ್ಟಿದವನೆಂದು ಬಂಧುಪ್ರಿಯನಲ್ಲ . 
ಹರಿಯಜರರಿತಕ್ಕಗೋಚರವಾದ ಪರಮಲಿಂಗವು 
ಕರಕಮಲದಲ್ಗೊಪ್ಪುತಿಪ್ಪುದಾಗಿ, 
ಅನ್ಯದೈವವೆಂಬ ಜಂಗುಳಿಗಳ ಕುಕ್ಕುರಾಳಿಯೆಂದು ಕಾಂಬುವ. 
ಕರಸ್ಥಲದ ಲಿಂಗಕ್ಕೆ ಮನ ಕರಣಂಗಳ ಮಾರುಗೊಟ್ಟವನಾಗಿ, 
ಮಾನಿನಿಯರ ಮರುಕಾಳಿಗೆರ್ದು ಪಿಶಾಚಿಯಾಚರಿಯೆಂದು ತಿಳಿವ. 
ಗುರುಚರಲಿಂಗ ಭಸಿತಾಕ್ಷಿಮಣಿಮಂತ್ರ , ಚರಣಜಲಶೇಷ ಪ್ರಾಣವಾದಕಾರಣ, 
ಹೇಮ ರಜತಾಭರಣವ ಹೇಯವ ಮಾಡಿ ಜರೆವ. 
ಸಕಲದಾಸೋಹಿತನಾಗಿ, 
ಆದಿ ಮಧ್ಯ ಅವಸಾನವರಿದರಿದಾನಂದಮುಖನಾದ ಕಾರಣ , 
ಅನ್ನೋಪಾಧಿಡಂಭಕದನುಸರಣೆಗಳೆಲ್ಲ ಅಪಾತ್ರವೆಂದು ಅರಿದು ಬಿಡುವ. 
ಇಂತಪ್ಪ ಭಕ್ತಿ ಜ್ಞಾನ ವೈರಾಗ್ಯಸ್ವರೂಪವಾದ ವೀರಮಾಹೇಶ್ವರಂಗೆ 
ನಮೋ ನಮೋ ಎಂದು ಬದುಕುವೆನಯ್ಯಾ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೨೭೫ || 


೨೭೬ 
ಪರಧನ ಪರಸ್ತ್ರೀ ಪರನಿಂದೆ ಪರದೈವ ಅನೃತಾದಿ 
ಪಂಚಮಹಾಪಾತಕವ ಪರಿಹರಿಸದನ್ನಕ್ಕರ 
ವೀರಮಾಹೇಶ್ವರನೆಂತಪ್ಪನಯ್ಯಾ ? 
ಸಂಚಿತಾದಿ ಕರ್ಮತ್ರಯದೊಳಿರ್ದು ಕೆಂಚ, ಧವಲಕ್ಕಜಲವರ್ತಕವಳಿಯದೆ 
ವೀರಮಾಹೇಶ್ವರನಾದೆನೆಂದರೆ ಅಸಾಧ್ಯ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗ ನಿಮ್ಮಲ್ಲಿ. 

|| ೨೭೬ || 


පලාත් 

೨೭೭ 


ಅಂಗ ಆಚಾರಂಗವಾಗದನ್ನಕ್ಕರ, 
ಮನಸು ಉನ್ಮನಸಾಗದನ್ನಕ್ಕರ, 
ಪ್ರಾಣ ಚಿತ್ಪಾಣವಾಗದನ್ನಕ್ಕರ, 
ಭಾವ ಮಹಾನುಭಾವವಾಗದನ್ನಕ್ಕರ, 
ಜೀವ ಸಜೀವವಾಗದನ್ನಕ್ಕರ, 
ಇಹಪರಕಾಂಕ್ಷೆ ಅಳಿಯದನ್ನಕ್ಕರ, 
ಎಂತು ಮಾಹೇಶ್ವರನಪ್ಪನಯ್ಯಾ ? 
ಕಾಯದಲ್ಲಿ ಗುರುಭಕ್ತಿ ಕಾಣದನ್ನಕ್ಕರ, 
ಮನದಲ್ಲಿ ಲಿಂಗಭಕ್ತಿ ಕಾಣದನ್ನಕ್ಕರ, 
ಪ್ರಾಣದಲ್ಲಿ ಜಂಗಮಭಕ್ತಿ ಕಾಣದನ್ನಕ್ಕರ, 
ಭಾವದಲ್ಲಿ ಪ್ರಸಾದಭಕ್ತಿ ಕಾಣದನ್ನಕ್ಕರ 
ಎಂತು ಮಾಹೇಶ್ವರನಪ್ಪನಯ್ಯಾ ? 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಶರಣರ ಸಂಗವಿಲ್ಲದನ್ನಕ್ಕರ 
ಎಂತು ಮಾಹೇಶ್ವರನಪ್ಪನಯ್ಯಾ ? 

|| ೨೭೭ || 
೨೭೮ | 
ಎಲೆ ಅಯ್ಯಾ, ಆನು ನಿಮ್ಮಿಂದುದಯವಾದಕಾರಣ 
ನಿಮ್ಮ ವೇಷವ ಧರಿಸಿ ನಿಮ್ಮಿಚ್ಛೆಯಿಂದಾಚರಿಸಿದೆನಯ್ಯಾ . 
ನೀನೊಂದಾದಲ್ಲಿ ನಾನೊಂದಂಗವಾದೆ. 
ನೀನು ಮೂರಾದಲ್ಲಿ ನಾನು ಮೂರಂಗವಾದೆ. 
ನೀನಾರಾದಲ್ಲಿ ನಾನು ಆರಂಗವಾದೆ. 
ನೀನು ಮೂವತ್ತಾರಾದಲ್ಲಿ ನಾನು ಮೂವತ್ತಾರಂಗವಾದೆ. 
ನೀನು ಇನ್ನೂರಹದಿನಾರಾದಲ್ಲಿ ನಾನು ಇನ್ನೂ ರಾಹದಿನಾರಂಗವಾದೆ. 
ನೀನು ಪರಿಪೂರ್ಣವಾದರೆ ನಾನು ಪರಿಪೂರ್ಣ ಅಂಗವಾದೆ 
ನೀನು ಗುರುನಿರಂಜನ ಚನ್ನಬಸವಲಿಂಗವಾದಲ್ಲಿ 
ನಾನು ನಿರಾವಯನಾದೆ. 

|| ೨೭೮ || 


೨೭೯ 


ಅಯ್ಯಾ , ನಿಮ್ಮ ಶ್ರೀಪಾದಕ್ಕೆರಗಿದ ಕಾಯವು 
ಮತ್ತೊಂದಕ್ಕೆರಗಬಾರದೆಂಬ ಭಾಷೆ 
ಇದೇ ಎನ್ನ ಮಸ್ತಕಕ್ಕೆ ಹೇಮರತ್ನಕಿರೀಟವಯ್ಯಾ . 


HO 

೮೫ ) 


ನಿಮ್ಮ ಪೂಜಿಸಿದ ಕರವು ಅನ್ಯದೈವದರ್ಚನೆ 
ಪರಧನಕಿಚ್ಚೆಸಬಾರದೆಂಬ ಭಾಷೆ 
ಇದೇ ಎನ್ನ ಬೆರಳುಂಗರವಯ್ಯಾ . 
ಅಯ್ಯಾ , ನಿಮಗೊಲಿದು ಸಕಲ ನಿಷ್ಕಲಸನುಮತವೀವ ಭಾವ 
ವನಿತಾಧಿಸಕಲಪ್ರಪಂಚಭ್ರಾಂತಿಯಲ್ಲಿ ಸುಳಿಸಬಾರದೆಂಬ ಭಾಷೆ 
ಇದೇ ಎನ್ನ ಪ್ರಾಣಪದಕವಯ್ಯಾ , 
ನಿಮ್ಮ ಗುರುಲಿಂಗಜಂಗಮವೇ ಎನ್ನಂಗ ಮನ ಪ್ರಾಣವೆಂಬ ಸಂಪತ್ತು 
ಮಾಯಾಮೋಹ ವಿಷಯವೆಂಬ ದುಷ್ಟಕೃತಿಗನುಗೈಯಬಾರದೆಂಬ ಭಾಷೆ. 
ಇದೇ ಎನ್ನ ಸರ್ವಾಭರಣಭೂಷಣವಯ್ಯಾ , 
ಗುರುನಿರಂಜನ ಚನ್ನಬಸವಲಿಂಗವೆಂಬ ಭಾವ 
ಇದೇ ಎನ್ನ ನಿಜವಯ್ಯಾ . 

|| ೨೭೯ || 
೨೮೦ 
ಆಡಿ ದಣಿವರಿಯವಯ್ಯಾ ಎನ್ನ ಕಾಲುಗಳು, 
ಮಾಡಿ ದಣಿವರಿಯವಯ್ಯಾ ಎನ್ನ ಕೈಗಳು, 
ನೋಡಿ ದಣಿವರಿಯವಯ್ಯಾ ಎನ್ನ ಕಂಗಳು, 
ಹಾಡಿ ದಣಿವರಿಯದಯ್ಯಾ ಎನ್ನ ಜಿ . ಯು . 
ಕೇಳಿ ದಣಿವರಿಯವಯ್ಯಾ ಎನ್ನ ಶೋತೃ, 
ಬೇಡಿ ದಣಿವರಿಯವಯ್ಯಾ ಗುರುನಿರಂಜನ ಚನ್ನಬಸವಲಿಂಗ 
ನಿಮ್ಮ ಶರಣರೋಲವ ಎನ್ನಭಾವ. 

| ೨೮೦ || 
ಮಾಹೇಶ್ವರನ ಪ್ರಸಾದಿಸ್ಥಲ 

೨೮೧ 
ಪ್ರಸಾದಮುಖದಿಂದುದಯವಾದ ಮಹೇಶ್ವರನಂಗದಲ್ಲಿ 
ಪ್ರಸಾದಪ್ರಕಾಶವೇ ತೋರುತಿಹುದು. 
ತನ್ನ ಪ್ರಾಣವಾದ ಶಿವಜಂಗಮಾರ್ಯಂಗೆ 
ಉಪಚಾರ ಅರ್ಪಿತದ ಪರಿಯನೊಬ್ಬರು ಹೇಳುವರಿಲ್ಲ ನೋಡಾ, 
ಕೇಳುವರಿಲ್ಲ ನೋಡಾ, ಕಾಣುವರಿಲ್ಲ ನೋಡಾ. 
ಚತುರಂಗ ಚತುರಂಗ ಕೂಡಿ ಮಾಡುವಲ್ಲಿ 
ಸದನದೊಳಗಿರ್ದ ಸಕಳರು ನಿಮ್ಮವರಯ್ಯಾ . 
ನೋಟ, ಮಾಟ, ಕೂಟಕ್ಕೆ ನೀವೆಯಯ್ಯಾ 
ಗುರುನಿರಂಜನ ಚನ್ನಬಸವಲಿಂಗ. 

|| ೨೮೧ || 

೨೮೨ 


ಆಡಬಂದ ಮೂರ್ತಿಗೆ ಕೂಡಿ ಮಾಡಬಲ್ಲವರಾರಯ್ಯಾ ? 
ಮಾತು ನೀತಿಯ ಕೇಳಿ, ಜಾತಿ ಮೂಲ ಜಂಜಡವೊಂದೆ ಮಾಡಿ 
ಲಾಭವನುಂಬ ಹಾದಿಯ ಹಿರಿಯರಂತಿರಲಿ 
ನೀಡಿಯಾಡದೆ ಕೊಟ್ಟು ಕಾಣುವ ದಿಟ್ಟಗಲ್ಲದೆ 
ಬಟ್ಟೆಗಳ್ಳರಿಗೆಂತೊಲಿವ ನಮ್ಮ ಗುರುನಿರಂಜನ ಚನ್ನಬಸವಲಿಂಗ ? || ೨೮೨|| 

೨೮೩ 
ಆಡಬಹುದು ಅನಂತ ನುಡಿಗಳ, 
ನೋಡಬಹುದು ಬಹುಮುಖಪುರಾಣ ಶಾಸ್ತ್ರಾಗಮ ಶ್ರುತಿಗಳ, 
ಮಾಡಬಹುದು ಅಷ್ಟಾಂಗಯೋಗಾದಿ ಸಕಲಭ್ಯಾಸಂಗಳ, 
ನೀಡಿ ಮರೆದಿರುವ ನೆರೆದುಂಬ ಮಹಾಂತರಿಗಲ್ಲದೆ 
ಸಾಮಾನ್ಯವೇ ಗುರುನಿರಂಜನ ಚನ್ನಬಸವಲಿಂಗ ? 

|| ೨೮೩ || 


೨೮೪ 


ಗುಂಜುರಂಜಿನ ಮೋಹದ ಸಂಜೆ ಬೆಳಗ ಸಂಯುಕ್ತರು 
ನಿಮ್ಮಾರ್ಚನೆಯಾರ್ಪಣವೆಂದು ರಂಜಿಕ್ಕಿ ಮಾಡುವರಯ್ಯಾ, 
ಎಲೆ ನಿರಂಜನ ನಿಸ್ಸಿಮ ನಿಗಮಗೋಚರ ಲಿಂಗವೇ , 
ಅರ್ಥ ವಿಷಯಕ್ಕೆ ಅರ್ಚನೆಯನೆಸಗುವರಯ್ಯಾ ಬಲ್ಲಂತೆ. 
ಹೆಣ್ಣಿನ ವಿಷಯಕ್ಕೆ ನಲಿನಲಿದರ್ಚನೆಯ ಮಾಡುವರಯ್ಯಾ ಮೈದುಂಬಿ . 
ಹಲವುಪರಿ ಅಶನಕ್ಕೆ ಕುನ್ನಿಗಳಂತೆ ಬಾಲವ ಬಡಿದು, 
ನಿಮ್ಮ ನೆನೆವನೆಬ್ಬಿಸಿ ಗರ್ಭವ ತುಂಬಿ 
ಮಬ್ಬುಗೊಂಡು ಬೀಳುವ ಮಲಭುಂಜಕ ಮನುಜರು 
ನಿಮಗಾರ್ಚನೆಯಾರ್ಪಣೆ ಮಾಡಿಕೊಂಬ ಪರಿಯೆಂತಯ್ಯಾ ? 
ಈ ವೇಷಧಾರಿಗಳಿಗೆ ನಿಮ್ಮ ನಿಜಾನಂದ 
ಶೇಷಪ್ರಸಾದ ನಿಲುವೆಂತು ಸಿಕ್ಕುವುದಯ್ಯಾ 
ಗುರುನಿರಂಜನ ಚನ್ನಬಸವಲಿಂಗಾ ? 


|| ೨೮೪ || 


೨೮೫ 


ಡಂಭಕರೊಂದು ಲಿಂಗವ ಕೊಂಡು ಮಂಡಲದೊಳಗಾಡುವರಯ್ಯಾ , 
ಒಡೆಯನ ಪೂಜೆಯ ಮಾಡುವರಯ್ಯಾ . 
ಹೊತ್ತಾರೆದ್ದು ಕ್ಷೇತ್ರ ಮನೆಕೆಲಸವ ಮುಂದಿಟ್ಟು , 
ಒಂದೊಂದು ಕುರುಹ ಮುಂದಿಟ್ಟು ಸಂಧಿಸಿ ಮಾಡಿಕೊಂಬ 

ಬಂಧಮೋಹಿಗಳ ಪೂಜೆ ಎಂದೆಂದು ನಿಮ್ಮ ಕಾಣಲರಿಯದು. 
ಮತ್ತೆಂತೆಂದೊಡೆ, ಹಿಂದುಮುಂದಿನ ಸಂದೇಹವಳಿದು 
ಆನಂದಮುಖನಾಗಿ, ಆಯಾಯ ಕಾಲಕ್ಕೆ ಪ್ರಜಾರ್ಪಣವ ಪರಿಣಾಮಿಸಿ 
ನಿರಂತರಸಾವಧಾನಿಯಾದರೆ ಆತ ನಿಜವೆಂಬೆ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೨೮೫ || 
೨೮೬ 
ಕಾಯವನರ್ಪಿಸಿಕೊಂಡವರೆಂದು ಹೇಳುವರು 
ಕರ್ಮಬಾಧೆಯಲ್ಲಿ ಮುಳುಗುವರು. 
ಮನವನರ್ಪಿಸಿಕೊಂಡವರೆಂದು ಹೇಳುವರು 
ಕರಣಗುಣಕಲ್ಪನೆಯೊಳೊಪ್ಪುವರು. 
ಪ್ರಾಣವನರ್ಪಿಸಿಕೊಂಡವರೆಂದು ಹೇಳುವರು 
ದಶವಾಯುಪ್ರಕೃತಿಯಲ್ಲಿ ವರಿಸುತ್ತಿಹರು. 
ಸರ್ವಾಂಗವನರ್ಪಿಸಿಕೊಂಡವರೆಂದು ಹೇಳುವರು. 
ಮಿಥ್ಯಾಸಂಸ್ಕೃತಿ ಭ್ರಾಂತಗೊಂಡಿಪ್ಪರು. 
ಇಂತೀ ಸಂತೆಯ ಮಾಡಿ ಹೋಗುವ ಸಕಲ ಪ್ರಾಣಿಗಳು 
ನಿಮಗೆಂತು ಅರ್ಪಿಸಿಕೊಂಬುವರಯ್ಯಾ 
ಗುರುನಿರಂಜನ ಚನ್ನಬಸವಲಿಂಗಾ ? 

|| ೨೮೬ || 


೨೮೭ 
ಲಕ್ಷಾನುಲಕ್ಷರು ಅವರು ನಿಮಗೆ ಮಾಡಲರಿಯರು. 
ಲಕ್ಷ ನೂರು ವರಪ್ರಸಾದಿಗಳೆಂಬೆ. 
ಮೂರು ಲಕ್ಷ ಕೋಟಿಗಳು ತ್ರಿವಿಧಪ್ರಸಾದಿಗಳೆಂಬೆ. 
ಆರು ಲಕ್ಷ ಕೋಟಿಗಳು ಷಟ್ಟಸಾದಿಗಳೆಂಬೆ 
ಮುನ್ನೂರು ಲಕ್ಷ ಕೋಟಿಯೊಳಗೆ 
ಗುರುನಿರಂಜನ ಚನ್ನಬಸವಲಿಂಗ ಶರಣಸನ್ನಿಹಿತ. 


|| ೨೮೭ || 


೨೮೮ 
ಕೆಸರೊಳಗೆ ನಿಂದು ಕೊಡವ ಹೊತ್ತು 
ಕಂಡಕಂಡವರ ಕಾಲಿಗೆ ಕೈಗೊಟ್ಟು ಶರಣೆಂಬ ರಂಡೆಯ 
ಬಾಯಿ ನೋಡಾ ಹೇಸಿಕೆ, 
ಮೂಗುನೋಡಾ ದುರ್ವಾಸನೆ, ಕಣ್ಣು ನೋಡಾ ಗಂಜಲ, 
ಕಿವಿಯು ನೋಡಾಕಿಲ್ಪಿಷ, ಸರ್ವಾಂಗವೆಲ್ಲ ಮಸಿಯು. 


೮೮ . 

|| ೨೮ 


|| 


ಕತ್ತಲಹೊತ್ತು ಕಾರ್ಯನೀತಿಯ ತೆರೆದರೆ 
ಬೆಳಗಾಗಿ ಬಂದವರ ಕಾರಣವನರಿದುಣ್ಣಲಾಯಿತ್ತೆ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಬಕಹಂಸ ! 

|| ೨೮೮ || 
- ೨೮೯ 
ಬಿಟ್ಟಾಡುವ ಮಡದಿಗೆ ಇಚ್ಛೆಗೈಯ್ದು ಕೊಟ್ಟು 
ಸುಖಿಸಿಕೊಂಬ ಪರಿಯದಯ್ಯಾ ! 
ಲಿಂಗವನುಳಿದು ಅನ್ಯದೈವದೆಂಜಲಗೊಂಬ ಚನ್ನಕುನ್ನಿ 
ಗುರುನಿರಂಜನ ಚನ್ನಬಸವಲಿಂಗಕ್ಕಂಗವನಿತ್ತು 
ಮಂಗಲಗೊಂಬ ಇಂಗಿತವನೆತ್ತ ಬಲ್ಲದು ಹೇಳಾ! 

೨೯೦ 
ಪರಮಚೈತನ್ಯ ಜಂಗಮವ ನೆರೆಯರಿದು 
ಇರವಿನೊಳು ಹಿರಿದು ಹೆಚ್ಚಿ ನಿತ್ಯಕಾಲದಿಂದಿತ್ತು ಕೊಂಬ 
ಪರಿಣಾಮಿಯ ಪಾದಕ್ಕೆ ನಮೋ ನಮೋ ಎಂಬೆನಯ್ಯಾ 
ಗುರುನಿರಂಜನ ಚನ್ನಬಸವಲಿಂಗಾ. 
ಮಾಹೇಶ್ವರನ ಪ್ರಾಣಲಿಂಗಿಸ್ಥಲ 
. ೨೯೧ 

ಆದ್ಯರನುಭಾವವನರಿದು ಕಂಡೆನೊಂದು ಮುಖದಲ್ಲಿ , 
ವೇದ್ಯರನುಭಾವವನರಿದು ಕಂಡೆನೊಂದು ಮುಖದಲ್ಲಿ , 
ಸಾಧ್ಯರನುಭಾವವನರಿದು ಕಂಡೆನೊಂದು ಮುಖದಲ್ಲಿ , 
ನೂತನ ಪುರಾತನರು ಕೂಡಿಸೋತು ಮಾಡಿದನುಭಾವದಲ್ಲಿ 
ಪರಮಸುಖಿಯಾಗಿರ್ದನು ಗುರುನಿರಂಜನ ಚನ್ನಬಸವಲಿಂಗಾ || ೨೯೧ || 

೨೯೨ 
ಆದ್ಯರನುಭಾವ ಲಕ್ಷ ಬಂದಲ್ಲಿ ದಾಸೋಹಿಯಾಗಿರ್ದೆನು. 
ವೇದ್ಯರನುಭಾವೆ ಲಕ್ಷ ಬಂದಲ್ಲಿ ಪೂಜಿತನಾಗಿರ್ದೆನು. 
ಸಾಧ್ವರನುಭಾವ ಲಕ್ಷ ಬಂದಲ್ಲಿ ಸೇವಕನಾಗಿರ್ದೆನು . 
ನೂತನಪುರಾತನರನುಭಾವ ಲಕ್ಷ ಬಂದಲ್ಲಿ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಸರ್ವಾಚಾರಸಂಪತ್ತಿನೊಳಿರ್ದೆ , || ೨೯೨ll 


|| ೨೦ || 

೮೯ 


೨೯೩ 
ಅರಿಯಲಿಲ್ಲದ ಅರಿವಿಂಗೆ ಬರಸೆಳೆದು ಕೊಟ್ಟನೊಂದು ಲಕ್ಷವನು. 
ಹಿರಿಯ ಮಾರ್ಗದಲ್ಲಿ ನಿಂದು ಹಗಲಿರುಳು ವ್ಯಾಪಾರ ನಡೆವಲ್ಲಿ , 
ಸುಂಕಿಗರೆತಂದು ನೋಡಲು ಕಾಡದ ಮುನ್ನ 
ಲೆಕ್ಕವ ಕೊಟ್ಟು ಕೌಲು ಕೊಂಡಲ್ಲಿ ಮೂಲದ್ರವ್ಯ ಮುಳುಗಿತ್ತು . 
ಹೇಳಲಿಲ್ಲ ಕೇಳಲಿಲ್ಲ , 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಗಂಭೀರ ನಿಮ್ಮ ಮಹೇಶ್ವರ.|| ೨೯೩|| 

೨೯೪ 
ಅಯ್ಯಾ , ಎನ್ನ ಗುರುವಿನಲ್ಲಿ ಗುಣವನರಸಿ ಬೋಧೆಯ ಹೇಳಿ ನಡೆಸುವೆ. 
ಅಯ್ಯಾ , ಎನ್ನ ಲಿಂಗದಲ್ಲಿ ಶಿಲೆಯನರಸಿ ತಿದ್ದಿ ಕೈಯೊಳು ಹಿಡಿವೆ. 
ಅಯ್ಯಾ , ಎನ್ನ ಜಂಗಮದಲ್ಲಿ ಕುಲವನರಸಿ ಜರೆದು ಅನುಭಾವದೊಳಗಿರಿಸುವೆ. 
ಇಂತು ಎನ್ನ ಗುರುಲಿಂಗಜಂಗಮದ ಇಚ್ಚೆಯಲ್ಲಿರ್ದೆನಾದರೆ ಭವತಪ್ಪದೆಂದು, 
ಎನ್ನಿಚ್ಛೆಯಲಿರಿಸಿ ನಿಮ್ಮಲ್ಲಿ ಸುಖಿಯಾಗಿರ್ದೆನಯ್ಯಾ 
ಗುರುನಿರಂಜನ ಚನ್ನಬಸವಲಿಂಗಾ, ಧರ್ಮವೇ ಜಯವೆಂದು. || ೨೯೪ || 

೨೯೫ 
ಅಯ್ಯಾ , ಅಭ್ಯಾಸ ಕಾಯದಿಂದ ವಸ್ತುವ ಕಂಡವರೆಂದು 
ಬಂಧನದೊಳು ಬಿದ್ದು ಹೋಗುವ ತುಂಡಜ್ಞಾನದ ಪಶುಗಳನೇನೆಂಬೆನಯ್ಯಾ ! 
ಕಾಣಲಿಲ್ಲದ ಲಿಂಗವ ಕಂಡವರುಂಟೆ ? 
ಮತ್ತೆಂತೆಂದೊಡೆ, ಸಕಳ ನಿಃಕಳಾನುಮತಕ್ಕಗೋಚರ 
ಅನುಪಮ ಶಿವನನುಗ್ರಹತ್ರಯವೆಂಬ 
ಸರ್ವಕಲಾಭಿಜ್ಞತೆಯೊಳೂಡಿದ ಭಾವಲಿಂಗವು, 
ಕೋಟಿಸೋಮಸೂರ್ಯಾಗ್ನಿ ಪ್ರಕಾಶವಾಗಿ ತೋರುತ್ತಿದ್ದಿತ್ತು . 
ವಿದ್ಯಾ ವಿನಯಸಂಪನ್ನತೆಯೊಳೂಡಿದ ಪ್ರಾಣಲಿಂಗವು 
ಕೋಟಿಸೋಮಸೂರ್ಯಾಗ್ನಿ ಪ್ರಕಾಶವಾಗಿ ತೋರುತ್ತಿದ್ದಿತ್ತು. 
ವೀರಶೈವೋತ್ತಮತೆಯೊಳೂಡಿದ ಇಷ್ಟಲಿಂಗವು 
ಕೋಟಿಸೋಮಸೂರ್ಯಾಗ್ನಿ ಪ್ರಕಾಶವಾಗಿ ತೋರುತ್ತಿದ್ದಿತ್ತು. 
ಇಂತು ತ್ರಿವಿಧಲಿಂಗಪ್ರಕಾಶದೊಳುಳುಗಿ ನಿತ್ಯಸುಖಿಯಾದೆನು 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಶರಣರೊಳಗೆ. 


|| ೨೯೫ || 


೨೯೬ 


ಬಿಂದುಪ್ರಕಾಶ ನಾದಪ್ರಕಾಶ ಕಲಾಪ್ರಕಾಶ 
ಭಾವಪ್ರಕಾಶವನವಧರಿಸಿದ ಅಚ್ಚಮಹೇಶ್ವರನ ಮಹದರುವಿನ ಮುಂದೆ, 

ಕಾಮಾದಿ ಷಡ್ವರ್ಗಂಗಳಳಿದುಳಿದು ಬಂದು ಶರಣೆನುತಿಹವು, 
ಅಸ್ತಿತೆಯಾದಿ ಷದ್ಭಾವವಿಕಾರಂಗಳೆಲ್ಲ ಅಳಿದುಳಿದು 
ಮಹಾನುಭಾವಕ್ಕೆ ಆಸ್ಪದವಾಗಿಹವು. 
ಪಂಚೇಂದ್ರಿಯಂಗಳಳಿದುಳಿದು ಪೂರ್ವದವರ ಮೇಲೆ 
ಶಸ್ತ್ರವ ಪಿಡಿದು ಶರಣೆನುತಿಹವು. 
ದಶವಾಯುಗಳೆಲ್ಲ ಅಳಿದುಳಿದು ಪೂರ್ವದವರ ಮೇಲೆ 
ಮುನಿದು ನಮೋ ನಮೋ ಎನುತಿಹವು. 
ಕರಣ ಸಮೂಹಂಗಳಳಿದುಳಿದು ಸಹಾಯಿಗಳಾಗಿ ಶರಣೆನುತಿಹವು. 
ಕರ್ಮೇಂದ್ರಿಯಂಗಳಳಿದುಳಿದು ಸದ್ಭಕ್ತರಾಗಿ ಸೇವೆಯನೆಸಗುತ್ತಿಹವು. 
ಪಂಚವಿಷಯಂಗಳಳಿದುಳಿದು ಸುಖವದೋರಿ ಆನಂದಿಸುತ್ತಿಹವು. 
ಇಂತು ಸಕಲಸನುಮತಸಂಬಂಧಿ ಗುರುನಿರಂಜನ ಚನ್ನಬಸವಲಿಂಗ. || ೨೯೬ || 

೨೯೭ 
ಅಯ್ಯಾ , ಎನ್ನಲ್ಲಿ ಅರುಹಿನ ಮುಖವನರಿದೆನಾಗಿ 
ಕುಲಮದವಳಿದುಳಿದು ಬಂದಿತ್ತು . 
ಅಯ್ಯಾ , ಎನ್ನಲ್ಲಿ ಪ್ರಾಣನ ಮುಖವನರಿದೆನಾಗಿ 
ಛಲಮದವಳಿದುಳಿದು ಬಂದಿತ್ತು . 
ಅಯ್ಯಾ , ಎನ್ನ ಜ್ಞಾನಮುಖವನರಿದೆನಾಗಿ 
ಧನಮದವಳಿದುಳಿದು ಬಂದಿತ್ತು . 
ಅಯ್ಯಾ, ಎನ್ನಲ್ಲಿ ನೇತ್ರಮುಖವನರಿದೆನಾಗಿ 
ರೂಪಮದವಳಿದುಳಿದು ಬಂದಿತ್ತು . 
ಅಯ್ಯಾ , ಎನ್ನಲ್ಲಿ ಅಂಗಮುಖವನರಿದೆನಾಗಿ 
ಯವ್ವನಮದವಳಿದುಳಿದು ಬಂದಿತ್ತು . 
ಅಯ್ಯಾ , ಎನ್ನಲ್ಲಿ ಜಿ . ಮುಖವನರಿದೆನಾಗಿ 
ವಿದ್ಯಾಮದವಳಿದುಳಿದು ಬಂದಿತ್ತು . 
ಅಯ್ಯಾ , ಎನ್ನಲ್ಲಿ ಪ್ರೋತ್ರಮುಖವನರಿದೆನಾಗಿ 
ರಾಜಮದವಳಿದುಳಿದು ಬಂದಿತ್ತು . 
ಅಯ್ಯಾ , ಎನ್ನಲ್ಲಿ ಪ್ರಾಣಮುಖವನರಿದೆನಾಗಿ 
ತಪಮದವಳಿದುಳಿದು ಬಂದಿತ್ತು . 
ಇಂತು ಅಷ್ಟಸ್ಥಲವನರಿದೆನಾಗಿ 
ಅಷ್ಟಮದವಳಿದುಳಿದು ಬಂದಿತ್ತು . 

೯೧ 


ಅಷ್ಟಾವರಣವಾಗಿ ಉಳಿದು ಎನ್ನ ವಿರಳಕ್ರಿಯಾಜ್ಞಾನಕ್ಕೆ ಆಸ್ಪದವಾಯಿತ್ತು 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 

|| ೨೯೭ || 


೨೯೮ 
ಅಯ್ಯಾ , ಎನ್ನಾಧಾರಚಕ್ರದಲ್ಲಿ ಕರ್ಮಸಾದಾಖ್ಯ ಹೊಂದಿ , 
ನಿವೃತ್ತಿಕಲಾಪರಾಯನಾಮವನುಳ್ಳ 
ಕ್ರಿಯಾಶಕ್ತಿಸಮೇತವಾದ ಆಚಾರಲಿಂಗವ ಧರಿಸಿಪ್ಪೆನಾಗಿ 
ಅಲುಪ್ತಶಕ್ತಿತ್ವಾನುಭಾವಿಯಾದೆನಯ್ಯಾ . 
ಎನ್ನ ಸ್ವಾಧಿಷ್ಠಾನಚಕ್ರದಲ್ಲಿ ಕರ್ತೃಸಾದಾಖ್ಯ ಹೊಂದಿ 
ಪ್ರತಿಷ್ಠಾ ಕಲಾಪರಾಯನಾಮವನುಳ್ಳ ಜ್ಞಾನಶಕ್ತಿಸಮೇತವಾದ 
ಗುರುಲಿಂಗವ ಧರಿಸಿಪ್ಪೆನಾಗಿ ಸ್ವತಂತ್ರತ್ವಾನುಭಾವಿಯಾದೆನಯ್ಯಾ . 
ಎನ್ನ ಮಣಿಪೂರಕಚಕ್ರದಲ್ಲಿ ಮೂರ್ತಿಸಾದಾಖ್ಯ ಹೊಂದಿ 
ವಿದ್ಯಾಕಲಾಪರಾಯನಾಮವನುಳ್ಳ ಇಚ್ಛಾಶಕ್ತಿಸಮೇತವಾದ 
ಶಿವಲಿಂಗವ ಧರಿಸಿಪ್ಪೆನಾಗಿ ನಿತ್ಯತ್ವಾನುಭಾವಿಯಾದೆನಯ್ಯಾ . 
ಎನ್ನ ಅನಾಹತಚಕ್ರದಲ್ಲಿ ಅಮೂರ್ತಿಸಾದಾಖ್ಯ ಹೊಂದಿ 
ಶಾಂತಿಕಲಾಪರಾಯನಾಮವನುಳ್ಳ ಆದಿಶಕ್ತಿಸಮೇತವಾದ 
ಜಂಗಮಲಿಂಗವ ಧರಿಸಿಪ್ಪೆನಾಗಿ ಅನಾದಿಬೋಧತ್ವಾನುಭಾವಿಯಾದೆನಯ್ಯಾ . 
ಎನ್ನ ವಿಶುದ್ಧಿ ಚಕ್ರದಲ್ಲಿ ಶಿವಸಾದಾಖ್ಯ ಹೊಂದಿ 
ಶಾಂತ್ಯತೀತಕಲಾಪರಾಯನಾಮವನುಳ್ಳ ಪರಶಕ್ತಿಸಮೇತವಾದ 
ಪ್ರಸಾದಲಿಂಗವ ಧರಿಸಿಪ್ಪೆನಾಗಿ ಸರ್ವಜ್ಞತ್ವಾನುಭಾವಿಯಾದೆನಯ್ಯಾ . 
ಎನ್ನ ಅಜ್ಞಾಚಕ್ರದಲ್ಲಿ ಮಹಾಸಾದಾಖ್ಯ ಹೊಂದಿ | 
ಶಾಂತ್ಯತೀತೋತ್ತರೆಕಲಾಪರ್ಯಾಯನಾಮವನುಳ್ಳ ಚಿಚ್ಚಕ್ಕಿ ಸಮೇತವಾದ 
ಮಹಾಲಿಂಗವ ಧರಿಸಿಪ್ಪೆನಾಗಿ ತೃಪ್ತತ್ವಾನುಭಾವಿಯಾದೆನಯ್ಯಾ . 
ಇಂತು ಎನ್ನ ಷಡಂಗದಲ್ಲಿ ಷಡುಲಿಂಗವ ಧರಿಸಿ 
ಷಟ್‌ಸ್ಥಲಜ್ಞಾನಾನುಭಾವಿಯಾದೆನಯ್ಯಾ 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮಲ್ಲಿ. 

|| ೨೯೮ || 


ಆಚಾರನಿಷ್ಟೆಯೆನಗಂಗವಾದಲ್ಲಿ 
ಕ್ರಿಯಾದೀಕ್ಷೆಸ್ವರೂಪವಾದ ಆಚಾರಲಿಂಗವೆನ್ನ 
ಕರಸ್ಥಲವನಿಂಬುಗೊಂಡು ಬೆಳಗುತಿದ್ದಿತ್ತು ನೋಡಾ. 
ಗೌರವನಿಷ್ಟೆಯೆನಗಂಗವಾದಲ್ಲಿ 


ಸಂಕೀರ್ಣ ವಚನಸಂಪುಟ : ಏಳು 


ಮಂತ್ರದೀಕ್ಷೆಸ್ವರೂಪವಾದ ಗುರುಲಿಂಗವೆನ್ನ 
ನಯನಸ್ಥಲವನಿಂಬುಗೊಂಡು ಬೆಳಗುತಿದ್ದಿತ್ತು ನೋಡಾ. 
ಶಿವನಿಷ್ಠೆಯೆನಗಂಗವಾದಲ್ಲಿ 
ವೇಧಾದೀಕ್ಷೆಸ್ವರೂಪವಾದ ಶಿವಲಿಂಗವನ್ನ 
ಭ್ರಕುಟಿಸ್ಟಲವನಿಂಬುಗೊಂಡು ಬೆಳಗುತಿದ್ದಿತ್ತು ನೋಡಾ. 
ಚರನಿಷ್ಠೆಯೆನಗಂಗವಾದಲ್ಲಿ 
ಬೋಧಾದೀಕ್ಷೆಸ್ವರೂಪವಾದ ಜಂಗಮಲಿಂಗವೆನ್ನ 
ಹೃದಯಸ್ಥಲವನಿಂಬುಗೊಂಡು ಬೆಳಗುತಿದ್ದಿತ್ತು ನೋಡಾ. 
ಪ್ರಸಾದನಿಷ್ಠೆಯೆನಗಂಗವಾದಲ್ಲಿ 
ಪ್ರಸನ್ನ ದೀಕ್ಷೆಸ್ವರೂಪವಾದ ಪ್ರಸಾದಲಿಂಗವೆನ್ನ 
ಮಂತ್ರಸ್ಟಲವನಿಂಬುಗೊಂಡು ಬೆಳಗುತಿದ್ದಿತ್ತು ನೋಡಾ. 
ಮಹದನಿಷ್ಟೆಯೆನಗಂಗವಾದಲ್ಲಿ 
ನಿರ್ವಾಣದೀಕ್ಷೆಸ್ವರೂಪವಾದ ಮಹಾಲಿಂಗವೆನ್ನ 
ಲಯಸ್ಥಲವನಿಂಬುಗೊಂಡು ಬೆಳಗುತಿದ್ದಿತ್ತು ನೋಡಾ. 
ಇಂತು ಷಡುನಿಷ್ಟೆಯೆನಗಂಗವಾದಲ್ಲಿ 
ಷಡ್ವಧಲಿಂಗವೆನ್ನ ಷಡುಸ್ಥಲವನಿಂಬುಗೊಂಡು ಬೆಳಗುತಿರ್ದಬಳಿಕ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ 
ಮಹಾನುಭಾವಿಮಹೇಶ್ವರನಾದೆನು. 

೩೦೦ 
ಆಣವಮಲವ ಕರುಣಜಲದಿಂದ ತೊಳೆದು 
ಸದ್ಗುರುಲಿಂಗವೆನ್ನ ಅಂಗದಲ್ಲಿರಲು, 
ಸಕಲಕ್ರಿಯಂಗಳೆಲ್ಲ ಸಯಾಸ್ವರೂಪವಾಗಿ ಕಾಣಿಸುತಿರ್ದವು. 
ಮಾಯಾಮಲವ ವಿನಯಜಲದಿಂದ ತೊಳೆದು 
ಚಿದ್ಗುರುಲಿಂಗವೆನ್ನ ಪ್ರಾಣದಲ್ಲಿರಲು, 
ಸಕಲಜ್ಞಾನಂಗಳೆಲ್ಲ ಸುಜ್ಞಾನಸ್ವರೂಪವಾಗಿ ಕಾಣಿಸುತಿರ್ದವು. 
ಕಾರ್ಮಿಕಮಲವ ಸಮತಾಜಲದಿಂದ ತೊಳೆದು 
ಆನಂದಗುರುಲಿಂಗವೆನ್ನ ಭಾವದಲ್ಲಿರಲು, 
ಸಕಲಭಾವಂಗಳೆಲ್ಲ ಮಹಾನುಭಾವವಾಗಿ ಕಾಣಿಸುತಿರ್ದವು. 
ಇಂತು ಸತ್ರಿಯಾ ಸಮ್ಯಕ್‌ಜ್ಞಾನ ಮಹಾನುಭಾವ ಸನ್ನಿಹಿತನಾಗಿ 
ಒಳಹೊರಗೆ ಪರಿಪೂರ್ಣ ಪ್ರಕಾಶಮಯವಾಗಿರ್ದೆನು ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 


|| ೨೯೯ || 


|| ೩೦೦ || 

೩೦೧ 


ಸಾಧಕಯೋಗದಿಂದ ನಾದಬಿಂದುಕಳೆಯ ಹುಡುಕಿ ಕಂಡು ಕೂಡಬೇಕೆಂಬ 
ಆಯಾಸಯೋಗಿಗಳನೇನೆಂಬೆನಯ್ಯಾ . 
ನಾದಬಿಂದುಕಳೆಯೊಳಡಗಿರ್ದ ಮಹಾಪ್ರಕಾಶನ 
ಗುರುಮುಖದಿಂದೆ ಕರಸ್ಥಲಕ್ಕೆ ತಂದು, 
ಸಯೆಯಿಂದ ಸಮವೇದಿಸಿ ಸರ್ವಾಂಗಲಿಂಗಮಯವಾಗಿ 
ಸುಖಿಸುವ ಭೇದವನರಿಯದೆ ಬಂದುಹೋದ 
ಗುರುನಿರಂಜನ ಚನ್ನಬಸವಲಿಂಗಕ್ಕೆ ಭಿನ್ನವಾಗಿ, 

|| ೩೦೧ || 


೩೦೨ 
ಲಕ್ಷ ಮೂರರಿಂದ ಸಿಕ್ಕಿಸಿ ಕಂಡು ಕೊಡಬೇಕೆಂದು 
ಮರುಳಜ್ಞಾನಯುಕ್ತಮನುಜರು ಮಹಾಘನಪ್ರಕಾಶಲಿಂಗವ ಕಾಣದಾದರಲ್ಲ ! 
ಲಿಂಗಮೂರರಿಂದ ಸಂಗಸಂಬಂಧ ಸುಲಭಾನುಭಾವಬೆಳಗಿನೊಳು 
ಆದಿಬೆಳಗ ಬಿಂದುವಿನಲ್ಲಿ ನೋಡಿ, 
ನಾದಬಿಂದುಕಳಾತೀತ ಗುರುನಿರಂಜನ ಚನ್ನಬಸವಲಿಂಗದಲ್ಲಿ 
ಮಹಾಮಹೇಶ್ವರನೊಪ್ಪುತಿದ್ದನು. 

|| ೩೦೨ || 
೩೦೩ 
ಗಗನದಾವರೆ ಮೇರುಗಿರಿಪರ್ವತದೊಳೆಸೆವ ಪರಬ್ರಹ್ಮಶಿವನ 
ಮುಖಮುಖಾಂತರದಿಂ ನೋಡಿಕಂಡು ಸುಖಮಯವಾಗಿರಬೇಕಲ್ಲದೆ, 
ಯುಕುತಿಯಾಯಾಸದಿಂದರಿದು ಕಂಡು ಕೊಡಬೇಕೆಂಬ 
ಮುಕುತಿಗೇಡಿಗಳಿನ್ನೆಂತು ಪಥವನರಿದಿರುವರಯ್ಯಾ 
ಗುರುನಿರಂಜನ ಚನ್ನಬಸವಲಿಂಗಾ ! 

|| ೩೦೩ || 


೩೦೪ 


ಇಷ್ಟಲಿಂಗವನರಿಯದೆ ಕಷ್ಟದಿಂದ ಕಷ್ಟವ ಕಾಂಬ ಅಷ್ಟಾಂಗಬದ್ದರು, 
ಮುಟ್ಟಿ ಮುಟ್ಟಿ ಮುಟ್ಟುವ ಶ್ರೇಷ್ಠಗತಿಗಳರಿಯಬಲ್ಲರೆ ? 
ಮರಳಿ ಮರಳಿ ಹಗಲಿರುಳು ನೆರೆದಿರುವ ಬರಿ ಸಿರಿಸಂಪನ್ನರೆತ್ತ ? 
ಇಂದು ರವಿ ಕಳೆಯಗಲದ ಕಂಡು ಸುಖಿಸುವ 
ಮಹಾನುಭಾವಿ ಮಹೇಶ್ವರನೆ ? 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 

|| ೩೦೪ || 

೩೦೫ 
ಬೆಳಗಿನ ಬೆಳಗಿನ ಬೆಳಗಿನಲ್ಲಿ ಹೊಳೆವ ಇಳೆ 
ನಿರಂಜನ ಲಿಂಗವ, ಕರ ಮನ ಭಾವದಲ್ಲಿ ಕಂಡು, 
ಆದಿಯಾಧಾರ ಚೈತನ್ಯಕ್ಕರಿದರಿದೀವ ಪರಮಮಹೇಶ್ವರಂಗೆ 
ನಮೋ ನಮೋ ಎಂಬೆನಯ್ಯಾ 
ಗುರುನಿರಂಜನ ಚನ್ನಬಸವಲಿಂಗಾ. 
ಮಾಹೇಶ್ವರನ ಶರಣಸ್ಥಲ 


|| ೩೦೫ || 


೩೦೬ 


ಅರಿದ ಶರಣ ಮರೆದು ಮಾಡುವನಲ್ಲ , 
ಮಾಟದ ಕಳೆ ಅಳಿದಿರ್ದುದಾಗಿ, 
ಹಿಡಿದ ಶರಣ ಹರಿದು ನೋಡುವನಲ್ಲ , 
ನೋಟದ ಜ್ವಾಲೆ ದೋಟಿಸಿರ್ದುದಾಗಿ, 
ಮಾಟ ನೋಟಕೂಟವ ಒಳಹೊರಗಾಡುವ 
ಗುರುನಿರಂಜನ ಚನ್ನಬಸವಲಿಂಗಕ್ಕೆ ಸತಿಯೆಂದು. 


|| ೩೦೬ || 


೩೦೭ 


|| ೩೦೭ || 


ಒರಿದು ಲಿಂಗವ ಮರೆದ ಕೈಯಲ್ಲಿ ಹಿಡಿದು 
ಪರಿಪರಿಯಿಂದಾಡುವ ಮಡದಿ ಇವಳಾರಯ್ಯ ! 
ಸಿರಿವುಳ್ಳ ಹಿರಿಯರ ಭಿನ್ನಭಾವದಲ್ಲಿ ಹರಿದು ಹರಿದು ನೆರೆವ 
ಉರವಣಿಯವಳು ಇವಳಾರಯ್ಯಾ ! 
ತುಂಬಿದ ಪುರದೊಳಗೆ ಸಂಭ್ರಮಸುಖಿ 
ಗುರುನಿರಂಜನ ಚನ್ನಬಸವಲಿಂಗಕ್ಕೊಂದಿಟ್ಟು 
ತಾನೊಂದಾಡುವ ಸಗುಣಶೌರಿ. 
- ೩೦೮ 

ದ್ವಾದಶೇಂದ್ರಿಯಂಗಳು ಶೀಲಸಂಪಾದನೆಯ ಹಿಡಿದು 
ನಡೆವುತಿರ್ದ ಕಾರಣ, 
ಇಂದ್ರಿಯಾನಂದವೆಂಬಂಗದಲ್ಲಿ ನಾನೊಪ್ಪುತಿರ್ದೆನು. 
ದಶವಾಯುಗಳು ಸಚ್ಚರಿತದಿಂದಾಚರಿಸುತಿರ್ದ ಕಾರಣ, 
ಪ್ರಾಣಾನಂದವೆಂಬಂಗದಲ್ಲಿ ನಾನೊಪ್ಪುತಿರ್ದೆನು. 
ಶ್ರುತಿಜ್ಞಾನ ಮತಿಜ್ಞಾನ ಅವಧಿಜ್ಞಾನ ಮನಪರಾಯಜ್ಞಾನ 

೯೫ 


ನಿರುತಜ್ಞಾನ ವಿರಾಗತೆಜ್ಞಾನಂಗಳೆಲ್ಲ ಮಹಾಜ್ಞಾನವಿಡಿದಿರ್ದವಾಗಿ 
ಜ್ಞಾನಾನಂದವೆಂಬಂಗದಲ್ಲಿ ನಾನೊಪ್ಪುತಿರ್ದೆನು. 
ಜ್ಞಾನವಿಕೃತಿಭಾವ ವರ್ತನಾವಿಕೃತಿಭಾವ ಮೋಹನವಿಕೃತಿಭಾವಂಗಳೆಲ್ಲ 
ಮಹಾನುಭಾವವಾಗಿ ಸೂಚಿಸುತಿರ್ದಕಾರಣ, 
ಭಾವಾನಂದವೆಂಬಂಗದಲ್ಲಿ ನಾನೊಪ್ಪುತಿರ್ದೆನು. 
ಪುರಾಣತೂರ್ಯ ದೈತತೂರ್ಯ ಅದೈತತೂರ್ಯ* 
ತ್ರಿಪುಟಿತೂರ್ಯ ಯೋಗಳೂರ್ಯಾದಿಗಳೆಲ್ಲಾ 
ಶಿವಯೋಗಳೂರ್ಯವಾಗಿ ಪರವಶವಾಗಿರ್ದಕಾರಣ, 
ತೂರ್ಯಾನಂದವೆಂಬಂಗದಲ್ಲಿ ನಾನೊಪ್ಪುತಿರ್ದೆನು. 
ಇಂತು ಪಂಚಾಂಗದಲ್ಲಿ ಪಂಚಾಚಾರ ಪೀಠವಾಗಿ ನಾನೊಪ್ಪುತಿರ್ದಕಾರಣ 
ಗುರುನಿರಂಜನ ಚನ್ನಬಸವಲಿಂಗ ಸನ್ನಿಹಿತ 
ಮಹದಾನಂದದೊಳೋಲಾಡುತಿರ್ದೆನು. 
' ೩೦೯ 

ಚಂದ್ರಸೂರ್ಯರ ಬೆಳಗಿನಲ್ಲಿ ಆಡುವ ಮಡದಿ ಪುರುಷರನುವ ಕಂಡಾಡು. 
ಅತ್ತಲವರು ಬಂದಡೆ, ಮತ್ತೇನೆಂದು ಬೆಸಗೊಳ್ಳಬಾರದು. 
ಅಹಮ್ಮೆನ್ನದ ಅರ್ಥವ ತಂದು, ಸೋಹಮ್ಮೆಂಬ ಕುಳಕಿತ್ತಡೆ, 
ದಾಸೋಹಂ ಭಾವ ಧರಿಸುವದು. 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ 

|| ೩೦೯ || 


|| ೩೦೮ || 


೩೧೦ 


ಕಾಳುದೈವಕ್ಕೆ ಕೈಯತ್ತಲೊಲ್ಲದೆ 
ಕಾರಣಮೂರ್ತಿಯ ಕರತಂದು ಪೂಜೆಯ ಮಾಡಿ, 
ಭವಿಮುಟ್ಟದ ವರತೆಯ ನೀರ ತಂದು, 
ಪಶುಕಾಲು ಸೋಂಕದ ಧಾನ್ಯಗೂಡಿ, 
ಮಾಡದ ಒಲೆಯಲ್ಲಿ ಮಾಡಿದ ಪಾಕವ 
ಚಲುವಾಗಿ ನೀಡಿದರೆ ಒಲಿದು ಬಂದೆನ್ನಪ್ಪಿದ 
ಗುರುನಿರಂಜನ ಚನ್ನಬಸವಲಿಂಗ. 


|| ೩೧೦ || 


೩೧೧ 
ಗಂಡನಿಂದ ಗಳಿಸಿದರ್ಥವನು ಹಗಲಿರುಳಗೂಡಿ, 
ಮಂಡಲದೊಳಗುಳ್ಳ ಮಿಂಡರ ನೋಡಿನೋಡಿಯಿತ್ತಡೆ 
ಗಂಡನೈಶ್ವರ್ಯದ ಬೆಳಗು ಘನವಾಯಿತ್ತು ಮೂರುಲೋಕದೊಳಗೆ ; 


ಸಂಕೀರ್ಣ ವಚನಸಂಪುಟ : ಏಳು 


ವಿನಯವಾಯಿತ್ತು ಸಕಲಸನ್ನಿಹಿತರಿಗೆ ; 
ಸನುಮತವಾಯಿತ್ತು ಗುರುನಿರಂಜನ ಚನ್ನಬಸವಲಿಂಗಕ್ಕೆ . 


|| ೩ 


|| 


೩೧೨ 


ನೆಲ ಗಗನಕ್ಕೆ ನಿಲುಕದ ಗಂಭೀರ ಮಹಾಘನ ಪರಬ್ರಹ್ಮಮೂರುತಿ 
ಕರಸ್ಥಲದಲ್ಲಿ ಬಂದಿರಲು, 
ಭವಿಬೆರಸಿದುದಕವ ಮಜ್ಜನಕ್ಕೆರೆದರೆ ಗುರುದ್ರೋಹ. 
ಭವಿಬೆಳೆದ ಪತ್ರಿ ಪುಷ್ಪಂದಳ ಧರಿಸಿದರೆ ಲಿಂಗದ್ರೋಹ. 
ಭವಿಬೆರಸಿದ ಗಂಧಾಕ್ಷತೆ ಪರಿಮಳದ್ರವ್ಯಂಗಳ ಧರಿಸಿದರೆ ಜಂಗಮದ್ರೋಹ. 
ಭವಿಬೆರಸಿದ ಪಾಕಪದಾರ್ಥವನರ್ಪಿಸಿದರೆ ಪ್ರಸಾದದ್ರೋಹ. 
ಭವಿಸೋಂಕಿದ ಹಾಲು ತುಪ್ಪ ಸಕ್ಕರೆ ಮಧು ಮೊಸರು 
ಮೊದಲಾದವನರ್ಪಿದರೆ ಪಾದೋದಕದ್ರೋಹ. 
ಇಂತು ಪಂಚವಿಧವನರಿಯದೆ ಪಂಚಮಹಾಪಾತಕಕ್ಕಿಳಿವ 
ಪಾಶಬನ್ಸರಿಗೆ ದೂರವಾಗಿಪ್ಪ ನಮ್ಮ ಗುರುನಿರಂಜನ ಚನ್ನಬಸವಲಿಂಗ.|| ೩೧೨ || 

೩೧೩ 
ಗುರುಲಿಂಗವ ಪಡೆವರೆಂದು 
ನರರು ದುರ್ವತ್ರನೆಯೊಳಿರಲು ಅರೆಭಕ್ತರೆನಿಸುವರು, 
ಅನಾದಿಭಕ್ತನಾಗಿ ಆದಿಗುರುವಿನ ಕೈಯಿಂದ 
ಆದಿ ಅನಾದಿಯಿಂದತ್ತತ್ತಲಾದ ಮೂದೇವರರಿಯದ 
ನಿರಂಜನಲಿಂಗವ ಸಾಧಿಸಿ ಕರಸ್ಥಲಕ್ಕೆ ತಂದು, 
ತ್ರಿವಿಧಾಚರಣೆವಿಡಿದಾಚರಿಸುವಲ್ಲಿ 
ಅರೆಭಕ್ತರಿಗೆ ಆಪ್ತರೆಂದರೆ ಸಂಧಿಸಿತು ಕರ್ಮತ್ರಯ . 
ಅವರಿಗೆ ಶರಣೆಂದರೆ ಕುರುಹುಗೊಂಡಿತ್ತು ಲಯಗಮನ. 
ಅವರಿಗೆ ಶಿವನೆಂದು ಭಕ್ತಿಯ ಮಾಡಿ ನೀಡಿದರೆ 
ಸೈದಾನದ ಕೇಡು ದುಃಖದ ಬೀಡು. 
ಅವರಲ್ಲಿ ಪಾದೋದಕ ಪ್ರಸಾದ ಕೊಡಕೊಳ್ಳಿಯಾದರೆ 
ಪಂಚಮಹಾಪಾತಕ ಘಟಿಸುವದು. 
ಅವರಿಗೆ ಶಿವಾನುಭಾವವನಿತ್ತಡೆ ಬ್ರಹ್ಮಹತ್ಯವೆಡೆಗೊಡುವದು. 
ಅದೇನುಕಾರಣವೆಂದೊಡೆ, 
ಅವರು ಆದ್ಯರು ವೇದ್ಯರು ಸಾಧ್ಯರು ಆಚರಿಸಿದ ಆಚರಣೆಗೆ ಕೂಡಿ 
ದುರ್ನಡೆಯಲ್ಲಿ ಬಿದ್ದು ದೂರಿಕೊಂಬವರಾಗಿ. 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೯೭ 


ಅವರ ಕೂಡೆ ಸಕಲವ ಬಿಟ್ಟು ಮತ್ತೊಂದು ವೇಳೆ ಬೇಕಾದರೆ, 
ಲೌಕಿಕರ ಭಕ್ತಿ ಅವರ ಸ್ನೇಹ ಅವರ ಸೇವೆಯು ಅವರು ಮಾಡಿದ ಪೂಜೆ 
ಅವರಿಂದ ಸಕಲವನು ಶುದ್ಧ ಮಾಡಿಕೊಂಡು ಸುಖಿಸುವದು 
ಗುರುನಿರಂಜನ ಚನ್ನಬಸವಲಿಂಗಸನ್ನಿಹಿತವಾಗಿ, 

|| ೩೧೩ || 


೩೧೪ 
ಅಂಗಭವಿಯೊಡನೆ ಕ್ರಿಯೆಗೂಡಿನಡೆಯಲಾಗದು. 
ಮನಭವಿಯೊಡನೆ ಮಾತನಾಡಿ ಸುಖಿಸಿಕೊಳ್ಳಲಾಗದು. 
ಪ್ರಾಣಭವಿಯೊಡನೆ ಮಹಾನುಭಾವಪ್ರಸಾದ ಸಮರಸ ಮಾಡಲಾಗದು. 
ಅದೇನು ಕಾರಣವೆಂದಡೆ. 
ಅವರು ತ್ರಿವಿಧ ದ್ರೋಹಿಯಾದಕಾರಣ . 
ಗುರುಮಾರ್ಗಶೂನ್ಯರು ಗುರುನಿರಂಜನ ಚನ್ನಬಸವಲಿಂಗಕ್ಕೆ ದೂರ || ೩೧೪ || 


೩೧೫ 
ಲಿಂಗಜಂಗಮ ಸಂಗಸನ್ನಿಹಿತನಾದ ಶರಣಂಗೆ 
ಭಾವವಿಲ್ಲದ ಕಾಯ , ಕಲ್ಪನೆಯಿಲ್ಲದ ಮನ, ಗುಣಶೂನ್ಯ ಪ್ರಾಣ, 
ಭ್ರಾಂತಿವಿರಹಿತ ಭಾವ, ಧರ್ಮವಿಲ್ಲದ ಇಂದ್ರಿಯ , 
ಇಂತು ಸಕಲ ವಿಷಯ ಹೊಂದಿ ಶರಣೆಂದು 
ನೈಷ್ಟೆವೆರೆದು ನಲಿಯುತಿರ್ದವು ಗುರುನಿರಂಜನ ಚನ್ನಬಸವಲಿಂಗಕ್ಕೆ . || ೩೧೫ || 

೩೧೬ 
ಶ್ರದ್ದೆ ಸಾವಧಾನ ಲಿಂಗಸ್ವಲವಾಗಿ, 
ನಿಷಾನುಭಾವ ಅಂಗಸ್ಥಲವಾಗಿ, 
ಸಮರಸಾನಂದ ಕರಸ್ಥಲವಾಗಿ , 
ಮನದಲ್ಲಿ ಭಕ್ತಿ , ಮನನದಲ್ಲಿ ಜ್ಞಾನ, 
ಮನನೀಯದಲ್ಲಿ ವೈರಾಗ್ಯಗೂಡಿ ನಡೆವ 
ಸಚ್ಚಿದಾನಂದಮಾಹೇಶ್ವರನ ಪಾದಕಮಲಕ್ಕೆ ಭಂಗನಾಗಿ 
ನಮೋ ನಮೋ ಎನುತಿರ್ದೆನು ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೧೬ || 


೩೧೭ 
ನೆನವು ನಿರಂತರ ನಿಜಾನಂದಶರಣನು 
ಖಂಡಿತವಳಿದುಳಿದು ಕಾಣಿಸಿಕೊಂಬನು. 


ಸಂಕೀರ್ಣ ವಚನಸಂಪುಟ : ಏಳು 


ಹರಿದುಹತ್ತಿದಕ್ರಿಯಾಸನ್ನಿಹಿತ ಗುರುವೆಂಬೆನು. 
ಮರೆದು ನೆರೆದ ಜ್ಞಾನಸನ್ನಿಹಿತ ಲಿಂಗವೆಂಬೆನು. 
ಜರೆದುಳಿದ ಭಾವಸನ್ನಿಹಿತ ಜಂಗಮವೆಂಬೆನು. 
ಗುರುನಿರಂಜನ ಚನ್ನಬಸವಲಿಂಗಕ್ಕೆಯಿಲ್ಲದೆ 
ನಡೆನುಡಿ ಗಂಭೀರ ಮಹೇಶ್ವರನು. 


|| ೩೧೭ || 


೩೧೮ 


ಮರೆದು ಮಾಡಿ ನಡೆವೆನಯ್ಯಾ ನಿಮ್ಮ ಶಿಷ್ಯನಾಗಿ ಬಂದುದಕ್ಕೆ . 
ಕಳೆದು ಮಾಡಿ ನಡೆವೆನಯ್ಯಾ ನಿಮ್ಮ ಭಕ್ತನಾಗಿ ಬಂದುದಕ್ಕೆ . 
ಕಡಿದು ಮಾಡಿ ನಡೆವೆನಯ್ಯಾ ನಿಮ್ಮ ಶರಣನಾಗಿ ಬಂದುದಕ್ಕೆ . 
ಇಂತು ಶಿಷ್ಯ ಭಕ್ತ ಶರಣನಾಗಿ ನಿಂದಲ್ಲಿ ನಿಮ್ಮ ಸಗುಣದ ಸೌಖ್ಯ . 
ನಿಲ್ಲುವರತ್ತಲ್ಲಿ ಗುರುನಿರಂಜನ ಚನ್ನಬಸವಲಿಂಗಾ. 


|| ೩೧೮ || 


೩೧೯ 


ಅಯ್ಯಾ , ಎನ್ನ ಬೆನ್ನಿಂದೆ ಬಂದ ಕರ್ತು ನೀನೆಂದರಿದೆ. 
ಅದೇನು ಕಾರಣ , ಎನ್ನ ಕರ್ಮವ ಕಳೆದು, ವರ್ಮವ ತಿಳುಹಿ, 
ನಿರ್ಮಳ ಮೂರುತಿಯಾಗಿನಿಂದಲ್ಲಿ . 
ಅಯ್ಯಾ , ಎನ್ನಾದಿಮುಖದಿಂದೆ ವೇಧಿಸಬಂದ ಮಹಿಮ ನೀನೆಂದರಿದೆ, 
ಅದೇನು ಕಾರಣ , ಎನ್ನ ಪಂಚದಶ ಮಾಯಾಪಟಲ ಹರಿದು 
ಪ್ರಾಣಮಯಮೂರುತಿಯಾಗಿ ನಿಂದಲ್ಲಿ . 
ಅಯ್ಯಾ , ಎನ್ನನಾದಿಯನರುಹಿಸಲುದಯವಾಗಿ ಬಂದ ಚಿನುಮಯ ನೀನೆಂದರಿದೆ. 
ಅದೇನು ಕಾರಣ, ಎನ್ನ ಸವ್ಯಸನ ವಿಷಯವಿಕಾರವನ್ನುರುಹಿ 
ಆನಂದಮಯ ಮೂರುತಿಯಾಗಿನಿಂದಲ್ಲಿ . . 
ಅಯ್ಯಾ , ಎನ್ನ ಸರ್ವಾಂಗ ಸುಖಮುಖ ನೀನೆಂದರಿದೆ. 
ಅದೇನು ಕಾರಣ, ಗುರುನಿರಂಜನ ಚನ್ನಬಸವಲಿಂಗ 
ಮೂರುತಿಯಾಗಿನಿಂದಲ್ಲಿ . 


|| ೩೧೯ || 


೩೨೦ 
ಅಲಕ್ಷ ಅನಾಮಯ ಅಖಂಡ ನಿಲವು ಲಕ್ಷಕ್ಕೆ ಬಂದು ನಿಂದಲ್ಲಿ 
ನಿರ್ಗಮನ ನಿರ್ಮಾಯ ನಿಸ್ಸಿಮದಿರವು ಸೀಮೆಗೊಂಡಿತ್ತು ನೋಡಾ. 
ಕಣ್ಣಿಗೆ ನಿಲುಕದಾಟ, ಹಣ್ಣಿತು ಮೂರುಲೋಕದೊಳಗೆ 
ಒಳಗೊಳಗಿನಾಟ ಬಳಿವಿಡಿದು ಬಂದು 
ಉಭಯಕ್ಕಾವರಿಸಿ ಗಮಿಸುವಲ್ಲಿ ಅಂತು ಇಂತುಯೆನಲುಂಟೆ ? 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಪಲ ವಚನ 


೯೯ 


ಜಡ ಅಜಡಯೆನಲುಂಟೆ ಜಾತಾದಿ ಸಕಲ ತೃಣಾಗ್ನಿ ? 
ಗುರುನಿರಂಜನ ಚನ್ನಬಸವಲಿಂಗ ನಿಮ್ಮ ಶರಣ 
ಅನುಸರಣಿತಮಾದಿತ್ಯ . 

|| ೩೨೦ || 
೩೨೧ 
ಅಂಗದಿಚ್ಛೆಗೆ ಅನುಸರಣೆವಿಡಿದು 
ಲಿಂಗಪಂಚಾಚಾರ ಗತಿಗೆಡಿಸಿದಲ್ಲಿ ಗುರುಕರುಣಯೆಲ್ಲಿಹುದೆ ! 
ಷಟ್‌ಸ್ಥಲಸಂಬಂಧವೆಲ್ಲಿಹುದೋ ? 
ಅಷ್ಟಾವರಣದವಿರಳಸುಖವೆಲ್ಲಿಹುದೋ ? 
ಗುರುನಿರಂಜನ ಚನ್ನಬಸವಲಿಂಗದ ನಿಜವೆಲ್ಲಿಹುದೋ ? 

೩೨೨ 
ಭುವನಾಪಸಂಪರ್ಕಶೂನ್ಯವಾದಲ್ಲಿ ಬೀಜದಲ್ಲಿ ಅಂಕುರ ಪಿಸದು. 
ತನುಜ್ಞಾನಸಂಗಶೂನ್ಯಶರಣಂಗೆ ಸರ್ವಾಚಾರ ಪಿಸದು. 
ಮರಹನಳಿದುಳಿದ ಗುರುನಿರಂಜನ ಚನ್ನಬಸವಲಿಂಗ ಸಮರಸಕ್ಕೆ . || ೩೨೨ || 


|| ೩೨೧ || 


೩೨೩ 


ಪ್ರಣತಿಯೊಳು ತೈಲ ಬತ್ತಿ ಅಗ್ನಿ ಕೂಟವಾದಲ್ಲಿ 
ಜ್ಯೋತಿಯಾಗಿ ನಿಂದಿತ್ತು . 
ತನುವಿನೊಳು ರತಿ ಮನ ಜ್ಞಾನ ಸಂಯೋಗವಾದಲ್ಲಿ 
ಗುರುನಿರಂಜನ ಚನ್ನ ಬಸವಲಿಂಗದಂಗವಾಗಿ ನಿಂದನು . 


|| ೩೨೩ || 


೩೨೪ 
ಮಾಡಿ ಮಾಡಿ ಬೇಡಲಿಲ್ಲದ ಮಹೇಶ್ವರ. 
ನೀಡಿ ನೀಡಿ ಆಡಿಕೊಳ್ಳದ ಮಹೇಶ್ವರ. 
ಆಡುತಾಡುತ ದೂಡಿ ದೂರಿದ ಮಹೇಶ್ವರ. 
ಆದಿ ಅನಾದಿಯ ಕೋಡಿಗಳದು ಕೂಡಿ ನಿಂದನು 
ಗುರುನಿರಂಜನ ಚನ್ನಬಸವಲಿಂಗದಂಗವಾಗಿ, 


|| ೩೨೪ || 


೩೨೫ 
ನಿಷ್ಟೆಯಿಲ್ಲದ ಪೃಥ್ವಿ ಜಡ, ನಿಷ್ಠೆಯಿಂದ ಅಪ್ಪು ಜಡ, 
ನಿಷ್ಠೆಯಿಲ್ಲದ ಅಗ್ನಿ ಜಡ, ನಿಷ್ಠೆಯಿಲ್ಲದ ವಾಯು ಜಡ, 
ನಿಷ್ಠೆಯಿಲ್ಲದ ಆಕಾಶ ಜಡ, ನಿಷ್ಠೆಯಿಲ್ಲದ ಆತ್ಮ ಜಡ. 
ಇಂತು ಷಡ್ಯೂತದಲ್ಲಿ ನಿಷ್ಟೆರಹಿತವಾಗಿರ್ದು 


ಸಂಕೀರ್ಣ ವಚನಸಂಪುಟ : ಏಳು 


ಷಟ್‌ಸ್ಥಲಜ್ಞಾನಿಗಳೆಂದರೆ ಮನೋಮೂರ್ತಿ ಮಹಾಲಿಂಗಮುರ್ತಿಯಾಗಿರ್ಪನು 
ಗುರುನಿರಂಜನ ಚನ್ನಬಸವಲಿಂಗ ಸಾಕ್ಷಿಯಾಗಿ, 

|| ೩೨೫ || 


ಮಾಹೇಶ್ವರನ ಐಕ್ಯಸ್ಥಲ 


೩೨೬ 


ಅಷ್ಟಾಂಗವಾದ ಮಾಹೇಶ್ವರನ ಸರ್ವಾಂಗವೆಲ್ಲ ಲಿಂಗವೆಯಾಗಿರ್ಪುದು. 
ಅದೆಂತೆಂದೊಡೆ: 
ವ್ಯಾಲಗರಳ ಸೋಂಕಿದಂಗ ಸರ್ವಮಯವಾದಂತೆ. 
ಶ್ರದ್ದೆ ನಿಷ್ಟೆಯೊಳೊಂದಿ ಅಂಗವಾದಲ್ಲಿ 
ಸಾವಧಾನನುಭಾವ ಆನಂದ ಸಮರಸ ಪ್ರಾಣವಾಗಿರಲು 
ಗುರುನಿರಂಜನ ಚನ್ನಬಸವಲಿಂಗವು ಎತ್ತೆತ್ತ ನೋಡಿದಡತ್ತತ್ತ ತಾನೆ. || ೩೨೬ || 


೩೨೭ 


ಕಾಯವಳಿದು ಲಿಂಗವ ಕಂಡು ಕಾಯವನು ಜರೆಯುತಿರ್ದೆ. 
ಮನವಳಿದು ಲಿಂಗವ ಕಂಡು ಮನವ ಜರೆಯುತಿರ್ದೆ . 
ಪ್ರಾಣವಳಿದು ಲಿಂಗವ ಕಂಡು ಪ್ರಾಣವ ಜರೆಯುತಿರ್ದೆ , 
ಭಾವವಳಿದು ಲಿಂಗವ ಕಂಡು ಭಾವವ ಜರೆಯುತಿರ್ದೆ . 
ಶ್ರುತಿಗುರುಸ್ವಾನುಭಾವದಿಂದ ಆಚಾರವಳಿದು 
ಲಿಂಗವ ಕಂಡು ಆಚಾರವ ಜರೆಯುತಿರ್ದೆ. 
ಗುರುನಿರಂಜನ ಚನ್ನಬಸವಲಿಂಗ ಸನ್ನಿಹಿತ ಭಿನ್ನವಳಿದು 
ಗುರುಲಿಂಗಜಂಗಮವ ಕಂಡು ಗುರುಲಿಂಗಜಂಗಮದಲ್ಲಿ ಜರೆಯುತಿರ್ದೆ. ||೩೨೭|| 


೩೨೮ 


ಗುರುವ ಕಂಡು ಗುರುವಿನಲ್ಲಿ ಅನುಸರಣೆಯ ಮಾಡಿದರೆ 
ಗುರುದ್ರೋಹವೆಂದು ಕೈದುವ ಪಿಡಿದು ಕಡಿದು ಗೆಲುವೆನಯ್ಯಾ . 
ಲಿಂಗವ ಕಂಡು ಲಿಂಗದಲ್ಲಿ ಅನುಸರಣೆಯ ಮಾಡಿದರೆ 
ಲಿಂಗದ್ರೋಹವೆಂದು ಕೈದುವ ಪಿಡಿದು ಕಡಿದು ಗೆಲುವೆನಯ್ಯಾ . 
ಜಂಗಮವ ಕಂಡು ಜಂಗಮದಲ್ಲಿ ಅನುಸರಣೆಯ ಮಾಡಿದರೆ 
ಜಂಗಮದ್ರೋಹವೆಂದು ಕೈದುವ ಪಿಡಿದು ಕಡಿದು ಗೆಲುವೆನಯ್ಯಾ . 
ಪ್ರಸಾದವ ಕಂಡು ಪ್ರಸಾದದಲ್ಲಿ ಅನುಸರಣೆಯ ಮಾಡಿದರೆ 
ಪ್ರಸಾದದ್ರೋಹವೆಂದು ಕೈದುವ ಪಿಡಿದು ಕಡಿದು ಗೆಲುವೆನಯ್ಯಾ . 
ಶರಣಭಕ್ತರ ಕಂಡು ಶರಣಭಕ್ತರಲ್ಲಿ ಅನುಸರಣೆಯ ಮಾಡಿದರೆ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಶರಣಭಕ್ತದ್ರೋಹವೆಂದು ಕೈದುವ ಪಿಡಿದು ಕಡಿದು ಗೆಲುವೆನಯ್ಯಾ 
ಗುರುನಿರಂಜನ ಚನ್ನಬಸವಲಿಂಗ ಸಾಕ್ಷಿಯಾಗಿ, 


|| ೩೨೮ || 


೩೨೯ 


ಅಚೊತ್ತಿರ್ದ ಸಚ್ಚಿದಾನಂದೈಶ್ವರ್ಯ ಪ್ರಭಾಮಯ ಶರಣನು 
ನಿಚ್ಚನಿರ್ಮಲ ದಾಸೋಹಿ ಸಕಲಮಲಿನ ಸಂಹಾರಿ, 
ತ್ರಿಕರಣ ಸತ್ಯ , ಮಿಥ್ಯಾಚಾರಧ್ವಂಶಿ, 
ಕಾರಣರೂಪ ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 


|| ೩೨೯ || 


೩೩೦ 


ಅಖಂಡ ಪ್ರಕಾಶಾಲಯ ಬ್ರಹ್ಮವನರಸಿಕೊಂಡು 
ಆ ವೀರಸ್ಥಲದಲ್ಲಿ ಧರಿಸಿಪ್ಪ 
ಅನುಪಮ ವೀರಮಾಹೇಶ್ವರನ ನಡೆಯಲ್ಲಿ ತೋರುವುದು , ನುಡಿಯಲ್ಲಿ 
ತೋರುವುದು, 
ಹಿಡಿವಲ್ಲಿ ಕಾಣುವುದು, ಕೊಡುವಲ್ಲಿ ಕಾಂಬುವುದು, ಕೊಂಬಲ್ಲಿ ಕಾಣುವುದು , 
ಬರುವಲ್ಲಿ ತೋರುವುದು , ಹೋಗುವಲ್ಲಿ ತೋರುವುದು 
ಗುರುನಿರಂಜನ ಚನ್ನಬಸವಲಿಂಗವು ತಾನೇ ನಿರುತವಾಗಿ, 


|| ೩೩೦ || 


೩೩೧ 


ಕರಸ್ಥಲ ಲಿಂಗ, ಮನಸ್ಸಲ ಮಂತ್ರ , ಪ್ರಾಣಸ್ಥಲ ಪ್ರಸಾದ, 
ಭಾವಸ್ಸಲ ಪರಮಪಾದೋದಕವಾದ ಮಾಹೇಶ್ವರನು 
ನಡೆವಲ್ಲಿ ಶುದ್ಧ , ನುಡಿವಲ್ಲಿ ಸಿದ್ದ, ಕೂಡುವಲ್ಲಿ ಪ್ರಸಿದ್ದ. 
ಅದಲ್ಲದೆ ವೇಷಧಾರಿ ಗುರುವಿನ ಕೈಯ ಲಿಂಗವ ಅಂಗದ ಮೇಲೆ ಧರಿಸಿ ನಡೆವ , 
ಕಂಗುರುಡ ಕಸಮಲಮನುಜರನೇನೆಂಬೆನಯ್ಯಾ ? 
ಆಸೆಯ ಇಚ್ಛೆಗೆ ಆವ ಕುಲದವನಾದರು 
ಅವನ ಓಲೈಸುವರು ಶರಣೆಂದು ಗುರುದ್ರೋಹಿಗಳು. 
ವಿಷಯದಿಚ್ಛೆಗೆ ಆವ ಕುಲದಸ್ತ್ರೀಯಾದರು 
ಅವಳ ಅಧೋದ್ವಾರದಲ್ಲಿ ಮುಳುಗುವರು ಲಿಂಗದ್ರೋಹಿಗಳು. 
ಹಸಿವಿನಿಚ್ಚೆಗೆ ಶುಚಿಯಶುಚಿಯೆನ್ನದೆ 
ಭವಿ ಭಕ್ತನೆನ್ನದೆ ಕಂಡ ಕಂಡ ಜನರ ಕೊಂಡಾಡಿ 
ಉದರ ಹೊರೆವರು ಜಂಗಮದ್ರೋಹಿಗಳು . 
ಇಂತು ತ್ರಿವಿಧ ದ್ರೋಹಿಗಳಿಗೆ ಗುರುವಿಲ್ಲ ಲಿಂಗವಿಲ್ಲ 
ಜಂಗಮವಿಲ್ಲ ಪಾದೋದಕಪ್ರಸಾದವಿಲ್ಲ 


ಸಂಕೀರ್ಣ ವಚನ ಸಂಪುಟ : ಏಳು 


- || ೩೩೧ || 


ಮುಕ್ತಿಯೆಂಬುದು ಎಂದೆಂದಿಗೂ ಇಲ್ಲ 
ಗುರುನಿರಂಜನ ಚನ್ನಬಸವಲಿಂಗ ಸಾಕ್ಷಿಯಾಗಿ, 

೩೩೨ 
ಸಕಲವನಳಿದುಳಿದು ಶರಣೆಂದು ಕೊಂಡಾಡುವಲ್ಲಿ 
ಪಂಚಾಚಾರಮಕ್ಕಿಯೊಳಗೆ 
ಕರ್ಮಾಂಗಸ್ವರೂಪವಾದ ಭಕ್ತನಡಗಿ ಕಾಣಿಸುತಿರ್ದನು. 
ಮಂತ್ರಾತ್ಮಕಸ್ವರೂಪವಾದಮೂರಿಯೊಳಗೆ 
ವಿದ್ಯಾಂಗಸ್ವರೂಪವಾದ ಮಾಹೇಶ್ವರನಡಗಿ ಕಾಣಿಸುತಿರ್ದನು. 
ನಿರೀಕ್ಷಣಾಮೂರ್ತಿಯೊಳಗೆ ಕಾಮಾಂಗಸ್ವರೂಪವಾದ 
ಪ್ರಸಾದಿಯಡಗಿ ಕಾಣಿಸುತಿರ್ದನು. 
ಯಜನಮೂರ್ತಿಯೊಳಗೆ ಯೋಗಾಂಗಸ್ವರೂಪವಾದ 
ಪ್ರಾಣಲಿಂಗಿಯು ಅಡಗಿ ಕಾಣಿಸುತಿರ್ದನು. 

ತ್ಯಮೂಲ್ಕಿಯೊಳಗೆ ಭೂತಾಂಗಸ್ವರೂಪವಾದ 
ಶರಣನಡಗಿ ಕಾಣಿಸುತಿರ್ದನು. 
ತೃಪ್ತಿ ಮರಿಯೊಳಗೆ ಶಿವಾಂಗಸ್ವರೂಪವಾದ 
ಶರಣನೈಕ್ಯನಡಗಿ ಕಾಣಿಸುತಿರ್ದನು. 
ಮುಂದೆ ಗುರುನಿರಂಜನ ಚನ್ನಬಸವಲಿಂಗದಲ್ಲಿ 
ಪ್ರಸಾದಿಯಾಗಿ ಕಾಣಿಸುತಿರ್ದನು. 


|| ೩೩೨ || 


ಪ್ರಸಾದಿಸ್ಥಲ 
ಸೂತ್ರ : ಇಂತು ನಿಷ್ಕಾಮುಖದಿಂದಾಚರಿಸಿದ ವೀರಮಾಹೇಶ್ವರನು, ತನ್ನ ಸುಬುದ್ದಿ 

ಯೆಂಬ ಹಸ್ತವನು ಗುರುಲಿಂಗದಲ್ಲಿ ಅಡಗಿಸಿದರೆ ಗುರುಲಿಂಗವೇ ಶಿವಲಿಂಗ 
ವಾಗಿ, ಸಾವಧಾನಭಕ್ತಿಗಡಿಯಿಡಲು, ಆ ಮಹೇಶ್ವರನು ಪ್ರಸಾದಿಯಾಗಿ 
ನಿರಹಂಕಾರವೆಂಬ ಹಸ್ತದಲ್ಲಿ ಮೂರಿಗೊಳಿಸಿ, ಸಾವಧಾನಾದಿ ಷಡುಭಕ್ತಿ 
ಯಿಂದರ್ಚಿಸಿ ಆನಂದಿಸಿದಲ್ಲಿ ಪ್ರಸಾದಿಸ್ಥಲವೆಂದು ಹೇಳಲಾಯಿತ್ತು. 


೩೩೩ 
ಆದಾದಿಷಮುಖದಿಂ ಸಾಧಿಸಿಕೊಂಡು ಬಂದ ಇಷ್ಟಲಿಂಗವನು 
ಮಕುಟಸ್ಥಾನದಲ್ಲಿ ಧರಿಸಿ, 
ನಿರಹಂಕಾರವೆಂಬ ಹಸ್ತಕ್ಕೆ ಸಾಧಿಸಿ ಬಂದ ಸಕಲನಿಃಕಲತತ್ವ ಪದಾರ್ಥವನು, 
ಇಚ್ಛಾಶಕ್ತಿಸಮೇತ ಸಾವಧಾನಭಕ್ತಿಯುಕ್ತವಾಗಿ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಅಳಿದುಳಿದು ಅರ್ಪಿಸಿ ಭೋಗಿಸುತ್ತಿಹನು 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಪ್ರಸಾದಿಶರಣ . 


|| ೩೩೩ || 


೩೩೪ 
- ಮೂರುಮುಖದಗ್ನಿಯ ಸುಟ್ಟು , 
ಮೂರುಬಣ್ಣದ ಹೇಸಿಕೆಯ ತೊಳೆದು, 
ಮೂರು ಮನೆಯಲ್ಲಿ ದೇವರ ಪೂಜೆಯ ಮಾಡಿ, 
ಇದ್ದುದ ಕಳಿಸದೆ ಸಂಚಲವಳಿದು, 
ಸಮರ್ಪಿಸಿಕೊಳ್ಳಬಲ್ಲ ಸಗುಣ ನಿರ್ಗುಣ ಸಂಪನ್ನಂಗಲ್ಲದೆ 
ಸಾಧ್ಯವಲ್ಲ ಕಾಣಾ ಗುರುನಿರಂಜನ ಚನ್ನಬಸವಲಿಂಗ. 


|| ೩೩೪ || 


೩೩೫ 
ಮೊದಲಿಂದಲರಿಯದೆ, ಕಡೆಯಿಂದ ಮೇಲೆಕಾಣದೆ, 
ಚದುರಿನ ಹದನ ಸದನ ಸಂಭ್ರಮಕ್ಕೆ ಒದಗಿ ಬಿದ್ದೋರಲಿದರು 
ಅಜ ವಿಷ್ಣು ಇಂದ್ರಾದಿ ಸಕಲ ಸಂದೋಹ. 
ಉಳಿದ ಉಚ್ಛಿಷ್ಟ ಬಚ್ಚಲದೊಳು ಬಿದ್ದ ಪ್ರಾಣಿಗಳಂತಿರಲಿ , 
ಮತ್ತೆ ಕೋಟಲೆಯ ಕಳೆದು ರಾಟಣವ ಹರಿದು, 
ನಿಜಬೇಟವರಿದು ನಿರ್ಮಲವನರ್ಪಿಸಿ, 
ನಿರಾವಯವ ಕೊಂಡಾಡುವ ನಿಜಪ್ರಸಾದಿಗಲ್ಲದೆ 
ಅಸಾಧ್ಯ ಕಾಣಾ ಗುರುನಿರಂಜನ ಚನ್ನಬಸವಲಿಂಗ. 


|| ೩೩೫ || 


೩೩೬ 


ಲಿಂಗಸಂಬಂಧಿಗಳೆಂದು ಹೇಳಿಕೊಂಬ ಹೆಂಗಳೆ 
ಹೇಮಲೋಷರತಿಸಂಯುಕ್ತ ಮತಿನಾಶ ಮಲಭುಂಜಕರು, 
ಅತೀತಪ್ರಸಾದವನರಿದರ್ಪಿಸಿಕೊಂಬ ಭೇದವನರಿಯದೆ 
ಹಸುವಿನೊಡಲಿಗೆ ಹವಣವರಿಯದೆ ಜಿನುಗುವ 
ಜಿ . ಲಂಪಟಗೂಡಿಕೈದುಡುಕಿಗಳಿಂದ 
ನೆಗೆನೆಗೆದು ಕೊಂಬ ಅಘಬಂಧರೆ ? 
ಅಪ್ರತಿಮನೆ ? ಸಲೆ ತತ್ವವೆ ? 
ಗುರುನಿರಂಜನ ಚನ್ನಬಸವಲಿಂಗಕ್ಕಂಗವಾಗಿರ್ದ 
ಅನುಪಮ ಪ್ರಸಾದಿಯೇ ನಿತ್ಯ ಕಾಣಾ. 


|| ೩೩೬ || 


ಸಂಕೀರ್ಣ ವಚನಸಂಪುಟ : ಏಳು 


೩೩೭ 
ಪ್ರಸಾದವ ಪಡೆದವರೆಂದು ಬದ್ದ ಸಂಕಲ್ಪ ದುರ್ವತ್ರನೆಗಳನೇನೆಂಬೆನಯ್ಯಾ ! 
ಗಣಸಮೂಹದಲ್ಲಿ ಸೌಖ್ಯವಿಲ್ಲೆಂದು ಚಿಕ್ಕ ಬಟ್ಟಲಲ್ಲ ರ್ಪಿಸಿಕೊಂಡು, 
ಪೂರ್ವ ಬಳಗಗೂಡಿ ಹಂದಿ ನಾಯಿಯಂತೆ ಒಗೆದಾಡಿ ತಿಂಬುವ 
ಬೆಂದ ನರಕಿಗಳಿಗೆ ಪ್ರಸಾದವೆಲ್ಲಿಹದಯ್ಯಾ ? 
ಪ್ರಸಾದಿ ಒಮ್ಮೆ ಪ್ರಸಾದವ ಸೇವಿಸಿ, ಒಮ್ಮೆ ಉಚ್ಛಿಷ್ಟಕೂಳಸೇವಿಸುವನೆ ? 
ಛೀ ಅದೇತರ ನಡೆನುಡಿ ಅತ್ತ ಹೋಗಿ, 
ನಮ್ಮ ಗುರುನಿರಂಜನ ಚನ್ನಬಸವಲಿಂಗಶರಣರ ತಿಂಥಿಣಿಯ ಸೋಂಕದೆ.||೩೩೭|| 

೩೩೮ 
ಕ್ರಿಯಾಘನಗುರುವಿನಿಂದೊಗೆದು 
ಪಂಚಾಚಾರಸ್ವರೂಪವನ್ನು ಕರ ಮನ ಭಾವದಲ್ಲಿ ಧರಿಸಿ, 
ಕ್ರಿಯಾಚಾರ, ಜ್ಞಾನಾಚಾರ, ಭಾವಾಚಾರಮಾರ್ಗವಿಡಿಯದುಳಿದು 
ಸ್ಕೂಲತನುವಿನಲ್ಲಿ ಆಣವಮಲಸಂಗ ಹಿಂಗದೆ, 
ನಾನು ಶುದ್ಧಪ್ರಸಾದಿಯೆಂದು 
ಸೂಕ್ಷ್ಮತನುವಿನಲ್ಲಿ ಮಾಯಾಮಲಯೋಗ ಹಿಂಗದೆ, 
ನಾನು ಸಿದ್ಧಪ್ರಸಾದಿಯೆಂದು, 
ಕಾರಣ ತನುವಿನಲ್ಲಿ ಕಾರ್ಮಿಕಮಲಸಂಬಂಧ ಹಿಂಗದೆ, 
ನಾನು ಪ್ರಸಿದ್ದ ಪ್ರಸಾದಿಯೆಂದು ನುಡಿಯುತಿಪ್ಪರಲ್ಲ ! 
ನುಡಿವ ನಾಲಿಗೆ, ನುಡಿಸುವ ಮನ, 
ಎಚ್ಚರಿಸುವ ಅರಿವು, ಇವು ಯಾತಕ್ಕೆ ಬಾತೆಯಯ್ಯಾ ? 
ಇವು ಹಿಡಿದು ನಡೆವ ಜೀವನಿಗೆ ನಿರಿಯಾಮಾರ್ಗ ತಪುವ ಬಗೆಯೆಂತು ? 
ನಿರಂತರದುಃಖಿಗಳು ಗುರುನಿರಂಜನ ಚನ್ನಬಸವಲಿಂಗ ಸಾಕ್ಷಿಯಾಗಿ, || ೩೩೮ || 

೩೩೯ 
ಶುದ್ಧಪ್ರಸಾದಿಯಾದಡೆ ತನು ಸತ್ನಿಯಾ ಸನ್ನಿಹಿತನಾಗಿ, 
ಅಣುಮಾತ್ರ ದೈತಿಯಾಗದೆ ಚರಿಸಬೇಕು. 
ಸಿದ್ಧಪ್ರಸಾದಿಯಾದಡೆ ಮನ ಜ್ಞಾನಸನ್ನಿಹಿತನಾಗಿ, 
ಕಿಂಚಿತ್ತು ಮಲವಿಷಯಕ್ಕೆ ಜಿನುಗದೆ ಚರಿಸಬೇಕು. 
ಪ್ರಸಿದ್ದ ಪ್ರಸಾದಿಯಾದಡೆ ಭಾವ ಮಹಾನುಭಾವಸನ್ನಿಹಿತನಾಗಿ, 
ಒಂದಿನಿತು ಭ್ರಾಂತನಾಗದೆ ಚರಿಸಬೇಕು. 
ಈ ಭೇದವನರಿಯದೆ ಅವರವರಂತೆ, ಇವರಿವರಂತೆ, 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೧೦೫. 


ತಾನು ತನ್ನಂತೆ ನಡೆನುಡಿ ಕೊಡುಕೊಳ್ಳಿಯುಳ್ಳರೆ. 
ಕಡೆ ಮೊದಲಿಲ್ಲದೆ ನರಕವನೈಯುವ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 


II ೩೩೯ || 


೩೪೦ 


ನಾವು ಗುರುಲಿಂಗಜಂಗಮಪ್ರಸಾದಿಗಳೆಂದು ಹೇಳಿಕೊಂಡು ನಡೆವ 
ಅಬದ್ಧ ಮೂಢಮನುಜರನೇನೆಂಬೆನಯ್ಯಾ ! 
ಗುರುಪ್ರಸಾದಿಯಾದಡೆ, ಕಾಯಗುಣವಳಿದು 
ಪರಸಂಗ ಪರದ್ರವ್ಯ ಅಪಹರಣ 
ಅಭಕ್ಷ ಭಕ್ಷಣ ಹಿಂಸಾದಿಗಳನಳಿದುಳಿದಿರಬೇಕು. 
ಲಿಂಗಪ್ರಸಾದಿಯಾದಡೆ ಹುಸಿ ನಿಷ್ಟುರಾದಿ ವಾಕ್‌ದೋಷಂಗಳನಳಿದಿರಬೇಕು. 
ಜಂಗಮಪ್ರಸಾದಿಯಾದಡೆ ಆಸೆ ಆಮಿಷ ದುರ್ಮಹಾದಿಗಳನಳಿದಿರಬೇಕು. 
ಇಂತಲ್ಲದೆ ಕರಣತ್ರಯವಳಿಯದೆ ಕರ್ಮತ್ರಯವನುಂಬ 
ಕಾಳಕೂಳರಿಗೆ ತ್ರಿವಿಧಪ್ರಸಾದವೆಲ್ಲಿಹದಯ್ಯಾ ? 
ನಮ್ಮ ಗುರುನಿರಂಜನ ಚನ್ನಬಸವಲಿಂಗದ ನಿಜಪ್ರಸಾದಿಗಳಿಗಲ್ಲದೆ. || ೩೪೦ || 


೩೪೧ . 


ಆದಿಯ ಪ್ರಸಾದವ ಸಾಧಿಸಿಕೊಂಡು ಬಂದವರೆಂದು 
ಸಮಯಾಚಾರದಲ್ಲಿ ಬಲ್ಲ ಬಲ್ಲಂತೆ ಅಲ್ಲಲ್ಲಿಗಾಚರಿಸಿ, 
ಧಮ್ರ ಸೇವನೆ, ಭಂಗಿ, ಅಪು, ಮಧುಪಾನಕ, ನಾಶಿಕಹುಡಿಯನೇರಿಸಿಕೊಂಬ 
ಕತ್ತೆ ಕರ್ಮಭವಿ ಶುನಕ ಜನರಿಗೆ ಸಾಧ್ಯವಪ್ಪುದೆ ? 
ಅಸಾಧ್ಯ ಅನುಪಮಪ್ರಸಾದ. 
ಅನಾದಿ ಸಂಸಿದ್ದ ನಿರಂಜನಪ್ರಸಾದಿಯೇ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಸಹಜ ಕಾಣಾ. . || ೩೪೧ || 

೩೪೨ . 
ನಿತ್ಯಾನಂದಸಂವಿಭಾಯೂರಿಯಾದ 
ಸತ್ಯಾಶ್ರಯದಲ್ಗೊಪ್ಪುವ ಸದ್ಗುರುವರನಾಜೈವಿಡಿದಾಚರಿಸುವ 
ಸಗುಣನಿರ್ಗುಣಸನ್ನಿಹಿತ ಸದಮಲಾನಂದ 
ಪ್ರಸಾದಿಯ ವೇಷವ ಹೊತ್ತು ನಡೆವಣ್ಣಗಳಿರಾ, 
ನಿಮ್ಮ ನಡೆಯೊಳು ತಪ್ಪಿ ನಡೆಯಬೇಡಿರಿ, 
ನಿಮ್ಮ ನುಡಿಯೊಳು ತಪ್ಪಿ ನುಡಿಯಬೇಡಿರಿ, 
ನಿಮ್ಮ ಭಕ್ತಿಯಲ್ಲಿ ಬೆರಸಬೇಡಿರಿ; 


ಹೊತ್ತು ನಡವಣ್ಣಗಳಿರಾ, 

ನಿಮ್ಮ ಜ್ಞಾನದಲ್ಲಿ ಕಲಸಬೇಡಿರಿ, 
ನಿಮ್ಮ ವಿರಾಗತೆಯಲ್ಲಿ ಅನುಸರಿಸಬೇಡಿರಿ, 
ನೂರು ವರುಷ ಬಾಳಿ ನರಕವನುಂಬುವಕಿಂತ, 
ಒಂದೈದುದಿವಸ ಅಹುದಹುದೆನಿಸಿ 
ಗುರುನಿರಂಜನ ಚನ್ನಬಸವಲಿಂಗದಂಗವಾಗಿ 
ಅಮಲಪ್ರಸಾದಿಯೆನಿಸಿಕೊಂಬುವುದು ಕಾಣಾ. 


|| ೩೪೨ || 


೩೪೩ 


ಜಾಗ್ರ ಸ್ವಪ್ನ ಸುಷುಪ್ತಿ ತೂರ ತೂಲ್ಯಾತೀತ 
ನಿರಂಜನಲಿಂಗವ ಪಡೆದ ಅಗಣಿತಪ್ರಸಾದಿಯು 
ತಾನು ತನ್ನಾನಂದಕ್ಕೆ ಅಡಿಯಿಟ್ಟು ನಡೆವಲ್ಲಿ , 
ತನ್ನ ಪದದನುವನರಿದು ಸಾಕಾರ , ನಿರಾಕಾರ, ನಿರ್ಮಾಯಕ್ಕಿತ್ತು, 
ಅರಿದರಿದುಕೊಂಡಾನಂದಿಸುವನಲ್ಲದೆ, 
ಅಘಭರಿತ ಜಗಭಂಡ ಜಂಗುಳಿಗಳಂತೆ, 
ಮಣ್ಣಿನ ಕರ್ಮದಲ್ಲಿ ನಿಂದು, ಹೆಣ್ಣಿನ ಮೋಹದಲ್ಲಿ ಸಿಲ್ಕಿ , 
ಹೊನ್ನಿನಾಸೆಯಲ್ಲಿ ಮುಳುಗಿ ಚನ್ನ ಗುರುಲಿಂಗ ಜಂಗಮಕಿತ್ತು 
ಕೊಂಬ ಉನ್ನತಪ್ರಸಾದಿಗಳೆಂದು, 
ಕುನ್ನಿಗಳ ಧ್ವನಿ ಸಹಜದಂತಿರುವರಲ್ಲಾ , 
ಗುರುನಿರಂಜನ ಚನ್ನಬಸವಲಿಂಗಾ. 


|| ೩೪೩ || 


೩೪೪ 
ಗುರುಕರಜಾತರಾಗಿ ಬಂದವರೆಂದು 
ಹರಿವಾಣತುಂಬಿ ಸೂಸುತ ನೀಡಿಸಿಕೊಂಡು, 
ತೋರಿಕೊಂಬ ಭೇದವನರಿಯದೆ 
ಕುಂಡಿತುಂಬಿದ ತೊಂಡುಪಶುವಿನಂತೆ ಕೈಬಾಯಿದುಡುಕಿ ತಿಂದು, 
ಸೂರಾಡಿ ಸಮಯಾಚಾರಕ್ಕಂಜಿ ಛೀ ಛೀ ಎಂದು 
ಢಕ ಹಾಕುವರೆಂದು ಕೊಟ್ಟು ಕೊಟ್ಟುಂಬ 
ಸೊಟ್ಟನಡೆಯ ಭ್ರಷ್ಟ ಮೂಳಹೊಲೆಯರ 
ಹೊಟ್ಟೆಯ ತುಳಿದುಹಾಕುವರು ದುರ್ಗತಿಗೆ 
ಗುರುನಿರಂಜನ ಚನ್ನಬಸವಲಿಂಗ ಸಾಕ್ಷಿಯಾಗಿ, 


|| ೩೪೪ || 

೧೦೭ 


೩೪೫ 


ಹೊರಗೆ ಪ್ರಸಾದಿಗಳು ಒಳಗೆ ಸಂಸಾರಿಗಳು. 
ಬೆರೆಯಲುಂಟೆ ಶಿವಪಥಕ್ಕೆ ? 
ಸುರೆಯ ತುಂಬಿದ ಕೊಡನು ಶೃಂಗಾರವಡೆದರೆ ಭಂಗ, 
ಕಾಯವಳಿದಲ್ಲಿ ನರಕ ಗುರುನಿರಂಜನ 
ಚನ್ನಬಸವಲಿಂಗವನರಿಯದ ಕುಟಿಲಕಾಯವುಳ್ಳನ್ನಕ್ಕರ. 


|| ೩೪೫ || 


೩೪೬ 


ಕಸಗೂಡಿದ ಭೂಮಿಯಲ್ಲಿ ಸಸಿ ಪಿಸುವುದೇ ? 
ಅನಾದಿ ಮಲಸಂಬಂಧ ಕಾಯದಲ್ಲಿ ಗುರೂಪದೇಶ ಫಲಿಸಲರಿಯದು. 
ಭೂತದೇಹಿಗಳಿಗೆ ಪ್ರಸಾದವಕೊಟ್ಟರೆ ಅಘೋರನರಕತಪ್ಪದು, 
ಅದೇನು ಕಾರಣ ? ಗುರುನಿರಂಜನ ಚನ್ನಬಸವಲಿಂಗದ 
ಲೀಲೆಯ ನಟಿಸುವರಾಗಿ, 


|| ೩೪೬ || 


೩೪೭ 


|| ೩೪೭ || 


ನಡೆನಡೆದು ಸಡಗರದಲ್ಲಿಪ್ಪ ಶಿವಜ್ಞಾನಿ ಶರಣನು, 
ಪಡೆದರ್ಥದಿಂದೊಡವೆರೆದು ಸುಖಿಸುವಲ್ಲಿ , 
ಅಡಿಗಡಿಗೆ ಅವಧಾನಭರಿತನಾಗಿ, ಅಂಗಮನಭಾವದನುವರಿದು 
ಅರ್ಪಿಸಿಕೊಳ್ಳಬಲ್ಲ ಪರಮಪರಿಣಾಮಿ 
ಗುರುನಿರಂಜನ ಚನ್ನಬಸವಲಿಂಗ ಸನ್ನಿಹಿತ. 

೩೪೮ 
ಕಾಯದ ಕರ್ಮವ ಕಳೆದುಳಿದು ಕೊಟ್ಟು ಕೊಳಬಲ್ಲ ಪ್ರಸಾದಿ. 
ಮನದ ಕಲ್ಪನೆಯಳಿದುಳಿದುಕೊಟ್ಟು ಕೊಳಬಲ್ಲ ಪ್ರಸಾದಿ. 
ಭಾವದ ಬಲೆಯ ಹರಿದು ಅರಿದು ಕೊಟ್ಟು ಕೊಳಬಲ್ಲ ಪ್ರಸಾದಿ. 
ಈ ತ್ರಿವಿಧವನು ತ್ರಿವಿಧಾವಸ್ಥೆಯೊಳಗೆ ಕೊಟ್ಟು ಕೊಳಬಲ್ಲ ಸಾವಧಾನಿ 
ನಮ್ಮ ಗುರುನಿರಂಜನ ಚನ್ನಬಸವಲಿಂಗಕ್ಕೆ . 

೩೪೯ 
ನಿತ್ಯಪದದಲ್ಲಿ ನಿಂದು ತತ್ವಮೊತ್ತವನರಿದು 
ಚಿತ್ರಾದಿ ಮಲಿನವಳಿದುಳಿದು 
ಹಸ್ತದಿಂದೆ ಪಿಡಿದೆತ್ತಿ ಕರ್ತು ಗುರುನಿರಂಜನ ಚನ್ನಬಸವಲಿಂಗಕ್ಕಿತ್ತು 
ಕೊಳಬಲ್ಲವನವಿರಳಪ್ರಸಾದಿ. 


|| ೩೪೮ || 


|| ೩೪೯ || 


ಸಂಕೀರ್ಣ ವಚನ ಸಂಪುಟ : ಏಳು 


೩೫೦ 


ಭುವನಾದಿ ಜನಿತವ ನಿರ್ಮಲಪದಾರ್ಥವ ಮಾಡಿ 
ಪರಮಾನಂದ ಪ್ರಸಾದಿ ಪರಿಪೂರ್ಣಲಿಂಗಕ್ಕೆ ಸಮರ್ಪಿಸಿಕೊಂಬುವನಲ್ಲದೆ, 
ಭುವನಾದಿ ಜನಿತ ಗುಣಸಂಭವಿತನಾಗಿ 
ಪ್ರಸಾದವ ಪಡೆದ ಪ್ರಸಾದಿಗಳೆಂದು ಪರಪದಾರ್ಥವನರ್ಪಿಸಿಕೊಂಬ 
ದುರ್ವಿವೇಕನಲ್ಲ ಗುರುನಿರಂಜನ ಚನ್ನಬಸವಲಿಂಗದಲ್ಲಿ . || ೩೫೦ || 

೩೫೧ 
ಹಡೆದವರಿಂದ ಪಡೆದ ಪ್ರಸಾದವ ಹಿಡಿದುಕೊಟ್ಟು, 
ನೋಡಿಕೊಟ್ಟು, ತಿಳಿದುಕೊಟ್ಟು, ನಿತ್ಯಸುಖಿಸುವನಲ್ಲದೆ 
ಜಡದೇಹದೊಡವೆಯ ಸುಖವಿಡಿದು ಒಡೆಯರ ಪ್ರಸಾದವ ಪಡೆದವರೆಂದು 
ಓಗರವ ಗಡಣಿಸಿಕೊಂಡು ಮೃತ್ಯುಂಜಯಲಿಂಗಕ್ಕೆ ತೋರಿತೋರಿಉಂಬ 
ಡಂಭೂಕನಂತಲ್ಲ ಗುರುನಿರಂಜನ ಚನ್ನಬಸವಲಿಂಗ ನಿಮ್ಮ ಪ್ರಸಾದಿ. ||೩೧|| 

೩೫೨ 
. ತನ್ನ ನೇಮಿಸಿ ಕಳಿವಿದಖಂಡಪರಶಿವನು ' 
ತನ್ನಿಂದ ತಾ ಬಂದು ನಿಂದಲ್ಲಿ , 
ತನತನಗೆ ಬಂದ ಬಂಧವನರಿದು ಹಿಂದುಮುಂದರಿಯದೆ 
ಚಂದಚಂದದಲಿ ಅರ್ಪಿಸಿಕೊಂಡು ಸುಖಿಸುವನಲ್ಲದೆ, 
ಒಂದನರಿಯದೆ ಸಂದವರೆಂದು, ಬಂದ ಬಂದ ಪದಾರ್ಥವನು, 
ಸಂಧಿ ಸಂಧಿಸಿ ಕೊಟ್ಟು ಕೊಂಡು, 
ಬೆಂದುಹೋಗುವ ಮಂದಮತಿಯಂತಲ್ಲ 
ಗುರುನಿರಂಜನ ಚನ್ನಬಸವಲಿಂಗ ನಿಮ್ಮ ಪ್ರಸಾದಿ. .. 

|| ೩೫೨ || 


೩೫೩ 


ಮರೆದು ಕೊಟ್ಟು ಕೊಂಡರೆ ಸುಖವಾಯಿತ್ತು ಲಿಂಗಕ್ಕೆ . 
ಹರಿದು ಕೊಟ್ಟು ಕೊಂಡರೆ ಪರಿಣಾಮವಾಯಿತ್ತು ಜಂಗಮಕ್ಕೆ . 
ತೊರೆದು ಕೊಟ್ಟು ಕೊಂಡರೆ ಆನಂದವಾಯಿತ್ತು 
ಗುರುನಿರಂಜನ ಚನ್ನಬಸವಲಿಂಗಕ್ಕೆ ಪ್ರಸಾದಿಯಮುಖದಿಂದೆ. || ೩೫೩ || 

- ೩೫೪ 
ನೇಮಿಸಿದ ನಿಲುವಿಂಗೆ ಕಾಮಿಸಿ ಬಂದಲ್ಲಿ ಕಲ್ಪಿತವೇಕಯ್ಯಾ ? 
ಕರ್ಮವನುಂಡರೆ ತ್ರಿವಿಧದ್ರೋಹಿ. 
ಅರಿದರ್ಪಿಸು ಗುರುನಿರಂಜನ ಚನ್ನಬಸವಲಿಂಗಕ್ಕೆ ಪ್ರಸಾದಿಯಾದಡೆ || ೩೫೪ || 

೧೦೯ 


೩೫೫ 
ಅರಿತವನರಿಯದ ಕಾಯಾರ್ಪಿತ ಕರ್ಮದಬೀಜ. 
ಅರ್ಪಿತವನರಿಯದ ಕರಣಾರ್ಪಿತ ದುಃಖದಾಗರ. 
ಅರ್ಪಿತವನರಿಯದ ಭಾವಾರ್ಪಿತ ಭವದ ಬೀಡು. 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ 
ಅರ್ಪಿತವನರಿದು ಅರ್ಪಿಸಿಕೊಂಬ ಪರಮಪ್ರಸಾದಿ. 


|| ೩೫೫ || 


೩೫೬ 


ಮದಮಲದ ಸೋಂಕನಳಿದ ಸದಮಲಪ್ರಸಾದಿ 
ಸಾವಧಾನಮುಖಸನ್ನಿಹಿತನಾಗಿ, ನಡೆನುಡಿಯೊಳೊಪ್ಪಿ ಚರಿಸುವನಲ್ಲದೆ 
ಆ ಮದಜಡದೇಹಿಗಳಂತೆ ಅರಿವಿನ ಬೆಳಗು ಮರೆದು 
ಮನವರಿದಂತೆ ಕಾಯ ಪ್ರಾಣವ ಕಂಡು ಸುಖಿಸಿಕೊಂಬುವನಲ್ಲ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಅಜಡಾನಂದಮುಖಿ. || ೩೫೬ || 


೩೫೭ 
ನಿಚ್ಚನಿರ್ಮಲ ಅಚ್ಚಪದಾರ್ಥವನು 
ಸಚ್ಚಿದಾನಂದಲಿಂಗಸನ್ನಿಹಿತ ಸುಖಾನಂದಮಯ ಅವಿರಳಪ್ರಸಾದಿ 
ಅರ್ಪಿಸಿ ಕೊಂಬ ದೈತಸುಖಿಯಲ್ಲ , ಅರ್ಪಿಸದೆ ಕೊಂಬ ಅದೈತಸುಖಿಯಲ್ಲ , 
ಅರ್ಪಿಸದೆ ಅರ್ಪಿಸಿ ಕೊಂಬ ನಿತ್ಯ ಪರಿಣಾಮಿ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 

- || ೩೫೭ || 


೩೫೮ 


ತನುವಿಡಿದು ಮಾಡಿದ ಪದಾರ್ಥವು ಘನಲಿಂಗಕ್ಕೆ ಸಲ್ಲದು. 
ಮನವಿಡಿದು ಮಾಡಿದ ಪದಾರ್ಥವು ಅನುವಿಂಗೆ ಸೊಗಸದು. 
ಧನವಿಡಿದು ಮಾಡಿದ ಪದಾರ್ಥವು ಪರಮಲಿಂಗಕ್ಕೆ ಸಮನಿಸದು. 
ಅದು ಕಾರಣ ತನು ಮನ ಧನವಿಡಿದ ಸುಖಿಗಳು 
ಗುರುನಿರಂಜನ ಚನ್ನಬಸವಲಿಂಗಕ್ಕತ್ತತ್ತ ದೂರ. 

|| ೩೫೮ || 
೩೫೯ 
ಪ್ರಸಾದಿ ಪ್ರಸಾದಿಗಳೆಂಬ ಕಸಮಲಯುಕ್ತರನೇನೆಂಬೆನಯ್ಯಾ ! 
ಹಸಿವಿನಿಚ್ಚೆಗೆ ಹರಿದಾಡಿ ಅಸುವಿನ ಪ್ರಕಾಶದಲ್ಲಿ 
ಅನುಗೆಟ್ಟು ತಿಂಬುವ ಅಬದ್ದ( ರು ) ಪರಮಪ್ರಸಾದಿಗಳಹರೆ ? 
ಅಂಗದ ಮುಖವ ಲಿಂಗವರಿಯದು, ಲಿಂಗದ ಮುಖವ ಅಂಗವರಿಯದು. 


ಸಂಕೀರ್ಣ ವಚನಸಂಪುಟ : ಏಳು 


|| ೩೫೯ || 


ಕಂಗಳು ಕೆಟ್ಟು ಕಲ್ಪಿಸಿಕೊಂಬ ಭಂಗಭವಿಗಳು ಲಿಂಗಪ್ರಸಾದಿಗಳಹರೆ ? 
ಹುಟ್ಟು ಹೊಂದಿನ ಕಷ್ಟ ಕಳೆಯದೆ, ಹರಟೆಯೆತ್ತಿ 
ಹೊಟ್ಟೆಹೊರವ ಭ್ರಷ್ಟಮಾನವರು ಶ್ರೇಷ್ಠಪ್ರಸಾದಿಗಳಹರೆ 
ಗುರುನಿರಂಜನ ಚನ್ನಬಸವಲಿಂಗಾ ? 

೩೬೦ 
ಆಡುವರಯ್ಯಾ ಅಂಗವ ಹೊತ್ತು, 
ನೋಡುವರಯ್ಯಾ ಕಂಗಳು ಕೆಟ್ಟು , 
ಬೇಡುವರಯ್ಯಾ ಬಾಯಿಸವಿಗೆ, 
ಹಾಡುವರಯ್ಯಾ ಅಶನವ ಕಂಡು , 
ಕೂಡುವರಯ್ಯಾ ಆಡುವ ರಚನೆಗೆ, 
ಸತ್ತು ಹೋಗುವರಯ್ಯಾ ದು : ಸಂಸಾರದೊಳಗೆ, 
ಗುರುನಿರಂಜನ ಚನ್ನಬಸವಲಿಂಗಾರ್ಪಿತವನರಿಯದೆ 
ಬೀಳುವರಯ್ಯಾ ನರಕದೊಳಗೆ. 

| ೩೬೦ || 


೩೬೧ 
ಕಂಗಳ ಕಾಂತಿಯನರಿಯದೆ ಅರ್ಪಿತವೆಲ್ಲಿಹದೊ ? 
ಕಾಯದ ಕಳೆಯನರಿಯದೆ ಅರ್ಪಿತವೆಲ್ಲಿಹದೊ ? 
ಕರ್ಣದ ಹೊಳಪನರಿಯದೆ ಅರ್ಪಿತವೆಲ್ಲಿಹದೊ ? 
ನಾಲಿಗೆಯ ಸುಖವಕಾಣದೆ ಅರ್ಪಿತವೆಲ್ಲಿಹದೊ ? 
ಫ್ಯಾಣದ ಪ್ರಾಣವನರಿಯದೆ ಅರ್ಪಿತವೆಲ್ಲಿಹದೊ ? 
ಹೃದಯದ ಬೆಳಗನರಿಯದೆ ಅರ್ಪಿತವೆಲ್ಲಿಹದೊ ? 
ಅಸಮ ಗುರುನಿರಂಜನ ಚನ್ನಬಸವಲಿಂಗದ ಸುಳುಹಕಾಣದೆ 
ಅರ್ಪಿತವೆಲ್ಲಿಹದೊ ? 


|| ೩೬೧ || 


೩೬೨ 
ಅರಿಯಬಲ್ಲ ಹಿರಿಯರೆಂದು 
ನೋಡಿಕೊಡುವರಯ್ಯಾ ಅಜ್ಞಾನಿಗಳು. 
ಲಿಂಗವಬಲ್ಲ ಸಂಗವಿರಹಿತರೆಂದು 
ಮುಟ್ಟಿಕೊಡುವರಯ್ಯಾ ಅಂಗಹೀನರು. 
ಜಂಗಮಾರ್ಪಿತವಬಲ್ಲ ಜಗದಾರಾಧ್ಯರೆಂದು 
ಸವಿದುಕೊಡುವರಯ್ಯಾ ಜಿಹೈಲಂಪಟರು. 
ಪ್ರಸಾದವಲ್ಲ ಪ್ರಸಾದಿಗಳೆಂದು 


ಗಿಗಿಗಿ 

ಕೇಳಿಕೊಡುವರಯ್ಯಾ ಶಬ್ಬ ಹೀನರು. 
ಸಾವಧಾನಭಕ್ತಿಯ ವಾಸನೆಯ ಬಲ್ಲವರೆಂದು 
ಸೇವಿಸಿಕೊಡುವರಯ್ಯಾ ಮೂಕೊರೆಯರು. 
ಮಹಾತೃಪ್ತಿಯ ಬಲ್ಲ ಸದುಹೃದಯರೆಂದು 
ಪರಿಣಾಮಿಸಿಕೊಡುವರಯ್ಯಾ ಅಂತಃಶೂನ್ಯರು. 
ಗುರುನಿರಂಜನ ಚನ್ನಬಸವಲಿಂಗದ ನಿಜವನರಿಯದೆ 
ವಾಗೃಹ್ಮವ ನುಡಿವರಯ್ಯಾ ಉಚ್ಚಿಷ್ಟಭುಂಜಕರು. 


|| ೩೬ ೨ || 


೩೬೩ 
ಬಹಿರ್ಮುಖಸುಖವಿರಹಿತಂಗೆ ಸಗುಣಾರ್ಪಿತ ಶೂನ್ಯ ಕಾಣಾ. 
ಅಂತರ್ಮುಖಸುಖವಿರಹಿತಂಗೆ ನಿರ್ಗುಣಾರ್ಪಿತ ಶೂನ್ಯ ಕಾಣಾ. 
ಸಮತೆಮುಖಸುಖವಿರಹಿತಂಗೆ ಸನ್ನಿಹಿತಸುಖಾರ್ಪಿತ ಶೂನ್ಯ ಕಾಣಾ. 
ಈ ತ್ರಿವಿಧಾರ್ಪಿತ ನಾಸ್ತಿಯಾಗಿ ಗುರುನಿರಂಜನ ಚನ್ನಬಸವಲಿಂಗ 
ಪ್ರಸಾದಿಯೆಂದಡೆ ನಾಯಕನರಕ ತಪ್ಪದು ಕಾಣಾ. 


|| ೩೬೩ || 


೩೬೪ 


ಉಪಾಧಿವಿಡಿದು ಮಾಡುವ ಭಕ್ತನ ಮನೆಯ 
ಕೆಟ್ಟಕೂಳ ತಿನ್ನಲಾಗದು ಶಿವಜ್ಞಾನಿಗಳು. 
ಅದೇನು ಕಾರಣವೆಂದೊಡೆ : 
ಲಿಂಗತ್ರಯವನ್ನು ಮಾರಿ ಅಂಗತ್ರಯವನು ತುಂಬಿ 
ಮಂಗಲಮಹಿಮರೆಂದು ಭಂಗವಿಟ್ಟಾಡುವ ಜಂಗುಳಿಗಳ ಸಂಗ ಸಹಪಂಕ್ತಿ 
ಪಂಚಮಹಾಪಾತಕವೆಂದು ಕಂಗಳಿಂದ ನಿರೀಕ್ಷಿಸಲೊಲ್ಲರು 
ನಮ್ಮ ಗುರುನಿರಂಜನ ಚನ್ನಬಸವಲಿಂಗದ ನಿಜಶರಣರು. 


|| ೩೬೪ || 


೩೬೫ 


ದಾಸೋಹಿ ದಾಸೋಹಿಗಳೆಂದು ಬೇಸರಿಲ್ಲದೆ ಅಂಚೆಚೆಂತನಂತೆ 
ದೇಶ ದೇಶವ ತಿರುಗಿ ಆಸೆಯೆಂಬ ಅದ್ಭುತ ಅಂಗಗೊಂಡು 
ಹೇಸಿಕೆಯೊಳು ಬಿದ್ದೇಳದ ಮಕ್ಷುಕನಂತೆ 
ಮಲಬದ್ದ ಮನುಜರ ಬೋಧಿಸಿ ಕಾಡಿ ಕರೆಕರೆಸಿ, 
ಕಾಸಾದಿ ದ್ರವ್ಯವ ಕೊಂಡು ಬಂದು ಹಾಸಿ ಹಬ್ಬಕಿಕ್ಕಿ , 
ನಾಮಾಡಿದೆನೆಂಬ ನಾಯಿಯ ತೇಜವ ಹೊತ್ತು ತೊಳಲುವ 
ತಥ್ಯ ಭಂಡರ ಸೋಗಿಗೆ ಸೊಗಸರಯ್ಯಾ 
ನಿಮ್ಮ ಭಕ್ತರು ಗುರುನಿರಂಜನ ಚನ್ನಬಸವಲಿಂಗಾ. 


|| ೩೬೫ || 


ಸಂಕೀರ್ಣ ವಚನಸಂಪುಟ : ಏಳು 


೩೬೬ 


ತನುಲೋಭಿಯ ಭಕ್ತಿ ಗುರುದ್ರೋಹ; 
ಮನಲೋಭಿಯ ಪೂಜೆ ಲಿಂಗದ್ರೋಹ. 
ಧನಲೋಭಿಯ ದಾಸೋಹ ಜಂಗಮದ್ರೋಹ. 
ಈ ತ್ರಿವಿಧಲೋಭಿಯ ಸಂಗಸಂಭಾಷಣೆಯಿಂದೆ, 
ಭವದ ಬಲೆ ಹರಿಯದುನೋಡಾ 
ಗುರುನಿರಂಜನ ಚನ್ನಬಸವಲಿಂಗ ಸಾಕ್ಷಿಯಾಗಿ, 


|| ೩೬೬ || 


೩೬೭ 


ಜಂಗಮವಿರಹಿತ ಲಿಂಗಾರ್ಪಿತ . 
ಸಂಗವಿಲ್ಲದ ಸತಿಪತಿಯಂತೆ ಸುಖವೆಲ್ಲಿಹದೊ ! 
ಕಂಗಳರಿಯದ ನೋಟ 
ಕನಸಿನೊಳಗಿನ ಬೇಟ ನಿಜವೆಲ್ಲಿಹದೊ ! 
ಇದು ನಿಜವಲ್ಲ , ಗುರುನಿರಂಜನ ಚನ್ನಬಸವಲಿಂಗಕ್ಕೆ ದೂರ. 


|| ೩೬೭ || 


೩೬೮ 


ಮಾಡಿ ಕಾಣುವದು ಗುರುಸೇವೆಯ, 
ನೋಡಿಕಾಣುವದು ಶಿವಲಿಂಗವ, 
ನೀಡಿ ಕಾಣುವದು ಜಂಗಮಕ್ಕೆ . 
ಈ ತ್ರಿವಿಧದೊಳೊಂದನಗಲಿದರೆ ಸಂದೇಹಸಂಬಂಧ. 
ಜ್ಞಾನವಿಲ್ಲದಾಚಾರ ಅನಾಚಾರವಾದುದಾಗಿ, 
ಜಂಗಮವಿಲ್ಲದ ಮಾಟಕೋಟಲೆಗೊಳಗಾಗಿತ್ತು 
ಗುರುನಿರಂಜನ ಚನ್ನಬಸವಲಿಂಗಾ. 


|| ೩೬೮ || 


೩೬೯ 
ಕತ್ತಲೆಯ ಕೈಮರೆ ಜನಸೇವೆ ಸಂಬಂಧ 
ಅರುಹಿರಿಯರೆಲ್ಲ ಹಿಂದು ಮುಂದರಿಯದೆ 
ಸಂದಿನಡೆವರು ಸವೆಯದ ಬಟ್ಟೆಯ. 
ಇದನರಿದು ಬೆಂದ ಬೇಗೆಯನುರುಹಿ, 
ಬಂದ ಬರವನರಿದು ಸಂತತ ಸಕಲನುಮತವಾಗಿ 
ಬಾಗಿ ನಿಂದು ಭಾವಿಸಿ ಅರ್ಪಿಸಿಕೊಳ್ಳಬಲ್ಲ 
ಅವಧಾನಿಗಲ್ಲದೆ ಅರ್ಪಿತವನರಿಯಬಾರದು 
ಗುರುನಿರಂಜನ ಚನ್ನಬಸವಲಿಂಗಾ. 


|| ೩೬೯ || 


೧೧೩ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೩೭೦ 
ಸತ್ಯವನರಿಯದೆ ಮಿಥ್ಯ ಮಾಯೆಯ ತುತ್ತಿನೊಳಗಿರ್ದು 
ಅತ್ತಲರಿದರ್ಪಿಸುವೆನೆಂಬ ಅಬದ್ದ ಮೂಢರಿಗೆ 
ಅಮಲಪ್ರಸಾದ ಅಳವಡಲರಿಯದು. 
ಕರ್ಮಕತ್ತಲೆಯ ಕಳೆದು ನಿರ್ಮಲಮಥನದಿಂದೊಗೆದ, 
ನಿಜಮುಖಸನ್ನಿಹಿತನಾಗಿ, ತ್ರಿವಿಧವನರ್ಪಿಸಿ ಅವಧರಿಸಬಲ್ಲ 
ಅಪ್ರತಿಮ ಪ್ರಸಾದಿಗಲ್ಲದೆ ಇಲ್ಲ . 
ಗುರುನಿರಂಜನ ಚನ್ನಬಸವಲಿಂಗಾ 
ನಿಮ್ಮ ಪ್ರಸಾದಿಗೆ ನಮೋ ನಮೋ ಎಂದು ಬದುಕಿದೆನೆ . 

೩೭೧ 
ಗುರುಮುಖದಿಂದೊಗೆದ ನಿರವಯಾನಂದ ಪ್ರಸಾದಮೂರಿಗೆ 
ಪರಿಯಿಂದೆಸೆವ ತನು ಮನ ಭಾವಾದಿ ಸಚ್ಚಿತ್ಪದಾರ್ಥವನು 
ಸಂಚಲವಿಲ್ಲದೆ ಸಾವಧಾನಿಯಾಗಿ, 
ಭಿನ್ನವಳಿದರ್ಪಿಸಿಯಾನಂದಿಸಬಲ್ಲಾತನೆ ಪ್ರಸಾದಿಯಯ್ಯಾ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 


|| ೩೭೦ || 


|| ೩೭೧ || 


೩೭೨ 


ಸಾಕಾರವಾಗಿ ಬಂದ ಪದಾರ್ಥವನ್ನು ನಿರಾಕಾರಲಿಂಗಕೆ ಅರ್ಪಿಸಿ 
ಪ್ರಸಾದವ ಕೊಂಡಿಹೆವೆಂದಡೆ ಅದು ದಿಟವೆನ್ನಲರಿಯದು. 
ಸಾಕಾರ ಕಾಯ ನಿರಾಕಾರ ನಿಜ ಅರ್ಪಿತವನಾರ್ಪಿತ ನೋಡಾ. 
ಅರಿದು ಅರಿಯದರ್ಪಿಸಬಲ್ಲರೆ ಆತ ಅಚ್ಚಪ್ರಸಾದಿ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 

|| ೩೭೨ || 
೩೭೩ 
ಅರ್ಪಿಸಿಕೊಂಡಿಹೆನೆಂದು ಹುಸಿಯನೆ ತುಂಬುವರು ; 
ಅರ್ಪಿಸಿದೆನೆಂಬುದು ಹುಸಿ. 
ಲಿಂಗವೆಲ್ಲಿಹದೊ ? ಅಂಗವೆಲ್ಲಿಹದೊ ? ಪದಾರ್ಥವೆಲ್ಲಿಹದೊ ? 
ಲಿಂಗಾಂಗಪದಾರ್ಥವನರಿದರ್ಪಿಸಬಲ್ಲಾತಂಗಲ್ಲದೆ 
ಗುರುನಿರಂಜನ ಚನ್ನಬಸವಲಿಂಗಾ ನಿಜಪ್ರಸಾದವೆಲ್ಲರಿಗೆಲ್ಲಿಹದೊ ? || ೩೭೩ || 

೩೭೪ 
ಕಾಯವನರ್ಪಿಸಲರಿಯದೆ ಶುದ್ಧಪ್ರಸಾದಿಯೆಂದರೆ 
ಆಣವಮಲಸಂಬಂಧಿ ಸಂಚಿತಸುಖಿ. 


ಸಂಕೀರ್ಣ ವಚನಸಂಪುಟ : ಏಳು 


ಮನವನರ್ಪಿಸಲರಿಯದೆ ಸಿದ್ಧಪ್ರಸಾದಿಯೆಂದರೆ 
ಮಾಯಾಮಲಸಂಬಂಧಿ ಪ್ರಾರಬ್ದಸುಖ . 
ಪ್ರಾಣವನರ್ಪಿಸಲರಿಯದೆ ಪ್ರಸಿದ್ದ ಪ್ರಸಾದಿಯೆಂದರೆ 
ಕಾರಿ ಕಮಲಸಂಬಂಧಿ ಆಗಾಮಿಸುಖಿ. 
ಮಲತ್ರಯಸಂಬಂಧವಾಗಿ ಕರ್ಮತ್ರಯನುಂಬ ಭ್ರಾಮಕರರಿವರೆ 
ತ್ರಿವಿಧ ಪ್ರಸಾದದಿರವ ? 
ಅನಾದಿಸಂಸಿದ್ದ ನಿರಂಜನ ಪ್ರಸಾದಿಯೇ ಬಲ್ಲನಯ್ಯಾ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೩೭೪ || 
೩೭೫ 
ಪೃಥ್ವಿಯಂಶವನಳಿದು ಆಚಾರಲಿಂಗವನರಿದು, 
ಸುಚಿತ್ರವೆಂಬ ಹಸ್ತದಿಂದ ಶ್ರದ್ದೆಯುಕ್ತವಾಗಿ 
ಅರ್ಪಿಸಿಕೊಳ್ಳಬಲ್ಲರೆ ಪ್ರಸಾದಿಯಯ್ಯಾ , 
ಅಪ್ಪುವಿನಂಶವನಳಿದು ಗುರುಲಿಂಗವನರಿದು 
ಸುಬುದ್ಧಿಯೆಂಬ ಹಸ್ತದಿಂದ ನೈಷ್ಠಿ ಕಾಯುಕ್ತವಾಗಿ 
ಅರ್ಪಿಸಿಕೊಳ್ಳಬಲ್ಲರೆ ಪ್ರಸಾದಿಯಯ್ಯಾ. 
ಅಗ್ನಿಯಂಶವನಳಿದು ಶಿವಲಿಂಗವನರಿದು 
ನಿರಹಂಕಾರವೆಂಬ ಹಸ್ತದಿಂದ ಸಾವಧಾನಯುಕ್ತವಾಗಿ 
ಅರ್ಪಿಸಿಕೊಳ್ಳಬಲ್ಲರೆ ಪ್ರಸಾದಿಯಯ್ಯಾ, 
ವಾಯುವಿನಂಶವನಳಿದು ಜಂಗಮಲಿಂಗವನರಿದು 
ಸುಮನವೆಂಬ ಹಸ್ತದಿಂದ ಅನುಭಾವಯುಕ್ತವಾಗಿ 
ಅರ್ಪಿಸಿಕೊಳ್ಳಬಲ್ಲರೆ ಪ್ರಸಾದಿಯಯ್ಯಾ. 
ಆಕಾಶದಂಶವನಳಿದು ಪ್ರಸಾದಲಿಂಗವನರಿದು 
ಸುಜ್ಞಾನವೆಂಬ ಹಸ್ತದಿಂದ ಆನಂದಯುಕ್ತವಾಗಿ 
ಅರ್ಪಿಸಿಕೊಳ್ಳಬಲ್ಲರೆ ಪ್ರಸಾದಿಯಯ್ಯಾ. 
ಇಂತು ಪಂಚತತ್ವ ಪ್ರಕೃತಿಯನಳಿದು 
ಗುರುನಿರಂಜನ ಚನ್ನಬಸವಲಿಂಗವನರಿದು ಸದ್ಭಾವವೆಂಬ ಹಸ್ತದಿಂದೆ 
ಸಮರಸಯುಕ್ತವಾಗಿ ಅರ್ಪಿಸಿಕೊಳ್ಳಬಲ್ಲರೆ ಪ್ರಸಾದಿಯಯ್ಯ . || ೩೭೫ || 


೩೭೬ 


ಅರ್ಪಿತಾಂಗದ ಮೇಲಿಪ್ಪ ಅಖಂಡಲಿಂಗಕ್ಕೆ 
ಅರ್ಪಿತವನರ್ಪಿಸಿ ಆನಂದಿಸಿಕೊಂಬುವನಯ್ಯ ತನ್ನ ವಿನೋದಕ್ಕೆ . 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೧೧೫ 


ಅರ್ಪಿತ ಪ್ರಾಣದಮೇಲಿಪ್ಪ ಅವಿರಳಲಿಂಗಕ್ಕೆ 
ಅರ್ಪಿತವನರ್ಪಿಸಿ ಆನಂದಿಸಿಕೊಂಬುವನಯ್ಯ ತನ್ನ ವಿನೋದಕ್ಕೆ , 
ಅರ್ಪಿತ ಭಾವದಮೇಲಿಪ್ಪ ಅಭಿನ್ನ ಲಿಂಗಕ್ಕೆ 
ಅರ್ಪಿತವನರ್ಪಿಸಿ ( ಆನಂದಿಸಿ] ಕೊಂಬುವನಯ್ಯ ತನ್ನ ವಿನೋದಕ್ಕೆ . 
ಅರ್ಪಿಸಿಕೊಂಡಿಪ್ಪ ಗುರುನಿರಂಜನ ಚನ್ನಬಸವಲಿಂಗಕ್ಕೆ " 
ಅರ್ಪಿತವನರ್ಪಿತವಾಗಿರ್ಪನಯ್ಯ ತನ್ನ ವಿನೋದಕ್ಕೆ ನಿಮ್ಮ ಪ್ರಸಾದಿ. || ೩೭೬ || 

೩೭೭ 
ಹಲಾಯುಧನು ತನ್ನುಡಿಯೊಳಿರ್ದ ಯವನಾಳದಿ 
ಸಕಲಬೀಜವನ್ನು ಚೆನ್ನಾಗಿ ಭೂಮಿಯೊಳು ಬಿತ್ತಲು 
ಆ ಬಿತ್ತು ಅಂಕುರಿಸಿ ಪಲ್ಲವಿಸಿ ತಾ ಸಹಿತ ಒಡೆಯಂಗಡೆಯಾಗುವುದು. 
ಸದ್ಗುರುನಾಥನು ತನ್ನ ಚಿದ್ಘಾವದಲ್ಲಿರ್ದ ತ್ರಿವಿಧನುಗ್ರಹವನು 
ನೆರೆ ಭೂಮ್ಯಾದಿ ತತ್ವಯುಕ್ತವಾದ ಆತ್ಮನ ಹೃದಯದಲ್ಲಿ ಉಪದೇಶಿಸಲು, 
ಅಂಕುರಿಸಿ, ಪಲ್ಲವಿಸಿ ಸರ್ವಾಚಾರಸಂಪತ್ತಿನಿಂದೆ 
ಗುರುಚರಲಿಂಗಕ್ಕೆ ತಾಸಹಿತರ್ಪಿಸಿ ಆನಂದಗೊಡಬಲ್ಲರೆ ಅದು ಸಾಹಸ. 
ಅಂತಲ್ಲದೆ ಕಂಡವರ ಕಂಡುಕೊಂಡು ನಡೆಗೆಟ್ಟು ನುಡಿಹೀನನಾಗಿ 
ಮಡಿದು ಹೋಗುವ ನರಕಿಗಳು ನಿರುತಪ್ರಸಾದಿಗಳಹರೆ 
ಗುರುನಿರಂಜನ ಚನ್ನಬಸವಲಿಂಗಕ್ಕೆ . 

|| ೩೭೭ || 
೩೭೮ 
ತಾನು ಪ್ರಸಾದಿಯೆನಿಸಿಕೊಂಬ ಹಿರಿಯನು 
ತನ್ನ ಪ್ರಾಣವಾದ ಗುರುಚರಲಿಂಗಕ್ಕೆ ತನ್ನನರಿಯದೆ ಮಲತ್ರಯಕ್ಕೆ 
ಮಗ್ನತೆಯಾಗಿ ಹೊತ್ತುಗಳೆದರೆ 
ಕಿತ್ತು ಹಾಕುವರು ನಾಯಕನರಕದೊಳಗೆ ಅನಂತಕಾಲ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೩೭೮ || 


೩೭೯ 


ಗುರುಪ್ರಸಾದಿಯೆನಿಸಿಕೊಂಡಬಳಿಕ 
ತನ್ನ ಕಾಯವನುಪಚಾರದನುಕೂಲಿಗಲಸಿದರೆ 
ಆ ಕಾಯ ಮಾಯೋಚ್ಛಿಷ್ಟ. 
ಲಿಂಗಪ್ರಸಾದಿಯೆನಿಸಿಕೊಂಡಬಳಿಕ 
ತನ್ನ ಕರಣವ ಮಂತ್ರಧ್ಯಾನ ಜಪಸ್ತೋತ್ರೋಪಚಾರದನುಕೂಲಿಗಲಸಿದರೆ 
ಆ ಕರಣ ಮಾಯೋಚ್ಛಿಷ್ಟ. 


೧೧೬ 


ಸಂಕೀರ್ಣ ವಚನಸಂಪುಟ : ಏಳು 


|| ೩೭೯ || 


ಜಂಗಮಪ್ರಸಾದಿಯೆನಿಸಿಕೊಂಡಬಳಿಕ 
ತನ್ನಾತ್ಮವನು ದಾಸೋಹದುಪಚಾರದನುಕೂಲಿಗಲಸಿದರೆ 
ಆ ಆತ್ಮನು ಮಾಯೋಚ್ಛಿಷ್ಟ. 
ಇಂತು ತ್ರಿವಿಧಪ್ರಸಾದಿಗಳೆನಿಸಿಕೊಂಡಬಳಿಕ 
ತ್ರಿವಿಧಕ್ಕನುಕೂಲಿಯಾಗದಿರ್ದಡೆ ತ್ರಿವಿಧೋಚ್ಛಿಷ್ಟ. 
ತ್ರಿವಿಧೋಚ್ಛಿಷ್ಟವಾದ ಜೀವನಿಗೆ ನಾಯಕ ನರಕ ತಪ್ಪದು ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 

೩೮೦ 
ಕಾಯ ಮನ ಭಾವದಲ್ಲಿ ಸಂಬಂಧವಾದ ಮಾಯೋಚ್ಛಿಷ್ಟವ 
ತೊಳೆದುಕೊಂಡು ಬಂದಲ್ಲದೆ ಪ್ರಸಾದಿಯಲ್ಲ. 
ಅದೇನು ಕಾರಣವೆಂದಡೆ, 
ಕುಲಾಲನ ಸಂಪರ್ಕದಿಂದಾದ ಭಾಂಡಗಳನು 
ತೊಳೆದುಕೊಂಡಲ್ಲದೆ ಭೋಜನಬಳಕೆಗೆ ಸಲ್ಲ . 
ಸಲ್ಲಿದ ಬಳಿಕ ಪೂರ್ವಸೋಂಕವಾದರೆ ಹೊರಬಳಕೆಯನುಳಿದುಬಾರದು. 
ಪ್ರಸಾದಿಯೆನಿಸಿ ಪೂರ್ವಸೋಂಕವಾದರೆ ನರಕವನುಳಿದುಬಾರದು 
ಗುರುನಿರಂಜನ ಚನ್ನಬಸವಲಿಂಗ ಸಾಕ್ಷಿಯಾಗಿ, 

|| ೩೮೦ || 


೩೮೧ 
ಕಾಲಿಲ್ಲದ ಗುರು ಕಣ್ಣಿಲ್ಲದ ಕಂದಗೆ 
ಬಣ್ಣವಿಲ್ಲದ ತಲೆಯ ತೋರಿದರೆ 
ಕೈಯಿಲ್ಲದೆ ಹಿಡಿದು ಕರ್ಮವಿಲ್ಲದ ಕಾಯದ ಮೇಲೆ ಮಡಗಿದರೆ 
ಹೊರಗೊಳಗೆ ಸುಳಿವು . 
ಆ ಸುಳಿಹಿನ ಬೆಳಗಿನೊಳಗೆ ಕಳೆಯುಳ್ಳ ಪುರುಷನ ಪುತ್ಥಳಿಯ ಕಂಡೆ , 
ಆ ಪುತ್ಥಳಿಗೆ ಸಕಲವ ಕೊಟ್ಟು ನಿಃಕಲವ ನಿಲಿಸಿ ನಿರಂಜನವನಿತ್ತಡೆ 
ಎತ್ತಿಕೊಂಡಿತ್ತ ತನ್ನ ಗುರುನಿರಂಜನ ಚನ್ನಬಸವಲಿಂಗ ಪ್ರಸಾದಿಗೆ. || ೩೮೧ || 


ಪ್ರಸಾದಿಯ ಭಕ್ತಸ್ಥಲ 


೩೮೨ 
ಮಿಥ್ಯವಿಲ್ಲದ ಭಕ್ತನ ಭಾವ 
ನಿತ್ಯ ಜಂಗಮಾರ್ಚನೆಯನೆ ಮುಂದುಗೊಂಡಿಪ್ಪುದು. 
- ಭ್ರತ್ಯತ್ವವೆಂಬ ರತ್ನಾಂಬರವ ಹೊದ್ದು 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೧೧೭ 


ಕರ್ತೃಗಳಡಿಯನು ಕೂಡಿದ ಕರದ ಮೇಲೆ ಕುಡಿನೋಟಬಿಡದಿಹುದು, 
ಸತ್ಯಪದಾರ್ಥವ ನೀಡಿ ಮಿಕ್ಕುದಕ್ಕೆಳಸಲಲ್ಲಿಟ್ಟಿಹನು ಚಿತ್ತವ. 
ಒಡೆಯರಿಂಗಿತವನರಿಯಲಿಟ್ಟಿಹನು ಮನವ. 
ಸಮತೋಪಚಾರ ಸಮರಸ ನುಡಿಯನನುಕೂಲಿಗಿಟ್ಟಿಹನು ಗುರುಚರಲಿಂಗ, 
ಎನ್ನ ಪ್ರಾಣವೆಂಬುದ ಸುಜ್ಞಾನದಲ್ಲಿಟ್ಟಿಹನು 
ಗುರುನಿರಂಜನ ಚನ್ನಬಸವಲಿಂಗ ಮೆಚ್ಚುವಂತೆ. 

|| ೩೮೨ || 


೩೮೩ 
ಪೃಥ್ವಿಯಲ್ಲಿ ತಲೆಯ ಕಂಡು ಪರಿಮಳವ ಹೂಸಿಕೊಳಬಲ್ಲರೆ ಭಕ್ತನೆಂಬೆ. 
ನೀರೊಳಗೆ ತಲೆಯ ಕಂಡು ರಸವ ಕುಡಿಸಿಕೊಳಬಲ್ಲರೆ ಭಕ್ತನೆಂಬೆ. 
ಬೆಂಕಿಯಲ್ಲಿ ತಲೆಯ ಕಂಡು ಸಕಲವತೋರಿಕೊಳಬಲ್ಲರೆ ಭಕ್ತನೆಂಬೆ. 
ಗಾಳಿಯಲ್ಲಿ ತಲೆಯ ಕಂಡು ಅಪ್ಪಿಕೊಳಬಲ್ಲರೆ ಭಕ್ತನೆಂಬೆ. 
ಗಗನದಲ್ಲಿ ತಲೆಯ ಕಂಡು ಕೇಳಿಸಿಕೊಳ್ಳಬಲ್ಲರೆ ಭಕ್ತನೆಂಬೆ . 
ಯಜಮಾನನಲ್ಲಿ ತಲೆಯ ಕಂಡು ಪರಿಣಾಮಿಸಿಕೊಳಬಲ್ಲರೆ ಭಕ್ತನೆಂಬೆ. 
ಈ ತಲೆಯ ಸುಖವನರಿಯದೆ ಕೈಯಲ್ಲಿ ಹಿಡಿದು ಕಾಣಲರಿಯದೆ, 
ತಿರುಗಾಡುವವರನೆಂತು ಭಕ್ತನೆಂಬೆನೆ ಗುರುನಿರಂಜನ ಚನ್ನಬಸವಲಿಂಗಾ? ||೩೮೩|| 

೩೮೪ 
ತ್ರಿವಿಧಾನುಗ್ರಹಸಂಬಂಧವಾದ ದೇಹ ಲಿಂಗಕ್ಷೇತ್ರವೆಂದು 
ಸದ್ಗುರುನಾಥ ಕರಸ್ಥಲಕ್ಕೆ ಕೊಟ್ಟ ಲಿಂಗವ ಕಿರಿದು ಮಾಡಿ , 
ಭೂಕ್ಷೇತ್ರದೊಳಗಿಪ್ಪ ಸ್ಥಾವರವ ಹಿರಿದೆಂದು, 
ತೊಳಲಿ ಬಳಲಿ ಹೋಗಿ ಅರ್ಚನೆಯಾರಾಧನೆಯ ಮಾಡಿ 
ಕರ್ಮವ ಕಳೆದು ನಿರ್ಮಲವಾದೆವೆಂಬ 
ಚರ್ಮಗೇಡಿಗಳಿಗೆ ಎತ್ತಣನುಗ್ರಹ ಎತ್ತಣಭಕ್ತಿಯೆ 
ಗುರುನಿರಂಜನ ಚನ್ನಬಸವಲಿಂಗಾ. 


|| ೩೮೪ || 


೩೮೫ | 
ಹರಗುರುವಾಕ್ಯಪ್ರಮಾಣವರಿಯದೆ ಅಜ್ಞಾನವಾವರಿಸಿ 
ವಾರ ತಿಥಿಯಂದು, ಸಂಕ್ರಾಂತಿ ಅಮವಾಸ್ಯೆಯೆಂದು ನೇಮಿಸಿ, 
ಮಾಡಿ ನೀಡಿ ಕರ್ಮ ಕಳೆದೆನೆಂಬ ವರ್ಮಗೇಡಿಗಳ ನೋಡಾ! 
ಮತ್ತೊಂದು ವೇಳೆ ಜಂಗಮ ಮನೆಗೆ ಬಂದರೆ ಅಡ್ಡ ಮೋರೆಯಿಕ್ಕುವ 
ಗೊಡ್ಡು ಮಾದಿಗರ ಶಿವಭಕ್ತರೆಂದರೆ ಅಘೋರನರಕ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೩೮೫ || 


ಸಂಕೀರ್ಣ ವಚನ ಸಂಪುಟ : ಏಳು 


೩೮೬ 


ಭಿಕ್ಷಕ್ಕೆ ಬಂದಾ ಚರಮೂರಿಗಳ ಕಂಡು 
ಕುಕ್ಷಿಯಲ್ಲಿ ಮರುಗುವ ಯಕ್ಕಲನರಕಿಗಳಿಗೆತ್ತಣ ಉಪದೇಶವಯ್ಯಾ ? 
ಸುತ್ತಿರ್ದ ಪ್ರಪಂಚಕ್ಕೆ ಸವೆದು ಕರ್ತುಗಳಿಗೆ ಅರೆಕಾಸು ಸವೆಯದೆ 
ನಾವು ನಿತ್ಯಭಕ್ತರೆಂದರೆ ಒತ್ತಿ ಹಾಕುವರು ಬಾಯಲ್ಲಿ ಹುಡಿಯಯ್ಯಾ 
ಯಮನವರು 
ಗುರುನಿರಂಜನ ಚನ್ನಬಸವಲಿಂಗಕ್ಕೆ ದೂರವಾದ ದುರ್ಮುಖಿಗಳೆಂದು || ೩೮೬|| 

೩೮೭ 
ಒಳ್ಳೆಯತನಕ್ಕೆ ಉಪದೇಶವಾಗಿ ಕಳ್ಳತನವೆರೆದು 
ಕಡೆಗೆ ವಂಚನೆಯುಳ್ಳರೆ ಆಚಾರವಲಸಿತ್ತು , 
ಕರ್ಮಕವಿಯಿತ್ತು , ಯುಕ್ತಿಗೆಟ್ಟಿತ್ತು , ಅವಿದ್ಯಾಶಕ್ತಿ ಅಟ್ಟಿಕೊಂಡಿತ್ತು , 
ಭಕ್ತಿ ಬಯಲಾಯಿತ್ತು, ನಿರಯಮಾರ್ಗವಾವರಿಸಿ ಬಂಧನವನುಣಿಸಿತ್ತು 
ಗುರುನಿರಂಜನ ಚನ್ನಬಸವಲಿಂಗವನುಳಿದ ಆ ಭಂಗಗೇಡಿಗಳಿಗೆ. || ೩೮೭ || 


೩೮೮ 
ಭಕ್ತಿವಿಹೀನ ಕಾಯಕ್ಕೆ ಲಾಂಛನವಿರ್ದಡೇನು ? 
ನೆನಹಿಲ್ಲದ ಮನಕ್ಕೆ ವಿನಯನುಡಿ ಘನವಿರ್ದಡೇನು ? 
ಆಪ್ಯಾಯನಕ್ಕರಿಯದ ದ್ರವ್ಯ ಅನಂತವಿರ್ದಡೇನು ? 
ಬೂರದ ತರು , ಸಾರವಿಲ್ಲದ ಸಿಂದಿಯಗಿಡ, ಸೂಳೆ, ಸರ್ಪನ ತೆರ . 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ , ಅಂತಲ್ಲ ನಿಜಭಕ್ತನಿರವು. || ೩೮೮ || 

೩೮೯ 
ಎಚ್ಚರಿಸಿಕೊಟ್ಟ ಸಚ್ಚಿದಾನಂದ ಗುರುವಿಂಗೆ 
ಮುಚ್ಚುಮರೆಯಾಗದೆ ಅಷ್ಟೋತ್ತಿದಂತಿರ್ದೆ . 
ಅರ್ಪಿಸಲರಿಯದೆ ಕಾರಣಕ್ಕೆ ಬಂದ ಕರ್ತುಗಳನರಿದು, 
ಅತ್ತಿತ್ತಲರಿಯದೆ ಚಿತ್ರವೆರಸಿ ಮರೆಯದೆ ಮರದಿರ್ದೆ ಅರ್ಪಿಸಲರಿಯದೆ. 
ಬೋಧಾನಂದಮಯಮೂರ್ತಿಗಳನರಿದು ಭೇದವಿರಹಿತನಾಗಿ 
ಆದಾದಿ ಸಕಲವನಿತ್ತು ಮರೆದಿರ್ದೆ ಅರ್ಪಿಸಲರಿಯದೆ. 
ಗುರುನಿರಂಜನ ಚನ್ನಬಸವಲಿಂಗಕ್ಕೆ ನೃತ್ಯನಾಗಿತ್ತು 
ಮರೆದಿರ್ದೆ ಅರ್ಪಿಸಲರಿಯದೆ. 

|| ೩೮೯ || 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೧೧೯ 


೩೯೦ 
ಕೊಟ್ಟುಕೊಂಡೆನೆಂಬುದೊಂದುಳ್ಳರೆ ಒಂದಕ್ಕೆ ಭಂಗ, 
ಕೊಡುಕೊಳ್ಳಿಯಳಿದುಳಿದರೆ ಎರಡಕ್ಕೆ ಬಂಗ. 
ಒಂದು ಭಂಗ ಭವಕ್ಕೆ ಬೀಜ, ಎರಡು ಭಂಗ ಲೀಲೆಗೇಡು, 
ಒಂದೆರಡರಿಯದೆ ಅಂದಂದಿಗಿತ್ತಡೆ 
ಅವಧಾನಿಸಿಕೊ ಗುರುನಿರಂಜನ ಚನ್ನಬಸವಲಿಂಗಾ. 


|| ೩೯೦ || 


೩೯೧ 


ಕಾಲವನರ್ಪಿಸಿ ಕಾಲದೊಳಗಿರ್ದ ಕರ್ತುಗಳವಸರಕ್ಕೆ ನೃತ್ಯನಾಗಿ, 
ಕರ್ಮವನರ್ಪಿಸಿ ಕರ್ಮದೊಳಗಿರ್ದ ಕಾರಣಕ್ಕೆ ಕಾರ್ಯನಾಗಿ, 
ಸ್ವಯವನರ್ಪಿಸಿ ಪರವೆಂದೆನಿಸಿರ್ದೆ ಸ್ವಲವಿರ್ದುದಾಗಿ, 
ಗುರುನಿರಂಜನ ಚನ್ನಬಸವಲಿಂಗಕ್ಕೆ ಅರ್ಪಿಸುತಿರ್ದೆ 
ಅನ್ಯವನರಿಯದೆ ಆಯತವಾಗಿ, 

|| ೩೯೧ || 


೩೯೨ 


ಅಂಗವನರ್ಪಿಸಿದ ಮಂಗಲರೆಂದು ಹೇಳಿ ನಡೆವರಯ್ಯಾ 
ಉಚ್ಚಿಷ್ಟವನರಿಯದೆ. 
ಮನವನರ್ಪಿಸಿದ ಮಹಿಮರೆಂದು ಹೇಳಿ ನಡೆವರಯ್ಯಾ 
ಮಲಸಂಬಂಧವನರಿಯದೆ. 
ಪ್ರಾಣವನರ್ಪಿಸಿದ ಜಾಣರೆಂದು ಹೇಳಿ ನಡೆವರಯ್ಯಾ 
ಮಾಯಾಮೋಹದ ಮಚ್ಚು ಬಿಚ್ಚದೆ. 
ಭಾವವನರ್ಪಿಸಿದ ಮಹಾನುಭಾವಿಗಳೆಂದು ಹೇಳಿ ನಡೆವರಯ್ಯಾ ಭ್ರಾಂತಿಹಿಂಗದೆ. 
ಇಂತು ಚತುರಾರ್ಪಿತವಿಹೀನವಾಗಿ ಚತುರ್ವಿಧಸಾರಾಯರೆಂದರೆ 
ಗುರುಲಿಂಗಜಂಗಮಪ್ರಸಾದ ಮರೆಯಾಗಿರ್ದವು 
ಲಯಗಮನದತ್ತ ಕೆಡಹಿ ಗುರುನಿರಂಜನ ಚನ್ನಬಸವಲಿಂಗಾ. || ೩೯೨ || 


೩೯೩ 
ಎಚ್ಚರವಿರಲೆಂದು ನಿಶ್ಚಯಿಸಿದಿಷ್ಟ , 
ಅಷ್ಟವಾಗಿ ಅಂಗಮನಪ್ರಾಣಭಾವಂಗಳಿಗೆ ಗೋಚರವಾಗಿರಲು, 
ಅನ್ಯವ ನೆಚ್ಚಿ ನಾನು ಕೆಟ್ಟೆನಯ್ಯಾ ದಿಟವಾಗಿ, 
ಚಂದ್ರ ಸೂರ್ಯಮಾರ್ಗವಿಡಿದು ಕಟುಕರೊಳಗಿರ್ದ ಸೈತಾನಸೌಖ್ಯವೇದಿ, 
ಸಗುಣ ನಿರ್ಗುಣ ನಿರಾವಯವರಿದು ನಿವೇದಿಸಿಕೊಂಬ 


ಸಂಕೀರ್ಣ ವಚನಸಂಪುಟ : ಏಳು 


ನಿಜಪ್ರಸಾದಿಯ ದರ್ಶನ ಸ್ಪರ್ಶನ ಸಂಭಾಷಣೆಯೆಂಬ 
ಘನಪ್ರಸಾದವ ಕರುಣಿಸಯ್ಯಾ ಗುರುನಿರಂಜನ ಚನ್ನಬಸವಲಿಂಗಾ. || ೩೯೩ || 


* ೩೯೪ 

ಸುಜ್ಞಾನಸಮ್ಮಿಯಾನುಭಾವ ಗುರುಲಿಂಗಜಂಗಮವೆನ್ನ 
ಅಂಗ ಮನ ಪ್ರಾಣವೆಂದರಿದು, 
ಕಸಗಳೆದು ವಿಷಯ ಪದಾರ್ಥವನು , ಸುಶೀಲ ಸಾವಧಾನದಿಂದರ್ಪಿಸಿ 
ಅಸಮಪ್ರಸಾದವಕೊಂಡು, 
ಪರಮಾನಂದಸುಖಿಮುಖಿಯಾಗಿರ್ದೆನಯ್ಯಾ 
ಗುರುನಿರಂಜನ ಚನ್ನಬಸವಲಿಂಗಾ. 

| ೩೯೪ || 


೩೯೫ 


ಬೇರಿಲ್ಲದ ವೃಕ್ಷಕ್ಕೆ ಹಾರಲಿಲ್ಲದ ಪಕ್ಷಿ ಸಾರಿರ್ದ ಸಂಬಂಧವ ನೋಡಾ! 
ನೀರಿಲ್ಲದೆ ಪಸರಿಸಿ ಗಂಧವಿಲ್ಲದ ಕುಸುಮದಿಂದಾದ 
ಸಾರವಿಲ್ಲದ ಹಣ್ಣ ಸೇವಿಸುವದುನೋಡಾ. 
ಊರಿಲ್ಲದ ಹಾರುವ ಬೇರಿಲ್ಲದ ಉಂಗುಷ್ಠದಿಂದೆ 
ತೋರಿತೋರಿಕೊಂಡು ಸುಖಿಸಿದ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 

|| ೩೯೫ || 


೩೯೬ 


ಅಯ್ಯಾ, ಎನಗೆ ಬರುವ ಗಂಧದ್ರವ್ಯ , ನಿನ್ನನುಭಾವಿಸಿ ಬಂದ ಬರವಯ್ಯಾ . 
ಎನಗೆ ಬರುವ ರಸದ್ರವ್ಯ ನಿನ್ನ ಸುಖಿಸಿ ಬಂದ ಬರವಯ್ಯಾ . 
ಎನಗೆ ಬರುವ ರೂಪುದ್ರವ್ಯ ನಿನ್ನ ಪರಿಣಾಮಿಸಿ ಬಂದ ಬರವಯ್ಯಾ. 
ಎನಗೆ ಬರುವ ಸ್ಪರ್ಶದ್ರವ್ಯ ನಿನ್ನ ಆನಂದಿಸಿ ಬಂದ ಬರವಯ್ಯಾ . 
ಎನಗೆ ಬರುವ ಶಬ್ದದ್ರವ್ಯ ನಿನಗೆ ಸೊಗಸನಿಟ್ಟು ಬಂದ ಬರವಯ್ಯಾ . 
ಎನಗೆ ಬರುವ ತೃಪ್ತಿದ್ರವ್ಯ ನಿನ್ನ ತೃಪ್ತಿಯಪಡಿಸಿ ಬಂದ ಬರವಯ್ಯಾ . 
ಎನಗೆ ಬರುವ ಸಕಲವು 
ಗುರುನಿರಂಜನ ಚನ್ನಬಸವಲಿಂಗ ಸಹಿತವಯ್ಯಾ . 


|| ೩೯೬ || 


೩೯೭ 
ಕಾಯದ ಕೈಗಳರಿಯವು . 
ಗುರುಲಿಂಗಜಂಗಮಕ್ಕರ್ಪಿತವನುಳಿದು ಕರ್ಮದ ಕಾಳಿಕೆಯ , 
ಕರಣದ ಕೈಗಳರಿಯವು 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಲಿಂಗಜಂಗಮಗುರುವಿಂಗರ್ಪಿತವನುಳಿದು ಸಂಸ್ಕೃತಿಯ ಸಂಕಲ್ಪದ ಸುಳುಹ. 
ಭಾವದ ಕೈಗಳರಿಯವು 
ಜಂಗಮಗುರುಲಿಂಗದರ್ಪಿತವನುಳಿದು 
ಜ್ಞಾನವಿಕೃತಿಭಾವ ವರನವಿಕೃತಿಭಾವಮೋಹದ ವಿಕ್ರತಿಭಾವಂಗಳೆಂಬ ವಿಷಮವ. 
ಸರ್ವಾಂಗದ ಕೈಗಳರಿಯವು 
ಗುರುನಿರಂಜನ ಚನ್ನಬಸವಲಿಂಗದರ್ಪಿತವನುಳಿದು ಇತರ. 


|| ೩೯೭ || 


೩೯೮ 
ನಿಮ್ಮರ್ಪಿತದನುವಿಂಗಲ್ಲದೆ ಎನ್ನ ಕಾಲುಗಳು ಮುಂದಕ್ಕೆ ಹರಿಯವು. 
ನಿಮ್ಮರ್ಪಿತದವಸರಕ್ಕಲ್ಲದೆ ಎನ್ನ ಕೈಗಳು (ಪಿಡಿ] ಯವು. 
ನಿಮ್ಮರ್ಪಿತದ ಕುರುಹಿಂಗಲ್ಲದೆ ಎನ್ನ ತನುವು ಅಲಸದು. 
ನಿಮ್ಮರ್ಪಿತದ ಬರುವಿಂಗಲ್ಲದೆ ಎನ್ನ ನುಡಿ ಅನುಕರಿಸದು. 
ನಿಮ್ಮರ್ಪಿತದ ಸುಳುಹಿಂಗಲ್ಲದೆ ಎನ್ನ ಕಂಗಳು ಸೂಸವು. 
ನಿಮ್ಮರ್ಪಿತದ ಕೇಳಿಗಲ್ಲದೆ ಎನ್ನ ಕರ್ಣಂಗಳೊಲಿದು ಲಾಲಿಸವು. 
ನಿಮ್ಮರ್ಪಿತದ ಸುಖಕ್ಕಲ್ಲದೆ ಎನ್ನಾತ್ಮ ಪರಿಣಾಮಿಸದು 
ಗುರುನಿರಂಜನ ಚನ್ನಬಸವಲಿಂಗವಾದ ಕಾರಣ . 

|| ೩೯೮ || 


೩೯೯ 


ಪ್ರಸಾದಿಯ ಕಾಯವೆಲ್ಲ ಅಷ್ಟಾವರಣ ಪ್ರಕಾಶಮಯವಾಗಿತೋರುವದಲ್ಲದೆ 
ಪ್ರಕೃತಿಮಯತೋರದು ನೋಡಾ. 
ಪ್ರಸಾದಿಯ ಮನವೆಲ್ಲ ಚತುರ್ವಿಧಭಕ್ತಿಪ್ರಕಾಶಮಯವಾಗಿತೋರುವದಲ್ಲದೆ 
ಪ್ರಕೃತಿಮಯತೋರದು ನೋಡಾ. 
ಪ್ರಸಾದಿಯ ಭಾವವೆಲ್ಲ ಮಹಾನುಭಾವಪ್ರಕಾಶಮಯವಾಗಿ ತೋರುವದಲ್ಲದೆ 
ಪ್ರಕೃತಿಮಯತೋರದು ನೋಡಾ. 
ಪ್ರಸಾದಿಯು ನಿರಂತರ ಗುರುನಿರಂಜನ ಚನ್ನಬಸವಲಿಂಗ 
ತಾನಾಗಿ ತೋರುವನಲ್ಲದೆ ಪ್ರಕೃತಿಮಯತೋರದು ನೋಡಾ || ೩೯೯ || 

೪೦೦ 
ಬಾವಮರೆದು ಚಕಿ ಯ ಮಾಡುವರು : 
ಬರುಕಾಯರಿಗೆ ಸುಖವೆಲ್ಲಿಹದೋ ! 
ಭಾವಮರೆದು ಪೂಜೆಯ ಮಾಡುವರು ; 
ಹುಸಿಮನಯುಕ್ತರಿಗೆ ರತಿಪ್ರೇಮವೆಲ್ಲಿಹದೊ ! 
ಭಾವಮರೆದು ದಾಸೋಹವ ಮಾಡುವರು ; 

ಭ್ರಾಂತಂಗೆ ಪರಿಣಾಮವೆಲ್ಲಿಹದೊ ! 
ಭಾವಮರೆದು ಗುರುನಿರಂಜನ ಚನ್ನಬಸವಲಿಂಗಕ್ಕರ್ಪಿಸಿಕೊಂಡೆವೆಂಬುವರು 
ರೈತರು ಪ್ರಸಾದವೆಲ್ಲಿಹದೊ ! 


|| ೪೦೦ || 


೪೦೧. 


ಅನುವನರಿಯದ ಮನುಜರು ಘನಲಿಂಗಸನ್ನಿಹಿತರೆಂದು 
ಅನ್ಯದೈವವನೆ ಮನೆಯೊಳಗಿರಿಸಿ ದೀಕ್ಷವ ಮಾಡಿಸಿಕೊಂಡು ನಡೆವ 
ಮಂದಮತಿ ಹೀನಜಾತಿ ದ್ರೋಹಿಗಳನೇನೆಂಬೆನಯ್ಯಾ ? 
ಜರಿದು ಹರಿದು ಮೆರೆದು ನಡೆವ ಪರಿಪೂರ್ಣಂಗಲ್ಲದೆ 
ಗುರುನಿರಂಜನ ಚನ್ನಬಸವಲಿಂಗವೆಂಬ 
ಘನಪ್ರಸಾದ ಸಾಮಾನ್ಯವೇ ಹೇಳಾ ? 

|| ೪೦೧ || 
೪೦೨ 
ಪ್ರಸಾದವ ಪಡೆದವರೆಂದು ಅಗಲತುಂಬ ಒಟ್ಟಿಸಿಕೊಂಡು 
ಮಿಗೆ ಸೂಸಿ ಜಿ . ಲಂಪಟವಿಷಯದೊಳುಳುಗಿ, 
ನೆಗೆನೆಗೆದು ಕೊಂಬ ಭಗಜನಿತ ಬಟ್ಟೆಹರಕರಿಗೆ 
ಅಪ್ರತಿಮಪ್ರಸಾದ ಸಾಧ್ಯವಹುದೆ 
ಅನಿಮಿಷಪ್ರಕಾಶ ಆನಂದಮಯಪ್ರಸಾದಿಗಲ್ಲದೆ ? 
ಅನಿಷ್ಟಬದ್ದರಂತಿರಲಿ ; 
ಗುರುನಿರಂಜನ ಚನ್ನಬಸವಲಿಂಗಕ್ಕೆ ಸಾವಧಾನಭಾವಿಯೇ ಪ್ರಸಾದಿ ಕಾಣಾ. 

|| ೪೦೨|| 


೪೦೩ 


ಪ್ರಸಾದಿಯಂಗದಲ್ಲಿ ಮೃದುಕಠಿಣ ಸೀತೋಷ್ಣ ಸುಖಕ್ಕೆಳಸುವ 
ರತಿಮೋಹವುಂಟೆ ? ಇಲ್ಲ . 
ಅದೇನು ಕಾರಣ , ಜಂಗಮಲಿಂಗಕ್ಕಂಗವಾದಕಾರಣ. 
ಪ್ರಸಾದಿಯ ಮನದಲ್ಲಿ ಷಡುರಸರುಚಿ ಸೌಖ್ಯಕ್ಕೆ ಇಚ್ಚಿಸುವ 
ವಿಷಯ ಮೋಹವುಂಟೆ ? ಇಲ್ಲ . 
ಅದೇನು ಕಾರಣ , ಗುರುಲಿಂಗಕ್ಕಂಗವಾದಕಾರಣ . 
ಪ್ರಸಾದಿಯ ಭಾವದಲ್ಲಿ ಷಡುತೃಪ್ತಿಯ ಸೌಖ್ಯದ ಗ್ರಾಹಕತ್ವವುಂಟೆ ? 
ಇಲ್ಲ . ಅದೇನು ಕಾರಣ, ಮಹಾಲಿಂಕ್ಕಂಗವಾದಕಾರಣ. 
ಇಂತು ಅಂಗ ಮನ ಭಾವದಿಚ್ಛೆಯನಳಿದುಳಿದ ನಿರ್ಮಲಪ್ರಸಾದಿಯಲ್ಲದೆ 
ಗುರುನಿರಂಜನ ಚನ್ನಬಸವಲಿಂಗಕ್ಕೆ ಭಕ್ತನಾಗಬಾರದು. 

|| ೪೦೩ || 

೪೦೪ 


ಊರ ಸುಟ್ಟು ಉರಿಯಹೊದೆದು ನಡೆವ ಧೀರಂಗಲ್ಲದೆ 
ಗುರುಪ್ರಸಾದವೆಲ್ಲಿಹದೊ ? 
ಜನರ ಸುಟ್ಟು ಬೂದಿಯ ಧರಿಸಿ ನಡೆವ ಶೂರಂಗಲ್ಲದೆ 
ಲಿಂಗಪ್ರಸಾದ ವೆಲ್ಲಿಹದೊ ? 
ಬಯಲ ಸುಟ್ಟು ನೀರ ಹೊಯ್ತು ನಡೆವ ಸಾರಾಯಂಗಲ್ಲದೆ 
ಜಂಗಮಪ್ರಸಾದವೆಲ್ಲಿಹದೊ ? 
ಹಾಳುಮಾಡಿ ಸುಳಿದು ತುಂಬಿಸಿ ನಡೆವ ಧೀರಂಗಲ್ಲದೆ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ನಿಜಪ್ರಸಾದವೆಲ್ಲಿಹದೊ ? || ೪೦೪ | | 


೪೦೫ 


ನಾಲ್ಕು ಬಿಟ್ಟು ನೋಡುವದು. 
ಸಾಕಾರದ ಬೆಳಗು ಸ್ವಯಂ ಆದಲ್ಲಿ ಶುದ್ಧವನರಿಯೆ . 
ನಿರಾಕಾರದ ಬೆಳಗು ನಿಜವಾದಲ್ಲಿ ಸಿದ್ಧವನರಿಯೆ . 
ನಿಜಾನಂದದ ಬೆಳಗು ನಿಷ್ಪತಿಯಾದಲ್ಲಿ ಪ್ರಸಿದ್ದವನರಿಯೆ. 
ಗುರುನಿರಂಜನ ಚನ್ನಬಸವಲಿಂಗದ ಬೆಳಗೆನ್ನನೊಳಕೊಂಡಲ್ಲಿ 
ಪರಮಾನಂದವನರಿಯೆ ಭಿನ್ನವಿಟ್ಟು . 


|| ೪೦೫ || 


೪೦೬ 
ಪೃಥ್ವಿಯ ಹಿಡಿದು ಆಚಾರಲಿಂಗಾನುಭಾವಿಯಾಗಿ 
ಗಂಧಪ್ರಸಾದವ ಕಂಡು ಸುಖಿಯಾದೆನಯ್ಯಾ. 
ಸಲಿಲವಿಡಿದು ಗುರುಲಿಂಗಾನುಭಾವಿಯಾಗಿ 
ರಸಪ್ರಸಾದವ ಕಂಡು ಸುಖಿಯಾದೆನಯ್ಯಾ . 
ತೇಜವಿಡಿದು ಶಿವಲಿಂಗಾನುಭಾವಿಯಾಗಿ 
ರೂಪುಪ್ರಸಾದವ ಕಂಡು ಸುಖಿಯಾದೆನಯ್ಯಾ, 
ವಾಯುವಿಡಿಮ ಜಂಗಮಲಿಂಗಾನುಭಾವಿಯಾಗಿ 
ಸ್ಪರ್ಶನಪ್ರಸಾದವ ಕಂಡು ಸುಖಿಯಾದೆನಯ್ಯಾ . 
ಆಕಾಶವಿಡಿದು ಪ್ರಸಾದಲಿಂಗಾನುಭಾವಿಯಾಗಿ 
ಶಬ್ದ ಪ್ರಸಾದವ ಕಂಡು ಸುಖಿಯಾದೆನಯ್ಯಾ . 
ತತ್ಕವಿಡಿದು ಪರತತ್ವಾನುಭಾವಿಯಾಗಿ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ 
ತೃಪ್ತಿಪ್ರಸಾದವ ಕಂಡು ನಿರಂತರ ಸುಖಿಯಾದೆನಯ್ಯಾ. 


|| ೪೦೬ || 

೪೦೭ 


ಅನಾದಿವಿಡಿದು ಬಂದ ಸದೋದಿತ ಶರಣಂಗೆ 
ನಾದ ಬಿಂದು ಕಳೆಯ ಸುಖ ಹಿಂಗಿ, ಆದಿ ಮಧ್ಯ ಅವಸಾನ ಸನ್ನಿಹಿತವಾಗಿ, 
ಮಾರ್ಗವಿಡಿದಡಿಯಿಟ್ಟು ಸಾವಧಾನಿ ಸಂಭಾವಿತ ನೋಡಾ. 
ಆದಿ ಅನಾದಿಯನರಿದು ಆರೋಗಣೆಯಮಾಡಿಕೊಂಬ ಸುಖಾನುಭಾವಿ 
ನಿಮ್ಮ ಪ್ರಸಾದಿ ನೋಡಾ, ಗುರುನಿರಂಜನ ಚನ್ನಬಸವಲಿಂಗಾ. || ೪೦೭ || 


೪೦೮ 


ಆತ್ಮನೇ ಲಿಂಗವೆಂದು ಕಂಡುಂಬ ಬಹಿರ್ಗತ್ತಲೆನುಡಿಯ ಭಾವಿಸರು. 
ಅದೇಕೆಂದೊಡೆ, ಅಂಗದಲ್ಲಿ ಇಷ್ಟಲಿಂಗ ಪ್ರಕಾಶಿಸುತ್ತಿಹುದಾಗಿ, 
ಇಟ್ಟು ಮಾಡಿ ಕೆಟ್ಟುಂಬ ಅಂತರಗತ್ತಲೆಯ ನಡೆಯ ಭಾವಿಸರು . 
ಅದೇಕೆಂದೊಡೆ, ಮನ ಪ್ರಾಣಲಿಂಗದಲ್ಲಿ ತರಹರವಾದುದಾಗಿ, 
ಯೋಗಚರಿಯ ಭೋಗಿಗಳ ತೂಗಿ ಭಾವಿಸರು. 
ಅದೇಕೆಂದೊಡೆ, ಶಿವಯೋಗಭೋಗತೃಪ್ತರಾದ ಕಾರಣ. 
ಗುರುನಿರಂಜನ ಚನ್ನಬಸವಲಿಂಗಾ, 
ನಿಮ್ಮ ಪ್ರಸಾದಿಯ ಕಾರಕಾರಣ ತಿಳಿಯಬಾರದಾರಿಗೆಯೂ . -|| ೪೦೮ || 


ಪ್ರಸಾದಿಯ ಮಾಹೇಶ್ವರಸ್ಥಲ 


ಕಣ್ಣಿಲ್ಲದ ಗುರುವಿನ ಕೈಯಿಂದ ಮಣ್ಣಿಲ್ಲದ ಮಗನಾಗಿ 
ತಾನೊಂದು ಕಣ್ಣ ಕೊಂಡು ಕಾವ್ಯನಾದ ಬಳಿಕ 
ಬಣ್ಣವಿಲ್ಲದ ಧಾನ್ಯವ ತಂದು ಚೆನ್ನಾಗಿ ಪಾಕಮಾಡಿ 
ಮತ್ತಾರ ಕಾಣಗೊಡದೆ, ಸತ್ಯ ಭೋಜ್ಯಗಟ್ಟಿ 
ನಿತ್ಯವಾಗಿ ಕೊಟ್ಟು ಕೊಂಡು ಸುಖಿಸಿದರೆ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ತಥ್ಯಪ್ರಸಾದಿಯೆಂಬೆ . || ೪೦೯ || 

೪೧೦ 
ಪಡೆದುಂಬ ಕಾಲಕೆ ಒಡೆಯರು ಬಂದರೆ 
ಓರೆಮುಖವಾಗಿ ನಡೆವ ಘೋರಪಶುಗಳನೇನೆಂಬೆನಯ್ಯಾ , 
ತನ್ನಿಷ್ಟದ ಕಳೆಯನರಿಯದೆ ಅನ್ಯಕ್ಕೆ ತಲೆಯಿಟ್ಟು ಅರ್ಥವ ಸವೆಸಿ 
ಭಂಗಬಟ್ಟು ಭವಕ್ಕೆ ಬೀಳುವ ಕುನ್ನಿ ಮಾನವರ ನಿಷ್ಟೆಯ ನೋಡಾ, 

೧೨೫ 


ಮುಂದೆ ಭವಭವಕ್ಕೆಡೆಯಾಡುವ ಕಷ್ಟ ನೋಡಾ 
ಗುರುನಿರಂಜನ ಚನ್ನಬಸವಲಿಂಗವನರಿಯದೆ. 


|| ೪೧೦ || 


ဂဂါ 
ಆಡಬಲ್ಲವನಾಡಿದರೆ ಚಂದವಾಯಿತ್ತು ಲಿಂಗಕ್ಕೆ . 
ಮಾಡಬಲ್ಲವ ಮಾಡಿದರೆ ಚಂದವಾಯಿತ್ತು ಲಿಂಗಕ್ಕೆ . 
ನೀಡಬಲ್ಲವ ನೀಡಿದರೆ ಚಂದವಾಯಿತ್ತು ಲಿಂಗಕ್ಕೆ . 
ಈ ಭೇದವನರಿಯದೆ ಕೂಡಿ, ನಡಹೀನ ಭವದುಃಖಿಗಳಿಗೆ, 
ಕೊಡುಕೊಳ್ಳಿ ಸಲುವುದೆಂದು ನಡೆದುಣ್ಣಲಾಗದು. 
ಬಿಡುವದು ಲೌಕಿಕದತ್ತ 
ನಮ್ಮ ಗುರುನಿರಂಜನ ಚನ್ನಬಸವಲಿಂಗಕ್ಕಲ್ಲದ ಮಲಭುಂಜಕರ. || ೪೧೧ || 

೪೧೨ 
ಒಂದನರಿಯದೆ, ಮುಂದನರಿಯದೆ, ಈಗನರಿಯದೆ, 
ಆಗಿ ಬಂದವರೆಂದು ಅರಿದು ಮರೆದು 
ಹರಿದುಮಾಡುವ ಕುರಿಗಳಿಗೆತ್ತಣ ದೇವತ್ವವಯ್ಯಾ ! 
ಬರಿಯ ಭ್ರಾಂತಿಗಳಿಗೆತ್ತಣ ಭಕ್ತತ್ವವಯ್ಯಾ ! 
ಮಾಡಲರಿಯದೆ ಮಾಡುವರು, ನೀಡಲರಿಯದೆನೀಡುವರು. 
ಬೇಡಿ ಉಣಲರಿಯದೆ ಬೇಡಿ ಉಂಬುವ ನಾಡಮಾನವರ 
ನಡೆನುಡಿಗತ್ತಲಾಗಿರ್ದ ನಮ್ಮ ಗುರುನಿರಂಜನ ಚನ್ನಬಸವಲಿಂಗ, || ೪೧೨ || 


ತಾನು ತನ್ನ ವಿನೋದವನುಳಿದು ಬಂದವನಲ್ಲ ; 
ಬಯಲುವಿಡಿದು ನಿಂದವನಲ್ಲ ; 
ಹುಸಿ ಹುಂಡನ ಕೈಯ ಕೊಂಡವನಲ್ಲ ; 
ಗಂಡು ಹೆಣ್ಣಿನ ದಾರಿಯ ನಡೆದವನಲ್ಲ ; 
ತನ್ನ ತಾಯಿ ತಂದೆಯ ಮರೆದವನಲ್ಲ : 
ತಾನೊಂದು ಬೇರೆ ನೀಡಿಕೊಂಡುಂಡು ಹೊಗುವನಲ್ಲ . 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ 
ತಾನು ತಾನಾಗಿರ್ದ ಪ್ರಸಾದ ಪ್ರಸಾದಿ. 


|| ೪೧೩ || 


ನೋಡಬಂದ ನಂಗೆ ಕೂಡಿ ಮಾಡಿದ ಶುದ್ಧಪ್ರಸಾದಿ . 
ಆಡಬಂದ ನಂಗೆಕೂಡಿನೀಡಿದ ಸಿದ್ಧಪ್ರಸಾದಿ. 


೧೨೬ 

ಕೂಡಬಂದ ನಂಗೆ ಕೂಡಿಕೂಡಿದ ಪ್ರಸಿದ್ದ ಪ್ರಸಾದಿ. 
ನೋಟ ಆಟ ಕೂಟದ ಕುಳವನರಿಯದೆ 
ಬೇಟಕ್ಕೊಳಗಾದರು ಗುರುನಿರಂಜನ ಚನ್ನಬಸವಲಿಂಗ. 

|| ೪೧೪ || 
೪೧೫ 
ಕರಣತ್ರಯದಪ್ಪುಗೆಯ ಪರಿಹರಿಸದೆ ಮರಣವ ಗೆದ್ದವೆಂಬ 
ಬರುನುಡಿಯ ಕಂಗುರುಡರನೇನೆಂಬೆನಯ್ಯಾ ? 
ತ್ರಿವಿಧಭಕ್ತಿಯನರಿಯದೆ ತ್ರಿವಿಧಮಲಸಂಬಂಧವಾಗಿ 
ತ್ರಿಕೂಟವ ಕಂಡವರೆಂದು ಕೂಗಿದರೆ ಗೂಗೆ ಕಾಗೆಯ ಕೂಗಿನಂತೆ ಸೊಗಸದಯ್ಯಾ . 
ನಿಮ್ಮ ಶರಣರಿಗೆ ಕೊಡುಕೊಳ್ಳಿಯುಳ್ಳರೆ ಭವ ತಪ್ಪದೆಂದು 
ನುಡಿದುಂಡು ನಡೆಗೆಟ್ಟು ಹೋಗುವ ತುಡುಗುಣಿಗಳ 
ಕೆಡಹಿ ಮೂಗಕೊಯ್ದ ಗುರುನಿರಂಜನ ಚನ್ನಬಸವಲಿಂಗ. || ೪೧೫ || 

೪೧೬ 
ಅತ್ತಿತ್ತರಿಯದ ನಿತ್ಯಾನಂದಪ್ರಸಾದಿಯ ಚಿತ್ರವಾಚಾರಲಿಂಗಕ್ಕರ್ಪಿತವಾಗಿ 
ಮಿಥವನರಿಯದು ನೋಡಾ. 
ತನುಭಾವಶೂನ್ಯ ಘನಪ್ರಸಾದಿಯ ಬುದ್ದಿ ಗುರುಲಿಂಗಕರ್ಪಿತವಾಗಿ 
ಪರವನೆಣಿಸದು ನೋಡಾ. 
ಷೋಡಶಮದವಳಿದುಳಿದ ಮಹಾಪ್ರಸಾದಿಯ ಅಹಂಕಾರ 
ಶಿವಲಿಂಗಕರ್ಪಿತವಾಗಿ ಅಹಮಮತೆಯನರಿಯದು ನೋಡಾ. 
ಸಂಕಲ್ಪ ವಿಕಲ್ಪ ವಿರಹಿತ ಪ್ರಸಾದಿಯ ಮನ ಜಂಗಮಲಿಂಗಕ್ಕರ್ಪಿತವಾಗಿ 
ಮನತ್ರಯದ ಮಸಕ ಹಿಡಿಯದು ನೋಡಾ. 
ತ್ರಿಪುಟಿಶೂನ್ಯ ಚಿನುಮಯಾನಂದಪ್ರಸಾದಿಯ ಜ್ಞಾನ 
ಪ್ರಸಾದಲಿಂಗಕ್ಕರ್ಪಿತವಾಗಿ ಮಾಯಾವಿಷಯವನರಿಯದುನೋಡಾ. 
ಸಮರಸಾನುಭಾವಪ್ರಸಾದಿಯ ಭಾವ ಮಹಾಲಿಂಕ್ಕರ್ಪಿತವಾಗಿ 
ವಿಪರೀತಭ್ರಮೆಯನರಿಯದು ನೋಡಾ. 
ಪರಮನಿಷ್ಠೆ ಮಾಹೇಶ್ವರನ ಭಾವ ಗುರುನಿರಂಜನ ಚನ್ನಬಸವಲಿಂಗಕ್ಕಂಗವಾಗಿ 
ಇತರನಂಗಯಿಸಲರಿಯದು ನೋಡಾ. 


|| ೪೧೬ || 


೪೧೭ 
ಅನುಪಮಲಿಂಗದಂಗ ಶರಣಂಗೆ 
ಅನುಸರಣೆಯೇನೂ ಇಲ್ಲವಯ್ಯ . 
ಅವಿರಳ ಕ್ರಿಯೆಯಲ್ಲಿ ಜಡಮಿಶ್ರವಿರಹಿತನಾಗಿ 

೧೨೭ 


ಕಡುಗಲಿವೀರಪ್ರಸಾದಿಯಯ್ಯಾ. 
ವಿಪರೀತ ಜ್ಞಾನವಳಿದು ಸುಜ್ಞಾನಸಮೇತ ಸಾರಾಯ ಸಂಗಸುಖಿಯಯ್ಯಾ. 
ಅಭಿನ್ನ ಪ್ರಸಾದಿ ತನ್ನ ಅಪ್ರತಿಮಾಚಾರದಲ್ಲಿ 
ದೈತಾತಚರಿಯ ಸುಳಿಯಲೆಸೆದರ್ಪಿತ ಅಸಮಘನಮಹಿಮನಯ್ಯಾ . 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಅಗತ್ಯಪ್ರಸಾದಿಯಯ್ಯಾ . ||.೪೧೭ || 

೪೧೮ 
ಹೆರೆಹಿಂಗದಾಚಾರ ಅಂಗವೇದಿಯಾಗಿ, 
ಇತರ ಸಂಗಸಂಯೋಗದತಿಶಯವನಳಿದು 
ನಿರತಿಶಯ ನಿಜಾನಂದಮಹಿಮನುನೋಡಾ. 
ಕರಣವೃತ್ತಿ ಚರಣವಕೊಯ್ತು ಅರಿದರ್ಪಿತಮುಖಿ ಅನುಭಾವಿ ನೋಡಾ. 
ಶಿವಾಣತಿವಿಡಿದು ಸತ್ತುಚಿತ್ರಾನಂದ ನಿತ್ಯದಾಸೋಹಿಯಾಗಿರ್ದ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ನೋಡಾ. 

|| ೪೧೮ || 


೪೧೯ 
ಅಯ್ಯಾ , ನಿಮ್ಮ ಕಾಯದನುವಿಡಿದಖಿಳಸುಖವ 
ನಿಮ್ಮ ಲಾಂಛನಕ್ಕಿಯದೆ ಎನ್ನ ಪೂರ್ವಪ್ರಕೃತಿಗಿತ್ತೆನ್ನ ಸುಖವನರಿದೆನಾದರೆ 
ಮುಂದೆ ಕಿಲ್ಪಿಷದಗತಿಯೆಂಬುದ ಬಲ್ಲೆನಯ್ಯಾ . 
ಅಯ್ಯಾ , ನಿಮ್ಮ ಮನದನುವಿಡಿದಖಿಳಸುಖವ | 
ನಿಮ್ಮ ಲಾಂಛನಕ್ಕಿಯದೆ ಪೂರ್ವಪ್ರಕೃತಿಗಿತ್ತೆನ್ನ ಸುಖವನರಿದೆನಾದರೆ 
ಮುಂದೆ ನರಕದಗತಿಯೆಂಬುದ ಬಲ್ಲೆನಯ್ಯಾ . 
ಅಯ್ಯಾ , ನಿಮ್ಮ ಲಾಂಛನಕ್ಕಿಯದೆ ಪೂರ್ವಪ್ರಕೃತಿಗಿತ್ತೆನ್ನ ಸುಖವನರಿದೆನಾದರೆ 
ಮುಂದೆ ವೈತರಣಿಗತಿಯೆಂಬುದ ಬಲ್ಲೆನಯ್ಯಾ . 
ಗುರುನಿರಂಜನ ಚನ್ನಬಸವಲಿಂಗಾ 
ನಿಮ್ಮಾತ್ಮದಿ ಸಕಲತತ್ವಯುಕ್ತಸೌಖ್ಯವ ನಿಮಗೀಯದೆ ಸುಖಿಸಿದರೆ 
ಅಘೋರನರಕವೆಂಬುದ ಕಂಡು ಕೇಳಿ ಮೊರೆಹೊಕ್ಕು ಮಾಡಿದೆನಯ್ಯಾ. || ೪೧೯|| 
ಪ್ರಸಾದಿಯ ಪ್ರಾಣಲಿಂಗಿಸ್ಥಲ 

೪೨೦ 
ಗಂಡುಹೆಣ್ಣಲ್ಲದಾರು ಹನ್ನೊಂದುಕೋಟಿಗಳನಳಿದು ನೀಟವಾಗಿಷ್ಟವಹಿಡಿದು 
ಮಾಟಗಳೆದು ಮಾಡಿದರೆ ಬಸವಾದಿಪ್ರಮಥರು. 
ಅವರಾಟವನರಿದು ಮಾಡುವಲ್ಲಿ ಪಂಚೇಂದ್ರಿಯಂಗಳಲ್ಲಿ 

ಪ್ರಕಾಶ ಮುಂದುವರಿಯಬೇಕು. 
ವಿಷಯಂಗಳಲ್ಲಿ ಕಳೆ ಸೂಸುತಿರಬೇಕು, 
ಕರಣಂಗಳಲ್ಲಿ ಬೆಳಗು ಬೆಂಬಳಿಗೊಂಡಿರಬೇಕು. 
ಗುರುನಿರಂಜನ ಚನ್ನಬಸವಲಿಂಗದ ಪ್ರಭೆಯೊಳಡಗಿ ಆಚರಿಸುತ್ತಿಬೇಕು. ||೪೨೦|| 

೪೨೧ 
ಆಚಾರವನಾಚಾರವೆಂಬುವರಿದುಕೊಂಡು ಬಂದವರೆಂದು 
ಸೋಗುತೊಟ್ಟು ನಡೆವಲ್ಲಿ , ಕಾಯಕ್ಕೆ ಭಕ್ತಿಯನಗಲಿಸಿದರೆ 
ಕತ್ತೆಯ ಬಸುರಲ್ಲಿ ಬಂದು ನರಕವನೈಯುವರು. 
ಮನಕ್ಕೆ ಜ್ಞಾನವನಗಲಿಸಿದರೆ 
ಶ್ವಾನನ ಯೋನಿಯಲ್ಲಿ ಬಂದು ನರಕವನ್ನೋದುವರು . 
ಭಾವಕ್ಕೆ ಅರಿವನಗಲಿಸಿದರೆ 
ಸೂಕರನ ಗರ್ಭದಿಂದೆ ಬಂದು ನರಕವನೈದುವರು. 
ಗುರುನಿರಂಜನ ಚನ್ನಬಸವಲಿಂಗದ ಬೆಳಗನಗಲಿ 
ಮಾಯಾಮೋಹವಿಷಯದ ಬೆಳಗಿನೊಳು ನಿಂದು ನಡೆದರೆ 
ಅನಂತಕೋಟಿವರುಷ ಪಿಶಾಚಿಯಾಗಿ ನರಕವನೈದುವರು. || ೪೨೧ || 


ಅನಾದಿ ಮಹಾಬೆಳಗಿನಿಂದೆ ಬೆಳಗ ಕೊಂಡು 
ಬೆಳೆಯೊಳಿರ್ಪ ಭೇದಾಭೇದ ಗತಿಶೂನ್ಯಶರಣರ ಬಳಿವಿಡಿದು ಬಂದ 
ಭಕ್ತ ಮಹೇಶ್ವರರೆಂದು ಹೇಳಿಕೊಂಡು ಬಳಿಕ 
ಹೊನ್ನು ಹೆಣ್ಣು ಮಣ್ಣು ವಿಡಿದು ತಾನೊಂದು ಕಾಯಕವ ಮಾಡಿ ನಡೆವಲ್ಲಿ 
ಜಂಗಮಲಿಂಗಸನ್ನಿಹಿತವಾಗಿರಬೇಕಲ್ಲದೆ ಉಳಿದು ಬದುಕಲಾಗದು. 
ಅದೇನು ಕಾರಣವೆಂದೊಡೆ: 
ಜಂಗಮವಿರಹಿತವಾದಲ್ಲಿ ಆ ಹೊನ್ನು ಹೆಣ್ಣು ಮಣ್ಣು ಮಲವಾಗಿರ್ಪುದು. 
ಆ ಜಂಗಮವನುಳಿದು ನೀರಕುಡಿದರೆ ಏನಾಯಿತ್ತು ನೋಡಿ? 
ಅಲ್ಲಿ ಅನ್ನವನುಂಡರೇನಾಯಿತ್ತು ನೋಡಿ ? 
ಅಲ್ಲಿ ಸಕಲ ಭೋಗವ ಮಾಡಿದರೇನಾಯಿತ್ತು ನೋಡಿ? 
ಅಲ್ಲಿರ್ದು ಗುರುನಿರಂಜನ ಚನ್ನಬಸವಲಿಂಗದ 
ಬೆಳಗುಕೂಡುವೆನೆಂದರೆ ಕತ್ತಲೆಯು ಕಾಣಾ. 

|| ೪೨೨ || 

೧೨೯ 


೪೨೩ 
ಪ್ರಾಣಲಿಂಗತ್ವ ಲಿಂಗಪ್ರಾಣತ್ವ ಪ್ರಸಾದಮುಕ್ತತ್ವವೆಂಬ 
ಅನುವನರಿದ ಅಭಿನ್ನ ಪ್ರಸಾದಿಗೆ ದೈತಾತಕಷ್ಟ ; 
ಭಾವಿಕರು ಕಾರಣದ ಬರವೆಂದು ಕಾಣಲಿಲ್ಲ . 
ಅದೇನು ಕಾರಣವೆಂದೊಡೆ : 
ಅಜಾತ ಅನುಪಮಾನಂದಪ್ರಕಾಶ 
ಗುರುನಿರಂಜನ ಚನ್ನಬಸವಲಿಂಗ ಪ್ರಾಸದಕ್ಕೆ ಪ್ರಸಾದಿಯಾದ ಕಾರಣ . || ೪೨೩ || 


೪೨೪ 


ಆದಿಮುಖದಿಂದ ಅಂಗ ಮನ ಪ್ರಾಣಂಗಳಲ್ಲಿ 
ಅನುಭಾವಿಯಾಗಿ ಅರಿದುಂಬ ಘನವನರಿಯದೆ, 
ಆ ಮಹಾಘನಪ್ರಕಾಶವ ಭಿನ್ನವಿಟ್ಟು ಕಂಡುಕೂಡಿ ಸುಖಿಸೆನೆಂಬ 
ಅಪಶಬ್ಬನುಡಿಯ ಅಜ್ಞಾನಿಗಳಿಗತ್ತಲಾದ 
ಗುರುನಿರಂಜನ ಚನ್ನಬಸವಲಿಂಗ. 


|| ೪೨೪ || 


೪೨೫ . 


ದಶವಾಯುಗಳ ದೆಸೆಗೆಡಿಸಿ ಮಸಿಯ ಹೆಂಗಳೆಯ ವಿಷಯನುರುಹಿ , 
ಕಸಮಲವ ಕಳೆದುಳಿದು ಶಶಿಧರನ ವಶಗತ ಮಾಡಿಕೊಂಡಾಚರಿಸುವಲ್ಲಿ 
ಅನುಪಮ ಕ್ರಿಯಾಜ್ಞಾನಬೆಳಗಿನ ಸುಖವೇದಿಯಾಗಿ 
ಆದಿ ಮಧ್ಯ ಅವಸಾನದನುವರಿದಿರಬೇಕು. 
ಅಂಗ ಮನ ಪ್ರಾಣ ಪ್ರಕಾಶಾವಧಾನ 
ನಿರಂತರ ನಿಜಾನಂದ ನಿಶ್ಚಿಂತನಾಗಿರಬೇಕು. 
ಗುರುನಿರಂಜನ ಚನ್ನಬಸವಲಿಂಗ ಪ್ರಸಾದಕ್ಕೆ ಪ್ರಸಾದಿಯಾಗಿರಬೇಕು. || ೪೨೫il 

೪೨೬ 
ಅಗಮ್ಮ ಅವಿರಳ ಗುರುವಿನತಿಶಯ ದೀಕ್ಷಾತ್ರಯದಿಂದೆನ್ನಂಗ 
ಪ್ರಾಣ ಭಾವಂಗಳಲ್ಲಿ 
ಗುರು ಲಿಂಗ ಜಂಗಮ ಪ್ರಸಾದಬೆಳಗು ಪ್ರಜ್ವಲಿಸುತ್ತಿಹುದು. 
ಭಿನ್ನ ಭಕ್ತಿಯನರಿತು, ಅಭಿನ್ನ ಭಕ್ತಿ ಆವರಿಸಿತ್ತು . 
ಪ್ರಾಣಲಿಂಗತ್ವ ಲಿಂಗಪ್ರಾಣತ್ವ ಪ್ರಸಾದಮುಕ್ತತ್ವವೆಂಬ 
ಸಂಪತ್ತಿನ ಸಾರಾಯಪ್ರಭೆಯೊಳೊಪ್ಪುತಿರ್ದೆನು 
ಗುರುನಿರಂಜನ ಚನ್ನಬಸವಲಿಂಗಸನ್ನಿಹಿತವಾಗಿ, 

|| ೪೨೬ || 


೧೩೦ 


ಸಂಕೀರ್ಣ ವಚನಸಂಪುಟ : ಏಳು 


೪೨೭ 
ಅಖಂಡಲಿಂಗವೆನ್ನ ಕರಪೀಠದಲ್ಲಿ ಬೆಳಗ ಬೀರುತಿರ್ದನು. 
ಆ ಬೆಳಗಿನೊಳು ನಿಂದು ಒಳಗರಿದು, 
ಇಳೆ ಜಲಾಗ್ನಿ ಮರುತಾಂಬರ ಬೆಳೆ ಕಳೆಯ ಪಾಕ ನಿವೇದಿಸಿಕೊಂಡು, 
ನಿರಂತರಪರಿಣಾಮಿ ನಾನು ಗುರುನಿರಂಜನ ಚನ್ನಬಸವಲಿಂಗದಲ್ಲಿ . || ೪೨೭ || 


೪೨೮ 


ಅಸಮಗಂಭೀರ ಲಿಂಗಶರಣರಡಿವಿಡಿದು ಬಂದು 
ಸಸಿನೆ ಗತಿಯುಕ್ತನಾಗಿರ್ದುದೆ ಸಹಜಮತಿ. 
ಮಡದಿ ಪುರುಷರಡಿವಿಡಿಯಲಾಗದು. 
ಆಚಾರಬ್ರಹ್ಮ ಕಣ್ಮನಭಾವಭರಿತ ಸ್ವಯವಿತ್ತುಕೊಂಡು ಸುಖಿಸುವದು 
ಗುರುನಿರಂಜನ ಚನ್ನಬಸವಲಿಂಗದಂಗವಾಗಿ. - || ೪೨೮ || 


೪೨೯ 


ಆಚಾರ ಗುರು ಶಿವ ಜಂಗಮ ಶೇಷ 
ಮಹಾ ಇಷ್ಟ ಪ್ರಾಣ ಭಾವಲಿಂಗ ಬೆಳಗಿನೊಳು 
ಬೆಳಗುತಿರ್ದ ಘನಮಹಾಪ್ರಸಾದಿಯ ನಡೆಯ ಬಲ್ಲವರಾರು ? 
ನುಡಿಯ ಬಲ್ಲವರಾರು ? ಹಿಡಿಯಬಲ್ಲವರಾರು ? 
ಕೊಡಬಲ್ಲವರಾರು ? ಕೊಳ್ಳಬಲ್ಲವರಾರು ? 
ಗುರುನಿರಂಜನ ಚನ್ನಬಸವಲಿಂಗದಂಗವಾದ ಇರವ ಬಲ್ಲವರಾರು ? || ೪೨೯ || 


೪೩೦ 


ಲಿಂಗಬೆಳಗಿನೊಳು ಗಂಧವನಿತ್ತು ಕೊಂಬ ಮಂಗಲಮಹಿಮನನೋಡಾ. 
ಲಿಂಗಬೆಳಗಿನೊಳು ರಸವನಿತ್ತು ಕೊಂಬ ಚದುರಗುಣಯುತನ ನೋಡಾ. 
ಲಿಂಗಬೆಳಗಿನೊಳುರೂಪವನಿತ್ತು ಕೊಂಬ ಸುಪ್ರಭಾಮಯನ ನೋಡಾ. 
ಲಿಂಗಬೆಳಗಿನೊಳು ಸ್ಪರ್ಶನವನಿತ್ತು ಕೊಂಬ ಪರುಷಮಯನನೋಡಾ. 
ಲಿಂಗಬೆಳಗಿನೊಳು ಶಬ್ಬವನಿತ್ತು ಕೊಂಬ ಶುದ್ಧಪ್ರಭಾಮಯನ ನೋಡಾ. 
ಲಿಂಗಬೆಳಗಿನೊಳು ತೃಪ್ತಿಯನಿತ್ತು ಕೊಂಬ ಚಿತ್ಪಕಾಶಮಯನ ನೋಡಾ. 
ಗುರುನಿರಂಜನ ಚನ್ನಬಸವಲಿಂಗ ಬೆಳಗಿನೊಳು 
ಸಮರಸಪ್ರಸಾದಿಯ ಸಾವಧಾನವ ನೋಡಾ. 

|| ೪೩೦ || 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೧೩೧ 


ಪ್ರಸಾದಿಯ ಶರಣಸ್ಥಲ 


೪೩೧ 


ಅಯ್ಯಾ , ಆನು ನಿನಗೆಂದು ಬಂದೆ, ನಿನಗೆಂದು ನೋಡಿಹಿಡಿದೆ, 
ನಿನಗೆ ಶರಣೆಂದು ನಿನ್ನಿಂದ ನಿನ್ನ ಕೊಂಡೆ, 
ನಿನ್ನ ಸೆರಗ ಹಿಡಿದು ಸತಿಭಾವ ತಪ್ಪದೆ 
ನಿನಗೆ ನಾನೆತ್ತಿ ಇತ್ತು ಸುಖಿಸಿದಡೆ ಉತ್ತುಮತೆಯಾದೆನಯ್ಯಾ 
ಗುರುನಿರಂಜನ ಚನ್ನಬಸವಲಿಂಗ. 

|| ೪೩೧ || 
೪೩೨ 
ಅತ್ತಲಾದ ಅನುಪಮಲಿಂಗ ತನ್ನ ವಿನೋದಕ್ಕೆ ತಾನೇ 
ಶರಣನಾಗಿ ಜಂಗಮವಾಗಿ ಭಕ್ತನಾಗಿ ಲಿಂಗವಾಗಿ ಶಿಷ್ಯನಾಗಿ ಗುರುವಾಗಿ 
ಕ್ರಿಯಾಜ್ಞಾನ ಭಾವಾಚಾರವಿಡಿದು, ಪರಿಪೂರ್ಣಾಚಾರದೊಳು ನಿಂದು ವರಿಸುವ 
ಪರಮಾನಂದಸುಖಭೋಕ್ತನೆಂಬ ಭೇದವನರಿಯದೆ, 
ಭಿನ್ನವಿಟ್ಟು ನುಡಿವ ಮರುಳು ಕುನ್ನಿ ಮಾನವರ 
ಎನ್ನ ಗತಿಮತಿಯತ್ತ ತಾರದಿರಾ, 
ಗುರುನಿರಂಜನ ಚನ್ನಬಸವಲಿಂಗಾ, ನಿಮ್ಮ ಧರ್ಮ ನಿಮ್ಮ ಧರ್ಮ. || ೪೩೨ || 


೪೩೩ 


ಶರಣಸತಿ ಲಿಂಗಪತಿಯೆಂಬ ಕುಶಲಗತಿಯುನ್ನತವನರಿಯದೆ 
ಅರ್ಚನೆಯಾರ್ಪಣಕ್ಕೆ ಭಿನ್ನರೆಂದು ನುಡಿವ 
ಅದೈತ ಗೊತ್ತು ವೇದಾಂತಿಗಳ ಕಸಮನವ ನೋಡಾ! 
ನಿಜಭಕ್ತಿ ಸುಜ್ಞಾನ ಪರಮವೈರಾಗ್ಯವೇ ಅಂಗ ಮನ ಭಾವವಾಗಿರ್ದಡೆ 
ಅದ್ಭತಿಗಳಿರವೆಂದು ನುಡಿವ ಅಪಶೈವ ಸಿದ್ದಾಂತಿಗಳ ದುರಾವದಂಗವ ನೋಡಾ! 
ಈ ಜೀವಕಾಯರಂತಂತಿರಲಿ, 
ಸಕಲಕಲಸನುಮತ 
ಗುರುನಿರಂಜನ ಚನ್ನಬಸವಲಿಂಗಾ, ನಿಮ್ಮ ಪ್ರಸಾದಿ ಶರಣ. || ೪೩೩ || 

೪೩೪ 
ನಾಸಿಕದಲ್ಲಿ ಆಚಾರಲಿಂಗವನರಿದರ್ಪಿಸಿಕೊಂಡು 
ಅನ್ಯವಾಸನೆಯ ನೆನೆವ ಮನ ಶೂನ್ಯ ಕಾಣಾ. 
ಜಿಹ್ನೆಯಲ್ಲಿ ಗುರುಲಿಂಗವನರಿದರ್ಪಿಸಿಕೊಂಡು 
ಅನ್ಯರುಚಿಯ ಭಾವಿಪ ಮನ ಶೂನ್ಯ ಕಾಣಾ. 


೧೩೨ 


ಸಂಕೀರ್ಣ ವಚನಸಂಪುಟ : ಏಳು 


ನೇತ್ರದಲ್ಲಿ ಶಿವಲಿಂಗವನರಿದರ್ಪಿಸಿಕೊಂಡು 
ಅನ್ಯದೃಷ್ಟಿಗೆಳಸುವ ಮನವಿರಹಿತ ಕಾಣಾ. 
ತ್ವಕ್ಕಿನಲ್ಲಿ ಜಂಗಮಲಿಂಗವನರಿದರ್ಪಿಸಿಕೊಂಡು 
ಅನ್ಯಸ್ಪರ್ಶನಕ್ಕಾಸ್ಪದವಾದ ಮನ ನಾಸ್ತಿ ಕಾಣಾ. 
ಶೋತ್ರದಲ್ಲಿ ಪ್ರಸಾದಲಿಂಗವನರಿದರ್ಪಿಸಿಕೊಂಡು 
ಅನ್ಯಶಬ್ಬರಮಿಸಲು ಮನವಿಲ್ಲ ಕಾಣಾ. 
ಹೃದಯದಲ್ಲಿ ಮಹಾಲಿಂಗವನರಿದರ್ಪಿಸಿಕೊಂಡು 
ಅನ್ಯಪರಿಣಾಮಕ್ಕೆಳಸುವ ಮನವಿರಹಿತ ಕಾಣಾ. 
ಕಾಯ ಕರಣ ಪ್ರಾಣಶೂನ್ಯ ಲಿಂಗಮಯ 
ಗುರುನಿರಂಜನ ಚನ್ನಬಸವಲಿಂಗಾ, ನಿಮ್ಮ ಪ್ರಸಾದಿ . 


|| ೪೩೪ || 


೪೩೫ 


ಪಂಚವಣ್ಣಿಗೆ ಪಟ್ಟಣ ಪಂಚಮಾಲುಪೂರ್ಣ ಪೇಟೆಯಲ್ಲಿ 
ಹರದರನಂತರ ಕೊಳುಕೊಡೆಕಡೆ ಮೊದಲಿಲ್ಲ ನೋಡುವ ಬನ್ನಿರೆ. 
ಅರಿಷಿಣಬೆಳ್ಳಿ ಗುಗ್ಗಳ ಚಂದನ ವೀಳ್ಯದೆಲೆ 
ಲವಂಗ ಪತ್ರಿ ಜಾಜಿಕಾಯಿ ಖಾರೀಕ ಮಾರುವದೊಂದು 
ಮಳಿಗೆಸಾಲು ಕೊರತೆಯಾಗದೆ ತಿಳಿಯಿರೆಯಮ್ಮ . 
ಕಲ್ಲು ಸಕ್ಕರೆ ಜೇನುತುಪ್ಪ ನೆಲ್ಲಿಯಕಾಯಿ ಬೆಟ್ಟಡಕೆ ಮೆಣಸು 
ಶುಂಠಿ ಸೋಲು ಹುಣಸೆಫಳ ಕಾಚುಗರಳ ಮಾರುವದೊಂದು 
ಮಳಿಗೆಸಾಲು ಮನವೊಪ್ಪಿ ಅರಿಯಿರೆಯಮ್ಮ . 
ಹೊನ್ನು ಬಂಗಾರ ಬೆಳ್ಳಿ ಮುತ್ತು ಪವಳ ನಾರಂಜಿ 
ಪಚ್ಚ ಪಸುರುಂಬರ ನೀಲ ಕಸ್ತೂರಿಗಳೊಪ್ಪಿ ಮಾರುವದೊಂದು 
ಮಳಿಗೆಸಾಲು ಇರ್ದಂತೆ ನೋಡಿರೆಯಮ್ಮ . 
ತಟ್ಟು ಕಂಬಳಿ ಕುಸುಮಸುಪ್ಪತ್ತಿಗೆ ಸೂರಚಂದ್ರ 
ಬಿಸಿಲು ಉರಿ ಬೆಳಗು ಇರುಳು ಬೆಳದಿಂಗಳವಿಡಿದು 
ಕಾಜುಕಪ್ಪೆ ಮುಟ್ಟಿ ಮಾರುವದೊಂದು ಮಳಿಗೆಸಾಲು ಕಾಣಿರೆಯಮ್ಮ . , 
ಕಂಚುಗಳು ಕಾರ್ಬೋನ್ನದೆಳೆದೊಗಲು ಕಾಷ್ಠಗೂಡಿ 
ಕೊಂಬು ಶಂಖ ಮಾತುಮಾತಿನಿಂದೆ ಮಾರುವದೊಂದು 
ಮಳಿಗೆಸಾಲು ಕೇಳಿರೆಯಮ್ಮ . 
ತರುಮೂಲಹಣ್ಣು ಬೆಲ್ಲಾದಿ ಹಾಗಲಫಲಗಸೆ 
ತಾಳಾದಿ ವಚನಗಳಿನಿತು ಪರಿಣಾಮಗೊಂಡು ಮಾರುವದೊಂದು 
ಮಳಿಗೆಸಾಲು ಸಂತೋಷಕಾಣಿರಮ್ಮ . 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೧೩೩ 


ಇಂತಪ್ಪ ಪುರದ ಬಾಜಾರ ನೆರವಿಯೊಳಿಪ್ಪ ಶೆಟ್ಟಿ, ಎಮ್ಮ ಕೈಪಿಡಿದರೆ 
ಚೌಕ ಚಾವಡಿಯಲ್ಲಿ ನಮ್ಮ ನಮ್ಮ ಗಂಡರ ನಂಟು ಬಲಿಸಿದರೆ 
ಕಂಟಕವಿಲ್ಲದೆ ಕಾಣಿಸಬಹುದು 
ಗುರುನಿರಂಜನ ಚನ್ನಬಸವಲಿಂಗ ಪ್ರಸಾದಸುಖಪದವ. 


|| ೪೩೫ || 


೪೩೬ 


ಪಾರಮಾರ್ಥಜಂಗಮಲಿಂಗವು ಜಂಗಿಟ್ಟು ಅನಾದಿಭಕ್ತನ 
ಮಂದಿರಕ್ಕೆದಲ್ಲಿ 
ಬಯಕೆ ಬಾರದ ಮುನ್ನ ಮಾಡಿ ನೀಡುತಿಪ್ಪನು. 
ಮಾಡಿ ನೀಡದ ಮುನ್ನ ಕಾಡಿಕೊಂಬ ಕಲ್ಪಿತಕರಣತ್ರಯದಲ್ಲಿ ಕಾಣಿಸದಿಪ್ಪನು. 
ಭಕ್ತಿಬೆಳಗಿನೊಳಗಿಪ್ಪಾತನೇ ಭಕ್ತ . 
ವೈರಾಗ್ಯಪ್ರಭೆಯೊಳಿಪ್ಪಾತನೇ ಜಂಗಮ . 
ಈ ಭೇದವನರಿಯದೆ ಬೇಡಿಸಿ ಕೊಟ್ಟ ಕೊಂಬ ಭಕ್ತ , 
ಬೇಡಿಕೊಂಡು ಕೊಡುವ ಜಂಗಮ , ಉಭಯವೇಷಕ್ಕೆ ಭವ ತಪ್ಪದು. 
ಈ ಉಭಯಕೂಟದಲ್ಲಿ ಪಾದೋದಕ ಪ್ರಸಾದ ಉದಯವಾಗುವ ಪರಿಯೆಂತೊ ! 
ಸತಿಪತಿಭಾವ ಕಾಣಿಸದು ಗುರುನಿರಂಜನ ಚನ್ನಬಸವಲಿಂಗದಲ್ಲಿ . || ೪೩೬ || 

೪೩೭ 
ಹೊಟ್ಟೆಯ ಹೊರೆಯಲಾರದೆ ಕಟ್ಟುಸಂಸಾರವ ಕಡೆಗಿಟ್ಟು 
ನೆಟ್ಟನೆ ಜಂಗಮವೇಷವ ಹೊತ್ತು, 
ಬಟ್ಟೆಯ ಬೆಳಗನರಿಯದೆ ಕಟ್ಟು ಕ್ರಿಯಾರಾಧನೆಯ ತೋರಿ, 
ಪಡೆದುಂಬ ಭಕ್ತರನರಸಿ , 
ಕುಟಿಲವೈರಾಗ್ಯದಿಂದವರ ದ್ರವ್ಯವ ಸೆಳೆದುಕೊಂಡು 
ಮಾಡಿ ನೀಡಿ ಕೊಂಬ ದಾಸೋಹಿಜಂಗಮವೆನಿಸಿ ನಡೆವವರನೆಂತು 
ಜಂಗಮಲಿಂಗವೆನ್ನಬಹುದು ? 
ಕೆಟ್ಟೋಡಲ ನಷ್ಟಜಂಗುಳಿಗಳ ಎನ್ನತ್ತ ತೋರದಿರಾ 
ಗುರುನಿರಂಜನ ಚನ್ನಬಸವಲಿಂಗಾ. 


|| ೪೩೭ || 


೪೩೮ 


ಹೆಂಡರ ಮಕ್ಕಳ ಸಲಹಲಾರದೆ ಒಂದು ನೆವದಿಂದೆ 
ವೈರಾಗ್ಯ ತಲೆಗೇರಿಲೋಚುಬೋಳು ದಿಗಂಬರ ವೇಷವ ತಾಳಿ 
ದಿಗ್ಗೇಶವ ತಿರುಗುತ್ತ ತಿನಿಸು ಮೈಯುಂಡು, 
ಆಸೆ ವಿಷಯವಂಕುರಿಸಿ ಕೊಡುವ ಅಳಿಭಕ್ತರನರಸುತ್ತ 


೧೩೪ 


ಸಂಕೀರ್ಣ ವಚನಸಂಪುಟ : ಏಳು 


ತಲೆಹುಳಿತ ಶುನಕನಂತೆ ಮನೆಮನೆಯ ಶೋಧಿಸುತ ಕನಕ ಕಾಮಿನಿ 
ವಸ್ತ್ರಕ್ಕತಿಮೋಹವೆರಸಿ 
ಉಗಿದುಚ್ಛಿಷ್ಟದೊಳು ಬಿದ್ದು ಹೊರಳ್ಯಾಡುವ ಸೂಕರಾಳಿಗೆ 
ಇನ್ನೆತ್ತಣ ಒಡೆತನವಯ್ಯಾ ಗುರುನಿರಂಜನ ಚನ್ನಬಸವಲಿಂಗಾ. 


|| ೪೩೮ || 


೪೩೯ 


ಕಾಲಲ್ಲಿ ತಲೆಯ ಕಟ್ಟಿಕೊಟ್ಟು ಪಡೆಯಬಲ್ಲರೆ ಶರಣ. 
ತಲೆಯಲ್ಲಿ ಕಾಲ ಕಟ್ಟಿಕೊಟ್ಟು ಪಡೆಯಬಲ್ಲರೆ ಶರಣ. 
ಈ ಉಭಯಗೂಡಿಕೊಟ್ಟು ಪಡೆಯಬಲ್ಲರ ಶರಣ. 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಪಡೆದು 
ಮೂಲವ ಕಿತ್ತೊಗೆಯಬಲ್ಲರೆ ನಿಜಶರಣ . 


|| ೪೩೯ || 


ತಾಯಿಯಲ್ಲಿ ಬಯಸಿ ತಂದ ತಲೆಯ 
ಕೈಯೊಳಿಟ್ಟು ಕಾಣದಿರ್ದೊಡೆ ಸವಿಸುಖ ತಪ್ಪಿತ್ತು . 
ಮಣೋಳಗೆ ಮುಚ್ಚಿದರೆ ಒಂದನೆಯ ಸುಖ ತಪ್ಪಿತ್ತು . 
ಜಲದೊಳಗೆ ಮುಚ್ಚಿದರೆ ಎರಡನೆಯ ಸುಖ ತಪ್ಪಿತ್ತು. 
ಕಿಚ್ಚಿನೊಳಗೆ ಮುಚ್ಚಿದರೆ ಮೂರನೆಯ ಸುಖ ತಪ್ಪಿತ್ತು . 
ಗಾಳಿಯೊಳಗೆ ಮುಸುಕಲಿಟ್ಟರೆ ನಾಲ್ಕನೆಯ ಸುಖ ತಪ್ಪಿತ್ತು . 
ಅಂಬರದೊಳಗಡಗಿಸಿದರೆ ಐದನೆಯ ಸುಖ ತಪ್ಪಿತ್ತು . 
ಕರ್ತಾರನಲ್ಲಿಟ್ಟು ಕಾಣಿಸದಿರ್ದಡೆ ಆರನೆಯ ಸುಖ ತಪ್ಪಿತ್ತು. 
ಈ ಸುಖವನರಿಯದೆ ಮತ್ತೆ ಮತ್ತೆ ಮಾಡಿಕೊಂಡರೇನು 
ಅತ್ಯಲರಿಯದೆ ವ್ಯರ್ಥವಾಯಿತ್ತು 
ಗುರುನಿರಂಜನ ಚನ್ನಬಸವಲಿಂಗವು ಸಾಕ್ಷಿಯಾಗಿ, 


|| ೪೪೦ || 


ನಾದಸುಖವಿಡಿದು ಸಾಧಿಸಿ ಮಾಡಿಕೊಂಡವನಲ್ಲ ಶರಣ. 
ಬಿಂದುವಿನಲ್ಲಿ ಸುಖವಿಡಿದು ಸಂಕೋಚಿಸಿ ಮಾಡಿಕೊಂಡವನಲ್ಲ ಶರಣ . 
ಕಳೆಯ ಸುಖವಿಡಿದು ಕಂಡು ಕಂಡು ಮಾಡಿಕೊಂಡವನಲ್ಲ ಶರಣ. 
ವೃಷಿಕಂಗಳ ಸುಖವಿಡಿದು ಮಾಟದಲ್ಲಿ ನಿಂತು ಮಾಡಿಕೊಂಡವನಲ್ಲ ಶರಣ . 
ಗುರುನಿರಂಜನ ಚನ್ನಬಸವಲಿಂಗದಂಗ ಸುಖಿಯಾಗಿರ್ದ ಪ್ರಸಾದಿ ಶರಣ. 


|| ೪೪೧ || 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೧೩೫ 


ပုပ္ပ 
ಹಿಂದುಮುಂದಿನ ಸಂದುಸಂಶಯ ಮುಂದೆ ತೋರದೆ 
ತೋರಿ ಸುಖಿಸುವ ಶರಣ. 
ಬಂದ ಸುಖದುಃಖವ ಹೆಚ್ಚಿ ನೋಂದದ ಸಂದಸುಖಿ ಶರಣ. 
ಬೆಂದ ಒಡಲಿಗೆ ಹುಸಿದು ಮಸಿಹಸಿ ಮರೆದ ಹಸಿವರತು ಕೊಂಬಸುಖಿ ಶರಣ. 
ಹೊರಗೊಳಗಿನ ನಡೆಯ ಹರಿದು ಹಾರದ ಸುಖಿ ಶರಣ . 
ಗುರುಲಿಂಗಜಂಗಮಪ್ರಸಾದ ಸಮರಸವರಿದು ಮರೆಯದೆ ಮಾಟಸುಖಿ ಶರಣ. 
ಗುರುನಿರಂಜನ ಚನ್ನಬಸವಲಿಂಗದಂಗವಾಗಿ 
ಸುಖವಿತ್ತುಕೊಂಬ ಪ್ರಸಾದಿ ಶರಣ. 


|| ೪೪ ೨ || 


೪೪೩ 


ಹಾರುವ ಹಾರುವ ಹಾರುವನೆಂದೆಂಬುವರು ಪ್ರಮಥರು. 
ಊರೊಳಗೆ ಹಾರುವನಲ್ಲ , ಹದಿನಾಲ್ಕು ಲೋಕದೊಳಗೆ ಹಾರುವನಲ್ಲ , 
ಹೊನ್ನು ಹೆಣ್ಣು ಮಣ್ಣಿಗೆ ಹಾರುವನಲ್ಲ . 
ಗುರುನಿರಂಜನ ಚನ್ನ ಬಸವಲಿಂಗಕ್ಕಿತ್ತು 
ನಿತ್ಯ ಹಾರುವನೆಂಬುದು ಸತ್ಯ ಕಾಣಾ. 


|| ೪೪೩ || 


೪೪೪ 


ತಂದೆ ತಾಯಿ ಬಂಧುಬಳಗ ದಂದುಗದ ಸಂದುಬಿಚ್ಚಿ 
ಗುರುವಿಂಗೆ ಕಂದನಾಗಿ ಲಿಂಗಸತಿಯಾಗಿ ಕೈಕೊಟ್ಟಮೇಲೆ 
ಅಂದಿನಂತೆ ಅರಿಯಬೇಕಲ್ಲದೆ, 
ಅರಿವುಗೆಟ್ಟು ಮರವೆಯೊಂದು 
ಸರಿದು ಸಂಸಾರದೊಳುಕೂಡಿ ಬೆರೆದು ಬೆಟ್ಟವನೇರಿ, 
ಬರಿಯ ವಾಗತದೊಳಗಿಪ್ಪ ಕುರಿಮಾನವರು 
ತೆರವಕಾಣರು ನಮ್ಮ ಗುರುನಿರಂಜನ ಚನ್ನಬಸಲಿಂಗಪ್ರಸಾದದಲ್ಲಿ . || ೪೪೪ || 

ပုပ္ပ 
ಚರಲಿಂಗ ಗುರುಹಿರಿಯರ ಜರಿಯಬಾರದೆಂದು ಹೇಳುವಿರಿ. 
ಬಾಳೆಯೆಲೆಯಮೇಲೆ ತುಪ್ಪವತೊಡದಂತೆ, 
ನಿಮ್ಮ ಔದುಂಬಥಳ ಛಾಯ ನುಡಿಯ ತೆಗೆದಿಡಿರಿ. 
ಜಂಗಮಲಿಂಗ ಗುರುಹಿರಿಯರನರಸುವರೆ ಜ್ಞಾನಿಗಳು ? 
ಅವರ ಕಾಯ್ದೆಪ್ಪ ತನು ಮನ ಭಾವ ವಿಕೃತಿಯನರಸುವರಲ್ಲದೆ. . 


೧೩೬ 


ಸಂಕೀರ್ಣ ವಚನ ಸಂಪುಟ : ಏಳು 


ಅದೇನು ಕಾರಣವೆಂದೊಡೆ: 
ತನು ಮನ ಭಾವವಿಡಿದಿರ್ಪ ಜನರನ್ನು 
ಒಂದುವೇಳೆ ತಿಳಿಸಿಕೊಳ್ಳಬಹುದು; 
ಅಳಿದುಳಿದಂಗಲಿಂಗಸಂಬಂಧಿಗಳೆಂದು ನುಡಿದು 
ಅಳಿದಲ್ಲಿ ಉಳಿದರೆ ಅದು ಮಲದೇಹಿ, ಮರಳಿ ಶುದ್ಧವಾಗದು ನೋಡಾ. 
ಹೇಮ ಮೌಕ್ತಿಕದಂತೆ ಅರಿದಾಚರಿಸುವುದು 
ಗುರುನಿರಂಜನ ಚನ್ನಬಸವಲಿಂಗ ಪ್ರಸಾದಿಯಾಗಬೇಕಾದರೆ, || ೪೪೫ || 


೪೪೬ 


ಗುರುವಿನಲ್ಲಿ ಗುಣವನರಸಿ ಕಡಿದುಹಾಕಿದಲ್ಲಿ 
ಎನಗೆ ಶುದ್ದ ಪ್ರಸಾದ ಸಾಧ್ಯವಾಯಿತ್ತು . 
ಲಿಂಗದಲ್ಲಿ ಶಿಲೆಯನರಸಿ ಸುಟ್ಟು ಬಿಸಾಟಿದಲ್ಲಿ 
ಎನಗೆ ಸಿದ್ದ ಪ್ರಸಾದ ಸಾಧ್ಯವಾಯಿತ್ತು . 
ಜಂಗಮದಲ್ಲಿ ಕುಲವನರಸಿ ಕೊಂದು ಹಾಕಿದಲ್ಲಿ 
ಎನಗೆ ಪ್ರಸಿದ್ದ ಪ್ರಸಾದ ಸಾಧ್ಯವಾಯಿತ್ತು . 
ಇಂತು ಇವರ ದುರ್ಗುಣ ಕಠಿಣ ಅಕುಲವನರಸದೆ 
ಕೊಡುಕೊಳ್ಳೆ ಸಮರಸದೊಳಿರ್ದೆನಾದಡೆ 
ಕಡೆಯಿಲ್ಲದ ನರಕವೆಂಬ ಶ್ರುತಿ ಗುರುಸ್ವಾನುಭಾವದಿಂದರಿದು ನೂಂಕಿ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ 
ಸಮರಸಪ್ರಸಾದಿಯಾಗಿರ್ದೆನಯ್ಯಾ . 

|| ೪೪೬ || 
ಪ್ರಸಾದಿಯ ಐಕ್ಯಸ್ಥಲ 


ပုပ္ပ 


ಸುಖಮುಖ ಸನ್ನಿಹಿತ ಶರಣಂಗೆ ಸಕಲವನರಿದಾಗಳೆ ಅರ್ಪಿತವಹುದು. 
ಮಿಥ್ಯ ಸಂಭ್ರಮಸಂಪನ್ನತೆವಡೆದ ಸುತ್ತಮೋಹಿಗೆಣರ್ಪಿತವಯ್ಯಾ 
ಚಿತ್ರಮಲಿನ ಗುರುನಿರಂಜನ ಚನ್ನಬಸವಲಿಂಗಕ್ಕೆ . 

|| ೪೪೭ || 


- ೪೪೮ - 


ಭುವನಾದಿ ಜನಿತ ನಿರ್ಮಲ ಪದಾರ್ಥವ ಮಾಡಿ 
ಪರಮಾನಂದಪ್ರಸಾದಿ ಪರಿಪೂರ್ಣಲಿಂಗಕ್ಕೆ ಸಮರ್ಪಿಸಿ ಕೊಂಬುವನಲ್ಲದೆ, 
ಭುವನಾದಿ ಜನಿತ ಗುಣಸಂಭವಿತನಾಗಿ 
ಅನ್ಯಪದಾರ್ಥವನರಿದರಿದಾಯಾಸಗೊಂಡು ಕೊಂಬ 
ದುರ್ವಿವೇಕಿಯಲ್ಲ ಗುರುನಿರಂಜನ ಚನ್ನಬಸವಲಿಂಗದಲ್ಲಿ . || ೪೪೮ || 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೧೩೭ 


೪೪೯ 


ಸುಖದುಃಖವನುಂಡು ಕೊಡುವರು ಸಕಲಸಂಪನ್ನರು. 
ಸುಖದುಃಖವ ಕೊಟ್ಟುಕೊಂಬುವರು ಸಕಲನಿಃಕಲರು. 
ಸುಖದುಃಖಸಹಿತ ಸುಖಿಸುವರು ಪ್ರಸಾದಿಗಳು 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 


|| ೪೪೯ || 


೪೫೦ 


ಕೊಟ್ಟುಕೊಂಬುವರು ಕುರುಹುಳ್ಳವರು. 
ಕೊಡದೆಕೊಂಬುವರು ಅನಿಷ್ಟ ಬದ್ದರು. 
ಕೊಟ್ಟು ಕೊಳ್ಳದೆ, ಕೊಡದೆ ಕೊಳ್ಳದೆ 
ಕಡೆಮೊದಲರಿದು ಮರೆದು ಕೊಟ್ಟು ಕೊಳ್ಳಬಲ್ಲ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ದಿಟ್ಟಪ್ರಸಾದಿ . 

|| ೪೫೦ || 
೪೫೧ 
ಕತ್ತಲೆ ಬೆಳಗಿನೊಳಿಪ್ಪ ಮಿಥಮಾರಿಯ ಮಕ್ಕಳಿಗೆ 
ನಿತ್ಯರೆಂಬ ನುಡಿ ಮತ್ತೆಲ್ಲಿಹದೊ ? 
ಬಗೆ ಬಗೆ ಸೋಂಗ ತೊಟ್ಟು ನಗುತ್ತಲಳುತ್ತ 
ಶರಧಿಯೊಳು ನೀರಾಟವನಾಡುವವರು 
ಮಹಾನಂದದಲ್ಗೊಪ್ಪುವ ಮಹಾಲಿಂಗಪ್ರಸಾದಸುಖವನವರೆತ್ತಬಲ್ಲರು 
ಗುರುನಿರಂಜನ ಚನ್ನಬಸವಲಿಂಗಪ್ರಸಾದಿಯೆಕ್ಯರಲ್ಲದೆ. 


|| ೪೫೧ | | 


೪೫೨ 


ನೀರೊಳು ಬಿದ್ದು ನೀರಪುಳವ ಭಕ್ಷಿಸುವ ಕುಕ್ಕುಟ 
ಕ್ಷೀರವನೀಂಟಬಲ್ಲುದೆ ಹೇಳಾ ? 
ತಿಪ್ಪೆಯಕೆದರಿ ಮಲಪುಳವ ತಿಂಬ ಕೋಳಿ 
ಮಧುರಾಮೃತಸುಖವ ಬಲ್ಲುದೆ ಹೇಳಾ ? 
ಮಾಯಾಮೋಹವಿಷಯರಸವನೀಂಟುವ ಜೀವ ಜಾತಿಗಳು, 
ಆದಿಗುರು ಕರುಣಾಮೃತ ಅನಾದಿ ಮಹಾನುಭಾವ 
ಜಂಗಮಪ್ರಸಾದಸೇವಿಪ ಸುಖವನವರೆತ್ತ ಬಲ್ಲರು ಹೇಳಾ ? 
ಗುರುನಿರಂಜನ ಚನ್ನ ಬಸವಲಿಂಗ ಚಿದಾಂಶಿಕರಲ್ಲದೆ. 

೪೫೩ 
ಅವಿರಳಾನಂದಮುಖದಿಂದೊಗೆದು ಬಂದ ನಿಲುವಿಂಗೆ 
ಹಲವು ಪ್ರಕಾರ ಹುಸಿಮುಸುಕಿ, 


|| ೪೫೨ || 


೧೩೮ 


ಸಂಕೀರ್ಣ ವಚನಸಂಪುಟ : ಏಳು 


ಆ ಕಾಲಕ್ಕರಿದು ಬೆರಗುವಟ್ಟಲ್ಲಿ ಪರಿವಿಡಿಯಿಂದ ಬಂದು 
ನೋಡುತ್ತ ಮುಟ್ಟುತ್ತ ಹೇಳುತ್ತ ಕೊಟ್ಟುಯಿಟ್ಟಲ್ಲಿ , 
ಬಟ್ಟೆಗಳ ಕಂಡೆನಲ್ಲ ದಿಟ್ಟರನರಿದೆನಲ್ಲ . 
ಅತ್ತಿತ್ತರಿಯದೆ ನಿರ್ಮಲತನುಮನಭಾವವನರಿದಲ್ಲಿ 
ಮತ್ತೇನು ಕೊಡು ಕೊಳ್ಳಿ ಕಾಣಲಿಲ್ಲ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಪ್ರಸಾದಿಯ ಪ್ರಸಾದ. 


|| ೪೩ || 


೪೫೪ 


ಅಂಗ- ಲಿಂಗ , ಶಕ್ತಿ - ಭಕ್ತಿ , ಹಸ್ತ - ಮುಖ , ಪದಾರ್ಥ - ಪ್ರಸಾದವೆಂಬ 
ಅಷ್ಟವಿಧ ಸಕೀಲನರಿದು, 
ಎನ್ನ ಸ್ಕೂಲತತ್ವದೊಳಗಣ ಸಕಲಕಲ ನಿರಂಜನವನು 
ಸತ್ತುಸ್ವರೂಪಕ್ಕಿತ್ತು ಶುದ್ಧವಾಗಿ ಮರೆದೆನಯ್ಯಾ , 
ಎನ್ನ ಸೂಕ್ಷ್ಮ ತತ್ವದೊಳಗಣ ಸಕಲನಿಕಲ ನಿರಂಜನವನು 
ಚಿತೃರೂಪಕ್ಕಿತ್ತು ಸಿದ್ಧವಾಗಿ ಮರೆದೆನಯ್ಯಾ . 
ಎನ್ನ ಕಾರಣತತ್ವದೊಳಗಣ ಸಕಲನಿಃಕಲ ನಿರಂಜನವನು 
ಆನಂದಸ್ವರೂಪಕ್ಕಿತ್ತು ಪ್ರಸಿದ್ಧವಾಗಿ ಮರೆದೆನಯ್ಯಾ . 
ಗುರುನಿರಂಜನ ಚನ್ನಬಸವಲಿಂಗ ಪ್ರಸಾದದೊಳಡಗಿ 
ನಾನು ಪ್ರಸಾದಿಯೆಂಬುದನರಿಯೆನಯ್ಯಾ. 


|| ೪೫೪ || 


೪೫೫ 
ಅಂದು ಬಂದ ಮುಸುಕು ತೆರೆದು ಹೊಂದಿಸಿಕೊಂಡು 
ಅಂದಂದಿಂಗವಧಾನ ಸುಖಾನಂದಮಯದೊಳಗೆ 
ಸುಳಿವುತಿರ್ದನಾಚಾರಲಿಂಗವೆನ್ನ ಸುಚಿತ್ತವಾಣಿಯಲ್ಲಿ . 
ಶ್ರದ್ದೆ ಸುಖಪರಿಣಾಮಿಯಾಗಿ ಮುಂದೆ ನೋಡುತ್ತ ಸುಳಿಯುತಿರ್ದ 
ಗುರುಲಿಂಗವೆನ್ನ ಸುಬುದ್ದಿಹಸ್ತದಲ್ಲಿ . 
ನಿಷ್ಠೆ ಸುಖಪರಿಣಾಮಿಯಾಗಿ ಮುಂದೆ ನೋಡುತ್ತ ಸುಳಿಯುತಿರ್ದ 
ಶಿವಲಿಂಗವನ್ನ ನಿರಹಂಕಾರ ಪಾಣಿತಾಣದಲ್ಲಿ . 
ಸಾವಧಾನಸುಖಪರಿಣಾಮಿಯಾಗಿ ಮುಂದೆ ನೋಡುತ್ತ ಸುಳಿಯುತಿರ್ದ 
ಜಂಗಮಲಿಂಗವೆನ್ನ ಸುಮನಹಸ್ತದಲ್ಲಿ . 
ಅನುಭಾವಸುಖಪರಿಣಾಮಿಯಾಗಿ ಮುಂದೆನೋಡುತ್ತ ಸುಳಿಯುತಿರ್ದ 
ಪ್ರಸಾದಲಿಂಗವೆನ್ನ ಸುಜ್ಞಾನಕರಸ್ಥಲದಲ್ಲಿ . 
ಆನಂದಸುಖಪರಿಣಾಮಿಯಾಗಿ ಮುಂದೆ ನೋಡುತ್ತ 

೧೩೯ 


ಸುಳಿಯುತಿರ್ದ ಮಹಾಲಿಂಗವೆನ್ನ ಸದ್ಭಾವಹಸ್ತದಲ್ಲಿ . 
ಸಮರಸಸುಖಪರಿಣಾಮಿಯಾಗಿ ಮುಂದೆನೋಡುತ್ತ ಸುಳಿಯುತಿರ್ದ 
ಗುರುನಿರಂಜನ ಚನ್ನಬಸವಲಿಂಗವೆನ್ನ ಪ್ರಾಣಲಿಂಗಿಯೆಂದೆನಿಸಿ. 


|| ೪೫೫ || 


ಪ್ರಾಣಲಿಂಗಿಸ್ಥಲ 


ಸೂತ್ರ : ಇಂತು ಪ್ರಸಾದಿಸ್ಥಲದಲ್ಲಿ ಆಚರಿಸಿದ ಮಹಾಂತನು, ತನ್ನ ಸುಮನವೆಂಬ 

ಹಸ್ತದಲ್ಲಿ ಜಂಗಮಲಿಂಗಸನ್ನಿಹಿತನಾಗಿ, ಪ್ರಾಣಲಿಂಗಿಯೊಳಗಣ ಷಟ್‌ಸ್ಥಲ 
ದಿಂದ ಜಂಗಮಲಿಂಗದೊಳಗಣ ಷಡುಲಿಂಗ ಸಮೇತನಾಗಿ ಆಚರಿಸುವ 
ಭೇದವೆಂತಿರ್ದಿತ್ತೆಂದೊಡೆ, ಮುಂದೆ ಪ್ರಾಣಲಿಂಗಿಸ್ಥಲ. 

೪೫೬ 
ಕಾಯಶುದ್ದ ಲಿಂಗಾನುಭಾವಿ , 
ಮನಸಿದ್ದ ಲಿಂಗಾನುಭಾವಿ, 
ಭಾವಪ್ರಸಿದ್ಧ ಲಿಂಗಾನುಭಾವಿ 
ಸರ್ವಾಂಗ ಮಹಾಪ್ರಸಿದ್ದ ಗುರುನಿರಂಜನ ಚನ್ನಬಸವಲಿಂಗಾನುಭಾವಿ . || ೪೫೬|| 


೪೫೭ 


ಅನುಭಾವವಿಲ್ಲದಕ್ರಿಯೆ ಆಚಾರಕ್ಕೆ ದೂರ. 
ಅನುಭಾವವಿಲ್ಲದ ಜ್ಞಾನ ವಿಚಾರಕ್ಕೆ ದೂರ. 
ಅನುಭಾವವಿಲ್ಲದ ಭಕ್ತಿ ಅರುವಿಂಗೆ ದೂರ. 
ಅನುಭಾವವಿಲ್ಲದ ವೈರಾಗ್ಯ ಅಗತ್ಯಕ್ಕೆ ದೂರ. 
ಗುರುನಿರಂಜನ ಚನ್ನಬಸವಲಿಂಗವನರಿವರೆ ಅನುಭಾವವೇ ಬೀಜ ಕಾಣಾ.|| ೪೫೭|| 

೪೫೮ 
ಲಿಂಗವನರಿವ ಸಂಗವಿರಹಿತರು ಅನುಭಾವಿಗಳ ಸುಳುಹನರಸಬೇಕು. 
ಶಿವಶರಣರ ಸಂಗವ ಹಾರೈಸಬೇಕು. 
ಸದ್ಭಕ್ತರಲ್ಲಿ ಪ್ರೇಮರಸವಿರಬೇಕು. 
ತನು ಮನ ಪ್ರಾಣದ ಗುಣವನಳಿದಿರಬೇಕು. 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಭಕ್ತಿಬೆಳಗ ಕೂಡಿರಬೇಕು. || ೪೫೮ || 


೪೫೯ 
ಅನುಭಾವಿ ಅನುಭಾವಿಗಳೆಂದು ನುಡಿದುಕೊಂಬ 
ಬಿನುಗುನರರುಗಳನೇನೆಂಬೆನಯ್ಯಾ ? 

ಅನುಭಾವಿಯಂಗದಲ್ಲಿ ಆಶೆ ಆಮಿಷಯಿರಲುಂಟೆ ? 
ಅನುಭಾವಿಯ ಮನದಲಿ ಮಲತ್ರಯದ ಮೋಹವುಂಟೆ ? 
ಅನುಭಾವಿಯ ಪ್ರಾಣದಲ್ಲಿ ದುರ್ವಂಚನೆ ಸಂಕಲ್ಪವುಂಟೆ ? 
ಅನುಭಾವಿಯ ಭಾವದಲ್ಲಿ ಕರಣೇಂದ್ರಿಯ ವಿಷಯಭ್ರಾಂತಿಯುಂಟೆ ? 
ಇಂತು ದುರ್ಗುಣಾನುಭಾವಿತನಾಗಿ ಶಿವಾನುಭಾವಿಯೆಂದೊಡೆ 
ಬಾಯಲ್ಲಿ ಬಾಲ್ಕುಳ ಸುರಿಯವೆ 
ಗುರುನಿರಂಜನ ಚನ್ನಬಸವಲಿಂಗಾ ? 

|| ೪೫೯ || 


೪೬೦ 
ಗುರುಲಿಂಗಚರಶೇಷ ಪದಜಲ ಭಸಿತ ರುದ್ರಾಕ್ಷಿ ಪ್ರಣವದ 
ಪ್ರಕಾಶ ಸುಖೋನ್ನತಿಯನರಿಯದೆ, 
ಮುದ್ರೆ ಭದ್ರ ಛಿದ್ರ ಚೆದುರಿಕೆಯಿಂದ 
ಬೆಳಗು ಕಂಡುಕೊಂಡೆನೆಂಬ ಕುಂಭಿನಿಯುಳ್ಳ ಸುಂಬಳಗುರಿಗಳ 
ಗತಿಮತಿಗತೀತ ಕಾಣಾ ನಮ್ಮ ಗುರುನಿರಂಜನ ಚನ್ನಬಸವಲಿಂಗವು. || ೪೬೦ || 

೪೬೧ . 
ಅತ್ತಿತ್ತಲುಕದೆ ನೆತ್ತಿಯೊಳಗುಸಿರು ಸುತ್ತಿ ಕಣ್ಣಸಿಕ್ಕಿಸಿ 
ಕಂಡೆವೆಂಬ ಭಿನ್ನಭಾವಿಗಳರಿವಿಂಗೆ, 
ಚನ್ನಷಟ್‌ಸ್ಥಲ ಕ್ರಿಯಾಸುಜ್ಞಾನ ಸುವಿಲಾಸ ಸುಪ್ರಭಾಲಿಂಗವು 
ಸ್ವಪ್ನದಲ್ಲಿ ಸುಳಿಯದು ಕಾಣಾ, ಗುರುನಿರಂಜನ ಚನ್ನಬಸವಲಿಂಗಾ || ೪೬೧ || 


೪೬೨ 


ಕಷ್ಟಯೋಗಿಗಳ ಕರ್ಮವ ನೋಡಬಾರದು ಕಾಣಾ. 
ಅಷ್ಟಾಂಗಯೋಗವಿಡಿದು ಅನ್ನುದಕವ ತೊರೆದು, 
ಆಯಾಸಬಟ್ಟು ಅಭಿನ್ನ ವಸ್ತುವನು ಭಿನ್ನವಿಟ್ಟು , 
ಕಂಡು ಕೂಡಿ ಮುಕ್ತಿಯ ಹಡೆಯಬೇಕೆಂದು, 
ಕಣ್ಣ ಕಳಕೊಂಡು ಕಾಂತಾರ ಬಿದ್ದು ಹೋಗುವ ಭ್ರಾಂತಬಾಲಕರು 
ಎಂತು ಮುಕ್ತಿಯ ಹಡೆವರಯ್ಯಾ ಗುರುನಿರಂಜನ ಚನ್ನಬಸವಲಿಂಗಾ ? || ೪೬೨|| 

೪೬೩ 
ಬೊಮ್ಮತಿಮ್ಮರರಿಯಬೇಕೆಂದು ಅಡರಿಹೊಕ್ಕು 
ಕಂಗೆಟ್ಟು ಬಳಲಿ ಅಂಗಭಂಗವಾದುದರಿಯದೆ 
ಹಾದಿ ಬೀದಿಯವೊಡ ಕೇಳಿ ಸಾಧಿಸಿ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೧೪೧ 


ಕಂಡೆನೆಂಬ ಭೇದವಾದಿಗಳನೇನೆಂಬೆನಯ್ಯಾ ? 
ನಾದಬಿಂದುಕಲಾತೀತ ನಿಜಾನಂದ ನಿರ್ಮಲ 
ಅಖಂಡತೇಜೋಮಯಲಿಂಗವ 
ಆದಿಮುಖದಿಂದ ಸಾಧಿಸಿಕೊಂಡರಿದು 
ಅಂಗ ಮನ ಭಾವಂಗಳಲ್ಲಿ ಸಂಗಸಂಯೋಗಿಯಾದ 
ಮಂಗಳಮಹಿಮ ಶರಣರಿಗಲ್ಲದೆ ಅರಿಯಬಹುದೆ 
ಗುರುನಿರಂಜನ ಚನ್ನಬಸವಲಿಂಗಾ ? 


|| ೪೬೩ || 


೪೬೪ 


ಅಂತರಂಗದಲ್ಲಿ ಅರಿಯದಿರ್ದ ಪರಮಮಹಾಲಿಂಗವು 
ಗುರುಮುಖದಿಂದೆ ಕರ ಮನ ಭಾವದಲ್ಲಿ ಥಳಥಳಿಸಿ ಬೆಳಗುತ್ತಿರಲು, 
ಅಲ್ಲಿಯೇ ಮುಕ್ತಿಯ ಪಡೆದಾನಂದಿಸಲರಿಯದೆ, 
ಕಾಶಿ ಗೋಕರ್ಣ ರಾಮೇಶ ನದಿ ಕಡಲತೀರವೆಂಬ ಪುಣ್ಯಕ್ಷೇತ್ರಂಗಳೆಂದು 
ಕಾಗೆ ಶಿಖರವನೇರಿ ಕರೆಂದು ಹೋದಂತೆ 
ಕಂಡರೇನು ಕಾಣಿಸಿಕೊಂಡರೇನು ಹೋಗಿ ಬರುವ ಮಾರ ತಪ್ಪದು 
ಗುರುನಿರಂಜನ ಚನ್ನಬಸವಲಿಂಗ ಸಾಕ್ಷಿಯಾಗಿ, 


|| ೪೬೪ || 


೪೬೫ 
ಲಕ್ಷವಂದನು ಲಕ್ಷಿಸಿ ಲಕ್ಷಿಸಲರಿಯದೆ 
ಅಂತರ್ಲಕ್ಷ , ಮಧ್ಯರ್ಲಕ್ಷ , ಬಹಿರ್ಲಕ್ಷವೆಂದು 
ತನುಕರಣೇಂದ್ರಿಯಾಯಾಸದಿಂದರಿವುದೇನು ? ಆದದ್ದೇನು ? 
ಅವಿರಳಪ್ರಭಾನಂದ ಪ್ರಾಣಲಿಂಗವನರಿವಡೆ 
ಆಯಾಸವಿಲ್ಲದೆ ಅರಿದಾನಂದಿಸಬೇಕು ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 


|| ೪೬೫ || 


೪೬೬ 


ಪ್ರಾಣಲಿಂಗವಾದ ಬಳಿಕ ಪ್ರಾಣದಲ್ಲಿ ಗುಣವಿರಲುಂಟೆ ? 
ಪ್ರಪಂಚ ತೋರಲುಂಟೆ ? 
ಸಂಕಲ್ಪಭ್ರಮೆಯುಂಟೆ ? 
ಅಜ್ಞಾನ ಸುಜ್ಞಾನ ಆವರಿಸಲುಂಟೆ ? 
ಮಾಯಾಮೋಹ ಮಲದಲ್ಲಿ ಮಗ್ನತೆಯುಂಟೆ ? 
ಇಂತು ಸಕಲ ಸಂಭವಿತನಾಗಿ ನಾನು ಪ್ರಾಣಲಿಂಗಸಂಬಂಧಿಯೆಂದರೆ 

ಕಾಲನ ಕರ್ಮ ಕಡೆಗಾಣದಿರ್ದನು, 
ಗುರುನಿರಂಜನ ಚನ್ನಬಸವಲಿಂಗಕ್ಕೆ ದೂರವಾಗಿ, 


|| ೪೬೬ || 


೪೬೭ 


ಶ್ರದ್ದೆಯಲ್ಲಿ ಮುಳುಗಿದರೆ ನೈಷ್ಠೆ ನೆರೆಯುವುದು, 
ಸಾವಧಾನ ಸಂಭವಿಸುವುದು. 
ಅನುಭಾವವಿಡಿದು ಆಚರಿಸುವ ಪ್ರಾಣಲಿಂಗಿಯ ಮನಸ್ಸು 
ಆನಂದವನು ಬಯಸುತ್ತಿಹುದು, 
ಕರ್ಮವನ್ನು ಕತ್ತರಿಸುತ್ತಿಹುದು, ಖಂಡಿತವ ಕಡೆಗಿಡುತ್ತಿಹುದು, 
ಬಂಡುಂಬ ಭ್ರಮರದಂತೆ ಮಂಡಲತ್ರಯದ 
ಮಧ್ಯದಲ್ಲಿ ನಿರ್ಮಲಬೆಳಗ ಸೇವಿಸುತ್ತಿಹುದು 
ಗುರುನಿರಂಜನ ಚನ್ನಬಸವಲಿಂಗವ ಮುಟ್ಟಿ . 


|| ೪೬೭ || 


, ೪೬೮ 
ತಂದೆತಾಯಿಗಳಿಂದುದಯವಾಗಿ ಬಂದು 
ಮೂರೂರುಭೂಮಿಯೊಳಗೆ ಮೂರು ಮುಖದ ಎತ್ತು , 
ಹಗಲಿರುಳು ಕಾಳಗತ್ತಲೆಯಲ್ಲಿ ಮೂರುನಾಮವ ಹೊತ್ತು, 
ಮೂರು ಹುಲ್ಲಿನ ರಸವನ್ನು ನೀರ ಮೇಲೆ ನಿಂದು ಸೇವಿಸುತ್ತಿರಲು, 
ನಾಭಿಯಿಂದ ಅಗ್ನಿ ಸೂಸಿ ಉರಿಹತ್ತಿ ಎತ್ತು ಬಂದಿತ್ತು ನೋಡಾ! 
ನೀರೊಳಗಿರ್ದ ಗಜಾಳಿ ಕುರಿಗಳ ಕೂಡಿನೋಡುತಿರ್ದವು. 
ಪರಿಪರಿಯಿಂದ ಬೀಸುವ ಗಾಳಿ ನಿಂದಿತ್ತು ನೋಡಾ! 
ಗೊರವನ ಕೈಪಂಜಿನ ಬೆಳಗ ಕಂಡು 
ಕೈಕಾಲುಮುಖದೊಳೆದು ನಡೆದು ನಿಂದಲ್ಲಿ ಬೆಳಗಿನ ಬೆಳಗು ತಾನೆ ನೋಡಾ 
ಗುರುನಿರಂಜನ ಚನ್ನಬಸವಲಿಂಗಾ ! 

|| ೪೬೮ || 


೪೬೯ 
ಪ್ರಾಣಲಿಂಗದ ಬೆಳಗ ಕಂಡೆವೆಂದು 
ಕಣ್ಣಸಿಕ್ಕಿಸಿ ಕಷ್ಟದಿಂದ ಕಳೆಯನೆಬ್ಬಿಸಿ ಕಳೆದುಳಿವ ಖಂಡಿತರು 
ಪ್ರಾಣಲಿಂಗ ಸಂಬಂಧಿಗಳೆಂತಪ್ಪರಯ್ಯಾ ? 
ಕಾಯದ ಕರ್ಮವಳಿಯದೆ, ಮನದ ಮಲಿವನ ತೊಳೆಯದೆ, 
ಭಾವದ ಜಂಜಡ ಹರಿಯದೆ ಪ್ರಾಣಲಿಂಗಸಂಬಂಧಿಗಳೆಂತಪ್ಪರಯ್ಯಾ ? 
ಎಂತಿರ್ದಂತೆ ಭ್ರಾಂತಿ. 

೧೪೩, 


ಗುರುನಿರಂಜನ ಚನ್ನಬಸವಲಿಂಗದಲ್ಲಿ 
ಪ್ರಾಣಲಿಂಗಾನುಭಾವ ಸರಸವಲ್ಲ ಕಾಣಾ. 


|| ೪೬೯ || 


- ೪೭೦ 


ಆತ್ಮನು ಪರಮಾತ್ಮನುಯೆಂದು ಭಾವಿಸುವ 
ಭಾವ ಬಂಧನದಲ್ಲಿಪ್ಪ ಬರಿಜ್ಞಾನಿಗಳಿಗಳವಲ್ಲ . 
ನಿಜಾನುಭಾವದ ನಿಲವು ಕತ್ತಲೆ ಬೆಳಗಿನ ಕಳೆಯೊಳೊಂದಿ 
ನಿತ್ಯದ ನಿಜವನರಿದಿಹೆನೆಂಬ ಮಿಥ್ಯಮನನೀಯ ಕೊನೆಗೆ ನಿಲುಕದು, 
ಸತ್ಯಜ್ಞಾನಾನುಭಾವದ ಬೆಳಗು. 
ದಶಮಾರುತನ ಸುಳುಹ ತಪ್ಪಿ ಸುಳಿಯಲರಿಯದಿರ್ದಡೆ, 
ಪ್ರಾಣಲಿಂಗದ ಸಮರಸಾನುಭಾವಸಂಬಂಧಿ 
ಸದ್ಗುರು ನಿರಂಜನ ಚನ್ನಬಸವಲಿಂಗದಲ್ಲಿ . 


|| ೪೭೦ || 


೪೭೧ 


ಆರು ಕಮಲದ ಶತಪತ್ರದ ತ್ರಿದಳದೊಂದೆಸಳದ 
ಅವಿರಳಾಲಯದಿಂದೆಸೆವ ಪರಬ್ರಹ್ಮವು 
ಕ್ರಿಯಾಜ್ಞಾನ ಭಾವಾಚರಣೆಗೆ ಕೂರ್ತು ಕರಸ್ಥಲಕ್ಕೆ ಬಂದಬಳಿಕ 
ಕಣ್ಮನ ಭಾವ ತುಂಬಿ ಪ್ರಾಣವೇದಿಯಾಗಿರಬೇಕಲ್ಲದೆ 
ದೈತಾದೈತ ಯೋಗಮಾರ್ಗವಿಡಿದು 
ಬ್ರಹ್ಮರಂಧ್ರದಲ್ಲಿಪ್ಪ ಚಿತ್ಕಳೆಯ ಕಂಡು ಕೂಡಿ ಮುಕ್ತನಾಗಬೇಕೆಂಬ 
ಪಶುಪ್ರಕೃತಿಗಳನೇನೆಂಬೆನಯ್ಯಾ ಗುರುನಿರಂಜನ ಚನ್ನಬಸವಲಿಂಗಾ. || ೪೭೧ || 


೪೭೨ 


ರೇಚಕ ಪೂರಕ ಕುಂಭಕವಿಡಿದು ಮಾಡಿ ಮಾಡಿ ಕೆಟ್ಟರು 
ಅನಂತ ಬರಿಯ ಹಿರಿಯರು. 
ಅರಿದು ಮರೆದು ನೆರೆದು ನಿಂದಲ್ಲಿ 
ಹೊರಗೊಳಗೆ ತುಂಬಿ ತೋರಿತ್ತು 
ಗುರುನಿರಂಜನ ಚನ್ನಬಸವಲಿಂಗದ ಬೆಳಗು. 


|| ೪೭ ೨ || 


೪೭೩ 


ಪ್ರಾಣಲಿಂಗವ ಕಂಡವರೆಂದು ನುಡಿದುಕೊಂಬ 
ಕೋಣಮೂಳರನೇನೆಂಬೆನಯ್ಯಾ ? 
ಕಂಡ ಲಿಂಗವ ಕೊಂಡ ಪರಿಯೆಂತು ಹೇಳಾ ! 


ဂ 

ಕಂಡವರಾರು ? ಕಾಣಿಸಿಕೊಂಡವರಾರು ? 
ಬೆಂಡಾಗಿ ಬಿದ್ದು ಹೋದರು ನೋಡಾ 
ಗುರುನಿರಂಜನ ಚನ್ನಬಸವಲಿಂಗದಾದಿ ಮಧ್ಯಂತವನರಿಯದೆ. 


|| ೪೭.೩ || 


೪೭೪ 
ಆರಾರರಿಂದೆ ಮೀರಿದ ಅಪ್ರತಿಮಲಿಂಗವ ಆರಿಸಿಕೊಂಡ ಬಳಿಕ 
ಅರಿದರಿದಾಚರಿಸಲರಿಯದೆ, 
ಪುರಾಣವಾಕ್ಯವನರಿದು ಕಾಂಬುವೆನೆಂದು 
ಸತ್ನಿಯಾ ಸುಜ್ಞಾನ ಬಾಹ್ಯನಾಗಿ, 
ಯಮ ನಿಯಮಾಸನ ಪ್ರಾಣಾಯಾಮ ಪ್ರತ್ಯಾಹಾರ 
ಧ್ಯಾನ ಧಾರಣ ಸಮಾಧಿಗಳೆಂಬ 
ಅಷ್ಟಾಂಗಯೋಗಾಭ್ಯಾಸದಿಂದ ಕಷ್ಟ ಕಡೆಗಾಣದೆ 
ಕೆಟ್ಟು ಹೋಗಿಬರುವ ಮಿಟ್ಟೆಯ ಭಂಡರ ಎನಗೊಮ್ಮೆ ತೋರದಿರಾ 
ಗುರುನಿರಂಜನ ಚನ್ನಬಸವಲಿಂಗಾ. 


|| ೪೭೪ || 


೪೭೫ 


ಲಿಂಗಸಂಬಂಧಿಗಳೆಂಬ ಭಂಗಗೇಡಿ ಭವಿಗಳನೇನೆಂಬೆನಯ್ಯಾ ? 
ಲಿಂಗಸಂಬಂಧಿಗಳ ಅಂಗದಲ್ಲಿ ಆಸೆ ಆಮಿಷ ಪ್ರಕೃತಿಪರಿಗಳೆಲ್ಲಿಹದೊ ? 
ಲಿಂಗಪ್ರಾಣಿಗಳಿಗೆ ಮನದ ಸಂಕಲ್ಪವಿಕಲ್ಪಗಳೆಲ್ಲಿಹದೊ ? 
ಪ್ರಾಣಲಿಂಗಿಗಳಿಗೆ ಪ್ರಾಣೇಂದ್ರಿಯ ವಿಷಯಸುಖವೆಲ್ಲಿಹದೊ ? 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ 
ಹುಸಿಡಂಭಕ ಹುಳುಕನಲ್ಲ ಪ್ರಾಣಲಿಂಗಿ, 

|| ೪೭೫ || 


೪೭೬ 


ಸ್ವಪ್ನದ ಸುಖದಣ್ಣಗಳು ಜಾಗ್ರದ ಸುಖವನರಿಯರು, 
ಮೂರು ಬಣ್ಣದ ಮನೆಯೊಳಿಪ್ಪ ನಾರಿಯ ಸಂಗವ ತೊರೆದು 
ಮೂರುಪರ್ವತವ ಹಿಡಿದಾಡುವ 
ಕರಿಯ ಪರಿಯ ಮೋಹದಲ್ಲೆಸೆವರು ನೋಡಾ! 
ಕಾಲಸಂದಿನ ಬಾಲೆಯೊಳು ಸಿಲ್ಕಿ 
ಮೇಲು ಕಾಸಾರ ಪದ್ಮಪ್ರಭೆಯೊಳಿರ್ದೆನೆಂಬ 
ಶಬ್ದಜಾಲಿಗಳನೊದ್ದು ಕೆಡಹುವರು ಕಾಲನವರು, 
ಗುರುನಿರಂಜನ ಚನ್ನಬಸವಲಿಂಗದತ್ತ ಬರಗೊಡದೆ. 


|| ೪೭೬ || 


೧೪೫ . 

೪೭೭ 


ಪಂಚವಕ್ರದ ಮಿಂಚು ಮೈ ಸೋಂಕಿ 
ಪಂಚವಕ್ರನ ಸಂಚವನರಿಯದೆ 
ಕೆಂಚ ಕರಿಕರತ್ತಿತ್ತಾದರಲ್ಲಾ ! 
ಪಂಚ ಪಂಚವದಾಟಿ ಗೊಂಚಲ ಫಳಿಕಿನಲ್ಲಿ ಹೊಳೆವ ಪರಶಿವಲಿಂಗವನು, 
ಪರಿಪರಿಯಿಂದ ಕಂಡು ಪರಮಸುಖಿಯಾಗಿರ್ದೆನು ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 


|| ೪೭೭ || 


೪೭೮ 
ಸೂರ ಚಂದ್ರ ಅಗ್ನಿಯೆಂಬ ಮಂಡಲಮಧ್ಯದಲ್ಲಿ ತೋರುವ 
ಪ್ರಚಂಡಮೂರುತಿಯ ಕಂಡೆನಯ್ಯಾ . 
ಕಂಡೆನೆಂಬ ಕಾಯವಂತರಿಗೆ ಕಾಣದಿರ್ಪ ನೋಡಾ! 
ಕಾಣೆನೆಂಬ ಕಲ್ಪರಹಿತರಿಗೆ ಕಾಣುತಿರ್ಪ ನೋಡಾ! 
ಆತನೇ ಎನ್ನ ಪ್ರಾಣಲಿಂಗ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 


|| ೪೭೮ || 


೪೭೯ 
ವಡಬಾಗ್ನಿಯೆದ್ದು ಕಡಲನೆಲ್ಲ ಹೀರಿದರೆ 
ಮಡದಿ ಪುರುಷರ ಪಡಿಪಾಟಯೇನೆಂಬೆನಯ್ಯಾ . 
ಹಡೆದ ಮಗನ ಹದ್ದು ನುಂಗಿದರೆ ಇದ್ದವರೆಲ್ಲಯೆದ್ದು ಬಂದಾರು 
ಗುರುನಿರಂಜನ ಚನ್ನಬಸವಲಿಂಗದಲ್ಲಿಗೆ. 


|| ೪೭೯ || 


೪೮೦ 


ಅತ್ತೆ ಅಳಿಯನ ಸಂಗವ ಮಾಡಿ 
ಒಳ ಒಳಗಿನ ಗೆಳೆಯರ ಬಳಿವಿಡಿಯನಾರು ಬಲ್ಲರಯ್ಯಾ ! 
ಅಳಿಯ ನೆಂಟರ ಕೂಟವಂದಾದಲ್ಲಿ 
ನಿಂದಿತ್ತು ಪ್ರಾಣಲಿಂಗಸಂಬಂಧ ಗುರುನಿರಂಜನ ಚನ್ನಬಸವಲಿಂಗದಲ್ಲಿ . ||೪೮oll 

೪೮೧ 
ಆರೆನ ಹರದಂಗೆ 
ನೂರೊಂದು ಬಗೆಯಲ್ಲಿ ತೆರಿಗೆಯ ಕೊಳುತಿರ್ದನೊಬ್ಬ ರಾಜ. 
ಐವತ್ತಾರು ದೇಶದೊಳಗೆ ಹೆಂಡರ ಕುಶಲತ್ವದಿಂದೆ ಹರದ ಬಾಳಿ, 
ಹಿರಿಯ ಮನೆಯೊಳಗೆ ಚರಣಗಳನೂರಿ ನೆರೆಯಲು 

ಸಂಬಂಧವಾಯಿತ್ತು ಪ್ರಾಣಲಿಂಗ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 


|| ೪೮೧ || 


೪೮೨ 
ನಡುಮನೆ ಕಂಬದೊಳಗಿರ್ದ ಬೆಂಕಿ 
ಹೊರಗೆದ್ದು ಊರನೆಲ್ಲ ಸುಟ್ಟಿತ್ತು ನೋಡಾ! 
ತಳವಾರನ ಮಡದಿ ಹಡೆದಮಕ್ಕಳ ಬಿಟ್ಟು 
ಉರಿಯ ಸೀರೆಯನುಟ್ಟು ಗಂಡನ ಶಿರವ ಕೊಯ್ದು 
ಹಿರಿಯ ಮಗನ ನುಂಗಿ ಉಗುಳದಿರಲು 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ 
ಪ್ರಾಣಲಿಂಗಸಂಬಂಧವೆಂಬೆ ಕಾಣಾ. 


|| ೪೮೨ || 


೪೮೩ 


ಆಧಾರಚಕ್ರದಲ್ಲಿ ಅವಿರಳಪ್ರಕಾಶವನ್ನು ತೋರಿಬೀರಲಿಲ್ಲದ ಲಿಂಗವ 
ಆಚಾರಮುಖದಲೈದಿ ಕಂಡು ಸುಖಿಸಬಲ್ಲರೆ ಪ್ರಾಣಲಿಂಗಿ, 
ಸ್ವಾಧಿಷ್ಠಾನಚಕ್ರದಲ್ಲಿ ಬಹುಪ್ರಕಾಶವನು ತೋರಿಬೀರಲಿಲ್ಲದ ಲಿಂಗವ 
ಮಂತ್ರಮುಖದಲೈದಿ ಕಂಡು ಸುಖಿಸಬಲ್ಲರೆ ಪ್ರಾಣಲಿಂಗಿ, 
ಮಣಿಪೂರಕಚಕ್ರದಲ್ಲಿ ಅಗಣಿತಮಯಪ್ರಕಾಶವನ್ನು ಕಾಣಿಸಿಕೊಳ್ಳದ ಲಿಂಗವ 
ನಿರೀಕ್ಷಣೆಮುಖದಲೈದಿ ಕಂಡು ಪರಿಣಾಮಿಸಬಲ್ಲರೆ ಪ್ರಾಣಲಿಂಗಿ, 
ಅನಾಹತಚಕ್ರದಲ್ಲಿ ಅಚ್ಚಪ್ರಕಾಶವ ತೋರಿತೋರದ ಲಿಂಗವ 
ಅಜನಮುಖದಲೈದಿ ಕಂಡು ಆನಂದಮಯನಾಗಬಲ್ಲರೆ ಪ್ರಾಣಲಿಂಗಿ, 
ವಿಶುದ್ಧಿಚಕ್ರದಲ್ಲಿ ಘನಪ್ರಕಾಶವನು ತೋರಿ ನಿಲುಕದ ಲಿಂಗವ 
ಅಂತಸ್ಸತ್ಯಮುಖದಲೈದಿ ಕಂಡು ಪರಿಣಾಮಿಸಬಲ್ಲರೆ ಪ್ರಾಣಲಿಂಗಿ. 
ಆಜ್ಞಾಚಕ್ರದಲ್ಲಿ ಮಹಾಘನಪ್ರಕಾಶವನ್ನು ತೋರಿ ಆರಿಸದ ಲಿಂಗವ 
ಆನಂದಮುಖದಲೈದಿ ಕಂಡು ಹೆಚ್ಚಬಲ್ಲರೆ ಪ್ರಾಣಲಿಂಗಿ, 
ಬ್ರಹ್ಮಚಕ್ರದಲ್ಲಿ ಅನಂತಪ್ರಕಾಶವ ತೋರಿತೋರದ ಲಿಂಗವ 
ಪರಿಪೂರ್ಣಮುಖದಲೈದಿ ಕಂಡು ಆನಂದಿಸಬಲ್ಲರೆ ಪ್ರಾಣಲಿಂಗಿ, 
ಶಿಖಾಚಕ್ರದಲ್ಲಿ ಅಖಂಡಪ್ರಕಾಶವನು ತೋರಿಕಾಣಿಸದ ಲಿಂಗವ 
ಅರುವಿನಮುಖದಲೈದಿ ಕಂಡು ಸುಖಮಯನಾಗಬಲ್ಲರೆ ಪ್ರಾಣಲಿಂಗಿ, 
ಪಶ್ಚಿಮಚಕ್ರದಲ್ಲಿ ಅಖಂಡ ಮಹಾಪ್ರಕಾಶವನ್ನು ತೋರಿ ಮೀರಿದ ಲಿಂಗವ 
ಮಹದರುವಿನಮುಖದಲೈದಿ ಕಂಡು ಆಹ್ಲಾದಿಸಿಕೊಳಬಲ್ಲರೆ ಪ್ರಾಣಲಿಂಗಿ , 
ಇಂತು ನವಚಕ್ರದಲ್ಲಿ ನವಪ್ರಕಾಶವಾಗಿ ತೋರಿಮೀರುವ ಅಪ್ರತಿಮಲಿಂಗವ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೧೪೭ 


ಸದ್ಗುರುವಿನ ಮುಖದಲಿ ಕರಸ್ಥಲಕ್ಕೆದಿಸಿ 
ಕಂಡು ವಿನೋದಮಯನಾಗಬಲ್ಲರೆ ಪ್ರಾಣಲಿಂಗಿ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 


|| ೪೮೩ || 


೪೮೪ 
ಎನ್ನ ಕಾಯದಲ್ಲಿ ನಿನ್ನ ಕಂಡು ನಾನು ಕಾಣಿಸಿಕೊಳ್ಳದಿರ್ದಡೆ 
ಹೊತ್ತು ನಡೆಯಬಹುದು. 
ಎನ್ನ ಮನದಲ್ಲಿ ನಿನ್ನ ಕಂಡು ನಾನು ಶೂನ್ಯನಾದಡೆ 
ಹೊತ್ತು ನಡೆಯಬಹುದು. 
ಎನ್ನ ಪ್ರಾಣದಲ್ಲಿ ನಿನ್ನ ಕಂಡು ನಾನು ವಿರಹಿತನಾದಡೆ 
ಹೊತ್ತು ನಡೆಯಬಹುದು. 
ಎನ್ನ ಭಾವದಲ್ಲಿ ನಿನ್ನ ಕಂಡು ನಾನು ಲಯವನೈದಿದಡೆ 
ಹೊತ್ತು ನಡೆಯಬಹುದು, 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಪ್ರಾಣಲಿಂಗಿಯ ನಾಮವನು. || ೪೮೪ || 

' ೪೮೫ 
ನಚ್ಚುಮೆಚ್ಚಿನ ಅಚ್ಚು ಬಿಚ್ಚಿ ಬೇರಿಲ್ಲದಿಪ್ಪ 
ಅಚ್ಚಪ್ರಕಾಶಲಿಂಗವ ಕಂಡ ಶರಣನ ಭಾವಕ್ಕೆ 
ವೇದಾಗಮಶಾಸ್ತ್ರ ತರ್ಕಾಳಿಯನರಿದಾಡುವ 
ಮರ್ಕಟ ಕೂಕ ಕುಟಿಲ ವ್ಯವಹಾರಿಗಳ ಅರಿವು ಆಶ್ಚರ್ಯವಾಗಿ ಹೋಗುವದು 
ಗುರುನಿರಂಜನ ಚನ್ನಬಸವಲಿಂಗದ ಪದಬೆಳಗನರಿಯದೆ. || ೪೮೫ || 


೪೮೬ 
ಅನಂತಕೋಟಿಸೋಮಸೂರ್ಯಾಗ್ನಿ 
ಪ್ರಕಾಶವ ಕಂಡು ಮುಳುಗಿದ ಮಹಾತ್ಮನು 
ಖಂಡಿತ ಮಾರ್ಗದ ಕರ್ಮಕತ್ತಲೆಯ ಕನಸಿನೊಳಗರಿಯನು. 
ಭಿನ್ನ ನುಡಿಗಡಣಕ್ಕಿಂಬುಗೊಟ್ಟರಿವ ಮನತ್ರಯವು ಮಹದನ್ನೊಪ್ಪುತ್ತಿಹುದು. 
ಸಕಲನಿಕಲಸನುಮತ 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಪ್ರಾಣಲಿಂಗಿ, || ೪೮೬ || 


೪೮೭ 
ಏಳು ಸುತ್ತಿನ ಐದು ವರ್ಣದ ಪಟ್ಟಣಕ್ಕೆ ಒಂಬತ್ತು ಬಾಗಿಲು. 
ಹೊರವೊಳಯದಲೆರಡಗುಹೆಯ ಬಾಗಿಲು. 


ಸಂಕೀರ್ಣ ವಚನಸಂಪುಟ : ಏಳು 


ಮಂದೇಳು ದ್ವಾರ, ತುಂಬಿದ ವ್ಯಾಪಾರ, ಸರಕ ಕೊಳುಕೊಡೆಗಳುಂಟು. 
ಅದೆಂತೆಂದೊಡೆ: 
ಎರಡು ಬಾಗಿಲಲ್ಲಿ ತಳವಾರನ ವಾಸನೆಯನರಿದು ಮಾರುವದು. 
ಮತ್ತೆರಡು ಬಾಗಿಲಲ್ಲಿ ರಮ್ಯವಾದಖಿಳಜೀನಸು ಮಾರುವದು 
ಕೊತವಾಲನ ಮುಂದಿಟ್ಟು . 
ಮತ್ತೆರಡು ಬಾಗಿಲಲ್ಲಿ ಊರಹಿರಿಯನ ಮಾತಕೇಳಿ ಸಕಲವ ಮಾರುವದು. 
ಮತ್ತೊಂದು ಬಾಗಿಲಲ್ಲಿ ಶೆಟ್ಟಿ ಮುಂತಾಗಿ ಬೇಕಾದಂತೆ ಮಾರುವದು. 
ಇಂತು ಹೊರಗೊಳಗಿರ್ದ ಜನರು ಲೆಕ್ಕವಿಲ್ಲದೆ 
ಪಟ್ಟಣಶೆಟ್ಟಿಯ ಮಾತಿನೊಳಗಿರ್ದರು. 
ಎಂಟು ಕೊತ್ತಲ ಸುತ್ತಿ ವ್ಯಾಪಾರ ಮಾಡುವಲ್ಲಿ 
ಕಂಟಕ ಬಂದುದನೇನೆಂಬೆನಯ್ಯಾ ! 
ಅಂಗೈಯೊಳರಳಿದ ಬೆಂಕಿ ಪಟುವಾಗಿ ಅಂಗಳದಲ್ಲಿ ಉರಿಯಿತ್ತು . 
ಪಟ್ಟಣ ಬೆಂದು, ಮಳಿಗೆಗಳು ಸುಟ್ಟು , ಜನರೆಲ್ಲ ಉರಿದು 
ಕೊತ್ತಲೆಂಟಕ್ಕಾವರಿಸಲು 
ಶೆಟ್ಟಿ ಮಧ್ಯಬುರುಜನೇರಲು, 
ಬೆಂದ ತಲೆ ಉರಿದು ನಿಂದು ನೋಡಲು 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ 
ಪ್ರಾಣಲಿಂಗಸಂಬಂಧವದು ಕಾಣಾ. 

|| ೪೮೭ || 


೪೮೮ 


ಬ್ರಹ್ಮನಂಶವ ಸವರಿ ಸತ್ಯಲೋಕವ ಸುಟ್ಟು ಅಲ್ಲಿ ಪ್ರಜನರ ಕೊಳುಕೊಟ್ಟು, 
ವಿಷ್ಣುವಿನಂಶವ ಸವರಿ ವೈಕುಂಠವ ಸುಟ್ಟು ಅಲ್ಲಿಪ್ಪ ಜನರ ಕೊಳುಕೊಟ್ಟು, 
ರುದ್ರನಂಶವ ಸವರಿ ಕೈಲಾಸವ ಸುಟ್ಟು ಅಲ್ಲಿಪ್ಪ ಜನರ ಕೊಳುಕೊಟ್ಟು, 
ಹಾಳು ದೇಶದೊಳಗಿರ್ದ ಮೂರುಪುರವ ತುಂಬಿಸಿ 
ಮೂರುದೊರೆಗಳ ಮುಂದಿಟ್ಟು ತೂಗಿಸ್ಯಾಡಬಲ್ಲರೆ 
ಅದೇ ಕಾಣಾ ಗುರುನಿರಂಜನ ಚನ್ನಬಸವಲಿಂಗದಲ್ಲಿ 
ಪ್ರಾಣಲಿಂಗಸಂಬಂಧ. 

|| ೪೮೮ || 
೪೮೯ 
ಭೂಮಿಯ ಕುಟ್ಟಿ ಶೋಧಿಸಿ ಕಂಡು, 
ನೀರಜಲದಲ್ಲಿ ತೊಳೆದು ಹೊಳವಮಾಡಿ ಕಂಡು, 
ಕೆಂಡವ ಸುಟ್ಟು ಬಯಲಮಾಡಿ ಕಂಡು, 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೧೪೯ 


ಎರಡು ಆಟವಾಡಿ ಬಯಲಾಟದಲ್ಲಿ ನಿಂದು ನೋಡಲು, 
ಆಟನೋಟದೊಳುಕೂಡಿಕೋಟೆಯಮೇಲಣ 
ಕೋಟಿಸೂರ್ಯಚಂದ್ರಾಗ್ನಿ ಪ್ರಕಾಶಮಂಡಲಗಳಮಧ್ಯ ಝಗಝಗಿಸುತಿರ್ದ 
ಗುರುನಿರಂಜನ ಚನ್ನಬಸವಲಿಂಗವ ಕಂಡು 
ಕಣ್ಮುಚ್ಚಿ ಕರಗಿದನೋಡಾಅಚ್ಚಪ್ರಾಣಲಿಂಗಿ, 

|| ೪೮೯ || 
- ೪೯೦ 
ಹೇಮಾದ್ರಿಯ ನಡುವೆ ಹೆರೆಹಿಂಗದಿರ್ದ 
ಅನಂತಕೋಟಿಸೂರಪ್ರಕಾಶವ ಕಂಡೆನಯ್ಯಾ. 
ರಜತಾದ್ರಿಯನಡುವೆ ಅಚಲವಾಗಿರ್ದ 
ಅನಂತಕೋಟಿ ಚಂದ್ರಪ್ರಕಾಶವ ಕಂಡೆನಯ್ಯಾ . 
ಮಂದರಾದ್ರಿಯನಡುವೆ ಅಗಲಬಾರದ 
ಅವಿರಳವಾದ ಅಗ್ನಿಪ್ರಕಾಶವ ಕಂಡೆನಯ್ಯಾ . 
ಈ ತ್ರಿವಿಧಪ್ರಕಾಶದೊಬ್ಬುಳಿಯೊಳಗೆ ಗುರುನಿರಂಜನ ಚನ್ನಬಸವಲಿಂಗನ ಕಂಡು 
ತನುಮನಭಾವ ಬೆಚ್ಚಿ ನಮೋ ನಮೋ ಎನುತಿರ್ದೆನಯ್ಯ . | ೪೯೦ || 

೪೯೧ 
ಕಾಲತ್ರಯವಿರಹಿತ ಪ್ರಾಣಲಿಂಗಿ, 
ಕರ್ಮತ್ರಯವಿರಹಿತ ಪ್ರಾಣಲಿಂಗಿ, 
ಕಾಮಿತ ಕಲ್ಪಿತವ ಕಳೆದುಳಿದ ಪ್ರಾಣಲಿಂಗಿ, 
ವಾಯುಸಂಚಾರವಳಿದುಳಿದ ಪ್ರಾಣಲಿಂಗಿ, 
ಇಂದು ರವಿ ಶಿಖಿಮಂಡಲದ ನಡುವೆ 
ಅಖಂಡ ಮಹಾಬೆಳಗಿನೊಳೋಲಾಡುತಿರ್ದ 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಪ್ರಾಣಲಿಂಗಿ, || ೪೯೧ || 


೪೯೨ 
ಸಕಲಸನ್ನಿಹಿತವಾಗಿ ಹೇಮಾದ್ರಿಯನೇರಿ ನಿನ್ನನರಸಿ ಕಂಡಿಹೆನೆಂದಡೆ 
ಬ್ರಹ್ಮನ ಬೆಳಗ ತೋರಿ ಕಡೆಸಾರಿದೆಯಯ್ಯಾ ! 
ಸಕಲಸಂಭ್ರಮದಿಂದ ರಜತಾದ್ರಿಯನೇರಿ ನಿನ್ನನರಸಿ ಕಂಡಿಹೆನೆಂದಡೆ 
ವಿಷ್ಣುವಿನ ಬೆಳಗ ತೋರಿ ಕಡೆಗೆ ಸಾರಿದೆಯಯ್ಯಾ ! 
ಸಕಲಸಂಪತ್ತಿನಿಂದ ಮಂದರಾದ್ರಿಯನೇರಿ ನಿನ್ನನರಸಿ ಕಂಡಿಹೆನೆಂದರೆ 
ರುದ್ರನ ಬೆಳಗ ತೋರಿಕಡೆಸಾರಿದೆಯಯ್ಯಾ ! 
ಕಾಳಬೆಳಗಿನ ಕಾರಣದ ಹಿರಿಯರಿಗೆ 


೧೫೦ 


ಸಂಕೀರ್ಣ ವಚನಸಂಪುಟ : ಏಳು 


ಬಂದುಂಡು ಹೋಗುವ ಬಟ್ಟೆಯ ತೋರಿಕಡೆಸಾರಿದೆಯಯ್ಯಾ. 
ಮತ್ತೆ ನಿನ್ನ ಕಾಂಬುವ ಬಗೆ ಯಾವುದೆಂದೊಡೆ 
ಕಡೆಗೆ ನಿಂದು ಕೊಡಹಿ ಬೆಡಗಿನಿಂದ ಬಂದವನ ಕೂಡಿನೋಡಿದಲ್ಲಿ 
ಗುರುನಿರಂಜನ ಚನ್ನಬಸವಲಿಂಗದ ಬೆಳಗು ಬೇರಿಲ್ಲ . | ೪೯೨ || 


೪೯೩ 
ಹೊರಗಿಲ್ಲದ ಒಳಗಿಲ್ಲದ ಕೆಳಗಿಲ್ಲದ ಮೇಲಿಲ್ಲದ 
ಹಿಂದಿಲ್ಲದ ಮುಂದಿಲ್ಲದ ತೆರಹಿಲ್ಲದ ಲಿಂಗವ 
ಪರಿಪರಿಯಿಂದ ಕಂಡು ಕೂಡಿದೆನೆಂಬ 
ಮಂಡೆಹೀನ ಮಲಸಂಯುಕ್ತ ಮಾನವರ ನೋಡಾ ! 
ಪಲವು ಕಷ್ಟ ಅಭ್ಯಾಸದಿಂದ ಗೆಲವುಗೆಟ್ಟು , 
ಆಲಿಯೇರಿಸಿ ಆಯಾಸಬಟ್ಟು, 
ಅರ್ಕೆಂದು ವಕ್ಕಿಯಂತೆ ಹೊಳವುದೋರಿಹೋದಲ್ಲಿ 
ನಾವು ಶಿವನ ಕಂಡೆವೆಂದು ನುಡಿದುಕೊಂಬ ವಾಗತ ಭವಪ್ರೇರಕರ ಭಾವಕ್ಕೆ 
ಗುರುನಿರಂಜನ ಚನ್ನಬಸವಲಿಂಗಪ್ರಕಾಶವುತೋರಬಾರದು. || ೪೯೩ || 


೪೯೪ 


ಅಂಗಕ್ಕೆ ಲಿಂಗವ ಭಿನ್ನವಿಟ್ಟು ಆರಾಧಿಸಿ ಅರಿವ 
ಕುನ್ನಿಸಿದ್ದಾಂತಿಯ ಭಾವಕ್ಕೆ ಚಿನ್ಮಯಪ್ರಕಾಶ ಪ್ರಾಣಲಿಂಗವು 
ಅಗೋಚರ ನೋಡಾ. 
ಅಂಗದ ಮೇಲೆ ಲಿಂಗಶೂನ್ಯವಾಗಿ ಆತ್ಮನೇ ಲಿಂಗವೆಂದು 
ಅಹಂಕಾರದಿಂದರಿವ ಅವಲಕ್ಷಣಪಸು ಗೊಡ್ಡುವೇದಾಂತಿಯ ಭಾವಕ್ಕೆ 
ಮಹಾಪ್ರಕಾಶಮಯ ಪ್ರಾಣಲಿಂಗವು ಅಪ್ರಮಾಣವಾಗಿಹುದು ನೋಡಾ. 
ಮತ್ತೆಂತೆಂದೊಡೆ, ಅಂಗಕ್ಕೆ ಆಚಾರಸಂಬಂಧವಾಗಿ 
ಮನಕ್ಕೆ ಸುಜ್ಞಾನಸಂಬಂಧವಾಗಿ 
ಭಾವಕ್ಕೆ ಮಹಾನುಭಾವಸಂಬಂಧವಾದಲ್ಲಿ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಪ್ರಾಣಲಿಂಗಸಂಬಂಧ ನೋಡಾ.||೪೯೪|| 


೪೯೫ 
ಭೂಮಿಯ ಮೇಲೆಸೂರ್ಯಚಂದ್ರರ 
ಹಿಡಿದು ತಂದು ಕೂಡಿಸಿ ನಿಮಿಷವಳಿದು ನಿಂದಲ್ಲಿ , 
ಅತಿಶಯಾನಂದಪ್ರಕಾಶಪ್ರಾಣಲಿಂಗ ತಾನೆ 
ಗುರುನಿರಂಜನ ಚನ್ನಬಸವಲಿಂಗ. 


|| ೪೯೫ || 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೧೫೧ 


: ೪೯೬ 


|| ೪೯೬ || 


ಬ್ರಹ್ಮಮಂಡಲದ ಪರಿಜನಪ್ರಮೋದವಳಿದು, 
ವಿಷ್ಟುಮಂಡಲದ ವಿಷಮರುಗಳಳಿದು, 
ರುದ್ರಮಂಡಲದ ನಿದ್ರಾಮುದ್ರದ ಭದ್ರ ಬಿಚ್ಚಿ , 
ಶುದ್ಧನಿರ್ಮಳವಜಡವಾದಲ್ಲಿ 
ಚಿದ್ರಮಣ ಗುರುನಿರಂಜನ ಚನ್ನಬಸವಲಿಂಗ ತಾನೆ ಬೇರಿಲ್ಲ . 

೪೯೭ 
ಜಾಗ್ರಪತಿಯ ವ್ಯವಹಾರ ಕತ್ತಲ ಬೆಳಗಾಯಿತ್ತು . 
ಸ್ವಪ್ಪ ಕರ್ತುವಿನ ಕಳವಳ ಸರಿದು ಸಮವೇದಿಸಿತ್ತು . 
ಸುಷುಪ್ಪಾಳನ ಸೊಗಸುರಿದು ನಿಂದಿತ್ತು . 
ಮೂವರ ಹಿಂದೆ ಸಂದಲ್ಲಿ ಬಂದಿತ್ತು 
ಗುರುನಿರಂಜನ ಚನ್ನಬಸವಲಿಂಗದ ಬೆಳಗು. 


|| ೪೯೭ || 


HD 


ಅರಿಯಲಿಲ್ಲದ ಬೆಳಗ ಅರಿದುಕಂಡೆನು ಎನ್ನ ಕಂಗಳ ಮುಂದೆ. 
ಮರೆಯಲಿಲ್ಲದ ಬೆಳಗ ಮರೆದುಕಂಡೆನು ಎನ್ನ ಮನದ ಮುಂದೆ. 
ಕರೆದು ಕಳುಹಲಿಲ್ಲದ ಬೆಳಗ ಕಳುಹಿ ಕರೆಯದೆ ಕಂಡೆನು ಎನ್ನ ಭಾವದ ಮುಂದೆ. 
ಕಾರ್ಯಕಾರಣವಿರಹಿತ ಗುರುನಿರಂಜನ ಚನ್ನಬಸವಲಿಂಗವೆಂಬ ಬೆಳಗ 
ಕಾರಕಾರಣದಿಂದ ಕಂಡೆನು. 

|| ೪೯೮ || 
೪೯೯ 
ಪಂಚಸ್ಥಾನದ ಕಳೆಯ ಬೆಳಗಿನ ಬೆಳಗ ಕಂಡು 
ಕೂಡಿ ಸುಖಿಸಿದೆನು ಆದಿಯಲ್ಲಿ. 
ಮತ್ತೆ ಪಂಚಸ್ಥಾನದ ಕಳೆಯ ಬೆಳಗಿನ ಬೆಳಗ ಕಂಡು 
ಕೂಡಿ ಸುಖಿಸಿದೆನು ಮಧ್ಯದಲ್ಲಿ . 
ಮತ್ತೆ ಪಂಚಸ್ನಾನದ ಕಳೆಯ ಬೆಳಗಿನ ಬೆಳಗ ಕಂಡು 
ಕೂಡಿ ಸುಖಿಸಿದನು ಅಂತ್ಯದಲ್ಲಿ . 
ಇಂತು ತ್ರಿವಿಧ ಕಲೆಯ ಬೆಳಗಿನ ಬೆಳಗು 
ಗುರುನಿರಂಜನ ಚನ್ನಬಸವಲಿಂಗ ತಾನೆ ಬೇರಿಲ್ಲ . 


|| ೪೯೯ || 


೫೦೦ 
ತನ್ನ ಕಾರ್ಯಕ್ಕಾಸ್ಪದ ಕಳೆಯಳಿಯದ ಮುನ್ನ ಕಂಡು ಕಾಣಿಸಿದ ಸುಳುಹ, 
ಸುಳುಹಿಡಿದಮೇಲೆ ಬಳಿವಿಡಿದು ಬಂದು ತೋರಿಕೊಟ್ಟನು. 


೧೫೨ 


ಸಂಕೀರ್ಣ ವಚನಸಂಪುಟ : ಏಳು 


ಮೂರಾರು ಕೋಟಿಸೋಮಸೂರ್ಯರೊಂದಾದ 
ಮಹಾಪ್ರಕಾಶವು ಎನ್ನ ಕಂಗಳಮುಂದೆ, 
ಕಂಗಳ ಮುಂದಿನ ಬೆಳಗು ಕಾಯವನುಂಗಿ , 
ಕರಣವನುಂಗಿ, ಪ್ರಾಣವನುಂಗಿ ಭಾವಬಿಚ್ಚಿ 
ಮಹಾನುಭಾವ ಗುರುನಿರಂಜನ ಚನ್ನಬಸವಲಿಂಗ ತಾನಾದುದು. || ೫೦೦ || 


೫೦೧ 
ಲಿಂಗವನರಿದ ನಿರ್ಮಲಾತ್ಮಕ ಶರಣನು 
ಕಂಗಳಬೆಳಗುಕೂಡಿನುಡಿವ, ಕಂಗಳಬೆಳಗುಕೂಡಿ ಹಿಡಿವ, 
ಕಂಗಳಬೆಳಗ ಕಡೆಗಿಟ್ಟು ಸಂಗಸನ್ನಿಹಿತನೆಂದು 
ಹಂಗಿನಲ್ಲಿ ಬಾಳುವ ಭಂಗಭಾವನಲ್ಲ , 
ಗುರುನಿರಂಜನ ಚನ್ನಬಸವಲಿಂಗ ಪ್ರಾಣಿಯಯ್ಯಾ . 


| ೫೦೧ || 


೫೦೨ 
ಸತ್ತುಚಿತ್ರಾನಂದ ನಿತ್ಯಪರಿಪೂರ್ಣ 
ಅಖಂಡಮಯ ಪರಶಿವನ ಕಿಂಚಿತ್‌ಗತಿಮತಿಗಳು , 
ಸಂಚಿತಾದಿ ಸಂಬಂಧಕರ್ಮವಿಡಿದ ಮನಭಾವದಿಂದೆ 
ಕಂಡರಿದೆವೆಂದು ಹೇಳುವ ಕಲ್ಪಿತವಂತಿರಲಿ, 
ಕಂಗಳಮುಂದೆ ಮಂಗಳಮಯವಾಗಿ ಮೂರಿಗೊಂಡಿಪ್ಪ 
ಲಿಂಗವನಂಗಮನಪ್ರಾಣವಾಗಿ ಭಾವಬೆರೆಸಿ 
ಮಹಾನುಭಾವವಾದ ಮಹಾಮಹಿಮನೆ ಪ್ರಾಣಲಿಂಗಿ, 
ಉಳಿದವರೆಲ್ಲ ಅಧಮರು ಕಾಣಾ ಗುರುನಿರಂಜನ ಚನ್ನಬಸವಲಿಂಗಾ ll೫೦೨|| 


೫೦೩ 


ಹಂಸಪಕ್ಷಿಯ ದೈತಲಹರಿಯಿಂದೆ ಉದಯವಾದ ಹಕ್ಕಿ , 
ಮೂರುಬಣ್ಣದ ಹೆಡಿಗೆಯ ಹೊತ್ತ ನಾರಿಯ ಕೈಯೊಳು ಮೂರುವಂಟಿಯಾಗಿ, 
ಹಗಲು ಸಂಜೆಗತ್ತಲೆಯಲ್ಲಿ ತಾವೆಯಾಗಿರ್ದವು ನೋಡಾ. 
ಒಂದೊಂದು ಬಾಗಿಲಲ್ಲಿ ನಿಂದು ಬಂದ ಬಂದವರ ನುಂಗುತ್ತ 
ಮೊದಲು ಮಧ್ಯ ಕಡೆಯೊಳು ಕೆಡಹಿ ಮರೆದಿರ್ದಲ್ಲಿ , 
ಅಡಗಿರ್ದ ಸಿಂಹ ಎದ್ದು ವಡಮುರಿದು ನುಂಗಲು 
ಸಿಂಹನ ಮುಖದಲ್ಲಿ ಮೂರುಲಕ್ಷ ಸಿಂಹ ಹುಟ್ಟಿ 
ಒಂದಿರುವೆಯೊಳಡಗಿರುವ 
ಗುರುನಿರಂಜನ ಚನ್ನಬಸವಲಿಂಗ ತಾನೆ ಬೇರಿಲ್ಲ . 


|| ೫೦೩ || 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೧೫೩. 


|| ೫೦ || 


೫೦೪ 
ಭೂಪಾಲನ ಹೆಂಡತಿಯ ಭುಜದ ಮೇಲಿರ್ದ ಕೋಡಗ 
ಗಾಲುಮೇಲಾದ ಶಾಖೆಗಳಿಗೆ ಲಂಘಿಸುವದು ನೋಡಾ! 
ಕೋಡಗನ ನಾಭಿಯಲ್ಲಿ ಚಿಕ್ಕೆಮೂಡಿ ಚಂದ್ರನ ಕೂಡಲು 
ದೇವಗನ್ನೆಯರು ಆರತಿಯ ಬೆಳಗುತಿರ್ದರು ನೋಡಾ! 
ಆ ಬೆಳಗಿನೊಳಗೆ ಗುರುನಿರಂಜನ ಚನ್ನಬಸವಲಿಂಗವನಿದಿರುಗೊಳ್ಳಬಲ್ಲರೆ. 
ಪ್ರಾಣಲಿಂಗಿಯೆಂಬೆ ಕಾಣಾ. 

- ೫೦೫ 
* ಉರಿಯ ಸೀರೆಯನುಟ್ಟ ವನಿತೆಯರ ಶರಗ ಹಿಡಿದುಬರುವವರಾರೊ ! 
ಹಾವಿನ ಹೆಡೆಯ ನೆನಹಿ ಕಾಲಕುಣಿಸುತ ಬರುವವರಾರೊ ! 
ತಲೆಯೊಳಗೆ ಕಾಲಮಡಗಿ ಕಾಲೊಳಗೆ ತಲೆಯ ಮಡಗಿ 
ಗಗನದುರಿಯ ಹೊಗುವರಾರೊ ! 
ಕೆಳಗಣ ಮೂರುಮನೆಯ ದೀಪವ ತಂದು ಮೇಗಣ ಮನೆಗೆ ಬಂದವರಾರೊ ! 
ಗುರುನಿರಂಜನ ಚನ್ನಬಸವಲಿಂಗಕ್ಕಂಗವಾದ 
ಪ್ರಾಣಲಿಂಗಿಯೆಂಬೆ ಕಾಣೋ . 

|| ೫೦೫ || 
೫೦೬ 
ಕಿಚ್ಚ ಸುಟ್ಟು ಉರಿಯೊಳು ನಿಲ್ಲಬಲ್ಲರೆ ಪ್ರಾಣಲಿಂಗಿ, 
ನೀರ ತೊಳೆದು ಚಂದ್ರನ ಪ್ರಭೆಯೊಳಗೆ ನಿಲ್ಲಬಲ್ಲರೆ ಪ್ರಾಣಲಿಂಗಿ, 
ತಾ ಸತ್ತು ಕೂಡಿದ ಹೆಣ್ಣಿನ ಕುಲಗೆಡಿಸಿಕೂಡಬಲ್ಲರ ಪ್ರಾಣಲಿಂಗಿ, 
ಗುರುನಿರಂಜನ ಚನ್ನಬಸವಲಿಂಗದಂಗವಾಗಬಲ್ಲರೆ ಪ್ರಾಣಲಿಂಗಿ, || ೫೦೬ || 

೫೦೭ 
ಕಾಯದೊಳಗೆ ಲಕ್ಷವಿರ್ದಡೆ ಕಾಣಬಾರದು. 
ಕರಣದೊಳಗೆ ಲಕ್ಷವಿರ್ದಡೆ ಕಾಣಬಾರದು. 
ಪ್ರಾಣದೊಳಗೆ ಲಕ್ಷವಿರ್ದಡೆ ಕಾಣಬಾರದು. 
ಭಾವದೊಳಗೆ ಲಕ್ಷವಿರ್ದಡೆ ಕಾಣಬಾರದು. 
ತನ್ನೊಳಗೆ ಲಕ್ಷವಿಲ್ಲದಿರ್ದೊಡೆ ಕಾಣಬಾರದು 
ಗುರುನಿರಂಜನ ಚನ್ನಬಸವಲಿಂಗವನು. 

೫೦೮ 
ಅಂಗವಾರರಲ್ಲಿ ಬೆಳಗೆ ನಿಲ್ಲಿಸಿ, ಪ್ರಾಣಾಂಗವಾರರಲ್ಲಿ ಬೆಳಗ ನಿಲ್ಲಿಸಿ, 
ಎರಡೊಂದು ಪಾದವಿಡಿದು ಸಕಲರುಕೂಡಿ ಬಂದು ಶರಣೆಂದು ಮರೆದರೆ, 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಅದೇ ಪ್ರಾಣಲಿಂಗಸಂಬಂಧವು. || ೫೦೮|| 


|| ೫೦೭ || 


೧೫೪ 


ಸಂಕೀರ್ಣ ವಚನಸಂಪುಟ : ಏಳು 


೫೦೯ 


ಮೂವರರಿಯದ ಮುಗ್ಧಮಾತಿನ ಜಾಣರರಿಯರು, 
ನೀತಿಯ ಜಾಣರರಿಯರು, ಕಷ್ಟದ ಕರ್ಮಿಗಳರಿಯರು. 
ಸೋತುಕಾಣದ ಜಾತಶೂನ್ಯ ಅಜಾತ ಬಲ್ಲರು 
. 
ನಮ್ಮ ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 

|| ೫೦೯ || 


೫೧೦ 


ಜೀವಪರಮರನೊಂದುಮಾಡಿ ಕಾಣಬೇಕೆಂಬ 
ಸಂದೇಹಸೂತಕಭಾವಕ್ಕೆ ಅತೀತ ಕಾಣಾ. 
ಅಭಿನ್ನವಸ್ತುವ ಭಿನ್ನವಿಡುವ ಬಗೆಯೆಂತು ? 
ಭಿನ್ನವಾಗಿರ್ದ ಜೀವ ಶಿವನಾಗುವ ಬಗೆಯೆಂತು ? 
ಹಗಲಿರುಳುವೊಂದಾದರೆ ಕಾಣಬಹುದು 
ಗುರುನಿರಂಜನ ಚನ್ನಬಸವಲಿಂಗ ಸಾಕ್ಷಿಯಾಗಿ, 


|| ೧೦ || 


೫೧೧ . 


ತಾಮಸವ ತರಿದು ಕಲ್ಪನೆಯ ಕಳೆದು, ಸಂಶಯಗುಣವಳಿದು, 
ಭ್ರಾಂತಿವಿರಹಿತನಾಗಿ, ಕಾಯಮನಪ್ರಾಣಭಾವಕ್ಕೆ ಪ್ರಭೆಯನೂಡಿ, 
ಮತೃ ಕೂರ್ಮ ವಿಹಂಗ ಗತಿಯರಿದು ಕಂಡು ಮರೆದು 
ಪರಿಣಾಮಮುಖಿ ತಾನೆ ಪ್ರಾಣಲಿಂಗಿ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . . 


|| ೫೧ 


ಶಿವಶಕ್ತಿಯರೊಂದಾಗಿ 
ನಂದಿಯನೇರಿ ಮುಂದುವರಿದು ನಿಂದಲ್ಲಿ 
ಬಂದುದು ಪ್ರಾಣಲಿಂಗಸಂಬಂಧ ನೋಡಾ 
ಗುರುನಿರಂಜನ ಚನ್ನಬಸವಲಿಂಗಾ. .. 


|| ೫೧೨ || 


ಪ್ರಾಣಲಿಂಗಿಯ ಭಕ್ತಸ್ಥಲ 

, 
೫೧೩ 
ಪ್ರಾಣಲಿಂಗಸಂಬಂಧಿಯಾದ ಮಹಾತ್ಮನು 
ಅರಿಷಡ್ವರ್ಗಂಗಳರಿಯ , 
ಕುತ್ತು ಪಿಪಾಸುಶೋಕಮೋಹ ಜರೆ ಮರಣ ಗುಣತ್ರಯದೊಳೊಂದಿ ನಿಲ್ಲ . 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೧೫೫ 


ತನುತ್ರಯ ಮಲತ್ರಯ ಈಷಣತ್ರಯ ಜೀವತ್ರಯ 
ಅವಸ್ಥಾತ್ರಯವೆಂಬ ಪಂಚದಶ ಮಾಯಾಪಟಲ ಹರಿದು ಮರೆದು 
ಮಹಾಘನ ಬೆಳಗಿನ ಸುಖವ ಸುಗ್ಗಿಯೊಳಿರ್ದು 
ಪ್ರಾಣಲಿಂಗವನರ್ಚಿಸುತ್ತಿಹನು ಭಕ್ತಿಯಗೂಡಿ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 


|| ೫೧೩ || 


೫೧೪ 


ನೆಲದಮೇಲೆ ಲಿಂಗಸ್ಥಾಪನವಮಾಡಿ ಪೂಜಿಸುವ, 
ನೀರಮೇಲೆ ಲಿಂಗಸ್ಥಾಪನವಮಾಡಿ ಪೂಜಿಸುವ, 
ಬೆಂಕಿಯಮೇಲೆ ಲಿಂಗಸ್ಥಾಪನವಮಾಡಿ ಪೂಜಿಸುವ, 
ಗಾಳಿಯಮೇಲೆ ಲಿಂಗಸ್ಥಾಪನವಮಾಡಿ ಪೂಜಿಸುವ, 
ಆಕಾಶದಮೇಲೆ ಲಿಂಗಸ್ಥಾಪನವಮಾಡಿ ಪೂಜಿಸುವ, 
ಪಾತಾಳದಲ್ಲಿ ಲಿಂಗಸ್ಸಾಪನವಮಾಡಿ ಪೂಜಿಸುವ, 
ಇಂತಿಷ್ಟವನು ಅಂಗೈಯಲ್ಲಿ ಸ್ಥಾಪನವಮಾಡಿ ಪೂಜಿಸುವ 
ನಿತ್ಯಪ್ರಾಣಲಿಂಗಿ ತಾನೆ ಗುರುನಿರಂಜನ ಚನ್ನಬಸವಲಿಂಗ. 


|| ೫೧೪ || 


೫೧೫ . 


ಪ್ರಾಣಲಿಂಗವನು ಮಾಣದೆ ನೋಡಿ, 
ಹೂಣಿಹೋದ ಜಾಣರ ಕಾಣೆನಯ್ಯಾ ಮೂರುಲೋಕದೊಳಗೆ. 
ಇರ್ದು ಇಲ್ಲದ, ಬಂದು ಬಾರದ, ನಿಂದು ನಿಲ್ಲದ 
ಚಂದ ಚಂದದ ನಡೆಯೊಳೆಸೆಯುತ, 
ನುಡಿಯೊಳೋಂದಿದ ಬಿಂದು ಅಲಸದೆ 
ಹಿಂದು ಹಿಂದು ಮುಂದು ಮುಂದನು 
ತಂದು ಆರಾಧಿಸಿ ಸುಖಿಸುವ ಗುರುನಿರಂಜನ ಚನ್ನಬಸವಲಿಂಗದಲ್ಲಿ 
ಅನುಭಾವಿಭಕ್ತನಲ್ಲದೆ ಮತ್ತಾರನು ಕಾಣೆನಯ್ಯಾ . 


|| ೫೧೫ || 


೫೧೬ 


ಅನುಭಾವಿಯ ಭಕ್ತಿ ಗುರುವನರಿದು 
ಅನುವನರಿದು ಆರಾಧಿಸಿ ನಿಂದಿತ್ತು . 
ಅನುಭಾವಿಯ ಭಕ್ತಿ ಲಿಂಗವನರಿದು 
ಅನುವನರಿದು ಆರಾಧಿಸಿ ನಿಂದಿತ್ತು . 
ಅನುಭಾವಿಯ ಭಕ್ತಿ ಜಂಗಮವನರಿದು 
ಅನುವನರಿದು ಆರಾಧಿಸಿ ನಿಂದಿತ್ತು . 


೧೫೬ 


ಸಂಕೀರ್ಣ ವಚನಸಂಪುಟ : ಏಳು 


ಅನುಭಾವಿಯ ಭಕ್ತಿ ತನ್ನನರಿದು 
ಅನುವನರಿದು ಆರಾಧಿಸಿ ನಿಂದಿತ್ತು 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಪ್ರಾಣಲಿಂಗಿಯಾಗಿ, 


|| ೫೧೬ || 


- ೫೧೭ 


ಅನುಭಾವಿಯಾದ ಅಪ್ರತಿಮಶರಣಂಗೆ 
ಖಂಡಿತಕರ್ಮಂಗಳೆಲ್ಲ ಭಕ್ತಿಯೊಡನೈದಿ 
ಜ್ಞಾನಲಿಂಗಸನ್ನಿಹಿತವಾಗಿ ಒಪ್ಪುತಿರ್ದವುನೋಡಾ. 
ಛಲ ನಿಯಮ ತಂಗಳೆಲ್ಲ ಭಕ್ತಿ ಪ್ರಕಾಶದೊಡನೈದಿ 
ಜ್ಞಾನಲಿಂಗಾಭರಣವಾಗಿ ತೋರುತಿರ್ದವುನೋಡಾ. 
ಸಕಲ ಸಂಭ್ರಮಂಗಳೆಲ್ಲ ಭಕ್ತಿಗೂಡಿಸುಜ್ಞಾನಪ್ರಭೆಯನೈದಿ 
ಗುರುನಿರಂಜನ ಚನ್ನಬಸವಲಿಂಗಾರ್ಚನೆಯ 
ಸೊಬಗಿನ ಸುಖದೊಳೋಲಾಡುತಿರ್ದವುನೋಡಾ. 


|| ೫೧೭ || 


- ೫೧೮ 


ನಾಲ್ಕು ಇಪ್ಪತ್ತುನಾಲ್ಕುಲಕ್ಷಯೋಜನ ಪ್ರಮಾಣದೊಳಗೆ 
ಛಪ್ಪನ್ನದೇಶ ಮಂಡಲದಲ್ಲಿ ಮಿಗೆ ಒಪ್ಪುತಿರ್ಪುದೊಂದು ಸೊಬಗಿನ ಕಲ್ಯಾಣ. 
ಅಂತಪ್ಪ ಕಲ್ಯಾಣಮಧ್ಯದಲ್ಲಿ 
ಮುಂತೆಸೆವ ಸಿಂಹಪೀಠಾಗ್ರದ ಪವಳ ಪೊಸಮುತ್ತು 
ನೀಲಪ್ರಕಾಶದೊಬ್ಬುಳಿಯೊಳೊಪ್ಪುವ 
ಬಸವಣ್ಣ , ಚನ್ನಬಸವಣ್ಣ ಪ್ರಭುಸ್ವಾಮಿಗಳವರ 
ವರಚರಣವನರಿದು ಕರ ಮನ ಭಾವದಲ್ಲಿ 
ಹೆರೆಹಿಂಗದರ್ಚಿಸುವ ಪರಮ ಶಿವಯೋಗಿಯ ಪಾದಕ್ಕೆ 
ನಮೋ ನಮೋ ಎಂದು ಬದುಕಿದೆನಯ್ಯಾ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೫೧೮ || 


೫೧೯ 
ಬಸವಣ್ಣನ ಪಾದವನ್ನು ಕರ ಮನ ಭಾವದಲ್ಲಿ ಕಂಡು 
ಸರ್ವಾಂಗ ಬೆಚ್ಚಿ ಬೇರಿಲ್ಲದರ್ಚಿಸಿ ಸುಖಿಯಾಗಿದ್ದೆನಯ್ಯಾ. 
ಚನ್ನಬಸವಣ್ಣನ ಪಾದವನ್ನು ಮನ ಭಾವದಲ್ಲಿ ಕಂಡು 
ಕರಣಕೊಬ್ಬಿ ಅಭಿನ್ನವಾಗಿ ಅರ್ಚಿಸಿ ಸುಖಿಯಾಗಿರ್ದೆನಯ್ಯಾ . 
ಪ್ರಭುವಿನ ಪಾದವನ್ನು ಭಾವ ಕರ ಮನದಲ್ಲಿ ಕಂಡು 
ಬೆಚ್ಚಿ ಭೇದವಳಿದರ್ಚಿಸಿ ಸುಖಿಯಾಗಿರ್ದೆನಯ್ಯಾ . 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೧೫೭ 


ತ್ರಿವಿಧವನೊಂದುಮಾಡಿ ಸಕಲ ಪರಿಣಾಮ ಪರವಶವ ನೆರೆದು 
ಆರಾಧಿಸುತಿರ್ದೆನು ಗುರುನಿರಂಜನ ಚನ್ನಬಸವಲಿಂಗಕ್ಕಂಗವಾಗಿ, || ೫೧೯ || 

೫೨೦ 
ನೀಲಲೋಚನೆಯಮ್ಮನ ಗರ್ಭದಿಂದುದಯವಾಗಿ ಬಂದವ ನಾನೆಂದು 
ಬಸವಣ್ಣನ ಮನೆಗೆ ಶರಣೆನ್ನಹೋದರೆ 
ಮಡಿವಾಳತಂದೆ, ಚನ್ನಬಸವಣ್ಣ , ಸಿದ್ದರಾಮದೇವರು, 
ಪ್ರಭುಸ್ವಾಮಿ, ಅಜಗಣ್ಣಯ್ಯಗಳು ಸಹವಾಗಿ 
ಬಸವಣ್ಣನ ಪಾದದಲ್ಲಿ ಕಂಡು ಶರಣೆಂದು ಸುಖಿಯಾದೆನು. 
ಮಡಿವಾಳತಂದೆಯ ಮನೆಗೆ ಶರಣೆನ್ನಹೋದರೆ 
ಚನ್ನಬಸವಣ್ಣ , ಸಿದ್ಧರಾಮಯ್ಯ , ಪ್ರಭುದೇವರು, 
ಅಜಗಣ್ಣತಂದೆ, ಬಸವಣ್ಣ ಸಹವಾಗಿ 
ಮಡಿವಾಳತಂದೆಯ ಪಾದದಲ್ಲಿ ಕಂಡು ಶರಣೆಂದು ಸುಖಿಯಾದೆನು. 
ಚನ್ನಬಸವಣ್ಣನ ಮನೆಗೆ ಶರಣೆನ್ನ ಹೋದರೆ 
ಸಿದ್ದರಾಮಯ್ಯ ತಂದೆ, ಪ್ರಭುದೇವರು, 
ಅಜಗಣ್ಣಯ್ಯಗಳು, ಬಸವರಾಜದೇವರು, ಮಡಿವಾಳಯ್ಯಗಳು ಸಹವಾಗಿ 
ಚನ್ನಬಸವಣ್ಣನ ಪಾದದಲ್ಲಿ ಕಂಡು ಶರಣೆಂದು ಸುಖಿಯಾದೆನು. 
ಸಿದ್ದರಾಮಯ್ಯನ ಮನೆಗೆ ಶರಣೆನ್ನಹೋದರೆ 
ಪ್ರಭುದೇವ, ಅಜಗಣ್ಣಯ್ಯಗಳು , ಬಸವಣ್ಣ , ಮಡಿವಾಳಯ್ಯ , 
ಚನ್ನಬಸವಣ್ಣನವರು ಸಹವಾಗಿ 
ಸಿದ್ದರಾಮಯ್ಯನ ಪಾದದಲ್ಲಿ ಕಂಡು ಶರಣೆಂದು ಸುಖಿಯಾದೆನು. 
ಪ್ರಭುವಿನ ಸ್ಥಲಕ್ಕೆ ಶರಣೆನ್ನಹೋದರೆ 
ಅಜಗಣ್ಣ , ಬಸವಣ್ಣ , ಮಡಿವಾಳ, ಚನ್ನಬಸವಣ್ಣ , 
ಸಿದ್ದರಾಮಯ್ಯಗಳು ಸಹವಾಗಿ 
ಪ್ರಭುವಿನ ಪಾದದಲ್ಲಿ ಕಂಡು ಶರಣೆಂದು ಸುಖಿಯಾದೆನು. 
ಅಜಗಣ್ಣಯ್ಯನ ಮನೆಗೆ ಶರಣೆನ್ನಹೋದರೆ 
ಬಸವರಾಜ, ಮಡಿವಾಳತಂದೆ, ಚನ್ನಬಸವಣ್ಣ , 
ಸಿದ್ದರಾಮ , ಪ್ರಭುದೇವರು ಸಹವಾಗಿ 
ಅಜಗಣ್ಣಯ್ಯಗಳ ಪಾದದಲ್ಲಿ ಕಂಡು ಶರಣೆಂದು ಸುಖಿಯಾದೆನು. 
ಇಂತು ಬಲ್ಲಂತೆ ಕಂಡು ಶರಣೆಂದು ಸುಖಿಯಾದೆನು 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 


|| 


೨೦ || 


೧೫೮ 


ಸಂಕೀರ್ಣ ವಚನಸಂಪುಟ : ಏಳು 


೫೨೧ 
ಭೂಮಿಯನುರುಹಿ ತನ್ನ ನೋಡಿ ಅರ್ಚಿಸುವರಾರಯ್ಯಾ ? : 
ಜಲವ ದಹಿಸಿ ತನ್ನ ನೋಡಿ ಅರ್ಚಿಸುವರಾರಯ್ಯಾ ? 
ಅನಲನ ಸುಟ್ಟು ತನ್ನ ನೋಡಿ ಅರ್ಚಿಸುವರಾರಯ್ಯಾ ? 
ಅನಿಲವ ದಗ್ಧಮಾಡಿ ತನ್ನ ನೋಡಿ ಅರ್ಚಿಸುವರಾರಯ್ಯಾ ? 
ಭಾವ ದಹನವ ಮಾಡಿ ತನ್ನ ನೋಡಿ ಅರ್ಚಿಸುವರಾರಯ್ಯಾ ? 
ಕರ್ತಾರನ ಕರ್ಮವನುರುಹಿ ತನ್ನ ನೋಡಿಅರ್ಚಿಸುವರಾರಯ್ಯಾ ? 
ಸಕಲವನುರುಹಿ ಬೆಳಗ ಮಾಡಿ ಕೂಡಿ ಅರ್ಚಿಸುವರಾರಯ್ಯಾ ? 
ಅಪ್ರತಿಮಶರಣರಲ್ಲದೆ ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 


|| ೫೨೧ || 


೫೨೨ 
ಅಯ್ಯಾ , ಎನ್ನ ಸ್ಕೂಲತತ್ವದಲ್ಲಿ ದ್ವಾದಶಕಳೆಯೊಳು ನಿಂದು 
ಅನಂತಕೋಟಿಪ್ರಕಾಶವಾಗಿ ತೋರುವ ಪ್ರಾಣಲಿಂಗವನು 
ಸಯಾನುಭಾವದಿಂದೆ ಕಾಯದ ಕರಸ್ಥಲದಲ್ಲಿಟ್ಟು ಅಷ್ಟವಿಧಾರ್ಚನೆಯ ಮಾಡಿ, 
ಕಂಗಳಾರತಿಯನೆತ್ತಿ ಮಂಗಳ ಜಯ ಜಯವೆನುತಿರ್ದೆನಯ್ಯಾ . . 
ಅಯ್ಯಾ, ಎನ್ನ ಸೂಕ್ಷ್ಮತತ್ವದಲ್ಲಿ ಷೋಡಶಕಳೆಯೊಳುನಿಂದು 
ಅನಂತಕೋಟಿಪ್ರಕಾಶವಾಗಿ ತೋರುವ ಪ್ರಾಣಲಿಂಗವನು 
ಸಮ್ಯಕ್‌ಜ್ಞಾನಾನುಭಾವದಿಂದೆ ಮನದ ಕರಸ್ಥಲದಲ್ಲಿಟ್ಟು 
ಅಷ್ಟವಿಧಾರ್ಚನೆಯ ಮಾಡಿ ಮನದಾರತಿಯನೆತ್ತಿ 
ಮಂಗಳ ಜಯ ಜಯವೆನುತಿರ್ದೆನಯ್ಯಾ . 
ಅಯ್ಯಾ , ಎನ್ನ ಕಾರಣತತ್ವದಲ್ಲಿ ದಶಕಳೆಯೊಳುನಿಂದು 
ಅನಂತಕೋಟಿ ಪ್ರಕಾಶವಾಗಿ ತೋರುವ ಪ್ರಾಣಲಿಂಗವನು 
ಮಹಾಜ್ಞಾನಾನುಭಾವದಿಂದ ಭಾವದ ಕರಸ್ಥಲದಲ್ಲಿಟ್ಟು 
ಅಷ್ಟವಿಧಾರ್ಚನೆಯ ಮಾಡಿ ಭಾವದಾರತಿಯನೆತ್ತಿ 
ಮಂಗಳ ಜಯ ಜಯವೆನುತಿರ್ದೆನಯ್ಯಾ . 
ಅಯ್ಯಾ , ಎನ್ನ ಸರ್ವಾಂಗದಲ್ಲಿ ಮೂವತ್ತೆಂಟು ಕಳಾತೀತನಾಗಿ 
ಅಗಣಿತಕೋಟಿಪ್ರಕಾಶಮಯದಿಂದೊಪ್ಪುವ 
ಗುರುನಿರಂಜನ ಚನ್ನಬಸವಲಿಂಗವೆಂಬ ಪ್ರಾಣಲಿಂಗವನು 
ಮಹದರುವಿನ ಕರಸ್ಥಲದಲ್ಲಿಟ್ಟು ಅಷ್ಟವಿಧಾರ್ಚನೆಯ ಮಾಡಿ 
ಜ್ಞಾನದಾರತಿಯನೆತ್ತಿ ಮಂಗಳ ಜಯ ಜಯವೆನುತಿರ್ದೆನಯ್ಯಾ . || ೫೨೨ || 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೧೫೯ 


೫೨೩ 
ಅಯ್ಯಾ , ನೆಲಜಲಾಗ್ನಿ ಮರುತಾಕಾಶವಿಲ್ಲದ 
ಪಂಚವಣ್ಣಿಗೆಯ ಗರ್ದುಗೆಯ ಹಾಸಿ, 
ಪಶ್ಚಿಮದತ್ತ ಸ್ವಾತ್ಸಾಲಯದ ಸ್ವಯಾನಂದ ಮೂರುತಿಯ 
ಎನ್ನರುವಿನಮುಖದಿಂದೆ ಕರೆತಂದು ಮೂರಿಗೊಳಿಸಿ, 
ಸತ್ತೋದಕದಿಂದೆ ಪಾದಾಭಿಷೇಕವ ಮಾಡಿ 
ತ್ರಿಪುಟಿಯ ದಹಿಸಿ ಭಸಿತವ ಧರಿಸಿ, ಹೃದಯಕಮಲವನ ಧರಿಸಿ, 
ಶ್ರರೂಪವರ್ಪಿಸಿ, ಸೋಹಂ ಎಂಬ ಚಾಮರ ಢಾಳಿಸಿ, 
ಸುಜ್ಞಾನಜ್ಯೋತಿಯ ಬೆಳಗನೆ 
ಜಯ ಜಯ ಮಂಗಳವೆಂದು ಅರ್ಚಿಸುವೆನಯ್ಯಾ ಅನುದಿನ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಎನ್ನ ಪ್ರಾಣಲಿಂಗಕ್ಕೆ . 


|| 


೨೩ || 


ಶರಣ ತನ್ನ ಪ್ರಾಣಲಿಂಗಪೂಜೆಯ ಮಾಡುವಲ್ಲಿ 
ತನು ಮನ ಪ್ರಾಣ ನಷ್ಟವಾಗಲೆಂದು ಕಷ್ಟಬಟ್ಟವನಲ್ಲ . 
ಇಂದ್ರಿಯವಿಷಯನಳಿಯಬೇಕೆಂದು ಕಳೆಗುಂದಿ ಬಳಲುವನಲ್ಲ . 
ವಾಗ್ವಾಲವುಡುಗಲೆಂದು, ದುರ್ಭೂತಪ್ರವೇಶ ಮೌನಿಯಲ್ಲ . 
ಕಣ್ಣು ಮುಚ್ಚಿ ಧ್ಯಾನವ ಮಾಡುವನಲ್ಲ . 
ಸಂಕಲ್ಪ ಕಳವಳವ ಕಳೆದುಳಿದ ನಿಃಸಂಕಲ್ಪ ನಿರ್ವಾಣಿ ನೋಡಾ. 
ಸಮ್ಮಿಯಾ ಸುಜ್ಞಾನ ಸಮರಸಪ್ರಕಾಶ ಪರಿಪೂರ್ಣ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 


|| ೫೨೪ || 


೫೨೫ 
ಕಾಲಲ್ಲಿ ಕಣ್ಣನಿಟ್ಟು ಇಷ್ಟಲಿಂಗಭಕ್ತಿಯ ಮಾಡುವ. 
ಕಣ್ಣಿನಲ್ಲಿ ಕಾಲನಿಟ್ಟು ಪ್ರಾಣಲಿಂಗಭಕ್ತಿಯ ಮಾಡುವ. 
ಕಾಲಕಣ್ಣ ಕದಡಿ ಭಾವಲಿಂಗಭಕ್ತಿಯ ಮಾಡುವ. 
ಮಾಟವನ್ನು ಗುರುನಿರಂಜನ ಚನ್ನಬಸವಲಿಂಗದಲ್ಲಡಗಿಸಿ 
ಮಂಗಳ ಜಯ ಜಯವೆನುತಿರ್ದೆ ನಿರಂತರದಲ್ಲಿ . 


|| ೩೨೫ || 


ಪ್ರಾಣಲಿಂಗಿಯ ಮಾಹೇಶ್ವರಸ್ಥಲ 

೫೨೬ 
ಷಡುದರ್ಶನಗತಿಯ ಮರೆದೊಮ್ಮೆ ಕೇಳನಯ್ಯಾ , 
ಯೋಗಮಾರ್ಗಿಗಳ ನಿರೀಕ್ಷಣೆಯ ಮಾಡನಯಾ . 


೧೬೦ 


ಸಂಕೀರ್ಣ ವಚನಸಂಪುಟ : ಏಳು | 


ವೇದಾಂತಿಗಳ ಕೂಡೆ ಮಾತನಾಡನಯ್ಯಾ . 
ಸಿದ್ದಾಂತಿಗಳ ಕ್ರೀಯ ಸೋಂಕನಯ್ಯಾ . 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಸಕಲೇಂದ್ರಿಯನಳಿದಿರ್ದನಾಗಿ || ೫೨೬ || 


೫೨೭ 


ಲಿಂಗಾಂಗಸಮರಸಾನುಭಾವವ ಬಲ್ಲೆನೆಂದು ನುಡಿದು ಕೊಂಬ 
ಖುಲ್ಲ ಕುಚೇಷಿಗಳ ವಾಸ್ಪಟುವ ನೋಡಾ! 
ಕಾಯಸಂಗವರಿದಬಳಿಕ ಕರ್ಮಕ್ರಿಯಾವೇಷಧಾರಿಯಾಗಿ 
ಡಂಭಕನಡೆಯುಂಟೆ ? 
ಮನಸಂಗವನರಿದಬಳಿಕ ಸೂತಕ ಪಾತಕ ಸಂಕಲ್ಪ ಸಂಶಯವೆಂಬ 
ಸಂಸ್ಕೃತಿಯೊಳೊಡವೆರೆಯಲುಂಟೆ ? 
ಪ್ರಾಣಸಂಗವನರಿದಬಳಿಕ 
ವಾಯುಪ್ರಕೃತಿಯ ವರ್ತಕವುಂಟೆ ? 
ಭಾವಸಂಗವನರಿದಬಳಿಕ 
ಮಾಯಾಮೋಹ ವಿಷಯ ಭ್ರಾಂತಿನಸುಳುಹುಂಟೆ ? 
ಕಾಯ ಮನ ಪ್ರಾಣ ಭಾವ ಕಳೆ ಹಿಂಗದೆ 
ಸಂಗಭಾವಿಯೆಂದರೆ ಹಿಂಗುವದು 
ಗುರುನಿರಂಜನ ಚನ್ನಬಸವಲಿಂಗಾನುಭಾವ. 


೫೨೭ || 


೫೨೮ 


ಮನವನಳಿದುಳಿದ ಮಹಾನುಭಾವಿಗಳ ವಚನವ ನೋಡಿ, 
ವಾಕ್ಕಿನಿಂದ ವಿರತಿಯ ನುಡಿದು, ಮಾನಸದಿಂದ ಮಲವ ಹಿಡಿದು, 
ಕಾಯದಿಂದ ಕೆಟ್ಟು ನಡೆವ ಭ್ರಷ್ಟ ಮನುಜರಿಗೆ 
ಇನ್ನೆಷ್ಟುಜನ್ಮದ ಕಷ್ಟವನಳಿದು ಬರುವ 
ಬಟ್ಟೆಯನರಿವ ಪರಿಯಿನ್ನೆಂತೊ ? 
ನಿಮಾದಿಯ ಬಲ್ಲ ಅಪ್ರತಿಮಂಗಲ್ಲದೆ ಅನುಭಾವವಿಲ್ಲ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 


|| ೫೨೮ || 


- ೫೨೯ 


ಗುರುಕರಜಾತರೆಂದು ಬರಿಯ ಬೊಮ್ಮದ ಮಾತ ನುಡಿದು 
ಮನಬಲ್ಲಂತೆ ಹರಿದಾಡಿ , 
ಹಿರಿಯರನರಿಯದೆ ಹಳಿದು ಮರೆಯಿಂದೆ 
ದುರ್ಬುದ್ಧಿಯ ಮಡುಗಿ ಹೆಮ್ಮೆ ಮುಮ್ಮೊಗನಾಗಿ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೧೬೧. 


|| ೫೨೯ || 


ಮೆರೆದು ಹೋಗುವ ಬರಿವೇಷಭಾರಕರಿಗೆ 
ಪರಮಕ್ರಿಯಾ ನಿಜಜ್ಞಾನದ ನಿಲುವೆಂತು ಸಾಧ್ಯವಪ್ಪುದಯ್ಯಾ 
ಗುರುನಿರಂಜನ ಚನ್ನಬಸವಲಿಂಗಾ. 

- ೫೩೦ 
ಆದ್ಯರವಚನ ಸಾಧ್ಯವಾಯಿತೆಂದು 
ಮದು ತಿಂದು ಕುಳಿತ ಮನುಜನಂತೆ, 
ಇರುಳುಗಳದ ಗೂಗೆಯಂತೆ, 
ಮೂಲಿ ಗೊಂದಿ ಗುಡ್ಡ ಗುಹ್ಯಂಗಳ ಸೇರಿ 
ಮದಡು ತಿಳಿದು ಹಗಲುಗಳೆದು ಉದರ ಬಗೆವಂತೆ, 
ದುರ್ದೈರಾಗ್ಯವುಳಿದು, ಮೊದಲ ಸಂದು ಮುಂದೆ ಹೋಗುವ 
ತುಡುಗುಣಿ ಗುಹ್ಯವಾದನುಭಾವದ ಕುರುಹನವನೆತ್ತಬಲ್ಲನಯ್ಯಾ 
ಗುರುನಿರಂಜನ ಚನ್ನಬಸವಲಿಂಗಾ. 


|| ೩೦ || 


೫೩೧ 
ಅನುಭಾವಮಾಡಬಲ್ಲವರೆಂದು ಮನ ಭಾವ ಕಳೆಯೊಳು ನಡೆವ 
ಲಿಂಗಜಂಗಮ ದ್ರೋಹಿಗಳ ಸಂಗಸಮರಸ ಮಾಡಲಾಗದು ಶಿವಜ್ಞಾನಿಗಳು. 
ಅದೇನು ಕಾರಣವೆಂದೊಡೆ: 
ಶುಕನ ಮಾತು, ಚೆಲುವುನೀತಿ, ಹೊಲೆಯ ವಿಹಂಗನ ಊಟ ವಿಸರ್ಜನೆಯಂತೆ 
ಗುರುನಿರಂಜನ ಚನ್ನಬಸವಲಿಂಗಕ್ಕೆ ದೂರ. 

|| ೫೩೧ || 


- ೫೩೨ 


ಉರಿಯೊಳು ಮುಳುಗಿದ ತಾವರೆಯ ಕುಸುಮವ ತಂದು ಮೂಸಿದರೆ 
ಸವ್ವಾಸನೆಯ ತೋರಲರಿಯದು. 
ಗುರೂಪದೇಶವಾದ ಹೃದಯಕಮಲವನು 
ತಾಪತ್ರಯ ಉರಿಯೊಳು ಹಾಕಿದಾತನ ಹೃದಯದಲ್ಲಿ , 
ನಿಜಾನುಭಾವದ ವಾಸನೆ ಶಿವಶರಣರಿಗೆ ತೋರಲರಿಯದು 
ಗುರುನಿರಂಜನ ಚನ್ನಬಸವಲಿಂಗಕ್ಕೆ ಅಯೋಗ್ಯ ಕಾಣಾ. 


|| ೫೩೨ || 


೫೩೩ 


ನಿರ್ಮಲವಾದ ಕುಸುಮವನೆತ್ತಿ ಧರಿಸುವರು. 
ಸ್ನಾವರ ಜಂಗಮದ ಪೂಜೆಗೆ ಸಕಲ ಭಕ್ತರುಗಳು ನಲುವಿಂದೆ 
ಮಲದಲ್ಲಿ ಬಿದ್ದ ಕುಸುಮವನು ಹೇಸಿನೋಡರು. 


೧೬೨ 


ಸಂಕೀರ್ಣ ವಚನಸಂಪುಟ : ಏಳು 


ಸದುಹೃದಯನುಳ್ಳ ಭಕ್ತನ ಕರಣೇಂದ್ರಿಯವಿಷಯವೆಂಬ ಚಿಕ್ಕುಸುಮವನೆ , 
ಸುಚಿತ್ರಾನಂದಲಿಂಗಕ್ಕೆ ಧರಿಸಿದರೆ ಪರಿಣಾಮವಾಗುವದು. 
ಮಲತ್ರಯದಲ್ಲಿ ಬಿದ್ದ ಮನುಜನ 
ಕರಣೇಂದ್ರಿಯವಿಷಯಗೂಡಿ ಮಾಡುವ ಪೂಜೆಗೆ 
ದೂರದಿಂದತ್ತ ನಿಲುಕದಿರ್ದ ನಮ್ಮ ಗುರು 
ನಿರಂಜನ ಚನ್ನಬಸವಲಿಂಗವು. 

|| ೫೩೩ || 


೫೩೪ 


ಸಿಂಹದ ಹಾಲು ತಂದು ಶುನಕಂಗಿತ್ತು ಸಲಹಿದರೆ 
ನಡೆ ನುಡಿಯಲ್ಲಿ ಶುನಕನಲ್ಲದೆ ಸಿಂಹನಾಗಿತ್ತೆ ? 
ಮಹಾನುಭಾವ ಜ್ಞಾನಗುರುವಿನ ಬೋಧಸುಧೆಯನು 
ತನು ಮನ ಭಾವ ಪ್ರಕೃತಿಯುಕ್ತ ನರನಿಗಿತ್ತಡೆ 
ನಡೆ ನುಡಿಯಲ್ಲಿ ಪೂರ್ವಪ್ರಕೃತಿಯುಕ್ತ ನರನಲ್ಲದೆ 
ಸಯಾಜ್ಞಾನಾನುಭಾವಿಯಾದಾನೆಯೇ ? ಆಗಲರಿಯನು. 
ಅದು ಕಾರಣ , ಗುರುನಿರಂಜನ ಚನ್ನಬಸವಲಿಂಗಕ್ಕೆ 
ಅಂಗವಾದ ಅಂಶಿಕರಿಗಲ್ಲದೆ ಆಗಬಾರದು ಕಾಣಾ. 


|| ೫೩೪ || 


- ೫೩೫ 


- ಗಜಬಜೆಯ ನೀಗಿ ನಿಜಬೆಳಗಿನಲ್ಲಿ ಸುಳಿವ ಸುಜ್ಞಾನಿ ಶರಣನಂಗವು 
ಆಚಾರಪ್ರಭೆಯೊಳಡಗಿಪ್ಪುದು. 
ಮನವು ಮಹಾನುಭಾವಪ್ರಕಾಶದೊಳಡಗಿರ್ಪುದು. 
ಪ್ರಾಣವು ಸಂಗಸುಖವಾಗಿರ್ಪುದು. 
ಅರಿವು ಗುರುನಿರಂಜನ ಚನ್ನಬಸವಲಿಂಗವಾಗಿರ್ಪುದು. 


|| ೫೩೫ || 


೫೩೬ 
ನಡೆಯನಿತ್ತು ನಡೆದುಂಬ, ನುಡಿಯನಿತ್ತು ನುಡಿದುಂಬ, 
ನೋಟವಿತ್ತು ನೋಡಿಉಂಬ. 
ನಾಡಮೇಗಣ ಜ್ಯೋತಿಯ ಬೆಳಗ ಹಿಡಿದುಕೊಂಡು 
ಸುಖಿಸುತಿರ್ದನು ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 

೫೩೭ 
ಆದಿ ಅನಾದಿಯಿಂದತ್ತತ್ತಲಾದ . 
ಮಹಾಘನಾನಂದಪ್ರಕಾಶಪ್ರಸಾದವ ಕಂಡ ಶರಣಂಗೆ, 


|| ೫೩೬ || 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೧೬೩ 


ಬ್ರಹ್ಮ ವಿಷ್ಣು ಇಂದ್ರಾದಿ ಮನುಮುನಿಗಳ 
ಅನಿತ್ಯಪದವೊಂದು ತೃಣವಾಗಿಪ್ಪುದು. 
ಅದೇನು ಕಾರಣವೆಂದೊಡೆ : 
ಅನಂತ ಗುಣಧರ್ಮದಿಂದಾದ ಸಕಲ ಸಂಭ್ರಮವು, 
ಅಂತಪ್ಪ ಶರಣ ತನ್ನ ವಿನೋದಕಾರಣ ಲೀಲೆಯನವಧರಿಸಿದನಲ್ಲದೆ, 
ಮಲಬದ್ದ ಮೂಢವೇಷಧಾರಿ ಪಾಷಂಡಿಗಳಂತೆ 
ಹೊನ್ನೇ ಪ್ರಾಣ, ಮಣ್ಣೆ ಪ್ರಾಣವಾಗಿ, 
ಸುಂಬಳದಲ್ಲಿ ಸಿಗಬಿದ್ದ ಮಕ್ಷುಕನಂತೆ ಬಿದ್ದು ಹೋಗಬಂದವನಲ್ಲ . 
ಮತ್ತೆಂತೆಂದೊಡೆ: 
ತನ್ನಂಶೀಭೂತರನರಸುತ್ತ ಅಡಿಗೆರಗಿನಿಂದವರಿಗೆ ಅನುವ ತೋರುತ್ತ , 
ಘನಮಹಿಮ ಗುರುಚರಶೇಷಾಮೃತವ ಸೇವಿಸುತ್ತ 
ತನತನಗೆ ಸುಜ್ಞಾನ ಸದ್ಭಕ್ತಿಯಿಂದರಿದು ಬಂದುದ ನೋಡಿ 
ಪರಮವೈರಾಗ್ಯದಿಂದ ಕೈಕೊಂಡು ಪಾವನಸ್ವರೂಪನಾಗಿ ಚರಿಸುವ 
ನಮ್ಮ ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 


|| ೫೩೭ || 


೫೩೮ 
ಅನಾದಿಸಂಸಿದ್ಧ ನಿರಂಜನ ಪ್ರಾಣಲಿಂಗಿಯ ಘನವನೇನೆಂದುಪಮಿಸುವೆನಯ್ಯಾ ! 
ಚಿತ್ಕಾಯದಲ್ಲೆಸೆವ ಸುಚಿತ್ರ ಸುಬುದ್ದಿಯೆಂಬ ಹಸ್ತದಲ್ಲಿ ಪಿಡಿದರ್ಚಿಸಿಕೊಂಬ 
ಸದ್ರೂಪಸ್ವರೂವಾದ ಇಷ್ಟಮಹಾಲಿಂಗವನು. 
ಉನ್ಮಾನಸದಲ್ಗೊಪ್ಪುವ ನಿರಹಂಕಾರಸುಮನವೆಂಬ 
ಹಸ್ತದಲ್ಲಿ ಪಿಡಿದರ್ಚಿಸಿಕೊಂಬ 
ಚಿದ್ರೂಪಸ್ವರೂಪವಾದ ಪ್ರಾಣಲಿಂಗವನು. 
ಅನುಭಾವದಲ್ಗೊಪ್ಪುವ ಸುಜ್ಞಾನಸದ್ಭಾವವೆಂಬ 
ಹಸ್ತದಲ್ಲಿ ಪಿಡಿದು ಅರ್ಚಿಸಿಕೊಂಬ 
ಆನಂದಸ್ವರೂಪವಾದ ಭಾವಲಿಂಗವನು. 
ಇಂತು ಕಾಯ ಮನ ಭಾವದಲ್ಲಿ ಪರಿಪೂರ್ಣಪೂಜೆ ಅಳವಡಿಸಿಕೊಂಡು 
ಸುಖಮಯನಾದಲ್ಲಿ 
ನೇಮ ಸೀಮೆ ಖಂಡಿತಕ್ರಿಯಂಗಳೆಲ್ಲ ಕರಗಿ ಅಖಂಡಮಯವಾಗಿ 
ಅನುಪಮ ಬೆಳಗಿನೊಳೊಪ್ಪತಿರ್ದನು 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 

|| ೫೩೮ || 


೧೬೪ 


ಸಂಕೀರ್ಣ ವಚನಸಂಪುಟ : ಏಳು 


೫೩೯ 


ಭೂವಿಯ ನೆಳಲಲ್ಲಿ ಉಂಬುತ ತಾಯ ಬೆಳಗಿನಲ್ಲಿರ್ದು 
ಮೂರುಬಣ್ಣದ ಗಿರಿಯನೇರಿ, 
ಮೂರೈದು ಗತಿಯಿಂದ ಉರಿಯಮಂದಿರದೊಳಗಿರ್ಪ 
ಬಯಲಶೃಂಗಾರವ ಕಾಣಬಹುದೆ ? 
ಭೂಮಿಯ ನೆಳಲ ಸುಟ್ಟು , ಊಟವ ಮೀರಿ, ತಾಯ ಕೊಂದು, 
ಬೆಳಗನುರುಹಿ , ಗಿರಿಯಬಣ್ಣವ ಕಳೆದು, 
ಮೇಲಕ್ಕೆ ನೋಡಿ ನಿಂದಲ್ಲಿ ಬಿಳಿಯ ಕುರುಹ ಕಂಡುಕೊಂಡು 
ಮೂರೈದು ಗತಿಯನರಿದು, ಎರಡು ಕಾಣದೆ ನಡೆದು ನಿಂದಲ್ಲಿ 
ಉರಿಯಮಂದಿರದೊಳಗಿರ್ಪ ಬಯಲಶೃಂಗಾರವ ಕಾಣಬಹುದು 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 

|| ೫೩೯ || 
- ೫೪೦ 
ಮೂರುತನುವಿನ ಮೇಲೆತೋರುವ ಆಲಿಕಲ್ಲಿನಂತದಲ್ಲಿ ರ್ದ 
ಸಾರಾಯಗೊಂಡು ತೋರುವ ಸೂರಕಿರಣವ ಸೇವಿಸುವ 
ನಿತ್ಯಾನಂದಸುಖಿ ನಿಮ್ಮ ಶರಣ ಗುರುನಿರಂಜನ ಚನ್ನಬಸವಲಿಂಗಾ. || ೫೪೦ || 


- ೫೪೧ 


ಪರಮಶಾಂತ ಪರಿಪೂರ್ಣ ಪ್ರಾಣಲಿಂಗಿಯು 
ಮಹಾನುಭಾವ ಜಂಗಮಲಿಂಗ ಸುಖಮಯನಾದ ಬಳಿಕ 
ಹುಸಿಯೆಂಬ ಮಸಿಯ ಪೂಸದೆ, 
ಆಸೆಯೆಂಬ ಮದ್ದು ತಿನ್ನದೆ, ಭಾಷೆ ಬಣ್ಣಿಗನಾಗದೆ, 
ಕಣ್ಣುಗೆಟ್ಟು ಮಲತ್ರಯ ಮೋಹಿಯಾಗದೆ, 
ಸಂದುಸಂಶಯ ಮಂದಮರುಳನಾಗದೆ, 
ಬೆಂದ ಒಡಲಿಗೆ ಸಂದು ಯಂತ್ರ ಮಂತ್ರ ವೈದ್ಯ ವತ್ಯಾದಿ 
ಉಪಾಧಿ ಉಲುಹಿನ ಭ್ರಾಂತನಾಗದೆ, 
ಸಬ್ಬಕ್ಕಿ ಸುಜ್ಞಾನ ಪರಮವಿರಾಗತೆಯೆಂಬ ರತ್ನವ ಕಳೆಯದೆ 
ಡಂಭಕ ಜಡಕರ್ಮವ ಸೋಂಕದೆ 
ಕರಣಾದಿ ಗುಣಗಳ ಜರಿದು ಏಕಾಂತವಾಸನಾಗಿ ಚರಿಸುತಿರ್ದು 
ಗುರುನಿರಂಜನ ಚನ್ನಬಸವಲಿಂಗದ ಲೀಲೆಯುಳ್ಳನ್ನಕ್ಕರ. || ೫೪೧ || 

೫೪೨ 
ನವಖಂಡಮಂಡಲದೊಳಗೆ ಬೀಸುವ ಗಾಳಿಯ 
ತಡೆದು ಬೀಸುವುದೊಂದು ರೂಪು. 


೧೬೫ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಮೂರಾರು ದ್ವಾರದವರಂದವ ಕೆಡಿಸಿ ಸುಳಿವುದೊಂದು ರೂಪು. 
ಎರಡೈದು ದುಃಖವನು ಐದು ವರತೆಯೊಳು 
ತೊಳೆದು ಸೇವಿಸುವುದೊಂದು ರೂಪು. 
ಇಂತು ರೂಪತ್ರಯಾನಂದವಳಿದುಳಿದ ಸುಖ 
ಗುರುನಿರಂಜನ ಚನ್ನಬಸವಲಿಂಗ ನಿಮ್ಮ ಪ್ರಾಣಲಿಂಗಿ, 


|| ೫೪೨ || 


೫೪೩ 


ಕೋಣನ ತಾಯ ಹಾಲಕುಡಿದು ಮಲಗಿರ್ದ ಕುರುಹ, 
ಬೆಳಗಾಗಿ ಕಂಡು ಮೊದಲ ಹಿಡಿದು ತುದಿಯ ಸೇವಿಸಿದಾತನೇ 
ಪ್ರಾಣಲಿಂಗಪ್ರಸಾದಿ ಕಾಣಾ ಗುರುನಿರಂಜನ ಚನ್ನಬಸವಲಿಂಗಾ. || ೫೪೩ || 


೫೪೪ 


ಕಾಣಿಸುವ ಕಮಲದೊಳಗಿರ್ಪ ಜಾಣನ ಕಂಡು 
ಕಾಣಬಂದ ಧರೆಗಗನದೊಳಗುಳ್ಳ ಸಿರಿಸಂಪದನಿತ್ತುಕೊಂಬ 
ನಿಯತವನರಿಯದೆ ಕಷ್ಟದಿಂದೆಬ್ಬಿಸಿ 
ಕಾರಣವೆಂದು ಸೇವಿಸಿ ಕಾಲಬೆಳೆಯ ಕಳೆಯನುಂಬ 
ಕಲ್ಪಿತರೇನು ಬಲ್ಲರಯ್ಯಾ ನಿಮ್ಮ ಪ್ರಾಣಲಿಂಗದ ನಿಲವ 
ಗುರುನಿರಂಜನ ಚನ್ನಬಸವಲಿಂಗಾ? 

|| ೫೪೪ || 
೫೪೫ 
ಅತ್ತಿತ್ತಲುಕದೆ ನಿಟ್ಟೆಲುವ ನೇವರಿಸಿ 
ಮೂರೇಳು ಗ್ರಂಥಿಯ ತಟ್ಟಿಸಿ ಕುಂಡಲಿಯ ನೆಗೆದು ಬಂಧಿಸಿದಂದಕ್ಕಿಳಿದು 
ವಾತ ಪಿತ್ತ ಶ್ರೇಷ್ಮೆಯೇರಿಸಿದ ರಸನೆಗಿಳಿಯೆ 
ಚಿದಾಮೃತವೆಂದು ಸೇವಿಸಿ ಬಾಳಿಹೋಗುವ 
ಬಯಲಭ್ರಾಂತರಿಗಿನ್ನೆಂತು ಪ್ರಾಣಲಿಂಗದ ಪ್ರಸಾದ ಸಾಧ್ಯವಪ್ಪುದು ಹೇಳಾ 
ಗುರುನಿರಂಜನ ಚನ್ನಬಸವಲಿಂಗಾ ? 

೫೪೬ 
ಸುಖ - ದುಃಖ , ಪುಣ್ಯ - ಪಾಪ, ಸ್ವರ್ಗ- ನರಕವೆಂಬ 
ದ್ವಂದ್ವಕರ್ಮಂಗಳನು ಸಾಕ್ಷಿಕನಾಗಿ ನೋಡುವಾತ ತಾನೆಂದರಿಯದೆ 
ಮಾಡುವರೊಂದೊಂದ, ಕೇಳುವರೋಂದೊಂದ, ನೋಡುವರೊಂದೊಂದ. 
ಬೆಂದ ಒಡಲ ಬೇರಿಟ್ಟು ಬೆಳಗಿನಲ್ಲಿ ಬೆಳಗಿಂತುಕೊಂಡು 
ಸುಖಮಯನಾದಾತನೇ ಪ್ರಸಾದಿ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೫೪೬ || 


|| ೫೪೫ || 


೧೬೬ 


ಸಂಕೀರ್ಣ ವಚನಸಂಪುಟ : ಏಳು 


೫೪೭ 


ಗುರುವರನಿಂದುದಿಸಿ, ಜಂಗಮಪಾದೋದಕಪ್ರಸಾದದಿಂದ ಬೆಳೆದು, 
ಪರಮಲಿಂಗೈಕ್ಯವು ನಮಗುಂಟೆಂದು ನುಡಿವ ನಾಲಿಗೆ ನೀಟಾಗಿಹುದು ; 
ಗುರುವಿಗಿತ್ತ ತನುವುನೀಟಾಗಿಹುದು. 
ಲಿಂಗದ ಮನ ಚೆಲುವಾಗಿಹುದು. 
ಜಂಗಮದ ಧನ ಸ್ವಚ್ಛವಾಗಿಹುದು. 
ಆಡಿರ್ದಂತೆ ಆಚರಿಸಿ ಅರ್ಪಿತವಾಗಲರಿಯದೆ 
ನಾಲಿಗೆ ಮರಳಿದರೆ ಕೀಳರೆ ? 
ತನು ವಂಚಿಸಿ ಬಿದರೆ ದುರ್ಗತಿಗೆ ಎಳೆದುಹಾಕರೆ ? 
ಮನಸ್ಸು ಮರಳಿ ಬಿದ್ದರೆ ನಾಚಿಕೆಯ ಕೊಳ್ಳದೆ ? 
ದ್ರವ್ಯವ ಮರಳಿ ಸುಖಿಸಿದರೆ ವೈತರಣಿಯೊಳು ದು : ಖಬಡಿಸರೆ ? 
ಇದು ಕಾರಣ ನಿಮ್ಮ ನಡತೆ ಯಮನಿಗೆ ಹಿಡಿತ 
ಗುರುನಿರಂಜನ ಚನ್ನಬಸವಲಿಂಗ ಸಾಕ್ಷಿಯಾಗಿ, 

|| ೫೪೭ || 


೫೪೮ 


ಪ್ರಾಣಲಿಂಗವಾದ ಬಳಿಕ , ಕಾಯದಲ್ಲಿ ನೋಡಿದರೆ ಲಿಂಗಬೆಳಗು, 
ಮನದಲ್ಲಿ ನೋಡಿದರೆ ಲಿಂಗಬೆಳಗು, 
ಭಾವದಲ್ಲಿ ನೋಡಿದರೆ ಲಿಂಗಬೆಳಗು, 
ಸರ್ವಾಂಗದಲ್ಲಿ ನೋಡಿದರೆ ಲಿಂಗಬೆಳಗು. 
ಗುರುನಿರಂಜನ ಚನ್ನಬಸವಲಿಂಗಾ 
ನಿಮ್ಮ ಪ್ರಾಣಲಿಂಗಿ ಬೆಳಗಿನೊಳು ಬೆಳಗ ಸೇವಿಸುತಿರ್ದನು. || ೫೪೮ || 
ಪ್ರಾಣಲಿಂಗಿಯ ಶರಣಸ್ಥಲ 

೫೪೯ 
ಗಂಡನ ಚಿತ್ತವನರಿದು ಒತ್ತೆಯನಿತ್ತ ಒಲುಮೆ ಗೆಲುವಾಗಿತ್ತು ನೋಡಾ! 
ಲಿಂಗದ ಬೆಳಗನರಿದ ಕಳೆಯನೊತ್ತೆಯು ಕಲ್ಪವೃಕ್ಷ ಕಾಣಾ! 
ಅರಿಯದ ಗುದ್ಯಾಟ ಬರಿಗೈಯ ಸುರಿದಂತೆ ಪರಿಣಾಮದ ಪ್ರಭೆಯಿಲ್ಲ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ! 


|| ೫೪೯ || 


೫೫೦ 


ಪುರುಷನ ಪುಣ್ಯದಿಂದ ಉಟ್ಟಸೀರೆ, ಪುರುಷನ ಪುಣ್ಯದಿಂದಿಟ್ಟಾಭರಣ, 
ಪುರುಷನ ಪುಣ್ಯದಿಂದಾಯಿತ್ತು ಮುತೈದೆತನ . 


೧೬೭ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಜವ್ವನದ ಸೊಬಗಿನ ಬೆಳಗ ಪುರುಷನನೊಂಚಿಸಿ 
ಪರಪುರುಷರ ನೆರೆದರೆ ಪತಿವ್ರತಕ್ಕೆ ಭಂಗ. 
ಲೋಕದವರಿಗೆ ಹೇಸಿಕೆ , ಕಡೆಗೆ ನರಕ . 
ಶಿವನಿಂದಾದ ಸುಜ್ಞಾನತನು , ಶಿವನಿಂದಾದ ಗುರುಕರುಣ, 
ಶಿವನಿಂದಾದ ಶರಣತ್ವ , 
ತನ್ನ ತನು ಮನ ಪ್ರಾಣದ ಕಳೆಯ ಬೆಳಗ ವಂಚಿಸಿ 
ಅನ್ಯದೈವ, ಪರಸಮಯ , ಮಲತ್ರಯಕ್ಕಿಚೈಸಿತ್ತದೆ 
ಸತ್ಪಾತ್ರಕ್ಕೆ ಭಂಗ, ಸಮಯಾಚಾರಕ್ಕೆ ಹೇಸಿಕೆ, ' 
ಕಡೆಗೆ ದುರ್ಗತಿ ಕಾಣಾ ಗುರುನಿರಂಜನ ಚನ್ನಬಸವಲಿಂಗಾ. 


|| ೫೫೦ || 


೫೫೧ 


ಕಂಡಮಂಡಲದಲ್ಲಿ ಕಂಡವರೆಂದು 
ಕಾಲಿಗೆ ಬಂದಂತೆ ನಡೆವರಯ್ಯಾ ; 
ಬಾಯಿಗೆ ಬಂದಂತೆ ಆಡುವರಯ್ಯಾ ; 
ಮನಕ್ಕೆ ಬಂದಂತೆ ಮಾಟಕೂಟದೊಳಿರ್ದು, 
ಶರಣಪದ ಬೆಳಗ ಸುಖಮಯರೆಂದರೆ ನಗುವರಯ್ಯಾ ನಿಮ್ಮ ಶರಣರು, 
ಗುರುನಿರಂಜನ ಚನ್ನಬಸವಲಿಂಗಾ. 

|| ೫೫೧ || 
೫೫೨ 
ಹಿಂದೇನರಿಯದೆ, ಮುಂದೆ ತಿಳಿಯದೆ, 
ಸಂದಿನ ಮಂಜಿನ ಸುಖದಲ್ಲಿರ್ದು, 
ನಿರಂಜನಲಿಂಗಸನ್ನಿಹಿತರೆಂಬ ನಂಜುಭಾವರ ನಡೆನುಡಿಯ ಕಂಡು, 
ಬಿಡುಮುಖದಿಂದ ಗಹಗಹಿಸುವರಯ್ಯಾ ಪ್ರಾಣಲಿಂಗಿಗಳು. 
ಗುರುನಿರಂಜನ ಚನ್ನಬಸವಲಿಂಗದಡಿಗ 
ಬೇಡವೆಂದು ನೂಂಕುವರಯ್ಯಾ . 

|| ೫೫೨ || 
೫೫೩ 
ಮಾಯಾಕಳೆಯೊಳಿರ್ದು ದೇವಕಳೆಯ ನೆನೆದರೆ ಸ್ವಯಮಪ್ಪುದೆ ? 
ಸಾಯದಕಿಂತ ಮುನ್ನ ಸಾಯಸಂಗೊಳಿಸಿ ನಿಯತವಾದಲ್ಲಿ 
ನಿಜಬೆಳಗನರಿಯಬಹುದು ಗುರುನಿಂಜನ ಚನ್ನಬಸವಲಿಂಗದಲ್ಲಿ . || ೫೫೩ || 


೫೫೪ 


ತಪ್ಪಿಸಿ ಒಪ್ಪಿಸಿ ಒಲಿಸಿಕೊಂಡು ಬಂದು ನಡೆವ 
ಮಡದಿಯ ಸಡಗರವ ನೋಡಾ! 


೧೬೮ 


ಸಂಕೀರ್ಣ ವಚನ ಸಂಪುಟ : ಏಳು 


ಕಡುಲೋಭಿ ಮನೆಯಗಂಡನೊಂದಿಗೆ ಬಾಳಿ 
ಅರಳುಪ್ಪರಿಗೆಯಲ್ಲಿ ಸುಪ್ಪತ್ತಿಗೆಯ ಮೇಲೆ ಸುಳಿದಾಡುವ, 
ಶುದ್ದನ ಕಳೆಯ ನೆರೆದಪ್ಪಿ ಕಾಣುವಳು 
ಗುರುನಿರಂಜನ ಚನ್ನಬಸವಲಿಂಗಕ್ಕಂಗವಾಗಿ, 


|| ೫೫೪ || 


೫೫೫ 
ಉಲುಹಡಗಿಸಿ ಹೆಜ್ಜೆಯನೊಲವಿಂದೆ ನಲ್ಲಂಗೆ ಹೆಚ್ಚಿಸಿ 
ಬೆಳಗಿನೊಳಗಿರಬಲ್ಲರೆ ಪತಿವ್ರತೆ. 
ಸಕಲ ಕಲೆಗಳ ಕಣ್ಣಿನೊಳುತೋರಿ ಸುಖಿಸಿ 
ಬೆಳಗಿನೊಳಿರಬಲ್ಲರೆ ಪತಿವ್ರತೆ. 
ಕೈ ಕುಶಲ ನುಡಿಗೂಡಿ ನೆರೆದು ಸುಖಬೆಳಗಿನೊಳಗಿರಬಲ್ಲರೆ 
ಗುರುನಿರಂಜನ ಚನ್ನಬಸವಲಿಂಗಕ್ಕಂಗವಾದ ಪ್ರಾಣಲಿಂಗಿ ಕಾಣಾ. || ೫ || 


೫೫೬ 


ವಲ್ಲಭನ ಒಲುಮೆಯ ವನಿತೆಯರು ಬನ್ನಿರವ್ವ , 
ಸಲುಗೆಯ ಮಾತಿನ ಸವಿಯ ಕೇಳಿರವ್ವ . 
ಬೆಚ್ಚಿ ಬೆರಗಾಗಿ ಹೇಳದಿರಿರವ್ವ . 
ಲಕ್ಷಪತಿ ಏನು ಕಾರಣ ಬಂದಿರ್ದನತ್ವ ? 
ನಲ್ಲನ ಹಾವುಗೆಯಬೆಳಗು ಭುವನಾದಿ ಆಕಾಶಕ್ಕೆ ಮುಸುಕಿತ್ತು . 
ಮುಕುಟದ ಬೆಳಗು ಸಪ್ತದ್ವೀಪ ಸಮುದ್ರಂಗಳನೆಲ್ಲ ಮುಸುಕಿತ್ತು . 
ಹೇಮ ರಜತ ಮಂದರಾದ್ರಿಗಳ ಸುತ್ತಮುತ್ತಲಿರುವ 
ಮನು ಮುನಿ ದೇವತೆಗಳಾದಿ ಸಕಲಸಂದೋಹವೆಲ್ಲ ಬೆಳಗಿನೊಳು ನಿಂದು. 
ಹರಹರ ಶಿವಶಿವ ಜಯಜಯವೆನಲಾನು 
ಉಬ್ಬಿ ಕೊಬ್ಬಿ ಶರಣೆನ್ನಲಾರದೆ ಕೂಡಿ ನೆರೆಯಲು, 
ಅರಿಯದ ಸುಖವ ಕಂಡು ಮರೆದಿರ್ದೆ ಕಾಣಿರವ್ವ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 

|| ೫೫೬ || 


೫೫೭ 


ಧನರತಿಯುಳ್ಳ ಸೂಳೆಯ ಮನ ಭುಜಂಗನ ರತಿವೆರಸದುಪಚಾರದಂತೆ. 
ಪದಫಲ ರತಿಭಕ್ತನ ಮನಸ್ಸು ನಿಜವೆರಸದ ಪೂಜೆ 
ಗಜೆಬಜೆಯಾಯಿತ್ತು 
ಗುರುನಿರಂಜನ ಚನ್ನಬಸವಲಿಂಗದ ಬೆಳಗನರಿಯದೆ. 

|| ೨೭ || 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೧೬೯ 


೫೫೮ 


|| ೫೫೮ || 


ಆಕಾಶದಲ್ಲಿರ್ದ ತಾವರೆಯೊಳಗಿನ ಮುತ್ತಿನ ನೀಲದ ಮುಮ್ಮೊನೆಯೊಳು 
ಥಳಥಳನೆ ಹೊಳೆವ ಪರಮ ಪುರುಷನ ನೆರೆದು ಸುಖಿಸಬಲ್ಲ ಮಹಿಮನೆ 
ಪ್ರಾಣಲಿಂಗಿ ಕಾಣಾ ಗುರುನಿರಂಜನ ಚನ್ನಬಸವಲಿಂಗಾ. 

೫೫೯ 
ಮೂರುಮಂಡಲದಲ್ಲಿ ಮೂರುಕಮಲದ ಮಧ್ಯೆ 
ಮೂರು ಪ್ರಣವಪೀಠದಮೇಲೆ, 
ಅಖಂಡಮಯ ಜ್ಯೋತಿರ್ಲಿಂಗವನು 
ಗುರುಮುಖದಿಂದರಿದು ಆಚರಿಸಿ ನೆರೆಯಬಲ್ದಾತಂಗಲ್ಲದೆ 
ಪ್ರಾಣಲಿಂಗಸಂಬಂಧವಿಲ್ಲವಯ್ಯಾ ಗುರುನಿರಂಜನ ಚನ್ನಬಸವಲಿಂಗಾ. || ೫೫೯|| 

- ೫೬೦ 
ಅಪ್ರತಿಮ ಸುಖಮಯ ಬೆಳಗಿನ ಸುಳುವರಿದು ಕರತಳಾಮಳಕವಾಗಿ, 
ನೋಟ ನಡೆಯಲ್ಲಿ ಬೇಟ ಬೆಂಬಳಿವಿಡಿದು 
ಕುಂಟಕುರುಡರ ನಂಟು ನೆರೆಯದೆ, ಒಂಟಿಿಗತನವಪ್ಪಿನಿಂದರೆ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ತಾನೆ ಪ್ರಾಣಲಿಂಗಿಶರಣ. || ೫೬೦ || 


- ೫೬೧ 


ಅರಿಯಬಾರದ ನೋಡಬಾರದ ಕೂಡಬಾರದ 
ಅಗಲಬಾರದ ಅವಿರಳಲಿಂಗವನು, 
ಅಂಗ ಮನ ಭಾವದಲ್ಲರಿದ ಅನುಪಮ ಶರಣನ ನಾಸಿಕದಲ್ಲಿ 
ಬೆಳಗು ನಿಂದು ವಾಸನೆಯನರಿಯದು. 
ಜಿಹ್ನೆಯಲಿ ಬೆಳಗು ನಿಂದು ರುಚಿಯನರಿಯದು. 
ನೇತ್ರದಲ್ಲಿ ಬೆಳಗು ನಿಂದು ರೂಪವನರಿಯದು. 
ತ್ವಕ್ಕಿನಲ್ಲಿ ಬೆಳಗು ನಿಂದು ಸ್ಪರ್ಶನವನರಿಯದು. 
ಶೂತ್ರದಲ್ಲಿ ಬೆಳಗು ನಿಂದು ಶಬ್ಬವನರಿಯದು. 
ಹೃದಯದಲ್ಲಿ ಬೆಳಗು ನಿಂದು ಇನ್ನೊಂದರ ಸುಖವನರಿಯದು. 
ಗುರುನಿರಂಜನ ಚನ್ನಬಸವಲಿಂಗದ ಬೆಳಗು ತನ್ನ ಸರ್ವಾಂಗದಲ್ಲಿ ನಿಂದು 
ತ್ರಿಪುಟಿಶೂನ್ಯನಾಗಿರ್ದ ಕಾಣಾ. 

೫೬೨ 
ಒಂದೆರಡು ಬಾಗಿಲದಾಟಿ ಉತ್ತರದಕ್ಷಿಣದ ಗೊತ್ತಿನ 
ಗೊರವರ ಮನೆಯ ಮುಂದೆರಡು ನಂದಾದೀವಿಗೆಯ ಮಂಟಪದೊಳಗೆ 


|| ೫೬೧ || 


೧೭೦ 


- ಸಂಕೀರ್ಣ ವಚನಸಂಪುಟ : ಏಳು 


ಸೂರ್ಯೆಂದು ವಕೋಟಿಪ್ರಭಾಮಯನಾಗಿರುವ 
ಪರಮಪ್ರಾಣಲಿಂಗವನು 
ತೆರಹಿಲ್ಲದೆ ಕಂಡು ಕೂಡಿ ಸುಖಿಸಬಲ್ಲ ಸುಜ್ಞಾನಿ ಶರಣನ ಪಾದಕ್ಕೆ 
ನಮೋ ನಮೋ ಎಂಬೆನಯ್ಯಾ ಗುರುನಿರಂಜನ ಚನ್ನಬಸವಲಿಂಗಾ || ೫೬೨ || 
ಪ್ರಾಣಲಿಂಗಿಯ ಐಕ್ಯಸ್ಥಲ 

೫೬೩ 
ನಿರ್ಮನವೆಂಬ ಭೂಮಿಯಮೇಲೆ ಚಿದ್ದಷ್ಟಿಗರೆಯಲು, 
ಹದನರಿದು ಹಲಾಯುಧ ಮೂರುತಾಳಕೂರಿಗೆಯಿಂದ ಬಿತ್ತಿದಲ್ಲಿ 
ಒಂದಂಕುರದಿಂದಂಕುರಿಸಿದ ಪೈರದಿ ಸಕಲ ಚರಾಚರಕ್ಕೆ ಸೌಖ್ಯದೋರಿ, 
ಉರಹಿತಂಗೆ ಉಲ್ಲಾಸವಾಗಿ, 
ತೆರಿಗೆಯ ಹೊನ್ನ ಒಂದೆರಡು ಹಪ್ತಿಯ ಮಾಡಿಕೊಟ್ಟು, 
ಹಿರಿಯರ ಗತಿಹಿಂಗದೆ ಮಂಗಳಮಂಟಪದಲ್ಲಿ ರ್ಪ 
ಮಹಾರಾಜನ ಪ್ರಭೆಯಲ್ಲಡಗಿ, 
ಮನೆ ಹೋಲ ಸುಖ ಮರೆದು ಮರುಳುಗೊಂಡರೆ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಪ್ರಾಣಲಿಂಗೈಕ್ಯ ತಾನೆ. || ೫೬೩ || 


೫೬೪ 


ಹಂಗಿಲ್ಲದಉದ್ಯೋಗ ಭಂಗವಿಲ್ಲ ಕಾಣಾ. 
ಅಗಸನ ಕಾರ್ಯದಂತೆ ಅಚಲನಾಗಿ, 
ತಿಳಿಗಾಜಿನಗುಪ್ಪಿಯಂತೆ 
ಜ್ಯೋತಿರ್ಲಿಂಗ ಪ್ರಾಣವೇದಿಸಿ ಕತ್ತಲಕ್ಕಿಂಬಿಲ್ಲದೆ 
ಕರ್ತು ಗುರುನಿರಂಜನ ಚನ್ನಬಸವಲಿಂಗದ ಪ್ರಭೆಯೊಳಡಗಿರ್ದ ಶರಣ . ೫೬೪|| 

೫೬೫ 
ಪ್ರಾಣಲಿಂಗತ್ವ ಲಿಂಗಪ್ರಾಣತ್ವ ಪ್ರಸಾದಮುಕ್ತತ್ವವೆಂಬ 
ಭೇದವನಾರು ಅರಿಯಬಾರದು ನೋಡಾ, 
ಅದೆಂತೆಂದೊಡೆ, ಸುಜ್ಞಾನ ಪರಿಪೂರ್ಣಭರಿತವೆಂಬುದೇ ಪ್ರಾಣಲಿಂಗತ್ವ . 
ಸಯಾಸನ್ನಿಹಿತಸಮಮುಖವೆಂಬುದೇ ಲಿಂಗಪ್ರಾಣತ್ವ . 
ಉರಿಕರ್ಪೂರಸಂಯೋಗಲಯದಂತೆ 
ಸಮರಸಾನುಭಾವೈಕ್ಯವಾದುದೇ ಪ್ರಸಾದಮುಕ್ತತ್ವ . 
ಇಂತು ಇದರಂದವನರಿದ ಅಪ್ರತಿಮ ಪ್ರಕಾಶಮಯ ತಾನೆ 
ಪ್ರಾಣಲಿಂಗೈಕ್ಯ ಕಾಣಾ ಗುರುನಿರಂಜನ ಚನ್ನಬಸವಲಿಂಗಾ. || ೫೬೫ || 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೧೭೧ 


೫೬೬ 
ಅನಾದಿಯ ಬೆಳಗು ಆದಿಯಲ್ಲುದಯವಾಗಿ 
ಆದಿಯ ಕುಳಗತಿಯ ಕೆಡಿಸಿತ್ತು ನೋಡಾ! 
ಮತ್ತಾದಿಯ ಮುಖವನರಸಿತ್ತು . 
ಮಥನದಿಂದಾಗಿ ಬಂದು ಎನ್ನ ಕಂಗಳ ಮುಂದೆ ನಿಂದು, 
ಕಾರಣನಾಗಿ ಕಾರ್ಯದಿಂದ ಸಕಲ ಸಂಜನಿತ ಸುಖಮಯ ವ್ಯಾಪಾರಗೊಂಡು 
ತನ್ನ ಮೂಲದ್ರವ್ಯಪ್ರಕಾಶದೊಳಪ್ಪಿಕೊಂಡನು 
ಎನ್ನ ಗುರುನಿರಂಜನ ಚನ್ನಬಸವಲಿಂಗ. 


|| ೩೬೬ || 


೫೬೭ 


ಮುತ್ತ ತೆತ್ತಿಸಿದ ಪದಕವನ್ನ ಕೊರಳಲ್ಲಿ ಕಟ್ಟಿದನಯ್ಯಾ . 
ಸೂತ್ರವನೆತ್ತಿದರೆ ಮುಂಗಾರು ಅದರೊಳಗಾರು ? 
ಒತ್ತೆಯ ಒಡವಿಂಗೆ ನಿತ್ಯವಾಗಿ ಒಪ್ಪಿ , 
ಸತ್ಯವಾಗೆತ್ತಿಕೊಂಡನು ತನ್ನೊಡಲೊಳಗೆ 
ಗುರುನಿರಂಜನ ಚನ್ನಬಸವಲಿಂಗ. 


|| ೫೬೭ || 


೫೬೮ 


ಒತ್ತೆಯ ಕಾರ್ಯಕಾಗಿ ಮಿಥ್ಯವನರಿದಲ್ಲಿ ತಥ್ಯತಪ್ಪಿತ್ತು . 
ಸಗುಣಕಳೆ ನಿರ್ಗುಣಕ್ಕೆ ಸಲ್ಲದು, ನಿರ್ಗುಣ ಚೈತನ್ಯ ಬೆಳಗ ಕಾಣಲಿಲ್ಲ . 
ಗುರುನಿರಂಜನ ಚನ್ನಬಸವಲಿಂಗ ತಾನೆಂದೆನಲಿಲ್ಲ . 

|| ೫೬೮ || 


೫೬೯ 
ಕಾಲೊಳಗಿನ ಮುಳ್ಳ ಕಣ್ಣಿನಿಂದ ತೆಗೆಯಬಹುದು. 
ಕಣೋಳಗಿನ ಮುಳ್ಳ ಕಾಲಲ್ಲಿ ತೆಗೆವ ಜಾಣರನಾರನು ಕಾಣೆ 
ಮೂರುಲೋಕದೊಳಗೆ. 
ಇದು ಕಾರಣ ಗುರುನಿರಂಜನ ಚನ್ನಬಸವಲಿಂಗಾ 
ನಿಮ್ಮ ಶರಣರು ಕಣ್ಣ ಮುಚ್ಚಿ ಕಾಲ ಮುಳ್ಳ ತೆಗೆವರು 
ಕಾಲಕೊಯ್ತು ಕಣ್ಣ ಮುಳ್ಳ ತೆಗೆವರು, 
ಮರಳಿ ನೋಡಿದರೆ ದೀಪದೊಳಡಗುವರು. 


|| ೫೬೯ || 


೫೭೦ 
ಮನಮಾಯಾಮಥನದಿಂದುದಯವಾದ ಬೆಂಕಿ 
ಮೂರುಲೋಕವ ಸುತ್ತು ನೋಡಾ. 


೧೭೨ 


ಸಂಕೀರ್ಣ ವಚನಸಂಪುಟ : ಏಳು 


ಮೂರುಲೋಕದ ಕಿಚ್ಚು ಹರಿ ಬ್ರಹ್ಮ ಇಂದ್ರ ಚಂದ್ರಾದಿ 
ಸಕಲರ ನುಂಗಿ ಭಂಗಬಡಿಸಿ ಕೆಡಹಿತ್ತು ಕಾಣಾ. 
ಮತ್ತೆಂತೆಂದೊಡೆ, ಮನಶಕ್ತಿಮಥನದಿಂದೆ ಉದಯವಾದ ಲಿಂಗವು 
ಲಯಗಮನ ಸ್ಥಿತಿಯ ಸಂಹರಿಸಿ 
ಸಯಾಪ್ರಕಾಶ ಸುಜ್ಞಾನಪ್ರಕಾಶ ಮಹಾಜ್ಞಾನಪ್ರಕಾಶವಾಗಿ 
ಶರಣನ ಸರ್ವಾಂಗವ ನುಂಗಿ 
ಗುರುನಿರಂಜನ ಚನ್ನಬಸವಲಿಂಗವಾಗಿ ಕಾಣಿಸುತಿರ್ದಿತ್ತು ನೋಡಾ. || ೭೦ || 


೫೭೧ 


ಅಖಂಡಬೆಳಗಿನೊಳಗಿರ್ದ ಅನುಪಮ ಶರಣನ 
ಕರಸ್ಥಲದಲ್ಲಿ ಕಾಣಿಸಿಕೊಂಬ ಜ್ಯೋತಿರ್ಮಯಲಿಂಗವು 
ತನ್ನ ವಿನೋದಕಾರಣ ಆ ಶರಣನ ಶ್ರದ್ಧೆಗೆ ಆಚಾರಲಿಂಗವಾಗಿ, 
ನಿಷ್ಠೆಗೆ ಗುರುಲಿಂಗವಾಗಿ, ಸಾವಧಾನಕ್ಕೆ ಶಿವಲಿಂಗವಾಗಿ, 
ಅನುಭಾವಕ್ಕೆ ಪ್ರಾಣಲಿಂಗವಾಗಿ, ತನ್ನ ಬೆಳಗಿನೊಳಡಗಿಸಿಕೊಂಡು 
ಆನಂದಭಕ್ತಿಯ ನೋಡುತಿರ್ದ 
ಗುರುನಿರಂಜನ ಚನ್ನಬಸವಲಿಂಗ ತಾನು ತಾನಾಗಿ, 


|| ೫೭೧ || 


ಶರಣಸ್ಥಲ 
ಸೂತ್ರ : ಇಂತು ಪ್ರಾಣಲಿಂಗಿಸ್ಥಲದಲ್ಲಿ ಆಚರಿಸಿದ ಶರಣನು ತನ್ನ ಸುಮನವೆಂಬ 

ಹಸ್ತವನ್ನು ಪ್ರಾಣಲಿಂಗದಲ್ಲಡಗಿಸಿ , ಆನಂದಮುಖನಾದಲ್ಲಿ ಆ ಮುಖದ 
ಭಕ್ತಿಗೆ ಪ್ರಸಾದಲಿಂಗವಾಗಲು ಮುಂದೆ ಶರಣಸ್ಥಲವಾಯಿತ್ತು . 


೫೭೨ 
ನಾದ ಬಿಂದು ಕಳೆ ನಿರಂಜನ ಘನಗಂಭೀರ ಮಹಾಪ್ರಸಾದಲಿಂಗವು 
ತನ್ನ ತಾನರ್ಚಿಸಿ ವಿನೋದಿಸಬೇಕೆಂಬ ಲೀಲೆಗೆ, 
ತಾನೇ ಲಿಂಗವಾಗಿ, ತಾನೇ ಅಂಗವಾಗಿ, ತಾನೇ ದ್ರವ್ಯವಾಗಿ, 
ಶರಣಸತಿ ಲಿಂಗಪತಿಯೆಂಬ ಭಾವದಿಂದೆ 
ತಾ ನೆರವಿದ ಲೋಕೋಪಕಾರವಾಗಿ ಆಚರಿಸುತಿರ್ದನು 
ಗುರುನಿರಂಜನ ಚನ್ನಬಸವಲಿಂಗ. 

|| ೫೭೨ || 
೫೭೩ 
ಕ್ರಿಯಾಶಕ್ತಿಸಮೇತ ಆಚಾರಲಿಂಗವನು 
ಪೃಥ್ವಿತತ್ವದಲ್ಲಿರಿಸಿ ಸವ್ವಾಸನೆಯೊಳು ಚರಿಸುತಿರ್ದನು. 


೧೭೩. 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಜ್ಞಾನಶಕ್ತಿಸಮೇತ ಗುರುಲಿಂಗವನು 
ಅಪ್ಪುತತ್ವದಲ್ಲಿರಿಸಿ ಸದ್ರುಚಿಯೊಳು ಚರಿಸುತಿರ್ದನು. 
ಇಚ್ಛಾಶಕ್ತಿಸಮೇತ ಶಿವಲಿಂಗವನು 
ಅಗ್ನಿತತ್ವದಲ್ಲಿರಿಸಿ ಸುರೂಪಿನೊಳು ಚರಿಸುತಿರ್ದನು. 
ಆದಿಶಕ್ತಿಸಮೇತ ಜಂಗಮಲಿಂಗವನು 
ವಾಯುತತ್ವದಲ್ಲಿರಿಸಿ ಸುಸ್ಪರ್ಶನದಲ್ಲಿ ಚರಿಸುತಿರ್ದನು. 
ಪರಶಕ್ತಿಸಮೇತ ಪ್ರಸಾದಲಿಂಗವನು 
ಆಕಾಶತತ್ವದಲ್ಲಿರಿಸಿ ಸುಶಬ್ಬದಲ್ಲಿ ಚರಿಸುತಿರ್ದನು. 
ಚಿತ್‌ಶಕ್ತಿಸಮೇತ ಮಹಾಲಿಂಗವನು 
ಆತ್ಮತತ್ವದಲ್ಲಿರಿಸಿ ಸುತೃಪ್ತಿಯಲ್ಲಿ ಚರಿಸುತಿರ್ದನು. 
ಇಂತಿಷ್ಟಲಿಂಗವನು ಕಂಗಳ ಮುಂದೆ ಇರಿಸಿ ಹಿಂಗದನಿಮಿಷನಾಗಿರ್ದನು 
ಗುರುನಿರಂಜನ ಚನ್ನಬಸವಲಿಂಗ. 

|| ೫೭೩ || 


೫೭೪ 


ಚಲುವ ಲಿಂಗಯ್ಯ ಒಲಿದು ಬಂದನೆಂದು 
ನಲುವಿಂದ ಮನೆಯ ನಿರ್ಮಿಸಿದಳು. 
ಗೋಡೆಯ ತೊಳೆದು ಸಾರಣೆಯ ಮಾಡಿ ಚಿತ್ರವಗೊಳಿಸಿದಳು. 
ಹಳೆಯ ತೋಲೆಪಟ್ಟಿ ಜಂತೆಗಳ ತೊಳೆದು 
ಬಿಳಿಯ ಬಣ್ಣದಿಂದ ಒಪ್ಪವಿಟ್ಟಳು. 
ನೆಲಗಚ್ಚನೆಬ್ಬಿಸಿ ಸುಟ್ಟು ನಿರ್ಮಲರಿವೆಯ ನಡೆಮಡಿಯ ಮಾಡಿದಳು. 
ಮೇಲಣ ಪಟ್ಟಸಾಲೆಯ ಮೊದಲು ನಿರ್ಮಿಸಿದ 
ಚದುರಗೆಲಸದ ಪೀಠವನರಿದು ಕೆಳದಿಯರೊಂದಾಗಿ 
ಕೈಗೊಟ್ಟು ನೆರೆದರೆ ಪರಿಣಾಮವಾಯಿತ್ತು 
ಗುರುನಿರಂಜನ ಚನ್ನಬಸವಲಿಂಗಕ್ಕೆ . 


|| ೩೭೪ || 


೫೭೫ 


ತನುವಿನಮೋಹ ತರಹರವಾಗಿ 
ಮನದ ರಭಸ ಮುಂದುವರಿದು 
ಪ್ರಾಣನಪ್ರಕೃತಿಪ್ರವೇಶದೊಳು ಭಾವಭ್ರಾಂತಿಗೊಂಡು 
ತನ್ನ ಸ್ವಭಾವನರಿಯದೆ, ಸುಲಲಿತ ಶರಣರೆನಿಸಿಕೊಂಬ 
ಅಬದ ಮೂಢರ ಗುರುನಿರಂಜನ 
ಚನ್ನಬಸವಲಿಂಗದಲ್ಲಿ ನೆನೆಯಲಾಗದು . 


|| ೫೭೫ || 


೧೭೪ 


ಸಂಕೀರ್ಣ ವಚನಸಂಪುಟ : ಏಳು 


೫೭೬ 
ಅರುವ ಮರೆದು ತಿರುಗುವ ಕುರಿಗಳಿಗಿನ್ನೆತ್ತಣ ಶರಣಪದವಯ್ಯಾ . 
ಬರಿಮಾತಿನಿಂ ಮೆರೆದು ಸೂತಕ ಪಾತಕದಲ್ಲಿ ಹರಿವ 
ಹಲವು ಕುಟಿಲಬುದ್ವಿಯ ಮುಖವಾಗಿರುವ ದುಶ್ಚಲರಿಗೆ 
ನಿಶ್ಚಲ ನಿರ್ಮಾಯ ನಿರುಪಮ ಶರಣಪದವೆಂತು ಎನ್ನಬಹುದು 
ಗುರುನಿರಂಜನ ಚನ್ನಬಸವಲಿಂಗಾ. 


|| ೫೭೬ | | 


೫೭೭ 


ಆಡುವರಯ್ಯಾ ಆಚಾರವನಳಿದು, 
ನೋಡುವರಯ್ಯಾ ಶಿವರತಿಯ ಮರದು, 
ಮಾಡುವರಯ್ಯಾ ವಂಚನೆಯ ನೆರದು 
ಬೇಡುವರಯ್ಯಾ ಮನದೊಳು ಮರದು, 
ನೆಟ್ಟನೆಕೂಡುವರಯಾ ಮಲತ್ರಯಮೋಹದೊಳು 
ಹೇಳುವರಯ್ಯಾ ಲಿಂಗಶರಣರೆಂದು, 
ಇಂತಪ್ಪ ಕಾಳಕೂಳರಿಗೆ ಸಚ್ಚಿದಾನಂದ ಪರಶಿವಾಂಗ ಶರಣರೆಂತೆನ್ನಬಹುದು 
ಗುರುನಿರಂಜನ ಚನ್ನಬಸವಲಿಂಗಾ ? 

|| ೫೭೭ || 
೫೭೮ 
ವರುಷದಬ್ಬರದೊಳುದುರಿಬಿದ್ದು ಒದರುವ ಮಂಡೂಕಾಳಿಯಂತೆ, 
ಹರಗುರುವಾಕ್ಕಾನುಭಾವದುಲುಹನೆಬ್ಬಿಸಿ 
ಉದರಪೋಷಣದ ಅನುವಿಡಿದು, 
ಅಬ್ಬರಿಸಿ ಹೇಳಿ ಅನಾಚಾರ ವರ್ತನೆಯೊಳ್ಳುಳುಗಿ 
ಘನಗಂಭೀರ ಶರಣಪದ ಸನ್ನಿಹಿತರೆಂದರೆ, 
ಯಮನಾಳು ಸೀಳಿ ಬಂಧಿಸರೇ , 
ಗುರುನಿರಂಜನ ಚನ್ನಬಸವಲಿಂಗಾ. 


II ೫೭೮ || 


೫೭೯ 


ಉದಕದಲ್ಲುದಯಿಸಿದ ಪ್ರಾಣಿಗಳು 
ಉದಕದಲ್ಲಿ ಸ್ಥಿತಿ, ಉದಕದಲ್ಲಿ ಮರಣವಲ್ಲದೆ ಬೇರೆ ಹೇಳಲುಂಟೆ ? 
ದುರ್ಮಾಯಾ ಸಂಸಾರದಲ್ಲಿ ಹುಟ್ಟಿದ ಅನಿತ್ಯಜನರಿಂಗೆ 
ಆ ದುರ್ಮಾಯಾ ಸಂಸಾರದಲ್ಲಿಯೇ ಸ್ಥಿತಿ. 
ಆ ದುರ್ಮಾಯಾ ಸಂಸಾರದಲ್ಲಿಯೇ ಮರಣವಲ್ಲದೆ, 
ಗುರುಕರದಲ್ಲುದಿಸಿ ಸರ್ವಾಚಾರಸಂಪತ್ತೆಂಬಾಚರಣೆ ಚರಿತೆಯಲ್ಲಿ ಬೆಳೆದು 


೧೭೫ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಪರಬ್ರಹ್ಮ ಪರದಲ್ಲೇ ನಿರ್ವಯಲೆಂಬ 
ನಿಜಶರಣಪದವೆಂತು ಸಾಧ್ಯವಪ್ಪುದು ಹೇಳಾ 
ಗುರುನಿರಂಜನ ಚನ್ನಬಸವಲಿಂಗಾ ? 


|| ೫೭೯ || 


೫೮೦ 
ಅಜ್ಞಾನ ಸುಜ್ಞಾನವಪ್ಪುದೆ ? 
ಗರಳ ಮಧುರವಪ್ಪುದೆ ? 
ಬಕ ಹಂಸವಪ್ಪುದೆ ? 
ಗುರುನಿರಂಜನ ಚನ್ನಬಸವಲಿಂಗಾ 
ಸಂಸಾರಿ ಶರಣನಪ್ಪನೆ ? 


|| ೫೮೦ || 


೫೮೧ 
ನಡುಗಡಲಲ್ಲಿ ರ್ಪ ಪಾಷಾಣಕ್ಕೆ ಸೂರ್ಯನ ಧ್ಯಾಸವುಂಟೆ | 
ಧರೆಯ ಪಾಷಾಣಕ್ಕಲ್ಲದೆ ? 
ಕಡುಜಡಸಂಸಾರಮಧ್ಯದಲ್ಲಿ ರ್ಪ ಕಲುಹೃದಯಮನುಜಂಗೆ 
ಚಿತ್ರಣನಾಚಾರಪದ ಸಾಧ್ಯವಪ್ಪುದೆ 
ಚಿತ್ಕಾಯ ಸುಜ್ಞಾನ ಕಾರುಣ್ಯಹೃದಯಗಲ್ಲದೆ ? 
ಗುರುನಿರಂಜನ ಚನ್ನಬಸವಲಿಂಗಾ. 


|| ೫೮೧ || 


೫೮೨ 


ನಡೆಯಲರಿಯದೆ ನಡೆವರಯ್ಯಾ ತನುವಿಡಿದು, 
ನೋಡಲರಿಯದೆನೋಡುವರಯ್ಯಾ ಮನವಿಡಿದು, 
ಮುಟ್ಟಲರಿಯದೆ ಮುಟ್ಟುವರಯ್ಯಾ ಪ್ರಾಣವಿಡಿದು, 
ವಾಸಿಸಲರಿಯದೆ ವಾಸಿಸುವರಯ್ಯಾ ಭಾವವಿಡಿದು, 
ಕಾಣಲರಿಯದೆ ಕಾಣುವರಯ್ಯಾ ಜೀವವಿಡಿದು, 
ಹೋಗಿಬರುವ ದಾರಿಯ ಸುಖಿಗಳಿಗೆತ್ತಣ ಶರಣಸ್ಥಲವಯ್ಯಾ , 
ಗುರುನಿರಂಜನ ಚನ್ನಬಸವಲಿಂಗಕ್ಕಂಗವಾದ ಅಸಮಜ್ಞಾನರಿಗಲ್ಲದೆ. || ೫೮೨ || 


೫೮೩ 


ನೋಟಲಂಪಟರಿಗೆಸ್ತ್ರೀಯರ ರೂಪವಲ್ಲದೆ 
ಶರಣಸ್ವರೂಪವೆಲ್ಲಿಹದೊ ? 
ನಡೆಲಂಪಟರಿಗೆ ದುರಾಚಾರವಲ್ಲದೆ 
ಶರಣನ ಸದಾಚಾರವಲ್ಲಿಹದೊ ? 


೧೭೬ 


ಸಂಕೀರ್ಣ ವಚನಸಂಪುಟ : ಏಳು 


ಜಿ . ಲಂಪಟರಿಗೆ ಕೂಳೇ ಪ್ರಾಣವಲ್ಲದೆ 
ಶರಣನುಡಿರಸವೆಲ್ಲಿಹದೊ ? 
ಗುಹ್ಯಲಂಪಟರಿಗೆ ಯೋನಿಮೋಹವಲ್ಲದೆ 
ಶರಣಮೋಹವೆಲ್ಲಿಹದೊ ? 
ಶಬ್ಬಲಂಪಟರಿಗೆ ದುರ್ಗೊಷಿಗೆ ರತಿಯಲ್ಲದೆ 
ಶರಣರನುಭಾವಕ್ಕೆ ರತಿಯೆಲ್ಲಿಹದೊ ? 
ವಾಕ್ರಟುಗಳಿಗೆ ಬರಿಗರ್ಜನೆಯಲ್ಲದೆ 
ಶರಣನೆನಪೆಲ್ಲಿಹದೊ ? 
ವಾಸನೆಯಲಂಪಟರಿಗೆ ಮಲತ್ರಯವಾಸನೆಯಲ್ಲದೆ 
ಶರಣಸತಿ ಲಿಂಗಪತಿವಾಸನೆಯೆಲ್ಲಿಹದೊ ? 
ಸ್ಪರ್ಶನಲಂಪಟರಿಗೆ ಸ್ತ್ರೀಯಪ್ಪುಗೆಯಲ್ಲದೆ 
ಶರಣರಪ್ಪುಗೆಯೆಲ್ಲಿಹದೊ ? 
ಹಸ್ತಲಂಪಟರಿಗೆ ಕುಚ ಹೇಮಾಸೆಯಲ್ಲದೆ 
ಶರಣಸೇವೆಯಲ್ಲಿ ಹದೊ ? 
ಮನಲಂಪಟರಿಗೆ ಸಂಕಲ್ಪವಿಕಲ್ಪವಲ್ಲದೆ 
ಶರಣಲಿಂಗ ಒಂದೆಂಬ ಭಾವವೆಲ್ಲಿಹದೊ ? 
ಪ್ರಾಣಲಂಪಟರಿಗೆ ಮಾಯಾಮೋಹ ವಿಷಯಹಂಭಾವವಲ್ಲದೆ 
ಶಿವೋಹಂಭಾವವೆಲ್ಲಿಹದೊ ? 
ಇಂತು ಈ ಪ್ರಾಣಿಗಳಿಗೆ ಶರಣರೆನ್ನಬಹುದೆ ? 
ಗುರುನಿರಂಜನ ಚನ್ನಬಸವಲಿಂಗ ಸಾಕ್ಷಿಯಾಗಿ, 
ಭವಸಂಬಂಧಿಗಳಿಗೆ ಲಿಂಗಸಂಬಂಧಿಯೆನ್ನಬಾರದು ಕಾಣಾ. 


|| ೫೮೩ || 


೫೮೪ 


ಪ್ರಾಣವೇ ಲಿಂಗವಾದ ಶರಣಂಗೆ 
ಕಂಡರು ಕಾಣಬಾರದು, ಕೇಳಿದರು ಕೇಳಬಾರದು, 
ಹಿಡಿದರು ಹಿಡಿಯಬಾರದು, 
ಬಂದರು ಬರಬಾರದು, ನಿಂತರು ನಿಲ್ಲಬಾರದು. 
ಅಂದಂದಿಂಗತತ್ವ ಇಂದಿಂದಿಂಗಿತ್ತಿತ್ತ 
ಸತ್ಯ ಸದಾನಂದ ಗುರುನಿರಂಜನ ಚನ್ನಬಸವಲಿಂಗಾ 
ನಿಮ್ಮ ಶರಣನಪರಿ ಆಶ್ಚರ್ಯವು. 


| ೫೮೪ || 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೧೭೭ 


- ೫೮೫ 
ಸುಚಿತ್ರಾನಂದ ನಿತ್ಯಪರಿಪೂರ್ಣ ಅಖಂಡಲಿಂಗವನ್ನು ಧರಿಸಿಪ್ಪ 
ಇಂದ್ರಿಯಾನಂದ ಪ್ರಾಣಾನಂದ ಜ್ಞಾನಾನಂದ ಭಾವಾನಂದ 
ತೂರ್ಯಾನಂದ ಮಹದಾನಂದಸ್ವರೂಪವಾದ ಶರಣನು, 
ಕಾರಣಕ್ಕೆ ಕಾರ್ಯನಾಗಿ ಲೋಕೋಪಕಾರ ಚರಿಸುವನಲ್ಲದೆ 
ಪಂಚಭೂತಕಾಯದ ಪಂಚೇಂದ್ರಿಯವಿಷಯಪ್ರಕೃತಿಯೊಳು ಮುಕ್ತನಾಗಿ 
ಕಾಮಾದಿ ಷಡ್ವರ್ಗಂಗಳಂತರಂಗದಲ್ಲಿ ಮಡಗಿ, 
ಕೊಟ್ಟವರ ಹೊಗಳಿ, ಕೊಡದವರ ಬೊಗಳಿ, 
ತಟ್ಟಿ, ಬಾಗಿಲಲರಸುವ ತುಡುಗ ಶುನಕನಂತೆ 
ಧನವನಿತೆಯರಾಸೆ ತಲೆಗೇರಿ ಮನೆಮನೆ ಪಳ್ಳಿ ಪಟ್ಟಣವ ಹುಡುಕುತ್ತ , 
ಒಡಲ ಹೊರೆದು ಗುಡಿ ಮಳಿಗೆ ಮಠವ ಸೇರಿ 
ಸತ್ತುಹೋಗಬಂದ ಮಿಥವೇಷಧಾರಿಗಳಂತಲ್ಲ ನೋಡಾನಿಮ್ಮ ಶರಣ , 
ಗುರುನಿರಂಜನ ಚನ್ನಬಸವಲಿಂಗದ ಅಭಿಮಾನಿ ಕಾಣಾ. 


|| 


೮ 


|| 


- ೫೮೬ 


ಶರಣನ ನಡೆಚಂದ ಲಿಂಗಕ್ಕೆ , ನುಡಿಚಂದ ಲಿಂಗಕ್ಕೆ , 
ಹಿಡಿತಚಂದ ಲಿಂಗಕ್ಕೆ , ಬಿಡಿತಚಂದ ಲಿಂಗಕ್ಕೆ , 
ಅಂಗಹೀನ ಅನ್ನಕತ್ತರೆ, ಆಶೆಭರಿತ ವೇಷಧಾರಿಯ 
ನಡೆ ನುಡಿ ಹಿಡಿತ ಬಿಡಿತಕೆ ಹೇಸಿಕೆಯಾಗಿ ಹೆರೆ ಸಾರಿ, 
ಅತ್ತಲಿರ್ದ ನಮ್ಮ ಗುರುನಿರಂಜನ ಚನ್ನಬಸವಲಿಂಗಾ. || ೫೮೬ || 

- ೫೮೭ 
ಲೋಕಮಚ್ಚು ನಡೆಯ ಬಲಿಸುವನು, ಲೋಕಮಚ್ಚು ನುಡಿಯ ಕಲಿವನು. 
ಲೋಕದ ಮಚ್ಚು ಸೂತಕಾದಿ ಸಕಲಸನ್ನಿಹಿತನಾಗಿ 
ಪಾತಕದಲ್ಲಿ ಮುಳುಗಿ ಹೋಗುವ ವೇಷಗಳ್ಳನಂತಲ್ಲ . 
ಮತ್ತೆಂತೆಂದಡೆ, ಲಿಂಗಮಚ್ಚು ನಡೆಸಾಧಿಸುವ, ಲಿಂಗಮಚ್ಚು ನುಡಿಯ ಗಳಿಸುವ, 
ಲಿಂಗಮಚ್ಚು ಸೂತಕಪಾತಕಂಗಳ ವಿಸರ್ಜಿಸಿ 
ಅಜಾತ ಅಪ್ರತಿಮನಾಗಿಪ್ಪ 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಶರಣ. 

|| ೫೮೭ || 
- ೫೮೮ 
ಅತ್ತಿಯ ಹಣ್ಣು ಹಸ್ತ ನೇತ್ರಕ್ಕೆ ಮೃದು ಮಿಶ್ರವಿರ್ದಡೇನು, 
ಬಿಚ್ಚಿದರೆ ಕ್ರಿಮಿ ಘನವಯ್ಯಾ . 


೧೭೮ 


ಸಂಕೀರ್ಣ ವಚನ ಸಂಪುಟ : ಏಳು 


ದುಃಸಂಸಾರಿ ಸಮಯಕ್ಕೆ ನಾಚಿ ಲಾಂಛನಧಾರಿಯಾದಡೇನು, 
ನುಡಿ ರೂಪುನಯನ ನುಣುಪಲ್ಲದೆ, 
ಮನಭಾವವನೊರೆದುನೋಡಿದರೆ ದುಷ್ಕರ್ಮಘನ ಕಾಣಾ. 
ಇಂತಲ್ಲದೆ ನಿಮ್ಮ ಶರಣ ಗುರುನಿರಂಜನ ಚನ್ನಬಸವಲಿಂಗಾ 
ತೆಂಗು ಬಾಳೆಯ ಫಲದಂತೆ ಬಿಚ್ಚಿನೋಡಿದರೆ 
ಲಿಂಗಸಾರಾಯಸುಖ ನೋಡಾ. 


|| ೫೮೮ || 


೫೮೯ 


ಬಯಲಪುರುಷನ ನೆರೆದು ಬಯಲರೂಪಕೆ ತಂದು, 
ಬಯಲರೂಪಿನಲ್ಲಿರಿಸಿ ನಡೆಯಬಲ್ಲ ಶರಣ. 
ರೂಪಬಯಲಲ್ಲಿರಿಸಿನೋಡಬಲ್ಲ ಶರಣ . 
ರೂಪ ಬಯಲೆಂಬ ಕುರುಹಳಿದು ಕೂಡಬಲ್ಲ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಘನಮಹಿಮ ಶರಣ . 


|| ೫೮೯ || 


- ೫೯೦ 
ಸಕಲಸಂಬಂಧಿಯಾಗಿ ನಿಃಕಲವನಳಿದು 
ನಿಷ್ಕಲಸಂಬಂಧಿಯಾಗಿ ಸಕಲವನಳಿದು, 
ಸಕಲನಿಷ್ಕಲಸನ್ನಿಹಿತ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಶುದ್ದ ಶರಣ . 

|| ೫೯೦ || 
೫೯೧ 
ಸಂಸಾರಿಯ ಸಂಗಸುಖ ತಲೆಗೇರಿ ತರಹರವಾದ 
ನಿಸ್ಸಂಸಾರಿಯ ನಿಯತ ಆಚಾರಕ್ಕೆ , 
ಎಂತೆಂದೊಡೆ ಅಂತೆ ಮಾರ್ಗತಪ್ಪಿ ನಡೆವಲ್ಲಿ ಆಚಾರಹೀನನೆಂಬುದು. 
ವಾಕ್ ತಪ್ಪಿನಡೆವಲ್ಲಿ ವಚನಹೀನನೆಂಬುದು. 
ಕಣ್ಣು ಕೆಟ್ಟು ನೋಡುವಲ್ಲಿ ಹೀನದೃಷ್ಟಿಯೆಂಬುದು. 
ಚರ್ಮಗೆಟ್ಟು ಮಾಡಿದಲ್ಲಿ ಅಂಗಹೀನನೆಂಬುದು. 
ಕರ್ಣವ ಕೆಡಿಸಿಕೊಂಡಲ್ಲಿ ಕಿವಿಹೀನನೆಂಬುದು. 
ಮೂಗ ಮುಚ್ಚಿ ನೋಡುವಲ್ಲಿ ಮುಕರಿಯನೆಂಬುದು. 
ಮಾನಸಕೆಟ್ಟು ಮೌನಗೊಂಡಲ್ಲಿ ಮುಸುಕನೆಂಬುದು. 
ಗುರುನಿರಂಜನ ಚನ್ನಬಸವಲಿಂಗವಾದಲ್ಲಿ 
ನೋಡಲರಿಯದೆ ಹಿಮ್ಮೆಟ್ಟುವರು ಮೂರುಲೋಕದಲ್ಲಿದ್ದವರು. || ೫೯೧ || 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೧೭೯ 


୫୧ ୭ 
ಅನಂತಬ್ರಹ್ಮಾಂಡ ಸಚರಾಚರ ಯುಗಜುಗವನರಿದು ನಿಂದ 
ನಿಶ್ಚಿಂತ ನಿಜಾನಂದನಿಲುವಿಂಗೆ, 
ಸಂದುಸಂಶಯ ದ್ವಂದ್ವಕರ್ಮಕಂಡು ಕಲೆ ನಿಂದಿರಲೆಡೆಯಿಲ್ಲ. 
ಅದೇನು ಕಾರಣವೆಂದೊಡೆ, 
ಸೂರ್ಯಂಗಿದಿರುಕತ್ತಲೆ, ನೀರಿಂಗಿದಿರು ಬೆಂಕಿ , ಮರುತಂಗಿದಿರು ಮೇಘ, 
ಮಹಾಜ್ವಾಲೆಗಿದಿರು ಶೀತ, ಮಹದರುವಿಂಗಿದಿರು ಮಾಯೆ , 
ಇನಿತಕ್ಕಿಂಬಿಲ್ಲದಂತೆ ನಿತ್ಯ ನಿತ್ಯ ಗುರುನಿರಂಜನ ಚನ್ನಬಸವಲಿಂಗ 
ನಿಮ್ಮ ಶರಣ . 

- || ೫೯೨ || 


೫೯೩ 


ಸಕಲನಿಃಕಲಸನ್ನಿಹಿತ ಸದಮಲಾನಂದ ಶರಣಂಗೆ 
ಆವ ಮಾಯಾ ಅವಿದ್ಯೋಚ್ಛಿಷ್ಟಸುಖಿಗಳುಲುಹು ತಾಗಲರಿಯದಿರ್ದವು. 
ಅದೆಂತೆನ್ನಲು, ಉರಿಗೆ ನೊರಜು, ಕೆಂಡಕ್ಕೆ ಗೊರಲೆ, 
ಪುಣ್ಯಕ್ಕೆ ಪಾಪ ಸೋಂಕದಂತೆ, 
ನಾದ ಬಿಂದು ಕಲಾನಿರಂಜನ ತಾನಾದ ನೋಡಾ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 

|| ೫೯೩ || 


೫೯೪ 


ಕಮಲದ ಬಂಡುಂಬ ಶೃಂಗ 
ಭೂಜ ರಜ ಹುಡಿಯ ಸೋಂಕಲಮ್ಮದುನೋಡಾ. 
ಐದದು ನಿರಂಜನ ಅಪ್ರತಿಮ ಗಂಭೀರ 
ಗುರುನಿರಂಜನ ಚನ್ನಬಸವಲಿಂಗ ನಿಮ್ಮ ಶರಣ. 


|| ೫೯೪ || 


೫೯೫ 


ನಡೆಯಲರಿಯದ ನಡೆಯ ನಡೆದನಯ್ಯಾ . 
ನುಡಿಯಲರಿಯದ ನುಡಿಯ ನುಡಿದನಯ್ಯಾ . 
ಮಾಡಬಾರದ ಮಾಟವ ಮಾಡಿದನಯ್ಯಾ . 
ನೋಡಬಾರದ ನೋಟವ ನೋಡಿದನಯ್ಯಾ . 
ಕೂಡಬಾರದ ಕೂಡವ ಕೂಡಿದನಯ್ಯಾ . 
ಗುರುನಿರಂಜನ ಚನ್ನಬಸವಲಿಂಗದಂಗವಾಗಿ ಶರಣನು. 


|| ೫೯೫ || 


೧೮೦ 


ಸಂಕೀರ್ಣ ವಚನಸಂಪುಟ : ಏಳು 


೫೯೬ 
ಕಾಣಬಾರದ ಕಳೆ ಕಣ್ಣಿಂಗೆ ಗೋಚರಿಸಿದಲ್ಲಿ 
ಕಳೆಯಬಾರದ ಕಲ್ಪನೆ ಕಳಚಿತ್ತು ನೋಡಾ, 
ಬರಬಾರದ ಬರವು ಬಂದು ನಿಂದಲ್ಲಿ 
ಆಗಬಾರದ ಭೋಗ ಆದುದು ನೋಡಾ. 
ಹುಟ್ಟಬಾರದ ಹುಟ್ಟು ಹುಟ್ಟಿಬಂದುದಾಗಿ 
ನೆಟ್ಟನೆ ಬಂದು ಕೈಹಿಡಿದುದು ನೋಡಾ. 
ಆಡಬಾರದ ಆಟ ಬಂದುದಾಗಿ ಮಾಡಬಾರದ ಸ್ನೇಹ ಹೆಚ್ಚಿತ್ತು ನೋಡಾ, 
ಹೇಳಬಾರದ ಸುಖವು ಹೇಳಿ ಸಾರಿತ್ತಾಗಿ 
ಅಪ್ರತಿಮ ಗುರುನಿರಂಜನ ಚನ್ನಬಸವಲಿಂಗ ತಾನೆ ಶರಣ ನೋಡಾ || ೫೯೬|| - 

೫೯೭ 
ಸತ್ತುಚಿತ್ರಾನಂದ ನಿತ್ಯಪರಿಪೂರ್ಣ ನಿಜಾನಂದ ಶರಣ, 
ಇತರ ಭಜನೆ ಭಾವನೆ ಗಜಬಜೆಗಂಗೈಸುವ 
ರಜನೆ ಮಲಸಂಯುಕ್ತ ಕುಜನ ಕುಲಾದಿ ಮದ ದುಃಸುಖಿಯಲ್ಲ ನೋಡಾ. 
ನಾದ ಬಿಂದು ಕಳೆಯ ತಪ್ಪಿಸಿ ಗುರುಚರಲಿಂಗವನಪ್ಪಿ 
ಕುರುಹಿಲ್ಲದ ನಿಲುವು ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಶರಣ . ![ ೫೯೭|| 


29€ es 


ಸತ್ತುವೇ ಲಿಂಗ, ಚಿತ್ತುವೇ ಅಂಗ, ಆನಂದವೇ ಸಮರಸ, 
ನಿತ್ಯವೇ ಪ್ರಸಾದ, ಪರಿಪೂರ್ಣವೇ ಪ್ರಕಾಶ, ಅಖಂಡಮಯ ತಾನಾದ ಶರಣನು. 
ಉಪಾಧಿ ನಿರುಪಾಧಿಸಹವೆಂಬ 
ಮಾಟತ್ರಯದ ಕೋಟಲೆಯ ಕಾಣ ನೋಡಾ. 
ಅಷ್ಟವಿಧಾರ್ಚನೆ ಷೋಡಶೋಪಚಾರವೆಂಬ 
ಕಷ್ಟಕರ್ಮವ ಹೋದ್ದ ನೋಡಾ. 
ಕೂಟ ಬಟ್ಟೆಗಳ ಕೂಡೆಕೂರ್ಮಸುಖಾನುಭಾವ 
ಕುರುಹಿಟ್ಟು ಹೇಳಿಕೊಳ್ಳನೋಡಾ. 
ಉಚ್ಚಿಷ್ಟ ವಾಕ್ಯಮಥನವನನುಕರಿಸ 
ಗುರುನಿರಂಜನ ಚನ್ನಬಸವಲಿಂಗಕ್ಕಂಗವಾಗಿರ್ದ ಅಚ್ಚಶರಣ. || ೫೯೮ || 


೫೯೯ 


ಅಷ್ಟತನುವಿನ ಕಷ್ಟದೊಳಗಿರ್ದು ದೃಷ್ಟಲಿಂಗವ ಕರದಲ್ಲಿ ಪಿಡಿದು 
ಕೆಟ್ಟ ವಾಕ ಜಿನುಗುತ ಮುಟ್ಟಿ ಲಿಂಗಾನುಭಾವವ ಮಾಡುವ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಭ್ರಷ್ಟ ಜೀವಿಗಳನೆಂತು ಶರಣರೆನ್ನಬಹುದಯ್ಯಾ ? 
ಹುಟ್ಟಿದ ಯೋನಿಯ ಬಿಟ್ಟು ಕಳೆಯದೆ 
ನೆಟ್ಟನೆ ಲಿಂಗಶರಣನೆಂದೊಡೆ ಕೆಟ್ಟು ಹೋಯಿತ್ತು ಇವರರುಹು 
ಗುರುನಿರಂಜನ ಚನ್ನಬಸವಲಿಂಗವ ಮುಟ್ಟದೆ. 


|| ೫೯೯ || 


೬೦೦ 


ಆದಿಗುರುವಿನ ಕೈಯಿಂದ ಅನಾದಿಲಿಂಗವ ಪಡೆದವರೆಂದು 
ಭೇದಾಭೇದವನರಿಯದೆ ಸಾಧಿಸುವರು ತನುವಿಡಿದು ಇಂದ್ರಿಯ ಸುಖವ ; 
ಭೇದಿಸುವರು ಮನವಿಡಿದು ಕಾರಣದ ಸುಖವ ; 
ಆವೇದಿಸುವರು ಪ್ರಾಣವಿಡಿದು ವಿಷಯದ ಸುಖವ. 
ಇದು ಕಾರಣ ಗುರುವೆಲ್ಲಿಹ ! ಲಿಂಗವೆಲ್ಲಿಹನೋ ! 
ಜಂಗಮವೆಲ್ಲಿಹದೋ ! ಪ್ರಸಾದವೆಲ್ಲಿ ಹಡೋ ! 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಮುಕ್ತಿಯಲ್ಲಿ ಹಡೋ ! || ೬೦೦ || 


೬೦೦ 


ಅಪ್ರತಿಮ ಶಿವಯೋಗಿಯ ವೇಷವ ಧರಿಸಿ 
ಅನುಪಮಸುಖಮುಖಾನಂದವನರಿಯದೆ, 
ಹಗಲೇ ಕತ್ತಲೆಯಣ್ಣಗಳ ಮಾತಿಗರುವಿತ್ತು 
ಅತ್ತಿತ್ತನರಿಯದೆ ಸುತ್ತಿ ಸುತ್ತಿ ಸುಳಿವರು 
ಅಶುದ್ದಬದ್ದ ಹುಸಿಕರು ಗುರುನಿರಂಜನ ಚನ್ನಬಸವಲಿಂಗವನರಿಯದೆ, || ೬೦೧ll 


೬೦೨ 
ತಥ್ಯತಾನೆಂಬ ನಿತ್ಯದ ನಿಲುವ ಮರೆದು, 
ಮಿಥಮಂದಿರದ ಸತ್ಯ ಸಂಸ್ಕೃತಿಯೊಳೊತ್ತೆಗೆಯು, 
ಕರ್ತು ಗುರುಲಿಂಗಜಂಗಮದ ಅನುವಿನ 
ಗೊತ್ತು ಸುಟ್ಟು ಮಾಡುವ ಬಡವರಿಗೆ 
ಮತ್ತೆ ಇನ್ನೆಲ್ಲಿಯದು ಹೇಳಾ ಲಿಂಗಶರಣಸ್ಥಲ 
ಗುರುನಿರಂಜನ ಚನ್ನಬಸವಲಿಂಗಾ. 


|| ೬೦೨ || 


೬೦೩ 


ನಿತ್ಯಾನಂದ ನಿರ್ಮಲ ಜ್ಯೋತಿರ್ಮಯಲಿಂಗಸುಖಿ ಶರಣಂಗೆ, 
ಅವಿದ್ಯಾಮಾಯಾಮಲದುಸ್ಸಂಸಾರದಾಯಾಸದೋರಲು ಕಾರಣವೇನು, 
ಇದು ಸಂಗತಿಯೊಳಿರ್ದು ನಾವು ಲಿಂಗ ನಮಗೆ ಪಾಶವಿಲ್ಲೆಂದು 


೧೮೨ 


ಸಂಕೀರ್ಣ ವಚನಸಂಪುಟ : ಏಳು 


ತನುಮನಭಾವವ ಮೀರಿರ್ದ ಮಹಿಮರೆಂದು 
ಬೊಗಳಿ ಬಿದ್ದು ಹೋಗುವ ವಾಗದ್ಯೆತಿ ಭಂಡಮೂಢರ ಶರಣರೆಂದರೆ 
ಅಘೋರನರಕ ತಪ್ಪದು ನೋಡಾ ಗುರುನಿರಂಜನ ಚನ್ನಬಸವಲಿಂಗಾ. || ೬೦೩|| 


೬೦೪ 


|| ೬೦೪ || 


ಕಂಗಳಲ್ಲಿ ಹೆಜ್ಜೆ ಮೂಡಿ, ಹೆಜ್ಜೆಯಲ್ಲಿ ಕಂಗಳು ಮೂಡಿ, 
ಕಣ್ಣಿನಲ್ಲಿ ಕಂಗಳು ಮೂಡಿ, ಕಿವಿಯಲ್ಲಿ ಕಂಗಳು ಮೂಡಿ, 
ಮೂಗಿನಲ್ಲಿ ಕಂಗಳು ಮೂಡಿ, ನಾಲಿಗೆಯಲ್ಲಿ ಕಂಗಳು ಮೂಡಿ, 
ಮೈಯಲ್ಲಿ ಕಂಗಳು ಮೂಡಿ, ಕೈಯಲ್ಲಿ ನಲ್ಲನ ಬಿಗಿದು ಮುದ್ದಿಸಿ, 
ನೆರೆದು ಸುಖಿಸಬಲ್ಲಾತಂಗಲ್ಲದೆ ಶರಣಸ್ಥಲ ಸಾಮಾನ್ಯವೇ 
ಗುರುನಿರಂಜನ ಚನ್ನಬಸವಲಿಂಗಾ ? 

೬೦೫ 
ಮಾತು ಮಾತಿನ ತೂತಜ್ಞಾನಿಗಳಿಗೆತ್ತಣ ಶರಣಸ್ಥಲವಯ್ಯಾ ? 
ಸೋತುನಡೆಯರು ಗುರುಹಿರಿಯರಿಗೆ 
ಖ್ಯಾತಿಯ ಮುಂದಿಟ್ಟು ಮಲತ್ರಯದಾಸೆಯೊಳು ಮುಳುಗಿ, 
ಇತರರ್ಗೆ ನೀತಿ ನೂತನದಿಂದೆ ಜರಿದು 
ತನ್ನನರಿಯದೆ ಭಿನ್ನವಿಟ್ಟು ಮನಗೂಡಿ ಚರಿಸುವ 
ಶುನಕರು ಶರಣರೆಂದರೆ ಸರಿಯಪ್ಪುದೆ ? 
ನಾಚಿಕೆಯಿಲ್ಲದ ನಾಡಭೂತಗಳನೆನಗೊಮ್ಮೆ ತೋರದಿರಯ್ಯಾ 
ನಿಮ್ಮ ಧರ್ಮ ಗುರುನಿರಂಜನ ಚನ್ನಬಸವಲಿಂಗಾ. 

* || ೬೦೫ || 
೬೦೬ 
ಸತ್ಯಶರಣರ ಗೊತ್ತು ಹೇಳಿ ನಡೆವ ಮಿಥ್ಯ ಜನರುಗಳನೇನೆಂಬೆನಯ್ಯಾ . 
ನಡೆಯೊಂದು ಕಡೆಗೆ ನುಡಿಯೊಂದು ಕಡೆಗೆ 
ನೋಟವೊಂದು ಕಡೆಗೆ ಮಾಟವೊಂದು ಕಡೆಗೆ 
ವಂಚನೆಯ ಒಳಗಿಟ್ಟು ಮಿಂಚುತ ಮಾತನಾಡುತ್ತ 
ಕಾಗೆಯ ಬಳಗದಂತೆ ಕೂಡಿಕೂಗಿ ಕಡೆಗೆ ಹೋಗಿಬೀಳುವ 
ಕಪಟಗಳ್ಳರಿಗೆತ್ತಣ ಶರಣಸ್ಥಲವಯ್ಯಾ 
ಗುರುನಿರಂಜನ ಚನ್ನಬಸವಲಿಂಗಾ. 

೬೦೭ 
ಅತ್ಯತಿಷ್ಟರ್ದಶಾಂಗುಲವೆಂಬ ಅನುಪಮಲಿಂಗವನು 
ಸಗುಣಸದ್ಗುರುವಿನಿಂದ ಪಡೆದು, 


|| ೬೦೬ || 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೧೮೩ 


ಅಂಗ ಮನ ಭಾವಂಗಳಲ್ಲಿ ಹೆರೆಹಿಂಗದಾಚರಿಸುವ 
ಪರಮಾನಂದ ಶರಣರ ನೆರೆಯಲ್ಲಿರ್ದ ನರರೆಲ್ಲ 
ಪರಿಭವಂಗಳ ನೀಗುವರಯ್ಯಾ . 
ಅವರ ನುಡಿಯ ಕೇಳಿ ನಡೆದವರು ಪರಮಸುಖದೊಳಗಿರ್ಪರಯ್ಯಾ . 
ಅವರ ಸೇವೆಯಮಾಡಿ ಒಲಿಸಿಕೊಂಡವರು ಸದ್ಯೋನ್ಮುಕ್ತರಯ್ಯಾ. 
ಗುರುನಿರಂಜನ ಚನ್ನಬಸವಲಿಂಗಾ 
ನಿಮ್ಮ ಶರಣರ ದರ್ಶನ ಸ್ಪರ್ಶನ ಸಂಭಾಷಣೆಯೇ ನಿಜಪದವಯ್ಯಾ . || ೬೦೭|| 


೬೦೮ 


ಕರ್ಮವ ಜರಿದು ಕಾಯದಲ್ಲಿ ಅರಿದು, 
ಕರ್ಮವ ಹೊದ್ದದಿಪ್ಪುದೇ ಶರಣಸ್ಥಲ. 
ಸಂಶಯಕಲ್ಪನೆಯ ಕಳೆದು ಮನದಲ್ಲಿ ಅರಿದು, 
ಆ ಸಂಶಯಕಲ್ಪನೆಯ ಹೊದಿರ್ಪುದೇ ಶರಣಸ್ಥಲ. 
ಭ್ರಾಂತನಳಿದು ಭಾವದಲ್ಲಿ ಅರಿದು 
ಆ ಭ್ರಾಂತ ಹೊದ್ದದಿರ್ಪುದೇ ಶರಣಸ್ಥಲ. 
ನಿತ್ಯಾನಿತ್ಯವರಿದು ಚಿತ್ರ ಗುರುನಿರಂಜನ ಚನ್ನಬಸವಲಿಂಗಕ್ಕೆ 
ಅಯ್ಯೋ ಅರಿಯದಿರ್ಪುದೇ ಅನಾದಿಶರಣಸ್ಥಲ ಕಾಣಾ. 


|| ೬೦೮ || 


೬೦೯ 


ಕಾರಣಮಾತನರಿವ ಕಿತಭರಿತನಲ್ಲದೆ 
ಅಕಾರಣಮಾತನರಿಯನಯ್ಯಾ . 
ಕಾರ್ಯನಾಗಿ ಕಾರಣಾನುಕೂಲಿಗಾಸ್ಪದನಲ್ಲದೆ 
ಅಕಾರ್ಯನಾಗಿ ಅಕಾರಣಾನುಕೂಲಿಗಾಸ್ಪದವಿರಹಿತನಯ್ಯಾ . 
ಗುರುನಿರಂಜನ ಚನ್ನಬಸವಲಿಂಗಾ, ನಿಮ್ಮ ಶರಣ ಅನುಪಮಸುಖಿ . || ೬೦೯ || 


೬೧೦ 


ಕಾಯದಲ್ಲಿ ಕರುಣರಸವಿರಹಿತನಲ್ಲ ಕಾಣಾ. 
ಮನದಲ್ಲಿ ಪ್ರೇಮರಸ ಶೂನ್ಯನಲ್ಲ ಕಾಣಾ. 
ಪ್ರಾಣದಲ್ಲಿ ಅಭಿನ್ನಮೋಹರಸರಹಿತನಲ್ಲ ಕಾಣಾ. 
ಭಾವದಲ್ಲಿ ಅಖಂಡಪರಿಪೂರ್ಣರಸವಿರಹಿತನಲ್ಲ ಕಾಣಾ. 
ಅರುವಿನಲ್ಲಿ ಘನಸಮರಸ ನಾಶನಲ್ಲ ಕಾಣಾ. 
ಗುರುನಿರಂಜನ ಚನ್ನಬಸವಲಿಂಗಾ 
ನಿಮ್ಮ ಗಣತತಿಗೆ ಅಜರುಗಳ ಸ್ನಾನದಂತಲ್ಲ ಕಾಣಾ ಲಿಂಗಶರಣ. || ೬೧೦ || 

೬೧೧ 


ಅಯ್ಯಾ , ಅನಾದಿ ಪರಶಿವ ತನ್ನ ವಿನೋದಕಾರಣ 
ಮರ್ತ್ಯಲೋಕದ ಮಹಾಗಣಂಗಳ ನೋಡಲೋಸುಗ | 
ನಾದಬಿಂದುಕಳಾಮೂರ್ತಿಯಾಗಿ ಸತ್ಯವೆಂಬ ಕಂತೆಯ ಧರಿಸಿ, 
ಸಮತೆಯೆಂಬ ಕಮಂಡಲವ ಪಿಡಿದು, ನಿರ್ಮಲವೆಂಬ ಟೊಪ್ಪರವ ಧರಿಸಿ, 
ನಿಜದರುವೆಂಬ ದಂಡವ ತಳೆದು, ಮಹಾಜ್ಞಾನವೆಂಬ ಭಸ್ಮವ ಧರಿಸಿ, 
ಘನಭಕ್ತಿವೈರಾಗ್ಯವೆಂಬ ಹಾವುಗೆಯ ಮೆಟ್ಟಿ, 
ಸದ್ಭಾವವೆಂಬ ಹಸ್ತದಲ್ಲಿ ಪರಮಾನಂದವೆಂಬ ಪಾವಡವ ಕಟ್ಟಿ , 
ಭಕ್ಕದೇಹಿಯೆಂದು ಸಜ್ಜನ ಸದುಹೃದಯ ಶಾಂತರುಗಳನರಸುತ್ತ 
ತಾಮಸವ ಪರಿಸುತ್ತ ಅಡಿಗೆರಗಿ ಬಂದವರಿಗನುಭಾವವ ತಿಳಿಸುತ್ತ 
ಸುಪವಿತ್ರಕ್ಕಿಳಿಸುತ್ತ ಸುಜ್ಞಾನವೆರಸಿ ತನ್ನಂತೆ ಮಾಡುತ್ತ ಚರಿಸುತಿರ್ದ 
ಗುರುನಿರಂಜನ ಚನ್ನಬಸವಲಿಂಗ ಭಕೋಪಕಾರವಾಗಿ, 


|| ೬೧೧ || 


ಅಂಗದಲ್ಲಿ ಲಿಂಗಸನ್ನಿಹಿತನಾಗಿ, ಲಿಂಗದಲ್ಲಿ ಅಂಗಸನ್ನಿಹಿತನಾಗಿ, 
ಅಂಗಲಿಂಗಸಂಗದಲ್ಲಿ ಪರಮಪರಿಣಾಮಿಯಾಗಿ, 
ಇಹಪರವರಿಯದ ಪರಿಪೂರ್ಣಸುಖಾನಂದ ಶರಣಂಗೆ 
ನಮೋ ನಮೋ ಎಂದು ಬದುಕಿದೆನಯ್ಯಾ 
ಗುರುನಿರಂಜನ ಚನ್ನಬಸವಲಿಂಗಾ. 


೬೧೩ 


ಅಂಗದಲ್ಲಿ ಆಚಾರ , ಆತ್ಮನಲ್ಲಿ ಗೌರವ, 
ಪ್ರಾಣದಲ್ಲಿ ಶಿವ, ಕರಣಂಗಳಲ್ಲಿ ಜ್ಞಾನ, 
ವಿಷಯಂಗಳಲ್ಲಿ ಪರಮಾನಂದ, 
ಹೃದಯದಲ್ಲಿ ಪರಮಪರವಶ, 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಶರಣ ಅನುಪಮಸುಖಿ . || ೬೧೩ || 


೬೧೪ 
ಸ್ವಾಂತಪರಿಪೂರ್ಣಜ್ಞಾನಮಹಿಮ ಶರಣನ ನಿಜದನುವಿಂಗಿತ್ತು , 
ನಿರ್ಮಲ ತನು ಮನ ಪ್ರಾಣವನೀಕ್ಷಿಸಲು 
ಸತ್ತು ಚಿತ್ಯಾನಂದ ಲಿಂಗವಾಗಿರ್ದುದಲ್ಲದೆ ಮತ್ತೇನು ಕಾಣದು ನೋಡಾ, 
ಅಗಣಿತ ಸುಖಮಯ ಶರಣನ ನಡೆಯೇ ಪಾವನ , 

೧೮೫ 


ನುಡಿಯೇ ಮಹಾನುಭಾವ, 
ಆತ ಸೋಂಕಿದ ಜಲವೆಲ್ಲ ಪುಣ್ಯತೀರ್ಥ, ಆತ ನಿಂತ ನೆಲವೆಲ್ಲ ಕಾಶೀಕ್ಷೇತ್ರ. 
ನೋಡಿ ಶರಣೆಂದವರೆಲ್ಲ ಭವನಾಶರು. 
ಆತಂಗೆ ಸೇವೆಯನಿತ್ತು ಕೊಂಡವರಲ್ಲ ನಿಜಮುಕ್ತರು ಕಾಣಾ, 
ಗುರುನಿರಂಜನ ಚನ್ನಬಸವಲಿಂಗಾ. 

|| ೬೧೪ || 


೬೧೫ 


ಬರಬಾರದ ಬರವು ನೆರದಲ್ಲಿ , 
ಹುಟ್ಟಬಾರದ ಹುಟ್ಟು ಘಟಿಸಿ ಬಂದಾತನೆ ಶರಣ . 
ತೋರಬಾರದ ರೂಪವನ್ನು ತೋರಿನಡೆವಾತನೆ ಶರಣ . 
ನೋಡಬಾರದ ನೋಟನೀಟಾಗಿ ನಿಂದಲ್ಲಿ 
ಕಾಟ ಬೇಟದ ಕಳವಳವ ದಾಟಿಸಿ, 
ಮರೆದಿರುವ ಮಡದಿ - ಪುರುಷರ ನಡೆಯಲ್ಲಿ 
ಎರಡಿಲ್ಲದಿಪ್ಪ ಮಹಿಮ, 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಶರಣ. 


|| ೬೧೫ || 


೬೧೬ 


ಹುಟ್ಟಿಬಂದ ಮನೆಯ ಸುಟ್ಟು 
ತಾಯಿಯ ಸಂಗ ಮಾಡಿದರೊಂದು ಕೂಸು ಹುಟ್ಟಿ 
ಕೈಯೊಳಗೆ ನಿಂದು ಮೈಯನೆಲ್ಲ ಮುಟ್ಟಿತ್ತು ಇದೇನು ಹೇಳಾ ! 
ನಾ ನೋಡಿ ಹೆಣ್ಣಾಗಿ ಬಗೆಬಗೆಯಾಟದಿಂದ ಸೊಗಸು ತೋರಿದರೆ 
ನೆಲಮನೆಯೊಳಿಪ್ಪ ಬಳಿವಿಡಿಯೆ ಭೋಗವ ನೆಗಹಿ ತೋರಿದನು 
ಮೇಲುಮನೆಯಲ್ಲಿ ಗುರುನಿರಂಜನ ಚನ್ನಬಸವಲಿಂಗ. 


|| 


೧೬ || 


೬೧೭ 


ಅರಿದು ಮರೆದವನಲ್ಲ , ಮರೆದು ಅರಿದವನಲ್ಲ , 
ಅರಿವು ಮರೆವು ಹಿಡಿದು ಚರಿಸಿದವನಲ್ಲ , ಗಗನ ಧರೆಹಿರಿಯರ ನೆರವಿಯವನಲ್ಲ . 
ಪರಮ ಪರಿಣಾಮಿ ನಿರಂತರ 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಶರಣ . 

|| ೬೧೭ || 


೬೧೮ 


ನಿಜಕ್ರಿಯಾಸುಜ್ಞಾನ ಸುವಿಲಾಸನೊಮ್ಮೆ ಜಡಕ್ರಿಯಾ ತೊಡರೊಳು ಬೀಳ, 
ಅಡಿಯಿಡನೊಮ್ಮೆ ಅಗಣಿತ ಕಟ್ಟುವ್ರತ ಕಾವಳಿಗೆ, 

ಅರಿಯನೊಮ್ಮೆ ನಿಮ್ಮ ಬರಿ ನಿಯಮಬದ್ದ ಬಣತೆಯ , 
ಹುಸಿ ನುಡಿಯನೊಮ್ಮೆ , ಹಸನವಿಡಲರಿಯ . 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ನಾಮಸುಖಿ ಶರಣ . 


|| ೬೧೮ || 


೬೧೯ 
ಕಾಮವಿಲ್ಲದ ಸುಖ ಕಾಯದಲ್ಲಿ , 
ಕ್ರೋಧವಿಲ್ಲದ ಸುಖ ಮನದಲ್ಲಿ , 
ಲೋಭವಿಲ್ಲದ ಸುಖ ಪ್ರಾಣದಲ್ಲಿ , 
ಮೋಹವಿಲ್ಲದ ಸುಖ ವಿಷಯಂಗಳಲ್ಲಿ , 
ಮದವಿಲ್ಲದ ಸುಖ ಕರಣಂಗಳಲ್ಲಿ , 
ಮತ್ಸರವಿಲ್ಲದ ಸುಖ ಭಾವದಲ್ಲಿ , 
ಭಿನ್ನವಿಲ್ಲದ ಸುಖ ಗುರುನಿರಂಜನ ಚನ್ನಬಸವಲಿಂಗದಲ್ಲಿ , 
ಅಖಂಡದ ಅವಿರಳಸುಖಾನಂದ ಶರಣ. 

೬೨೦ 
ಸತ್ತು ಬದುಕಿ ಬಾಳಿದ ಮಿಥ್ಯಕಾಯನಲ್ಲದ 
ಸತ್ತು ಬದುಕಿ ಬಾಳಿದ ಚಿತ್ಕಾಯ ಕಾಣಾ. 
ಗತಿಮತಿ ಗಮನವಿಡಿದು ಕ್ಷಯಪದ ಸಾಧ್ಯನಲ್ಲದ 
ಗತಿಮತಿ ಗಮನವಿಡಿದು ಅಕ್ಷಯಪದ ಸಾಧ್ಯ ಕಾಣಾ. 
ನಾದ ಬಿಂದು ಕಳೆಯ ಮುಳುಗಿಸಿ ಬಾಧೆಯನರಿಯದ 
ನಾದ ಬಿಂದು ಕಳೆಯ ಮುಳುಗಿಸಿ ಅನಾದಿಯನರಿದ ಕಾಣಾ. . 
ಗುರುನಿರಂಜನ ಚನ್ನಬಸವಲಿಂಗಾ, ನಿಮ್ಮ ಶರಣ ಕಾಣಾ. 


|| ೬೧೯ || 


|| ೬೨೦ || 


ಆಚಾರವಿಲ್ಲದಂಗ, ವಿಚಾರವಿಲ್ಲದ ಮನ, 
ಸಂಬಂಧವರಿಯದ ಪ್ರಾಣ, ಪರಿಣಾಮವರಿಯದ ಭಾವ, 
ಈ ಚತುರ್ವಿಧದಲ್ಲಿರ್ದ ಚಾಪಲ್ಯರು ಸಲ್ಲರಯ್ಯಾ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಶರಣಸ್ಥಲಕ್ಕೆ . 


|| ೬೨೧ || 


೬೨೨ 


ಪೃಥ್ವಿಯಂಗದಲ್ಲಿ ಆಚಾರಲಿಂಗವೆಂಬ ಪತಿಗೆ 
ಶ್ರದ್ದೆಯುಕ್ತಸತಿಯಾಗಿ ಸುಖಿಸಬಲ್ಲರೆ ಶರಣನೆಂಬೆ. 
ಅಪ್ಪು ಅಂಗದಲ್ಲಿ ಗುರುಲಿಂಗವೆಂಬ ಪತಿಗೆ 
ನೈಷ್ಠೆಯುಕ್ತಸತಿಯಾಗಿ ಮೋಹಿಸಬಲ್ಲರ ಶರಣನೆಂಬೆ. 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೧೮೭ 


ಅಗ್ನಿಯಂಗದಲ್ಲಿ ಶಿವಲಿಂಗವೆಂಬ ಪತಿಗೆ 
ಸಾವಧಾನಯುಕ್ತಸತಿಯಾಗಿ ರಮಿಸಬಲ್ಲರೆ ಶರಣನೆಂಬೆ. 
ವಾಯುವಂಗದಲ್ಲಿ ಜಂಗಮಲಿಂಗವೆಂಬ ಪತಿಗೆ 
ಅನುಭಾವಯುಕ್ತಸತಿಯಾಗಿ ಸಂಗತಿಯಬಲ್ಲರೆ ಶರಣನೆಂಬೆ. 
ಆಕಾಶಾಂಗದಲ್ಲಿ ಪ್ರಸಾದಲಿಂಗವೆಂಬ ಪತಿಗೆ 
ಆನಂದಯುಕ್ತಸತಿಯಾಗಿ ಪರಿಣಾಮಿಸಬಲ್ಲರೆ ಶರಣನೆಂಬೆ. 
ಆತ್ಮಾಂಗದಲ್ಲಿ ಮಹಾಲಿಂಗವೆಂಬ ಪತಿಗೆ 
ಸಮರಸಯುಕ್ತಸತಿಯಾಗಿ ಪರಿಣಾಮಿಸಬಲ್ಲರೆ ಶರಣನೆಂಬೆ . 
ಸರ್ವಾಂಗದಲ್ಲಿ ಗುರುನಿರಂಜನ ಚನ್ನಬಸವಲಿಂಗವೆಂಬ ಪತಿಗೆ 
ಅಭಿನ್ನಯುಕ್ತಸತಿಯಾಗಿ ಆನಂದಮಯನಾಗಬಲ್ಲರೆ 
ಅಚ್ಚಶರಣನೆಂಬೆ ಕಾಣಾ. 


|| ೬ ೨೨ || 


೬೨೩ 


ಇಂದ್ರಿಯಾನಂದವೆಂಬಲಿಂಗಸನ್ನಿಹಿತ ಆಯತವೆಂಬ ಶರಣ ನೋಡಾ. 
ಪ್ರಾಣಾನಂದವೆಂಬಲಿಂಗಸಮೇತಸ್ವಾಯತನೆಂಬ ಶರಣ ನೋಡಾ. 
ಜ್ಞಾನಾನಂದವೆಂಬಲಿಂಗಸಂಯುಕ್ತ ಸನ್ನಿಹಿತನೆಂಬ ಶರಣ ನೋಡಾ. 
ಭಾವಾನಂದವೆಂಬಲಿಂಗಸಂಯುಕ್ತ ಕಳಾಗ್ರಾಹಕನೆಂಬ ಶರಣ ನೋಡಾ. 
ತೂರ್ಯಾನಂದವೆಂಬಲಿಂಗಸಮೇತ ಮನೋಮಗ್ನತೆಯೆಂಬ ಶರಣ ನೋಡಾ. 
ಮಹದಾನಂದವೆಂಬಲಿಂಗಸನ್ನಿಹಿತ ಘನಸಮರಸವೆಂಬ ಶರಣ ನೋಡಾ. 
ಗುರುನಿರಂಜನ ಚನ್ನಬಸವಲಿಂಗಸನ್ನಿಹಿತ 
ನಿರ್ಮಾಯನೆಂಬ ಶರಣ ನೋಡಾ. 


|| ೬ ೨೩ || 


೬೨೪ | 


ತನ್ನ ತಾನರಿದು ಅನ್ಯವ ಮರೆದು 
ನಡೆಯಲ್ಲಿ ನುಡಿವರೆದು ನುಡಿಯಲ್ಲಿ ನಡೆವೆರೆದು, 
ಕಡೆಮೊದಲನೂಂಕಿ ನಡುವೆ ಕಳೆದುಳಿಸಿ ಬಳಿವಿಡಿವಲ್ಲಿ 
ಬಗೆಬಗೆಯ ಬಣತೆಯ ಸೊಗಸಿನಿಂದ ಕೂಡಬಲ್ಲ ಮಹಾಂತನೆ 
ಶರಣ ತಾನೆ ಗುರುನಿರಂಜನ ಚನ್ನಬಸವಲಿಂಗ. 


|| ೬ ೨೪ || 


೬೨೫ 


ಲಿಂಗವೇ ತಾನಾದ ಶರಣ ತಾನೊಂದು ಕಾಯನಾಗಿ ಲಿಂಗವ ಭಿನ್ನವಿಟ್ಟು 
ಅಷ್ಟವಿಧಾರ್ಚನೆ ಷೋಡಶೋಪಚಾರವೆಂಬ 
ಸಂಸಾರ ಗುಂಜಿನಲ್ಲಿ ತೊಡಕಿ ಬಳಲುವನಲ್ಲ . 


ಸಂಕೀರ್ಣ ವಟವಸಂಪುಟ : ವಿಳು 


|| ೬ ೨೫ || 


ಎಂತಿರ್ದಂತೆ ಪೂಜೆ ನಿತ್ಯಪರಿಪೂರ್ಣಪರಿಣಾಮಿ 
ಗುರುನಿರಂಜನ ಚನ್ನಬಸವಲಿಂಗ ತಾನೆ ಕಾಣಾ. 

೬೨೬ 
ಪಂಕ, ಶಿಲೆ, ಸ್ಪಟಿಕ, ತಾಂಬ್ರ , ಲೋಹ, ತಾರೆ, ಹೇಮಾದಿಗಳಿಂದೆ 
ಮಾಡಿ ಮಾಡುವ ತೋರಿಕೆಯೆಲ್ಲ ಲಿಂಗವೇ ಅಲ್ಲ . 
ಅವೇ ಲಿಂಗವೆಂದು ನಿಯಮವಿಡಿದು 
ಇದೇ ಪತ್ರಿ ಇದೇ ಪುಷ್ಪ ಇದೇ ನೀರು ಆಗಬೇಕೆಂದು 
ಸಾಧಿಸುದ ಭೇದಜೀವಜಂತುಗಳಿಗೆ 
ಅದೇ ಫಲದಿಂದ ಭವ ತಪ್ಪದು ಕಾಣಾ, 
ಸಾಧ್ಯಾಸಾಧ್ಯ ಅನುಪಮಲಿಂಗವ ಸಾಧಿಸಿ 
ಅಂಗ ಮನ ಭಾವ ಸಂಗಸಂಯೋಗಿ ತಾನೆ 
ಗುರುನಿರಂಜನ ಚನ್ನಬಸಲಿಂಗವಲ್ಲದೆ ಬೇರಿಲ್ಲ ಕಾಣಾ ಶರಣಂಗೆ, || ೬೨೬ || 

೬೨೭ 
ಆರಾರು ಸಕಲಸನ್ನಿಹಿತರರಿತಕ್ಕಗೋಚರ ಪರಶಿವಲಿಂಗವನು, 
ಆರೈದು ಅಂಗಪ್ರಾಣಾತ್ಮಸಂಗಸಮರಸಾನಂದ ಶರಣಂಗೆ 
ಒಂದೂ ಆಶ್ಚರ್ಯ ತೋರದು, 
ಅದೇನು ಕಾರಣವೆಂದೊಡೆ, 
ತಾನೆ ಹರಿ ವಿಧಿ ಸುರಾದಿ ಮನುಮುನಿ 
ಸಕಲಕ್ಕೂ ಆಶ್ಚರ್ಯವಾದ ಕಾರಣ. 
ಅಂತಪ್ಪ ಶರಣನೇ ಶಿವನಲ್ಲದೆ ಬೇರಿಲ್ಲ ಕಾಣಾ, 
ಅದಲ್ಲದೆ ಮತ್ತೆ ಗಿರಿಗೋಪುರ ಗಂವರ ಶರಧಿತಾಣ ಸ್ಥಾವರಕ್ಷೇತ್ರ 
ನರಕುಶಲ ಕುಟಿಲ ಭೂತಾದಿ ಕಿಂಚಿತಕ್ಕಾಶ್ಚರ್ಯವೆಂಬ 
ಬಾಲಮರುಳ ಅಜ್ಞಾನಿಗಳಿಗೆ ಲಿಂಗಶರಣರೆಂಬ ನಾಮ ಬಹು ಭಾರ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಕ್ಕೆ . 

|| ೬೨೭ || 


೬೨೮ 


ಲಿಂಗಾಚಾರ ನೃತ್ಯಾಚಾರ ಶಿವಾಚಾರ ಗಣಾಚಾರ 
ಸದಾಚಾರ ಕ್ರಿಯಾಚಾರ ಜ್ಞಾನಾಚಾರ ಭಾವಾಚಾರ 
ಸತ್ಯಾಚಾರ ನಿತ್ಯಾಚಾರ ಧರ್ಮಾಚಾರ ಸರ್ವಾಚಾರಸಂಪತ್ತೆಂಬ 
ಪ್ರಸಾದಲಿಂಗಸನ್ನಿಹಿತ ಶರಣಂಗೆ 
ವ್ರತ ನಿಯಮ ಛಲಾದಿ ಮಿಥ್ಯಾಚಾರವೇನೂ ಪ್ರಯೋಜನವಲ್ಲ ಕಾಣಾ. 


೧೮೯ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಇದನರಿಯದೆ ಹಾದಿ ಬೀದಿಯ ಸಾಧಕರ ಮಾತಕೇಳಿ 
ಖಂಡಿತಕ್ರಿಯೆಯಿಂದ ಕಷ್ಟಬಡುತ ಅಖಂಡಮಯ ಲಿಂಗ 
ತಾನೆಂಬ ಭಾವವಳಿದು 
ನೀನು ನಾನೆಂದು ಬೆಂದು ಭವಗಂಡರು ಕಾಣಾ 
ಗುರುನಿರಂಜನ ಚನ್ನಬಸಲಿಂಗಾ. 


|| ೬೨೮ || 


೬೨೯ 


|| ೬ ೨೯ || 


ಬೇರಿಲ್ಲದ ಲಿಂಗಸಾರಾಯಸುಖಿ ತಾನೆಂದರಿಯದೆ 
ಪಂಚಭೂತ ಪ್ರಕೃತಿಕಳಾನ್ವಿತ ತಾನೆಯಾಗಿ 
ಇದು ಲಿಂಗ ನಾನು ದೇಹಿ, ಇದು ನಿರ್ಮಳ ನಾನು ಮಲಿನ, 
ಇದು ಬೇರೆ ನಾನು ಬೇರೆಂದು, 
ಇಲ್ಲದ ಸಂಶಯ ಸಂಬಂಧಿಸಿಕೊಂಡು 
ನಾ ಕೆಟ್ಟೆನು ನಾ ಮುಟ್ಟೆನು ನಾ ಬಿಟ್ಟೆನು ಎಂದು 
ಕುಟಿಲಕರ್ಮ ಕಷ್ಟದಿಂದೆ ಕಾಣಲಿಲ್ಲ ಕೇಳಲಿಲ್ಲ 
ಮಾಡಲಿಲ್ಲ ಕೂಡಲಿಲ್ಲದಮೂಢಮರುಳುಗಳು ಶರಣರಂತಪ್ಪರಯ್ಯಾ 
ಗುರುನಿರಂಜನ ಚನ್ನಬಸವಲಿಂಗಾ. 

೬೩೦ 
ತಾನೆಂದರಿದ ಶರಣಂಗೆ ಬೇರೇನುಯಿಲ್ಲ ನೋಡಾ 
ತನಗೆ ಬೇರಾದುದು ಕಾಯ ಮನ ಕರಣ ಭಾವ ಕಾಣಾ. 
ತನಗೆ ಬೇರಾದುದು ಹೊನ್ನು ಹೆಣ್ಣು ಮಣ್ಣುಗಳ ಮೇಲೆ 
ಮೋಹವೆಂಬ ಅನಿತ್ಯವದು ಕಾಣಾ. 
ತನಗೆ ಬೇರಾದುದು ಷಡೂರ್ಮೆ ಷಡ್ವರ್ಗ ಗುಣತ್ರಯಾದಿ 
ದುಃಸಂಗದಲಿ ಕೂಟಶ್ರಾಂತಿ ಕಾಣಾ. 
ತನಗೆ ಬೇರಾದುದು ಸಂಕಲ್ಪ ಸಂಶಯದಿಂದಾದ ಭವತಿಮಿರ ಕಾಣಾ. 
ಇಂತು ಸಕಲ ಸಂಸ್ಕೃತಿಯೆ ನಿತ್ಯವಾಗಿ 
ತನ್ನ ನಿಜವನು ಬೇರೆ ಮಾಡಿ ನಡೆವ ಭಾವ ಅದು ಬೇರೆ ಕಾಣಾ. 
ಈ ಭೇದವನರಿಯದೆ ಶಿವನ ಕಾಣಬೇಕುಕೂಡಬೇಕೆಂಬ 
ಅವಿವೇಕಿಗಳಿಗೆತ್ತಣ ಶರಣಸ್ಥಲವಯ್ಯಾ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೬೩೦ || 
೬೩೧ 
ನಿತ್ಯಾನಂದ ಶರಣ ಮಿಥಸಂಸಾರದಲ್ಲಿ ಬಳಲುವನಲ್ಲ ನೋಡಾ. 
ತನುವಿರ್ದು ತನುವಿಲ್ಲ ಮನವಿರ್ದು ಮನವಿಲ್ಲ ' ಧನವಿರ್ದು ಧನವಿಲ್ಲ . 


೧೯೦ 


ಸಂಕೀರ್ಣ ವಚನಸಂಪುಟ : ಏಳು 


ತನುಮನಧನವಿಡಿದು ಶರಣಸತಿ ಲಿಂಗಪತಿಯೆಂಬ ಭಾವವನು 
ತಲೆಯಲ್ಲಿ ಕಟ್ಟಿ ನಲಿನಲಿದಾಡುತಿರ್ದ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಪರಮಸುಖಿಯಾಗಿ, 


|| ೬೩೧ || 


೬೩೨ 
ಕಾಯದ ಕತ್ತಲೆಯೊಳು ಬಿದ್ದು ಮಾಯದ ಮಲಿಕಿನಲ್ಲಿ ಶಿಲ್ಕಿ , 
ಹೇಮದಾಸೆಯ ಹೆಚ್ಚಿ ಭೂಮಿಯ ರಚ್ಚಿಗೆ ಮಚ್ಚಿ, 
ಬಾಲೆಯರ ಒಲುಮೆಗೆ ಬಿದ್ದು ಕಾಲಗತಿಯ ಕಳೆಯ ಬಂದವನಲ್ಲ ನೋಡಾ. 
ತನ್ನಾದಿ ಮಧ್ಯ ಅವಸಾನವನರಿದು 
ನಾದ ಬಿಂದು ಕಳೆಯಲ್ಲಿ ಸಾಧಿಸಿ ಕಂಡ ಸತಿಪತಿಭಾವವ 
ಗುರುನಿರಂಜನ ಚನ್ನಬಸವಲಿಂಗ ನಿಮ್ಮ ಶರಣ . 

|| ೬೩೨ || 
೬೩೩ 
ಭೂಮಿಯ ಹಿಡಿದು ಭೂಮಿಯ ಸುಖವನರಿಯರಯ್ಯಾ 
ಸಯಾಸಂಬಂಧವಾಗಿ, 
ಹೆಣ್ಣ ಹಿಡಿದು ಹೆಣ್ಣಿನ ಸುಖವನರಿಯರಯ್ಯಾ 
ಸಮ್ಯಕ್‌ಜ್ಞಾನಸನ್ನಿಹಿತವಾಗಿ, 
ಹೊನ್ನ ಹಿಡಿದು ಹೊನ್ನಿನ ಸುಖವನರಿಯರಯ್ಯಾ , 
ಮಹಾನುಭಾವಸಮೇತವಾಗಿ, 
ಈ ತ್ರಿವಿಧದ ಸುಖವ ಗುರುನಿರಂಜನ ಚನ್ನಬಸವಲಿಂಗಕ್ಕಿತ್ತು 
ನಿಃಸಂಸಾರಿಗಳಯ್ಯಾ ನಿಮ್ಮ ಶರಣರು. 

೬೩೪ . 
ಇಂದ್ರಿಯಂಗಳಲ್ಲಿ ಸುಳುಹಿಲ್ಲ , ಕರಣಂಗಳಲ್ಲಿ ಉಲುಹಿಲ್ಲ , 
ವಿಷಯಂಗಳಲ್ಲಿ ರತಿಯಿಲ್ಲ, ಕಾಯದಲ್ಲಿ ಭಾವವಿಲ್ಲ , 
ಭಾವದಲ್ಲಿ ಭ್ರಮೆಯಿಲ್ಲ, ಎಂತಿರ್ದಂತೆ ನಿಜ . 
ಗುರುನಿರಂಜನ ಚನ್ನಬಸವಲಿಂಗಾ, ನಿಮ್ಮ ಶರಣ 
ಗಜಭಕ್ತಕಂಪಿತದಂತೆ ಇರ್ದ ನೋಡಾ. 

|| ೬೩೪ || 


|| ೬೩೩ || 


ಮೂರು ಮನೆಯೊಳು ಮ ರ ನಾಮವ ಹೊತ್ತು 
ಮೂರವಸ್ಥೆಯಲ್ಲಿ ಕೇರಿಕೇರಿಯ ಹೊಕ್ಕು ಸೂಲಿಗೊಂಬ ಕುಲಗೇಡಿಯ ನೋಡಾ! 
ತಾಯಂಶಿಕನೊಬ್ಬ ಮಗ ಹಾರುವ ಕಾಣಾ. 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೧೯೧ 


ಆ ಹಾರುವನ ತಲೆಯೆತ್ತಿ ತಲೆಯ ಮಾಣಿಕವ ಮುದ್ದಾಡಬಲ್ಲರೆ 
ಸಿದ್ದಶರಣ ಸಹಜ ಕಾಣಾ ಗುರುನಿರಂಜನ ಚನ್ನಬಸವಲಿಂಗದಲ್ಲಿ . || ೬೩೫ || 


೬೩೬ 


|| ೬೩೬ || 


ಅತ್ತೆ ಅಳಿಯನ ಹಡೆದು ಹೊದಕೆಯ ತೊಟ್ಟಿಲೊಳಗಿಟ್ಟು 
ನೋಡಿನೋಡಿತೂಗಿದರೆ, 
ತಾಯಿ- ಮಗಳ ದಾರಿ ಒಂದಾಗಿ ಭಾವನ ಹೆಜ್ಜೆಯ ಮೆಟ್ಟಿದರು ನೋಡಾ. 
ಭಾವನ ಹೆಜ್ಜೆಯಲ್ಲಿ ಅಳಿಯನ ಸಂಗವ ಮಾಡಿದರೆ 
ಪರಿಣಾಮವಾಯಿತ್ತು ಗುರುನಿರಂಜನ ಚನ್ನಬಸವಲಿಂಗಕ್ಕೆ 
ಶರಣನ ಮುಖದಿಂದ. 

೬೩೭ 
- ಅಯ್ಯಾ, ನಿಮ್ಮ ಶರಣ ನಡೆವಲ್ಲಿ ಜಾಣನಯ್ಯಾ, ನುಡಿವಲ್ಲಿ ಜಾಣನಯ್ಯಾ , 
ಹಿಡಿವಲ್ಲಿ ಜಾಣನಯ್ಯಾ , ಕಡಿದ ಸುಖವೊಂದಾಗುವನ್ನಬರ, 
ಅದೆಂತೆಂದೊಡೆ, ಮೊಸರ ಕಡೆವ ನಾರಿಯು ನವನೀತ ಬರುವನ್ನಕ್ಕರ 
ಹಿಡಿವಲ್ಲಿ ಜಾಣೆ, ಕಡೆವಲ್ಲಿ ಜಾಣೆ, ತಿಳಿವಲ್ಲಿ ಜಾಣೆ, 
ಕೂಡಿ ಬಂದ ಬಳಿಕ ಕಾರ್ಯವಿಲ್ಲ ಕಾಣಾ ನಿಮ್ಮ ಶರಣಂಗೆ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 


|| ೬೩೭ || 


೬೩೮ 
ಉರಿ ಕರ್ಪುರಸಂಗದಿಂದೆ ಉರಿಕರ್ಪುರ ಉಂಟೆ ? 
ಭ್ರಮರ ಕಾಪುಳಸಂಗದಿಂದ ಭ್ರಮರಕಾಪುಳ ಉಂಟೆ ? 
ಪರುಷ ಲೋಹಸಂಗದಿಂದ ಪರುಷಲೋಹವುಂಟೆ ? 
ಶರಣ ಸಂಸಾರಸಂಗದಿಂದ ಶರಣಸಂಸಾರವುಂಟೆ ? 
ಇದು ಕಾರಣ ನಾ ಮುಟ್ಟಿ ನೀನುಂಟು ನೀ ಮುಟ್ಟಿ ನಾಮುಂಟೆ ಹೇಳಾ 
ಗುರುನಿರಂಜನ ಚನ್ನಬಸವಲಿಂಗಾ? 

|| ೬೩೮ || 
- ೬೩೯ 
ಮುನ್ನೊಂದು ಲಿಂಗವ ಪಡೆದು 
ಪರಿವಿಡಿ ನೆರವಿಯ ಸಂಭ್ರಮ ಸುಖಲೋಲುಪ್ತ ಶರಣ 
ತನ್ನ ಅರುವಿನಮುಖದಲ್ಲಿ ತೋರುವ ತೋರಿಕೆಯಲ್ಲಿ 
ಪರಮೋಪಚಾರದನುಕೂಲೆಯಾಗಿ, 
ಘನಕ್ಕೆ ಮನವ ನಿಲ್ಲಿಸಿದ ಚಿನುಮಯಾನಂದ 
ಗುರುನಿರಂಜನ ಚನ್ನಬಸವಲಿಂಗ ನಿಮ್ಮ ಶರಣ ಅಪ್ರತಿಮ ಕಾಣಾ. || ೬೩೯ || 


೧೯೨ 


ಸಂಕೀರ್ಣ ವಚನಸಂಪುಟ : ಏಳು 


೬೪೦. 
ಕಾಲಿಲ್ಲದ ನಡೆ ಕಂಡೆನಯ್ಯಾ , ಕಂಗಳಿಲ್ಲದ ನೋಟವ ಕಂಡೆನಯ್ಯಾ . 
ತನುವಿಲ್ಲದ ಸೋಂಕ ಕಂಡೆನಯ್ಯಾ , ಮನವಿಲ್ಲದ ನೆನವ ಕಂಡೆನಯ್ಯಾ , 
ಭಾವವಿಲ್ಲದ ನಿರ್ವಯಲ ಕಂಡೆನಯ್ಯಾ , 
ತಾನಿಲ್ಲದೆ ನೀನಾಗಿರ್ಪ ಸುಖವ 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಶರಣನಲ್ಲಿ ಕಂಡೆನಯ್ಯಾ . || ೬೪೦|| 


೬೪೧ 


ಅರಿಯಲಿಲ್ಲದ ಮರೆಯಲಿಲ್ಲದ ಕೂಡಲಿಲ್ಲದ ಶರಣನ 
ನಡತೆ ಹಿಡಿತೆ ಬಿಡಿತೆಗಳನರಿಯದೆ, 
ಅರಿದು ಮರೆದು ನೆರೆದ ಅಂಧಕರು 
ತಾವೊಂದು ಮರೆಯಲ್ಲಿ ಬಲ್ಲಂತೆ ಆಡುವರಯ್ಯಾ. 
ಅದು ಸಹಜವೇ ? ಅಲ್ಲ . 
ಸೂರ್ಯ ಮೇಘದಲ್ಲಿ ಸಿಕ್ಕಿದನೆಂದಡೆ ನಿಜವೆನ್ನಲುಂಟೆ ? 
ಬರಿದೆ ಕೇಡ ನುಡಿದರೆ ಸುರಿಯವೇ ಬಾಯಲ್ಲಿ ದುಷ್ಕಮಿಗಳು. 
ಈ ದುರಾಚಾರಿಗಳನೆನಗೊಮ್ಮೆ ತೋರದಿರಾ 
ಗುರುನಿರಂಜನ ಚನ್ನಬಸವಲಿಂಗ, 


|| ೬೪೧ || 


임의 


ಅಂತರಂಗದಲ್ಲಿ ಪರಿಪೂರ್ಣಜ್ಞಾನವಿರ್ದು 
ಬಹಿರಂಗದಲ್ಲಿ ವಿನೋದಕಾರಣ ಚರಿಸಿದೊಡೆ, 
ಅಂತರಂಗದಲ್ಲಿ ವಿಪರೀತ ದುಸ್ಸಾರಭರಿತವಾ 
ಬಹಿರಂಗದ ವೇಷರು ಹೆಂಡದ ಭಾಂಡದಂತೆ 
ತಮ್ಮ ತಾವರಿಯದೆ ಮುಂದುಗಾಣದೆ ನೋಯಿಸಿ ನುಡಿವರಯ್ಯಾ , 
ಅದು ತಾಗಲಮ್ಮದು. 
ಉಷ್ಣಕ್ಕೆ ನೊಂದು ಸೂರ್ಯಂಗೆ ಭೂಬಂಡು ನೆಗೆದೊಗೆದರೆ 
ತನಗಲ್ಲದೆ ತಾಗಲರಿಯದು. 
ಇದು ಕಾರಣ ಈ ಒಡಲಗಿಚ್ಚಿನ ತುಡುಗುಣಿಗಳ ಎನ್ನತ್ತ ತೋರದಿರಯ್ಯಾ 
ಗುರುನಿರಂಜನ ಚನ್ನಬಸವಲಿಂಗಾ, ನಿಮ್ಮ ಧರ್ಮ ನಿಮ್ಮ ಧರ್ಮ || ೬೪೨ || 


೬೪೩ 


ಅನಾದಿ ಪರಶಿವಲಿಂಗವನು 
ತಮ್ಮ ವಶಗತವ ಮಾಡಿಕೊಂಡಾಚರಿಸುವ ಅಪ್ರತಿಮ ಶರಣರಿಗೆ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೧೯೩ 


ಬಿನುಗು ಮಾತಿನಲ್ಲಿ ಜಿನುಗುತಲೊಂದೊಂದು 
ಘನವ ಕಿರಿದಿಟ್ಟು , ಕಿರಿದ ಘನವಮಾಡಿ, 
ಹುಸಿಹುಂಡನ ಮಾಟವನು ಢಂಬಿಗಿಕ್ಕುವ 
ಭಂಡ ಮೂಕೊರೆಯರು ದಂಡಧರನಾಳಿನ ಕೈಯಲ್ಲಿ ಕೊಲ್ಲಿಸಿಕೊಳ್ಳದೆ ? 
ಮುಂದೆ ಗುರುನಿರಂಜನ ಚನ್ನಬಸವಲಿಂಗವ ಮುಟ್ಟದೆ ಕೆಟ್ಟರು. || ೬೪೩ || 


೬೪೪ 
ಹುಟ್ಟಿಬಂದುದರಿಯದೆ ಕೆಟ್ಟು ಬಾಳುವ 
ಗಂಜಳದ ಗಬ್ಬಿನೊಳು ಬಿದ್ದು 
ಮುಂದೆ ನರಕದ ಗತಿಯ ತಿಳಿಯದೆ 
ಸತ್ಯಶರಣರ ಗೊತ್ತನರಿದು 
ಉಚಿತಾಚಾರವಿಡಿದು ನಡೆವವರ ಕಂಡು 
ನುಡಿಯಲ್ಲಿ ಜರಿದು ನಡೆಯಲ್ಲಿ ವಿಘ್ನದೋರಿನೋಯಿಸುವವರ 
ಸುಳುಹನನ್ನ ದಾರಿಯಲ್ಲಿ ಕಾಣದಂತೆ ಮಾಡಾ 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಧರ್ಮ. 


|| ೬೪೪ || 


೬೪೫ 


ಕಂಡರೆ ಮನೋಹರವಯ್ಯಾ , ಮಾತನಾಡಿದರೆ ಸೊಗಸು ಕಾಣಯ್ಯಾ . 
ನಮೋ ನಮೋ ಎಂದು ಕೊಂಡಾಡಿದರೆ ಕುಲಕೋಟಿ ಪಾವನವಯ್ಯಾ. 
ನಿಮ್ಮ ಶಿವಶರಣರ ಸಂಗವ ಬಯಸುವ ಭಾವಜ್ಞರಾ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಅಚ್ಚದ ಅನಘ ಗಂಭೀರ. || ೬೪೫ || 


ಕಾಯವನರಿಯದೆ ಕಾಯದಲ್ಲಿರಿಸಿ ಕಾಯವ ಕಂಡರೆ ಶರಣನೆಂಬುವರು. 
ಮನವರಿಯದೆ ಮನದಲ್ಲಿರಿಸಿ ಮನವ ಕಂಡರೆ ಶರಣನೆಂಬುವರು. 
ಭಾವವನರಿಯದೆ ಭಾವದಲ್ಲಿರಿಸಿ ಭಾವವ ಕಂಡರೆ ಶರಣನೆಂಬುವರು. 
ತನ್ನನರಿಯದೆ ತನ್ನಲ್ಲಿರಿಸಿ ತನ್ನ ಕಂಡರೆ ಶರಣನೆಂಬುವರು 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ನಿಮ್ಮ ಶರಣರು. || ೬೪೬ || 


೬೪೭ 


ಅರಿದೆನೆಂಬ ಅರಿವಿಂಗೆ ಅರಿಯಬಾರದ ಅವಿರಳ ಲಿಂಗವ 
ಕರ ಕಕ್ಷ ಉರ ಸಜ್ಜೆ ಉತ್ತಮಾಂಗ ಮುಖಪೀಠವಮಳೋಕ್ಯವೆಂಬಾರಂಗ 
ಸಂಗಸಮರಸದಲ್ಲಿಪ್ಪ ಪರಮ ಶರಣಂಗೆ 


೧೯೪ 


- 


ಸಂಕೀರ್ಣ ವಚನಸಂಪುಟ : ಏಳು 


ನರನೆಂಬ ನಾಯಮನುಜರನೇನೆಂಬೆನಯಾ . 
ನಿರವಯಗಮಿತರಂತಿರಲಿ ; ಪರಶಿವನಂಗದಲ್ಲುದಯವಾದ ಶರಣಂಗೆ 
ಪರಶಿವನೆನ್ನ ಬೇಕಲ್ಲದೆ ಅಂತಿತೆನ್ನಬಾರದು ಕಾಣಾ 
ಗುರುನಿರಂಜನ ಚನ್ನಬಸವಲಿಂಗ ಸಾಕ್ಷಿಯಾಗಿ, 

| ೬೪೭ || 


೬೪೮ 


ಗುರುವಿನಿಂದುದಯವಾಗಿ ಬಂದವರೆಂದು ಹೇಳುವರು 
ಹಲ್ಲಿಗೆ ಶಿಲ್ಕದ ನಾಲಿಗೆಯ ಸಾಕಿದವರ ಸರಸವನೋಡಾ! 
ಗುರುವೆಂಬುದ ಕಂಡರಿಯರು, ಲಿಂಗವೆಂಬುದ ಕಂಡರಿಯರು, 
ಜಂಗಮವೆಂಬುದ ಕಂಡರಿಯರು, ಪ್ರಸಾದವೆಂಬುದ ಕಂಡರಿಯರು. 
ಇಂತು ಕಂಡರಿಯದೆ ಕಂಡಕಂಡಂತೆ ನುಡಿದು ತಪ್ಪಿ ಬಿದ್ದು ಹೋಗುವ 
ಚಂಡ ಚರ್ಮಗೇಡಿ ಹೀನಮಾನವರನೆಂತು 
ಶರಣಕವಳಿಗೆ ಸರಿಯೆನ್ನಬಹುದು ಗುರುನಿರಂಜನ ಚನ್ನಬಸವಲಿಂಗಾ? || ೬೪೮ || 


PE 
ಒಂದನಾಡಹೋಗಿಮತ್ತೊಂದನಾಡುವರು. 
ಹಿಂದೆ ಹೋದುದ ಮುಂದೆ ತಂದಿಡುವರು. 
ಮುಂದಿನ ಮಾತ ಹಿಂದಕ್ಕೆ ನೂಕುವರು 
ಇಲ್ಲದುದನುಂಟುಮಾಡಿ ಗಂಟನಿಕ್ಕಿ ನೋಯಿಸುವರು. 
ಗುರುಹಿರಿಯರ ಮತ್ತೆ ತಾವು ಶರಣರೆಂದು ನುಡಿವರು. 
ಇಂತಾ ತ್ರಿವಿಧದ್ರೋಹಿಗಳನೆಂತು ಶರಣರೆನ್ನಬಹುದು ? 
ಅಯ್ಯಾ ನಿಮ್ಮವರ ಕವಳಿಕೆಗೆ ಸಲ್ಲದ ಕರ್ಮಿ ಪಾಪಿಗಳನೆನ್ನತ್ತ ತೋರದಿರಾ 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಧರ್ಮ ನಿಮ್ಮ ಧರ್ಮ, || ೬೪೯ || 


೬೫೦ 
ಕಾಯವನು ದುರಾಚಾರದಲ್ಲಿ ಮುಳುಗಿಸಿ 
ಕಾಯದ ಮೇಲೆ ಲಿಂಗವಧರಿಸಿ 
ಕಾಣದೆ ನಡೆವರನೆಂತು ಶರಣರೆನ್ನಬಹುದು ? 
ಮನವನು ಸಂಸಾರದಲ್ಲಿ ಮುಳುಗಿಸಿ 
ಮನದ ಮೇಲೆ ಲಿಂಗವಧರಿಸಿ 
ನೋಡದೆ ನಡೆವರನೆಂತು ಶರಣರೆನ್ನಬಹುದು ? 
ಭಾವವನು ಭ್ರಮೆಯೊಳು ಮುಳುಗಿಸಿ 
ಭಾವದ ಮೇಲೆ ಲಿಂಗವನ್ನು ಧರಿಸಿ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೧೯೫ 


ಅರಿಯದೆ ನಡೆವರನೆಂತು ಶರಣರೆನ್ನಬಹುದು ? 
ಮತ್ತೆಂತೆಂದೊಡೆ: 
ಕಾಯ ಮನ ಭಾವದಲ್ಲಿ ಕರತಳಾಮಳಕವಾಗಿ 
ಕ್ರಿಯಾಜ್ಞಾನ ಭಾವಾಚಾರ ಸಮೇತವಾಗಿ 
ಗುರುನಿರಂಜನ ಚನ್ನಬಸಲಿಂಗವೆರಸಿ ನಡೆಯಬಲ್ಲ 
ಅಖಂಡಿತನೆ ಶರಣ ಕಾಣಾ. 


|| ೬೫೦ || 


೬೫೧ 
ಇಂದ್ರಿಯವನರಿಯದೆ ಲಿಂಗವ ಬಲ್ಲ ಶರಣ, 
ಕರಣವನರಿಯದೆ ಲಿಂಗವ ಬಲ್ಲ ಶರಣ , 
ವಿಷಯಂಗಳನರಿಯದೆ ಲಿಂಗವ ಬಲ್ಲ ಶರಣ , 
ತನ್ನನರಿಯದೆ ಗುರುನಿರಂಜನ ಚನ್ನಬಸವಲಿಂಗವ ಬಲ್ಲ ಶರಣ. | ೬೫೧ || 


೬೫೨ 
ತನ್ನನರಿಯದೆ ನಡೆವನಯ್ಯಾ ನಿಮ್ಮ ಶರಣ, 
ತನ್ನನರಿಯದೆ ನುಡಿವನಯ್ಯಾ ನಿಮ್ಮ ಶರಣ, 
ತನ್ನನರಿಯದೆ ನೋಡುವನಯ್ಯಾ ನಿಮ್ಮ ಶರಣ , 
ತನ್ನನರಿಯದೆಕೂಡುವನಯ್ಯಾ 
ಗುರುನಿರಂಜನ ಚನ್ನಬಸವಲಿಂಗವನ್ನು ನಿಮ್ಮ ಶರಣ. 


|| ೬೫೨ || 


೬೫೩ 


ಬೇಕೆನ್ನದ ಬೇಡೆನ್ನದ ಬಾ ಹೋಗೆಂಬ 
ಆಗು ಹೋಗಿನ ಸೋಗಿನ ಸೊಪ್ಪಿನವನಲ್ಲ ಕಾಣಾ ನಿಮ್ಮ ಶರಣ . 
ಮಾತಿನ ಮಲಕಿನ ನೀತಿಗೆ ಸೋತು 
ಅರಿದವನಲ್ಲ ನಿಮ್ಮ ಶರಣ. 
ಕಾಯದಂಡನೆ ಬಾಯಮುದ್ರೆ ಭಿನ್ನಭಾವಿಯೆಂಬ 
ಮಾಯೆಯ ಭ್ರಮೆಗೆ ಮನವಿಟ್ಟವನಲ್ಲ ನಿಮ್ಮ ಶರಣ . 
ಗುರುನಿರಂಜನ ಚನ್ನಬಸವಲಿಂಗಾ, 
ನಿಮ್ಮ ಶರಣನ ಪರಿ ಆವಲೋಕದೊಳಗೂ ಇಲ್ಲ ಕಾಣಾ. . 


|| ೬೫೩ || 


೬೫೪ 
ತಂದೆಯ ಮಗನ ಕೈಹಿಡಿದು 
ಮದುವೆಯ ಮಡದಿಯಾದ ಪರಿ ಹೊಸತಯಾ . 


೧೬ 

ಮನೆಯ ಗಂಡನ ಮುಂದಿಟ್ಟು 
ಮೂರುಲೋಕವನರಿದು ತನ್ನ ವಶಗತಮಾಡಿ 
ಸರ್ವಸಂಭ್ರಮದಿಂದ ನಡೆ ನೋಟ ತರಹರವಾಗಿರ್ದಳಯ್ಯಾ . 
ಹೊರಗೊಳಗಿನ ನೆರವೆಯ ತಂದು, ತಲೆಗೂಡಿ, 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ನೆರೆವ 
ಪರವಶದ ನಿಷ್ಪತ್ತಿಯನೇನೆಂದುಪಮಿಸುವೆನಯ್ಯಾ . 


|| ೬೫೪ || 


೬೫೫ 


ಸತಿಪತಿಗಳ ಮತಿಯಿಂದ ಅತಿಶಯದಾಡಂಬರದೊಳಗೆ 
ಆಡಂಬರ ಹಣ್ಣಿ ಬಂದಿತ್ತು ನೋಡಾ! 
ತಾ ಸತ್ತು ಪತಿಯಿಂದ ಹುಟ್ಟಿ ಪತಿ ಪಿತನಾದನೆಂದು 
ಹಿತ ಹೆಚ್ಚಿ ನೆರೆಯಲು ನಿರತಿಶಯವಾದ ಮಗನ ಹಡೆದಳು ನೋಡಾ! 
ಆ ಮಗನ ಕಣ್ಣ ಮುಂದೆ ಹೆಂಡತಿಯ ಭಾವತೋರಲು 
ಒಳಹೊರಗಿನ ನೆಂಟರು ನೋಡಿ ದಾರಿಯೆರಡಾದವೆಂದುಕೂಡಿ 
ಮೇಲುಗತಿಯೊಳು ನೆರೆವ ಬರದುರವಣೆಯು 
ನಮ್ಮ ಗುರುನಿರಂಜನ ಚನ್ನಬಸವಲಿಂಗಕ್ಕೆ 
ಸುಖಪರಿಣಾಮವಾಯಿತ್ತು ನೋಡಾ. 


|| ೬೫೫ || 


೬೫೬ 
ಅಚ್ಚಮುತೈದೆ ತಾನೊಬ್ಬ ಅಂಗವಿಲ್ಲದ ಪುರುಷನ ಸಂಗವಮಾಡಲು 
ತಬ್ಬಿಬ್ಬುಗೊಂಡಿತ್ತು ಹದಿನಾಲ್ಕು ಭುವನವೆಲ್ಲ . 
ಮೂರು ಮನೆಯ ನಾರಿ ನೀರಕೊಡವನೊಡೆದು 
ಹಾರುತಿಯಾಗಿ ಕೈಯಲ್ಲಿ ಆರತಿ ಪಿಡಿದು, 
ಮೂರಾರಿಗೆ ಬೆಳಗುತ್ತಿರಲು ಸೂರೆಗೊಂಡು ನೆರೆದನು 
ನಮ್ಮ ಗುರುನಿರಂಜನ ಚನ್ನಬಸವಲಿಂಗ. 

|| ೬೫೬ || 


೬೫೭ 
ಕಾಮವತೊರೆದಾತ ಭಕ್ತನಲ್ಲ , 
ಕ್ರೋಧವ ತೊರೆದಾತ ಮಾಹೇಶ್ವರನಲ್ಲ . 
ಮತ್ಸರವ ತೊರೆದಾತ ಪ್ರಸಾದಿಯಲ್ಲ . 
ಮದವ ಬಿಟ್ಟಾತ ಪ್ರಾಣಲಿಂಗಿಯಲ್ಲ. 
ಮೋಹವ ಬಿಟ್ಟಾತ ಶರಣನಲ್ಲ . 
ಲೋಭವ ಬಿಟ್ಟಾತ ಐಕ್ಯನಲ್ಲ . 

೧೯೭ 


ಇಂತು ಷಡುವರ್ಗಶೂನ್ಯನಾದಲ್ಲಿ 
ಸ್ವಲಶೂನ್ಯವಾದ ಕಾರಣ ಷಡ್ವರ್ಗಸನ್ನಿಹಿತನೇ ಶರಣ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 


|| ೬೫೭ || 


೬೫೮ 


ಆಸೆಯುಳ್ಳರೆ ಭಕ್ತನೆಂಬೆ , 
ರೋಷವುಳ್ಳರೆ ಮಹೇಶ್ವರನೆಂಬೆ, 
ಆಲಸ್ಯವುಳ್ಳರೆ ಪ್ರಸಾದಿಯೆಂಬೆ, 
ಹಿಂಸೆಯುಳ್ಳರೆ ಪ್ರಾಣಲಿಂಗಿಯೆಂಬೆ , 
ಸಂಸಾರವುಳ್ಳರೆ ಶರಣನೆಂಬೆ, 
ಸಂಗವುಳ್ಳರೆ ಐಕ್ಯನೆಂಬೆ. 
ಇಂತಿವುಶೂನ್ಯನಾದರೆ ಆರೂಢನೆಂಬೆ 
ಗುರುನಿರಂಜನ ಚನ್ನಬಸವಲಿಂಗದ 
ಸಂಗಕ್ಕೆ ಬೇಕಾದ ಕಾರಣ ಬೇಕೆಂಬ ಶರಣಂಗೆ. 


|| ೬೫೮ || 


೬೫೯ 


ಅಯ್ಯಾ, ಶರಣಸ್ಥಲವ ಬಲ್ಲೆನೆಂಬರು, 
ಬಲ್ಲತನ ಬರಿದಾಯಿತ್ತು . 
ಕಾಯವಿಲ್ಲದವಂಗೆ ಶರಣಸ್ಥಲವೆಲ್ಲಿಹದೊ ? 
ಕರಣವಿಲ್ಲದವಂಗೆ ಶರಣಸ್ಥಲವೆಲ್ಲಿಹದೊ ? 
ಭಾವವಿಲ್ಲದವಂಗೆ ಶರಣಸ್ಥಲವೆಲ್ಲಿಹದೊ ? 
ಈ ತ್ರಿವಿಧವುಳ್ಳವಂಗೆ ಶರಣಸ್ಥಲವುಂಟು. 
ಇವು ನಾಸ್ತಿಯಾದರೆ ಶರಣಸ್ಥಲವಿಲ್ಲ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 

೬೬೦ 
ಹಮ್ಮಿಲ್ಲದೆ ಬಿಮ್ಮಿಲ್ಲದೆಸೊಮ್ಮಿಲ್ಲದೆ 
ನಿರ್ಮಲದ ನಿಲುವಿಂಗೆ ಕುರುಹಿನಿಂದೆ ಬಂದ 
ಸ್ತುತಿ ನಿಂದೆ ಅಪವಾದ ಬಾಧೆಗೆ ಒಗ್ಗದೆ ಕುಗ್ಗದೆನೋಯದೆ ಬೇಯದೆ 
ಲಿಂಗವಿನೋದವೆಂದು ನಿತ್ಯನಿಜಾನಂದವಾಗಿರ್ದ 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಶರಣ . 

|| ೬೬೦ || 


| ೬೫೯ || 

೬೬೧ 


ಅನಿತ್ಯ ವನಿತಾದಿ ಸಕಲಸಂಸೃತಿಯ ವಾಸನೆಯನಳಿದುಳಿದ 
ನಿಜಜ್ಞಾನಾನಂದ ನಿಲುವಿಗೆ, 
ಸುಚಿತ್ರಾನಂದ ನಿತ್ಯಪರಿಪೂರ್ಣತ್ವವೇ ಗತಿ. 
ಸುಚಿತ್ರಾನಂದ ನಿತ್ಯಪರಿಪೂರ್ಣತ್ವವೇ ಮತಿ. 
ಸತ್ತು ಚಿತ್ತಾನಂದ ನಿತ್ಯಪರಿಪೂರ್ಣತ್ವವೇ ಸಂಗ. 
ಇದನುಳಿದು ಅರಿಯದಂಗೆ ಗುರುನಿರಂಜನ ಚನ್ನಬಸವಲಿಂಗ ತಾನೆ. || ೬೬೧ || 


- ೬೬೨ 


|| ೬೬೩ || 


ಊರೆಂಬುದರಿಯ ಉಲುವೆಂಬುದರಿಯ 
ಬರಿಯ ಮಾತಿನ ಬಣ್ಣವನರಿಯದ ಸಿರಿಸಂಪದದೊಳಾನಂದ ತಲೆಗೇರಿ 
ಜಾತಿ ಗೋತ್ರ ಕುಲಾಶ್ರಮ ವರ್ಣ ನಾಮಂಗಳೆನುಯೇನೆಂಬ ಭಾವವ 
ಮರೆದಿರ್ದನು ಗುರುನಿರಂಜನ ಚನ್ನಬಸವಲಿಂಗ ತಾನಾದ ಶರಣ. || ೬೬೨ || 

೬೬೩ 
ಅಷ್ಟೊತ್ತಿರ್ದ ಲಿಂಗದಿಚ್ಛೆಯಲ್ಲಿಪ್ಪ 
ಇಳೆ ಜಲಾಗ್ನಿ ಮರುತಾಂಬರ ನಿರಂಜನ ಶರಣ. 
ತನ್ನ ಅಖಂಡ ಗತಿಮತಿಯೊಂದು ಕಿಂಚಿತ್ತು 
ಖಂಡಿತ ಕುರುಹ ಭಾವಿಸುವರ ತ್ರಿಪುಟಿಗಳಿಗಸಾಧ್ಯವಾಗಿರ್ದನು 
ಗುರುನಿರಂಜನ ಚನ್ನಬಸವಲಿಂಗ ತಾನಾದ ಶರಣನು. 
ಶರಣನ ಭಕ್ತಸ್ಥಲ 

೬೬೪ 
ಕಾಯದ ಕರಸ್ಥಲದಲ್ಲಿ ಕಂಡು 
ಶರಣೆಂಬುದ ಮರೆದು ಶರಣೆನುತಿರ್ದನಯ್ಯಾ . 
ಮನದ ಕರಸ್ಥಲದಲ್ಲಿ ಕಂಡು 
ಶರಣೆಂಬುದ ಮರೆದು ಶರಣೆನುತಿರ್ದನಯ್ಯಾ . 
ಭಾವದ ಕರಸ್ಥಲದಲ್ಲಿ ಕಂಡು 
ಶರಣೆಂಬುದ ಮರೆದು ಶರಣೆನುತಿರ್ದನಯ್ಯಾ , 
ಕರ ಮನ ಭಾವದ ಕೊನೆಯ ಮೊನೆಯ ಮೇಲಿರ್ಪ 
ಗುರುನಿರಂಜನ ಚನ್ನಬಸವಲಿಂಗವನು 
ಎನ್ನ ಸರ್ವಾಂಗದಲ್ಲಿ ಕಂಡು ತೆರಹಿಲ್ಲದೆ 
ಅಪ್ಪಿ ಅಗಲದೆ ಮರೆದ ಶರಣೆನುತಿರ್ದೆನಯ್ಯಾ, 

|| ೬೬೪ || 

೧೯೯ 


೬೬೫ 


ಆರಾರಂಗದ ಸಂಗಕ್ಕೆ ನಿಲುಕದ ನಿರಾಮಯ ಲಿಂಗವೆನ್ನ 
ಸಾರಾಯ ಗಮನಾಗಮನಕ್ಕೆದ ಪರಿಯ ನೋಡಾ! 
ಅಯ್ಯಾ, ಎನ್ನ ಪ್ರಾಣನಾಥನ ಕೂಡಿ ಮಾತನಾಡುವೆ, ಅಗಲಲಿಂಬಿಲ್ಲದೆ. 
ಅಯ್ಯಾ , ಎನ್ನ ಕೇಳಿಕೆಯಲ್ಲಿ ಕೂಡೆಕೇಳುವೆ ಬಿಡಲೆಡೆಯಿಲ್ಲದೆ. 
ಅಯ್ಯಾ , ಎನ್ನ ನೋಟದಲ್ಲಿ ಕೂಡೆನೋಡುವ ತಪ್ಪಲುಳುವಿಲ್ಲದೆ. 
ಅಯ್ಯಾ, ಎನ್ನ ಹಿಡಿತ ಬಿಡಿತಗಳಲ್ಲಿ ಕೂಡೆ ಮಾಡುವೆ ಬೇರೆಮಾಡಲನುವಿಲ್ಲದೆ. 
ಅಯ್ಯಾ , ಎನ್ನ ಸಕಲ ನಿಃಕಲ ಸದ್ಭಂಧವ ಕೂಡೆ ಸುಖಿಸುವೆ ಬೆಚ್ಚಲಿಂಬಿಲ್ಲದೆ, 
ಅಯ್ಯಾ , ಎನ್ನಂತರ್ಬಾಹದವಿರಳಾನಂದವನು ಕೂಡೆ ಪರಿಣಾಮಿಸುವೆ 
ಬೇರ್ಪಡಿಸಲೆಡೆಯಿಲ್ಲದೆ, ಗುರುನಿರಂಜನ ಚನ್ನಬಸವಲಿಂಗಕ್ಕಂಗವಾಗಿ, ||೬೬೫ || 

೬೬೬ 
ಅಯ್ಯಾ , ಎನ್ನ ನಡೆಯಲ್ಲಿ ನಿನ್ನನುಳಿದು ನಡೆದೆನಾದರೆ 
ಹುಳುಗೊಂಡ ಮುಂದೆ ನಿರುತವೆಂಬುದು. 
ನಿಮ್ಮವರ ನಿನ್ನ ವಾಕ್ಯವನ್ನು ಕೇಳಿ ಅಂಜಿ ನಡೆವೆನಯ್ಯಾ . 
ಅಯ್ಯಾ , ಎನ್ನ ನುಡಿಯಲ್ಲಿ ನಿನ್ನನುಳಿದು ನುಡಿದೆನಾದರೆ 
ಕೊಂದುಕೆಡಹುವರು ಮುಂದೆ ನಿರವಯದಲ್ಲೆಂಬುದು 
ನಿಮ್ಮವರ ನಿನ್ನ ವಾಕ್ಯವಕೇಳಿ ಅಂಜಿ ನುಡಿವೆನಯ್ಯಾ . 
ಅಯ್ಯಾ , ಎನ್ನ ಕೂಟದಲ್ಲಿ ನಿನ್ನನುಳಿದು ಕೂಡಿದೆನಾದರೆ 
ಮುಂದೆ ನಾಯಕ ನರಕವೆಂಬುದು 
ನಿಮ್ಮವರ ನಿನ್ನ ವಾಕ್ಯವಕೇಳಿ ಅಂಜಿ ಕೂಡುವೆನಯ್ಯಾ . 
ಅಯ್ಯಾ , ಎನ್ನೊಳಹೊರಗೆ ನಾನರಿಯದೆ ನೀನೆಯಾಗಿರ್ದೆನು ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 

೬೬೭ 
ಅಯ್ಯಾ , ತಮ್ಮಲ್ಲರಿಯದೆ ನಿಮ್ಮ ನೋಡುವರಯ್ಯಾ. 
ತಮ್ಮಲ್ಲರಿಯದೆ ನಿಮಗೆ ಮಾಡುವರಯ್ಯಾ. 
ತಮ್ಮಲ್ಲರಿಯದೆ ನಿಮ್ಮನುಕೂಡಬೇಕೆಂದು ಆಯಾಸಪಡುವರಯ್ಯಾ . 
ಇದನರಿದು ಭಿನ್ನವಳಿದು ಅಭಿನ್ನ ಭಕ್ತಿಯೊಳಾನಂದಮುಖನಾಗಿರ್ದ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 

೬೬೮ 
ಈ ಪೃಥ್ವಿಯಲ್ಲಿ ಆರೂ ಕಾಣಬಾರದುದ ಕಂಡು 
ಶರಣೆಂದು ಸುಖಿಸಿ ಮೈಮರೆತಿರ್ದೆ ಕಾಣಾ. 


|| ೬೬೬ || 


|| ೬೬೭ || 


೨೦೦ 

ಈ ವನದಲ್ಲಿ ಆರೂ ಅರಿಯಬಾರದುದನರಿದು 
ಶರಣೆಂದು ಸುಖಿಸಿ ಮೈಮರೆದಿರ್ದ ಕಾಣಾ. 
ಈ ಧನಂಜದಲ್ಲಿ ಆರೂ ನೋಡಬಾರದುದ ನೋಡಿ 
ಶರಣೆಂದು ಸುಖಿಸಿ ಮೈಮರೆದಿರ್ದೆ ಕಾಣಾ. 
ಈ ವಾತದಲ್ಲಿ ಆರೂ ತಿಳಿಯಬಾರದುದ ತಿಳಿದು 
ಶರಣೆಂದು ಸುಖಿಸಿ ಮೈಮರೆದಿರ್ದೆ ಕಾಣಾ. 
ಈ ನಭದಲ್ಲಿ ಆರೂ ಕಾಣಬಾರದುದ ಕಂಡು 
ಶರಣೆಂದು ಸುಖಿಸಿ ಮೈಮರೆದಿರ್ದೆ ಕಾಣಾ. 
ಈ ಆತ್ಮನಲ್ಲಿ ಆರೂ ಅರಿಯಬಾರದುದನರಿದು 
ಶರಣೆಂದು ಸುಖಿಸಿ ಮೈಮರೆದಿರ್ದೆ ಕಾಣಾ. 
ಈ ಸಕಲದಲ್ಲಿ ಆರೂ ನೋಡಬಾರದುದ ನೋಡಿ 
ಶರಣೆಂದು ಸುಖಿಸಿ ಮೈಮರೆದಿರ್ದೆ ಕಾಣಾ. 
ಈ ನಿಃಕಲದಲ್ಲಿ ಆರೂ ಅರಿಯಬಾರದುದನರಿದು 
ಶರಣೆಂದು ಸುಖಿಸಿ ಮೈಮರೆದಿರ್ದೆ ಕಾಣಾ. 
ಈ ನಿರಾವಯದಲ್ಲಿ ಆರೂ ತಿಳಿಯಬಾರದುದ ತಿಳಿದು 
ಶರಣೆಂದು ಸುಖಿಸಿ ಮೈಮರೆದಿರ್ದ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 

೬೬೯ 
ಅಷ್ಟವಿಧಾರ್ಚನೆ ಷೋಡಶೋಪಚಾರ ಮಾಡಿ ಮಾಡಿ 
ಮುಂದುಗಾಣದೆ ಬಂದು ಹೋಗುವರಯ್ಯಾ . 
ಅಷ್ಟಮದವಳಿಯದೆ ಅಷ್ಟವಿಧಾರ್ಚನೆಯೆಲ್ಲಿಯದೋ ? 
ಅಂತರಂಗದಲ್ಲಿ ಪರಮಶಾಂತಿದೋರಗೆ ಷೋಡಶೋಪಚಾರವೆಲ್ಲಿಹದೊ ? 
ತ್ರಿಪುಟಿ ಮಲತ್ರಯಸನ್ನಿಹಿತವಿರಲು ಮಾನಸಪೂಜೆಯೆಲ್ಲಿಹದೊ ? 
ಜ್ಞಾನ ವಿಕೃತಿಭಾವ, ವರ್ತನಾವಿಕೃತಿಭಾವ, ಮೋಹವಿಕೃತಿಭಾವವೆಂಬ 
ಭಾವತ್ರಯಸಂಬಂಧಿಗೆ ನಿಜಾನುಭಾವದ ನಿಲುವು ಎಲ್ಲಿಹದೊ ? 
ಇಂತು ಶರಣ ಭಕ್ತನಾಗಬೇಕಾದರೆ 
ಅರಿದು ಮರದಾಚರಿಸಬೇಕು ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೬೬೯ || 


|| ೬೬೮ || 


೬೭೦ 


ಗುರುಲಿಂಗಜಂಗಮದ ಭಕ್ತಿಯ ಮಾಡುವರು ನಾಮಧಾರಿಗಳು. 
ಗುರುವೆಂದರಿಯರು ಲಿಂಗವೆಂದರಿಯರು ಜಂಗಮವೆಂದರಿಯರು. 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಅರಿಯದೆ ಮಾಡುವಭಕ್ತಿ ಮರುಳನಯುಕ್ತಿ . 
ಮಸಣದ ಬೂದಿ ಕಾರ್ಯಕಾರಣಕ್ಕೆ ಬಾರದು. 
ಅರಿದು ಮಾಡಿ ಮರೆದಿರು 
ಗುರುನಿರಂಜನ ಚನ್ನಬಸವಲಿಂಗವಾಗಬೇಕಾದರೆ . 


| ೬೭೦ | 


೬೭೧ 


ಗುರುವನರಿದು ಮರದವರೆಂದು 
ಗುರುಭಕ್ತಿಯ ನಾಶಮಾಡುವರು, ಆಣವ ಮಲಮೋಹಿತರು , 
ಲಿಂಗವನರಿದು ಮರೆದವರೆಂದು 
ಲಿಂಗಭಕ್ತಿಯ ನಾಶಮಾಡುವರು, ಮಾಯಾಮಲಮೋಹಿತರು. 
ಜಂಗಮವನರಿದು ಮರೆದವರೆಂದು 
ಜಂಗಮಭಕ್ತಿಯ ನಾಶಮಾಡುವರು ಕಾರ್ಮಿಕಮಲಮೋಹಿತರು . 
ಇವರನೆಂತು ಶರಣರೆನ್ನಬಹುದು ? 
ಮಲತ್ರಯವನಳಿದು ಲಿಂಗತ್ರಯವನರಿದು ಮಾಡುವ ಮಾಟ 
ಮಹಾಘನದ ಕೂಟ ಗುರುನಿರಂಜನ ಚನ್ನಬಸವಲಿಂಗಾ. 


| ೬೭೧ || 


೬೭೨ 


ಸ್ಕೂಲತನುವಿನಲ್ಲಿ ಆಕಾರಸ್ವರೂಪವಾದ 
ದೀಕ್ಷಾಗುರುವನರಿದರ್ಚಿಸಬಲ್ದಾತನ ಶಿಷ್ಯ. 
ಸೂಕ್ಷ್ಮ ತನುವಿಲ್ಲಿ ಬಕಾರಸ್ವರೂಪವಾದ 
ಶಿಕ್ಷಾಗುರುವನರಿದರ್ಚಿಸಬಲ್ಲಾತನ ಶಿಷ್ಯ . 
ಕಾರಣತನುವಿಲ್ಲಿ ಹಂಕಾರಸ್ವರೂಪವಾದ 
ಮೋಕ್ಷಗುರುವನರಿದರ್ಚಿಸಬಲ್ಲಾತನ ಶಿಷ್ಯ . 
ಈ ತ್ರಿವಿಧವನರಿದರ್ಚಿಸಬಲ್ಲಾತಂಗಲ್ಲದೆ 
ಶಿಷ್ಯಸ್ವಲವಿಲ್ಲ ಕಾಣಾ ಗುರುನಿರಂಜನ ಚನ್ನಬಸವಲಿಂಗಾ. 


|| ೬ . ೨ || 


೬೭೩ 


ಮನದಲ್ಲಿ ಉಕಾರಸ್ವರೂಪವಾದ 
ಇಷ್ಟಲಿಂಗವನರಿದರ್ಚಿಸಬಲ್ಲಾತನೆ ಭಕ್ತ . 
ಮನದಲ್ಲಿ ಸಕಾರಸ್ವರೂಪವಾದ 
ಪ್ರಾಣಲಿಂಗವನರಿದರಿಸಬಲ್ದಾತನೆ ಭಕ್ತ . 
ಮನನೀಯದಲ್ಲಿ ಆಕಾರಸ್ವರೂಪವಾದ 
ಭಾವಲಿಂಗವನರಿದರ್ಚಿಸಬಲ್ಲಾತನೆ ಭಕ್ತ . 


ಸಂಕೀರ್ಣ ವಚನಸಂಪುಟ : ಏಳು 


ತ್ರಿವಿಧಲಿಂಗವನರಿದರ್ಚಿಸಬಲ್ಲಾತಂಗಲ್ಲದೆ 
ಭಕ್ತಿಸ್ವಲವಿಲ್ಲ ಕಾಣಾ ಗುರುನಿರಂಜನ ಚನ್ನಬಸವಲಿಂಗಾ. 


|| ೬೭೩ || 


೬೭೪ 
ಧನದಲ್ಲಿ ಮಕಾರಸ್ವರೂಪವಾದ 
ಸ್ವಯಂ ಜಂಗಮವನರಿದರ್ಚಿಸಬಲ್ಲಾತನೆ ಶರಣ . 
ಮಮಕಾರದಲ್ಲಿ ವಕಾರಸ್ವರೂಪವಾದ 
ಚರಜಂಗಮವನರಿದರ್ಚಿಸಬಲ್ಲಾತನೆ ಶರಣ . 
ಸಂಗ್ರಹದಲ್ಲಿ ಓಂಕಾರಸ್ವರೂಪವಾದ 
ಪರಜಂಗಮವನರಿದರ್ಚಿಸಬಲ್ದಾತನೆ ಶರಣ . 
ಈ ತ್ರಿವಿಧಜಂಗಮವನರಿದರ್ಚಿಸಬಲ್ಲಾತಂಗಲ್ಲದೆ 
ಶರಣಸ್ವಲವಿಲ್ಲ ಕಾಣಾ ಗುರುನಿರಂಜನ ಚನ್ನಬಸವಲಿಂಗಾ. 


|| ೬೭೪ || 


೬೭೫ 


CH 


ತನುವು ಸವೆಯದು ಮನವು ಸವೆಯದು ಪ್ರಾಣಾದಿ ದ್ರವ್ಯ ಸವೆಯದು, 
ಕಂಡಕಂಡಲ್ಲಿ ಕುಂಡಿಯನೆತ್ತಿ ತಲೆಯ ಚಾಚುವ 
ತಳಮೇಳದ ಸಂತೆಯ ಭಂಡರು ಶರಣರಪ್ಪರೆ ? 
ಮನೆಯ ನಚ್ಚು ಬಿಡದು, ಮಡದಿಯ ಮರುಳು ಬಿಡದು, 
ಹಣದ ರತಿಯು ಬಿಡದು. 
ಬಿಟ್ಟಿಯ ಭಕ್ತಿಯ ಮಾಡುವ ಕೆಟ್ಟ ನರನಿಗೆ 
ಶ್ರೇಷ್ಠಶರಣ ಭಕ್ತನಾಮ ಸಲ್ಲದು ಕಾಣಾ. 
ಮತ್ತೆಂತೆಂದೊಡೆ, ತನುವಿನಲ್ಲಿ ನಿರ್ವಂಚಕತ್ವ , ಮನದಲ್ಲಿ ನಿರ್ಧ್ವಂದ್ವ , 
ಪ್ರಾಣದಲ್ಲಿ ಪ್ರೇಮರತಿಸಂಯುಕ್ತನೇ ಶರಣ. 
ಮನೆ ಮಡದಿ ಧನದಲ್ಲಿ ಇಲ್ಲದಿರ್ದಾತನೆ 
ಶರಣಭಕ್ತ ಕಾಣಾ ಗುರುನಿರಂಜನ ಚನ್ನಬಸವಲಿಂಗಾ. 

೬೭೬ 
ಅಯ್ಯಾ , ಎನ್ನಲ್ಲಿ ವಂಚನೆಗಿಂಬಿಡಲೆಡೆಯಿಲ್ಲ 
ಮನವೆಂಬ ಸುಳುಹಿಲ್ಲ ಲಿಂಗಕ್ಕೆ ಆಲಯವಾಗಿತ್ತಾಗಿ, 
ಅಯ್ಯಾ , ಎನ್ನ ಭಿನ್ನ ಭಾವಕ್ಕನುವಿಲ್ಲ 
ಮಹಾನುಭಾವವಾಗಿ ಮಹದಲ್ಲೇರಕವಾಯಿತ್ತಾಗಿ, 
ಅಯ್ಯಾ , ಎನ್ನಲ್ಲಿ ಜ್ಞಾನವಿಡಿದು 


|| ೬೭೫ || 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೨೦೩ 


ನಿನ್ನ ನೋಡಿ ಆಲಿಂಗಿಸಬೇಕೆಂಬ ಅನುವಿಲ್ಲ 
ಗುರುನಿರಂಜನ ಚನ್ನಬಸವಲಿಂಗವೆನ್ನನಾವರಿಸಿಕೊಂಡಿರ್ದನಾಗಿ, 


|| ೬೭೬ || 


نے 
غ 


ಕಾಯದಲ್ಲೊಬ್ಬನ ಮೆಚ್ಚಿ ಮಾಡಿದವಳು, 
ಆವಗೆ ರತಿಗೊಟ್ಟವಳು, ಆವಗೆ ಉಣಿಸಿದವಳು, ಆತನ ಮೋಹಿಸಿದವಳು, 
ಇವರಂತಿರಲಿ, ಎನ್ನ ಸುಖವನರಿಯರು. 
ಮನದಲ್ಲೊಬ್ಬನ ಮೆಚ್ಚಿ ಮಾಡಿದವಳು, 
ಅಲ್ಲಿಯೇ ನಿಷ್ಟೆಯನಿಟ್ಟವಳು, ಅಲ್ಲಿಯೇ ಮನಮೆಚ್ಚಿ ಉಣಿಸಿದವಳು, 
ಅಲ್ಲಿಯೇ ಮಾತಿನ ಮಲಕಿನೊಳು ಮರುಳಾದವಳು, 
ಇವರಂತಿರಲಿ, ಎನ್ನ ಪರಿಣಾಮವನರಿಯರು. 
ಭಾವದಲ್ಲೋಬ್ಬನ ಮೆಚ್ಚಿ ಮಾಡಿದವಳು, 
ಆವಗೆ ಮನವಿಟ್ಟವಳು, ಅಲ್ಲಿಯೇ ಗೋಪ್ಯದಲ್ಲಿ ಉಣಿಸಿದವಳು, 
ಅಲ್ಲಿಯೇ ಭಾವಭ್ರಾಂತಿಗೊಂಡವಳು, 
ಇವರಂತಿರಲಿ, ಎನ್ನ ಸಂಯೋಗವನರಿಯರು. 
ಗುರುನಿರಂಜನ ಚನ್ನಬಸವಲಿಂಗದ ಸುಖವ 
ಅಂಗನೆಗಲ್ಲದೆ ಮತ್ತಾರು ಅರಿಯರು ಕಾಣಾ. 


| ೬೭೭ || 


೬೭೮ 


ಎನ್ನ ಮನೆಯ ರಮಣನ ಮಾಧುರ್ಯವನೇನೆಂದು ಹೇಳಲಮ್ಮ . 
ನೆಲಮನೆಯಲ್ಲಿ ನೆರೆವ ಸುಖವ ಕಂಡವರರಿಯರು. 
ಮನಮಂದಿರದಲ್ಲಿ ಕೂಡುವ ಸುಖವ ವಾಗದ್ಯೆತರೇನಬಲ್ಲರು ? 
ಸಿಖಮಂಟಪದಲ್ಲಿ ಸುರತದಸುಖವ ಕಣ್ಣುಗಟ್ಟನಾರಿಯರೇನಬಲ್ಲರು ? 
ಪವನಗೃಹದಲ್ಲಿ ನೆರೆವ ಸೌಖ್ಯವ ಅವರಿವರರಿಯರು. 
ಗಗನಮಂಟಪದಲ್ಲಿ ಸೊಗಸಿನಿಂದ ನೆರೆವ ಕುಶಲವ ಕೆಳಗಳವರರಿಯರು. 
ಮೇಲುಮಂದಿರ ಮಧ್ಯಮಂಟಪದಲ್ಲಿ 
ಲೋಲಸಂಯೋಗವ ಕಾಲಕೆಳಗಲವರರಿಯರು. 
ಗುರುನಿರಂಜನ ಚನ್ನಬಸವಲಿಂಗದ ನಿಜಾಂಗನೆಯಾನಲ್ಲದೆ, 
ಹೋಗಿಬರುವ ಸೋಗಿನ ನಾರಿಯವರೆತ್ತ ಬಲ್ಲರು, ಹೇಳಾಯಮ್ಮ . || ೬೭೮ || 


೬೭೯ 


ಘನಗಂಭೀರಲಿಂಗವೆನ್ನ ಕಾಯದನುವರಿಯಬಂದಬಳಿಕ 
ಎನ್ನ ಕಾಯದ ರತಿಯ ಕಡೆಗಿಡಲೆನಗೆ ಸೊಗಸದು ಕಾಣಮ್ಮ . 


ಸಂಕೀರ್ಣ ವಚನಸಂಪುಟ : ಏಳು 


ಎನ್ನ ಮನದನುವರಿಯಬಂದಬಳಿಕ 
ಮನದ ಮಮಕಾರ ಸರಿದರಿಯಲೆನಗೆ ಸೊಗಸದು ಕಾಣಮ್ಮ . 
ಎನ್ನ ಪ್ರಾಣದನುವರಿಯಬಂದಬಳಿಕ 
ಪ್ರಾಣದಮೋಹವಿತರವೆರಸಲೆನಗೆ ಸೊಗಸದು ಕಾಣಮ್ಮ . 
ಎನ್ನ ಭಾವದನುವರಿಯಬಂದಬಳಿಕ 
ಭಾವದ ಭ್ರಾಂತಿ ಪರಿದಾವರಿಸಲೆನಗೆ ಸೊಗಸದು ಕಾಣಮ್ಮ . 
ಎನ್ನ ಕಾಯ ಮನ ಪ್ರಾಣ ಭಾವವೆಂಬ 
ಚತುರ್ವಿಧಸಾರಾಯ ಸುಖಲೋಲನಾಗಿರ್ದಬಳಿಕ 
ಗುರುನಿರಂಜನ ಚನ್ನಬಸವಲಿಂಗವನಗಲಲೆಡೆಗಾಣದೆ 
ಪರವಶವಾಗಿರ್ದೆ ಕಾಣಮ್ಮ . 

|| ೬೭೯ || 
೬೮೦ 
ಮನೆಪುರುಷ ಮಹಾಲಿಂಗದೇವಗೆ 
ಲಲನೆಯರೊಲವಿನಿಂದೆನಗೆ ಘನಸುಖವ ಸಾಧಿಸಿಕೊಂಡೆ ಕೇಳಾ. 
ಆದಿಯವಿಡಿದು ಮೇದಿನಿಯೊಳೊಬ್ಬಳಗೂಡಿ 
ಸೇವೆಯುಪಚಾರಂಗಳನಿತ್ತು ಶರಣೆಂದು ಹೆಚ್ಚಿಸಿಕೊಂಡೆ ಕಾಣಾ. 
ಮತ್ತೊಂದು ದಿನ ಸದ್ಗುಣಿಯೆಂಬವಳ ಕೂಡಿ 
ಮನವೊಲಿದಾರ್ಚನೆಯನೆಸಗಿ ಮಾಡಿ ಶರಣೆಂದು ಹೆಚ್ಚಿಸಿಕೊಂಡೆ ಕಾಣಾ. 
ಮತ್ತೆ ಮೇಲೊಬ್ಬಳು ಕಾಮಿನಿಯ ಕೂಡಿ 
ಸತ್ಯಸೈದಾನ ಸುಪಾಕವನಿತ್ತುಕೊಂಡು ಶರಣೆಂದು ಹೆಚ್ಚಿಸಿಕೊಂಡೆ ಕಾಣಾ. 
ಮತ್ತೊಬ್ಬಳು ಭಾಮಿನಿಯ ಕೂಡಿ 
ಅಂತರಂಗದ ಸುವಾಕ್ಯಂಗಳಿಂದೆ ಶರಣೆಂದು ಅರಿದರಿದು ಹೆಚ್ಚಿಸಿಕೊಂಡೆ ಕಾಣಾ. 
ಮತ್ತೊಬ್ಬಳು ಚಿತ್ರಾಂಗನೆಯ ಕೂಡಿ 
ಅತ್ಯಂತ ಮೋಹವೆರೆದಪ್ಪಿ ಅಗಲದೆ ಶರಣೆಂದು ಪರಿಣಾಮಿಸಿಕೊಂಡೆ ಕಾಣಾ. 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ 
ಈ ಐವರ ಸಂಪರ್ಕದಿಂದೆ ಪರಮಸುಖಪರಿಣಾಮಿಯಾಗಿ 
ಪರವಶದೊಳಗಿರ್ದನು ಕಾಣಾ. 

|| ೬೮೦ || 


ಮೊದಲೆನ್ನ ಕೈವಶವಾಗಿರ್ದ ಪುರುಷನ 
ಕಣ್ಣ ಸನ್ನೆಯಲ್ಲಿರಿಸಿಕೊಂಡಳೆಮ್ಮಕ್ಕ : ಇದು ನೀತಿಯೇ ? 
ಕಾಮಿಸಿ ಕಲ್ಪಿಸಿ ಒಲಿಸಿಕೊಂಡವಳಕ್ಕ : ಇದು ನೀತಿಯೇ ? 

೨೦೫ 


ಒಳಗೊಳಗೆ ಮಾತನಾಡಿ ಮೋಹಿಸಿಕೊಂಡವಳಕ್ಕ ; ಇದು ನೀತಿಯೇ ? 
ಇದನರಿದು ಮುನಿಸನುಳಿಸಿ ಹಿರಿಯಕ್ಕನೊಲುಮೆಯೊಳು ಪರಸ್ತ್ರೀಯಾಗಿ 
ಪರಿಪರಿಯಿಂದ ಅವರ ಮೇಲೆ ನೆರೆದರೆ ಮರುಳುಗೊಂಡೆನ್ನೊಳಗಾದರು, 
ಗುರುನಿರಂಜನ ಚನ್ನಬಸವಲಿಂಗಕ್ಕೆ ಪರಿಣಾಮವಾಯಿತ್ತು . 


|| ೬೮೧ || 


೬೮೨ 
ಆಡಬಂದವಳು ಅಲ್ಲಿಂದರಿಯಳು, 
ನೋಡಬಂದವಳು ಮೇಲೊಂದರಿಯಳು. 
ನೀಡಬಂದವಳು ಅಲ್ಲಿಂದರಿಯಳು, 
ಮಾತನಾಡಬಂದವಳು ಮತ್ತೊಂದರಿಯಳು. 
ಚಿತ್ತವನೊಲಿಸಿತ್ತು ಒತ್ತೆಗೊಂಬ ವನಿತೆ ತಾನೊಬ್ಬಳೆ 
ಗುರುನಿರಂಜನ ಚನ್ನಬಸವಲಿಂಗಕ್ಕೆ ಅಂಗವಾದವಳು. 


|| ೬೮೨ || 


೬೮೩ 
ಬೇರಿಲ್ಲದ ಗಂಡಂಗೆ ತೋರಿಮಾಡುವರಾರೂ ಇಲ್ಲ . 
ಈ ಧರೆಯಿಂದರಿದು ಶರಣುಹೊಕ್ಕು ಸುಖಿಯಾದೆ. 
ಈ ಜಲದಿಂದಲರಿದು ಶರಣುಹೊಕ್ಕು ಸುಖಿಯಾದೆ. 
ಈ ತೇಜದಿಂದಲರಿದು ಶರಣುಹೊಕ್ಕು ಸುಖಿಯಾದೆ. 
ಈ ಪವನದಿಂದಲರಿದು ಶರಣುಹೊಕ್ಕು ಸುಖಿಯಾದೆ. 
ಈ ಅಂಬರದಿಂದಲರಿದು ಶರಣುಹೊಕ್ಕು ಸುಖಿಯಾದೆ. 
ಗುರುನಿರಂಜನ ಚನ್ನಬಸವಲಿಂಗಾ 
ನಿನ್ನ ಪಂಚಮುಖದಿಂದ ನಿನ್ನನರಿದು ಶರಣುಹೊಕ್ಕು 
ಪರಮಸುಖಪರಿಣಾಮಿಯಾಗಿರ್ದೆನು ಕಾಣಾ. 


|| ೬೮೩ || 


೬೮೪ 
ಅಯ್ಯಾ , ಎನ್ನ ನಡೆಯಲ್ಲಿ 
ಶರಣೆಂಬ ಭಾವದ ಪರಿಮಳದೊಳಡಗಿರ್ದ ಕಾಣಾ. 
ಅಯ್ಯಾ , ಎನ್ನ ನುಡಿಯಲ್ಲಿ 
ಶರಣೆಂಬ ಭಾವದ ಪರಿಮಳದೊಳು ಮುಳುಗಿರ್ದ ಕಾಣಾ. 
ಅಯ್ಯಾ , ಎನ್ನ ಕೊಡುಕೊಳೆಯಲ್ಲಿ 
ಶರಣೆಂಬ ಭಾವದ ಪರಿಮಳದೊಳು ಎರಕವಾಗಿರ್ದೆ ಕಾಣಾ. 
ಅಯ್ಯಾ , ಎನ್ನ ಸಕಲಸುಖದು:ಖಾದಿ ಮತ್ತೆಲ್ಲಾದರೆಯೂ 

|| ೬೮೪ || 


ಶರಣೆಂಬ ಭಾವದ ಸುವಾಸನೆಯೊಳು ಸಮರಸವಾಗಿರ್ದೆ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 

೬೮೫ 
ನೋಡಲಿಲ್ಲದ ನುಡಿಸಲಿಲ್ಲದಕೂಡಲಿಲ್ಲದ ಲಿಂಗವ 
ನಾ ನೋಡಿಶರಣೆಂದು ಸುಖಿಸಿದೆ ನೋಡಾ. 
ಎನ್ನೊಡನೆ ನುಡಿಸಿ ಶರಣೆಂದು ಸುಖಮಯನಾದೆ ನೋಡಾ. 
ಎನ್ನೊಡನೆ ಕೂಡಿ ಶರಣೆಂದು ಪರಿಣಾಮಿಯಾದೆ ನೋಡಾ. 
ಗುರುನಿರಂಜನ ಚನ್ನಬಸವಲಿಂಗವನು 
ನಾನರಿಯದೆ ಶರಣೆಂದು ಪರಮಾನಂದ ಲೋಲುಪ್ಪನಾದೆ ನೋಡಾ || ೬೮೫ || 


೬೮೬ 
ದಾರಿಮೂರರ ತೋರಿಕೆಗೆ ಗೋಚರವಿರಹಿತ ನಿರವಯಾನಂದ 
ಪರಬ್ರಹ್ಮವನರಿದು ತೆರಹಿಲ್ಲದಿರ್ಪ ಶರಣ 
ತನ್ನ ವಿನೋದಕಾರಣ ನೋಡಿ ಮಾಡಿತ್ತಡೆ ಜಡನಲ್ಲ ಕಾಣಾ. 
ಸಮ್ಯಕ್‌ಜ್ಞಾನಾನಂದಪರಿಪೂರ್ಣನು 
ನೋಡಿ ಮಾಡೀಯದಿರ್ದಡೆ ಶೂನ್ಯನಲ್ಲ ಕಾಣಾ. 
ಸಯಾಂಗಪರಿಪೂರ್ಣನು ಅಂತಿಂತೆನ್ನಲೆಡೆಯಿಲ್ಲ 
ಗುರುನಿರಂಜನ ಚನ್ನಬಸವಲಿಂಗವಾಗಿರ್ದ ನಿಜರೂಪಕ್ಕೆ . 


|| ೬೮೬ || 


೬೮೭ 


ಆಚಾರಂಗವಾಗಿ ಅರುಹೇ ಪ್ರಾಣವಾಗಿ 
ಮಹಾಜ್ಞಾನಾನುಭಾವದಲ್ಲಿ ತರಹರವಾದ ಶರಣಂಗೆ 
ಮಾಡಲಿಲ್ಲ ಮಾಡದಿರಲಿಲ್ಲ , ನೋಡಲಿಲ್ಲ ನೋಡದಿರಲಿಲ್ಲ , 
ಕೂಡಲಿಲ್ಲ ಕೂಡದಿರಲಿಲ್ಲ 
ಗುರುನಿರಂಜನ ಚನ್ನಬಸವಲಿಂಗ ತಾನಾಗಿರ್ದ ಕಾರಣ. 


|| ೬೮೭ || 


೬೮೮ 
ಅಯ್ಯಾ , ನಿನ್ನನೊಂದುಮುಖದಲ್ಲಿ ಅರ್ಚಿಸುವೆನೆ ? 
ಎನ್ನ ಶ್ರದ್ದೆ ಆನಂದಭಕ್ತಿಯೊಳೊಡವೆರೆದುದಾಗಿ 
ಭಕ್ತಿಸ್ಥಲವೆನಗಿಲ್ಲವಯ್ಯಾ . 
ಮತ್ತೊಂದುಮುಖದಲ್ಲರ್ಚಿಸುವೆನೆ ? 
ಎನ್ನ ನಿಷ್ಟೆ ಆನಂದಭಕ್ತಿಯೊಳೊಡವೆರೆದುದಾಗಿ 


೨೦೭ 

ಮಹೇಶ್ವರಸ್ಥಲವೆನಗಿಲ್ಲವಯ್ಯಾ . 
ಮತ್ತೊಂದುಮುಖದಲ್ಲರ್ಚಿಸುವೆನೆ ? 
ಎನ್ನ ಸಾವಧಾನ ಆನಂದಭಕ್ತಿಯೊಳೊಡವರೆದುದಾಗಿ 
ಪ್ರಸಾದಿಸ್ಥಲವೆನಗಿಲ್ಲವಯ್ಯಾ . 
ಮತ್ತೊಂದುಮುಖದಲ್ಲರ್ಚಿಸುವೆನೆ ? 
ಎನ್ನ ಅನುಭಾವ ಆನಂದಭಕ್ತಿಯೊಳೊಡವೆರೆದುದಾಗಿ 
ಪ್ರಾಣಲಿಂಗಿಸ್ಥಲವೆನಗಿಲ್ಲವಯ್ಯಾ . 
ಮತ್ತೊಂದುಮುಖದಲ್ಲರ್ಚಿಸುವೆನೆ ? 
ಎನ್ನ ಸಮರಸ ಆನಂದಭಕ್ತಿಯೊಳೊಡವರೆದುದಾಗಿ, 
ಐಕ್ಯಸ್ಥಲವೆನಗಿಲ್ಲವಯ್ಯಾ , 
ಗುರುನಿರಂಜನ ಚನ್ನಬಸವಲಿಂಗವನು 
ಆಯಾಯಮುಖದಲ್ಲಿ ಎನ್ನ ಆನಂದದೊಳೊಡವೆರೆದು ಅರ್ಚಿಸಿ 
ಪರಮಸುಖಿಯಾಗಿದ್ದೆನಯ್ಯಾ . 

|| ೬೮೮ || 
ಶರಣನ ಮಾಹೇಶ್ವರಸ್ಥಲ 

೬೮೯ 
ಆರಾರ ಮೇಲಿಂದತ್ತತ್ವ ತೋರುವ ನಿರವಯ ತಾನೆಂದರಿದ ಮೇಲೆ 
ತನುವಿನಲ್ಲಿ ತಾಮಸ ಅವಿದ್ಯೆ ತೋರಲು ಕಾರಣವೇನು ? 
ಪರಮಲೀಲಾಸ್ಪದಕ್ಕೆ ನಿಂದುದಾಗಿ, 
ಮನದಲ್ಲಿ ಸಂಕಲ್ಪ ವಿಕಲ್ಪ ಕರಣಕರ್ಕಶ ಸುಳಿಯಲು ಕಾರಣವೇನು ? 
ಶಿವಲೀಲಾ ಸೂಕ್ಷಾಸ್ಪದಕ್ಕೆ ನಿಂದುದಾಗಿ, 
ಭಾವದಲ್ಲಿ ವಿಷಯಭ್ರಾಂತಿ ಸೂಸಲು ಕಾರಣವೇನು ? 
ಪರಶಿವಲೀಲಾ ಕಾರಣಾಸ್ಪದಕ್ಕೆ ನಿಂದುದಾಗಿ, 
ಇಂತು ತೋರಲರಿಯದ ಠಾವಿನಲ್ಲಿ ತೋರಿಕಾಣಿಸಲು 
ಶರಣಲಿಂಗಸಂಬಂಧಿಗಳೆಂಬ ವಾಗತಕ್ಕೆ ನಾಚಿಕೆ ಬಾರದೇಕೆ 
ಗುರುನಿರಂಜನ ಚನ್ನಬಸವಲಿಂಗದಂಗವನರಿಯದ ಯೋನಿಸೂತಕರಿಗೆ ? ||೬೮೯|| 

೬೯೦ 
ತನುಮನಭಾವವನಿತ್ತು ತ್ರಿವಿಧಲಿಂಗಸನ್ನಿಹಿತನಾದ ಶರಣಂಗೆ 
ತನುಲಿಂಗಭಾವವಲ್ಲದೆ ಪ್ರಕೃತಿಭಾವವುಂಟೆ ? 
ಮನಲಿಂಗಭಾವವಲ್ಲದೆ ಪ್ರಕೃತಿಭಾವವುಂಟೆ ? 
ಭಾವಲಿಂಗಭಾವವಲ್ಲದೆ ಪ್ರಕೃತಿಭಾವವುಂಟೆ ? 

ತನುಮನಭಾವ ಪ್ರಕೃತಿಯಲ್ಲಿ ವರ್ತಿಸಿ 
ಲಿಂಗಾಂಗಸಂಬಂಧಿಗಳೆಂಬ ಮಂಗ ಹೊಲೆಯ ಭಂಗರುಗಳನೇನೆಂಬೆನಯ್ಯಾ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೬೯೦ || 


೬೯೧ 


ತೂರ್ಯಾನಂದಮಯ ಶರಣನು ತಾನೇ ಬ್ರಹ್ಮವೆಂದು ನುಡಿದುಕೊಂಡು 
ಸಯಾನುಭಾವರತಿಯನರಿಯದೆ, 
ಭಾವದತ್ತ ಹೋಗುವ ಗೊಡ್ಡು ವೇದಾಂತಿಯಂತಲ್ಲ . 
ಅದೇನು ಕಾರಣವೆಂದೊಡೆ, ತನ್ನ ಕಾಯವೇ ಇಷ್ಟಲಿಂಗಸ್ವರೂಪವಾದ ಕಾರಣ. 
ತಾನು ದೇಹಿಯಾಗಿ ಲಿಂಗವೇ ನಿರ್ದೆಹಿಯಾಗಿ 
ತಾನು ಮಲಮಾಯಾ ಪಾಶಬದ್ದನಾಗಿ ಲಿಂಗವೇ ನಿಲ್ಮಲ . 
ನಿರ್ಮಾಯ ಪಾಶವಿರಹಿತನೆಂದು 
ಸಮ್ಯಕ್‌ಜ್ಞಾನಾನುಭಾವದನುವರಿಯದೆಸೂತಕಿಯಾಗಿ, 
ಭಿನ್ನವಿಟ್ಟರ್ಚಿಸಿ ಫಲಪದವಡೆದು ಭೋಗಿಸಿ 
ಎಡೆಯಾಡುವ ಶೈವಸಿದ್ದಾಂತಿಯಂತಲ್ಲ . 
ಅದೇನು ಕಾರಣವೆಂದೊಡೆ, ಚಿತ್ಪಣವಲಿಂಗ ತಾನಾದ ಕಾರಣ . 
ಭಿನ್ನಾಭಿನ್ನವಳಿದು ಗುರುನಿರಂಜನ ಚನ್ನಬಸವಲಿಂಗದಲ್ಲಿ 
ಪರಮಸುಖಪರಿಣಾಮಿಯಾಗಿರ್ದೆನು. 

|| ೬೯೧ || 


೬೯೨ 


ಸಗುಣಾನಂದಸನ್ನಿಹಿತ ಶರಣಂಗೆ ಸಾಕಾರವೆಲ್ಲ ಚಿತ್ತಾಕಾರವಾಗಿ 
ಶಿವಲೀಲಾನುಕೂಲಿಯಲ್ಲಿ ತೋರುತಲಿರ್ದವು. 
ನಿರ್ಗುಣಾನಂದಸನ್ನಿಹಿತ ಶರಣಂಗೆ ನಿರಾಕಾರವೆಲ್ಲ ಚಿನ್ನಿರಾಕಾರವಾಗಿ 
ಶಿವಾನುಕೂಲಿಯಲ್ಲಿ ತೋರುತಲಿರ್ದವು. 
ನಿರವಯಾನಂದಸನ್ನಿಹಿತ ಶರಣಂಗೆ ಶೂನ್ಯಾಕಾರವೆಲ್ಲ ನಿಃಶೂನ್ಯಾಕಾರವಾಗಿ 
ಶಿವಾನುಕೂಲಿಯಲ್ಲಿ ತೋರುತಲಿರ್ದವು. 
ಹೊರಗೋಳಗರಿಯದ ಪರಿಪೂರ್ಣನು 
ತಾ ಮಾಡಿದಡೆ ಕರ್ಮಕಾಂಡಿಯಲ್ಲಿ ಮಾಡದಿರ್ದಡೆ ಜ್ಞಾನಕಾಂಡಿಯಲ್ಲ 
ಉಭಯವನಳಿದು ಗುರುನಿರಂಜನ ಚನ್ನಬಸವಲಿಂಗ ತಾನಾಗಿರ್ದ ಶರಣ. ೬೯೨|| 


೬೯೩ 


ಅಟ್ಟೋರ್ದ ಅವಿರಳಲಿಂಗದಲ್ಲಿ 
ಅನಿಮಿಷನಾಗಿರ್ದಬಳಿಕ ಬೇರೊಂದನತ್ನಿಸಲಿಲ್ಲ . 

ಭೇದವಾದಿಯಂತೆ ಗುಂಭಭ್ರಾಂತನಲ್ಲ ; 
ಅಭೇದವಾದಿಯಂತೆ ಅಪ್ರತಿಮ ಶರಣ . 
ನಡೆನುಡಿಯನರಿಯಬಾರದು ಕಾಯಪ್ರಾಣವುಳ್ಳನ್ನಕ್ಕರ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ 


|| ೬೯೩ || 


೬೯೪ 


ಒಳಹೊರಗೆ ತಂದು ಉಲಿದುರಿವ ಸಂಪತ್ಯವನರಿವಡೆ 
ಹಿಂದಣ ಸಿರಿಸುಖಗಳಿಗಳವಲ್ಲ ಕಾಣಾ. 
ಹೊರಗೊಳಗೆ ತಂದು ಉಲಿದುರಿವ ಸಂಪತ್ಯವನರಿವಡೆ 
ಹೋಗಿ ಬಂದಿರುವ ಪರಿಸುಖಿಗಳಿಗಳವಲ್ಲ ಕಾಣಾ. 
ಮತ್ತೆಂತೆಂದೊಡೆ, ಹಾಸಿದ ಶರಗ ಹಸದ ಭಾಷೆಬದ ಭಾವಜ್ಞರರಿವರು ನೋಡಾ 
ನಿಮ್ಮ ಶರಣರ ಘನವ ಗುರುನಿರಂಜನ ಚನ್ನಬಸವಲಿಂಗಾ. 


|| ೬೯೪) || 


೬೯೫ 


ಕರ್ಮೇಂದ್ರಿಯಂಗಳೆದರ ತಿರುಳನುರುಹಿ ತನ್ನನರಿಯಬಲ್ದಾತನೇ ಶರಣ. 
ವಿಷಯಂಗಳೆದರ ತಿರುಳನುರುಹಿ ತನ್ನನರಿಯಬಲ್ಲಾತನೇ ಶರಣ . 
ಜ್ಞಾನೇಂದ್ರಿಯಗಳ್ಳೆದರ ತಿರುಳನುರುಹಿ ತನ್ನನರಿಯಬಲ್ಲಾತನೇ ಶರಣ . 
ವಾಯುಪಂಚಕಂಗಳ ತಿರುಳನುರುಹಿ ತನ್ನನರಿಯಬಲ್ಲಾತನೇ ಶರಣ. 
ಕರಣ ನಾಲ್ಕೂಂದರ ತಿರುಳನುರುಹಿ ತನ್ನನರಿಯಬಲ್ಲಾತನೇ ಶರಣ. 
ಇಂತಲ್ಲದೆ ಇವರ ತಿರುಳಿನೊಳು ಮರುಳುಗೊಂಡುರುಳುವ ಮಾನವರು 
ತಾವು ಶರಣರೆಂದು ನುಡಿದು ನಡೆವ ಸಡಗರವ ಕಂಡು ನಾಚಿತ್ತೆನ್ನ ಮನವು 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 


|| ೬೯ || 


- ೬೯೬ 
ಪೃಥ್ವಿಯ ಗುಣವೈದರ ಕಳೆಯನುರುಹಿ 
ತನ್ನ ಸುಳುಹನಿರಯದನ್ನಕ್ಕರ ಶರಣನಲ್ಲ . 
ಅಪ್ಪುವಿನ ಗುಣವೈದರ ಕಳೆಯನುರುಹಿ 
ತನ್ನ ಸುಳುಹನರಿಯದನ್ನಕ್ಕರ ಶರಣನಲ್ಲ . 
ಅಗ್ನಿಯ ಗುಣವೈದರ ಕಳೆಯನುರುಹಿ 
ತನ್ನ ಸುಳುಹನರಿಯದನ್ನಕ್ಕರ ಶರಣನಲ್ಲ . 
ವಾಯುವಿನ ಗುಣವೈದರ ಕಳೆಯನುರುಹಿ 
ತನ್ನ ಸುಳುಹನರಿಯದನ್ನಕ್ಕರ ಶರಣನಲ್ಲ . 
ಆಕಾಶದ ಗುಣವೈದರ ಕಳೆಯನುರುಹಿ 


೨೧೦ 

ತನ್ನ ಸುಳುಹನರಿಯದನ್ನಕ್ಕರ ಶರಣನಲ್ಲ . 
ಇಂತೀ ಪಂಚಭೂತಾಳಿಯ ತಲೆಯಲ್ಲಿ ಹೊತ್ತು 
ನಲಿನಲಿದು ನಡೆಯುತ್ತ ಶರಣರೆನಿಸಿಕೊಂಬ ಶುನಕಜಾತಿಗಳ ನೀತಿಯ ನೋಡಿ 
ನಗುತ್ತ ನಡೆವರು ನಿಮ್ಮ ಶರಣರು 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮತ್ತ. 


|| ೬೯೬ || 


೬೯೭ 
ಕಂಗಳ ಕರುಳನರಿಯದೆ ನೋಡುವೆನಯ್ಯಾ ನಿಮ್ಮ ಚರಣಕಮಲವನು. 
ಮನದ ಮಸಕನರಿಯದೆ ಮಾಡುವೆನಯ್ಯಾ ನಿಮ್ಮ ಚರಣಕಮಲಕ್ಕೆ . 
ಭಾವದ ಕಾಳಗತ್ತಲೆಯನರಿಯದೆಕೂಡುವನಯ್ಯಾ ನಿಮ್ಮ ಚರಣಕಮಲವನು. 
ಗುರುನಿರಂಜನ ಚನ್ನಬಸವಲಿಂಗಾ 
ನಿಮ್ಮ ಶರಣರೊಳಗೆ ನಾನೊಂದು ಸ್ವಲಾಧಿಕಾರಿಯಂಗ ಕಾಣಾ. || ೬೯೭ || 


೬೯೮ 


ಭಿನ್ನವಳಿದು ತನ್ನನರಿದು ತಾನಾದ ಶರಣನು 
ಸಚರಾಚರವೆಲ್ಲ ತನ್ನ ನಿರ್ಮಿತವೆಂದು ಕಾಂಬುವನಲ್ಲದೆ 
ಬೇರೊಂದು ಕುರುಪಿಟ್ಟು ಹೇಳುವನಲ್ಲ ಕಾಣಾ. 
ಅಕಾಯಚರಿತ್ರನಾದ ಅನುಪಮಸುಖಿ 
ತನಗೊಮ್ಮೆ ಹಿರಿದುಕಿರಿದು ಉತ್ತಮ ಮಧ್ಯಮ 
ಕನಿಷ್ಟವೆಂಬವೇನು ಕಾಣದಿರ್ದವುನೋಡಾ, 
ಈ ನಿಲವು ನಿಲುಕದ ಕುಲಾದಿ ಮದಯುಕ್ತರು ಶರಣಸ್ಥಲವ ತೋರಿ ನಡೆವರು. 
ಇವರೆತ್ತ ಹೋಗುವರು ಎತ್ತ ಬರುವರು ಹೇಳಾ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೬೯೮ || 
εσε 
ಹೊರಗೊಳಗೆಂಬ ಕುಳವರಿಯದ ಪರಿಪೂರ್ಣ ಶರಣಂಗೆ 
ಮರಮರಳಿ ತೋರುವ ಮನ ಭಾವ ಜ್ಞಾನ ಮುಂದೆಯಿಲ್ಲ ಕಾಣಾ. 
ಸಂದುಸಂಶಯ ದಂದುಗ ಬಂದು ನಿಂದು ನಿಜವೆರೆದ ಬಳಿಕ 
ಎಂತಿರ್ದಂತೆ ತಾನೆ ನೋಡಾ. 
ಈ ಅನುವನರಿಯಲರಿಯದೆ 
ಅಸಾಧ್ಯ ನುಡಿಯ ಹೊತ್ತು ಮಾಯಗೂಡಿಹೋದರೆ, 
ಕಂಗುರುಡರು ಕಾಂತಾರದಲ್ಲಿ ಕಡಿದಾಡಿ ಮಡಿದಂತಾಯಿತ್ತು 
ಗುರುನಿರಂಜನ ಚನ್ನಬಸವಲಿಂಗವನರಿಯದೆ. 


| ೬೯೯ || 

೭೦೦ 
ಮಾನಸ ವಾಚಕ ಕಾಯಕದ ಗತಿಮತಿಗತೀತವಾದ ನಿರಂಜನಲಿಂಗವನು , 
ಕರ ನಯನ ಮನ ಪ್ರಾಣ ಭಾವ ಜ್ಞಾನದಲ್ಲಿ ಪರಿಪೂರ್ಣವಾಗಿ 
ತೆರಹಿಲ್ಲದಿರ್ಪ ಶರಣಂಗೆ 
ಮುಟ್ಟಿ ನೋಡಿನೆನೆಯಬೇಕೆಂಬುದಿಲ್ಲ , 
ಭೇದಿಸಿ ವಿಚಾರಿಸಿಕೊಡಬೇಕೆಂಬುದಿಲ್ಲ ನೋಡಾ. 
ಜ್ಞಾತೃವಿಂಗೆ ಪ್ಲೇಯಸ್ವರೂಪವಾಗಿರ್ದ ಕಾಣಾ. . 
ಸ್ವರೂಪವನರಿಯದೆಕರಣತ್ರಯದಾವರಣದಲ್ಲಿ ವರ್ತಿಸಿ 
ಹಿರಿದಪ್ಪ ಗಮನಾಗಮನವರಿದು ಮರೆದ ಮಹಿಮರೆಂದಡೆ 
ಜಿಹೈ ಮನ ಸಂಗದಚ್ಚರಿಯೆನುತ ನಗುತಿರ್ದರು 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಶರಣರು. 


|| ೭೦೦ || 


೭೦೧ 
ಗಂಭೀರ ಗುಹೆಯೊಳಗಿಪ್ಪ ನಿರವಯ ಪರಮಾತ್ಮಲಿಂಗವನು 
ಅರುವಿನಮುಖದಿಂದ ಅಂಗ ಭಾವದ ಕಳೆಯೊಳು ನಿಂದು 
ಕರಸ್ಥಲಕ್ಕೆಸಿ, ನಯನಸ್ಸಲವೆರಸಿ ಹೃದಯಸ್ಸಲಕ್ಕೊಯ್ದು 
ಭ್ರಕುಟಿಸ್ಟಲದಲ್ಲಿರಿಸಿ ಮಂತ್ರಸ್ಪಲ ಕೂಡಿ ಲಯಸ್ವಲದಲ್ಲಿ 
ಘನಸುಖಪರಿಣಾಮಿಯಾಗಿರ್ದ ಕಾಣಾ ನಿಮ್ಮ ಶರಣ. 
ಇಂತೀ ಸಗುಣ ನಿರವಯಾನಂದ ನಿಜಸುಖವನರಿಯಲರಿಯದೆ 
ಶೈವಾಗಮದ ನುಡಿಯವಿಡಿದು ಗಿರಿ ಗಹ್ವರ ನದಿಮೂಲ 
ಶರಧಿ ಕಾಂತಾರ ಕಾಶಿ ಮೊದಲಾದ 
ಕಂಡ ಕಂಡದುದಕ್ಕೆ ಹರಿದು ಹೋಗಿ 
ಅನ್ನೋದಕವ ಸಣ್ಣಿಸಿ ಸೊಪ್ಪು ಪಾಷಾಣಪುಡಿಯ ಕೊಂಡು 
ಕಷ್ಟಬಟ್ಟು ಕಾಣಲರಿಯದೆ ಕೆಟ್ಟುಹೋಗುವ ಭ್ರಷ್ಟರಿಗೆ 
ಜ್ಞಾನಿಯೆಂದು ನುಡಿವ ಶುನಕರಿಗೆ ನಾಯಕ ನರಕ ತಪ್ಪದು ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 


|| ೭೦೧ || 


೭೦೨ 


ಬಲ್ಲಿದರೆಂಬ ಹರಿ ವಿಧಿಗಲ್ಲಗರಿಸದ ಅಖಂಡ ಚಿನ್ಮಯಲಿಂಗವನು 
ಸಲ್ಲಲಿತವಾಗಿ ಪಡೆದ ಸತ್ಯಶರಣನ ಮುಂದೆ 
ಆಗುಹೋಗಿನ ಛಾಯೆ ಅನಂತವಾಗಿ ತೋರಿದಡೇನು 
ಅಭದಂಗದ ಪರಿಯೆಂದರಿದು ಚರಿಸುವನಲ್ಲದೆ, 

ಏನುಯೆಂತೆಂಬ ಭಾವ ಅವಸ್ಥಾತ್ರಯದಲ್ಲಿ ಅರಿಯನು ಕಾಣಾ. 
ಪರಿಪೂರ್ಣನೇ ತಾನಾಗಿ ಸುಚಿತ್ರಾನಂದ ನಿತ್ಯಸನ್ನಿಹಿತ 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಶರಣ 
ಗಮನಾಗಮನಗಮ್ಮ ಕಾಣಾ. 


| ೭೦೨ || 


೭೦೩ 


ಅಯ್ಯಾ , ನಿನ್ನನು ಕಾಯವಿಡಿದು ಕಂಡುಕೂಡೇನೆಂದರೆ ಕ್ರಿಯಾಗಮ್ಮ ಕಾಣಾ. 
ಅಯ್ಯಾ , ನಿನ್ನನು ಮನವಿಡಿದು ಕಂಡು ಕೂಡೇನೆಂದರೆ ಜ್ಞಾನಗಮ್ಮ ಕಾಣಾ. 
ಅಯ್ಯಾ , ನಿನ್ನನು ಭಾವವಿಡಿದು ಕಂಡು ಕೂಡೇನೆಂದರೆ ಭಾವಗಮ್ಮ ಕಾಣಾ. 
ಇವು ಯಾತಕ್ಕೂ ಸಿಕ್ಕಬಾರದಿರುವ ಶ್ರುತಿಗುರುಸ್ವಾನುಭಾವದಿಂದರಿದು 
ಕಾಯ ಮನ ಭಾವವನರಿಯದೆ ಕಂಡು ಕೂಡಿ ಅಗಲಿಕೆಯನರಿಯದೆ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಪರಮಸುಖಿಯಾಗಿರ್ದೆನು . || ೭೦೩ || 


೭೦೪ 


ಮಾರಕ್ರಿಯೆಗಳನೊಳಕೊಂಡು 
ಮೀರಿದಕ್ರಿಯೆಯಲ್ಲಿ ನಿಂದ ಪರಮಾನಂದ ಶರಣಂಗೆ 
ಲೋಕದ ನಡೆ ಲೋಕದ ನುಡಿ ಲೋಕದ ಪ್ರಪಂಚಗಳೆಂಬ 
ಖಂಡಿತಕರ್ಮಗಳೇನೂ ಇಲ್ಲ ನೋಡಾ. 
ಅಖಂಡ ಅನುಪಮಸುಖಿ ಈ ವರ್ಮವನರಿಯಲರಿಯದೆ 
ಕಂಡವರ ಕಂಡು ಒಂದು ಕುರುಹವಿಡಿದು 
ಮನಸಿಗೆ ಬಂದಂತೆ ವಾರ ತಿಥಿ ನಕ್ಷತ್ರ ಮಾಸ ವರುಷವಿಡಿದು 
ನೇಮವಿಟ್ಟು ಮಾಟ ನಿಯಮವಿಟ್ಟಾರ್ಚನೆ ನಿಯಮಾರ್ಪಣವೆಂದು 
ಕೆಟ್ಟ ಭಾವದಲ್ಲಾಡುವ ಸೊಟ್ಟಕರ್ಮಾಳಿಗಳ ಕಂಡು 
ಎನಗೆ ಚೋದ್ಯವಾಯಿತ್ತು ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 

೭೦೫ 
ಜಾತಿ ಗೋತ್ರ ಕುಲ ಆಶ್ರಮ ವರ್ಣ ನಾಮ 
ನಿರಂಜನಲಿಂಗಸನ್ನಿಹಿತನಾದ ಶರಣನು 
ಪಂಚಸೂತಕವನರಿಯದೆ ಪಂಚಬ್ರಹ್ಮ ತಾನೆಯಾಗಿ 
ಪರಮಾನಂದಸುಖಮುಖಿಯಾಗಿರ್ದನಲ್ಲದೆ 
ಷಡ್ರಮೆಯಲ್ಲಿ ನಿಂದು ಪಂಚಸೂತಕದ ವರ್ತನೆಯಲ್ಲಿ ಬೆಂದು 


|| ೭೦೪ || 


೨೧೩, 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


|| ೭೦ || 


ಒಡಲಗೊಂಡು ಹೋಗುವ ಜಡಪಾತಕನಂತಲ್ಲ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಶರಣ. 

೭೦೬ 
ಭುವನದ್ವಯ ತತ್ವದ್ವಯ ವರ್ಣದ್ವಯ ಮಂತ್ರದ್ವಯ 
ಕಲಾಯ ಪದದ್ವಯ 
ನಿರಾಮಯ ನಿರುಪಮಾನಂದ ಸುಖಮಯ ಶರಣ ತಾನು 
ಸಾಧ್ಯಾಸಾಧ್ಯ ಗಮನಕ್ಕೆ ಗೋಚರನಾಗಿ, 
ಗಮನಾಗಮನ ಗರ್ಭಭರಿತ ಗಂಭೀರ ಗುಣಾರ್ಣವ 
ಪರಮಜ್ಯೋತಿರ್ಲಿಂಗವಾಗಿರ್ದನಲ್ಲದೆ 
ಪಂಚೇಂದ್ರಿಯವಿಷಯ ಗುಣಭರಿತನಾಗಿ 
ಬಲ್ಲಂತೆ ಭಾವಿಸಿ ಚರಿಸುತ್ತ 
ಅಲ್ಲಿಗೊಂದೊಂದು ವ್ರತ ನಿಯಮಂಗಳ ಗಂಟಿಕ್ಕಿಕೊಂಡು 
ಬಲೆಯೊಳು ಬಿದ್ದು ಹೋಗುವ ಫಲಪಿಸುಣಿಗಳಂತಲ್ಲ ಕಾಣಾ. 
ಗುರುನಿರಂಜನ ಚನ್ನಬಸವಲಿಂಗಾ 
ನಿಮ್ಮ ಶರಣನ ಪರಿ ಆರಿಗೆಯೂ ಕಾಣಬಾರದು. 


| ೭೦೬ || 


೭೦೭ 


ಸುಚಿತ್ರ ಸುಬುದ್ದಿಯೆಂಬ ಹಸ್ತವನು 
ಸ್ಕೂಲತನುಸನ್ನಿಹಿತವಾಗಿ ಸತ್ಕಳೆಯೊಳೊಪ್ಪುತಿರ್ದನು ಕಾಣಾ. 
ನಿರಹಂಕಾರ ಸುಮನವೆಂಬ ಹಸ್ತವನು 
ಸೂಕ್ಷ್ಮತನುಸನ್ನಿಹಿತವಾಗಿ ಚಿತ್ಕಳೆಯೊಳೊಪುತಿರ್ದನು ಕಾಣಾ. 
ಸುಜ್ಞಾನ ಸದ್ಭಾವವೆಂಬ ಹಸ್ತವನು 
ಕಾರಣತನುಸನ್ನಿಹಿತವಾಗಿ ಆನಂದಕಳೆಯೊಳೊಪ್ಪುತಿರ್ದನು ಕಾಣಾ. 
ತನುತ್ರಯಸನ್ನಿಹಿತವಾದ ಷಧಹಸ್ತದೊಬ್ಬುಳಿಯೊಡವೆರೆದ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಘನಪರಿಣಾಮಿಯಾಗಿ 
ಒಪ್ಪುತಿದ್ದನು ಕಾಣಾ ಶರಣನು. 


|| ೭೦೭ | | 


೭೦೮ 


ತನುರಹಿತವಾಗಿ ನಿಂದಾತ ಶರಣ : 
ಮನತರಹರವಾಗಿ ನಿಂದಾತ ಶರಣ ; 
ಪ್ರಾಣತರಹರವಾಗಿ ನಿಂದಾತ ಶರಣ. 
ಇಂತಲ್ಲದೆ ತನು ಆಣವಮಲದಲ್ಲಿ ತರಹರವಾಗಿ, 

ಮನ ಮಾಯಾಮಲದಲ್ಲಿ ತರಹರವಾಗಿ, 
ಪ್ರಾಣ ಕಾರ್ಮಿಕಮಲದಲ್ಲಿ ತರಹರವಾಗಿ, 
ಇಂತಿರ್ದು ನಾನು ಭಕ್ತ ನಾನು ಮಾಹೇಶ್ವರ ನಾನು ಪ್ರಸಾದಿ 
ನಾನು ಪ್ರಾಣಲಿಂಗಿ ನಾನು ಶರಣ ನಾನು ಐಕ್ಯನೆಂಬ 
ನುಡಿಗಡಣವ ಕಂಡು ಮೃಡನ ಶರಣರು ಕೈಹೊಡೆದು ನಗುತಿರ್ದರು ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೭೦೮ || 


೭೦೯ 
ಕಾಯದ ಕರಸ್ಥಲದಲ್ಲಿ ಲಿಂಗ, ಮನದ ಕರಸ್ಥಲದಲ್ಲಿ ಮಂತ್ರ , 
ಭಾವದ ಕರಸ್ಥಲದಲ್ಲಿ ಅರಿವು, ನಿರ್ಧರವಾದುದೇ ನಿಜ ಕಾಣಾ. 
ಅಂತಲ್ಲದೆ ಕಾಯದಲ್ಲಿ ಲೋಭಕೊಲೆ, ಮನದಲ್ಲಿ ಕ್ರೋಧಮೋಹ, 
ಭಾವದಲ್ಲಿ ಭ್ರಾಂತಿ ತಾಮಸ, ಇಂತಿವು ಸಂಗಸಂಬಂಧವಾಗಿ 
ನಾವು ಲಿಂಗಶರಣರೆಂದು ನುಡಿದುಕೊಂಬ 
ಕಡೆ ನಡು ಬುಡಗಳಳಿಯದ ಕರ್ಮಿಗಳನೇನೆಂಬೆನಯ್ಯಾ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೭೦೯ || 


೭೧೦ 


ಚರಣಗತಿ ಸಮನ, ಹಸ್ತಗತಿ ಸದ್ಭಕ್ತಿ , ಜಿ . ಗತಿ ಸಾಕ್ಯ , 
ನೇತ್ರಗತಿ ಅಭಿನ್ನನೋಟ, ಶೂತ್ರಗತಿ ಶಿವಾನುಶ್ರುತಿ, 
ಪ್ರಾಣಗತಿ ಸಾಸನೆ, ಮನಗತಿ ಸಮ್ಯಕ್‌ಜ್ಞಾನ, ಭಾವಗತಿ ಮಹಾನುಭಾವ. 
ಇಂತೀ ಸನ್ನಿಹಿತ ಶರಣನು ಪರಮಪ್ರಸಾದಮೂರ್ತಿ ತಾನೆ ಅಲ್ಲದೆ 
ಅನ್ಯವಿಲ್ಲ ಕಾಣಾ. 
ಗುರುನಿರಂಜನ ಚನ್ನಬಸವಲಿಂಗಾ 
ನಿಮ್ಮ ಶರಣನ ಪರಿ ಆವ ದೇಶದೊಳಗೂಯಿಲ್ಲ . 

|| ೭೧೦ || 


೭೧೧ 


ಅಯ್ಯಾ , ಎನ್ನ ಇಂದ್ರಿಯಂಗಳೆಲ್ಲ 
ನಿಮ್ಮ ಸೋಂಕಿನ ಸೊಬಗೆಂಬ ತವನಿಧಿಯಲ್ಲಿ ಮುಳುಗಿ, 
ಹಿಂದಿನ ಮುಂದಿನ ಬಂಧನದ ಸಂಕೋಲೆಯ ಕಳೆದಿರ್ದವಯ್ಯಾ . 
ಅಯ್ಯಾ , ಎನ್ನ ಕರಣಂಗಳೆಲ್ಲ ನಿಮ್ಮ ಮುಟ್ಟಿ, 
ಮುಂದನರಿಯದೆ ಹಿಂದನರಿಯದೆ ಸಂದಸುಖದಲ್ಲಿ 
ಬಂದ ಪರಿಣಾಮದಲ್ಲಿ ಮುಳುಗಿ ಮರಿಯದಿರ್ದವಯ್ಯಾ. 


೨೧೫ 

ಅಯ್ಯಾ , ಎನ್ನ ವಿಷಯಂಗಳೆಲ್ಲ 
ನಿಮ್ಮ ಸಂಬಂಧಸಂವಿತ್ರಭಾನಂದದೊಳು ಮುಳುಗಿ 
ಭಿನ್ನ ಸುಖವರಿಯದಿರ್ದವಯ್ಯಾ . 
ಅಯ್ಯಾ , ಗುರುನಿರಂಜನ ಚನ್ನಬಸವಲಿಂಗಾ 
ನಿನ್ನೊಡಲಗೊಂಡವನಾದಕಾರಣ ಕಾಣಯ್ಯಾ . 


|| ೭೧೧ || 


೭೧೨ 


ಅಯ್ಯಾ , ಹಾದಿಯ ಮಾತಕೇಳಿ ಮೇದಿನಿಯಲ್ಲಿ ಉಳಿದರಯ್ಯಾ . 
ಮೇದಣ ಮಾತಕೇಳಿ ಮೂಕರಾಗಿ ಮುಂದೆಕಾಣಲಿಲ್ಲವಯ್ಯಾ . 
ವಿದ್ಯಾಬುದ್ದಿಯ ಕೇಳಿ ಆಗು ಹೋಗಿನೊಳಗಾದರಯ್ಯಾ . 
ಇದನರಿದು ನಾದಬಿಂದುಕಳೆಯ ಹೊಳೆವ ಕುಳಕ್ಕಿಟ್ಟು ಮರೆದು 
ಪರಿಣಾಮಿಯಾದ ಗುರುನಿರಂಜನ ಚನ್ನಬಸವಲಿಂಗಕ್ಕಂಗವಾಗಿ, || ೭೧೨ || 


೭೧೩ 


ಅತ್ಯಲರಿಯದೆ ಇತ್ತಲರಿಯದೆ ಸತ್ಕವಿಡಿದು 
ಸಂಗದನುವ ಸ್ವಲಕ್ಕೆ ತಂದು ಹಿಂಗದಾಡಿದೆ ಹಿರಿಯರ ಮುಂದೆ, 
ನೋಡಿಯಾಡಿದೆ ಹಿರಿಯರ ಮುಂದೆ, ಕೂಡಿಯಾಡಿದ ಹಿರಿಯರ ಮುಂದೆ. 
ಹಿರಿಯರೆನ್ನವರಾಗಿ ಆಡಲಿಲ್ಲ ನೋಡಲಿಲ್ಲ ಕೂಡಲಿಲ್ಲ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ 


|| ೭೧೩ || 


ಶರಣನ ಪ್ರಸಾದಿಸ್ಥಲ 

೭೧೪ 
ಫಲ ವೃಕ್ಷ ತರು ಲತೆಗಳೆಲ್ಲ ತಮ್ಮ ಸಲಹಿದವರಾದಿ ಸಕಲರುಗಳಿಗೆ 
ವಂಚನೆಯಿಲ್ಲದೀಯುವಂತೆ ನಿಜತನಿರಸವನು , 
ಸಮ್ಯಕ್‌ಜ್ಞಾನಗುರುವಿನಿಂದೆ ಜನಿಸಿ ಬೆಳೆದ ಪರಮಸಾವಧಾನಿ ಶರಣನು 
ತನ್ನ ಸುಚಿತ್ರಾನಂದಸ್ವರೂಪವಾದ ಗುರುಲಿಂಗಜಂಗಮಕ್ಕೆ 
ತನುಮನಧನದ ಚಿದ್ರಸಸ್ವಾದವನು ವಂಚನೆವಿರಹಿತನಾಗಿತ್ತು 
ಪರಿಣಾಮಿಸಿಕೊಂಡು ಲೀಲಾಲೋಲನಾಗಿರ್ದ ಕಾಣಾ. 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಶರಣ. 


|| ೭೧೪ || 


೭೧೫ - 


ಅತ್ತಲಿತ್ತಲು ತಿರುಗಾಡಿ ಹೊತ್ತುಗಳೆಯದೆ 
ನಿತ್ಯಶರಣನ ಮನೆಗೆ ಸುತ್ತಿ ಸುತ್ತಿ ಸುಳಿದು 


೨೧೬ 

ಸತ್ತುಹೋಗದ ಕರ್ತಜಂಗಮಲಿಂಗಬಂದರೆ 
ಬತ್ತಲೆಬಂದಡಿಗೆರಗಿ ಸತ್ಯಸುಯಿದಾನದ ಪಾಕವ ಗಡಣಿಸಿ 
ಎತ್ತಿ ಎಡೆಮಾಡಿದರೆ ತುತ್ತು ಭೋಜ್ಯಾದಿಗಳ ಬತ್ತಿಸಿದಮೇಲೆ 
ನಿತ್ಯವಾಗಿ ಸುಖಿಸುವ ನಮ್ಮ ಗುರುನಿರಂಜನ ಚನ್ನಬಸವಲಿಂಗವು 
ತಾನೆಯಾಗಿ, 

|| ೭೧೫ || 
೭೧೬ 
ಮೂರುಹೊಳಲಕುಳವ ನೋಡಾ! 
ವಶಗತವಮಾಡಿ ಆರುಪುರದ ಕುಳವನರಿದು ಮರದಲ್ಲಿ 
ಕೋಪದ ವರ್ಣವೇನಯ್ಯಾ ? ತಾಪದಿಂದ ತೋರುವ ವರ್ಣವೇನಯ್ಯಾ ? 
ಮೋಹದಿಂದ ಮೂಡುವ ವರ್ಣವೇನಯ್ಯಾ ? 
ಬೆಳಗ ಮರೆದು ಕತ್ತಲೆಯಲ್ಲುಂಬ ಮಿಥ್ಯವೆಂತಯ್ಯಾ ? 
ಸತ್ಯವರ್ಣ ನಿತ್ಯವಾದಲ್ಲಿ ಮತ್ತೆ ಉಂಟೆ 
ಗುರುನಿರಂಜನ ಚನ್ನಬಸವಲಿಂಗಾ ? 

|| ೭೧೬ || 
೭೧೭ 
ಲಿಂಗನಿಷ್ಪತ್ತಿಗಳಾಚರಣೆಯ ಕಂಡು, ಸಂಗಹೇಯ ಮಾಡದೆ, 
ಗುರುಮುಟ್ಟಿ, ಗುರುವಾದೆವೆಂದು ಬಿಟ್ಟು ಹಿಡಿದು ಹಿಡಿದು ಬಿಟ್ಟು 
ಹೊಟ್ಟೆಯ ಹೊರೆಯಲೋಸುಗ ನಂಟುಬಿಚ್ಚಿ ಗಂಟಿಕ್ಕುವ 
ತುಂಟು ಹೊಯ್ತಾಲಿಗಳನೆಂತು ಶರಣರೆನ್ನಬಹುದು ? 
ಕಾಸಿನಾಸೆಗೆ ದೇಶವ ತಿರುಗಿ, ಬೇಸರಿಲ್ಲದೆ ಬೇಡಿ ಬೇಡಿ ಘಾಸಿಯಾಗಿ, 
ಮುಂದಣ ಹೇಸಿಕೆ ಕಂಡು ಕಂಡು ಬೀಳುವ 
ಖಳ ಕುಟಿಲ ಕಾಳಮಾನವರನೆಂತು ಶರಣರೆನ್ನಬಹುದು ? 
ಬಾಳಿ ಬದುಕಲರಿಯದೆಕೇಳಿ ಮೇಳವ ಮಾಡಿ 
ಹಾಳುಗೋಷ್ಠಿಯಕಲಿತು, ಕಲಿಯುಪಾಧಿಯೊಳು ನಿಂದು 
ನಿಜಭಕ್ತಿ ಸುಜ್ಞಾನ ಪರಮವೈರಾಗ್ಯವನರಿಯದೆ ಹಿರಿಯರೆನಿಸಿಕೊಂಡು, 
ಹೋಗಿ ಬಂದುಂಬ ಕುರಿಗಳನೆಂತು ಶರಣರೆನ್ನಬಹುದು ? 
ನಮ್ಮ ಗುರುನಿರಂಜನ ಚನ್ನಬಸವಲಿಂಗದಂಗವೆಂಬ ಘನಪ್ರಸಾದವ 
ಹಿಂಗದಿರ್ದ ತ್ರಿವಿಧಶೂನ್ಯಶರಣರಂತಲ್ಲದ ಮರುಳುಗಳನೆಂತು 
ಶರಣರೆನ್ನಬಹುದು ? 

೭೧೮ 
ಪರಶಿವತತ್ವಾನುಭಾವಿ ಶರಣ ಲೋಕದ ಸಂಸಾರಿಗಳಿಗೊಮ್ಮೆ 
ಬೇಡಬೇಕೆಂಬುದು ಹುಸಿಯದು ತನ್ನಂತರಂಗದಲ್ಲಿ . 


|| ೭೧೭ || 


೨೧೭ 

ಅದೇನು ಕಾರಣವೆಂದೊಡೆ, ಚತುರ್ವಿಧಪದವನೊದೆದು ನಿಂದಿರ್ದನಾಗಿ, 
ಪರವಧುವನೊಮ್ಮೆ ನೋಡಿಯೆಳಸುವನಲ್ಲ ಮನಸ್ಸಿನಲ್ಲಿ ; 
ಅದೇನು ಕಾರಣವೆಂದೊಡೆ, 
ಮಾಯೆಯ ಸಂಬಂಧವ ಕೊಡಹಿ ಜರಿದು ಹೇಯವಮಾಡಿದನಾಗಿ, 
ಪರಹಿಂಸೆಯನೊಮ್ಮೆ ಭಾವದಲ್ಲಿ ಅರಿಯನು ; 
ಅದೇನು ಕಾರಣವೆಂದೊಡೆ, 
ಸಕಲಭುವನ ಬ್ರಹ್ಮಾಂಡದೊಳ ಹೊರಗು ತಾನೆಯಾಗಿ ತನಗೊಂದೂ 
ಇತರವಾದುದಿಲ್ಲವಾಗಿ, 
ಸುಕ್ಷೇತ್ರಾದಿ ಸಕಲಸ್ವಾವರಂಗಳನೊಮ್ಮೆ ಹಿರಿದೆಂದು ಭಾವಿಸನು. 
ಅದೇನು ಕಾರಣವೆಂದೊಡೆ, 
ಗುರುನಿರಂಜನ ಚನ್ನಬಸವಲಿಂಗಕ್ಕೆ ತನ್ನನರ್ಪಿಸಿ ತಾನಾಗಿರ್ದನಾಗಿ, || ೭೧೮ || 


೭೧೯ 


- ತಾನೇ ಶಿವನೆಂದು ಅರಿದು ಸತ್ತ ಬಳಿಕ 
ನಿತ್ಯಾನಂದ ನಿಜಸುಖಿಯೆಂದಿತ್ತು . 
ತಾನೇ ದೇಹಿಯೆಂದು ಮರೆದು ಸತ್ತ ಬಳಿಕ 
ಮಿಥ್ಯಾನಂದ ಭವದುಃಖಿಯೆಂದಿತ್ತು . 
ತನ್ನ ತಾನರಿಯದೆ ತಾನೆಯೆಂದು 
ತನು ಭಾವ- ಮನ- ಪ್ರಾಣಧರ್ಮದಲ್ಲಿರ್ದು ಸತ್ತ ಬಳಿಕ ದೈವ ಕುಳವೆಂದಿತ್ತು . 
ತನುಭಾವನಾಗಿ ಮಹಾನುಭಾವ ಶಿವನ ಘನವಾಗಿ ಪೂಜಿಸಿ ತನುವಳಿದ ಬಳಿಕ 
ದೇವಾದಿ ಮನುಜಾಂತ್ಯ ಪದದೊಳೊಂದುಂಟು ಮೂಲಕ್ಕೆಂದಿತ್ತು 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಶಿವಶರಣರ ವಾಕ್ಯ . || ೭೧೯ || 


೭೨೦ 
ಚಿದ್ದನಪ್ರಸಾದಕ್ಕಂಗವಾದ ಚಿನ್ಮಯ ಶರಣರ ಘನವನರಿಯದೆ, 
ನಾವು ಫಲಪದಕ್ಕೆಳಸದ ಸದಮಲ ದಾಸೋಹಿಗಳೆಂದು, 
ಮದನಾರಿಯ ವೇಷವ ಧರಿಸಿ , 
ಇತರ ಇಂಗಿತವನರಿಯದೆ ಹದುರ ಚೆದುರಿನಿಂದ ಮದಮಾನವರ 
ಹೃದಯಕರಗಿಸಿ, 
ಸಹಜ ನಿರೂಪಾಧಿಗಳುಳಿದು ದುರ್ವುಪಾಧಿಯೊಳು ನಿಂದು 
ಭಕ್ತ ಮಹೇಶ್ವರರುಗಳಿಗೆ ಮಾಡುವೆನೆಂದು ಭೂತಜನಕಿಕ್ಕಿ 
ಲೆಕ್ಕವ ಹೇಳಿ ಅಕ್ಕರೆಯಿಂದ ಮುಕ್ಕಣ್ಣನ ಪದವೆಮಗೆಂದು ಹೆಚ್ಚುಗೆವಡೆದು 


- ಸಂಕೀರ್ಣ ವಚನಸಂಪುಟ : ಏಳು 


ಒಕ್ಕಲು ಸಹಿತ ಉದರ ಹೊರೆವ 
ಮುಕ್ಕ ಭಂಗಿತರಿಗಿಕ್ಕಿದ ಭಾವಡರು ಸಹಜವೆಂದು 
ಗುರುನಿರಂಜನ ಚನ್ನಬಸವಲಿಂಗಾ 
ನಿಮ್ಮ ಶರಣರು ಗಹಗಹಿಸಿ ಮಿಕ್ಕಿ ನಿಂದರು. 


|| ೭೨೦ || 


೭೨೧ 
ಅಂಗ ಮನ ಪ್ರಾಣವನರಿಯದೆ ತನ್ನನಿತ್ಯ 
ಸತ್ಯಶರಣರ ಕಳವಳಿಕೆಗೆ ಸಮವೆಂದು ಬೀರಿಕೊಳ್ಳುವ 
ಕಕ್ಕುಲಾತಿ ಡಂಭಕವೇಷಧಾರಿಗಳು ತಮ್ಮನರಿಯದೆ 
ತಾವು ಗುರುಲಿಂಗಜಂಗಮಕೊಕ್ಕುಮಿಕ್ಕಿ 
ಯೋಗ್ಯವೆಂಬ ಅಯೋಗ್ಯ ನುಡಿಗಳನೇನೆಂಬೆನಯ್ಯಾ ? 
ಆ ಗುರುಲಿಂಗಜಂಗಮವು ಬಂದಲ್ಲಿ 
ಅರ್ಥ ಪ್ರಾಣ ಅಭಿಮಾನವಿಡಿದು ವಂಚನೆಯೊಳು ನಿಂದು 
ಮಾಡಿ ನೀಡಿ ಕಳುಹುವ ತ್ರಿವಿಧಗುರುದ್ರೋಹಿಗಳಿಗೆ 
ಸಯಾಚಾರವೆಲ್ಲಿಹದೊ ! 
ಸಯಾಚಾರವಿಲ್ಲದ ತ್ರಿವಿಧಲಿಂಗದ್ರೋಹಿಗಳಿಗೆ 
ಸುಜ್ಞಾನ ಆಚಾರವೆಲ್ಲಿಹದೊ ! 
ಸುಜ್ಞಾನ ಆಚಾರವಿಲ್ಲದ ತ್ರಿವಿಧಜಂಗಮದ್ರೋಹಿಗಳಿಗೆ 
ಸಮರಸಭಾವಾಚಾರವೆಲ್ಲಿಹದೊ ! 
ಸಮರಸಭಾವಾಚಾರವಿಲ್ಲದ ತ್ರಿವಿಧಪ್ರಸಾದದ್ರೋಹಿಗಳಿಗೆ 
ಗುರುನಿರಂಜನ ಚನ್ನಬಸವಲಿಂಗವಾದ ನಿಜಪದವೆಲ್ಲಿಹದೊ ! || ೭೨೧ || 


೭೨೨ 
ಉಚ್ಚಿಷ್ಟವ ಕಳೆದುಳಿದು ಪದಾರ್ಥ ಪ್ರಸಾದವಾಗಿ ನಿಂದಲ್ಲಿ 
ಅಂಗವೆನ್ನೆ ಲಿಂಗವೆನ್ನೆ ಹಸ್ತವೆನ್ನ ಮುಖವನ್ನೆ ಶಕ್ತಿಯನ್ನೆ ಭಕ್ತಿಯನ್ನೆ 
ಅಷ್ಟಾವಧಾನವಿಲ್ಲದೆ ಗುರುನಿರಂಜನ ಚನ್ನಬಸವಲಿಂಗಕ್ಕಂಗವಾಗಿ 
ಹಿಂಗಿನುಡಿವ ಶಬ್ದಕ್ಕೆ ಇಂಬುಗಾಣೆ ನೋಡಾ. 

|| ೭೨೨ || 
೭೨೩ 
ಕುಲಮದ ಶೂನ್ಯನೆಂಬೆ ಹುಟ್ಟುಗೆಟ್ಟಿರ್ದನಾಗಿ, 
ಛಲಮದ ಶೂನ್ಯನೆಂಬ ದೈತಗೆಟ್ಟಿರ್ದನಾಗಿ, 
ಧನಮದಶೂನ್ಯನೆಂಬೆ ಕರಣಪ್ರಕೃತಿ ನಷ್ಟವಾಗಿರ್ದನಾಗಿ, 
ರೂಪಮದಶೂನ್ಯನೆಂಬೆ ದೇಹಭಾವವಳಿದಿರ್ದನಾಗಿ, 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೨೧೯ 


ಯವ್ವನಮದ ಶೂನ್ಯನೆಂಬೆ ಕಾಮನ ಕಳೆಯಳಿದುಳಿದಿರ್ದನಾಗಿ, 
ವಿದ್ಯಾಮದ ಶೂನ್ಯನೆಂಬೆ ನಿಜಭಕ್ತಿ ಸುಜ್ಞಾನ 
ಪರಮವೈರಾಗ್ಯವೇ ಸ್ವಯಮಾಗಿರ್ದನಾಗಿ, 
ರಾಜಮದ ಶೂನ್ಯನೆಂಬೆ ಚಿದ್ಘನಲಿಂಗಕ್ಕೆ ಚಿತ್ತವನರ್ಪಿಸಿರ್ದನಾಗಿ, 
ತಪಮದ ಶೂನ್ಯನೆಂಬೆ ತ್ರಿಪುಟಿಗತೀತ 
ಗುರುನಿರಂಜನ ಚನ್ನಬಸವಲಿಂಗವಾಗಿರ್ದನಾಗಿ 


|| ೭೨೩ || 


೭೨೪ 
ಅಯ್ಯಾ , ನಿಮ್ಮ ಶರಣ ಜನನಸೂತಕವನರಿಯನಯ್ಯಾ ; 
ಅದೇನು ಕಾರಣವೆಂದೊಡೆ, ಗುರುವಿನ ಕರಪದ್ಮದಲ್ಲಿ ಜನಿಸಿಬಂದವನಾಗಿ, 
ಅಯ್ಯಾ , ನಿಮ್ಮ ಶರಣ ಜಾತಿಸೂತಕವನರಿಯನಯ್ಯಾ ; 
ಅದೇನು ಕಾರಣವೆಂದೊಡೆ, ಅನಾದಿಸಂಸಿದ್ದನಿರಂಜನ ಶಿವಾಂಶಿಕ ತಾನಾಗಿ, 
ಅಯ್ಯಾ , ನಿಮ್ಮ ಶರಣ ರಜಸೂತಕವನರಿಯನಯ್ಯಾ ; 
ಅದೇನು ಕಾರಣವೆಂದೊಡೆ, ಮಂತ್ರಮೂರುತಿ ಪರಮಪವಿತ್ರ ತಾನಾಗಿ, 
ಅಯ್ಯಾ , ನಿಮ್ಮ ಶರಣ ಉಚ್ಚಿಷ್ಟ ಸೂತಕವನರಿಯನಯ್ಯಾ ; 
ಅದೇನು ಕಾರಣವೆಂದೊಡೆ, ಚರಣಜಲಶೇಷಸುಖಮಯನಾಗಿ, 
ಅಯ್ಯಾ , ನಿಮ್ಮ ಶರಣ ಪ್ರೇತಸೂತಕವನರಿಯನಯ್ಯಾ ; 
ಅದೇನು ಕಾರಣವೆಂದೊಡೆ, 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಲೀನವಾಗಿರ್ದನಾಗಿ, 


|| ೭೨೪ || 


೭೨೫ 
ಆದಿ ಮಧ್ಯ ಅವಸಾನವನರಿದು ಅಪ್ರತಿಮಲಿಂಗಸನ್ನಿಹಿತನಾದ ಶರಣ 
ಒಳಗೆಂಬ ಕಳವಳವನರಿಯ . 
ಪಂಚಾಚಾರಸ್ವರೂಪ ಕಂಗಳು ಹಿಂಗದಿರ್ದುದಾಗಿ 
ಹೊರಗೆಂಬ ಸಟೆಭಾವ ದಿಟವಿಲ್ಲ . 
ಪ್ರಾಣಲಿಂಗವೇದಿ ಪರಿಪೂರ್ಣ ತಾನಾಗಿ 
ಕಂಡರ್ಪಿಸಿಕೊಂಡು ಸುಖಿಸಬೇಕೆಂಬ ಸಂಕಲ್ಪ ಸಂವಿತ್ತನಲ್ಲ . 
ಗುರುನಿರಂಜನ ಚನ್ನಬಸವಲಿಂಗವೆಂಬ ಅಖಂಡಪ್ರಸಾದಕ್ಕೆ 
ಅಂಗವಾಗಿರ್ದ ಅನುಪಮಪ್ರಸಾದಿ ಶರಣ. 

|| ೭ ೨೫ || 


೭೨೬ 


ಅಯ್ಯಾ , ಗುರುಪ್ರಸಾದವ ಕೈಯೊಡ್ಡಿ ಬೇಡುವರು ಶಿಷ್ಯರು. 
ಲಿಂಗಪ್ರಸಾದವ ಕೈಯೊಡ್ಡಿ ಬೇಡುವರು ಭಕ್ತರು. 


ಸಂಕೀರ್ಣ ವಚನಸಂಪುಟ : ಏಳು 


ಜಂಗಮಪ್ರಸಾದವ ಕೈಯೊಡ್ಡಿ ಬೇಡುವರು ಶರಣಸ್ಥಲವುಳ್ಳವರು. 
ಇದು ಕಾರಣ , ಗುರುನಿರಂಜನ ಚನ್ನಬಸವಲಿಂಗಕ್ಕಂಗವಾಗಿರ್ದ ಶರಣ 
ಗುರುಲಿಂಗಜಂಗಮಕ್ಕೆ ಕೈಯೊಡ್ಡಿ ಬೇಡಲಿಲ್ಲ ಕಾಣಾ. 


|| ೭೨೬ || 


೭೨೭ 


ಅಯ್ಯಾ , ನಾನು ಗುರುಭಕ್ತಿಯ ಮಾಡುವನಲ್ಲ . 
ನಾನು ಲಿಂಗಭಕ್ತಿಯ ಮಾಡುವನಲ್ಲ . 
ನಾನು ಜಂಗಮಭಕ್ತಿಯ ಮಾಡುವನಲ್ಲ . 
ನಾನು ಪ್ರಸಾದಭಕ್ತಿಯ ಮಾಡುವನಲ್ಲ . 
ನಾನು ಚತುರ್ವಿಧಸಾರಾಯ ಪ್ರಸಾದಕಾಣದ 
ಗುರುನಿರಂಜನ ಚನ್ನಬಸವಲಿಂಗ 
ಪ್ರಸಾದಕ್ಕಂಗವಾಗಿ ಅರಿಯದಿರ್ದ ಕಾಣಾ. 

|| ೭೨೭ || 
೭೨೮ 
ಅಯ್ಯಾ , ಕೈಯೊಡ್ಡಿ ಬೇಡುವದು ಸ್ವಲವಲ್ಲ ; ಕೈಯೆತ್ತಿಕ್ಕುವದು ಸ್ಥಲವಲ್ಲ . 
ಮತ್ತೆಂತೆಂದೊಡೆ, ಗೋದಿತೊಗರಿ ಬರಗು ಅಗಸೆ ಚೆನ್ನಂಗಿಬೇಳೆ ಕಡ್ಲೆ ಬೇಳೆ 
ಬೆಲ್ಲ ಹುಣಸಿಹಣ್ಣು ಮಧು- ಇಂತು ಇವಂ ನಿರ್ಮಳವಾಗಿ ಪಾಕವಮಾಡಿ 
ಗುರುವನರಿದಿತ್ತುಕೊಂಬುದೇ ಶುದ್ಧಪ್ರಸಾದ. 
ಅಕ್ಕಿ ಕುಸುಬೆ ಬಿಳಿಯೆನ್ನು ಬೀಳಿಜೋಳ 
ಸಾಸಿವೆ ಹಾಲು ಮೊಸರು ಲವಣ ಹೆತ್ತುಪ್ಪ ಶುಂಠಿ 
ಇಂತು ಇವಂ ನಿರ್ಮಳವಾಗಿ ಪಾಕವಮಾಡಿ 
ಲಿಂಗವನರಿದಿತ್ತುಕೊಂಬುದೇ ಸಿದ್ದ ಪ್ರಸಾದ . 
ಉದ್ದು ಸಾವೆ ವಟಾಣೆ ಸಜ್ಜೆ ಕರಿಕಟ್ಟೆ ತೈಲ ಮೆಣಸು ಲಾವಂಗ 
ಇಂತು ಇವಂ ನಿರ್ಮಳವಾಗಿ ಪಾಕವಮಾಡಿ 
ಜಂಗಮವನರಿದಿತ್ತುಕೊಂಬುದೇ ಪ್ರಸಿದ್ದ ಪ್ರಸಾದ. 
ಈ ಸೈದಾನದೊಳಗಿಪ್ಪ ಸಕಲವನರಿದು ನಿರ್ಮಲ ಪಾಕವಮಾಡಿ 
ನಿಜಗುರುನಿರಂಜನ ಚನ್ನಬಸವಲಿಂಗವನರಿದಿತ್ತುಕೊಂಬ 
ಮಹಾಪ್ರಸಾದಿಯೇ ಶರಣ ಕಾಣಾ. 


|| ೭೨೮ || 


- 


೭೨೯ 


ಅಯ್ಯಾ , ಎನ್ನ ಕಾಯದ ಕರಸ್ಥಲದಲ್ಲಿ ಬಸವಣ್ಣನ ಪ್ರಸಾದವ ಕಂಡೆ. 
ಅಯ್ಯಾ , ಎನ್ನ ಮನದ ಕರಸ್ಥಲದಲ್ಲಿ ಚನ್ನಬಸವಣ್ಣನ ಪ್ರಸಾದವ ಕಂಡೆ. 
ಅಯ್ಯಾ , ಎನ್ನ ಭಾವದ ಕರಸ್ಥಲದಲ್ಲಿ ಪ್ರಭುದೇವರ ಪ್ರಸಾದವ ಕಂಡೆ. 


೨೨೧ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಅಯ್ಯಾ , ಎನ್ನ ಸರ್ವಾಂಗದಲ್ಲಿ ಈ ತ್ರಿವಿಧ ಪ್ರಸಾದದ ಪರಿಣಾಮದಲ್ಲಿ 
ಓಲಾಡುತಿರ್ದೆನು ಗುರುನಿರಂಜನ ಚನ್ನಬಸವಲಿಂಗಾ. 

|| ೭೨೯ || 


೭೩೦ 
ಕಲ್ಯಾಣವೆಂಬ ಪಟ್ಟಣದಲ್ಲಿ ಅಸಖ್ಯಾಂತ 
ಮಹಾಗಣಂಗಳಿಗಾಶ್ರಯಸ್ಸಾನವಾದ 
ತ್ರಿಪುರಾಂತಕೇಶ್ವರನ ಆಲಯ . 
ಅಲ್ಲಿ ಲಕ್ಷದ ಮೇಲೆ ತೊಂಬತ್ತಾರು ಸಾವಿರ 
ಜಂಗಮಾರಾಧನೆ ನಿತ್ಯವಾಗಿ ಒಪ್ಪುತಿಪ್ಪುದು. 
ಬಸವಣ್ಣನ ಮನೆಯಲ್ಲಿ ಎರಡು ಲಕ್ಷ ನಾಲ್ಕುಸಾವಿರ 
ಪರಿಪೂರ್ಣಾರಾಧನೆ ನಿತ್ಯವಾಗಿಪ್ಪುದು. 
ಮಡಿವಾಳಯ್ಯನ ಆಲಯದಲ್ಲಿ 
ಮೂರು ಲಕ್ಷ ಒಂದು ಸಾವಿರ ಮಹಾರಾಧನೆ ನಿತ್ಯವಾಗಿಪ್ಪುದು. 
ಮರುಳುಶಂಕರದೇವರಾಲಯದಲ್ಲಿ 
ನಾಲ್ಕುಲಕ್ಷನೂರು ಆರಾಧನೆ ನಿತ್ಯವಾಗಿಪ್ಪುದು. 
ಸಿದ್ದರಾಮದೇವರಾಲಯದಲ್ಲಿ ಐದುಲಕ್ಷನೂರಾರಾಧನೆ ನಿತ್ಯವಾಗಿಪ್ಪುದು. 
ಉರಿಲಿಂಗಪೆದ್ದಣ್ಣಗಳಾಲಯದಲ್ಲಿ ಆರುಲಕ್ಷನೂರಾರಾಧನೆ ನಿತ್ಯವಾಗಿಪ್ಪುದು. 
ಘಟ್ಟಿವಾಳಯ್ಯಗಳಾಲಯದಲ್ಲಿ ಇಂತೀ ಘನದಾಸೋಹದ 
ಮಹದಾನಂದದುಳುಮೆಯಾದ ಶೇಷಪ್ರಸಾದವನುಂಡು 
ಸುಖಿಸಿ ಪರಮಪರಿಣಾಮಿಯಾಗಿರ್ದೆನು 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 

|| ೭೦ 


೭೩೧ 


ನೀಲಲೋಚನೆಯಮ್ಮನವರ ಮನೆಯಲ್ಲಿ ನಿರ್ಮಲಪ್ರಸಾದವ ಕಂಡು 
ನಿತ್ಯ ಸೇವಿಸಿ ಸುಖಾನಂದಸುಗ್ಗಿಯೊಳೋಲಾಡುತಿರ್ದೆನು. 
ನಾಗಲಾಂಬಿಕೆಯವರ ಮನೆಯಲ್ಲಿ ಚಿತ್ಕಲಾಪ್ರಸಾದವ ಕಂಡು 
ನಿತ್ಯ ಸೇವಿಸಿ ಸುಖಾನಂದಸುಗ್ಗಿಯೊಳೋಲಾಡುತಿರ್ದೆನು. 
ಅಕ್ಕಮಹಾದೇವಿಯವರ ಮನೆಯಲ್ಲಿ ನಿರಂಜನಪ್ರಸಾದವ ಕಂಡು 
ನಿತ್ಯ ಸೇವಿಸಿ ಸುಖಾನಂದಸುಗ್ಗಿಯೊಳೋಲಾಡುತಿರ್ದೆನು. 
ಮುಕ್ತಾಯಕ್ಕಳ ಮನೆಯಲ್ಲಿ ನಿರವಯ ಸಂವಿತ್ರಭಾನಂದಪ್ರಸಾದವ ಕಂಡು 
ನಿತ್ಯ ಸೇವಿಸಿ ಗುರುನಿರಂಜನ ಚನ್ನಬಸವಲಿಂಗದಲ್ಲಿ 
ಸುಖಾನಂದಸುಗ್ಗಿಯೊಳೋಲಾಡುತಿರ್ದೆನು. 


|| ೭೩೧ || 


ಸಂಕೀರ್ಣ ವಚನಸಂಪುಟ : ಏಳು 


೭೩೨ 


ಅಯ್ಯಾ , ಎನ್ನ ಮಂದಿರದಲ್ಲಿ ಬಸವಣ್ಣನ ಮಹಾನುಭಾವಪ್ರಸಾದವನು 
ಕೂಡೆಸುಖಿಸಿದ ಪರಿಣಾಮವನೇನೆಂದುಪಮಿಸುವೆನಯ್ಯಾ ! 
ಎನ್ನ ಮಂದಿರದಲ್ಲಿ ಮಡಿವಾಳಯ್ಯನ ಚಿದ್ರಸಪ್ರಸಾದವನು 
ಕೂಡೆಸುಖಿಸಿದ ಪರಿಣಾಮವನೇನೆಂದುಪಮಿಸುವೆನಯ್ಯಾ ! 
ಎನ್ನ ಮಂದಿರದಲ್ಲಿ ಚನ್ನಬಸವಣ್ಣನ ಚಿದ್ರೂಪಪ್ರಸಾದವನು 
ಕೂಡೆಸುಖಿಸಿದ ಪರಿಣಾಮವನೇನೆಂದುಪಮಿಸುವೆನಯ್ಯಾ ! 
ಎನ್ನ ಮಂದಿರದಲ್ಲಿ ಸಿದ್ದರಾಮಯ್ಯನ ಚಿತ್ಕಲಾಸೋಂಕಿನ ಶುದ್ಧಪ್ರಸಾದವನು 
ಕೂಡೆಸುಖಿಸಿದ ಪರಿಣಾಮವನೇನೆಂದುಪಮಿಸುವೆನಯ್ಯಾ ! 
ಎನ್ನ ಮಂದಿರದಲ್ಲಿ ಪ್ರಭುದೇವರ ಚಿದಾನಂದಪ್ರಸಾದವನು 
ಕೂಡೆಸುಖಿಸಿದ ಪರಿಣಾಮವನೇನೆಂದುಪಮಿಸುವೆನಯ್ಯಾ ! 
ಎನ್ನ ಮಂದಿರದಲ್ಲಿ ಅಜಗಣ್ಣನ ಮಹದಾನಂದಪ್ರಸಾದವನು 
ಕೂಡೆಸುಖಿಸಿದ ಪರಿಣಾಮವನೇನೆಂದುಪಮಿಸುವೆನಯ್ಯಾ ! 
ಅಯ್ಯಾ , ಗುರುನಿರಂಜನ ಚನ್ನಬಸವಲಿಂಗಾ 
ಎನ್ನ ಮಂದಿರದಲ್ಲಿ ತೆರಹಿಲ್ಲದೆ ಇಪ್ಪ 
ಅಸಂಖ್ಯಾತ ಮಹಾ ಪ್ರಮಥಗಣಂಗಳ ಅನುಪಮ ಪ್ರಸಾದವನು 
ಕೂಡೆಸನ್ನಿಹಿತಸುಖಿಸಿದ ಪರಿಣಾಮವನೇನೆಂದುಪಮಿಸುವೆನಯ್ಯಾ ! || ೭೩೨ || 


೭೩೩ 
ಗುರುಪ್ರಸಾದವನ್ನು ಪಡೆವೆನೆ ಎನಗಂಗವಿಲ್ಲ ಕಾಣಾ ! 
ಲಿಂಗಪ್ರಸಾದವ ಪಡೆವೆನೆ ಎನಗೆ ಮನವಿಲ್ಲ ಕಾಣಾ ! 
ಜಂಗಮಪ್ರಸಾದವ ಪಡೆವೆನೆ ಎನಗೆ ಪ್ರಾಣವಿಲ್ಲ ಕಾಣಾ ! 
ಗುರುನಿರಂಜನ ಚನ್ನಬಸವಲಿಂಗಾ 
ನೀವೆನ್ನಂಗ ಮನ ಪ್ರಾಣವಾಗಿ 
ತೆರಹಿಲ್ಲದಿರ್ಪ ಪರಮಸುಖಪ್ರಸಾದದೊಳೋಲಾಡುತಿರ್ದೆನು ಕಾಣಾ ||೭೩೩|| 

೭೩೪ 
ಪ್ರಸಾದವ ಬಲ್ಲವರಾರು, ಪದಾರ್ಥವ ಬಲ್ಲವರಾರು, 
ಪ್ರಸಾದಿಯ ಬಲ್ಲವರಾರು ಹೇಳಾ ! 
ಪದಾರ್ಥವನಗಲಿ ಪ್ರಸಾದಿಯಿಲ್ಲ, ಪ್ರಸಾದಿಯನಗಲಿ ಪ್ರಸಾದವಿಲ್ಲ , 
ಈ ಭೇದವನರಿದಾನಂದಸುಖಮಯವಾಗಲರಿಯದೆ, 
ಪದಾರ್ಥವ ರೂಹಿಸಿ ಪ್ರಸಾದವ ರೂಹಿಸಿ 


೨೨೩ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


|| ೭೩೪ || 


ಪ್ರಸಾದಿಯೆಂದು ಭಿನ್ನವಿಟ್ಟು ಬೇರೆರೂಹುಳ್ಳನ್ನಕ್ಕರ 
ಗುರುನಿರಂಜನ ಚನ್ನಬಸವಲಿಂಗಾ 
ನಿಮ್ಮ ನಿಜಪ್ರಸಾದವನಾರು ಬಲ್ಲರು ಹೇಳಾ. 

೭೩೫ 
ಕಾಯವುಳ್ಳನ್ನಕ್ಕರ ಲಿಂಗವೆಂಬೆ, 
ಪ್ರಾಣವುಳ್ಳನ್ನಕ್ಕರ ಜಂಗಮವೆಂಬೆ, 
ಭಾವವುಳ್ಳನ್ನಕ್ಕರ ಪ್ರಸಾದವೆಂಬೆ, 
ಕಾಯ ಪ್ರಾಣ ಭಾವ ಮನಗೂಡಿ ಮಗ್ನವಾದಲ್ಲಿ 
ಮಹಾಘನ ಗುರುನಿರಂಜನ ಚನ್ನಬಸವಲಿಂಗವೆಯಾಗಿ 
ಹಿಂಗಿಯರಿಯದಿರ್ದನು ಕಾಣಾ. 


|| ೭೩ 


|| 


೭೩೬ 


|| ೭೩೬ || 


ಭೂತಪಂಚಕದ ಭಾವ, ಇಂದ್ರಿಯಪಂಚಕದ ಭಾವ, 
ವಿಷಯಪಂಚಕದ ಭಾವ, ಕರಣಪಂಚಕದ ಭಾವ, 
ವಾಯುಪಂಚಕದ ಭಾವವುಳ್ಳನ್ನಕ್ಕರ ಭಾವನಿರಾಮಯ ಶರಣ ತಾನೇ 
ಗುರುನಿರಂಜನ ಚನ್ನಬಸವ ಲಿಂಗಾರೆಗಸುಖಿ. 

- ೭೩೭ 
ಅಂಗದಲ್ಲಿ ಆಚಾರಲಿಂಗಪ್ರಸಾದ ತಾನೆ, 
ಆತ್ಮನಲ್ಲಿ ಗುರುಲಿಂಗಪ್ರಸಾದ ತಾನೆ, 
ಪ್ರಾಣನಲ್ಲಿ ಶಿವಲಿಂಗಪ್ರಸಾದ ತಾನೆ, 
ಕರಣಂಗಳಲ್ಲಿ ಜಂಗಮಲಿಂಗಪ್ರಸಾದ ತಾನೆ, 
ವಿಷಯಂಗಳಲ್ಲಿ ಪ್ರಸಾದಲಿಂಗಪ್ರಸಾದ ತಾನೆ, 
ತೃಪ್ತಿಯಲ್ಲಿ ಮಹಾಲಿಂಗಪ್ರಸಾದ ತಾನೆ, 
ಸ್ಕೂಲಾಂಗದಲ್ಲಿ ನಿಷ್ಕಲಲಿಂಗಪ್ರಸಾದ ತಾನೆ, 
ಸೂಕ್ಷಾಂಗದಲ್ಲಿ ಶೂನ್ಯಲಿಂಗಪ್ರಸಾದ ತಾನೆ, 
ಕಾರಣಾಂಗದಲ್ಲಿ ನಿರಂಜನಲಿಂಗಪ್ರಸಾದ ತಾನೆ, 
ಎನ್ನ ಒಳಹೊರಗೆ ತೆರಹಿಲ್ಲದೆ ಪರಿಪೂರ್ಣವಾಗಿಪ್ಪ 
ಗುರುನಿರಂಜನ ಚನ್ನಬಸವಲಿಂಗಪ್ರಸಾದ ತಾನೆ. 


|| ೭೩೭ || 


೭೩೮ 


ಅವ್ವಾ , ಬನ್ನಿರೆ ಚಿಕ್ಕ ಚಿಕ್ಕ ಚಿಕ್ಕ ಚಿಕ್ಕ ಮಕ್ಕಳೆಲ್ಲ 
ನಮ್ಮಕ್ಕನ ಮನೆಯಲೊಕ್ಕುದನುಂಬುವ. 


ಸಂಕೀರ್ಣ ವಚನಸಂಪುಟ : ಏಳು 


ಬನ್ನಿರೆ ಎಮ್ಮ ಸುಚಿತ್ರ ಕೈಯ ಪಿಡಿದು ನಿಂದ ನಲ್ಲನ 
ಸುಗಂಧಭಾಜನದಲ್ಲಿ ಕೂಡಿ ಉಂಬುವ. 
ಬನ್ನಿರೆ ಎಮ್ಮ ಸುಬುದ್ಧಿಯ ಕೈಯ ಪಿಡಿದು ಬಂದ ನಲ್ಲನ 
ಸುರಸಭಾಜನದಲ್ಲಿ ಕೂಡಿ ಉಂಬುವ. 
ಬನ್ನಿರೆ ಎಮ್ಮ ನಿರಹಂಕಾರ ಕೈಯ ಪಿಡಿದು ಬಂದ ನಲ್ಲನ 
ಸುರೂಪಭಾಜನದಲ್ಲಿ ಕೂಡಿ ಉಂಬುವ. 
ಬನ್ನಿರೆ ಎಮ್ಮ ಸುಮನ ಕೈಯ ಪಿಡಿದು ಬಂದ ನಲ್ಲನ 
ಸುಸ್ಪರ್ಶನಭಾಜನದಲ್ಲಿ ಕೂಡಿ ಉಂಬುವ. 
ಬನ್ನಿರೆ ಎಮ್ಮ ಸುಜ್ಞಾನ ಕೈಯ ಪಿಡಿದು ಬಂದ ನಲ್ಲನ 
ಸುಶಬ್ಬ ಭಾಜನದಲ್ಲಿ ಕೂಡಿ ಉಂಬುವ. 
ಬನ್ನಿರೆ ಎಮ್ಮ ಸದ್ಭಾವ ಕೈಯ ಪಿಡಿದು ಬಂದ ನಲ್ಲನ 
ಸುತೃಪ್ತಿಭಾಜನದಲ್ಲಿ ಕೂಡಿ ಉಂಬುವ. 
ಬನ್ನಿರೆ ಎಮ್ಮ ಕೈಗಳಿಂದ ಗುರುನಿರಂಜನ ಚನ್ನಬಸವಲಿಂಗವ 
ಬಿಡದೆ ಕೂಡಿ ಉಂಬುವ ಸುಖವ ಹೇಳುವರೆ ತೆರಹಿಲ್ಲ ಕಾಣಿರಮ್ಮಾ || ೭೩೮|| 


೭೩೯ 


ಕೋಳಿಯಕೂಗಿನಲ್ಲಿ ಹುಟ್ಟಿದ ಬೆಕ್ಕು ಹಾಲುಕುಡಿದುದ ಕಂಡೆ. 
ಇರುವೆಯ ಒಡಲೊಳಗೆ ಮೂರುಲೋಕದವರು ಮರೆದುನಿಂದರು. 
ನಡುಮನೆಯ ಪಂಜರದೊಳಗಿರ್ದ ಹಕ್ಕಿಯ ಪಕ್ಕವ ಮುರಿದು 
ಪಂಜರವನುಳಿದು, 
ಚಂದ್ರನ ಕೂಡಿ ಇರುವೆಯ ನುಂಗಲು 
ಮಂಗಲಮಯ ಮೂರುತಿ ತಾನೆ ಗುರುನಿರಂಜನ ಚನ್ನಬಸವಲಿಂಗ. || ೭೩೯ || 


೭೪೦ 


ಅಕ್ಕತಂಗಿಯರ ಚಕ್ಕಂದ ಹೊಕ್ಕಿತೆನ್ನ ಒಡಲೊಳಗೆ. 
ಸಕ್ಕರೆ ಹಾಲು ಸಮರಸವನಿಟ್ಟು ಕಂಡವರಳವೆ ಧರೆಯೊಳಗೆ ? 
ಚೆದುರ ಹದುರಿನ ಸೊಬಗು ಸದನವುಳ್ಳನ್ನಕ್ಕರ ಸವೆಯದು. 
ಮುದದಿನೋಡುವೆ ಮಹಾಘನದೊಳು ನಿಂದು ಸವಿಸವಿಯ 
ಗುರುನಿರಂಜನ ಚನ್ನಬಸವಲಿಂಗವನರಿಯದೆ, 
- ೭೪೧ 

ಸತ್ತಹೆಣನೆದ್ದು ನೆತ್ತಿಗಣ್ಣಿಲೆ ಸುತ್ತಲಿಕ್ಕಿನೋಡಿದರೆ 
ಮತ್ತೊಬ್ಬರನು ಕಾಣದು ನೋಡಾ. 


|| ೭೪೦ || 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


១៦ 


ತಾಯಿಮಕ್ಕಳ ಬಾಳುವೆ ಉಳಿಯಿತ್ತು ಮೂವರಿಗೆ. 
ನಾರಿಯರ ಕೈವಿಡಿದು ಮನೆಮನೆಯೊಳುಂಡು ಮೀರಿನಿಂದನು 
ಗುರುನಿರಂಜನ ಚನ್ನಬಸವಲಿಂಗ ತಾನಾಗಿ, 


|| ೭೪೧ || 


೭೪೨ 


ಹೆಳವರೈವರ ತಲೆಯಲ್ಲಿ ಹಾಲು ಸಕ್ಕರೆಕೂಡಿ 
ಕುಡಿಯಬಲ್ಲ ಕುಲಜನೇ ಶರಣ ತಾನೇ 
ಗುರುನಿರಂಜನ ಚನ್ನಬಸವಲಿಂಗವು. 

|| ೭೪೨ || 
ಶರಣನ ಪ್ರಾಣಲಿಂಗಿಸ್ಥಲ 

೭೪೩ 
ಕೋಣನ ನೆರಳಲ್ಲಡಗಿರ್ದ ಕೋಳಿಯೆದ್ದು ಕೂಗಿತ್ತು . 
ಸತ್ತವರೆದ್ದು ನಿತ್ಯಕ್ಕೆ ನಡೆದರೆ ಕೆರೆ ಬತ್ತಿ ಉರಿದವು ಮೂರುಲೋಕವೆಲ್ಲ . 
ಕೋಳಿಕೋಣನ ನುಂಗಿ ಬೋಳುಕುಮ್ಮಟವ ಹೊಗಲು 
ಸಾಲುಮನೆಯ ಸೌರಭದ ಬೆಳಗು ಸಮರಸವನೈದಿ 
ಸಹಜವಾಗಿರ್ದ ಶರಣ ಗುರುನಿರಂಜನ ಚನ್ನಬಸವಲಿಂಗವಾಗಿ, || ೭೪೩ || 


2 


ಮೂರುಕಾಲ ಮಣಿಯನೇರಿ 
ಹತ್ತಿಯನರೆವ ಹೆಂಗಳೆಯ ಚಿತ್ರ ಕಾಲವಿಡಿದು, 
ಕಾಳವಿಸರ್ಜಿಸಿ ಅರಳೆಯ ತನ್ನತ್ತಲೆಳಹುವದು. 
ಕ್ರಿಯಾಪದ ಜ್ಞಾನಪಾದ ಚರ್ಯಾಪಾದವೆಂಬ 
ಪಾದತ್ರಯದಮೇಲಿರ್ದ ಶರಣನ ಚಿತ್ತ , 
ಸೂಕ್ಷ್ಮಸುವಿಚಾರವಿಡಿದು ಕರಣೇಂದ್ರಿಯ 
ವಿಷಯಕಾಠಿಣ್ಯ ಪ್ರಕೃತಿಯ ದೂಡುತ್ತ 
ಸ್ವಚ್ಛ ಸೂಕ್ಷ್ಮತರಭಾವವೇದಿ ಮಹಾಘನ ಪ್ರಕಾಶವ ನೆರೆಯಲೆಳಹುವುದು 
ಗುರುನಿರಂಜನ ಚನ್ನಬಸವಲಿಂಗ ಸಾಕ್ಷಿಯಾಗಿ, 

|| ೭೪೪ || 


೭೪೫ 
ಮದುವೆಯ ಪತ್ನಿಯ ಕಿರಿಚಿನ್ನ ಬೆಳಗುಪತಿಯನಾವರಿಸಲು, 
ಪತಿಯ ಪಿರಿದುನ್ನತಿಯ ಬೆಳಗು ಸತಿಯನಾವರಿಸಲು, 
ಸತಿಪತಿಯ ಬೆಳಗು ಹಿತಗಲಿತ ಬಳಿಕ ದೈತಕಿಟ್ಟರಿವರಿಗಸಾಧ್ಯ 
. ಗುರುನಿರಂಜನ ಚನ್ನಬಸವಲಿಂಗದೈತವನು. 


|| ೭೪೫ || 


೨೨೬ 


ಸಂಕೀರ್ಣ ವಚನಸಂಪುಟ : ವಿಳು 


೭೪೬ 


ಕಾಯವುಳ್ಳನ್ನಕ್ಕರ ಭಕ್ತಿಯ ಬೆಳಗನರಿವೆ , 
ಕರಣವುಳ್ಳನಕ್ಕರ ಪೂಜೆಯ ಬೆಳಗನರಿವೆ, 
ಪ್ರಾಣವುಳ್ಳನ್ನಕ್ಕರ ಸ್ವರೂಪದ ಬೆಳಗನರಿವೆ, 
ಭಾವವುಳ್ಳನ್ನಕ್ಕರ ಮಹಾನುಭಾವಯೋಗದ ಬೆಳಗನರಿವೆ. 
ನಾನುಳ್ಳನ್ನಕ್ಕರ ಗುರುನಿರಂಜನ ಚನ್ನಬಸವಲಿಂಗಕ್ಕೆ 
ಸತಿಭಾವದಿಂದ ಸಂಗಬೆಳಗನರಿವೆ. 


|| ೭೪೬ || 


೭೪೭ 
ಅಯ್ಯಾ , ಎನ್ನ ಕಾಯದಗತಿಯಿಂದ 
ನಿನ್ನ ಬೆಳಗನರಿದು ಕೂಡೇನೆಂದರೆ ಕ್ರಿಯಾಗಮ್ಮ ಕಾಣಾ. 
ಅಯ್ಯಾ , ಎನ್ನ ಮನದ ಗತಿಯಿಂದೆ 
ನಿನ್ನ ಬೆಳಗನರಿದು ಕೂಡೇನೆಂದರೆ ಜ್ಞಾನಗಮ್ಮ ಕಾಣಾ. 
ಅಯ್ಯಾ , ಎನ್ನ ಭಾವದ ಗತಿಯಿಂದ 
ನಿನ್ನ ಬೆಳಗನರಿದು ಕೂಡೇನೆಂದರೆ ಭಾವಗಮ್ಯ ಕಾಣಾ. 
ಮತ್ತೆಂತೆಂದೊಡೆ, ಪ್ರಾಣವ ಕರಗಿ ಭಕ್ತಿರಸವೆರೆದು 
ಸ್ವಯವ ಮರೆದು ಪಟವ ಹರಿದು ನೆರೆದಲ್ಲಿ ನಿರತವಾಗಿರ್ದ ನೀನೇ 
ಗುರುನಿರಂಜನ ಚನ್ನಬಸವಲಿಂಗಾ. 


|| ೭೪೭ || 


೭೪೮ 


ಕಾಲಿಲ್ಲದ ಕಾಲಲ್ಲಿ ನಡೆವ ಉನ್ನತಿಯೊಳು ಕಾಂಬುವರು. 
ಕೈಯಿಲ್ಲದ ಕೈಯಲ್ಲಿ ಹಿಡಿವ ಉನ್ನತಿಯೊಳು ಕಾಂಬುವರು. 
ಕಣ್ಣಿಲ್ಲದ ಕಣ್ಣಿನಲ್ಲಿ ನೋಡುವ ಉನ್ನತಿಯೊಳು ಕಾಂಬುವರು. 
ಕೂಟಿಲ್ಲದಕೂಟದಲ್ಲಿ ಉನ್ನತಿಯೊಳು ಕಾಂಬುವರು ಶರಣರು 
ಗುರುನಿರಂಜನ ಚನ್ನಬಸವಲಿಂಗ ತಾನೆಯೆಂದು. 

|| ೭೪೮ || 
೭೪೯ 
ಸರ್ವ ಜ್ಞಾನತ್ವಾನುಭಾವಸನ್ನಿಹಿತ ಭಾವನಂಗ ಪರಶಕ್ತಿ ಸಮೇತನು 
ಅಂಗೈಯೊಳಗಿರ್ದ ಪ್ರಸಾದಮೂರ್ತಿಗೆ 
ದಿವಾಕರ ನಿಶಾಕರ ಪಾವಕಯುಕ್ತದಿಂ ನೆರೆಯಬಲ 
ನಿತ್ಯ ನಿರ್ಮಲ ನಿಜಾನಂದ ಶರಣ ತಾನೆ 
ಸಹಜ ಗುರುನಿರಂಜನ ಚನ್ನಬಸವಲಿಂಗವಾದ ಘನಬೆಳಗು . | ೭ರ್೪ || 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೨೨೭ 


೭೫೦ 
ಪಂಚಮೂರಿಯನೊಳಕೊಂಡಿರ್ದ ಪ್ರಸಾದಮೂರಿಯ 
ಪಂಚವಿಧವ ಗರ್ಭಿಕರಿಸಿಕೊಂಡಿರ್ಪ ಬಯಲಾಂಗನು 
ತನ್ನಂತರಂಗದ ಅವಿರಳಬೆಳಗೆಂದರಿದು 
ಮನ ಭಾವ ಕರಣದೊಳಾವರಿಸಿ ನೆರೆದು ನಿತ್ಯ ಪರಮಪರಿಣಾಮಿಯಾಗಿರ್ದ 
ಗುರುನಿರಂಜನ ಚನ್ನಬಸವಲಿಂಗ ತಾನಾಗಿ, 


|| ೭೫೦ || 


೭೫೧ 


ಕತ್ತೆಯ ತಾಯಿ ಕುದುರೆಯ ಹಡೆದು 
ಶೃಂಗಾರದಲ್ಲಿ ಬೆಳೆದು ಭೂಮಿಯೊಳುದಯಿಸಿದ ಹುಲ್ಲ ಮೇಯುತ್ತ 
ಏಳುಕೆರೆಯೊಳಗೆ ನಿಂದು, ಐದುಬಾವಿಯ ನೀರುಕುಡಿದು 
ಕೆಳಮುಖದ ಮನೆಗಳಲ್ಲಿ ತಾಯಿ ಮಗನ ಹೊತ್ತು ತಿರುಗುತ್ತಿದ್ದಿತಯ್ಯಾ . 
ಮನೆಯೊಳಗಣ ಬೆಂಕಿ ಕೆದರಿ ಮುಂದೆ ಬರಲು 
ಬೆಂದ ಹೊಯಿಲಿಗಳು ಉರಿಯಲು 
ಕುದುರೆಯ ತಾಯಿ ಸಾಯಲು ಕತ್ತೆ ಉಳಿದು ನಿತ್ಯವಾದಲ್ಲಿ 
ಗುರುನಿರಂಜನ ಚನ್ನಬಸವಲಿಂಗ ತಾನೇ ಬೇರಿಲ್ಲ . 


|| ೭೫೧ || 


೭೫೨ 


- ಗಿಳಿಯ ಗರ್ಭದಲ್ಲಿ ಮಾರ್ಜಾಲ ಹುಟ್ಟಿ, ಹಾವಿನ ತಲೆಯ ಮುಟ್ಟಲು 
ಹೆಡೆಯನೆಗೆದು ಮಾಣಿಕವ ಕಚ್ಚಿ ಎರಡುದಾರಿಯ ಕಟ್ಟಿ ಆಡಲು 
ಪುರದ ಜನರು ಭೀತಿಗೊಂಡು ನೋಡುವ ಸಮಯದಲ್ಲಿ 
ಮಾಣಿಕ ಹಾವ ನುಂಗಿ ಜನರ ಹೊಯ್ತು ಒಯ್ಯಲು, 
ಗಿಳಿ ಸತ್ತು ಗುರುನಿರಂಜನ ಚನ್ನಬಸವಲಿಂಗ ತಾನೆಯಾಯಿತು. || ೭೫೨ || 


೭೫೩ 


ನಾಗರಪಂಚಮಿ ನಾರಿಯರು 
ನಾಗತಿಯ ಕೂಡಿ ಹಾಲ ಹೊಯ್ಯಬಂದ ಪರಿಯ ನೋಡಾ! 
ಹಾಲ ಕುಡಿದ ನಾಗರ ಹಾರುವನ ಹಿಡಿದು 
ಮೂರುಲೋಕದೊಳಗೆ ಗರಳಗೊಂಡು ತಿರುಗಿಸಿತ್ತು ನೋಡಾ. 
ಹಾರುವನ ಹೊಕ್ಕಳದಲ್ಲಿ ನಕ್ಷತ್ರಮೂಡಿ 
ಚಂದ್ರನಕೂಡಿ ಆಕಾಶಮಂಡಲದಲ್ಲಿರಲು 
ಚಂದ್ರನ ಬೆಳಗ ಕಂಡ ಜಲನಿಧಿ ಮೇರೆದಪ್ಪಿ ಹರಿಯಲು 


೨೨೮ 


ಸಂಕೀರ್ಣ ವಚನ ಸಂಪುಟ : ಏಳು 


ಮೂರುಲೋಕ ಮುಳುಗಿ, 
ನಾಗತಿ ಸತ್ತು ಪಂಚಮಿನಾರಿಯರು ನಾಗರನೆ ಬಿಳಿಹಾಲ ಹೊಯ್ಯುತ್ತ 
ಹಾರುವನಕೊಂದು ತಳಿಗೆಯೊಳಿಟ್ಟು ಆರತಿಯ ಬೆಳಗಿದರು ಜಯಜಯವೆಂದು 
ಗುರುನಿರಂಜನ ಚನ್ನಬಸವಲಿಂಗದಂಗದ ಬೆಳಗಿನೊಳುಬೆರೆದು. || ೭೫೩ || 


೭೫೪ 


ಪರಿಪೂರ್ಣ ಪ್ರಕಾಶಲಿಂಗಸನ್ನಿಹಿತ ಮಹದಾನಂದ ಶರಣ , 
ಅವಿರಳ ಜ್ಞಾನಕ್ರಿಯೆಯಿಂದರಿದಾನಂದಿಸುವನಲ್ಲದೆ 
ಯೋಗಮಾರ್ಗವಿಡಿದು ಬಳಲಿ ಬಾಯಾರಿ ಬೆಂಡಾಗಿ ಬಿದ್ದು ಹೋಗುವನಲ್ಲ . 
ಅದೇನು ಕಾರಣವೆಂದೊಡೆ, 
ಮಾಣಿಕದ ಪರ್ವತದೊಳಗಿರ್ದು ಉಂಗುರಾಭರಣಕ್ಕೆಂದು 
ಗಾಜಿನಮಣಿಯಾಗಬೇಕೆಂದು ಪಾಷಾಣಗಿರಿಯ ಶೋಧಿಸಿ ಬಳಲುವ 
ನಾಶಜ್ಞಾನ ನರಮಾನವನಂತೆ, 
ತನ್ನ ಕರ ಮನ ಭಾವದಲ್ಲಿ ಪ್ರಜ್ವಲಿಸುವ ಮಹಾಪ್ರಕಾಶಮಯವಾದ 
ಇಷ್ಟಬ್ರಹ್ಮವನರಿಯದೆ 
ಬೇರೆ ಬೆಳಗಕಂಡು ಕೊಡಬೇಕೆಂದು ದೇಹಭಾವವೆಂಬ ಗಿರಿಯ ಹಿಡಿದು 
ಕಷ್ಟಬಡುವ ಸೊಟ್ಟ ಮತಿಯನೇನೆಂಬೆ ? 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಶರಣ ಇಂತುಟಲ್ಲ . || ೭೫೪ || 


೭೫೫ - 


ಕಾಲಿಲ್ಲವೆಂಬುದು ಕಾಣಬಂದಿತ್ತು , ಕಣ್ಣಿಲ್ಲವೆಂಬುದು ಕಾಣಬಂದಿತ್ತು , 
ಕಿವಿಯಿಲ್ಲವೆಂಬುದು ಕಾಣಬಂದಿತ್ತು , ಜಿಹ್ನೆಯಿಲ್ಲವೆಂಬುದು ಕಾಣಬಂದಿತ್ತು , 
ನಾಸಿಕವಿಲ್ಲವೆಂಬುದು ಕಾಣಬಂದಿತ್ತು , ಸರ್ವಾಂಗವಿಲ್ಲವೆಂಬುದು ಕಾಣಬಂದಿತ್ತು , 
ಗುರುನಿರಂಜನ ಚನ್ನಬಸವಲಿಂಗಾ, 
ನಿಮ್ಮ ಶರಣರನುಭಾವದಿಂದ ಶರಣಂಗೆ. 

|| ೭೫೫ || 
೭೫೬ 
ಶ್ರೀಮಹಾಕಲ್ಯಾಣದೊಳಗಿರ್ದು 
ನಿತ್ಯಾನುಭವದ ಬೆಳಗಿನೊಳೋಲ್ಯಾಡುತಿರ್ದೆನು. 
ಅದು ಹೇಗೆಂದೊಡೆ, ಆದ್ಯರನುಭಾವವೆನ್ನ ಕಾರಣತನುವಿನಲ್ಲಿ 
ಆನಂದಪ್ರಕಾಶಮಯವಾಗಿ ಕಾಣಿಸುತ್ತಿಹುದು. 
ವೇದ್ಯರನುಭಾವವೆನ್ನ ಸೂಕ್ಷ್ಮತನುವಿನಲ್ಲಿ 
ಚಿತ್ರಕಾಶಮಯವಾಗಿ ಕಾಣಿಸುತ್ತಿಹುದು. 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೨೨೯ 


ಸಾಧ್ಯರನುಭಾವವೆನ್ನ ಸ್ಕೂಲತನುವಿನಲ್ಲಿ 
ಸತ್ಪಕಾಶಮಯವಾಗಿ ಕಾಣಿಸುತ್ತಿಹುದು. 
ಇದು ಕಾರಣ, ಈ ತ್ರಿವಿಧ ಮಹಿಮರನುಭಾವಕ್ಕೆ ಎನ್ನನೊಯನಿತ್ತು 
ಮರೆದಿರ್ದ ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 

|| ೭೫೬ || 


೭೫೭ 
ಅಯ್ಯಾ , ಎನ್ನ ಚೌಪೀಠಮಂಟಪದಲ್ಲಿ 
ಪ್ರಭುದೇವರನುಭಾವವ ನೋಡಿ ಪರಮಪರವಶವಾಗಿರ್ದನು. 
ಅಯ್ಯಾ, ಎನ್ನ ಮಧ್ಯಪೀಠದಮಂಟಪದಲ್ಲಿ 
ಚನ್ನಬಸವಣ್ಣನನುಭಾವವ ನೋಡಿನಿರುತಪರವಶವಾಗಿರ್ದೆನು. 
ಅಯ್ಯಾ , ಎನ್ನ ಕಂಗಳಮುಂದಣ ಮಂಗಳಮಂಟಪದಲ್ಲಿ 
ಬಸವಣ್ಣನನುಭಾವವ ನೋಡಿ ಅವಿರಳಪರವಶವಾಗಿರ್ದೆನು. 
ಇಂತು ಸಕಲ ಪುರಾತನರನುಭಾವಪ್ರಕಾಶದೊಳು ಮುಳುಗಿ. 
ಘನಪರವಶದಿಂದೋಲ್ಯಾಡುತಿದ್ದೆನು 
ಗುರುನಿರಂಜನ ಚನ್ನಬಸವಲಿಂಗ ನಿಮ್ಮೊಳಗೆ. 


|| ೭೫೭ || 


೭೫೮ 


ಶ್ರುತಿಯ ನೋಡುವ ಮತಿಕುಶಲದನುವಿಂಗೆ 
ನೆಗೆದುನೋಡಲೊಲ್ಲದೆನ್ನ ಭಾವ. 
ಆಗಮವ ನೋಡುವ ಮತಿಕುಶಲದನುವಿಂಗೆ ವಿಕಸನವಾಗಲೊಲ್ಲದೆನ್ನ ಮನ. 
ಅಭ್ಯಾಸಿಗಳರಿವ ಮತಿಕುಶಲದನುವಿಂಗೆ ಸೊಗಸನತ್ತಲೊಲ್ಲದೆನ್ನ ತನು. 
ಅದೇನು ಕಾರಣವೆಂದೊಡೆ, ಬಸವ ಚನ್ನಬಸವ ಪ್ರಭುಗಳ 
ವಚನಾನುಭಾವದ ಪರಮಪ್ರಕಾಶ 
ಎನ್ನೊಳಹೊರಗೆ ಪರಿಪೂರ್ಣಾನಂದ ತಾನೆಯಾಗಿಪ್ಪುದಾಗಿ, 
ಮತ್ತೊಂದನರಿಯಲರಿಯದ ಭಾವವನೇನೆಂದರಿಯದಿರೆ 
ಗುರುನಿರಂಜನ ಚನ್ನಬಸವಲಿಂಗ ಸಾಕ್ಷಿಯಾಗಿ, 

|| ೭೫೮ || 


- 


೭೫೯ 


ವೇದಾಗಮ ಸಾಕ್ಷಿಯ ಘನವೆಂದು ನುಡಿವರು, 
ನುಡಿದ ನುಡಿಯೇನೆಂದರಿಯರು. 
ಇದು ಏನು ಹೇಳಾ ಪಶುಭಾವ ? 
ಐವತ್ತೆರಡಕ್ಷರವನುದಯಿಸುವುದೇ ವೇದ ? ನುಡಿಯುವುದೇ ಆಗಮ ? 
ಬೇರರಸಲೇನು ಕಸಮನುಜರಿರಾ, 


೨೩೦ 


ಸಂಕೀರ್ಣ ವಚನಸಂಪುಟ : ಏಳು 


ನಿಮ್ಮ ಕುರುಹು ಕುರುಹನರಿಯದೆ ಕುರಿಗಳಾದವು. 
ಕಳೆದುಳಿದು ಬನ್ನಿರಿ , ಗುರುನಿರಂಜನ ಚನ್ನಬಸವಲಿಂಗವಾಗಬೇಕಾದಡೆ 
ಕಳೆ ನಾದ ಬಿಂದುವನರಿಯಿರಿ. 

|| ೭೫೯ || 


೭೬೦ 


ಅಯ್ಯಾ , ನಿಮ್ಮ ಶರಣರನುಭಾವಕ್ಕೆ ಪ್ರತಿಸಾಕ್ಷಿಯೆಂದು 
ಬೆರೆಸಿ ಹೇಳುವರು ಹಾದಿ ಹತ್ತಿಕೆಯ ನುಡಿಗಳು 
ಅದು ಎನಗೆಂದೂ ಸೊಗಸದು ಕಾಣಾ. 
ಎನ್ನ ನಿಜರತ್ನಪ್ರಕಾಶ ನಿಮ್ಮ ಶರಣರ ವಚನ. 
ಇವಕ್ಕೆ ಸಾಕ್ಷಿ ತಂದು ಹೇಳುವ ಭಾವವ ದಹಿಸಿ 
ಭಸ್ಮವ ಮಾಡಿ ಧರಿಸಿರ್ದನಾಗಿ ಕಾಣಿಸದು. 
ಶರಧಿಗೆ ತೊರೆಗಾವಲಿ , ಮೇರುವಿಗೆ ಮೊರಡಿ, 
ಗಗನಕ್ಕೆ ಕೊಪ್ಪರಿಗೆ ತೋರಿದರೆ ಸರಿಯಪ್ಪುದೆ ? 
ಆ ಕುರಿಗಳ ನುಡಿ ಅತ್ತಿರಲಿ, ಗುರುನಿರಂಜನ ಚನ್ನಬಸವಲಿಂಗಾ 
ನಿಮ್ಮ ಶರಣರ ನುಡಿಬೆಳಗನಗಲದಿರ್ದೆನು ನಿಮ್ಮೊಳಗೆ. || ೭೬೦ || 

೭೬೧ 
ಅಯ್ಯಾ , ನಿಮ್ಮ ಬಸವಣ್ಣನನುಭಾವದ ಬೆಳಗೆನ್ನ ಇಷ್ಟಲಿಂಗ ಕಾಣಾ. 
ಅಯ್ಯಾ , ನಿಮ್ಮ ಚನ್ನಬಸವಣ್ಣನನುಭಾವದ ಬೆಳಗೆನ್ನ ಪ್ರಾಣಲಿಂಗ ಕಾಣಾ. 
ಅಯ್ಯಾ , ನಿಮ್ಮ ಪ್ರಭುದೇವರನುಭಾವದ ಬೆಳಗೆನ್ನ ಭಾವಲಿಂಗ ಕಾಣಾ. 
ಅಯ್ಯಾ , ನಿಮ್ಮ ಸಕಲ ಪುರಾತನರನುಭಾವದ ಬೆಳಗೆನ್ನ ಸರ್ವಾಂಗದಲ್ಲಿ . 
ಗುರುನಿರಂಜನ ಚನ್ನಬಸವಲಿಂಗಾ, ನೀನೇ ಕಾಣಾ 
ಮತ್ತೊಂದ ಕರಣತ್ರಯದಲ್ಲಿ ಕಂಡೆನಾದಡೆ ನಿಮಗೆ ನಾನಂದೆ ದೂರ. | ೭೬೧ || 

೭೬೨ 
- ಘನಮಹಿಮರನುಭಾವದ ಬೆಳಗೆನ್ನ ಕರಸ್ಥಲದಲ್ಲಿ ಇಷ್ಟಲಿಂಗವಾಗಿ 
ಅನಿಷ್ಟವ ನಷ್ಟಮಾಡಿ ಥಳಥಳನೆ ಹೊಳೆಯುತ್ತಿದೆ ನೋಡಾ. 
ಚಿನುಮಯ ಶರಣರನುಭಾವದ ಬೆಳಗೆನ್ನ ಮನಸ್ಸಲದಲ್ಲಿ ಪ್ರಾಣಲಿಂಗವಾಗಿ 
ಪ್ರಾಣನ ಪ್ರಕೃತಿಯ ದಹಿಸಿ ಥಳಥಳನೆ ಬೆಳಗುತ್ತಿದೆ ನೋಡಾ. 
ಸತ್ಪುರುಷರನುಭಾವದ ಬೆಳಗೆನ್ನ ಭಾವಸ್ಟಲದಲ್ಲಿ ಭಾವಲಿಂಗವಾಗಿ 
ಸಂಸಾರ ವಿಷಯಭ್ರಾಂತಿಯನಳಿಸಿ ಥಳಥಳನೆ ಹೊಳೆಯುತ್ತಿದೆನೋಡಾ. 
ನಿಜಪ್ರಕಾಶ ಶರಣರನುಭಾವದ ಬೆಳಗೆನ್ನ ಫ್ಯಾಣದಲ್ಲಿ ಆಚಾರಲಿಂಗವಾಗಿ 
ಅನಾಚಾರವನರುಹಿ ಥಳಥಳನೆ ಹೊಳೆಯುತ್ತಿದೆ ನೋಡಾ. 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೨೩೧ 


ಸತ್ಯಶರಣರನುಭಾವದ ಬೆಳಗೆನ್ನ ಜಿಹ್ನೆಯ ಸ್ಥಲದಲ್ಲಿ ಗುರುಲಿಂಗವಾಗಿ 
ಅನೃತವ ನಾಶಮಾಡಿ ಥಳಥಳನೆ ಹೊಳೆಯುತ್ತಿದೆ ನೋಡಾ. 
ಅನುಪಮ ಶರಣರನುಭಾವದ ಬೆಳಗೆನ್ನ ನಯನ ಸ್ವಲದಲ್ಲಿ ಶಿವಲಿಂಗವಾಗಿ 
ದುಶ್ಚಲನೆಯ ದಹಿಸಿ ಥಳಥಳನೆ ಹೊಳೆಯುತ್ತಿದೆನೋಡಾ, 
ಪರಿಪೂರ್ಣ ಶರಣರನುಭಾವದ ಬೆಳಗೆನ್ನ ತ್ಯಕ್ಕಿನ ಸ್ಥಲದಲ್ಲಿ ಜಂಗಮಲಿಂಗವಾಗಿ 
ಭಿನ್ನಭಾವದ ಸೋಂಕನುರುಹಿ ಥಳಥಳನೆ ಹೊಳೆಯುತ್ತಿದೆನೋಡಾ. 
ಪರಮಾನಂದ ಶಣರನುಭಾವದ ಬೆಳಗೆನ್ನ ಶೂತ್ರಸ್ಥಲದಲ್ಲಿ 
ಪ್ರಸಾದಲಿಂಗವಾಗಿ ದುಃಶಬ್ದರತಿಯ ನಷ್ಟವ ಮಾಡಿ 
ಥಳಥಳನೆ ಹೊಳೆಯುತ್ತಿದೆ ನೋಡಾ. 
ಪರಮಶಾಂತ ಶರಣರನುಭಾವದ ಬೆಳಗೆನ್ನ ಹೃದಯಸ್ವಲದಲ್ಲಿ 
ಮಹಾಲಿಂಗವಾಗಿ ಭಿನ್ನದರಿವನುರುಹಿ ಥಳಥಳನೆ ಹೊಳೆಯುತ್ತಿದೆನೋಡಾ. 
ನಿರುಪಮ ಶರಣರನುಭಾವದ ಬೆಳಗೆನ್ನ ಬ್ರಹ್ಮರಂಧ್ರದಲ್ಲಿ 
ನಿಃಕಲಲಿಂಗವಾಗಿ ಥಳಥಳನೆ ಹೊಳೆಯುತ್ತಿದೆನೋಡಾ. 
ನಿರ್ಮಾಯ ಶರಣರನುಭಾವದ ಬೆಳಗೆನ್ನ ಉನ್ಮನಿಯಲ್ಲಿ 
ಶೂನ್ಯಲಿಂಗವಾಗಿ ಥಳಥಳನೆ ಹೊಳೆಯುತ್ತಿದೆ ನೋಡಾ. 
ನಿರವಯ ಶರಣರನುಭಾವದ ಬೆಳಗೆನ್ನ ಪಶ್ಚಿಮದಲ್ಲಿ 
ನಿರಂಜನಲಿಂಗವಾಗಿ ಥಳಥಳನೆ ಹೊಳೆಯುತ್ತಿದೆ ನೋಡಾ. 
ಇದು ಕಾರಣ , ಗುರುನಿರಂಜನ ಚನ್ನಬಸವಲಿಂಗಾ 
ನಿಮ್ಮ ಅಖಂಡ ಶರಣರನುಭಾವದ ಬೆಳಗೆನ್ನ ಕಿಂಚಿತ್ತು ಕಾಣಿಸದೆ 
ಸರ್ವಾಂಗದಲ್ಲಿ ಥಳಥಳನೆ ಹೊಳೆಯುತ್ತಿದೆನೋಡಾ. 


|| ೭೬ ೨ || 


೭೬೩ 


ಅಯ್ಯಾ , ಎನ್ನ ಕೈ ಕೈಗೆ ಬಂದಮೇಲೆಕ್ರಿಯಾಂಗನೆಯಾದೆ, 
ಜ್ಞಾನಾಂಗನೆಯಾದೆ, ಇಚ್ಛಾಂಗನೆಯಾದೆ, ಆದಿಯಂಗನೆಯಾದೆ. 
ಚಿದಾಂಗನೆಯ ಶರಗವಿಡಿದು ಪರಾಂಗನೆಯಾಗಿ 
ಪ್ರಸಾದಮೂರ್ತಿಯ ಅನುಭಾವಕ್ಕಂಗವಾಗಿ ಅಗಲದಿರೆನು 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ 


|| ೭೬೩ || 


೭೬೪ 
ಎನ್ನ ಸುಚಿತ್ರದ ಕಳೆಯಲ್ಲಿ ಬೆಳಗುವ ಲಿಂಗಕ್ಕೆ 
ಶ್ರದ್ದೆವೆರೆದಂಗನೆಯಾಗಿ ಸುಖಿಸಿದೆನಯ್ಯಾ . 
ಎನ್ನ ಸುಬುದ್ಧಿಯ ಕಳೆಯಲ್ಲಿ ಬೆಳಗುವಲಿಂಗಕ್ಕೆ 


೨೩೨ 


ಸಂಕೀರ್ಣ ವಚನಸಂಪುಟ : ಏಳು 


ನೈಷ್ಠೆವೆರೆದಂಗನೆಯಾಗಿ ಬಾಳಿದೆನಯ್ಯಾ. 
ಎನ್ನ ನಿರಹಂಕಾರದ ಕಳೆಯಲ್ಲಿ ಬೆಳಗುವ ಲಿಂಗಕ್ಕೆ 
ಸಾವಧಾನವೆರೆದಂಗನೆಯಾಗಿ ಸುಖಬಟ್ಟೆನಯ್ಯಾ. 
ಎನ್ನ ಸುಮನದ ಕಳೆಯಲ್ಲಿ ಬೆಳಗುವ ಲಿಂಗಕ್ಕೆ 
ಅನುಭಾವವೆರೆದಂಗನೆಯಾಗಿ ಶಾಂತಳಾದೆನಯ್ಯಾ , 
ಎನ್ನ ಸುಜ್ಞಾನದ ಕಳೆಯಲ್ಲಿ ಬೆಳಗುವ ಲಿಂಗಕ್ಕೆ 
ಆನಂದವೆರೆದಂಗನೆಯಾಗಿ ಪರಿಣಾಮಿಯಾದೆನಯ್ಯಾ . 
ಎನ್ನ ಸದ್ಭಾವದ ಕಳೆಯಲ್ಲಿ ಬೆಳಗುವ ಲಿಂಗಕ್ಕೆ 
ಸಮರಸವೆರೆದಂಗನೆಯಾಗಿ ಪರಿಪೂರ್ಣಪರಿಣಾಮಿಯಾದೆನಯ್ಯಾ. 
ಎನ್ನ ಒಳಹೊರಗಿನ ಕಳೆಯಲ್ಲಿ ಬೆಳಗುವ ಗುರುನಿರಂಜನ ಚನ್ನಬಸವಲಿಂಗಕ್ಕೆ 
ನಿಜಾಂಗನೆಯಾಗಿ ಅನುಪಮಸುಖಸುಗ್ಗಿಯೊಳೋಲಾಡುತಿದ್ದೆನಯ್ಯಾ. || ೭೬೪ | | 


೭೬೫. 


ಬೆಳಗಿಲ್ಲದ ಬೆಳಗಿನ ಮನೆಯಲ್ಲಿ ಇಳೆಯಾಂಬರ ನಿಸ್ಸಾರದೇವ 
ಬಳಿವಿಡಿಯೆ ಕರ್ಮಕ್ಕನುಗೆಯ ಸುಖರತಿಯ ಬೆಳಗ 
ಹೇಳಲಾರಳವಲ್ಲ ಕೇಳಲಾರಳವಲ್ಲ ನೋಡಲಾರಳವಲ್ಲ ಕೂಡಲಾರಳವಲ್ಲ 
ಗುರುನಿರಂಜನ ಚನ್ನಬಸವಲಿಂಗವ ಭಿನ್ನವಿಟ್ಟು . 

|| ೭೬೫ || 


- ೭೬೬ 
ಕಷ್ಟಬಟ್ಟು ಕಾಣಲರಿಯದೆ ಬಿಟ್ಟು ಬಂದು ಹೋಗುವ 
ಬಟ್ಟೆ ತಪ್ಪುಕ ಬಣ್ಣಗಾರರರಿತಕ್ಕಗಣಿತ ನೋಡಾನಿಮ್ಮ ಶರಣ . 
ಸೃಷ್ಟಿ ಜಲ ನೆಲ ನೀಲಾಂಬರ ನಿರಂಜನ ನಿಜಭರಿತನೋಡಾನಿಮ್ಮ ಶರಣ . 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಶರಣನ 
ಗೂಢ ಆರೂಢ ಕಾಣಾ. 

|| ೭೬೬ || 


೭೬೭ 
ಶರಣನ ಕಾಯ ಬೆಳಗು ಕಾಣಬಾರದು, ಮನದ ಬೆಳಗು ಕಾಣಬಾರದು, 
ಪ್ರಾಣನ ಬೆಳಗು ಕಾಣಬಾರದು, ಭಾವದ ಬೆಳಗು ಕಾಣಬಾರದು, 
ಜ್ಞಾನದ ಬೆಳಗು ಕಾಣಬಾರದು, ಅರುಹಿನ ಬೆಳಗು ಕಾಣಬಾರದು. 
ಗುರುನಿರಂಜನ ಚನ್ನಬಸವಲಿಂಗವಾಗಿರ್ದ 
ನಿಜಶರಣರಿಗಲ್ಲದೆ ಇತರರಿಗೆ. 

|| ೭೬೭ || 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೨೩೩ 


ಶರಣನ ಐಕ್ಯಸ್ಥಲ 

೭೬೮ 
ಅಯ್ಯಾ , ಎನ್ನ ಸ್ವಲವ ಆಚಾರಲಿಂಗವಾಗಿಬಂದು ಗರ್ಭಿಕರಿಸಿಕೊಂಡೆ 
ನೀನು. 
ಅಯ್ಯಾ , ಎನ್ನ ಸ್ಥಲವ ಗುರುಲಿಂಗವಾಗಿಬಂದು ಗರ್ಭಿಕರಿಸಿಕೊಂಡೆ ನೀನು. 
ಅಯ್ಯಾ , ಎನ್ನ ಸ್ಥಲವ ಶಿವಲಿಂಗವಾಗಿಬಂದು ಗರ್ಭಿಕರಿಸಿಕೊಂಡೆ ನೀನು. 
ಅಯ್ಯಾ , ಎನ್ನ ಸ್ವಲವ ಜಂಗಮಲಿಂಗವಾಗಿಬಂದು ಗರ್ಭಿಕರಿಸಿಕೊಂಡೆ ನೀನು. 
ಅಯ್ಯಾ , ಎನ್ನ ಸ್ವಲವ ಮಹಾಲಿಂಗವಾಗಿಬಂದು ಗರ್ಭಿಕರಿಸಿಕೊಂಡೆ ನೀನು. 
ಅಯ್ಯಾ , ಎನ್ನ ಷಟ್‌ಸ್ಥಲವನು ಪ್ರಸಾದಲಿಂಗವಾಗಿ ಬಂದು, 
ಗರ್ಭಿಕರಿಸಿಕೊಂಡೆ ನೀನು. 
ಗುರುನಿರಂಜನ ಚನ್ನಬಸವಲಿಂಗ ನೀನಂಗ ನಾನುಭಯಸಂಗ. || ೭೬೮ || 


೭೬೯ 


ಆಚಾರಲಿಂಗದೊಳಗಿಪ್ಪವೆಂಬರು ಪೃಥ್ವಿಯ ಕತ್ತಲೆಯೊಳಡಗಿಹರು. 
ಗುರುಲಿಂಗದೊಳಗಿಪ್ಪವೆಂಬರು ಅಪ್ಪುವಿನ ಕತ್ತಲೆಯೊಳಡಗಿಹರು. 
ಶಿವಲಿಂಗದೊಳಗಿಪ್ಪವೆಂಬರು ಅಗ್ನಿಯ ಕತ್ತಲೆಯೊಳಡಗಿಹರು. 
ಜಂಗಮಲಿಂಗದೊಳಗಿಪ್ಪವೆಂಬರು ವಾಯುವಿನ ಕತ್ತಲೆಯೊಳಡಗಿಹರು. 
ಪ್ರಸಾದಲಿಂಗದೊಳಗಿಪ್ಪವೆಂಬರು ಆಕಾಶದ ಕತ್ತಲೆಯೊಳಡಗಿಹರು. 
ಮಹಾಲಿಂಗದೊಳಗಿಪ್ಪವೆಂಬರು ಆತ್ಮನ ಕತ್ತಲೆಯೊಳಡಗಿಹರು. 
ಇವರನೆಂತು ಶರಣ್‌ಕ್ಯರೆನ್ನಬಹುದು ಹುಸಿಡಂಭಕ ಹೇಸಿಮಾನವರ ? 
ಗುರುನಿರಂಜನ ಚನ್ನಬಸವಲಿಂಗಾ ! 

|| ೭೬೯ || 
೭೭೦ 
ಕರಸ್ಥಲದಲಿಂಗದೊಳು ಮನವ ಮುಳುಗಿಸಲರಿಯದೆ, 
ಮಲತ್ರಯದ ಬೊಂಪಾಸದಲ್ಲಿ ಮುಳುಗಿ ಏಳಲಾರದೆ ಹೊರಳಾಡುವ 
ದುರ್ಗತಿಗಳಿಗಿನ್ನಾವ ಸ್ಥಲಸಂಬಂಧವಪ್ಪದು ಹೇಳಾ ! 
ಈ ಧರ್ಮಕರ್ಮಗಳನೆನ್ನತ್ತ ತೋರದಿರಾ 
ಗುರುನಿರಂಜನ ಚನ್ನಬಸವಲಿಂಗಾ. 

೭೭೧ 
ಕರ ಮನ ಭಾವದಲ್ಲೆಸೆವ ಪರಶಿವಲಿಂಗಕ್ಕೆ 
ಸ್ವಯಂ ರತಿತ್ರಯವಿತ್ತು ಮರೆದಿರಲಾರದೆ, 


|| ೭೭೦ || 


೨೩೪ 


ಸಂಕೀರ್ಣ ವಚನಸಂಪುಟ : ಏಳು 


ಪರಿಪರಿಯ ಕುಶಲಗತಿಮತಿಗಳೊಡವೆರೆದ 
ದುಸ್ಸಾರಕ್ಕವೇ ರತಿಯನಿತ್ತು ಮರೆದಿರುವ 
ಮರುಳಮಾನವರಿಗಿನ್ನತ್ರಣ ಶರಣೆಕ್ಯಸ್ಥಲ ಹೇಳಾ 
ಗುರುನಿರಂಜನ ಚನ್ನಬಸವಲಿಂಗಾ ! 


|| ೭೭೧|| 


೭೭೨ 
ಲಿಂಗದೊಳಗಾರಿಂದ್ರಿಯ ಸಾರಾಯವನರಿದು 
ಮರೆದಾನಂದತ್ವವ ಕಾಣಲರಿಯದೆ, 
ಈಷಣತ್ರಯದೊಳಗೆ ಆರಿಂದ್ರಿಯ ಸಾರಾಯವನರಿದು 
ಮರೆದು ಆನಂದತ್ವವ ಕಂಡು ಹೋಗಿ 
ಮುಳುಗುವ ಶವಮಾನವಕುಳವನೆಂತು ಶರಣರೆನ್ನಬಹುದು ಹೇಳಾ 
ಗುರುನಿರಂಜನ ಚನ್ನಬಸವಲಿಂಗಾ ! 


|| ೭೭೨ || 


೭೭೩ 


ಸುಜ್ಞಾನದಲ್ಲಿ ಮುಳುಗಿ ನಡೆದ ಶರಣ 
ಕಾಮದಲ್ಲಿ ಮುಳುಗುವನಲ್ಲ ,ಕ್ರೋಧದಲ್ಲಿ ಮುಳುಗುವನಲ್ಲ , 
ಲೋಭದಲ್ಲಿ ಮುಳುಗುವನಲ್ಲ , ಮೋಹದಲ್ಲಿ ಮುಳುಗುವನಲ್ಲ , 
ಮದದಲ್ಲಿ ಮುಳುಗುವನಲ್ಲ , ಮತ್ಸರದಲ್ಲಿ ಮುಳುಗುವನಲ್ಲ . 
ಮತ್ತೆಂತೆಂದೊಡೆ, ಕಾಮವ ಶಿವಾನುಭಾವಿಗಳಲ್ಲಿಟ್ಟು, 
ಕ್ರೋಧವ ತನುಪ್ರಕೃತಿಯ ಮೇಲಿಟ್ಟು, 
ಲೋಭವ ಪಾದೋದಕ ಪ್ರಸಾದದಲ್ಲಿಟ್ಟು, 
ಮೋಹವನು ಗುರುಲಿಂಗಜಂಗಮದಲ್ಲಿಟ್ಟು , 
ಮದವನು ಮಾಯಾಪ್ರಕೃತಿಯ ಮೇಲಿಟ್ಟು , 
ಮತ್ಸರವನು ಮಲತ್ರಯದ ಮೇಲಿಟ್ಟು, 
ಗುರುನಿರಂಜನ ಚನ್ನಬಸವಲಿಂಗದಂಗದಲ್ಲಿ ಮುಳುಗಿರ್ದನು 


|| ೭೭೩ || 


೭೭೪ 


ಪ್ರಕಾಶಪ್ರವರ್ತನ ಮೋಹನವೆಂಬ ಸದ್ಬಾವತ್ರಯದಲ್ಲಿ ಮುಳುಗಿ 
ಭಾವಲಿಂಗಸನ್ನಿಹಿತ ಶರಣಂಗೆ ದುರ್ಭಾವತ್ರಯಂಗಳು 
ಹೊದ್ದಲಮ್ಮವುನೋಡಾ. 
ವಿದ್ಯಾಶ್ರಯದಲ್ಲಿ ಶುದ್ದಗತಿಮತಿ ಗೂಢಗಂಭೀರ 
ಗುರುನಿರಂಜನ ಚನ್ನಬಸವಲಿಂಗ ತಾನಾದ ಶರಣಂಗೆ 
ನೀನೆಂಬ ಕುರುಹು ನಿಶೂನ್ಯ ಕಾಣಾ. 

|| ೭೭೪ || 


೨೩. ೫ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೭೭೫ 
ಮುಟ್ಟು ತಟ್ಟು ಮುದ್ದು ಆಲಿಂಗನವೆಂಬ ಕಾಯರತಿಯು 
ಇಷ್ಟಲಿಂಗದಲ್ಲಿ ತರಹರವಾಗಿ, 
ನೆನಹು ನೀರಿಕ್ಷಣ ಮೋಹ ಕಳೆಯೆಂಬ ಮನದರತಿ 
ಪ್ರಾಣಲಿಂಗದಲ್ಲಿ ತರಹರವಾಗಿ, 
ಹರುಷ ಸುಖ ಸಮರಸ ಪರವಶವೆಂಬ ಭಾವದರತಿ 
ಮಹಾಲಿಂಗದಲ್ಲಿ ತರಹರವಾಗಿ ಸುಳಿವ ಶರಣ 
ಎಂತಿರ್ದಂತೆ ಪರಶಿವಲಿಂಗ ತಾನೇ ಕಾಣಾ. 
ಈ ದ್ವಾದಶರತಿಯ ಮಲತ್ರಯದಲ್ಲಿ ಹುದುಗಿಸಿ 
ನಿರ್ಮಲಶರಣರಿಂದು ನುಡಿದು ನಡೆದು ಹೋದರೆ 
ಬಚ್ಚಲದಲ್ಲಿಯ ಹುಳ ಬಾಳಿ ಮಡಿದಂತೆ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 


|| ೭೭೫ || 


೭೭೬ 


ಸಂಸಾರವ ಹೊರಗಿಟ್ಟು ಅಂಗವನೊಳಗಿಟ್ಟು 
ನಡೆನುಡಿಯೊಳನುಭಾವ ಸಚ್ಚರಿತ ಶರಣ ಎಂತಿರ್ದಂತೆ ಪರಿಣಾಮಿ . 
ಇಹಪರವರಿಯದನುಪಮನನಾರು ತಿಳಿವರು. 
ದ್ವಂದ್ವಕರ್ಮದ ದಂದುಗವ ಹೊದ್ದದಪ್ರತಿಮನು 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಅಡಗಿರ್ದನು. 


|| ೭೭೬ || 


೭೭೭ 


ದು ನಿಜವಾದಲ್ಲಿ 


ಕಾಯವಿಲ್ಲದ ಶರಣಂಗೆ ಕರ್ಮವಿಲ್ಲ ; 
ಕರ್ಮಶೂನ್ಯವಾದಲ್ಲಿ ಭಾವನಾಸ್ತಿ ಕಾಣಾ. 
ಭಾವನಾಸ್ತಿಯಾಗಿ ನಿರ್ಭಾವ ನಿಂದು ನಿಜವಾದಲ್ಲಿ 
ನೋಡಲಿಲ್ಲ ನುಡಿಯಲಿಲ್ಲ ಕೂಡಲಿಲ್ಲ ಅಗಲಲಿಲ್ಲ . 
ಗುರುನಿರಂಜನ ಚನ್ನಬಸವಲಿಂಗ ತಾನು ತಾನಾಗಿರ್ದ ಸುಖವ 
ತಂದು ಹೇಳುವರಾರೂ ಇಲ್ಲ ಈ ಮೂರುಲೋಕದೊಳಗೆ. 

೭೭೮ 
ಸೃಷ್ಟಿ ಸ್ಥಿತಿ ಸಂಹಾರ ತಿರೋಧಾನ ಅನುಗ್ರಹವೆಂಬ 
ಪಂಚಕೃತ್ಯಂಗಳ ಪರಿಮಿತವನರಿಯದ 
ಪಂಚಾಚಾರಸ್ವರೂಪವ ಸರ್ವಾಂಗ ವೇಧಿಸಿಕೊಂಡು 
ಮೀರಿದ ಗತಿಯೊಳೊಪ್ಪಿ ಕಾರಕಾರಣ ತಾನಾಗಿ, 


|| ೭೭೭ || 


೨೩೬ 


ಸಂಕೀರ್ಣ ವಚನಸಂಪುಟ : ಏಳು 


ತನ್ನ ತಾನರಿಯದಪ್ರತಿಮ ಶರಣ 
ಗುರುನಿರಂಜನ ಚನ್ನಬಸವಲಿಂಗವಾಗಿರ್ದ ನಿಲವ ನೋಡಾ. 


|| ೭೭೮ || 


೭೭೯ 


ತನುಶೂನ್ಯಶರಣಂಗೆ ಕುಲವೆಂಬುದೇನು ಹೇಳಾ. 
ಮನಶೂನ್ಯಶರಣಂಗೆ ಛಲವೆಂಬುದೇನು ಹೇಳಾ. 
ಪ್ರಾಣಶೂನ್ಯಶರಣಂಗೆ ಧನವೆಂಬುದೇನು ಹೇಳಾ. . 
ಭಾವಶೂನ್ಯಶರಣಂಗೆ ತಪವೆಂಬುದೇನು ಹೇಳಾ.. 
ತ್ರಿಪುಟಿಶೂನ್ಯಶರಣಂಗೆ ಭಿನ್ನವೆಂಬುದೇನು ಹೇಳಾ. . . 
ಗುರುನಿರಂಜನ ಚನ್ನಬಸವಲಿಂಗಾ 
ನಿಮ್ಮ ಶರಣನು ಸರ್ವಶೂನ್ಯ ಲಿಂಗೈಕ್ಯ ಕಾಣಾ. 

|| ೭೭೯ || 
೭೮೦ 
ಅಯ್ಯಾ, ಶರಣನೆಂದಡೆ ಸಕಲನಿಃಕಲಸನುಮತನು, 
ಸುಚಿತ್ರಾನಂದರೂಪನು, ಸರ್ವಕಳಾಭಾವಿತನು, ಷಟ್‌ಸ್ಥಲಾನುಭಾವಿ ಕಾಣಾ, 
ಸಮ್ಮಿಯಾಸಮ್ಯಕ್‌ಜ್ಞಾನಾನುಭಾವಿ, 
ತ್ರಿವಿಧಲಿಂಗಾನುಭಾವಿ , ತ್ರಿವಿಧಾರ್ಪಣಾನುಭಾವಿ , 
ಷಡ್ಡಿಧಾರ್ಪಣಾನುಭಾವಿ, ಮಹಾಜ್ಞಾನಾನುಭಾವಿ, 
ಪರಮ ಜ್ಞಾನಾನುಭಾವಿ ಜಂಗಮಲಿಂಗ ತಾನೇ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗ. - 

|| ೭೮೦ || 
೭೮೧ 
ಮೂಲಜ್ಞಾನದಿಂದುದಯವಾದ ನಿಜಾನಂದಶರಣ ಜಂಗಮಲಿಂಗಕ್ಕೆ 
ಮಹಾಜ್ಞಾನಾನಂದೈಕ್ಯಪದವಲ್ಲದೆ 
ನಾದಬಿಂದು ಕಲಾಯುತರುದಯ್ಕೆಕ್ಯದಂತಲ್ಲ ನೋಡಾ. 
ಅದೆಂತೆಂದೊಡೆ, ಸತ್ಯಗುರುವಿನಿಂದೆ ಜನಿಸಿ ನಿತ್ಯಲಿಂಗಚರಿತೆಯೊಳೆದು 
ನಿರಂಜನ ಲಿಂಗೈಕ್ಯವನರಿಯದೆ ಯೋನಿಭಾವಜನನಕ್ಕೆ ನಿಂದು 
ಸಂಸಾರಭಾವಸ್ಥಿತಿಗೆ ನಿಂದು, ಮರಣಭಾವಲಯದಲ್ಲಿ ನಿಂದು, 
ಕಾಟವ ಕಳೆಯದೆಕೋಟಲೆಗೆ ಬೀಳುವ ಮೋಟರಿಗೆ 
ಜಂಗಮವೆನ್ನಲು ಅಬದ್ದ ಕಾಣಾ ಗುರುನಿರಂಜನ ಚನ್ನಬಸವಲಿಂಗಾ. || ೭೮೧ || 

೭೮೨ 
ಮಂಗಳದೆಸೆವಿಡಿದು ಸಂಗಸಮೇತ ಚರಿಸುವ ಜಂಗಮಲಿಂಗದೇವನು ತಾನು, 
ಲಿಂಗಶರಣರನರಸುತ್ತ ಸದ್ಭಕ್ತಿಯ ಕೊಳ್ಳುತ್ತ ನಿಜಾನುಭಾವವನುಸುರುತ್ತ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೨೩೭ 


ಅಭಿನ್ನತ್ವವ ತೋರುತ್ತ ತಾನುತಾನಾಗಿ ಚರಿಸುವನಲ್ಲದೆ 
ಕಾಯಪ್ರಕೃತಿವಿಡಿದು ಕಾಮಿನಿ ಕನಕಾಲಯದೊಟ್ಟಿದ್ದು ವೇಷಧಾರಿಯಾಗಿ 
ಮಲರುಚಿಯನರಸುತ್ತ ಕಾರ್ಪಣ್ಯಬಟ್ಟು ಕರಕರೆಯಕೊಳ್ಳುತ್ತ 
ಜನರಿಗೆ ಹೇಯವ ತೋರುತ್ತ ಉದರಾಗ್ನಿಯೊಳುಳುಗಿ ಹೋಗುವ 
ಬಿನುಗುಮಾನವರಂತಲ್ಲ ನೋಡಾನಿಮ್ಮ ಶರಣ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೭೮೨ || 


೭೮೩ 
ಮಹಾಜ್ಞಾನಿ ಜಂಗಮಲಿಂಗ ತಾನು 
ಲೋಕಪಾವನವಾಗಿ ನಡೆನುಡಿಗಳರಿದಾಚರಿಸುವಲ್ಲಿ , 
ಜಿಹ್ನೆಯಲ್ಲಿ ಹುಸಿನುಡಿಯಿಲ್ಲದೆ ತನ್ನ ತಾ ನುಡಿಯುತಿರ್ದ ಕಾಣಾ. 
ಕಂಗಳಲ್ಲಿ ಭಿನ್ನ ದೃಷ್ಟಿಯಿಲ್ಲದೆ ತನ್ನ ತಾ ನೋಡುತಿರ್ದ ಕಾಣಾ. 
ಶೋತ್ರದಲ್ಲಿ ಭಿನ್ನ ಶಬ್ಬವಿಲ್ಲದೆ ತನ್ನ ತಾ ಕೇಳುತಿರ್ದ ಕಾಣಾ. 
ತ್ವಕ್ಕಿನಲ್ಲಿ ಭಿನ್ನ ಸೋಂಕಿಲ್ಲದೆ ತನ್ನ ತಾ ಸೋಂಕುತಿರ್ದ ಕಾಣಾ. 
ಫ್ಯಾಣದಲ್ಲಿ ಭಿನ್ನವಾಸನೆಯಿಲ್ಲದೆ ತನ್ನ ತಾನ್ಸಾಸಿಸುತಿರ್ದ ಕಾಣಾ. 
ಹೃದಯದಲ್ಲಿ ಮಾಯಾಸುಖವಿಲ್ಲದೆ ತನ್ನ ತಾ ಸುಖದಲ್ಲಿರ್ದ ಕಾಣಾ. 
ಗುರುನಿರಂಜನ ಚನ್ನಬಸವಲಿಂಗಾ 
ಮತ್ತೆ ಮರಣವಿಲ್ಲದೆ ನಿಮ್ಮಲ್ಲಿ ತನ್ನೊಳ್ಳೆಕ್ಯ ಕಾಣಾ. 

|| ೭೮೩ || 
೭೮೪ | 
ಅಲ್ಲಿಯೇ ಹುಟ್ಟಿ ಅಲ್ಲಿಯೇ ಬೆಳೆದು 
ಅಲ್ಲಿಯೇ ಮುಳುಗಿಹೋಗುವುದೇ ಲೋಕದಗತಿ. 
ಅಲ್ಲಿಯೇ ಹುಟ್ಟಿ ಅಲ್ಲಿಯೇ ಬೆಳೆದು 
ಅಲ್ಲಿಯೇ ಮುಳುಗಿಹೋಗುವುದೇ ಪಾರಮಾರ್ಥಗತಿ. 
ಇದು ಕಾರಣ ನೋಡಿ ಬಾ ಗುರುನಿರಂಜನ ಚನ್ನಬಸವಲಿಂಗದೊಳಗೆ.|| ೭೮೪ || 


೭೮೫ 


ಕಾಯವನೊಳಗಿಟ್ಟ ಶರಣಂಗೆ 
ಕ್ರಿಯೋಪಚಾರದ ಕುರುಹನರಿಯಬೇಕೆಂಬುದೇನೋ ! 
ಮನವನೊಳಗಿಟ್ಟ ಶರಣಂಗೆ 
ವಿವೇಕದುಪಚಾರದ ಕುರುಹನರಿಯಬೇಕೆಂಬುದೇನೋ ! 
ಪ್ರಾಣವನೊಳಗಿಟ್ಟ ಶರಣಂಗೆ ನಾನು ನೀನೆಂದರಿವುದೇನೋ ! 


೨೩೮ 


ಸಂಕೀರ್ಣ ವಚನ ಸಂಪುಟ : ಏಳು 


ಭಾವವನೊಳಗಿಟ್ಟ ಶರಣಂಗೆ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಐಕ್ಯವನರಿಯಬೇಕೆಂಬುದೇನೋ ! \\೭೮೫|| 


೭೮೬ 


ಇಲಿ ಬೆಕ್ಕ ನುಂಗಿ ಕರಿಯಿರುವೆಯೊಳಡಗಿ 
ನೀರಸಕ್ಕರೆಯ ಸವಿವುದ ಕಂಡೆ. 
ಕಲ್ಲುಹೋರಿನಲ್ಲಿ ನಿಶಾಕರನುದಯವಾಗಿ 
ಬೆಳುದಿಂಗಳದೊಳಗೆ ದಿವಾಕರನುದಯವಾದುದ ಕಂಡೆ. 
ಬಿಸಿಲು ಆವರಿಸಿದಲ್ಲಿ ಇಲಿ ಸತ್ತು , ಮಾರ್ಜಾಲವೆದ್ದು , ಕರಿಯಿರುವೆಯ ಕೊಡಹಿ , 
ನೀರಸಕ್ಕರೆಯ ಚರಣದಲ್ಲೊದೆದು 
ಕಲ್ಲು ಹೋರುಕರಗಿ ಕಸವಳಿದಲ್ಲಿ ಬಯಲಬೊಂಬೆಯ ಸಂಗವಮಾಡಿ 
ನಿರ್ವಯಲರೂಪು ಸುತನ ಹಡೆದುದ ನೋಡಿ 
ರತಿತ್ರಯವೇದಿ ಕುಚಗಳನೊತ್ತಿ ನೆರೆಯಲಾಗಿ 
ಸತಿಪತಿ ತೋರಲೊಲ್ಲದೆಸ್ತ್ರೀಯಳಿದು ಪುರುಷನಾಗಿ ಸತ್ತಲ್ಲಿ 
ಗುರುನಿರಂಜನ ಚನ್ನಬಸವಲಿಂಗ ತಾನೆ . 

|| ೭೮೬ || 
- ೭೮೭ 
ಕಣ್ಣಿನಿಂದ ಕಾಲಕಳೆದವರು, ಕಣ್ಣಿನಿಂದ ಕಣ್ಣಕಳೆದವರು, 
ಕಣ್ಣಿನಿಂದ ಕಿವಿಯಕಳೆದವರು, 
ಕಣ್ಣಿನಿಂದ ಮೂಗಕಳೆದವರು, ಕಣ್ಣನಿಂದ ಜಿಹೈಯ ಕಳೆದವರು, 
ಕಣ್ಣಿನಿಂದ ಸರ್ವಾಂಗವನು ಕಳೆದವರು. 
ಕಣ್ಣನಿಂದ ಗುರುನಿರಂಜನ ಚನ್ನಬಸವಲಿಂಗವೆಂಬ 
ನಾಮವ ಕಳೆದವರು ಶರಣರು. 


|| ೭೮೭ || 


೭೮೮ 
- ಶ್ರದ್ದೆ ತೋರಿದಲ್ಲಿ ಆಚಾರಲಿಂಗವ ಕಾಣುವನು. 
ನೈಷ್ಠೆದೋರಿದಲ್ಲಿ ಗುರುಲಿಂಗವ ಕಾಣುವನು. 
ಸಾವಧಾನ ತೋರಿದಲ್ಲಿ ಶಿವಲಿಂಗವ ಕಾಣುವನು. 
ಅನುಭಾವ ತೋರಿದಲ್ಲಿ ಜಂಗಮಲಿಂಗವ ಕಾಣುವನು. 
ಆನಂದದೋರಿದಲ್ಲಿ ಪ್ರಸಾದಲಿಂಗವ ಕಾಣುವನು. 
ಸಮರಸ ತೋರಿದಲ್ಲಿ ಮಹಾಲಿಂಗವ ಕಾಣುವನು. 
ಇಂತು ಷಡ್ಯಧಭಕ್ತಿ ನಿಷ್ಪತ್ತಿಯಾದಲ್ಲಿ 
ಗುರುನಿರಂಜನ ಚನ್ನಬಸವಲಿಂಗವ ಕಾಣದೆ ತಾನು ತಾನಾಗಿಹನು || ೭೮೮ || 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೨೩೯ 


೭೮೯ 


ಎನ್ನ ಕಾಯದಕಳೆ ಬಸವಣ್ಣಂಗಾಭರಣವಾಯಿತ್ತು . 
ಎನ್ನ ಮನದಕಳೆ ಚನ್ನಬಸವಣ್ಣಂಗಾಭರಣವಾಯಿತ್ತು . 
ಎನ್ನ ಪ್ರಾಣವಕಳೆ ಪ್ರಭುದೇವರಿಗಾಭರಣವಾಯಿತ್ತು . 
ಎನ್ನರುಹಿನಕಳೆ ಮಡಿವಾಳಯ್ಯಂಗಾಭರಣವಾಯಿತ್ತು . 
ಗುರುನಿರಂಜನ ಚನ್ನಬಸವಲಿಂಗವೆಂಬ ನಾಮ ನಷ್ಟವಾಯಿತ್ತು. || ೭೮೯ || 

ಐಕ್ಯಸ್ಥಲ 
ಸೂತ್ರ : ಇಂತು ಶರಣಸ್ಥಲದಲ್ಲಿ ಆಚರಿಸಿದ ಮಹಾತ್ಮನು ತನ್ನ ಪ್ರಸಾದ ಲಿಂಗದಲ್ಲಿ 

ಸುಜ್ಞಾನವೆಂಬ ಹಸ್ತವ ನಡೆಸಿದಲ್ಲಿ , ಲಿಂಗವು ಈ ಶರಣನ ಸತಿಭಾವ 
ದುನ್ನತಿಯೋಳ್ಳುಖಪರಿಣಾಮ ತೀರಲು, ಮಹಾ ಲಿಂಗವಾಗಿ ತೋರಲಾ 
ಶರಣನು ಸಮರಸಭಕ್ತಿಯಿಂದಾಚರಿಸಲು ಮುಂದೆ ಐಕ್ಯಸ್ಥಲವೆಂದು ಹೇಳ 
ಲಾಯಿತ್ತು. 


೭೯೦ 


|| ೭೯೦ || 


ಆದಿಯ ಆಧಾರವಿಡಿದವರಿಗಸಾಧ್ಯವ ಸಾಧಿಸಿ ಕಂಡ ಶರಣ 
ತನುವುಳ್ಳನ್ನಕ್ಕರ ಭಕ್ತಿಯಮಾಡಿ, ಮನವುಳ್ಳನ್ನಕ್ಕರ ಅರ್ಚನೆಯಮಾಡಿ, 
ಪ್ರಾಣವುಳ್ಳನ್ನಕ್ಕರ ದಾಸೋಹವಮಾಡಿ, ಭಾವವುಳ್ಳನ್ನಕ್ಕರ ಸಮರಸಕ್ಕೆಯ್ಯ ಬೇಕು. 
ತನ್ನ ವಿನೋದಸೂಸಿಕೊಂಡಲ್ಲಿ ತನು ಇಷ್ಟಲಿಂಗೈಕ್ಯವು, 
ಮನ ಪ್ರಾಣಲಿಂಗೈಕ್ಯವು, ಪ್ರಾಣವು ಭಾವಲಿಂಗೈಕ್ಯವು, 
ಭಾವವು ಗುರುನಿರಂಜನ ಚನ್ನಬಸವಲಿಂಗೈಕ್ಯವಾದುದೇ 
ಶರಣಂಗೆ ನಿಜೈಕ್ಯವು. 

೭೯೧ 
ನಿಜಲಿಂಗೈಕ್ಯ ನಿಜಲಿಂಗೈಕ್ಯರೆಂದು ನುಡಿದುಕೊಂಬ 
ಕಡುಮಂದಮತಿಗಳನೇನೆಂಬೆನಯ್ಯಾ . 
ಸತ್ವ - ರಜ -ತಮ ಗಿರಿಯ ಗವಿಯ ಹೊಕ್ಕು ಗಬ್ಬುಗೊಂಡು 
ಗರಳಘಾತದೊಳು ಮುಳುಗಿದ ವಿಹಂಗಗತಿಗಳೆತ್ತಬಲ್ಲರಯ್ಯಾ 
ನಿಮ್ಮ ಶರಣನ ಲಿಂಗೈಕ್ಯದ ಘನವ ! 
ಪತಂಗ ಜಲದಲ್ಲಿ ಮುಳುಗಬಾರದು, 
ಅನಿಮಿಷನು ಅಗ್ನಿಯಲ್ಲಿ ಮುಳುಗಬಾರದು 
ಗುರುನಿರಂಜನ ಚನ್ನಬಸವಲಿಂಗ ನಿಮ್ಮ ನೀವೇ ಬಲ್ಲಿರಿ. 


|| ೭೯೧ || 


. 


ಸಂಕೀರ್ಣ ವಚನಸಂಪುಟ : ಏಳು 


೭೯೨ 
ಕಾಯವ ಕರ್ಮದಲ್ಲಿ ಮುಳುಗಿಸಿ, 
ಮನವನು ಮಾಯಾವಿಷಯದಲ್ಲಿ ಮುಳುಗಿಸಿ, 
ಪ್ರಾಣವನು ಹೇಮದ ಆಮಿಷದಲ್ಲಿ ಮುಳುಗಿಸಿ, 
ಭಾವವನು ಸಕಲಭ್ರಮೆಯಲ್ಲಿ ಮುಳುಗಿಸುವ ಅವಿಚಾರಿಗೆ 
ಅಪ್ರತಿಮಕ್ರಿಯೆಯಲ್ಲಡಗಿ, ಅನುಪಮಜ್ಞಾನದಲ್ಲಿ ಉಡುಗಿ, 
ಪರಮಜ್ಞಾನದಲ್ಲಿ ಹೊಕ್ಕು , 
ಮಹಾಜ್ಞಾನದಲ್ಲಿ ಮಗ್ನತೆಯನೈದುವ ನಿಜಪದವೆಂತು ಸಾಧ್ಯವಪ್ಪುದು ಹೇಳಾ 
ಗುರುನಿರಂಜನ ಚನ್ನಬಸವಲಿಂಗಾ. 

| ೭೯೨ || 


೭೯೩ 
ಕಾಯ ಲಿಂಗವ ಮಾಡಿ ಕಂಡರೆ ದಿಟವೆಂಬೆ, 
ಮನ ಲಿಂಗವಮಾಡಿ ಕಂಡರೆ ದಿಟವೆಂಬೆ. 
ಭಾವ ಲಿಂಗವಮಾಡಿ ಕಂಡರೆ ದಿಟವೆಂಬೆ. 
ಗುರುನಿರಂಜನ ಚನ್ನಬಸವಲಿಂಗವಾಗಿ ಅರಿಯದಿರ್ದಡೆ ದಿಟವೆಂಬೆ 
ಲಿಂಗೈಕ್ಯ ಶರಣಂಗೆ. 


|| ೭೯೩ || 


೭೯೪ 


ತಾನು ತಾನಾಗಿ ತನ್ನನರಿಯದಿರ್ದ ಶರಣನ 
ಇಂದ್ರಿಯಂಗಳು ಸತ್ತಿರ್ದವು, 
ವಿಷಯಂಗಳು ಸತ್ತಿರ್ದವು, 
ಕರಣಂಗಳು ಸತ್ತಿರ್ದವು 
ಗುರುನಿರಂಜನ ಚನ್ನಬಸವಲಿಂಗವಾಗಿ. 


|| ೭೯೪ || 


೭೯೫ 
ಲಿಂಗವಾದ ಶರಣನಂಗದಲ್ಲಿ ದುಸ್ಸಂಗ ದುರ್ಗುಣ ದುಶ್ವೇಷ್ಟೆಗಳುಂಟೆ ? 
ಕುಟಿಲ ಕುಯುಕ್ತಿ ಹಟಕರ್ಮ ಹರಕಮಾತುಗಳುಂಟೆ ? 
ಹೆಣ್ಣು ಭೂತ ಮಣ್ಣು ಭೂತ ಹೊನ್ನು ಭೂತದಾಹುತಿಯಾಗಿ ಹೋಗಲುಂಟೆ ? 
ಸತ್ತು ಬಂದು ಸುಮುಳುಗುವ ನಿತ್ಯಲಿಂಗೈಕ್ಯನ ಘನವನು 
ಗುರುನಿರಂಜನ ಚನ್ನಬಸವಲಿಂಗದಲ್ಲಿಯೇ ಕಾಣಲಾಯಿತ್ತು . || ೭೯೫ || 

೭೯೬ 
ಮಾಡಲಿಲ್ಲದ ತನುವನು ಮಾಡಿಕೊಡಹಿದರು. 
ಮಾಡಲಿಲ್ಲದ ಮನವನು ಮಾಡಿಕೆಡಹಿದರು. 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಮಾಡಲಿಲ್ಲದ ಪ್ರಾಣವನ್ನು ಮಾಡಿಕೊಡಹಿದರು. 
ಕೂಡಲಿಲ್ಲದ ಆತ್ಮನನು ಕೂಡಿಕೆಡಹಿದರು. 
ಗುರುನಿರಂಜನ ಚನ್ನಬಸವಲಿಂಗಾ ನೀ ಸಾಕ್ಷಿಯಾಗಿ, 

|| ೭೯೬ || 
೭೯೭ 
ತಾಮಸಗುಣದಲ್ಲಿ ತಲ್ಲೀಯವಾದ ನಾಮದೇಹಿಗಳ 
ನಡೆ ಲಿಂಗದೊಳಡಗದು, ನುಡಿ ಲಿಂಗದೊಳಡಗದು, 
ನೋಟವು ಲಿಂಗದೊಳು ನಾಟದು, ಮಾಟ ಮಾಣದು. 
ಮಂಜಿನ ಮರೆಯಲ್ಲಿ ಮುಳುಗಿ, ಗಂಜಿಯ ಕಳೆದು ನಿರಂಜನದ ನಿಲುವೆಂದಡೆ 
ಅಂಜಿ ಅಲಸಿದನು ಅಪ್ಪಿಕೊಳ್ಳದೆ ಗುರುನಿರಂಜನ ಚನ್ನಬಸವಲಿಂಗ. || ೭೯೭ || 


೭೯೮ 


ನಡೆನಡೆದು ನಡೆಗಳುಡುಗಿ ನುಡಿನುಡಿದು ನುಡಿಗಳುಡುಗಿ 
ಕಡುತವಕ ಕಡೆಗಿಟ್ಟು ಕಾಣದಿರ್ದ ಶರಣನಖಂಡಿತನೆಂದು 
ಕಲ್ಪನೆಗೆ ತಂದು ನುಡಿವ ನರರುಗಳಿಗೆ ನರಕವೇ ಕಡೆಗಿಂಬು ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಸಾಕ್ಷಿ . 


|| ೭೯೮ || 


೭೯೯ 
ಅಯ್ಯಾ, ತಾನೇ ತನ್ನ ವಿನೋದಕ್ಕೆ ತಂದು, 
ತನ್ನಿಂದ ತನ್ನನಾರಾಧನೆಯ ಮಾಡಿ, 
ಮರೆಯಾಗಿ ಮಾಜುವ ಮಹಾಂತರ ಕಂಡು, 
ಮನವೊಂದುಕಡೆಗೆ ತನುವೊಂದುಕಡೆಗೆ ನುಡಿಯೊಂದುಕಡೆಗೆ ಮಾಡಿ 
ವಂದನೆ ನಿಂದನೆಗಳ ನೆರೆದು ನಡೆವ ಪಶುಪ್ರಾಣಿಗಳಿಗೆ 
ಕುಂಭಿನೀ ನಾಯಕನರಕ ಕಡೆಗಿಂಬು ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 


|| ೭೯೯ || 


- ೮೦೦ 
ನಡೆಯಲಾರದವರು ನಡೆದರೆ ಸೈರಿಸಲಾರದವರು, 
ನುಡಿಯಲಾರದವರು ನುಡಿದರೆ ಸೈರಿಸಲಾರದವರು, 
ನೋಡಲಾರದವರು ನೋಡಿದರೆ ಸೈರಿಸಲಾರದವರು, 
ಕೂಡಲಾರದವರು ಕೂಡಿದರೆ ಸೈರಿಸಲಾರದವರು, 
ಗುರುನಿರಂಜನ ಚನ್ನಬಸವಲಿಂಗವನರಿಯದೆ ನರಕವನ್ನೆದುವರು . 


|| ೮೦೦ || 


ಸಂಕೀರ್ಣ ವಚನಸಂಪುಟ : ಏಳು 


೮೦೧ 
ಕಾಯಭಾವ ಕಾಯದಲ್ಲಿಯೇ ಬೆಳೆದು ಕಾಯದಲ್ಲಿಯೇ ಅಡಗಿ, 
ಮನಭಾವ ಮನದಲ್ಲಿಯೇ ಬೆಳೆದು ಮನದಲ್ಲಿಯೇ ಅಡಗಿ, 
ಪ್ರಾಣನಭಾವ ಪ್ರಾಣದಲ್ಲಿಯೇ ಬೆಳೆದು ಪ್ರಾಣದಲ್ಲಿಯೇ ಅಡಗಿ, 
ಅತ್ತಿತ್ತಲರಿಯದೆ ಸತ್ತು ಹೋಗುವ ಮಿಥ್ಯಮಾನವರು 
ಕಾಯವಕಳೆದು ಕಾಣಿಸಿ ಅಡಗಿ, ಮನವಕಳೆದು ಕಾಣಿಸಿ ಅಡಗಿ, 
ಪ್ರಾಣವಕಳೆದು ಕಾಣಿಸಿ ಅಡಗಿ, ಅತ್ತಿತ್ತರಿಯದೆ ಅಡಗಿ ಹೋಗುವ 
ಅಖಂಡೈಕ್ಯವನಿವರೆತ್ತ ಬಲ್ಲರು ? 
ಗುರುನಿರಂಜನ ಚನ್ನಬಸವಲಿಂಗ ಸಾಕ್ಷಿ . 

|| ೮೦೧ || 
೮೦೨ 
ನಿರಂಜನ ಲಿಂಗಸನ್ನಿಹಿತ ನಿರಾಮಯ ಶರಣಂಗೆ 
ಖಂಡಿತವಿಟ್ಟು ನುಡಿವ ವರ್ಮಗೇಡಿ ಕುರಿಮನುಜರ ವಾಕ್ಸತುತ್ವವ ನೋಡಾ! 
ಆದಿ ಅನಾದಿಯಿಂದತ್ತತ್ತಲಾದಮೂದೇವರರಿಯದ ಮಹದಾನಂದವೇ 
ಕಾಠ್ಯಕಾರಣಾತೀತ ತನ್ನತನಗೆ ಸಕಲನಿಃಕಲಸೌಜನ್ಯವಾಯಿತ್ತು . 
ಆ ಸಚ್ಚಿದಾನಂದ ಪರಬ್ರಹ್ಮವೇ ಶರಣಲಿಂಗಸಂಬಂಧವೆಂಬುದಾದುದು. 
ಆ ಶರಣಲಿಂಗಸಂಬಂಧವೆ ತನ್ನ ವಿನೋದಕ್ಕೆ ತಾನೇ ಅಂಗವಾಗಿ, ಲಿಂಗವಾಗಿ, 
ಶಕ್ತಿಯಾಗಿ, ಭಕ್ತಿಯಾಗಿ, ಹಸ್ತವಾಗಿ, 
ಮುಖವಾಗಿ, ಪದಾರ್ಥವಾಗಿ , ಪ್ರಸಾದವಾಗಿ, 
ಅಷ್ಟಾವರಣವಾಗಿ, ಪೂಜ್ಯನಾಗಿ , ಪೂಜಕನಾಗಿ , ಉಪಕರಣವಾಗಿ 
ಇಂತು ತನ್ನ ತಾನಾನಂದಿಸಿ, ತನ್ನಲ್ಲಿ ತಾ ನಿರ್ವಯಲಾದರೆ 
ಮುಂದೇನರಿಯದೆ ನಿಂದೆಯ ಮಾಡುವ ಬೆಂದ ಮೂಢರಿಗೆ , 
ಮುಂದೆ ವೈತರಣಿಯಿಂಬುಗೊಟ್ಟಿಹುದು ; 
ಗುರುನಿರಂಜನ ಚನ್ನಬಸವಲಿಂಗ ದೂರವಾಗಿಹನು 

|| ೮೦೨ || 
೮೦೩ 
ಗುರುಸ್ಥಲವುಳ್ಳನ್ನಕ್ಕರ ಶಿಷ್ಯ , ಲಿಂಗಸ್ಥಲವುಳ್ಳನ್ನಕ್ಕರ ಭಕ್ತ , 
ಜಂಗಮಸ್ಥಲವುಳ್ಳನ್ನಕ್ಕರ ಶರಣ, 
ಇಂತು ಗುರುಲಿಂಗಜಂಗಮವನರಿದು ಮರದಲ್ಲಿ 
ಲಿಂಗೈಕ್ಯ ತಾನೆ ಗುರುನಿರಂಜನ ಚನ್ನಬಸವಲಿಂಗದಲ್ಲಿ . * || ೮ಂ೩ || 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೨೪೩ 


೮೦೪ 
ಲಿಂಗದಿಕ್ಯವನರಿದ ಶರಣನ ಅಂಗ ಕರ್ಮದಲ್ಲಿ ಮುಳುಗದು, 
ಮನ ಮಾಯೆಯಲ್ಲಿ ಮುಳುಗದು, ಪ್ರಾಣ ದುಸ್ಸುಖದಲ್ಲಿ ಮುಳುಗದು, 
ಭಾವ ಭ್ರಮೆಯಲ್ಲಿ ಮುಳುಗದು. 
ಇಂತು ಚತುರ್ವಿಧಸನ್ನಿಹಿತನಾಗಿ 
ಗುರುನಿರಂಜನ ಚನ್ನಬಸವಲಿಂಗೈಕ್ಯ ನೋಡಾ. 


|| ೮೦೪ || 


೮೦೫ 
ಲಿಂಗದಲ್ಲಿ ಅಂಗವು ಸವೆದು, ಅಂಗದಲ್ಲಿ ಲಿಂಗವು ಸವೆದು, 
ಲಿಂಗಾಂಗದಲ್ಲಿ ಸಂಗಸಮನಿಸಿ ಸಮರಸವಾದ ಶರಣನೇ ಲಿಂಗೈಕ್ಯ . 
ಇಂತಲ್ಲದೆ ಸಂತೆಯ ಸ್ವಲಕ್ಕೆಡೆಯಾಡುವ ಭ್ರಾಂತುಭವಿಗಳು 
ಬಂದ ಭಾವದಲ್ಲಡಗುವ ಸುಖವನರಿವರೆ 
ಗುರುನಿರಂಜನ ಚನ್ನಬಸವಲಿಂಗಾ. ? 


|| ೮೦ || 


೮೦೬ 


ಚಿತ್ತವನಡಗಿಸಿ ಬಂದವರು ಭಕ್ತಕ್ಯಪದಸ್ವರಹರೆ ? 
ಬುದ್ಧಿಯನಡಗಿಸಿಬಂದವರು ಮಹೇಶ್ವರೈಕ್ಯಪದಸ್ಸರಹರೆ ? 
ಅಹ೦ತೆಯನಡಗಿಸಿ ಬಂದವರು ಪ್ರಸಾದಿಯೆಕ್ಯಪದಸ್ಥರಹರೆ ? 
ಮನವನಡಗಿಸಿ ಬಂದವರು ಪ್ರಾಣಲಿಂಗಿಯೆಕ್ಯಪದಸ್ವರಹರೆ ? 
ಜ್ಞಾನವನಡಗಿಸಿ ಬಂದವರು ಶರಣ್‌ಕ್ಯಪದಸ್ಥರಹರೆ ? 
ಭಾವವನಡಗಿಸಿ ಬಂದವರು ನಿಜೈಕ್ಯಪದಸ್ಥರಹರೆ ? 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 


|| ೮೦೬ || 


೮೦೭ 
ಆರೈಕ್ಯವನರಿದುಬಂದರೆ ಭಕ್ತಲಿಂಗೈಕ್ಯವೆಂಬೆ. 
ಆರೈಕ್ಯವನರಿದುಬಂದರೆ ಮಹೇಶ್ವರಲಿಂಗೈಕ್ಯವೆಂಬೆ . 
ಆರೈಕ್ಯವನರಿದುಬಂದರೆ ಪ್ರಸಾದಿಲಿಂಗೈಕ್ಯವೆಂಬೆ. 
ಆರೈಕ್ಯವನರಿದುಬಂದರೆ ಪ್ರಾಣಲಿಂಗಿಲಿಂಗೈಕ್ಯವೆಂಬೆ. 
ಆರೈಕ್ಯವನರಿದುಬಂದರೆ ಶರಣಲಿಂಗೈಕ್ಯವೆಂಬೆ. 
ಆರೈಕ್ಯವನರಿದುಬಂದರೆ ನಿಜೈಕ್ಯವೆಂಬೆ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 


|| ೮೦೭ || 


೨೪೪ 


ಸಂಕೀರ್ಣ ವಚನಸಂಪುಟ : ಏಳು 


esoes 
ಗುರುವ ಕಂಡು ಶರಣೆಂದವರು, ಲಿಂಗವ ಕಂಡು ಶರಣೆಂದವರು, 
ಜಂಗಮವ ಕಂಡು ಶರಣೆಂದವರು ಸ್ವಯವನರಿಯರು. 
ಗುರುವ ಕಂಡು ಶರಣೆನ್ನದವರು, ಲಿಂಗವ ಕಂಡು ಶರಣೆನ್ನದವರು, 
ಜಂಗಮವ ಕಂಡು ಶರಣೆನ್ನದವರು ಮರೆವಿನ ಸುಖಪರಿಣಾಮ ತಲೆಗೇರಿ 
ತಲ್ಲೀಯವಾದರು ಗುರುನಿರಂಜನ ಚನ್ನಬಸವಲಿಂಗದೊಳಗೆ || ೮೦೮ || 


೮೦೯ 


ಹಾರುವನ ಕೊಂದು ಹಾರುವನಾಗಿ 
ಕರ್ಮಜ್ಞಾನ ಕಂಡು ಕಾಣಿಸದಿರ್ದು ಕರಗಿದರೆ 
ಆತನೇ ಗುರುನಿರಂಜನ ಚನ್ನಬಸವಲಿಂಗ. 


|| ೮೦೯ || 


೮೧೦ 


ಭುವನಸಾರಾಯ ಹಾರುವರು ಭವನಸಾರಾಯಸುಖವನೆತ್ತ ಬಲ್ಲರು. 
ವಿಹಂಗ ಹಂಸಗಳಂತೆ ಹೇಯದಲ್ಲಿ ಉದಿಸಿದ ಕ್ರಿಮಿಗಳು 
ಅಲ್ಲಿಯೇ ಲಯವಲ್ಲದೆ ಮತ್ತೆ ಉಂಟೆ ? 
ಗುರುನಿರಂಜನ ಚನ್ನಬಸವಲಿಂಗಾ. 

|| ೮೧೦ || 
සතර 
ಮಹದಲ್ಲಿ ಮನಮುಳುಗಿಸಿದ ಮಹಾಂತನ 
ಬಗೆಗೊಳ್ಳದೆ ಬೊಗಳಲಾಗದು. 
ಅದೇನು ಕಾರಣವೆಂದೊಡೆ, 
ಲಿಂಗದೊಳಗಿರ್ದು ಬಲ್ಲಂತೆ ನಡೆವನು ಬಲ್ಲಂತೆ ನುಡಿವನು. 
ಬಲ್ಲಂತೆ ಸಕಲ ವ್ಯವಹಾರದೊಳಗಿರ್ದರು ಎಂತಿರ್ದಂತೆ ನಿಜವು ತಾನೆ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೮೧೧ || 
೮೧೨ 
ತನುವಿಲ್ಲದ ಘನಕ್ಕೆ ತನುಸಂಬಂಧಿಸಿದರೆ ಒಂದನೆಯ ಪಾತಕ . 
ಮನವಿಲ್ಲದ ಘನಕ್ಕೆ ಮನವ ಸಂಬಂಧಿಸಿದರೆ ಎರಡನೆಯ ಪಾತಕ. 
ಧನವಿಲ್ಲದ ಘನಕ್ಕೆ ಧನವ ಸಂಬಂಧಿಸಿದರೆ ಮೂರನೆಯ ಪಾತಕ. 
ಭಾವವಿಲ್ಲದ ಘನಕ್ಕೆ ಭಾವ ಸಂಬಂಧಿಸಿದರೆ ನಾಲ್ಕನೆಯ ಪಾತಕ . 
ತಾನಿಲ್ಲದ ಘನಕ್ಕೆ ತನ್ನ ಸಂಬಂಧಿಸಿದರೆ ಐದನೆಯ ಪಾತಕ . 
ಇಂತು ಪಂಚವಿಧವನರಿಯದೆ 


೨೪೫ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಪಂಚಬ್ರಹ್ಮ ಗುರುನಿರಂಜನ ಚನ್ನಬಸವಲಿಂಗದಲ್ಲಡಗಿರ್ದ ನಿಜಕ್ಕೆ 
ಗಜಬಜೆಯಗಲಸಿದರೆ ಪಂಚಮಹಾಪಾತಕದೊಳಗಾಗುವರು. || ೮೧೨ || 

೮೧೩ 
ಕಾಲಿಲ್ಲದ ನಡೆ, ಕೈಯಿಲ್ಲದ ಮುಟ್ಟು , ಕಣ್ಣಿಲ್ಲದನೋಟ, 
ಕರ್ಣವಿಲ್ಲದಕೇಳುವಿಕೆ, ನಾಸಿಕವಿಲ್ಲದ ವಾಸನೆ, 

ನಾಲಿಗೆಯಿಲ್ಲದ ನುಡಿ, ತಾನಿಲ್ಲದ ಸುಖ 
- ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಶರಣಲಿಂಗೈಕ್ಯವು. 

೮೧೪ 
ಇಹ- ಪರದ ಪರಿಮಳನಲ್ಲ , ಪುಣ್ಯ - ಪಾಪದ ಪರಿಮಳನಲ್ಲ , 
ಮಾಟ-ನೋಟದ ಪರಿಮಳನಲ್ಲ ,ಕೋಟಲೆ ಕೂಟದ ಪರಿಮಳನಲ್ಲ , 
ಗುರುನಿರಂಜನ ಚನ್ನಬಸವಲಿಂಗಕ್ಕೆ ಸಲ್ಲಿದ ಪರಿಮಳ ಕಾಣಾ. || ೮೧೪ || 


|| 


೧೩ || 


೮೧೫ 
ಭಕ್ತಿಯಲ್ಲಿ ಬಂದು, ಜ್ಞಾನದಲ್ಲಿ ಬೆಳೆದು, 
ವೈರಾಗ್ಯದಲ್ಲಿ ಅಡಗಿರ್ದ ಅಪ್ರತಿಮಶರಣ. 
ಅರಿದು ಮಾಡುವನಲ್ಲ , ಹರಿದುಬಿಟ್ಟವನಲ್ಲ , ತೋರಿಸಿಕೊಂಬುವನಲ್ಲ . 
ಲೋಕದೊಳಗಿರ್ದು ಲಿಂಗದೊಳಗಿರ್ದ ನಿಲವನಾರು ಬಲ್ಲರು ಹೇಳಾ ! 
ಬೇಕುಬೇಡೆನ್ನದ ಮೂಕಮಾತನಲ್ಲ 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಶರಣ. 

|| ೮೧೫ || 
೮೧೬ 
ಮಣ್ಣ ಹಿಡಿದು ಸಂಸಾರಿಯಲ್ಲ , ಮಣ್ಣ ಬಿಟ್ಟು ವೈರಾಗ್ಯನಲ್ಲ . 
ಹೆಣ್ಣ ಹಿಡಿದು ವಿಕಾರಿಯಲ್ಲ , ಹೆಣ್ಣ ಬಿಟ್ಟು ನಿಷ್ಕಾಮಿಯಲ್ಲ . 
ಹೊನ್ನ ಹಿಡಿದು ಲೋಭಿಯಲ್ಲ, ಹೊನ್ನ ಬಿಟ್ಟು ನಿರ್ಲೋಭಿಯಲ್ಲ . 
ಹೇಗೆ ಇರ್ದಂತೆ ಗುರುನಿರಂಜನ ಚನ್ನಬಸವಲಿಂಗದೊಳಗೆ ಐಕ್ಯ ಕಾಣಾ || ೮೧೬|| 

೮೧೭ 
ಮಾರ್ಗಕೀಗಳನಡಗಿಸಿಕೊಂಡು 
ಮೀರಿದಕ್ರಿಯೆಯಲ್ಲಿ ನಿಂದು ಸಮರಸವಾದ ಶರಣ, 
ತಾನೇನು ಭಕ್ತಿಯಲ್ಲಿರ್ದಡು ತಾನಳಿದಿಹನು ; 
ತಾನೇನು ವ್ಯಾಪಾರದೊಳಿರ್ದಡು ಹುಸಿವಿರಹಿತನು ; 
ತಾನೇನನ್ನತ್ರ ಚರಿಸಿದಡೆಯು ಬೇಡ ಮರೆದಿಹನು. 


೨೪೬ 


ಸಂಕೀರ್ಣ ವಚನಸಂಪುಟ : ಏಳು 


ತಾನೆಂತಿರ್ದಡೆಯು ಬೇಡಿದರಿಲ್ಲೆನ್ನ ಮರೆದಿಹನು. 
ಈ ಚತುರ್ವಿಧದಲ್ಲಿರ್ದು ಗುರುನಿರಂಜನ ಚನ್ನಬಸವಲಿಂಗವಾಗಿಹನು || ೮೧೭|| 

೮೧೮ 
ಬಯಲಬೀಜ ಭೂಮಿಯಲ್ಲಂಕುರಿಸಿ 
ಎಲೆಯೆರಡಾದುವು ಎಸಳು ಮೂರಾದವು, 
ಕುಸುಮ ಆರಾದವು, ಕಾಯಿ ಮೂವತ್ತಾರಾದವು, 
ಹಣ್ಣು ಇನ್ನೂರಹದಿನಾರಾದವು. 
ತೊಟ್ಟು ತುಂಬಿ ವಿಶ್ವಪರಿಪೂರ್ಣವಾಗಿ 
ತೊಟ್ಟು ಕಳಚಿ ಇನ್ನೂರಹದಿನಾರರೊಳು ನಿಂದು 
ಆ ಮೂವತ್ತಾರರಲ್ಲಿ ಅಡಗಿ ಆರರಲ್ಲಿ ಅಳಿದು 
ಮೂರರಲ್ಲಿ ಮುಳುಗಿ ಎರಡರಲ್ಲಿ ನಿಂದು ಒಂದಾಗಿ ಮರೆದುಳಿದು 
ಗುರುನಿರಂಜನ ಚನ್ನಬಸವಲಿಂಗದೊಳಗೆ. 

|| ೮೧೮ || 
೮೧೯ 
ಫ್ರಾಣದೊಳಗೆ ಗಂಧವದ ಗಂಧದೊಳಗೆ ಘ್ರಾಣವದೆ. 
ನಾಲಿಗೆಯೊಳಗೆ ರುಚಿಯದೆ ರುಚಿಯೊಳಗೆ ನಾಲಿಗೆಯದೆ. 
ಕಂಗಳೊಳಗೆ ರೂಪವದೆ ರೂಪಿನೊಳಗೆ ಕಂಗಳಿವೆ. 
ತ್ವಕ್ಕಿನೊಳಗೆ ಸ್ಪರ್ಶನವದ ಸ್ಪರ್ಶದೊಳಗೆ ತ್ವಕ್ಕಿದೆ. 
ಕರ್ಣದೊಳಗೆ ಶಬ್ದವದೆ ಶಬ್ದದೊಳಗೆ ಕರ್ಣವದೆ. 
ಹೃದಯದೊಳಗೆ ಸುಖವದೆ ಸುಖದೊಳಗೆ ಹೃದಯವದೆ. 
ಇದು ಕಾರಣ ಗುರುನಿರಂಜನ ಚನ್ನಬಸವಲಿಂಗಾ 
ಶರಣನೊಳಗೆ ನೀವುನಿಮ್ಮೊಳಗೆ ಶರಣ ಕಾಣಾ. 


|| ೮೧೯ || 


- ೮೨೦ 
ಹಡೆದ ಮಗ ತಾಯಿಯ ನುಂಗಿ 
ತಾ ಬಯಲಾದುದನೇನೆಂಬೆ 
ಗುರುನಿರಂಜನ ಚನ್ನಬಸವಲಿಂಗಾ ! 


|| ೮೨೦ || 


೮೨೧ 
ತಾಯಿಯ ತನ್ನೆದೆಯಲ್ಲಿ ಕಂಡು ತಾಯಿಯ ಗಂಡನಾಗಿ ಬಂದರೆ 
ಮೂರುಕೂಟಕ್ಕೊಬ್ಬ ಮಗ ಹುಟ್ಟಿ, ಕೈ ಬಾಯಿಯೊಳಗೆ ಬಂದಿತ್ತು ನೋಡಾ. 
ಸಾಲುಮನೆಯೊಳು ಸಂಗವ ಮಾಡಿ ಮೇಲುಮನೆಯೊಳಿರ್ದ 
ಗುರುನಿರಂಜನ ಚನ್ನಬಸವಲಿಂಗವ ಹೊಕ್ಕು ಬೆರಸಿದೆ ನೋಡಾ. || ೮೨೧ || 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೨೪೭ 


೮೨೨ 
ಅರಿಯಬಾರದ ಅರಿವು ಅಂಗವಾದಲ್ಲಿ 
ಆಟವೆನ್ನೆ ನೋಟವನ್ನೆ ಕೂಟದಸುಖ ತಲೆಗೇರಿತ್ತಾಗಿ, 
ಗುರುನಿರಂಜನ ಚನ್ನಬಸವಲಿಂಗದೊಳಗಿರ್ದು ಲಿಂಗವೆನ್ನೆ . 


|| ೮೨೨ || 


೮೨೩ 


ಸ್ಕೂಲತನುವಿನ ಜಾಗ್ರಾವಸ್ಥೆಯ ಸಂಸಾರಸಾಗರದಲ್ಲಿ 
ಮುಳುಗಿಪ್ಪ ಪ್ರಾಣಿಗಳು ತಾವು | 
ಇಷ್ಟಲಿಂಗೈಕ್ಯವನೆತ್ತ ಬಲ್ಲರು ಹೇಳಾ ! 
ಸೂಕ್ಷ್ಮ ತನುವಿನ ಸ್ವಪ್ನಾವಸ್ಥೆಯ ಮಾಯಾಮೋಹದಲ್ಲಿ 
ಮುಳುಗಿಪ್ಪ ಮನುಜರು ತಾವು 
ಪ್ರಾಣಲಿಂಗೈಕ್ಯವನೆತಕ್ಕ ಬಲ್ಲರು ಹೇಳಾ ! 
ಕಾರಣತನುವಿನ ಸುಷುಪ್ತಾವಸ್ಥೆ ತಾಮಸ ಭ್ರಾಂತಿಯಲ್ಲಿ 
ಮುಳುಗಿಪ್ಪ ಆತ್ಮರು ತಾವು 
ಭಾವಲಿಂಗೈಕ್ಯವನೆತ್ತ ಬಲ್ಲರು ಹೇಳಾ ! 
ಅವಸ್ಥಾತ್ರಯದಲ್ಲಿ ಜೀವನತ್ರಯದಿಂದ ವರ್ತಿಸುವ ಲೌಕಿಕರಿಗೆ 
ಏಕೈಕ್ಯದ ಹೊಲಬು ಎಂದಿಗೂ 
ಇಲ್ಲ ಕಾಣಾ ಗುರುನಿರಂಜನ ಚನ್ನಬಸವಲಿಂಗಾ. 


|| ೮೨೩ || 


ಅಂಗವಿಲ್ಲದ ನಿಲುವಿಂಗೆ ಆಚಾರವಿಲ್ಲ . 
ಆಚಾರವಿಲ್ಲದ ನಿಲುವಿಂಗೆ ನೆನಹಿಲ್ಲ . 
ನೆನಹು ಇಲ್ಲದ ನಿಲುವಿಂಗೆ ಅರುಹಿಲ್ಲ . 
ಅರುಹು ಇಲ್ಲದ ನಿಲುವಿಂಗೆ ಗುರುನಿರಂಜನ 
ಚನ್ನಬಸವಲಿಂಗವಿಲ್ಲದ ನಿಜೈಕ್ಯ ತಾನೆ ನೋಡಾ. 


|| ೮೨೪ || 


೮೨೫ 


ಏನೂ ಇಲ್ಲದ ಠಾವಿನಲ್ಲಿ ನಿಂದು ಭೂಮಿಯ ನೋಡಲು 
ಶ್ರದ್ದೆಯ ಕಳೆ ಕಾಣಬಂದಿತ್ತು . 
ನಿಂದು ಜಲವ ನೋಡಲು ನೈಷ್ಠೆಯ ಕಳೆ ಕಾಣಬಂದಿತ್ತು . 
ಬೆಂಕಿಯ ನೋಡಲು ಸಾವಧಾನಕಳೆ ಕಾಣಬಂದಿತ್ತು , 
ಗಾಳಿಯ ನೋಡಲು ಅನುಭಾವಕಳೆ ಕಾಣಬಂದಿತ್ತು 

ಆಕಾಶವ ನೋಡಲು ಆನಂದಕಳೆ ಕಾಣಬಂದಿತ್ತು 
ಆತ್ಮನನೋಡಲು ಸಮರಸವಕಳೆ ಕಾಣಬಂದಿತ್ತು . 
ಇದು ಕಾರಣ ತನ್ನ ತಾ ನೋಡಲು 
ಗುರುನಿರಂಜನ ಚನ್ನಬಸವಲಿಂಗವಾಗಿ 
ಕಣ್ಣುಗೆಟ್ಟು ನಿಜಲಿಂಗೈಕ್ಯವಾಯಿತ್ತು. 

|| ೮೨೫ || 
නට 
ನೀರುಕಲೆತ ಭೂಮಿಯ ಆಸೆಯ ಮರೆದಲ್ಲಿ ಪುಷ್ಪವರಳಿತ್ತು , 
ಪೂರ್ಣಿಮೆಯ ಚಂದ್ರ ಮೂಡಿಬರಲು 
ಸಣ್ಣ ಬಾವಿಯ ಶಿಲೆಯ ಜಲವುಕ್ಕಿ ಹಾದಿಯಮೇಲೆ ಸುರಿಯೆ 
ಎಡೆಯಾಡುವ ಸಕಲ ತಿಂಥಿಣಿ ಪ್ರಮಥಗಣವಾದುದು ಕಂಡು 
ಗುರುನಿರಂಜನ ಚನ್ನಬಸವಲಿಂಗವಾಗಿ ಮರದಿರ್ದನು. || ೮೨೬ || 

೮೨೭ 
ಗತಿಮತಿಯೊಳೊಡವರೆದ ಪರಮಾನಂದ ಶರಣ 
ಪುತ್ರ ಮಿತ್ರ ಕಳತ್ರಾದಿಗಳನರಿಯ ನೋಡಾ. 
ಜಾತಿ ಗೋತ್ರ ಕುಲ ಆಶ್ರಮ ನಾಮ ವರ್ಣಂಗಳಿಲ್ಲದೆ 
ಭಕ್ತಾಂಗನೆ ಮುಕ್ತಾಂಗನೆಯ ನೆರೆದು ಯುಕ್ತಿಯನಳಿದುಳಿದು 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ 
ತಾನು ತಾನಾದ ಭಾವಶೂನ್ಯನ ಏನೆಂದುಪಮಿಸಬಹುದು ಹೇಳಾ ! || ೮೨೭ || 

එය 
ಶರಧಿಯ ಜಲವು ಒಂದಾಣತಿಯಿಂದ ಆಕಾಶದಲ್ಲಿ ಮೇಘವಾಗಿ 
ಸುರಿದಜಲ ಭೂಮಿವಿಡಿದು, ನದಿಗೂಡಿ ಹರಿದು ಸಮುದ್ರವನೊಡವೆರೆದಂತೆ 
ಮಹಾಘನ ಸಮುದ್ರದಿಂದಾದ ಚಿದಾನಂದ ಶರಣ 
ತನ್ನ ವಿನೋದಕಾರಣ ತನುವಿಡಿದು ಸರ್ವಾಚಾರಸಂಪತ್ತಿನೊಳುಬೆರೆದು 
ಮೀರಿದಕ್ರಿಯೆಯಿಂದ ಗುರುನಿರಂಜನ ಚನ್ನಬಸವಲಿಂಗದಲ್ಲಿ 
ಸಮರಸಾನಂದವ ಏನೆಂದುಪಮಿಸಬಹುದು. 

|| ೮೨೮ || 


೮೨೯ 
ಗುರುವುಳ್ಳನ್ನಕ್ಕರ ಶಿಷ್ಯನೆಂಬೆ , ಲಿಂಗವುಳ್ಳನ್ನಕ್ಕರ ಭಕ್ತನೆಂಬೆ, 
ಜಂಗಮವುಳ್ಳನ್ನಕ್ಕರ ಶರಣನೆಂಬೆ, 
ಈ ತ್ರಿವಿಧವು ಕಾಣದಿರ್ದಡೆ ಗುರುನಿರಂಜನ ಚನ್ನಬಸವಲಿಂಗವೆಂಬೆ. || ೮೨೯|| 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೨೪೯ 


೮೩೦ 
ಗುರುವ ಕಂಡಾತ ಶಿಷ್ಯನಲ್ಲ, ಲಿಂಗವ ಕಂಡಾತ ಭಕ್ತನಲ್ಲ , 
ಜಂಗಮವ ಕಂಡಾತ ಶರಣನಲ್ಲ . 
ಇದು ಕಾರಣ ಗುರುನಿರಂಜನ ಚನ್ನಬಸವಲಿಂಗಾ 
ನಿಮ್ಮ ನಿಜೈಕ್ಯಂಗೆ ಕಾಣಲಿಲ್ಲ ಕಟ್ಟಲಿಲ್ಲ ಮಾಡಲಿಲ್ಲ [ ಮಟ್ಟJಲಿಲ್ಲ. || ೮೩೦ || 

೮೩೧ 
ಸುಚಿತ್ತವನೊಳಕೊಂಡ ಲಿಂಗದ ಕಳೆಯ ನೋಡಾ, 
ಸುಬುದ್ದಿಯನೊಳಕೊಂಡ ಲಿಂಗದ ಕಳೆಯ ನೋಡಾ, 
ನಿರಹಂಕಾರವನೊಳಕೊಂಡ ಲಿಂಗದ ಕಳೆಯ ನೋಡಾ, 
ಸುಮನವನೊಳಕೊಂಡ ಲಿಂಗದ ಕಳೆಯ ನೋಡಾ, 
ಸುಜ್ಞಾನವನೊಳಕೊಂಡ ಲಿಂಗದ ಕಳೆಯ ನೋಡಾ, 
ಸದ್ಭಾವವನೊಳಕೊಂಡ ಲಿಂಗದ ಕಳೆಯ ನೋಡಾ, 
ಇದು ಕಾರಣ ಎನ್ನ ಸರ್ವಾಂಗವನೊಳಕೊಂಡು 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಕಳೆಯ ನೋಡಾ. 


|| ೮೩೧ || 


೮೩೨ 


ಶರಣನ ಬರವದು ಸಕಲಸನ್ನಿಹಿತ, 
ಶರಣ ನಿಂದುದು ಸಕಲನಿಃಕಳ, 
ಶರಣು ಶರಣಸಂಬಂಧವಾದುದು 
ಗುರುನಿರಂಜನ ಚನ್ನಬಸವಲಿಂಗೈಕ್ಯ . 

|| ೮೩೨ || 
೮೩೩ 
ದೇಹಭಾವಶೂನ್ಯ ಶರಣಲಿಂಗ, ಮನಭಾವಶೂನ್ಯ ಶರಣಲಿಂಗ, 
ಪ್ರಾಣಭಾವಶೂನ್ಯ ಶರಣಲಿಂಗ, ಸರ್ವಶೂನ್ಯ ಶರಣ ಮಹಾಲಿಂಗ. 
ಈ ಲಿಂಗೈಕ್ಯನಂತಸ್ಥವನಜಗಣ್ಣ ಬಲ್ಲನಲ್ಲದೆ 
ನಾಮರೂಪಕ್ರಿಯಾಸಂಭೋಗಿಗಳತ್ತ ಬಲ್ಲರಯ್ಯಾ 
ಗುರುನಿರಂಜನ ಚನ್ನಬಸವಲಿಂಗಾ. 


|| ೮೩೩ || 


೮೩೪ 
ಅಳಿಯನಂತೆ ಬಂದಪ್ಪನ ಕೈಯಿಂದ ತಲೆಗೆ, 
ಗೆಳೆಯನಂತೆ ಬಂದಪ್ಪನ ಮಾತಿನಿಂದೆ ಕಿವಿಗೆ, 
ಗಂಡನಂತೆ ಬಂದ ಅಪ್ಪ ಮನೆಯಿಂದ ಕೈಹಿಡಿಯ , 


೨೫೦ 

ಇನ್ನೇನು ಮುಟ್ಟಲಾ , ಇನ್ನೇನುಕೇಳಲವ್ವಾ ಇನ್ನೇನು ಹಿಡಿಯಲವ್ವಾ . 
ಮುಟ್ಟುವರೆ ಭಾವವಿಲ್ಲ , ಕೇಳುವರೆ ಮನವಿಲ್ಲ , ಹಿಡಿವರೆ ಕೈಯಿಲ್ಲ . 
ತಂದೆಯ ಮಗನ ಸಂಗದಿಂದೆ ಸಂಸಾರವ ಮಾಡಿ 
ಗಂಡನಕೊಂದು ಸತ್ತುದು ನಮ್ಮ 
ಗುರುನಿರಂಜನ ಚನ್ನಬಸವಲಿಂಗಕ್ಕೆ ಸುಖವಾಯಿತ್ತು. 

|| ೮೩೪ || 


೮೩೫ 
ಅರಸಿಕೊಂಡು ಬಂದ ಗಂಡನ ಸುಖ ಹೆಂಡತಿಯ ಮುಂದೆ, 
ಹೆಂಡತಿಯ ಸುಖ ಗಂಡನೊಳಗೆ, 
ಕಾಣಬಾರದ ಸೌಖ್ಯ ಕಾಣಲಾಯಿತ್ತು ಸತಿಯಿಂದ ಪತಿಗೆ ; 
ಕೊಳ್ಳಬಾರದ ಸೌಖ್ಯ ಕೊಳ್ಳಲಾಯಿತ್ತು ಪತಿಯಿಂದ ಸತಿಗೆ. 
ಸತಿಪತಿಸಂಯೋಗದಲ್ಲಿ ಪತಿಯ ಸತಿನುಂಗಿ, 
ಸತಿಯು ಪತಿಯಾಗಿ ಪತಿ ಅಳಿದು 
ಗುರುನಿರಂಜನ ಚನ್ನಬಸವಲಿಂಗವೆಂಬ ನಾಮನಿರ್ನಾಮವಾಯಿತ್ತು . || ೮೩೫ || 

೮೩೬ 
- ಗುರುವಿಲ್ಲದ ಶಿಷ್ಯ ಕರವಿಲ್ಲದ ಲಿಂಗವಹಿಡಿದು 
ಕಂಗಳಿಲ್ಲದೆ ನೋಡಿ ಕರುಳಿಲ್ಲದೆ ಪೂಜಿಸಿ, 
ಭಾವವಿಲ್ಲದೆ ಬೆರೆಸಿದ ಬಳಿಕ 
ಮಾಡಬಾರದ ಮಾಟ ನೋಡಬಾರದನೋಟಕೂಡಬಾರದ ಕೂಟ 
ನಿಮ್ಮೊಳಗಾಯಿತ್ತು, 
ಗುರುನಿರಂಜನ ಚನ್ನಬಸವಲಿಂಗಾ. 

|| ೮೩೬ || 
೮೩೭ 
ಅವಿರಳ ಪರಬ್ರಹ್ಮ ಪ್ರಸಾದಮೂರಿಯು 
ತನ್ನ ತಾನೆ ಬೆಳಗಾಗಿತೋರುವ ನಿರಂತರ, 
ತನುತ್ರಯ ಮನತ್ರಯ ಭಾವಾಯ ಕರಣತ್ರಯಾದಿ 
ಸಕಲರಲ್ಲಿಯುಕೂಡಿ ಗುರುನಿರಂಜನ ಚನ್ನಬಸವಲಿಂಗದ 
ಶರಣನು ತನ್ನೊಳಗೆ ಪರಿಣಾಮಿ . 

|| ೮೩೭ || 
೮೩೮ 
ತಂದೆ ತಾಯಿಯ ಮಾತ ನೋಡಿಕೊಂಡು ಬಂದೆ ನೋಡಯ್ಯಾ . 
ಮಾತಿನ ಮರುಳರಕೂಡಿನಿಂದೆ ನೋಡಯ್ಯಾ . 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೨೫೧ 


ನೋಡಿನಿಂದಲ್ಲಿ ಮರುಳಗಳಲ್ಲಿಟ್ಟು ಹೋದರು ನೋಡಯ್ಯಾ. 
ಸಂಗದಿಂದೆ ಸಂಗವನಳಿದು ನಿಸ್ಸಂಗಿಯಾದೆ ನೋಡಯ್ಯಾ , 
ಗುರುನಿರಂಜನ ಚನ್ನಬಸವಲಿಂಗದ ಗರ್ಭದೊಳಡಗಿದೆ ನೋಡಯ್ಯಾ. || ೮೩೮|| 


೮೩೯ 
ನನ್ನ ನಾನರಿಯದ ಮುನ್ನ ನಿನ್ನ ನಾರುಬಲ್ಲರು ಹೇಳಾ, 
ನಿನ್ನಿಂದ ನಿನ್ನ ಕಂಡು, ಮುಟ್ಟಿ , ಕೇಳಿಕೊಂಡ ಬಳಿಕ 
ನಿನ್ನ ಕಣ್ಣಿಂದೆ ನಿನ್ನ ಕಂಡು, ನಿನ್ನೊಳಗೆ ನೀನಾದಮೇಲೆ 
ಗುರುನಿರಂಜನ ಚನ್ನಬಸವಲಿಂಗ ವೇಧಿಸಿಕೊಳ್ಳಲು ತೆರಹಿಲ್ಲ ನೋಡಾ. ||೮೩೯|| 


೮೪೦ 


ಗುರುಪಾದೋದಕದೊಳಗಿರ್ದೆವೆಂಬರು : 
ಗುರುಪಾದೋದಕದ ನೆಲೆಯನರಿಯದ ಸಂಚಿತದೊಳಗಿಪ್ಪ ವಂಚಕರು. 
ಲಿಂಗಪಾದೋದಕದೊಳಗಿರ್ದವೆಂಬರು : 
ಲಿಂಗಪಾದೋದಕದ ನೆಲೆಯನರಿಯದ ಪ್ರಾರಬ್ದದೊಳಗಿಪ್ಪ ಮಂದಾತ್ಮರು. 
ಜಂಗಮಪಾದೋದಕದೊಳಗಿರ್ದವೆಂಬರು ; 
ಜಂಗಮಪಾದೋದಕದ ನೆಲೆಯನರಿಯದ ಆಗಾಮಿಯೊಳಗಿಪ್ಪ ಅನಿಷ್ಟರು. 
ತ್ರಿವಿಧೋದಕವನರಿಯದೆ ತ್ರಿವಿಧಕರ್ಮದೊಳು ಮುಳುಗಿರ್ದ 
ನವಖಂಡ ಪಾದೋದಕರೆಂಬ 
ಸುಲಭನುಡಿಗೆ ಮೆಚ್ಚರಯ್ಯಾ ನಿಮ್ಮ ಶರಣರು 
ಗುರುನಿರಂಜನ ಚನ್ನಬಸವಲಿಂಗಾ. 

|| ೮೪೦ || 
೮೪೧ 
ಕ್ರಿಯಾ ಗುರುವಿನಿಂದೊದಗಿ ಬಂದ ಮಹಾಂತಪದದಿಂದೆ 
ಎನ್ನಂಗವ ಕಂಡೆ ಲಿಂಗದೊಳಗೆ. 
ಜ್ಞಾನಗುರುವಿನಿಂದೊದಗಿ ಬಂದ ಮಹಾಂತಪದದಿಂದೆ 
ಎನ್ನ ಪ್ರಾಣವಕಂಡೆ ಲಿಂಗದೊಳಗೆ 
ಮಹಾಜ್ಞಾನ ಗುರುವಿನಿಂದೊದಗಿ ಬಂದ ಮಹಾಂತಪದದಿಂದೆ 
ಎನ್ನಾತ್ಮವಕಂಡೆ ಲಿಂಗದೊಳಗೆ. 
ಅಂಗ ಪ್ರಾಣಾತ್ಮಲಿಂಗದೊಳಗಡಗಿ ತಾನಿಲ್ಲದ ಬಳಿಕ 
ಪಾದೋದಕವನಾಹ್ವಾನಿಸಿ ವಿಸರ್ಜಿಸುವ ಭಾವ ತರಹರವಾಗಿ ಮರೆಯಿತ್ತು 
ಗುರುನಿರಂಜನ ಚನ್ನಬಸವಲಿಂಗದೊಳಗೆ. 

|| ೮೪೧ || 


೨೫೨ 


ಸಂಕೀರ್ಣ ವಚನಸಂಪುಟ : ಏಳು 


೮೪೨ 


ಮನವ ಮುಳುಗಿಸಿದ ಮಹಾಂತ ಶರಣ 
ತಾನೆತ್ತನೋಡಿದರತ್ತ ತಾನೇ ನೋಡಾ. 
ಭಿನ್ನಮಾಟ ಜಾಗ್ರಾವಸ್ಥೆಯೊಳು ಅಣುಮಾತ್ರವರಿಯಬಾರದು ಕಾಣಾ. 
ಭಿನ್ನನೋಟಸ್ವಪ್ನಾವಸ್ಥೆಯೊಳಣುಮಾತ್ರವರಿಯಬಾರದು ನೋಡಾ. 
ಭಿನ್ನಕೂಟ ಸುಷುಪ್ತಾವಸ್ಥೆಯೊಳಣುಮಾತ್ರವರಿಯಬಾರದು ಕೇಳಾ 
ಗುರುನಿರಂಜನ ಚನ್ನಬಸವಲಿಂಗ ಬೇರಿಲ್ಲ ಕಾಣಾ. 

|| ೮೪೨ || 


- ೮೪೩ 
ನಿಮಿಷವಳಿದು ಅನಿಮಿಷನಾಗಿ ಅರಿದು ಮರದ ಅಪ್ರತಿಮ ಶರಣ ತಾನೆಂದು 
ಕಾರ್ಯ ಕಾರಣಕ್ಕನುಕೂಲಿಯಾದಡು ತಾ ಮಾಡಿದರು, ತಾ ಸುಖಿಸಿದರು, 
ತನ್ನ ವಿನೋದದಾನಂದದೊಳಗೆಯಲ್ಲದೆ ಅಣುಮಾತ್ರವಿಲ್ಲ ಕಾಣಾ, 
ತಾನೆಂತಿರ್ದಂತೆ ಗುರುನಿರಂಜನ ಚನ್ನಬಸವಲಿಂಗ ಕಾಣಾ. || ೮೪೩ || 


೮೪೪ 
ಅಖಂಡ ಜ್ಞಾನದೊಳಡಗಿರ್ದ ಸರ್ವಶೂನ್ಯಂಗೆ 
ಭೇದವಮಾಡಿ ನುಡಿವ ಮಾಯೆಯೊಳಗಿಪ್ಪ ಮನುಜರ ವಾಸ್ಪಟುತ್ವವಂತಿರಲಿ, 
ಪ್ರಯೋಜನವಿಲ್ಲದ ಪ್ರಯೋಜನ ಯಾತಕ್ಕೆ ಪ್ರಯೋಜನ ? 
ಶೋಭನಮುಂದೆ ಬೊಗಳುವ ಶುನಕನ ಶಬ್ದವನರಿವರಾರು ? 
ಆ ಶರಣನೆಂದಿರ್ದಡು ಅಂತಿಲ್ಲ , 
ರಸವಿಲ್ಲದ ನಾಲಿಗೆಯಂತೆ ರೂಪಿಲ್ಲದ ನೇತ್ರದಂತೆ 
ಗಂಧವಿಲ್ಲದ ಪ್ರಾಣದಂತೆ ಇರ್ದ ಕಾಣಾ ಸಕಲರಲ್ಲಿಯೂ 
ಗುರುನಿರಂಜನ ಚನ್ನಬಸವಲಿಂಗ ನಿಮ್ಮ ಶರಣ. 

|| ೮೪೪ || 


- ೮೪೫ . 


ಕಾಮದಲ್ಲಿ ಮುಳುಗಿ ನುಡಿವರು ಶರಣಂಗೆ ಕಾಮಿಯೆಂದು, 
ಕ್ರೋಧದಲ್ಲಿ ಮುಳುಗಿ ನುಡಿವರು ಶರಣಂಗೆಕ್ರೋಧಿಯೆಂದು, 
ಲೋಭದಲ್ಲಿ ಮುಳುಗಿ ನುಡಿವರು ಶರಣಂಗೆ ಲೋಭಿಯೆಂದು, 
ಮೋಹದಲ್ಲಿ ಮುಳುಗಿ ನುಡಿವರು ಶರಣಂಗೆ ಮೋಹಿಯೆಂದು, 
ಮದದಲ್ಲಿ ಮುಳುಗಿ ನುಡಿವರು ಶರಣಂಗೆ ಮದಭರಿತನೆಂದು, 
ಮತ್ಸರದಲ್ಲಿ ಮುಳುಗಿ ನುಡಿವರು ಶರಣಂಗೆ ಮತ್ಸರಭರಿತನೆಂದು, 
ಅರಿಷಡ್ವರ್ಗದಲ್ಲಿರ್ದು ಒಂದೊಂದು ನುಡಿದರೆ ಸಂದೇಹವಿಲ್ಲ ಶರಣಂಗೆ. 


೨೫೩ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


|| ೮೪೫ || 


ನಿಂದೆಯನಾಡುವ ನರನಿಗೆ ಸೂಕಜನ್ಮವು ಇದು ಸತ್ಯ 
ಗುರುನಿರಂಜನ ಚನ್ನಬಸವಲಿಂಗದ ವಚನ. 

೮೪೬ 
ಭಕ್ತನ ಸಮರಸ ಆಚಾರಲಿಂಗದಲ್ಲಿ , 
ಮಹೇಶ್ವರನ ಸಮರಸ ಗುರುಲಿಂಗದಲ್ಲಿ , 
ಪ್ರಸಾದಿಯ ಸಮರಸ ಶಿವಲಿಂಗದಲ್ಲಿ , 
ಪ್ರಾಣಲಿಂಗಿಯ ಸಮರಸ ಜಂಗಮಲಿಂಗದಲ್ಲಿ . 
ಶರಣನ ಸಮರಸ ಪ್ರಸಾದಲಿಂಗದಲ್ಲಿ , 
ಐಕ್ಯನ ಸಮರಸ ಮಹಾಲಿಂಗದಲ್ಲಿ , 
ಎನ್ನ ಸಮರಸ ಗುರುನಿರಜನ ಚನ್ನಬಸವಲಿಂಗದಲ್ಲಿ . 


|| ೮೪೬ || 


- ೮೪೭ 
ಆಚಾರಲಿಂಗದೊಳಗಿರ್ದು ಗಂಧವನರಿಯೆ , 
ಗುರುಲಿಂಗದೊಳಗಿರ್ದು ರುಚಿಯನರಿಯೆ , 
ಶಿವಲಿಂಗದೊಳಗಿರ್ದು ರೂಪವನರಿಯೆ, 
ಜಂಗಮಲಿಂಗದೊಳಗಿರ್ದು ಸೋಂಕವನರಿಯೆ , 
ಪ್ರಸಾದಲಿಂಗದೊಳಗಿರ್ದು ಶಬ್ದವನರಿಯೆ , 
ಮಹಾಲಿಂಗದೊಳಗಿರ್ದು ಪರಿಣಾಮವನರಿಯೆ , 
ಅದೇನುಕಾರಣವೆಂದೊಡೆ 
ಗುರುನಿರಂಜನ ಚನ್ನಬಸವಲಿಂಗ ತಾನಾದ ಕಾರಣ . 

೮೪೮ 
ಅನಂತಜನ್ಮ ತಿರುಗಿ ಬಂದ ಮನವು ತನ್ನ ವಾಸವಾಗಿರ್ಪುದು. 
ಆ ಮನವ ಮಹದಲ್ಲಿರಿಸಿ ಮರೆದುದೇ ನಿಜೈಕ್ಯ . 
ಆ ಮನವ ಸಂಸಾರದಲ್ಲಿರಿಸಿ ಮರೆದುದೇ ನರಕ. 
ನೀರು ತುಹಿಲ ನೆರೆದರೆ ಬಿಳ್ಳಾಗುವುದು. 
ನೀರು ಮಸಿಯ ನೆರೆದರೆ ಕಪ್ಪಾಗುವುದು . 
ಇದನರಿದು ಎನಗುಳುದೊಂದು ಮನ, ಆ ಮನವನಪ್ಪಿ 
ಗುರುನಿರಂಜನ ಚನ್ನಬಸವಲಿಂಗದೊಳಗೆ ಪರಿಣಾಮಿಯಾಗಿರ್ದೆನು. || ೮೪೮ || 


|| ೮೪೭ || 


- ೮೪೯ 
ಮಹಾಜ್ಞಾನಗುರುವಿನಿಂದುಪದೇಶವಾದವರೆಂದು ತಿಳಿದ ಬಳಿಕ 
ತನ್ನ ಮನವ ಕರ್ಮೇಂದ್ರಿಯಪ್ರಕೃತಿಯಲ್ಲಿ ಮುಳುಗಿಸಲಾಗದು, 


೨೫೪ 


ಸಂಕೀರ್ಣ ವಚನಸಂಪುಟ : ಏಳು 


ವಿಷಯಪ್ರಕೃತಿಯಲ್ಲಿ ಮುಳುಗಿಸಲಾಗದು, 
ಬುದ್ದೀಂದ್ರಿಯ ಪ್ರಕೃತಿಯಲ್ಲಿ ಮುಳುಗಿಸಲಾಗದು, 
ವಾಯುಪ್ರಕೃತಿಯಲ್ಲಿ ಮುಳುಗಿಸಲಾಗದು, 
ಕರಣಪ್ರಕೃತಿಯಲ್ಲಿ ಮುಳುಗಿಸಲಾಗದು, 
ಇಂತು ಪಂಚಪ್ರಕೃತಿಯಲ್ಲಿ ಮುಳುಗಿಸಲಾಗದು, 
ಅದೇನು ಕಾರಣ , ಪಂಚಬ್ರಹ್ಮ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಐಕ್ಯಪದಕ್ಕೆ ಬಾರದುದಾಗಿ, || ೮೪೯ || 

೮೫೦ 
ತನು ಕ್ರಿಯೆಯಲ್ಲಿ , ಮನ ಜ್ಞಾನದಲ್ಲಿ , ಪ್ರಾಣ ಘನದಲ್ಲಿ , 
ಭಾವ ಮಹದಲ್ಲಿ ತರಹರವಾಗಿ, 
ತನ್ನ ತಾನರಿದಿರ್ದ ಶರಣನ ಸಮರಸಕ್ಕೆ ಮೆಚ್ಚಿ ಬಿದ್ದೆನು 
ಗುರುನಿರಂಜನ ಚನ್ನಬಸವಲಿಂಗದೊಳಗೆ. 


|| ೮೦ || 


ಐಕ್ಯನ ಭಕ್ತಸ್ಥಲ 


- ೮೫೧ 


ಆಚಾರಂಗವಾಗಿ ಶ್ರದ್ಧಾಭಕ್ತಿಯನರಿಯೆ . 
ಗೌರವಾಂಗವಾಗಿ ನಿಷ್ಠಾಭಕ್ತಿಯನರಿಯೆ . 
ಶಿವಾಂಗವಾಗಿ ಸಾವಧಾನಭಕ್ತಿಯನರಿಯೆ . 
ಚರಾಂಗವಾಗಿ ಅನುಭಾವಭಕ್ತಿಯನರಿಯೆ . 
ಶೇಷಾಂಗವಾಗಿ ಆನಂದಭಕ್ತಿಯನರಿಯೆ . 
ಪರಿಣಾಮಂಗವಾಗಿ ಸಮರಸಭಕ್ತಿಯನರಿಯೆ . 
ಗುರುನಿರಂಜನ ಚನ್ನಬಸವಲಿಂಗವಾಗಿ ಮಾಡಲರಿಯೆ . 


|| ೮೫೧ || 


೮೫೨ 
ಮಾಡಲರಿಯೆ ಮನವಿಲ್ಲವಾಗಿ , 
ನೋಡಲರಿಯ ಭಾವವಿಲ್ಲವಾಗಿ, 
ಕೂಡಲರಿಯೆ ಗುರುನಿರಂಜನ ಚನ್ನಬಸವಲಿಂಗ ಬೇರಿಲ್ಲವಾಗಿ, 


|| ೮೫೨ || 


೮೫೩ 
ಬೇರಿಲ್ಲದ ಲಿಂಗವ ಬೇರೆಮಾಡಿ ಪೂಜಿಸುವ 
ತನುಸಂಬಂಧಿಗಳನೇನೆಂಬೆನಯ್ಯಾ ! 
ತನುಸಂಬಂಧವಾದಲ್ಲಿ ಮನವುಲಿವುದು , 


೨೫೩೫ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಭಾವ ಬೆರೆಸುವದು, ಬೆಸಿಗೆ ಬಿಚ್ಚುವದು, 
ಗುರುನಿರಂಜನ ಚನ್ನಬಸವಲಿಂಗ ವೇಧಿಸದೆ ಭಕ್ತಿ ಇತ್ತರವಾಗಿಪ್ಪುದು. || ೮೫೩|| 


೮೫೪ 


ಲಿಂಗದ ನಿಜವರಿದು ಮರೆದು ಮಾಡುವ ಭಕ್ತನಿಂಗಿತವನೇನೆಂಬೆನಯ್ಯಾ ! 
ಕರ್ಮವಿಲ್ಲದ ಕಾಯ , ಕಲ್ಪನೆಯಿಲ್ಲದ ಮನ, 
ಮನವಿಲ್ಲದನೋಟ, ನೋಟವಿಲ್ಲದ ರುಚಿ, ರುಚಿಯಿಲ್ಲದ ಸೋಂಕು , 
ಸೋಂಕಿಲ್ಲದಸೋಮು , ಸೊಮ್ಮುಯಿಲ್ಲದ ಸುಖ , ಸುಖವಿಲ್ಲದ ಶಬ್ಬ , 
ಶಬ್ಬವಿಲ್ಲದ ಗಂಧ ಗಂಧವಿಲ್ಲದ ವಾಸನೆ, ವಾಸನೆಯಿಲ್ಲದ ಮಾಟ 
ಗುರುನಿರಂಜನ ಚನ್ನಬಸವಲಿಂಗದೊಳಗೆಕೂಟ. 


|| ೮೧೪ || 


೮೫೫ 
ಊರುಕೆಟ್ಟುಹೋಗಿಕಲ್ಯಾಣಕೌಲು ನಿಂದಲ್ಲಿ , 
ಕೂಡಿದ ಸಂಪತ್ತು ಸಲ್ಲಲಿತದೊಳಿರ್ದೆನಯ್ಯಾ . 
ಎನ್ನ ಮಠಕ್ಕೆ ಬಂದ ಬಸವಣ್ಣನೊಂದುಕೊಂಡ, 
ಮಡಿವಾಳಯ್ಯನೊಂದುಕೊಂಡ, 
ಚನ್ನಬಸವಣ್ಣನೊಂದುಕೊಂಡ, ಸಿದ್ದರಾಮಯ್ಯ ನೊಂದುಕೊಂಡ, 
ಉರಿಲಿಂಗಪೆದ್ದಣ್ಣನೊಂದುಕೊಂಡ, ಅಜಗಣ್ಣನೊಂದುಕೊಂಡ 
ಇಂತಾದಬಳಿಕ ಮುಂದೆ ಮುಕ್ತಾಯಿ ಇಲ್ಲ , 
ಮಹಾದೇವಿಯಕ್ಕನೊಳಗಡಗಿರ್ದೆನು 
ಗುರುನಿರಂಜನ ಚನ್ನಬಸವಲಿಂಗ ಸನ್ನಿಹಿತ. 


|| ೮೫೫ || 


೮೫೬ 
ಬಸವಣ್ಣನರೂಪವ ನಾನು ಕಾಣಲಿಲ್ಲ , 
ಮಡಿವಾಳಯ್ಯನರೂಪವ ನಾನು ಕಾಣಲಿಲ್ಲ , 
ಮರುಳಶಂಕರದೇವರ ರೂಪವ ನಾನು ಕಾಣಲಿಲ್ಲ , 
ಸಿದ್ದರಾಮಯ್ಯನ ರೂಪವ ನಾನು ಕಾಣಲಿಲ್ಲ , 
ಪ್ರಭುವಿನ ರೂಪವ ನಾನು ಕಾಣಲಿಲ್ಲ , 
ಘಟ್ಟಿವಾಳಯ್ಯನರೂಪವ ನಾನು ಕಾಣಲಿಲ್ಲ . 
ಕಂಡು ಮಹಾದೇವಿಯಕ್ಕನ ಪದಕಮಲಕ್ಕೆ ಮರುಳುಗೊಂಡ ಮರಿದುಂಬಿಯಯ್ಯಾ 
ಗುರುನಿರಂಜನ ಚನ್ನಬಸವಲಿಂಗ ಸನ್ನಿಹಿತ. 

|| ೮೬ || 


೨೫೬ 


ಸಂಕೀರ್ಣ ವಚನಸಂಪುಟ : ಏಳು 


೮೫೭ 
ಬಸವಣ್ಣ ಎನ್ನ ತಂದೆಯಾಗಿ ಬಂದನಯ್ಯಾ , 
ಚನ್ನಬಸವಣ್ಣ ಎನ್ನಜ್ಜನಾಗಿ ಬಂದನಯ್ಯಾ , 
ಪ್ರಭುದೇವರು ಎನ್ನ ಮುತ್ತಯ್ಯನಾಗಿ ಬಂದನಯ್ಯಾ , 
ಈ ಮೂವರ ಮುಂದಣಾಭರಣ ಹೊದಿದುಕೊಂಡು 
ಗುರುನಿರಂಜನ ಚನ್ನಬಸವಲಿಂಗದೊಳಡಗಿರ್ದೆನಯ್ಯಾ . 


|| ೮೫೭ || 


೮೫೮ 


|| ೮೫೮ || 


ಬಸವಣ್ಣನ ಮುಖದಿಂದ ಅಸಂಖ್ಯಾತ ಪ್ರಮಥರ ಕಂಡೆನಯ್ಯಾ , 
ಚನ್ನ ಬಸವಣ್ಣನ ಮುಖದಿಂದ ಗಣಸನ್ನಿಹಿತ ಮಹಾನುಭಾವಸುಖಿಯಾದೆನಯ್ಯಾ . 
ಪ್ರಭುವಿನ ಮುಖದಿಂದ ಮಹದಾನಂದಪರಿಣಾಮಿಯಾಗಿರ್ದೆನಯ್ಯಾ , 
ಈ ತ್ರಿವಿಧವನೊಡಗೂಡಿ ಗುರುನಿರಂಜನ ಚನ್ನಬಸವಲಿಂಗ 
ಶರಣೆಂದು ನಿಮ್ಮೊಳಗಾದೆನಯ್ಯಾ . 

SHE 
ಬಸವಣ್ಣನ ಮಗನಹುದೆಂಬುದು ಕಾಣಬಂದಿತ್ತು ನೋಡಾ; 
ಚನ್ನಬಸವಣ್ಣನ ಮಗನಮಗನೆಂಬುದು ಕಾಣಬಂದಿತ್ತು ನೋಡಾ; 
ಪ್ರಭುವಿನ ಮಗನಮಗನಮಗನೆಂಬುದು ಕಾಣ ಬಂದಿತ್ತು ನೋಡಾ; 
ಅವಸ್ಥಾತ್ರಯದಲ್ಲಿ ಗುರುನಿರಂಜನ ಚನ್ನಬಸವಲಿಂಗ 
ತಾನೆಂಬುದು ಕಂಡು ಮರೆಯಿತ್ತು ನೋಡಾ. 


|| ೮೫೯ || 


- ೮೬೦ 


ಕಲ್ಯಾಣದೊಳಗುಳ್ಳ ಎಲ್ಲ ಪುರಾತನರು ಕೂಡಿ 
ಬಸವಣ್ಣನ ಮನೆಗೆ ಹೋಗಿಶರಣು ಶರಣೆನ್ನ ಮರೆದೆ . 
ಚನ್ನಬಸವಣ್ಣನ ಮನೆಗೆ ಹೋಗಿಶರಣು ಶರಣೆನ್ನ ಮರೆದೆ . 
ಪ್ರಭುದೇವರ ಮನೆಗೆ ಹೋಗಿಶರಣು ಶರಣೆನ್ನ ಮರೆದೆ 
ಇದು ಕಾರಣ ಗುರುನಿರಂಜನ ಚನ್ನಬಸವಲಿಂಗದಲ್ಲಿ ನಿಂದು 
ಕೋಟಿಶರಣು ಶರಣೆನ್ನ ಮರೆದು ಪರವಶದೊಳು ಮುಳುಗಿರ್ದೆನು. || ೮೬೦ || 

- ೮೬೧ 
ಅಯ್ಯಾ , ನಾನು ಆಚಾರಲಿಂಗಜಂಗಮಕ್ಕೆ 
ಅಷ್ಟವಿಧಾರ್ಚನೆಯಿಂದ ಅರ್ಚಿಸುವೆನೆ ? 
ಭಕ್ತಸ್ಥಲ ಎನಗಿಲ್ಲವಯ್ಯಾ . 


೨೫೭ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


|| ೮೬೧ || 


ಗುರುಲಿಂಗಜಂಗಮಕ್ಕೆ ಅಷ್ಟವಿಧಾರ್ಚನೆಯಿಂದ ಅರ್ಚಿಸುವೆನೆ ? 
ಮಹೇಶ್ವರಸ್ಥಲವೆನಗಿಲ್ಲವಯ್ಯಾ . 
ಶಿವಲಿಂಗಜಂಗಮಕ್ಕೆ ಅಷ್ಟವಿಧಾರ್ಚನೆಯಿಂದ ಅರ್ಚಿಸುವೆನೆ ? 
ಪ್ರಸಾದಿಸ್ಥಲವೆನಗಿಲ್ಲವಯ್ಯಾ . 
ಜಂಗಮಲಿಂಗಜಂಗಮಕ್ಕೆ ಅಷ್ಟವಿಧಾರ್ಚನೆಯಿಂದ ಅರ್ಚಿಸುವೆನೆ ? 
ಪ್ರಾಣಲಿಂಗಿಸ್ಥಲವೆನಗಿಲ್ಲವಯ್ಯಾ. 
ಪ್ರಸಾದಲಿಂಗಜಂಗಮಕ್ಕೆ ಅಷ್ಟವಿಧಾರ್ಚನೆಯಿಂದ ಅರ್ಚಿಸುವೆನೆ ? 
ಶರಣಸ್ಥಲವೆನಗಿಲ್ಲವಯ್ಯಾ . 
ಇಂತು ಪಂಚಸ್ಥಲವನೊಳಗೊಂಡಿಪ್ಪ ಐಕ್ಯಸ್ಥಲದಲ್ಲಿ ನಿಂದು 
ಪಂಚಲಿಂಗವನೊಳಗೊಂಡಿಪ್ಪ ಮಹಾಲಿಂಗಜಂಗಮಕ್ಕೆ 
ಅಷ್ಟವಿಧಾರ್ಚನೆಯೊರೆದು ಮಾಡದ ಮುನ್ನವೇ 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮೊಳ್ಳೆಕ್ಯ . 

೮೬೨ 
ಮಾಡಲರಿಯೆನಯ್ಯಾ ಮಾಟದ ಸುಖವೆನಗೆ ಮುಂದಿಲ್ಲವಾಗಿ, 
ನೋಡಲರಿಯೆನಯ್ಯಾ ನೋಟದಸುಖವೆನಗೆ ಮುಂದಿಲ್ಲವಾಗಿ, 
ಕೂಡಲರಿಯೆನಯ್ಯಾ ಕೂಟದ ಸುಖವೆನಗೆ ಮುಂದಿಲ್ಲವಾಗಿ, 
ಇದು ಕಾರಣ, ಅಟ್ಟೋರ್ದ ಲಿಂಗವನಗಲಿ ಮಾಟಕೂಟಕಿಂಬುಗಾಣದೆ 
ಎಂತಿರ್ದಂತೆ, ಗುರುನಿರಂಜನ ಚನ್ನಬಸವಲಿಂಗ ನಿಮ್ಮೊಲೈಕ್ಯ ಕಾಣಾ. || ೮೬೨|| 

೮೬೩ 
ನಡೆಯೆನಗೆ ಬಾರದಯ್ಯಾ ಕ್ರಿಯಾತೊಡರುಗೊಂಡು. 
ನುಡಿಯೆನಗೆ ಬಾರದಯ್ಯಾ ಮನದ ತಿರುಳ ಬಿಚ್ಚಿ . 
ನೋಟವೆನಗೆ ಬಾರದಯ್ಯಾ ಮನನದ ತಿರುಳ ತೆಗೆದು. 
ಕೂಟವೆನಗೆ ಸೊಗಸದಯ್ಯಾ ಮನನೀಯದ ತಿರುಳ ತೆಗೆದಿಟ್ಟು . 
ಇದು ಕಾರಣ ಗುರುನಿರಂಜನ ಚನ್ನಬಸವಲಿಂಗಾ, 
ನಿಮ್ಮೊಳಗಿರ್ದ ಶರಣಂಗೆ ನೀವೆಯಾದಿರಾಗಿ, 
ನಾನು ನೀನೆಂಬ ಕುರುಹಿಲ್ಲವಯ್ಯಾ . 

೮೬೪ 
ಒಳಗಿಲ್ಲದ ಹೊರಗಿಲ್ಲದ ತೆರಹಿಲ್ಲದ ಪರಿಪೂರ್ಣಲಿಂಗಕ್ಕೆ 
ಮಾಡಿ ಕೆಟ್ಟರು ಮನಮುಖಹಿರಿಯರು, 
ನೀಡಿ ಕೆಟ್ಟರು ತನುಮುಖಹಿರಿಯರು, 


|| ೮೬೩ || 


೨೫೮ 


ಸಂಕೀರ್ಣ ವಚನಸಂಪುಟ : ಏಳು 


ಕೂಡಿಕೆಟ್ಟರು ಭಾವಮುಖಹಿರಿಯರು, 
ಇದನರಿದು ನಾನು ಮಾಡದೆ ನೀಡದೆ ಕೂಡದೆ 
ಮಾಡಿ ಭವಗೆಟ್ಟೆ , ನೀಡಿ ನಿರ್ಮಲವಾದೆ , ಕೂಡಿ ನಾನು ಕೆಟ್ಟೆ , 
ನಿನ್ನನರಿಯದಿರ್ದ ಕಾಣಾ ಗುರುನಿರಂಜನ ಚನ್ನಬಸವಲಿಂಗಾ. 


|| ೮೬೪ || 


೮೬೫ 


ಅಯ್ಯಾ , ನಿಮಗೆ ಶರಣುಮಾಡುವೆನೆಂದರೆ ಬಿಂದುವಿನ ಸುಳುಹಿಲ್ಲ ಕಾಣಾ. 
ಅಯ್ಯಾ , ನಿಮಗೆ ಶರಣುಮಾಡುವೆನೆಂದರೆ ನಾದದ ಸುಳುಹಿಲ್ಲ ಕಾಣಾ. 
ಅಯ್ಯಾ , ನಿಮಗೆ ಶರಣುಮಾಡುವೆನೆಂದರೆ ಕಳೆಯ ಸುಳುಹಿಲ್ಲ ಕಾಣಾ. 
ಅದೇನು ಕಾರಣವೆಂದಡೆ, ನಾದ ಬಿಂದು ಕಳೆ ಶಿವಕಳೆಯೊಳು ಬೆರೆದಿರ್ದವಾಗಿ, 
ಎನ್ನ ನಡೆ ನುಡಿ ನಿಮ್ಮೊಳಗೆ ಅಡಗಿರ್ದವು ಕಾಣಾ 
ಗುರುನಿರಂಜನ ಚನ್ನ ಬಸವಲಿಂಗಾ. 

|| ೮೬೮ || 
- ೮೬೬ 
ಮಹಾಘನ ಪರಮಜ್ಯೋತಿರ್ಲಿಂಗವೆನ್ನಲ್ಲಿಗೆ ಬಂದು 
ಬಂದುದ ಬೇರ್ಪಡಿಸಿದೆ ನೋಡಾ! 
ಬಂದು ಚಿಂತೆಯಕೆಡಿಸಿ ನಿಶ್ಚಿಂತನ ಮಾಡಿದೆ ನೋಡಾ! 
ಬಂದು ನಿಂದು ಎನ್ನ ಒಳಹೊರಗೆ ತಾನೆಯಾಗಿ 
ಸಂದು ಭೇದವಿಲ್ಲದ ಗತಿಮತಿಯೊಳೊಪ್ಪಿ 
ಅತಿಶಯದ ಭೋಗಸಮರಸದೊಳಿರ್ದಿತು ನೋಡಾ. 
ಮತ್ತೆ ನಾನೆಂದರೆ ನಾಚಿಕೊಂಡಿತ್ತೆನ್ನ ಲಿಂಗಕಾಯ , 
ಅಭಿಮಾನಿಸಿಕೊಂಡಿತ್ತೆನ್ನ ಲಿಂಗಮನ, 
ಅಚಲಾನಂದಸುಖಿಯಾಗಿತ್ತೆನ್ನ ಲಿಂಗಭಾವ. 
ಈ ತ್ರಿವಿಧವೊಂದಾಗಿ ಗುರುನಿರಂಜನ ಚನ್ನಬಸವಲಿಂಗಾ 
ನಾ ನಿನ್ನನರಿಯದಿರ್ದ ಭಕ್ತನಾಗಿ ನಿಮ್ಮೊಳಗೆ. 

|| ೮೬೬ || 
ಐಕ್ಯನ ಮಾಹೇಶ್ವರಸ್ಥಲ 


کے 
غم 
| 


ಅಯ್ಯಾ , ನಿಮ್ಮ ಶರಣರ ವೇಷವ ಹೊತ್ತು ನಡೆವರಯ್ಯಾ ಈ ಧರೆಯೊಳಗೆ, 
ನಾವು ನಿಜೈಕ್ಯರೆಂದು ನುಡಿದುಕೊಂಬುವರಯ್ಯಾ ವಾಟುತ್ವವನೆ . 
ಅಗಮ್ಮಜ್ಞಾನಿಗಳೆಂದು ಮೌನಗೊಂಡಿಪ್ಪರಯ್ಯಾ 
ಮಲತ್ರಯದಲ್ಲಿ ಮನವ ಹುದುಗಿಸಿ. 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೨೫೯ 


ಇಂಥಾ ಗುಪ್ತಪಾತಕ ಅಜ್ಞಾನಿಗಳಿಗೆ ಕುಂಭಿನಿ ನಾಯಕನರಕ ತಪ್ಪದು ಕಾಣಾ, 
ಗುರುನಿರಂಜನ ಚನ್ನಬಸವಲಿಂಗಾ. 

|| ೮೬೭ || 


೮೬೮ 
ಕಾಯಕರ್ಮಕೂಟಿಗಳಿಗೆ 
ಕರ್ತುಗಳರಿವ ನಿಷ್ಟೆಯ ನಿರ್ಮಲಸುಖವೆಲ್ಲಿಹದೊ ? 
ಮನದ ಮಾಯಾಕೂಟಿಗಳಿಗೆ 
ಮನದೊಡೆಯರನರಿವ ನಿಷ್ಟೆಯ ನಿಲುವಿನ ಸೊಬಗೆಹದೊ ? 
ಪ್ರಾಣನ ಸಂಚಲಸಂಯೋಗಿಗಳಿಗೆ 
ಪ್ರಾಣಲಿಂಗಸಂಬಂಧವನರಿವ ನಿಷ್ಟೆಯ ನಿಜಸುಖವೆಲ್ಲಿಹದೊ ? 
ಭಾವದ ಭ್ರಾಂತಿಯೊಳ್ಳುಳುಗಿರ್ದ ತಾಮಸಪ್ರಾಣಿಗಳಿಗೆ 
ಗುರುನಿರಂಜನ ಚನ್ನಬಸವಲಿಂಗ ನಿಜೈಕ್ಯದ ನಿಸ್ಸಿಮ ಸುಖವೆಲ್ಲಿಹದೊ ? ||೮೬೮|| 


೮೬೯ 


ನಾದ ಬಿಂದು ಕಲಾತೀತ ನಿರವಯಾನಂದ ನಿಜಬ್ರಹ್ಮವೇ 
ತಾವೆಂದು ನುಡಿದುಕೊಂಡು 
ಪರಧನಕ್ಕೆ ಆಶೆಯನಿಕ್ಕಿ , ಪರವಧುವಿಗೆ ಮನವನಿಕ್ಕಿ , ಪರದೈವಕ್ಕೆ ಶಿರವ ಚಾಚುವ 
ನಿರವಯಕ್ಕೆ ನಿರಂತರವಾದ ಮಾಯಾ ನಿರ್ಮಾಲ್ಯರಿಗೆ 
ನಿಜಗುರುನಿರಂಜನ ಚನ್ನಬಸವಲಿಂಗದಲ್ಲಿ 
ನಿರ್ವಯಲ ನಿಜಸಮಾಧಿಯು ಎಂದೆಂದಿಗೆ ಎತ್ತಲೂ ಹೇಳಾ. || ೮೬೯ || 


೮೭೦ 
ಪರಧನಕ್ಕೆ ಹರಿವ ಮನವಿರ್ದಂತೆ 
ಜಂಗಮಲಿಂಗೈಕ್ಯವೆಂಬ ನುಡಿ ನಿನಗಿಂಪು ತೋರುವುದೆ ? 
ಪರಸ್ತ್ರೀಯರಿಗೆ ಹರಿವ ಮನವಿರ್ದಂತೆ 
ಲಿಂಗಜಂಗಮೈಕ್ಯವೆಂಬ ನುಡಿ ನಿನಗೆ ಸಂಪುತೋರುವುದೆ ? 
ಪರದೈವಕ್ಕೆ ಹರಿವ ಮನವಿರ್ದಂತೆ 
ಗುರುಲಿಂಗೈಕ್ಯವೆಂಬ ನುಡಿ ನಿನಗೆ ತಂಪುತೋರುವುದೆ ? 
ಇದುಕಾರಣ, ಗುರುನಿರಂಜನ ಚನ್ನಬಸವಲಿಂಗಾ 
ನಿನಗೆ ಇಂಪು ಸಂಪು ತಂಪುತೋರದ ನಡೆನುಡಿ ಕೂಟವೆಲ್ಲ 
ನಿರಿಯಕೂಟ ನಿಜವಾಯಿತ್ತು ಕಾಣಾ. 


|| ೮೭೦ || 


೨೬ ೧ 


ಸಂಕೀರ್ಣ ವಚನ ಸಂಪುಟ : ಏಳು 


೮೭೧ 


ಕೂಟವನರಿಯದೆಕೋಟಲೆಗೊಂಡಿತ್ತು ಲೋಕವೆಲ್ಲ . 
ಹಾದಿಯೆರಡರಲ್ಲಿ ನಡೆವ ಕುಂಟ ಕುರುಡರು ತಂಟಕರಾಗಿ ಹೋಗಿಬರುವರು. 
ಸಾಧಕ ಸಂದಣಿಗಳೆಲ್ಲ ಮೇದಿನಿಯೊಳುಳಿದರು. 
ಹಿರಿಯ ಕಿರಿಯರೆನಿಸುವರೆಲ್ಲ ಬಲೆಯೊಳು ಸಿಲುಕಿದರು. 
ಉಳಿದವರಂತಿರಲಿ, ಇದನರಿದು ನಾನು ಮಾಟವ ಮರೆದು ಕೂಟವ ಕಂಡು 
ಕಾಣದೆ ಸಮರಸಾನಂದದೊಳಿರ್ದೆನು 
ಗುರುನಿರಂಜನ ಚನ್ನಬಸವಲಿಂಗದೊಳಗೆ. 

|| ೮೭೧ || 


೮೭೨ 
ಲಿಂಗದಲ್ಲಿ ನಿಷ್ಟೆ ನಿಬ್ಬೆರಸಿದ ನಿಜೈಕ್ಯಂಗೆ ತೋರುವವೇ ಅರಿಷಡ್ವರ್ಗಂಗಳು ? 
ತೋರುವವೇ ಷಡೂಲ್ಕಿಗಳು : ತೋರುವವೇ ಕುಲಾದಿ ಮದಂಗಳು ? 
ಸಾರಿಪ್ಪವೇ ಇಂದ್ರಿಯ ವಿಷಯ ರಚನೆಗಳು ? 
ಮೀರಿಪ್ಪವೇ ಮನಾದಿ ಕರಣವೊಂದಕಲೆತು ? 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಅರತು ನಿಜವಾಗಿರ್ದುವು ಕಾಣಾ. || ೮೭೨|| 


೮೭೩ 
ಗುಣಯುಕ್ತನಾಗಿ ಗಣಸಮ್ಮೇಳಸಂಯೋಗಿಯೆಂದಡೆ 
ಅಣಕವಾಯಿತ್ತು ನಿನ್ನ ಜನ್ಮ ಅವನಿಯೊಳಗೆ. 
ಬಿಡು ಹಿಡಿದುನಡೆ ಎಡಬಲನುರುಹಿ ಹೆಜ್ಜೆದಪ್ಪಿ ಹೆಜ್ಜೆಹಿಡಿದು ಮಡಿದರೆ 
ಅದೇ ಮಹಾಲಿಂಗೈಕ್ಯ ಗುರುನಿರಂಜನ ಚನ್ನಬಸವಲಿಂಗ ಶರಣರಲ್ಲಿ .|| ೮೭೩ || 


- ೮೭೪ 


ಕಾಮವನುರುಹಿ ಕಾಮಿಯಾಗಿ ಕಾಮತರಹರವಾದ. 
ಕ್ರೋಧವನುರುಹಿಕ್ರೋಧಿಯಾಗಿಕ್ರೋಧತರಹರವಾದ. 
ಲೋಭವನುರುಹಿ ಲೋಭಿಯಾಗಿ ಲೋಭತರಹರವಾದ. 
ಮೋಹವನುರುಹಿ ಮೋಹಿಯಾಗಿ ಮೋಹತರಹರವಾದ. 
ಮದವನುರುಹಿ ಮದಯುಕ್ತನಾಗಿ ಮದತರಹರವಾದ. 
ಮತ್ಸರವನುರುಹಿ ಮತ್ಸರನಾಗಿ ಮತ್ಸರತರಹರವಾದ. 
ನಿಜೈಕ್ಯಂಗೆ ಅರಿಷಡ್ವರ್ಗಂಗಳ ಸ್ನಾಪಿಸಿ ನುಡಿವ ಮಿಥ ಭಂಡರಿಗೆ 
ಅತ್ತ ವೈತರಣಿಯಿಂಬುಗೊಟ್ಟಿಹುದು ಗುರುನಿರಂಜನ ಚನ್ನಬಸವಲಿಂಗಾ. || ೮೭೪|| 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೨೬೧ 


೮೭೫ 
ಮದ ಮೋಹ ರಾಗ ವಿಷಾದ ತಾಪ 
ಶೋಕವೈಚಿಂತೆಯೆಂಬ ಸಪ್ತ ಮಲವನು, 
ಸಮತಾಜಲದಿಂದ ತೊಳೆದು ಭಾವನಿರ್ಮಲವ ಮಾಡಿ 
ಪರಶಿವಾನಂದಸ್ವರೂಪವು ಸಂಬಂಧವಾದ ಬಳಿಕ ಭಾವಲಿಂಗೈಕ್ಯ ತಾನೆ ನೋಡಾ. 
ತನುವ್ಯಸನ ಮನವ್ಯಸನ ಧನವ್ಯಸನ ಉತ್ಸಾಹವ್ಯಸನ 
ರಾಜ್ಯವ್ಯಸನ ವಿಶ್ವಾಸವ್ಯಸನ ಸೇವಕವೃಸನವೆಂಬ ಸವ್ಯಸನವನು 
ವಿನಯಜಲದಿಂದ ತೊಳೆದು ಮನ ನಿರ್ಮಲ ಮಾಡಿ 
ಪರಶಿವನ ಚಿತೃರೂಪ ಸಂಯೋಗವಾದ ಬಳಿಕ ಪ್ರಾಣಲಿಂಗೈಕ್ಯ ತಾನೇ 
ನೋಡಾ. 
ರಸ ರುಧಿರ ಮಾಂಸ ಮೇದಸ್ಸು ಅಸ್ತಿ ಮಚ್ಚೆ ಶುಕ್ಲವೆಂಬ 
ಸಪ್ತಧಾತುವಿನ ಕಳಂಕವ ಕರುಣಜಲದಿಂದ ತೊಳೆದು ತನು ನಿರ್ಮಲ ಮಾಡಿ 
ಪರಶಿವನ ಸತ್ತುರೂಪ ಸಮರಸವಾದ ಬಳಿಕ ಇಷ್ಟಲಿಂಗೈಕ್ಯ ತಾನೆ ನೋಡಾ. 
ಇದು ಕಾರಣ ಗುರುವಿನಿಂದುದಿಸಿ ಅಷ್ಟಾವರಣದಲ್ಲಿ ಬೆಳೆದು 
ಮಹಾಲಿಂಗೈಕ್ಯ ಮಹಾತ್ಮನಿಗೆ 
ಸಕಲ ಪ್ರಕೃತಿಯೊಂದುವೇಳೆ ಬೆರಸಲುಂಟೆ ? 
ಭೂಮಲದೊಳೆದ ಜಲ ಶರಧಿಯೋಥೈರಸಿ ಶರಧಿಯಾದಂತೆ 
ಶರಣ ಜ್ಞಾನಶರಧಿಯೊಳ್ಕೊರೆದ ಕರಣವೆಲ್ಲ ಕಿರಣಮಯವಾಗಿ ಕೂಡೆ 
ಗುರುನಿರಂಜನ ಚನ್ನಬಸವಲಿಂಗವ ಬೆರಸಿ ಬೇರಿಲ್ಲದಿರ್ದವು. || ೮೭೫ || 


೮೭೬ 
ಲಿಂಗದಲ್ಲಿ ಬೆರಸಲುಗೈದ ನಿಜಾನಂದ ಶರಣನ ಮುಂದೆ ಸುಳಿದಾಡುವ 
ಕರಣೇಂದ್ರಿಯ ವಿಷಯಾದಿ ಸಕಲಗುಣಂಗಳೆಲ್ಲ 
ಲಿಂಗಸಮರಸಾನುಭಾವವ ಹೊತ್ತು, 
ಹೊರಗೊಳಗೆ, ಹಿಂದೆ ಮುಂದೆ, ಮೇಲೆ ಕೆಳಗೆ 
ರೋಮರೋಮಂಗಳಲ್ಲಿ ಬಿರಿಮುಗುಳು ಬಿಚ್ಚಿ 
ಸೌರಭ ಅನಿಲ ನೆರೆದು ಸೂಸಿ ಆವರಿಸುವಂತೆ, 
ತಮ್ಮ ಸಮರಸದ ಸಮರತಿಯೊಳೊಡವರೆದು 
ಲಿಂಗ ಶರಣ್ಯಕೃಸುಖಮುಖಿಗಳಾಗಿ 
ಒಪ್ಪುತಿರ್ದವು ಗುರುನಿರಂಜನ ಚನ್ನಬಸವಲಿಂಗಸನ್ನಿಹಿತ || ೮೭೬ || 


೨೬೨ 


ಸಂಕೀರ್ಣ ವಚನ ಸಂಪುಟ : ಏಳು 


೮೭೭ 


ಅದೈತನಾಗಿ ಜೀವಭಾವಿಯಲ್ಲ ಶರಣ. 
ದೈತಿಯಾಗಿ ದೇಹಭಾವಿಯಲ್ಲ ಶರಣ . 
ಯೋಗಗತಿಯೆಂದು ಕಷ್ಟಕರ್ಮಿಯಲ್ಲಿ ಶರಣ. 
ಮತ್ತೆಂತೆಂದೊಡೆ,ಸಯಾನಂದಸುಖಿ ಶರಣ. 
ಸಮಕ್‌ಜ್ಞಾನಾನಂದಸುಖಿ ಶರಣ. 
ಗುರುನಿರಂಜನ ಚನ್ನಬಸವಲಿಂಗಾ ಸಮರಸಾನಂದಸುಖಿ ಶರಣ. 


|| ೮೭೭ || 


೮೭೮ 
ಕಾಲುಕಾಣಿಸಿಕೊಳ್ಳದೆ ನಡೆದು ನಿಂದನಯ್ಯಾ . 
ಕೈಯಕಾಣಿಸಿಕೊಳ್ಳದೆ ಮುಟ್ಟಿ ನಿಂದನಯ್ಯಾ. 
ಕಣ್ಣ ಕಾಣಿಸಿಕೊಳ್ಳದೆ ನೋಡಿ ನಿಂದನಯ್ಯಾ . 
ಎಡಬಲದ ಗುಂಜುಗಂಜಳಕ್ಕಡಿಯಿಡದೆ 
ಮಂಜುಳಮಯ ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಸಮರಸವಾಗಿ.|| ೮೭೮|| 


೮೭೯ 


ಚಿದಾತ್ಮನೇ ಅಂಗವಾದ ಶರಣ ಚಿತ್ರಥ್ವಿಯೇ ತನ್ನಂಗವಾಗಿ 
ಆಚಾರಲಿಂಗೈಕ್ಯವನರಿದು ಬಂದನಯಾ . 
ಚಿದಪ್ಪುವೇ ತನ್ನಂಗವಾಗಿ ಚಿದ್ಗುರುಲಿಂಗೈಕ್ಯವನರಿದು ಬಂದನಯ್ಯಾ. 
ಚಿದಗ್ನಿಯೇ ತನ್ನಂಗವಾಗಿ ಚಿಚ್ಛಿವಲಿಂಗೈಕ್ಯವನರಿದು ಬಂದನಯ್ಯಾ. 
ಚಿದ್ವಾಯುವೇ ತನ್ನಂಗವಾಗಿ ಚಿಜ್ಜಂಗಮಲಿಂಗೈಕ್ಯವನರಿದು ಬಂದನಯ್ಯಾ. 
ಚಿದಾಕಾಶವೇ ತನ್ನಂಗವಾಗಿ ಚಿತ್ರಸಾದಲಿಂಗೈಕ್ಯವನರಿದು ಬಂದನಯ್ಯಾ . 
ಗುರುನಿರಂಜನ ಚನ್ನಬಸವಲಿಂಗಾ, 
ನಿಮ್ಮ ಶರಣ ಚಿನ್ಮಹಾಲಿಂಗೈಕ್ಯವನರಿದು ಚಿದ್ರೂಪವಾಗಿರ್ದ ಕಾಣಾ. || ೮೭೯ || 


೮೮೦ 
ನಿಮಗಂದಾದ ಕಾಯದ ರತಿಯ ಕದ್ದು ಸುಖಿಸುವನಲ್ಲ ಕೇಳಾ. 
ನಿಮಗಂದಾದ ಮನದ ರತಿಯ ಕದ್ದು ಸುಖಿಸುವನಲ್ಲ ಕೇಳಾ. 
ನಿಮಗಂದಾದ ಪ್ರಾಣದ ರತಿಯ ಕದ್ದು ಸುಖಿಸುವನಲ್ಲ ಕೇಳಾ. 
ನಿಮಗಂದಾದ ಭಾವದೊಳು ಸಕಲವನಿರಿಸಿ 
ನಿಃಕಲ ಗುರುನಿರಂಜನ ಚನ್ನಬಸವಲಿಂಗಾ 
ನಿಮ್ಮ ರತಿಯೊಳು ರತಿವೆರಸಿ 
ನಿರುತ ಪರಿಣಾಮ ಪರವಶದೊಳೋಲಾಡುತಿರ್ದೆನು ಕಾಣಾ. 


|| ೮೮೦ || 


೨೬೩ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೮೮೧ 
ಕಾಯದ ಸುಖವ ಕಡೆಗಿಟ್ಟು ಬಂದು ಶರಣೆಂದರೆ 
ಕರ್ಮದಲ್ಲಿ ಮುಳುಗಿ ಹೋಗುವುದೇ ಸಹಜ. 
ಕರಣದ ಸುಖವ ಕಡೆಗಿಟ್ಟು ಬಂದು ಶರಣೆಂದರೆ 
ಸಂಸಾರ ಸಂಕಲ್ಪದಲ್ಲಿ ಮುಳುಗಿ ಹೋಗುವುದೇ ಸಹಜ. 
ಪ್ರಾಣದ ಸುಖವ ಕಡೆಗಿಟ್ಟು ಬಂದು ಶರಣೆಂದರೆ 
ವಾಯುಪ್ರಕೃತಿಯಲ್ಲಿ ಮುಳುಗಿ ಹೋಗುವುದೇ ಸಹಜ . 
ಭಾವದ ಸುಖವ ಕಡೆಗಿಟ್ಟು ಬಂದು ಶರಣೆಂದರೆ 
ಅನಿಷ್ಟಭ್ರಾಂತಿಯಲ್ಲಿ ಮುಳುಗಿ ಹೋಗುವುದೇ ಸಹಜ. 
ಇಂತು ಜಡಸಂಬಂಧಸುಖಮುಖಿಗಳಿಗೆ 
ಘನಮಹಾಲಿಂಗೈಕ್ಯವನರಿದು ಬೆರೆಯಬಾರದು ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 


|| ೮೮೧ || 


೮೮೨ 
ಅಯ್ಯಾ , ನಿಮ್ಮಂಗ ನಾನಾಗಿ ನಿನ್ನಿಂದೆ ಕಡೆಗಿಟ್ಟು 
ಮಾಯೆಯ ಕಾವಲವ ಹೊಗಲೆನಗೆ ವಿಧಿಯೆ ? 
ಅವಳ ಕಲ್ಪನೆಯೊಳೊಂದಿ ನಡೆಯಲೆನಗೆ ಅಭಾಗ್ಯವ ಹೇಳಾ ! 
ಅವಳ ಸಂಸಾರಸುಖವನರಿಯಲೆನಗೆ ದುರ್ಮರುಳವೆ ನೋಡಾ. 
ಗುರುನಿರಂಜನ ಚನ್ನಬಸವಲಿಂಗಾ 
ನೀವಿರ್ದಂತೆ ನಾನಿಪ್ಪೆ ನಿಮ್ಮೊಳಗೆನ್ನ ಮರೆದು. 


|| ೮೮೨ || 


೮೮೩ 


ಅಯ್ಯಾ , ನಿಮ್ಮೊಳಗಿರ್ದು ನಿಮ್ಮ ಮರೆದು 
ಇತರವಾದಖಿಳವನೇನೆಂದರಿಯೆ ನೋಡಾ! 
ಅಯ್ಯಾ , ನಿಮ್ಮೊಳಗಿರ್ದು ನಿಮಗೊಂದುವೇಳೆ 
ವಿಶ್ವಾಸವನರಿಯೆ , ನಿಷ್ಠೆಯನರಿಯೆ , 
ಸಾವಧಾನವನರಿಯೆ , ಅನುಭಾವವನರಿಯೆ , 
ಆನಂದವನರಿಯೆ ಸಮರಸಸುಖಲೋಲುಪ್ತ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 


|| ೮೮೩ || 


೨೬೪ 


ಸಂಕೀರ್ಣ ವಚನಸಂಪುಟ : ಏಳು 


ಐಕ್ಯನ ಪ್ರಸಾದಿಸ್ಥಲ 

೮೮೪ 
ಕೊಂಡು ಕೊಟ್ಟವರೊಡವೆಯ ಬಂಡಿಗಿಟ್ಟು ಪ್ರಕೃತಿಸಂಯುಕ್ತನಾಗಿ 
ಮಾಯಾಮೋಹವಿಷಯಸುಖ ತಲೆಗೇರಿ, 
ತಾ ನಿತ್ಯನೆಂದರಿಯದೆ ಅನಿತ್ಯವನುಂಡು, 
ಅತ್ತಿತ್ತ ಬೀಳುವ ಅನುಚಿತವಾದ ಮನುಜರು 
ನಿಮ್ಮ ನಂಟುಗಂಟಿನ ಕೂಟವನವರೆತ್ತ ಬಲ್ಲರು 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಸಮರಸಾನಂದಸುಖಬಲ್ಲನಲ್ಲದೆ. ||೮೮೪ || 


೮೮೫ 
ನೀರಗೋಳಿಯ ನೆತ್ತರವ ಕುಡಿದವನು, 
ಹಂಸನ ಪಾಕವನ್ನು ಸೇವಿಸಬಲ್ಲ ಹೇಳಾ ! 
ಮಿಥಸಂಸಾರದೊಳುಳುಗಿ ತೇಕ್ಕಾಡುವ ಅನಿತ್ಯ ಮೂಢಪ್ರಾಣಿ 
ತಾನೆತ್ತಬಲ್ಲುದು ಹೇಳಾ ಗುರುನಿರಂಜನ ಚನ್ನಬಸವಲಿಂಗೈಕ್ಯ 
ನಿಜಗಡಲಸುಖವನು ? 


|| ೮೮೫ || 


೮೮೬ 
ಗಂಡನ ಸುಖದುಃಖವನರಿಯದ ದಿಂಡಿಯದೊತ್ತು, 
ಅವಳ ಉಪಚಾರ ಕಂಡಿತ್ತು ; ಅವಳ ಮೋಹ ಕಂಡಿತ್ತು . 
ಅವಳನು ಪುರುಷಸಹಗಮನಿಯರ ಸರಿಯೆನಲುಂಟೆ ? 
ಮತ್ತೆ ಅಂಗದಮೇಲೆ ಲಿಂಗವ ಧರಿಸಿ ಸಂಗಸಂಯೋಗಸಮರಸವನರಿಯದ 
ಭಂಗಗೇಡಿ ಮನುಜನಕ್ರಿಯಾಕಂಡಿತ್ತು , ಅವನ ಜ್ಞಾನ ಕಂಡಿತ್ತು , 
ಆ ಪ್ರಾಣಿಯನು ಲಿಂಗಸಹಭೋಜನ ಸಮಸುಖ 
ಸಮರಸಾನಂದರುಗಳಿಗೆ ಸರಿಯೆನಲುಂಟೆ ? 
ಗುರುನಿರಂಜನ ಚನ್ನಬಸವಲಿಂಗಾ, ನಿಮ್ಮೆಕ್ಯ ಪ್ರಸಾದಿಗೆ 
ನಮೋ ನಮೋ ಎನುತಿರ್ದೆನು. 

|| ೮೮೬ || 


೮೮೭ 


ಸದ್ಗುರುವಿನ ಕರಕಮಲದಲ್ಲಿ ಜನಿಸಿ 
ಆ ಗುರುಭಾವದಿಂದೊಗೆದ ಚಿಲ್ಲಿಂಗವ ಕರಕಂಜದಲ್ಲಿ ಪಿಡಿದು, 
ಆ ಗುರುಲಿಂಗ ಕಳಾಚೈತನ್ಯವಪ್ಪ ಚರಲಿಂಗಕ್ಕೆ ದಾಸೋಹವ ಮರೆದಿರಲಾಗದು. 
ಅದೇನು ಕಾರಣವೆಂದೊಡೆ, ತನ್ನ ತನುಮನಧನವೆಲ್ಲ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೨೬೨ 


ಗುರುಲಿಂಗಜಂಗಮದ ಸೊಮಾಗಿ, 
ಅವರೊಡವೆಯ ಅವರಿಗೆ ತಾ ನಿಲ್ಲದಿತ್ತು ತಲ್ಲೀಯವಾದ 
ತತ್ಪಸಾದವನು ಸೇವಿಸುವ ಸುಖಾನಂದದೊಳ್ಳೆಕ್ಯ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಶರಣ. 


|| ೮೮೭ || 


೮೮೮ 


ಸುಖಮುಖಸನ್ನಿಹಿತ ಶರಣಂಗೆ ಸಕಳವನರಿದಾಗಳೆ ಅರ್ಪಿತವಹುದು. 
ಮಿಥ್ಯ ಸಂಭ್ರಮ ಸಂಪನ್ನತೆವಡೆದ ಸುತ್ತುಮೋಹಿಗೆಣರ್ಪಿತವಯ್ಯಾ ? 
ಚಿತ್ರ ಮಲ ಮುಸುಕರಿಗೆ ಸತ್ಯ ಗುರುನಿರಂಜನ ಚನ್ನಬಸವಲಿಂಗೈಕ್ಯದ 
ಗೊತ್ತನರಿಯಬಾರದು ಕಾಣಾ. 

|| ೮೮೮ || 


- ೮೮೯ 


ಸುಖದು ಖವನರಿದು ಕೊಡುವರು ಸಕಲಸಂಪನ್ನರು, 
ಸುಖದು: ಖವಕೊಟ್ಟು ಕೊಂಬುವರು ಸಕಲನಿಕಲರು. 
ಸುಖದುಃಖ ಸಹಿತ ಸುಖಿಸುವರು ನಿಮ್ಮೊಳಗೆ ಪ್ರಸಾದಿಗಳು 
ಗುರುನಿರಂಜನ ಚನ್ನಬಸವಲಿಂಗಾ. 


|| ೮೮೯ || 


|| ೮೦ || - 


೮೯೦ 
ಮೂರು ತನುವಿನ ಮೇಲೆತೋರುವ ಆಲಿಕಲ್ಲಿನಂತದಲ್ಲಿರ್ದು 
ಪಂಚಸಾರಾಯ ಸುಖವರಿದು ತೋರುವ 
ಸುಪ್ರಮಾಣ ಸೂಕ್ಷ್ಮ ವಿಚಾರವರಿದರ್ಪಿತವಾದ ಅಗಮ್ಮ ತಾನೆ 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮೆಕೃಪ್ರಸಾದಿ. 

೮೯೧ 
ಗುರುಲಿಂಗ ಜಂಗಮಕ್ಕೊಕ್ಕುಮಿಕ್ಕಿದುದಕ್ಕೆ ಯೋಗ್ಯವೆಂದು 
ಬೀರಿಕೊಳ್ಳುವ ಕಕ್ಕುಲಾತಿ ಡಂಭಕ ವೇಷಧಾರಿಗಳನೇನೆಂಬೆನಯ್ಯಾ ! 
ಆ ಗುರುಲಿಂಗಜಂಗಮ ಬಂದಲ್ಲಿ , 
ಅರ್ಥ ಪ್ರಾಣ ಅಭಿಮಾನವಿಡಿದು ವಂಚನೆಯೊಂದು 
ಮಾಡಿ ನೀಡಿ ಕೊಂಡು ಕಳುಹಿಸುವ ತ್ರಿವಿಧಗುರುದ್ರೋಹಿಗಳಿಗೆ 
ಸಯಾಚಾರವೆಲ್ಲಿಹದೊ ! 
ಸಯಾಚಾರವಿಲ್ಲದ ತ್ರಿವಿಧಲಿಂಗದ್ರೋಹಿಗಳಿಗೆ 
ಸುಜ್ಞಾನಾಚಾರವೆಲ್ಲಿಹದೊ ! 
ಸುಜ್ಞಾನಾಚಾರವಿಲ್ಲದ ತ್ರಿವಿಧ ಜಂಗಮದ್ರೋಹಿಗಳಿಗೆ 


೨೬೬ 


ಸಂಕೀರ್ಣ ವಚನಸಂಪುಟ : ಏಳು 


ಸಮರಸಭಾವಾಚಾರವೆಲ್ಲಿಹದೊ ! 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಐಕ್ಯಪದವೆಲ್ಲಿಹದೊ ! 


|| ೮೯೧ || 


೮೯೨ 


ಉಚ್ಛಿಷ್ಟವ ಕಳೆದುಳಿದ ಪದಾರ್ಥ ಪ್ರಸಾದವಾಗಿ ನಿಂದಲ್ಲಿ 
ಅಂಗವೆನ್ನೆ ಲಿಂಗವೆನ್ನ ಹಸ್ತವನ್ನೆ ಮುಖವೆನ್ನ ಶಕ್ತಿಯನ್ನೆ ಭಕ್ತಿಯೆನ್ನೆ 
ಅಷ್ಟಾವಧಾನವಿಲ್ಲದೆ ನೆಟ್ಟನೆ ಗುರುನಿರಂಜನ ಚನ್ನಬಸವಲಿಂಗವಾಗಿ 
ಹಿಂಗಿನುಡಿವ ಶಬ್ದಕ್ಕೆ ಇಂಬುಗಾಣೆ. 


|| ೮೯೨ || 


೮೯೩ 


ಅಂಗವೆಂಬುವುದಿಲ್ಲ ಲಿಂಗವೇದಿ ಶರಣಂಗೆ, 
ಲಿಂಗವೆಂಬುವುದಿಲ್ಲ ಅಂಗಸಂಗಸನ್ನಿಹಿತ ಶರಣಂಗೆ, 
ಹಸ್ತವೆಂಬುವುದಿಲ್ಲ ಲಿಂಗನಿವಾಸ ಶರಣಂಗೆ, 
ಮುಖವೆಂಬುವುದಿಲ್ಲ ಸುಖಭರಿತ ಶರಣಂಗೆ, 
ಶಕ್ತಿಯೆಂಬುವುದಿಲ್ಲ ಮುಕ್ತಾಂಗ ಶರಣಂಗೆ, 
ಭಕ್ತಿಯೆಂಬುವುದಿಲ್ಲ ನಾದಬಿಂದು ಕಲಾಶೂನ್ಯ ಶರಣಂಗೆ. 
ಪದಾರ್ಥವೆಂಬುವುದಿಲ್ಲ ಗುರುಭಾವವಿರಹಿತ ಶರಣಂಗೆ, 
ಪ್ರಸಾದವೆಂಬುವುದಿಲ್ಲ. ಗುರುನಿರಂಜನ ಚನ್ನಬಸವಲಿಂಗ 
ತಾನು ತಾನಾದ ಶರಣಂಗೆ. 


|| ೮೯೩ || 


೮೯೪ 


|| ೮೯೪ || 


ಮಾಡೆನೆಂಬುವರೆ ಕಾಯವಿಲ್ಲ , ನೋಡೆನೆಂಬುವರ ಕಂಗಳಿಲ್ಲ , 
ನೆನೆದೆನೆಂಬುವರ ಮನವಿಲ್ಲ, ಕೂಡೆನೆಂಬುವರ ಭಾವವಿಲ್ಲ , 
ಕೊಡಲಿಲ್ಲ ಕೊಳಲಿಲ್ಲ , ಕಾಯಕಂಗಳು ಮನ ಭಾವ ನೀವೆಯಾಗಿ 
ಗುರುನಿರಂಜನ ಚನ್ನಬಸವಲಿಂಗವೆಂಬುವರೆ ತೆರಹಿಲ್ಲ. 

೮೯೫ 
ಇಕ್ಷುವಿನ ಭಾವ ತಪ್ಪಿ ಗುರುವಿನೊಳ್ಳೆಕ್ಯವೆಂಬುದೊಂದು ಹುಸಿ, 
ಚಂದನದ ಭಾವ ತಪ್ಪಿ ಲಿಂಗದೊಳ್ಳೆಕ್ಯವೆಂಬುದೊಂದು ಹುಸಿ, 
ಹೇಮದ ಭಾವ ತಪ್ಪಿ ಜಂಗಮದೊಳ್ಳೆಕ್ಯವೆಂಬುದೊಂದು ಹುಸಿ, 
ಅದೆಂತೆಂದೊಡೆ, ಶುದ್ಧ ಸಿದ್ದ ಪ್ರಸಿದ್ದ ಸಂಬಂಧವಿಲ್ಲವಾಗಿ 
ಗುರುನಿರಂಜನ ಚನ್ನಬಸವಲಿಂಗವೆಂಬ ಮಹಾಘನ 
ಪ್ರಸಾದದೊಳ್ಳೆಕ್ಯವೆಂದಿಗೂ ಇಲ್ಲ ನೋಡಾ. 


|| ೮೯೫ || 


೨೬೭ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೮೯೬ 
ಆಡು ಕುರಿಯ ನುಂಗಿ ಬೆಕ್ಕಿನ ಹೊಟ್ಟೆಯ ಹೊಕ್ಕಿತ್ತು , 
ಬೆಕ್ಕು ಕಪ್ಪೆಯ ನೆರೆದು ಬಾವಿಯ ಹಾಲು ಕುಡಿಯುತ್ತಿರಲು 
ಕಟವಾಯಿಂದ ಕ್ಷೀರ ಸುರಿದು ಭೂಮಿಯಸೋಂಕಿ ಕಾಂತಾರ 
ಉರಿದು ವ್ಯಾಘ್ರನಳಿಯಿತ್ತು . 
ಮೃಗಾದಿ ಸಕಲ ಜನಿತ ತಮ್ಮ ಸ್ವಲವ ಬಿಟ್ಟು ನೋಡುತ್ತ ನೋಡುತ್ತ ಅಡಗಿ 
ಒಂದೂ ಕಾಣದ ಬಯಲ ಬೆಡಗನೇನೆಂದುಪಮಿಸುವೆನಯ್ಯಾ 
ಗುರುನಿರಂಜನ ಚನ್ನಬಸವಲಿಂಗಾ ? 

|| ೮೯೬ || 


೮೯೭ 
ಬಸವಣ್ಣನ ಕೃಪೆ ಎನ್ನ ಶ್ರದ್ದೆ ಕೂಡಿದಲ್ಲಿ ಎನ್ನಂಗವೆಲ್ಲ ಶುದ್ಧಪ್ರಸಾದ. 
ಮಡಿವಾಳಯ್ಯನ ಕೃಪೆ ಎನ್ನ ನಿಷ್ಠೆಕೂಡಿದಲ್ಲಿ ಎನ್ನಾತ್ಮವೆಲ್ಲ ಅಮಲಪ್ರಸಾದ. 
ಚನ್ನಬಸವಣ್ಣನ ಕೃಪೆ ಎನ್ನ ಸಾವಧಾನ ಕೂಡಿದಲ್ಲಿ ಪ್ರಾಣವೆಲ್ಲ ಸಿದ್ಧಪ್ರಸಾದ. 
ಸಿದ್ದರಾಮಯ್ಯನಕೃಪೆ ಎನ್ನ ಅನುಭಾವ ಕೂಡಿದಲ್ಲಿ ಕರಣವೆಲ್ಲ ನಿಜಪ್ರಸಾದ. 
ಉರಿಲಿಂಗಪೆದ್ದಣ್ಣಗಳ ದಯೆ ಎನ್ನಾನಂದ ಕೂಡಿ[ ದಲ್ಲಿ ) 
ವಿಷಯಂಗಳೆಲ್ಲ ಪ್ರಸಿದ್ದ ಪ್ರಸಾದ. 
ಅಜಗಣ್ಣನ ಕೃಪೆ ಎನ್ನ ಸಮರಸ ಕೂಡಿ[ ದಲ್ಲಿ ತೃಪ್ತಿಯೆಲ್ಲ 
ಮಹಾಪ್ರಸಿದ್ದ ಪ್ರಸಾದ. 
ಇಂತು ಎನ್ನೊಡೆಯರ ಪ್ರಸಾದವನ್ನು ಮಂಡೆಯೊಳಿಟ್ಟು ಮುಳುಗಿ 
ಪ್ರಸಾದವೆಂಬ ಭಾವದೋರದ ಗುರುನಿರಂಜನ 
ಚನ್ನಬಸವಲಿಂಗದೊಳಡಗಿರ್ದೆನು 

|| ೮೯೭ || 


೮೯೮ 
ಚಂಗಳೆಯಮ್ಮನ ಭಾವದೊಳ್ಳುಳುಗಿ ಪಂಚಾಚಾರಸ್ವರೂಪನಾಗಿರ್ದೆ ಕಾಣಾ. 
ನಂಬಿಯಕ್ಕನ ಭಾವದೊಳ್ಳುಳುಗಿ ಮಂತ್ರಾತ್ಮಸ್ವರೂಪನಾಗಿರ್ದೆ ಕಾಣಾ. 
ಚೋಳಿಯಕ್ಕನ ಭಾವದೊಳ್ಳುಳುಗಿ ನಿರೀಕ್ಷಣಾಸ್ವರೂಪನಾಗಿರ್ದ ಕಾಣಾ. 
ನೀಲಲೋಚನೆಯಮ್ಮನ ಭಾವದೊಳುಳುಗಿ ಯಜನಸ್ವರೂಪನಾಗಿರ್ದ ಕಾಣಾ. 
ಅಮ್ಮ ವೈಯರ ಭಾವದೊಳ್ಳುಳುಗಿ ಸ್ವತೃಸ್ವರೂಪನಾಗಿರ್ದ ಕಾಣಾ. 
ಮಹಾದೇವಿಯರ ಭಾವದೊಳುಳುಗಿ ವೇದಿಸ್ವರೂಪನಾಗಿರ್ದೆ ಕಾಣಾ. 
ಇಂತು ಎನ್ನ ಮಾತೆಯರ ಭಾವದೊಳು ಸಮರಸವಾಗಿ 
ಮುಕ್ತಾಯಕ್ಕನ ಗರ್ಭದೊಳು ನಿತ್ಯಪ್ರಸಾದಿಯಾಗಿರ್ದೆನು ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ ನೀ ಸನ್ನಿಹಿತ. 

|| ೮೯೮ || 


ಸಂಕೀರ್ಣ ವಚನಸಂಪುಟ : ಏಳು 


ಐಕ್ಯನ ಪ್ರಾಣಲಿಂಗಿಸ್ಥಲ 
- ೮೯೯ 

ಆಚಾರಲಿಂಗಾನುಭಾವದಲ್ಲಿ ಅನಿಮಿಷನಾಗಿರ್ದನು. 
ಗುರುಲಿಂಗಾನುಭಾವದಲ್ಲಿ ಅನಿಮಿಷನಾಗಿರ್ದೆನು. 
ಶಿವಲಿಂಗಾನುಭಾವದಲ್ಲಿ ಅನಿಮಿಷನಾಗಿರ್ದೆನು. 
ಜಂಗಮಲಿಂಗಾನುಭಾವದಲ್ಲಿ ಅನಿಮಿಷನಾಗಿರ್ದೆನು. 
ಇಂತು ಷಡುಲಿಂಗಾನುಭಾವದಲ್ಲಿ ಅನಿಮಿಷನಾಗಿ 
ಅಖಂಡ ಗುರುನಿರಂಜನ ಚನ್ನಬಸವಲಿಂಗೈಕ್ಯ ಪದಪ್ರಕಾಶದೊಳ್ಳುಳುಗಿ 
ಬೆಳಗುತಿರ್ದೆನು. 

|| ೮೯೯ || 


೯೦೦ 


ನಿಜಲಿಂಗೈಕ್ಯ ನಿರ್ವಾಣಪದದನುಭಾವದ ಸೌಖ್ಯ ವಚನವನು 
ಹೇಳುವ ಹಿರಿಯರೆಲ್ಲ 
ತಮ್ಮ ಕತ್ತಲೆಯನುಳಿಸಿ ಇತರರಲ್ಲರಸಿ ವಾಕೃಟುತ್ವವನೆಹರು. 
ಸಮುಖ ಕಿಂಕರತ್ವವನಿದಿರಿಟ್ಟು ಅರಸುವರಂತೆ 
ಜಲದಲ್ಲೋರ್ಣಿಸಿದ ಭಕ್ತಿಜ್ಞಾನ ವೈರಾಗ್ಯಪತಾಕಿಯನ್ನು 
ಉಲಿಸುತ್ತ ಕೇಳುತ್ತಿಹರು. 
ಇವರರಿವು ಎಂತೆನಲು ಎಲುಪಾಲದ ಮರದ ಫಲದಂತೆ, 
ಮರೀಚಿಕೆಯ ಜಲದಂತೆ, ಹೆಣನ ಸೊಬಗು ಪ್ರಲಾಪದಂತೆ, 
ಗುರುನಿರಂಜನ ಚನ್ನಬಸವಲಿಂಗಕ್ಕವರು 
ಅವರಂತೆ, ತಾನು ತನ್ನಂತೆ. 


|| ೯೦೦ || 


ಅನುಭಾವವನಾವರಿಸಿ ಹೇಳುವರಂಗ ಬಾಳೆಯ ಸ್ತಂಭದಂತೆ 
ಮುಟ್ಟಿನೋಡುವರ ಕರ ಮನ ಕಂಗಳಿಗೆ ನಯವಾಗಿರಬೇಕು. 
ಕೇಳುವರ ಚಿತ್ರ ಅಷ್ಟೋತ್ತಿ ತನುಮನಾತ್ಮಾಹುತಿಯಾಗಿರ್ದ 
ಭಾವ ಬೆಳಗುತ್ತಿರಬೇಕು. 
ಶರಣತತಿದೃಷ್ಟಕ್ಕೆ ಇದೇ ನಿಜೈಕ್ಯದ ನಿಲುವು ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 


|| ೯೦೧ || 


ಗಾರುಡಿಗನ ಸಂಗವನರಿದ ಜಾಣ, 
ಹಾವನಾಡಿಸಬಲ್ಲ , ಹಪ್ಪನಾಡಿಸಬಲ್ಲ , ಕಪಿಯನಾಡಿಸಬಲ್ಲ . 
ಮತ್ತೆ ತಾನೆ ಗುರುನಿರಂಜನ ಚನ್ನಬಸವಲಿಂಗದೊಳಡಗಬಲ್ಲ . 


|| ೯೦೨ || 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೨೬೯ 


೯೦೩ 
ಜೀವಪರಮನೊಂದು ಮಾಡಬೇಕೆಂಬುದೊಂದು ಕುರುಹು. 
ಜ್ಞಾನ ಕ್ರಿಯೆಯಿಂದ ಕೂಡಬೇಕೆಂಬುದೊಂದು ಕುರುಹು 
ನಾನೇನಾಗಬೇಕೆಂಬುದೊಂದು ಕುರುಹು. 
ಇದು ಕಾರಣ ಕುರುಹಳಿದಲ್ಲದೆ ಇರವಾಗಬಾರದು. 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮೆಕ್ಯಂಗೆ 
ಜೀವನಿಲ್ಲ , ಪರಮನಿಲ್ಲ , ಜ್ಞಾನವಿಲ್ಲ , ಕ್ರಿಯೆಯಿಲ್ಲ, 
ನಾನು ಇಲ್ಲ ನೀನು ಇಲ್ಲ ತಾನು ತಾನಾಗಿರ್ಪನು ಕಾಣಾ. 


|| ೯೦೩ || 


೯೦೪ 
ಅಲುಪ್ತ ಶಕ್ತಿತ್ವಾನುಭಾವಪ್ರಕಾಶದೊಳ್ಳುಳುಗಿ 
ಆಚಾರಲಿಂಗಭಕ್ತನೆಂಬ ನಾಮನಷ್ಟವಾಯಿತ್ತು ನೋಡಾ! 
ಸ್ವತಂತ್ರತ್ವಾನುಭಾವಪ್ರಕಾಶದೊಳುಳುಗಿ 
ಗುರುಲಿಂಗಮಹೇಶನೆಂಬ ನಾಮನಷ್ಟವಾಯಿತ್ತು ನೋಡಾ. 
ನಿತ್ಯತ್ವಾನುಭಾವಪ್ರಕಾಶದೊಳ್ಳುಳುಗಿ 
ಶಿವಲಿಂಗಪ್ರಸಾದಿಯೆಂಬ ನಾಮನಷ್ಟವಾಯಿತ್ತು ನೋಡಾ. 
ಅನಾದಿ ಭೇದತ್ವಾನುಭಾವಪ್ರಕಾಶದೊಳುಳುಗಿ 
ಜಂಗಮಲಿಂಗ ಪ್ರಾಣಲಿಂಗಿಯೆಂಬ ನಾಮನಷ್ಟವಾಯಿತ್ತು ನೋಡಾ. 
ಸರ್ವಜ್ಞತ್ವಾನುಭಾವಪ್ರಕಾಶದೊಳ್ಳುಳುಗಿ 
ಪ್ರಸಾದಲಿಂಗಶರಣನೆಂಬ ನಾಮನಷ್ಟವಾಯಿತ್ತು ನೋಡಾ. 
ತೃಪ್ತತ್ವಾನುಭಾವಪ್ರಕಾಶದೊಳ್ಳುಳುಗಿ 
ಮಹಾಲಿಂಗೈಕ್ಯನೆಂಬ ನಾಮವನುಡುಗಿ 
ಗುರುನಿರಂಜನ ಚನ್ನಬಸವಲಿಂಗಾ 
ನಿಮ್ಮೊಳಗೆ ನಿಜೈಕ್ಯನಾದೆನು ಕಾಣಾ. 


೯೦೫ 


ಅಯ್ಯಾ , ಎನ್ನ ಭಕ್ತಿಪ್ರಕಾಶ ನಿಮ್ಮನಾವರಿಸಿರ್ದು 
ಮರಳಿಮಾಡುವ ಕುರುಹಿಂಗೆ ಇಂಬುಗಾಣೆನಯ್ಯಾ . 
ಎನ್ನ ಯುಕ್ತಿಪ್ರಕಾಶ ನಿಮ್ಮನಾವರಿಸಿರ್ದು 
ಮರಳಿ ಯುಕ್ತಿಯ ಕುರುಹಿಂಗೆ ಇಂಬುಗಾಣೆನಯ್ಯಾ . 
ಅಯ್ಯಾ , ಎನ್ನ ಜ್ಞಾನಿಪುಟಿಗಳ ಪ್ರಕಾಶ ನಿಮ್ಮನಾವರಿಸಿರ್ದು 
ಮರಳಿ ಜ್ಞಾತೃ , ಜ್ಞಾನ, ಭೇಯವೆಂಬ ಕುರುಹಿಂಗೆ ಇಂಬುಗಾಣೆನಯ್ಯಾ . 


೨೭೦ 


ಸಂಕೀರ್ಣ ವಚನಸಂಪುಟ : ಏಳು 


ಗುರುನಿರಂಜನ ಚನ್ನಬಸವಲಿಂಗಾ 
ನಿಮ್ಮ ಶರಣಲಿಂಗೈಕ್ಯದಾನಂದ ಬೆಳಗನೇನೆಂದುಪಮಿಸಬಹುದು ? || ೯೦೫ || 

೯೦೬ 
ಅಯ್ಯಾ , ನಿಮ್ಮ ಸಮರಸದೊಳಗಣ 
ಶ್ರದ್ಧೆಯಬೆಳಗಿನ ಸೊಬಗನಾರು ಬಲ್ಲರು ಹೇಳಾ ! 
ನಿಮ್ಮ ಸಮರಸದೊಳಗಣ ನೈಷ್ಠೆ ಬೆಳಗಿನ ಸೊಬಗನಾರು ಬಲ್ಲರು ಹೇಳಾ ! 
ನಿಮ್ಮ ಸಮರಸದೊಳಗಣ ಸಾವಧಾನಬೆಳಗಿನ ಸೊಬಗನಾರು ಬಲ್ಲರು ಹೇಳಾ ! 
ನಿಮ್ಮ ಸಮರಸದೊಳಗಣ ಅನುಭಾವಬೆಳಗಿನ ಸೊಬಗನಾರು ಬಲ್ಲರು ಹೇಳಾ ! 
ನಿಮ್ಮ ಸಮರಸದೊಳಗಣ ಆನಂದಬೆಳಗಿನ ಸೊಬಗನಾರು ಬಲ್ಲರು ಹೇಳಾ ! 
ನಿಮ್ಮ ಸಮರಸದೊಳಗಣ ಸಮಬೆಳಗಿನ ಸೊಬಗನಾರು ಬಲ್ಲರು ಹೇಳಾ ! 
ಗುರುನಿರಂಜನ ಚನ್ನಬಸವಲಿಂಗಾ 
ನಿಮ್ಮ ನಿಜದೊಳಗಿಪ್ಪ ನಿಜೈಕ್ಯಂಗಲ್ಲದೆ ಅರಿಯಬಾರದು ಕಾಣಾ. || ೯೦೬ || 

೯೦೭ 
ಅರಿಯಬಾರದ ಘನವನರಿವ ಪರಿಯೆಂತು ಹೇಳಾ ! 
ಕುರುಹಿಟ್ಟು ಕೂಡುವರ ಕಾಣೆ ಮೂರುಲೋಕದೊಳಗೆ. 
ಅರಿಯಬಾರದುದನರಿದು, ಹರಿಯಬಾರದುದ ಹರಿದು, 
ಮರೆಯಬಾರದುದ ಮರೆದು ನೆರೆಯಬಾರದುದ ನೆರೆದು 
ನಿಜವಾದರು ನಿಮ್ಮ ಶರಣರು 
ಗುರುನಿರಂಜನ ಚನ್ನಬಸವಲಿಂಗಾ. 

೯೦೮ 
ಕಾಲಿಲ್ಲದ ಗಮನದವರು ನಡೆಯಲನುವಿಲ್ಲ . 
ಕಣ್ಣಿಲ್ಲದ ನೋಟದವರು ನೋಡಲನುವಿಲ್ಲ . 
ಕೈಯಿಲ್ಲದ ಮುಟ್ಟುವರು ಮುಟ್ಟಲನುವಿಲ್ಲ . 
ಬಾಯಿಲ್ಲದ ನುಡಿವರು ನುಡಿಯಲನುವಿಲ್ಲ . 
ಕಿವಿಯಿಲ್ಲದ ಕೇಳುವರು ಕೇಳಲನುವಿಲ್ಲ . 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ 
ಐಕ್ಯವನರಿಯದವರು ಐಕ್ಯವಾಗಲನುವಿಲ್ಲ . 


|| ೯೦೭ || 


|| ೯೦೮ || 


ನೀರೊಳಗಿನ ಕಿಚ್ಚೆದ್ದು ಊರೆಲ್ಲ ಸುಟ್ಟಿತ್ತು . 
ಕೇರಿಯೊಳಗಣ ಸೂಳೆಯರು ಗರತಿಯಾದುದನೇನೆಂಬೆನಯ್ಯಾ . 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೨೭೧ 


|| ೯೦೯ || 


ಹಾರುವನ ಕುತ್ತಿಗೆಯ ಕೊಯ್ದು ಮೇಲಣೋರತೆಯ ಉದಕವ ಹೊಯ್ದರೆ 
ಹಾರುವನ ಕುಲಕೋಟಿಸತ್ತು ಕುಣಿಕುಣಿದು ಕೂಡಿದರು 
ಗುರುನಿರಂಜನ ಚನ್ನಬಸವಲಿಂಗ ಶರಣ ಬೆಂಬಳಿವಿಡಿದು. 

೯೧೦ 
ಹಾಳೂರೊಳಗೊಂದುಕೋಳೆದ್ದು ಕೂಗಿತ್ತು . 
ನೋಡಬಂದವರ ಬೆಕ್ಕು ಮುರಿಯಿತ್ತು. 
ನೀರೊಳಗೆ ಚಂದ್ರಮೂಡಿತ್ತು , ಮೇರುಗಿರಿಪರ್ವತಕ್ಕೆ 
ಬೆಳಗು ಹಬ್ಬಿದಲ್ಲಿ ನೂರೊಂದು ಕುಲ ; 
ಷಡುದರ್ಶನವಾಗಿ ಮೂರುಸಿಂಹಾಸನದೊಳುನಿಂದು 
ಮುತ್ತಿನ ಮೇಲುಪ್ಪರಿಗೆಯೊಳಗಿಪ್ಪ 
ಗುರುನಿರಂಜನ ಚನ್ನಬಸವಲಿಂಗ ಪ್ರಭೆಯೊಳಗಡಗಿ 
ಕುರುಹಳಿದುದನೇನೆಂಬೆ. 

೯೧೧ 
ನಿರ್ಮಲಜಾಗ್ರದ ಬೆಳಗನರಿಯದ ವೇದಾಂತಿಯ ಸಂಗಭಂಗವನರಿಯದೆ, 
ನಿರುಪಮಸ್ವಪ್ನದ ಕಳೆಯನರಿಯದ ಸಿದ್ದಾಂತಿಯ ಕೂಟಭಂಗವನರಿಯದೆ, 
ನಿರಂಜನಸುಷುಪ್ತಿಯ ಪ್ರಕಾಶವನರಿಯದ 
ಯೋಗಮಾರ್ಗಿಯ ಸಂಯೋಗ ಭಂಗವನರಿಯದೆ 
ಜಾಗ್ರದ ಬೆಳಗ ಸ್ವಪ್ನದಲ್ಲಿ ಕಂಡು, ಸ್ವಪ್ನದ ಕಳೆಯ ಸುಷುಪ್ತಿಯೊರೆದು 
ಸುಮ್ಮನಿರ್ದ ಗುರುನಿರಂಜನ ಚನ್ನಬಸವಲಿಂಗಾ, ನಿಮ್ಮೊಳಗೆ ಶರಣ . || ೯೧ || 


|| ೯೧೦ || 


ಚಿತ್ಕಾಯದ ತಿರುಳ ಲಿಂಗದಲ್ಲಿ ಅರಿದು ಸಂಗಸಂಯೋಗಿನೋಡಾ, 
ಚಿನ್ಮಾನಸದ ತಿರುಳ ಲಿಂಗದಲ್ಲರಿದು ಕೂಟಸಂಯೋಗಿನೋಡಾ, 
ಚಿದ್ಘಾವದ ತಿರುಳ ಲಿಂಗದಲ್ಲರಿದು ಸಮರಸಸಂಯೋಗಿನೋಡಾ, 
ಗುರುನಿರಂಜನ ಚನ್ನಬಸವಲಿಂಗಾ, ನಿಮ್ಮ ಲಿಂಗಪ್ರಾಗೈಕ್ಯನ ನೋಡಾ. || ೯೧೨|| 


೯೧೩ 
ಬಯಲಭೂಮಿಯ ಕಲಾಪರಾಯನಾರಿಯ ಸಂಗದ ಸುಖವೆನ್ನ 
ಸುಬುದ್ದಿಯೊಳಗಾಯಿತ್ತು . 
ಬಯಲ ಅಪ್ಪುವಿನ ಕಲಾಪರ್ಯಾಯಸುಗುಣಿಯ ಸಂಗದ ಸುಖವೆನ್ನ 
ನಿರಹಂಕಾರದೊಳಗಾಯಿತ್ತು , 
ಬಯಲಾನಲ ಕಲಾಪರ್ಯಾಯಕಾಮಿನಿಯ ಸಂಗದ ಸುಖವೆನ್ನ 


೨೭೨ 


ಸಂಕೀರ್ಣ ವಚನಸಂಪುಟ : ಏಳು 


ಸುಮನದೊಳಗಾಯಿತ್ತು . 
ಬಯಲಾನಿಲ ಕಲಾಪರ್ಯಾಯಕೂಟಸ್ತ್ರೀಸಂಗದ ಸುಖವನ್ನು 
ಸುಜ್ಞಾನದೊಳಗಾಯಿತ್ತು. 
ಬಯಲಾಂಬರ ಕಲಾಪರ್ಯಾಯ ಪರಲಲನೆಯ ಸಂಗದ ಸುಖವೆನ್ನ 
ಸದ್ಭಾವದೊಳಗಾಯಿತ್ತು. 
ಬಯಲಾತ್ಮ ಕಲಾಪರಾಯ ಚಿತ್ರಾಂಗನೆಯ ಸಂಗದ ಸುಖವೆನ್ನ 
ಅನುಪಮಪ್ರಕಾಶ ಗುರುನಿರಂಜನ ಚನ್ನಬಸವಲಿಂಗದೊಳಗಾಯಿತ್ತು . || ೯೧೩ || 


೯೧೪ 


ಮಹೇಶ್ವರತತ್ವವನರಿದ ಶರಣ ಗುರುಪ್ರಕಾಶದಲ್ಲರತು 
ಇಷ್ಟಲಿಂಗೈಕ್ಯ ತಾನೇ ನೋಡಾ. 
ಸದಾಶಿವತತ್ವವನರಿದ ಶರಣ ಲಿಂಗಪ್ರಕಾಶದೊಳರತು 
ಪ್ರಾಣಲಿಂಗೈಕ್ಯ ತಾನೇ ನೋಡಾ. 
ಶಿವತತ್ವವನರಿದ ಶರಣ ಜಂಗಮಪ್ರಕಾಶದಲ್ಲರತು 
ಭಾವಲಿಂಗೈಕ್ಯ ತಾನೇ ನೋಡಾ. 
ಇದು ಕಾರಣ, ನಿಜತತ್ವನರಿದ ಶರಣ ಗುರುನಿರಂಜನ ಚನ್ನಬಸವಲಿಂಗದಲ್ಲಿ 
ಲಿಂಗಾಂಗವನರಿಯದ ಪ್ರಾಣಲಿಂಗೈಕ್ಯನನೇನೆಂದುಪಮಿಸುವೆನಯ್ಯಾ . || ೯೧೪|| 


೯೧೫ 
ಪ್ರಾಣ ಲಿಂಗದಲ್ಲರತು, ಲಿಂಗ ಪ್ರಾಣದಲ್ಲರತು, 
ಪ್ರಾಣ ಲಿಂಗ ಸಂಗದಲ್ಲರತು, ಸಂಗ ಸುಖದಲ್ಲರತು, 
ಸುಖ ಪರಿಣಾಮದಲ್ಲರತು, ಪರಿಣಾಮ ಪರವಶದಲ್ಲರತು 
ಪರವಶ ಪರಿಪೂರ್ಣಾನಂದ ಗುರುನಿರಂಜನ ಚನ್ನಬಸವಲಿಂಗ 
ತಾನೇ ಬೇರಿಲ್ಲದ ಬೆಡಗು. 


|| ೯೧೫ || 


ಐಕ್ಯನ ಶರಣಸ್ಥಲ 


೯೧೬ 


ಮದುವೆಯ ಗಂಡನ ಮುಖದಿಂದ ಮಂಗಲಪುರುಷರ ಸಂಗವನರಿದೆ. 
ನಟನೆಗಳಿಂದ ಮೂವರಿಗೆ ರತಿರಮ್ಯವಾಗಿ ಮೆಚ್ಚಿಸಿ ಆ ಮೆಚ್ಚಿನೊಳಗಾದೆನು. 
ಸವಿನುಡಿಯ ಸಾರದೊಳುಮೂವರಿಗೆ ಮರುಳುಮಾಡಿ ಆ ಮರುಳಿನೊಳಗಾದೆನು. 
ಮೆಚ್ಚು ಮರುಳ ನುಂಗಿ ಚಿಣ್ಣ ಮನೆಯ ಚೆದುರ 
ನಮ್ಮ ಗುರುನಿರಂಜನ ಚನ್ನಬಸವಲಿಂಗವನಪ್ಪಿ ಅರಿಯದಾದೆನು. || ೯೧೬ || 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೨೭೩ 


೯೧೭ 


ಗಂಡನ ಸುಖಬಲ್ಲ ಮಿಂಡೆಯರೆಲ್ಲ ಬನ್ನಿರೆ. 
ತಂಡ ತಂಡದ ಭೋಗವನಾ ಮಂಡಲದ ಮಾನಿನಿಯರೇನು ಬಲ್ಲರು ಕಾಣಿರೆ ! 
ಸುಚಿತ್ರಾಲಯದಲ್ಲಿ ಬಹಿರಚತುಷ್ಟಿಕಳಾಯುಕ್ತದಿಂ ನೆರೆವ 
ವತ್ತರ ಒಲುಮೆಯ ರತಿಯೊಳ್ಳುಳುಗಿದ ಸೊಬಗಿನ ಸೊನ್ನೆಯನೇನೆಂಬೆನವ್ವ ! 
ಸುಬುದ್ದಿ ನಿಲಯದಲ್ಲಿ ಮಧ್ಯಚತುಷ್ಟಿಕಳಾಯುಕ್ತದಿಂಕೂಡುವ 
ಬಣ್ಣಿತ ಭಾವರಮ್ಮ ನಯವಪ್ಪುಗೆಯಸುಖದೊಳುಳುಗಿದ 
ಪರಿಣಾಮದ ಕುಶಲವನೇನೆಂಬೆನವ್ವ ! 
ನಿರಹಂಕಾರ ಗೃಹದಲ್ಲಿ ಅಂತಃಚತುಷ್ಟಿಕಳಾಯುಕ್ತದಿಂ ಸಂಯೋಗಿಸುವ 
ಎಳೆಮೋಹಸಮತೆಯ ಸುಖದೊಳ್ಳುಳುಗಿದ 
ಪರಮಪರಿಣಾಮವನೇನೆಂಬೆನವ್ವ ! 
ಸುಮನಮಂಟಪದಲ್ಲಿ ಮಹಾನುಭಾವ ಚತುಷ್ಟಿಕಳಾಯುಕ್ತದಿಂ ಸಂಯೋಗಿಸುವ 
ಕಲೆ ಸೋಂಕು ರತಿರಮ್ಮದೊಳುಳುಗಿದ ಅತಿಶಯದುನ್ನತಿಯನೇನೆಂಬೆನವ್ವ ! 
ಸುಜ್ಞಾನಮಂದಿರದಲ್ಲಿ ಆನಂದಚತುಷ್ಟಿಕಳಾಯುಕ್ತದಿಂ ನೆರೆವ 
ಮೆಚ್ಚು ಅಚೊತ್ತಿರ್ದವಿರಳ ಪರಿ ಸುಖವನೇನೆಂಬೆನವ್ವ ! 
ಸದ್ಬಾವಾಲಯದಲ್ಲಿ ಸಮರಸಚತುಷ್ಟಿಕಳಾಯುಕ್ತದಿಂ ಸತ್ತೂಟ ಸನುಮತವೆನಿಸುವ 
ಅನುಪಮ ಸುಖರತಿಯೊಳ್ಳುಳುಗಿದ ಅಗಣಿತದುನ್ನತಿಯನೇನೆಂಬೆನವ್ವ ! 
ನಿಜಾಲಯದಲ್ಲಿ ನಿತ್ಯನಿಬ್ಬೆರಗು ಪರವಶ ಪರಿಪೂರ್ಣವೆಂಬ 
ಅಖಂಡ ಚತುಷ್ಟಿಕಳಾಯುಕ್ತದಿಂ 
ಅಭಿನ್ನಸಂಯೋಗದತಿಶಯದಾನಂದದೊಳುಳುಗಿದ 
ಘನಸುಖದುನ್ನತಿಯ 
ಗುರುನಿರಂಜನ ಚನ್ನಬಸವಲಿಂಗದೊಳಗೆ ಏನೆಂಬೆನವ್ವ ! || ೯೧೭ || 


೯೧೮ 


ಕುತ್ತುವರತಲ್ಲಿ ಪ್ರಸಾದದ ಭಾವನಾಸ್ತಿ . 
ಪಿಪಾಸುವರತಲ್ಲಿ ಪಾದೋದಕದ ಭಾವನಾಸ್ತಿ . 
ಶೋಕವರತಲ್ಲಿ ತಪ ಮೌನ ಜಪ ನಾಸ್ತಿ . 
ಮೋಹವರಲ್ಲಿ ಮಾಟಕೂಟದ ಬೇಟನಾಸ್ತಿ . 
ಜನನವರತಲ್ಲಿ ಶಿಷ್ಯತನನಾಸ್ತಿ . 
ಮರಣವರತಲ್ಲಿ ಗುರುನಿರಂಜನ ಚನ್ನಬಸವಲಿಂಗವಾಗಿ ಲಿಂಗೈಕ್ಯನಾಸ್ತಿ . || ೯೧೮|| 


ಸಂಕೀರ್ಣ ವಚನಸಂಪುಟ : ಏಳು 


೯ರ್೧ 


ಕಾಮನಾಸ್ತಿಯಾದಲ್ಲಿ ಅಷ್ಟವಿಧಾರ್ಚನೆಯ ಭಾವನಾಸ್ತಿ . 
ಕ್ರೋಧನಾಸ್ತಿಯಾದಲ್ಲಿ ಸುವಿಚಾರ ಭಾವನಾಸ್ತಿ . 
ಲೋಭನಾಸ್ತಿಯಾದಲ್ಲಿ ತನುಮನಪ್ರಾಣಭಾವನಾಸ್ತಿ . 
ಮೋಹನಾಸ್ತಿಯಾದಲ್ಲಿ ಈಷಣತ್ರಯ ಭಾವನಾಸ್ತಿ . 
ಮದನಾಸ್ತಿಯಾದಲ್ಲಿ ತ್ರಿಪುಟಿಭಾವನಾಸ್ತಿ . 
ಮತ್ಸರನಾಸ್ತಿಯಾದಲ್ಲಿ ಕೂಟದ ಭಾವನಾಸ್ತಿ . 
ಗುರುನಿರಂಜನ ಚನ್ನಬಸವಲಿಂಗನಾಸ್ತಿಯಾದಲ್ಲಿ ತಾನೆಂಬ ಭಾವನಾಸ್ತಿ . ll೯೧೯|| 


೯೨೦ 
ಅರಿಯಬಾರದ ಸ್ನೇಹವ ಹೂಡಿ ಅಗಲಬಾರದ ಆಟದೊಳಗೆ 
ಅತಿಶಯವರಿದು ಮರೆದು ನಿಂದ ನಿವಾತಕ್ಕೋತಿಯಂತೆ 
ಗುರುನಿರಂಜನ ಚನ್ನಬಸವಲಿಂಗದೊಳಗೊಪ್ಪುತ 
ಲಿಂಗೈಕ್ಯವನರಿಯದಿರ್ದನು. 


|| ೯೨೦ || 


ಕಣ್ಣು ನಾಸ್ತಿಯಾದಲ್ಲಿ ಕಾಯದರೂಪುನಾಸ್ತಿ . 
ಮನನಾಸ್ತಿಯಾದಲ್ಲಿ ನೋಟದ ಬಗೆನಾಸ್ತಿ . 
ಪ್ರಾಣನಾಸ್ತಿಯಾದಲ್ಲಿ ಸಂಚಲ ಮಾಟನಾಸ್ತಿ . 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ 
ಭಾವನಾಸ್ತಿಯಾದಲ್ಲಿ ಮಹಾಲಿಂಗೈಕ್ಯ ತಾನೆ ನೋಡಾ || ೯೨೧ || 

೯೨೨ 
ಸಮರಸ ಪಾದೋದಕದಲ್ಲಿ ಲೀಯವಾದ ಶರಣಂಗೆ 
ಭಿನ್ನವಿಟ್ಟರಿವ ಪಾದೋದಕದ ಕಟ್ಟಳೆ ಭಾವಿಸ, ಕಾರಕಾರಣ ನಷ್ಟವಾದುದಾಗಿ, 
ದಶವಿಧಪಾದೋದಕವನರಿಯದಿರ್ದ ಪಾದೋದಕ ತಾರೆಯಾಗಿ, 
ಗುರುನಿರಂಜನ ಚನ್ನಬಸವಲಿಂಗಕ್ಕಾವರಿಸಿ ಅಡಗಿರ್ದನು || ೯೨೨ || 


೯೨೩ 
ಕರುಣೋದಕವ ಬಲ್ಲರೆ ಕಾಯಭಾವನಾಸ್ತಿಯಾಗಿರಬೇಕು. 
ವಿನಯೋದಕವ ಬಲ್ಲರೆ ಪ್ರಾಣನ ಪ್ರಕೃತಿನಾಸ್ತಿಯಾಗಿರಬೇಕು. 
ಸಮತೋದಕವ ಬಲ್ಲರೆ ಆಗುಣವಡಗಿರಬೇಕು. 
ಸ್ಪರ್ಶನೋದಕವ ಬಲ್ಲರೆ ಕಾಮವಿಕಾರದ ಸೋಂಕನಳಿದಿರಬೇಕು. 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೨೭೫ 


ಅವಧಾರೋದಕವ ಬಲ್ಲರೆ ಅರಿಷಡ್ವರ್ಗ ಶೂನ್ಯವಾಗಿರಬೇಕು. 
ಆಪ್ಯಾಯನೋದಕವ ಬಲ್ಲರೆ ಷಡೂರ್ಮಿನಾಸ್ತಿಯಾಗಿರಬೇಕು. 
ಹಸ್ತೋದಕವ ಬಲ್ಲರೆ ಅನ್ಯರಿಗೆಕೈಯಾಂತು ಬೇಡದಿರಬೇಕು. 
ಪರಿಣಾಮೋದಕವ ಬಲ್ಲರೆ ಹುಸಿ ಕಳವು ಪರದಾರಗತಿನಾಸ್ತಿಯಾಗಿರಬೇಕು. 
ನಿರ್ನಾಮೋದಕವ ಬಲ್ಲರೆ ಷಡುವರ್ಣರಹಿತನಾಗಿಬೇಕು. 
ಸತ್ತೋದಕವ ಬಲ್ಲರೆ ಮಿಥ್ಯಭಾವನಾಸ್ತಿಯಾಗಿರಬೇಕು. 
ಈ ಭೇದವನರಿಯದೆ ದಶವಿಧ ಪಾದೋದಕದಾಚರಣೆಯೊಳಿರ್ದವರೆಂದೊಡೆ 
ಕರ್ಮಕತ್ತಲೆಯುಳಿದುಬಾರರು ಗುರುನಿರಂಜನ ಚನ್ನಬಸವಲಿಂಗೈಕ್ಯವೆಂಬ 
ಅಖಂಡ ಪಾದೋದಕದಾಲಯಕ್ಕೆ. 

|| ೯೨೩ || 
೯೨೪ 
ಬಸವಣ್ಣನ ಕುರಣಜಲದಲ್ಲಿ ಮುಳುಗಿ ಕಾಯಮುಕ್ತನೆನಿಸಿದೆ. 
ಚನ್ನಬಸವಣ್ಣನ ವಿನಯಜಲದಲ್ಲಿ ಮುಳುಗಿ ಮನೋಮುಕ್ತನೆನಿಸಿದೆ. 
ಪ್ರಭುವಿನ ಸಮತಾಜಲದಲ್ಲಿ ಮುಳುಗಿ ಪ್ರಾಣಮುಕ್ತನೆನಿಸಿದೆ. 
ತ್ರಿವಿಧೋದಕವೊಂದಾದ ಗುರುನಿರಂಜನ ಚನ್ನಬಸವಲಿಂಗಾ 
ಸಂಗಪರಮಾನಂದ ಪಾದೋದಕದಲ್ಲಿ ಮುಳುಗಿ 
ಅರಿಯದಿರ್ದನುಪಮನೆನಿಸಿದೆನು . 
- ೯೨೫ 

ಚಿತ್ಕಲೆ ನೀಲಮ್ಮನವರ ಪದಸ್ಪರ್ಶನದಿಂದ ಕಾಯಶೂನ್ಯನಾದೆ. 
ಅಕ್ಕಮಹಾದೇವಿಗಳ ಪದಸ್ಪರ್ಶನದಿಂದೆ ಕರಣಶೂನ್ಯನಾದೆ. 
ನಾಗಲಾಂಬಿಕೆಯರ ಪದಸ್ಪರ್ಶನದಿಂದ ಪ್ರಾಣಶೂನ್ಯನಾದೆ. 
ಮುಕ್ತಾಯಕ್ಕಗಳ ಪದಸ್ಪರ್ಶನದಿಂದ ಭಾವಶೂನ್ಯನಾದೆ 
ಗುರುನಿರಂಜನ ಚನ್ನಬಸವಲಿಂಗದೊಳಗೆ. 

ನಿರವಯಸ್ಸಲ 
ಸೂತ್ರ : ಇಂತು ವಿನೋದಕಾರಣ ಶರಣ ತನಗೆ ತಾ ಭಕ್ತನಾಗಿ ತನ್ನೊಳಡಗಿ, ತನಗೆ ತಾ 

ಮಹೇಶ್ವರನಾಗಿ ತನ್ನೊಳಡಗಿ, ತನಗೆ ತಾ ಪ್ರಸಾದಿಯಾಗಿ ತನ್ನೊಳಡ ತನಗೆ 
ತಾ ಪ್ರಾಣಲಿಂಗಿಯಾಗಿ ತನ್ನೊಳಡಗಿ, ತನಗೆ ತಾ ಶರಣನಾಗಿ ತನ್ನೊಳಡಗಿ, 
ತನಗೆ ತಾ ಐಕ್ಯನಾಗಿ ತನ್ನೊಳಡಗಿ, ತಾ ನಿರ್ವಯಲಾದುದೇ ನಿರವಯಸ್ಸಲ 
ವೆಂದು ಹೇಳಲಾಯಿತು. 

೯೨೬ 
ಪರಿಪೂರ್ಣಮಯವಪ್ಪ ಪರಮಸುಜ್ಞಾನದಿಂದೆ 
ಪರುಷ ಲೋಹದ ತೆರನಾದೆ. 


|| ೯೨೪ || 


|| ೯೨೫ || 


೨೭೬ 


ಸಂಕೀರ್ಣ ವಚನಸಂಪುಟ : ಏಳು 


|| ೯೨೬ || 


ಕ್ರಿಯಾಘನ ಗುರುವಿನಿಂದ ಭ್ರಮರ ಕೀಟನ್ಯಾಯದಂತಾದೆ. 
ಘನಲಿಂಗಸಂಗದಿಂದೆ ಕ್ಷೀರ ನೀರಸಂಗದಂತಾದೆ. 
ಅಭಿನ್ನ ಗುರುನಿರಂಜನ ಚನ್ನಬಸವಲಿಂಗದಲ್ಲಡಗಿ 
ಅಳಿದು ಉರಿ ಕರ್ಪೂರ ಸಮರಸದಂತಾದೆ. 

- ೯೨೭ 

ಮಾಟವನರಿಯೆ ಕಾಯವಿಲ್ಲವಾಗಿ, 
ನೋಟವನರಿಯೆ ಕಂಗಳಿಲ್ಲವಾಗಿ, 
ಕೂಟವನರಿಯೆ ಮನವಿಲ್ಲವಾಗಿ, 
ಮಾಟ ನೋಟವನೈಝಿ ,ನೋಟಕೂಟವಕೂಡಿ, 
ಕೂಟ ಭಾವವನೈ , ಭಾವ ನಿರ್ಭಾವವನೈ ನಿರ್ವಯಲಾದ 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಶರಣ. 


|| ೯೨೭ || 


೯೨೮ 


ನಡೆನಡೆದು ನಡೆಗಳುಡುಗಿ ನಡೆಯನರಿಯದಿರ್ದುದು. 
ನುಡಿನುಡಿದು ನುಡಿಗಳುಡುಗಿ ನುಡಿಯಲರಿಯದಿರ್ದುದು. 
ನೆನೆನೆನೆದು ನೆನಹು ನಿರ್ಧರವಾಗಿ ನೆನೆಯಲರಿಯದಿರ್ದುದು. 
ಗುರುನಿರಂಜನ ಚನ್ನಬಸವಲಿಂಗವ ಭಾವಿಸಿ ಭಾವಿಸಿ, 
ಭಾವ ನಿರ್ಭಾವವಾಗಿ ನಿರ್ವಯಲಾದುದು ಶರಣನ ಭಾವ. || ೯೨೮ || 

೯೨೯ 
ಸುಳುಹಿಲ್ಲದ ಕೇರಿಯೊಳಗೆ ಸುಳಿದಾಡುವ ಕುಲಗೇಡಿಗಳ ನೋಡಾ! 
ಕುಲಗೇಡಿಗಳ ಕೂಡಿ ನೆಲೆಗಂಡು ಲಲನೆಯರ ಮೆಚ್ಚಿಗೆಯೊಳು ನಿಂದು 
ಗುರುನಿರಂಜನ ಚನ್ನಬಸವಲಿಂಗವ ಕೂಡಿ 
ಸಂಗವಳಿದು ಸಹಜವಾದುದು ಸ್ವಯಮೆಂಬೆ . 


|| ೯೨೯ || 


೯೩೦ 


ಬಯಲು ನಲುಗಿ ಬಯಲು ನಿಂದು ಬಯಲರುಹಿಸಿ, 
ಬಯಲಿಂಗೆ ಬಯಲು ಬಲಿದು, 
ಬಯಲಿಂದೆ ಬಯಲಳಿದು, ಬಯಲು ಬಯಲಕೂಡಿ 
ನಿರ್ವಯಲು ಹುಟ್ಟಿ, ಬಯಲಸಮರಸದಲ್ಲಿ 
ಬಯಲು ನಿರ್ವಯಲಾಗಿ ನಿರವಯವಾಯಿತ್ತು 
ಗುರುನಿರಂಜನ ಚನ್ನಬಸವಲಿಂಗಾ. 


|| ೯೩೦ || 


೨೭೭ 

೯೩೧ 
ಆಟವಳಿದು ಆರೂಢವಾಯಿತ್ತು , 
ನೋಟಕರು ಸತ್ತರು ಮಾಟಕರು ಮಡಿದರು . 
ಕೂಟಕರು ಕುರುಹಳಿದರು, ನೋಡಲಿಲ್ಲ ನುಡಿಸಲಿಲ್ಲ ಕೇಳಲಿಲ್ಲ . 
ಗುರುನಿರಂಜನ ಚನ್ನಬಸವಲಿಂಗವಾಗಿ ನಿರ್ವಯಲಾದುದನೇನೆಂಬೆನಯ್ಯಾ . 

|| ೯೩೧ || 
೯೩೨ 
ಕಸವಿಲ್ಲದ ಭೂಮಿಯ ಮೇಲೆ ಶಶಿಕಳೆಯಾವರಿಸಿತ್ತು ನೋಡಾ! 
ರಸದ ಬಾವಿಯ ಸ್ವಾದೋದಕವ ಕುಡಿದು 
ಭೇದವಳಿದುಳಿದು ಬಯಲಾದುದು 
ಗುರುನಿರಂಜನ ಚನ್ನಬಸವಲಿಂಗವು. 


|| ೯೩೨ || 


೯೩೩ 


ತನ್ನ ನೆವದಿಂದೆ ತಾ ಬಂದು ತಾನು ತಾನಾಗಿ 
ಆಡಬಾರದುದನಾಡಿ ಉಣಬಾರದುದನುಂಡು, 
ಕೂಡಬಾರದುದ ಕೂಡಿಕುರುಹಳಿದ 
ಗುರುನಿರಂಜನ ಚನ್ನಬಸವಲಿಂಗ ತಾನೆ. 


|| ೯೩೩ || 


೯೩೪ 


ಅದೈತವನಳಿದುಳಿದ ಕುರುಹು ನಾಶವಾಯಿತ್ತು . 
ದೈತವನಳಿದುಳಿದ ಕುರುಹು ನಷ್ಟವಾಯಿತ್ತು. 
ಯೋಗಗತಿಯನಳಿದುಳಿದ ಕುರುಹು ಲಯವಾಯಿತ್ತು . 
ಗುರುನಿರಂಜನ ಚನ್ನಬಸವಲಿಂಗ ತಾನೆಯಾಗಿ ಬಯಲಗೊಂಡಿತ್ತು . || ೯೩೪ || 


೯೩೫ 
ತಾನೇ ತನ್ನ ಲೀಲೆಯಿಂದೆ ಒಂದು ಎರಡಾಗಿ, 
ಮೂರುಮೂರಾಗಿ, ಆರು ಆರಾಗಿ, 
ಮೂವತ್ತಾರು ಮೂವತ್ತಾರಾಗಿ, 
ಇನ್ನೂರ ಹದಿನಾರು ಇನ್ನೂರ ಹದಿನಾರಾಗಿ, 
ವಿಶ್ವಪರಿಪೂರ್ಣವಾಗಿ 
ತನ್ನ ತಾನೇ ಇನ್ನೂರಹದಿನಾರು ಇನ್ನೂರಹದಿನಾರಾಗಿ 
ಮತ್ತೆ ಮೂವತ್ತಾರು ಮೂವತ್ತಾರಾಗಿ, 


೨೭೮ 

ಮತ್ತೆ ಆರು ಆರಾಗಿ, ಮತ್ತೆ ಮೂರುಮೂರಾಗಿ, 
ಮತ್ತೆ ಒಂದೊಂದಾಗಿ, ಮತ್ತೆ ಗುರುನಿರಂಜನ ಚನ್ನಬಸವಲಿಂಗವಾಗಿ 
ನಿರ್ವಯಲಾದುದು, ಇದೇ ಒಂದಾಶ್ಚರ್ಯ. 
ಇದನುಳಿದು ಆಶ್ಚರ್ಯವೆಂಬುದು ಅಶುದ್ದವಾಕು ಕಾಣಾ. || ೯೩೫ || 


೯೩೬ 


ಅಂಕೋಲೆಯ ಬಿತ್ತು ಪೃಥ್ವಿಯ ಮೇಲೆ ಬಿದ್ದು , 
ಆ ಕಾಲಕ್ಕೆ ಬಂದು ನೈಯ್ಯುವಂತೆ, 
ತನ್ನ ನಿಮಿತ್ತ ತಾನು ತನುವಿಡಿದಿರ್ದು 
ಸರ್ವಾಚಾರಸಂಪತ್ತೆಂಬ ಸೌಖ್ಯದಿಂ ವಿನೋದಿಸಿ 
ಲೀಲೆ ನಿಂದಲ್ಲಿ ಗುರುನಿರಂಜನ ಚನ್ನಬಸವಲಿಂಗ ತಾನೆಯಾಗಿ 
ನಿರ್ವಯಲಾದುದೇ ಒಂದಾಶ್ಚರ್ಯವು. 


|| ೯೩೬ || 


೯೩೭ 


ಅಯ್ಯಾ , ಸೂರ್ಯನು ನಿತ್ಯ ಭೂಪ್ರದಕ್ಷಿಣೆಯಾದರೆ ಅದು ಚೋದ್ಯವಲ್ಲ . 
ಚಂದ್ರನು ತಾರೆಗಳೊಡವೆರೆದು ತಿಥಿ ವತ್ಸರಾದಿ ಸಕಲವ ನಡಸಿ 
ಕ್ಷೀಣ ಘನವಾಗಿ ತೋರಿದಡೆಯು ಅದು ಚೋದ್ಯವಲ್ಲ . 
ಪೃಥ್ವಿ ಅಪ್ಪು ಅಗ್ನಿ ವಾಯು ಆಕಾಶದೊಳಗೆ 
ತಮ್ಮ ತಮ್ಮ ಪರುಷಪಂಚಕವ ನಿರ್ಮಿಸಿದಡೆಯು ಅದು ಆಶ್ಚರ್ಯವಲ್ಲ. 
ಮತ್ತಾವುದು ಆಶ್ಚರ್ಯವೆಂದೊಡೆ 
ಗುರುನಿರಂಜನ ಚನ್ನಬಸವಲಿಂಗಾ ನೀವುನಾಮ ಸೀಮೆಗೆ ತೋರಿ 
ನಾಮ ನಿರ್ನಾಮ ನಿಸ್ಸಿಮ ನಿರ್ವಯಲಾದುದೇ ಘನಚೋದ್ಯ ಕಾಣಾ.|| ೯೩೭ || 


- ೯೩೮ 


ಅಯ್ಯಾ , ನೀ ಮಾಡಲಾಯಿತ್ತು ನಾನು ನೀನು. 
ನೀ ಮಾಡಲಾಯಿತ್ತು ಶಿಷ್ಯ ಗುರು. 
ನೀ ಮಾಡಲಾಯಿತ್ತು ಭಕ್ತ ಲಿಂಗ. 
ನೀ ಮಾಡಲಾಯಿತ್ತು ಜಂಗಮ ಶರಣ. 
ನೀ ಮಾಡಲಾಯಿತ್ತು ಷಟ್‌ಸ್ಥಲ ತ್ರಿವಿಧಸ್ಸಲ ಏಕೋತ್ತರಸ್ಥಲ. 
ನೀ ಮಾಡಲಾಯಿತ್ತು ಕ್ರಿಯಾಚಾರ, ಜ್ಞಾನಾಚಾರ , ಭಾವಾಚಾರಸ್ಸಲ. 
ನಿನ್ನ ಮಾಟ ನಿಂದಲ್ಲಿ ಸಕಲ ನಿಃಕಲದೊಳಡಗಿ 
ನಿಃಕಲ ನಿರ್ವಯಲಾದ ನಿರುಪಮ 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಶರಣ ನಾಮಶೂನ್ಯ. || ೯೩೮ || 


೨೭೯ 

೯೩೯ 
ಕಾಯ ಮನ ಪ್ರಾಣ ಭಾವ ಜ್ಞಾನ ನಾಮ ಸೀಮೆ ನಿರಂಜನ ಶರಣನು 
ಮಾಡಲಿಲ್ಲ ಇಷ್ಟಲಿಂಗಕ್ಕೆ ಅಷ್ಟವಿಧಾರ್ಚನೆಯ . 
ನೋಡಲಿಲ್ಲ ಸ್ತೋತ್ರ ಜಪ ಮಂತ್ರ ಧ್ಯಾನವಿಟ್ಟು ಪ್ರಾಣಲಿಂಗವ. 
ಕೂಡಲಿಲ್ಲ ನಿರಂಜನ ಪೂಜೆ ಮನೋರ್ಲಯವಿಟ್ಟು ಭಾವಲಿಂಗವ. 
ಎಂತಿರ್ದಂತೆ ಗುರುನಿರಂಜನ ಚನ್ನಬಸವಲಿಂಗವ 
ತಾನಾಗಿ ಬಯಲಾದುದನೇನೆಂಬೆ . 


|| ೯೩೯ || 


೯೪೦ 


ನಡೆಯಿಲ್ಲದ ನಡೆ ನಷ್ಟವಾಯಿತ್ತು . 
ನುಡಿಯಿಲ್ಲದ ನುಡಿ ಲಯವಾಯಿತ್ತು . 
ನೋಟವಿಲ್ಲದ ನೋಟಲೀಯವಾಯಿತ್ತು. 
ಕೂಟವಿಲ್ಲದ ಕೂಟ ಕುರುಹಳಿಯಿತ್ತು. 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಶರಣನ. 


|| ೯೪೦ || 


೯೪೧ . 


ನಡೆಗತೀತವಾದ ಘನವು ನಡೆಗಲಿತು ಬಂದುದೆನಗರಿದಾಯಿತ್ತು . 
ಅನುಪಮದ ನಿಲುವುಉಪಮೆಗೆ ಬಂದುದೆನಗರಿದಾಯಿತ್ತು . 
ಅಪ್ರತಿಮದಾನಂದದ ಘನವು ಪ್ರತಿಕರಿಸಿಬಂದುದೆನಗರಿದಾಯಿತ್ತು . 
ಬೇರಾಗಿರ್ದ ಬ್ರಹ್ಮ ಭೋರನೆ ಅಂಗವಿಸಿದುದೆನಗೆ ಅರಿದಾಯಿತ್ತು . 
ಅಂಗಲಿಂಗವಾಗಿ ಸಂಗಸಮರಸವಾಗಿ ಬಯಲಾದುದೆನಗೆ ಅರಿವಾಯಿತು . 
ಗುರುನಿರಂಜನ ಚನ್ನಬಸವಲಿಂಗಾ 
ನಿಮ್ಮೊಳಗೆ ಮತ್ತೆ ಅರಿದೆನೆಂಬುದೇನು ಹೇಳಾ ! 

|| ೯೪೧ || 


೯೪೨ 


ಘನ ಮನವನೊಳಕೊಂಡು, ಮನ ಘನವನೊಳಕೊಂಡು, 
ಆ ಘನಮನವ ನಿಜವೊಳಕೊಂಡು, ಆ ನಿಜವು ನಿರ್ವಯಲಾದುದು 
ನೀನು ನಾನೆಂಬ ನಿಲುವಿಗೆ ಸಾಧ್ಯವಾಗಿಹುದು 
ಗುರುನಿರಂಜನ ಚನ್ನಬಸವಲಿಂಗದೊಳಗೆ. 


|| ೯೪೨ || 


೯೪೩ 


ಕರ್ಪುರದ ಸುಖವನು ಅಗ್ನಿ ಅರಿದುದೊ ? 
ಅಗ್ನಿಯ ಸುಖವನು ಕರ್ಪುರ ಅರಿದುದೊ ? 

ಕೂಟದ ಕುರುಹನರಸುವರಾರು ? 
ಕೂಟಕುರುಹ ನುಂಗಿ ಬಯಲಾದುದು, 
ಶರಣ ಲಿಂಗಸಂಬಂಧವಿಂತುಲು 
ಗುರುನಿರಂಜನ ಚನ್ನಬಸವಲಿಂಗಾ. 


|| ೯೪೩ || 


೯೪೪ 


ತಥಮಿಥ್ಯ ನಿರಂಜನ ಶರಣನ ಭಾವ 
ಕರ್ತು ನೃತ್ಯತ್ವವ ನುಂಗಿ ಕಡೆಗಾಯಿತ್ತು . 
ಮರಳಿ ಬರಲೆಡೆಯಿಲ್ಲದೆ ಬಯಲಾದುದನು 
ಬಸವ ಚನ್ನಬಸವ ಪ್ರಭು ಸಮರಸಾನುಭಾವ 
ಗುರುನಿರಂಜನ ಚನ್ನಬಸವಲಿಂಗ ತಾನೆ ಬಲ್ಲ . 


|| ೯೪೪ || 


೯೪೫ 


ನಕಾರ ಮಕಾರವನೆ , ಮಕಾರ ಶಿಕಾರವನೆಯ್ಲಿ , 
ಶಿಕಾರ ವಕಾರವನೆಯ್ದಿ , ವಕಾರ ಯಕಾರವನೆಯ್ಲಿ , 
ಯಕಾರ ಓಂಕಾರವನೆ , ಓಂಕಾರ ನಿರಂಜನವನೆನ್ನಿ , 
ನಿರಾಮಯವಾಗಿ ನಿಶ್ಚಲ ನಿಜವಾದುದ 
ಗುರುನಿರಂಜನ ಚನ್ನಬಸವಲಿಂಗ ತಾನೆ ಬಲ್ಲ . 

|| ೯೪೫ || 
EPE 
ಭೂತ ಚಿದ್ರೂತವಾಗಿ ಚಿಲ್ಲಿಂಗದಲ್ಲಡಗಿತ್ತು ಚಿದ್ದಯಲಾಗಿ, 
ಇಂದ್ರಿಯ ಚಿದೇಂದ್ರಿಯವಾಗಿ ಚಿಲ್ಲಿಂಗದಲ್ಲಡಗಿತ್ತು ಚಿದ್ದಯಲಾಗಿ, 
ಕರಣ ಚಿತ್ರಣವಾಗಿ ಚಿಲ್ಲಿಂಗದಲ್ಲಡಗಿತ್ತು ಚಿದ್ದಯಲಾಗಿ, 
ವಿಷಯ ಚಿದ್ವಿಷಯವಾಗಿ ಚಿಲ್ಲಿಂಗದಲ್ಲಡಗಿತ್ತು ಚಿದ್ದಯಲಾಗಿ, 
ವಾಯು ಚಿಪ್ಪಾಯುವಾಗಿ ಚಿಲ್ಲಿಂಗದಲ್ಲಡಗಿತ್ತು ಚಿದ್ದಯಲಾಗಿ. 
ಸಕಲವೆಲ್ಲ ನಿಕಲವಾಗಿ ನಿರಂಜನದಲ್ಲಡಗಿತ್ತು ನಿರವಯವಾಗಿ, 
ಗುರುನಿರಂಜನ ಚನ್ನಬಸವಲಿಂಗಾ 
ನಿಮ್ಮ ನಾಮ ನಿರ್ನಾಮವಾಗಿ ನಿರ್ವಯಲಾದುದು. 

|| ೯೪೬ || 


೯೪೭ 


ಅಯ್ಯಾ , ಈ ಜಾಗ್ರಾವಸ್ಥೆ ಸಕಲವ ನುಂಗಿ ಕರಸ್ಥಲದೊಳಗಡಗಿತ್ತು . 
ಈ ಸ್ವಪ್ನಾವಸ್ತೆ ನಿಃಕಲವ ನುಂಗಿ ಮನಸ್ಸಲದೊಳಗಡಗಿತ್ತು . 
ಅಯ್ಯಾ , ಈ ಸುಷುಪ್ತಾವಸ್ಥೆ ನಿರಂಜನವ ನುಂಗಿ ಭಾವಸೂಲದೊಳಡಗಿತ್ತು . 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


|| ೯೪೭ || 


ಸ್ವಲ ಸ್ವಲವ ನುಂಗಿ ನಿಸ್ಸಲದ ನಿಲವು 
ಗುರುನಿರಂಜನ ಚನ್ನಬಸವಲಿಂಗದಲ್ಲರತಿತ್ತು . 

- ೯೪೮ 
ಸತ್ತುವರೆದ ಸುಖವನರಿದು ಮರೆದುದು, 
ಚಿತ್ತುವೆರೆದ ಸುಖವನರಿದು ಮರೆದುದು, 
ಆನಂದವೆರೆದ ಸುಖವನರಿದು ಮರೆದುದು, 
ಗುರುನಿರಂಜನ ಚನ್ನಬಸವನೊಳಗೆ ಶರಣನ ನಿಲವು. 


|| ೯೪೮ || 


|| ೯೪೯ || 


ಬಂದುದು ನಿಂದುದು ಬೆಂದುದು ಬಂದು ಬೆರಸಿದುದು. 
ತಂದು ಕಂಡು ತರತರದ ಸುಖವಾದುದು. 
ಸುಖದಿಂದ ಸುಯಿಧಾನ ಸ್ವಯವಾದುದು. 
ಇದು ಸಕಲ ಇದು ನಿಕಲವಾಗಿ 
ಗುರುನಿರಂಜನ ಚನ್ನಬಸವಲಿಂಗದೊಳಗರಿವು ಮರವಾದುದು. 

೯೫೦ 
ಅಂಗಲಿಂಗವನರಿಯದು, ಲಿಂಗವಂಗವನರಿಯದು, 
ಲಿಂಗಾಂಗಸಂಗವನರಿಯದು. 
ಸಂಗಲಿಂಗಾಂಗವನರಿಯದು, 
ಅಂಗಲಿಂಗಸಂಗವ ಸಮರಸ ನುಂಗಿ 
ನಿರವಯ ನಿತ್ಯ ಗುರುನಿರಂಜನ ಚನ್ನಬಸವಲಿಂಗ 
ನಾಮ ನಿರ್ನಾಮ ನಿರ್ವಯಲಾಯಿತ್ತು . 


|| ೯೫೦ || 


ಪರಿಶಿಷ್ಟ 
ಭಕ್ತಸ್ಥಲದ ಉಳಿದ ವಚನಗಳು 

೯೫೧ 
ಪೃಥ್ವಿಯಂಗವಾದ ಭಕ್ತನಲ್ಲಿ ಪಂಚಾಚಾರ ಸ್ವರೂಪವಾದ ಆಚಾರಲಿಂಗವು, 
ತಾನು ಷತ್ನಿಧಲಿಂಗವಾಗಿ ಆ ಭಕ್ತನೊಳಗಣ ಷಧಲಿಂಗವೆರೆದ 
ಷಡ್ವಧಭಕ್ತಿಯಿಂದ ಷಧಶಕ್ತಿಸಮೇತ ಷಡ್ತಿಧ ಹಸ್ತಗೂಡಿ 
ಷದ್ವಿಧಮುಖಮುಟ್ಟಿ ಕೈಕೊಳ್ಳುತಿರ್ದ ಸಾರಾಯದ ಸೌಖ್ಯವನು 
ಆ ಲಿಂಗವನು ಅಂಗ ಮನ ಪ್ರಾಣದಲ್ಲಿರಿಸಿ ಹಿಂಗದೆ 
ಅಭಿನ್ನ ಭಕ್ತಿಯೊಳಿರ್ಪಾತನೆ ಅಚ್ಚಭಕ್ತ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೯೦ || 


೨೮೨ 


ಸಂಕೀರ್ಣ ವಚನಸಂಪುಟ : ಏಳು 


೯೫೨ 


ಆಸೆಗೆ ವೇಷವಹೊತ್ತು ಅಷ್ಟಮದವೇ ಅಂಗವಾಗಿ, 
ಪಂಚಸೂತಕವೆ ಪ್ರಾಣವಾಗಿ, ವಂಚನೆಯೇ ಮುಖ್ಯವಾಗಿ, 
ತಾನೊಂದು ಕಾಯನಾಗಿ ಮಾಡುವ ಮಾಟ ಭವದ ಬೇಟ. 
ಈ ಗತಿ ದುರ್ಗತಿ, ಸ್ವಲನಾಮ ಸಲ್ಲದು ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 


|| ೯೫೨ || 


೯೫೩ 


ಆನೆಯ ವೇಷವತೊಟ್ಟು ಶ್ವಾನನಗತಿಯಲ್ಲಿ ಗಮನಿಸುವ 
ಗಾವಿಲಮಾನವರಿಗೆ ಅವಿರಳ ಭಕ್ತಿ ಅಳವಡುವುದೆ ? 
ನಡೆಯೊಂದುಪರಿ ನುಡಿಯೊಂದುಪರಿ ಹಿರಿಯರಡಿಗೆ | 
ಶರಣೆಂದು ನಡೆಯದೆ ಪರಯೋನಿಮುಖಜನಿತರಾದ ಪ್ರಾಣಿಗಳೆತ್ತ ಬಲ್ಲರಯ್ಯಾ 
ಅನಾದಿಯ ಸ್ವಲಗತಿಯ ಗುರುನಿರಂಜನ ಚನ್ನಬಸವಲಿಂಗಾ. || ೯೫೩ || 


೯೫೪ 


ಮಾಡುವ ಕೈ ಉಚ್ಚಿಷ್ಟ , ನೋಡುವ ಕಣ್ಣು ಉಚ್ಛಿಷ್ಟ, 
ಕೊಡುವ ಭಾವ ಉಚ್ಚಿಷ್ಟವಾಗಿರ್ದು, 
ಮಾಡಿದರೇನುನೋಡಿದರೇನುಕೊಟ್ಟರೇನು 
ಕಳ್ಳನ ಉದ್ಯೋಗಕೆ ಜನ ಮೆಚ್ಚದು ಗುರುನಿರಂಜನ ಚನ್ನಬಸವಲಿಂಗಾ. ||೯೫೪|| 


೯೫೫ 


ಹೊರಗೆ ಮೆಚ್ಚದ ಭಕ್ತಿ ಒಳಗೆ ಮೆಚ್ಚದ ಯುಕ್ತಿ ಕೂಡಿದಗತಿ, 
ಕುಲಹೀನನ ನಂಟು ಕುಲಜರ ತಂಟು, 
ಭವದಗಂಟು ಬಿಚ್ಚಬಾರದ ಗುರುನಿರಂಜನ ಚನ್ನಬಸವಲಿಂಗವಿಡಿದು 
ಆದಿಯ ಸ್ಟಲಕ್ಕೆ ತಂದು ನುಡಿಯಲಾಗದು. 

|| ೯೫೫ || 


೯೫೬ 


ಕೂಸುಳ್ಳ ವೇಶ್ಯ ಕಾಸಿನಾಸೆಗೆ ಕಾವನಕೇಳಿಗೆ ವಿಟನಿಗೆ ನಿಂದಲ್ಲಿ 
ಸಕಲ ವಿಭ್ರಮದ ಬೆಡಗು ಮೂರುಭಾಗವಾಗಿಪ್ಪುದು. 
ಭುಜಂಗನ ರತಿಗೆ ರತಿತಪ್ಪಿದ ರತಿಗೆ ಹಿತವಪ್ಪಲರಿಯದು. 
ವ್ರತಗೇಡಿಗೆ ಸತ್ಯವಹುದೆ ? ಈ ಪರಿವಿಡಿದಾಡುವ ಮಾಟ 
ಕೋಟಲೆಗೆ ನೀಟು ಮನದೊಡೆಯ 
ಗುರುನಿರಂಜನ ಚನ್ನಬಸವಲಿಂಗ ಸಾಕ್ಷಿ ತಮ್ಮ ತಮ್ಮ ಭಕ್ತಿಬೇಟಕ್ಕೆ . || ೯೫೬ || 


೨೮೩ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೯೫೭ 
ಸಕಲ ಭವಿಯ ಕಳೆಯದೆ, ಸಕಲನಿಃಕಲ ಸನುಮತ ಜಂಗಮಕ್ಕೆ 
ತುಡುಕಿ ಮಾಡುವ ಭಕ್ತಿ ಹಡಕಿಂಗೆಳಸಿತ್ತು . 
ಬಿಡು ತನುವ ಹಿಡಿ ಪದವ ನಡೆ ನಮ್ಮ ಶರಣರಗತಿವಿಡಿದು 
ಗುರುನಿರಂಜನ ಚನ್ನಬಸವಲಿಂಗಕ್ಕೆ ನಿಜಭಕ್ತನ ಹಡೆ. 

|| ೯೫೭ || 
೯೫೮ 
ಸ್ಕೂಲಸೂಕ್ಷ್ಮದಲ್ಲಿ ಭವಿಶ್ವವಿರ್ದು ನೆಟ್ಟನೆ ಹೊರಗೊಳಗೆ 
ನಾ ಭಕ್ತನೆಂದರೆ ಹೇಗಾಗುವದು ಭಕ್ತಿ ಕಾಣಬಾರದು. 
ಹೇಗಾಗುವದು ಯುಕ್ತಿ ಕಾಣಬಾರದು. 
ಕಾಣಬಾರದ ಠಾವಿನಲ್ಲಿ ಹೂಣಿರ್ದ ಒಡವೆಯನರಸುವರಳವೆ ? 
ಗುರುನಿರಂಜನ ಚನ್ನಬಸವಲಿಂಗಕ್ಕೆ 
ಮಾಟವಿಡಿದು ಮಾಡಿದರೆ ತೊರೆದಟ್ಟಿಸುವರು. 

|| ೯೫೮ || 
೯೫೯ 
ಮೂರು ಬಾವಿಯ ಮೇಲೆ ಇಷ್ಟಲಿಂಗವ ಧರಿಸಿ, 
ಮೂರು ಬಾವಿಯ ಮೇಲೆ ಪ್ರಾಣಲಿಂಗವ ಧರಿಸಿ, 
ಮೂರು ಬಾವಿಯ ಮೇಲೆ ಭಾವಲಿಂಗವ ಧರಿಸಿ, 
ತ್ರಿವಿಧಮುಕ್ತನೆಂದು ಬೆರಸಿ ಮಾಡಿದರೆ 
ಯುಕ್ತಿಶಕ್ತಿಯೊಲ್ವೆರೆದು ಅವ್ಯಕ್ತವಾಗಿಹೋಯಿತ್ತು. 
ಆ ಭಕ್ತಿ ಅಭಕ್ತಿ ಕಾಣಾ, ಗುರುನಿರಂಜನ ಚನ್ನಬಸವಲಿಂಗ ನೀವೆ ಸಾಕ್ಷಿ . ||೯೫೯|| 

೯೬೦ 
ಪೂರ್ವದಂದುಗವನಳಿದು ಪುನರ್ಜಾತನಾದ ಶರಣನು 
ತನ್ನ ತ್ರಿವಿಧಮುಖಭಕ್ತಿಯ ಮಾಡುವಲ್ಲಿ 
ಪೂರ್ವದಂದುಗ ಬೆರಸಿದರೆ ತಿರುಗ ಬಟ್ಟೆ ಸವೆಯದು. 
ಮೇಲುಗತಿಮತಿಗಳಸುಖ ದೊರೆಯದು. 
ಬಿಟ್ಟುದ ಬೆರೆಸಿದರೆ , ಹಿಡಿದು ಹರಿಸದೆ ದಾರಿಕಾರರ ಹೆಜ್ಜೆಗೆ ಶಿರಬಾಗದೆ 
ತಾನಿಲ್ಲದೆ ಮಾಡುವ ಮಾಟ ಸಕಲರ ಸಂದೇಟ ನಿಜತತ್ವದ ಕೂಟ 
ಗುರುನಿರಂಜನ ಚನ್ನಬಸವಲಿಂಗ ನಿಮ್ಮಲ್ಲಿ. 

|| ೯೬೦ || 
೯೬೧ 
ಮಾಡದಿರು ಅನಿತ್ಯಕ್ಕೆ , ಆಹುತಿಯಾಗಿ ಕುರುಹಳಿಯದು. 
ಮಾಡದಿರು ಅನಿತ್ಯಕ್ಕೆ , ಮನವೇದಿ ಕುರುಹಳಿಯದು. 


೨೮೪ 


ಸಂಕೀರ್ಣ ವಚನಸಂಪುಟ : ಏಳು 


ಮಾಡದಿರು ಅನಿತ್ಯಕ್ಕೆ , ತಲೆಯಿಟ್ಟು ಕುರುಹಳಿಯದು. 
ಮಾಡದಿರು ನೀನಿಂದು 
ಗುರುನಿರಂಜನ ಚನ್ನಬಸವಲಿಂಗಕ್ಕೆ ಭಕ್ತಿಯ , ನೀನಾಗಬೇಕಾದರೆ , || ೯೬೧ || 


೯೬೨ 
ಭಕ್ತಿಯ ಮಾಡುವವರ ಮನವೇ ಗುರುಚರಲಿಂಗಕ್ಕೆ ಪೀಠವಾಗಿಹುದು. 
ಆ ಪೀಠವ ಸೆಳೆದು ತನುವಿಷಯ ಮೋಹಕ್ಕೆ ಚಾಚಿದರೆ 
ಕೆಡುವುದು ತ್ರಿವಿಧದ ನಿಲುವು, ಹಿಡಿವುದು ರಾಹು ಚಂದ್ರನ ಲೋಕಕ್ಕೆ ರಾವಳ. 
ಕಾಣಬಾರದು ಗುರುನಿರಂಜನ ಚನ್ನಬಸವಲಿಂಗವನ್ನು ನಿಮಿಷವಾದರು . || ೯೬೨ll 


೯೬೩ 


ಎರಡು ಕಾಲಿನಿಂದೆ ನಡೆವಾತ ಭಕ್ತನಲ್ಲ 
ಎರಡು ಕಣ್ಣಿನಿಂದ ನೋಡುವಾತ ಭಕ್ತನಲ್ಲ . 
ಎರಡು ಕೈಯಿಂದ ಹಿಡಿವಾತ ಭಕ್ತನಲ್ಲ 
ಜಿ . ರಸನೆಯಿಂದ ನುಡಿವಾತ ಭಕ್ತನಲ್ಲ . 
ಎರಡು ಕಿವಿಯಿಂದ ಕೇಳುವಾತ ಭಕ್ತನಲ್ಲ 
ಹೊರಗೊಳಗೆ ಗುರುನಿರಂಜನ ಚನ್ನಬಸವಲಿಂಗ ಸಮ್ಮುಖವಾಗಿ 
ಮಾಡುವಾತ ಭಕ್ತನಲ್ಲ . 

|| ೯೬೩ || 
Gee 
ಹಿಡಿದು ನಡೆಯುತ ಮಾಡಿದರೆ ಬ್ರಹ್ಮಪದ ತಪ್ಪದು, 
ಹಿಡಿದು ನೋಡುತ ಮಾಡಿದರೆ ವಿಷ್ಣುಪದ ತಪ್ಪದು, 
ಹಿಡಿದು ನುಡಿಯುತ ಮಾಡಿದರೆ ರುದ್ರಪದ ತಪ್ಪದು, 
ಈ ತ್ರಿವಿಧ ಪದಗತಿಯುಳ್ಳಾತಗೆ 
ಗುರುನಿರಂಜನ ಚನ್ನಬಸವಲಿಂಗವು ನಿತ್ಯಸಮ್ಮುಖ ಸಾಕ್ಷಿ . || ೯೬೪ || 

೯೬೫ 
ಇಡಹೇಳಿದೊಡವೆಯ ಕೊಡುವಾತನ ಭಾವ ಹೋಲಲರಿಯರು. 
ಕಡಬಡ್ಡಿಯ ಕೊಡುವನ ಹೃದಯದಂತೆ 
ಲೋಕ ಲೌಕಿಕ ಪ್ರಾಣಿಗೆ ಯಾಕೆ ಸ್ಪಲ ? 
ಏನು ಕಾರಣ ಹೇಳಾ ಗುರುನಿರಂಜನ ಚನ್ನಬಸವಲಿಂಗಾ ! | ೯೬೫ || 

೯೬೬ 
ಸರ್ಪನ ಗಮನದಂತೆ ಗಮನವುಳ್ಳರೆ ಭಕ್ತನೆಂಬೆ. 
ನವಿಲಿನ ಕಣ್ಣಿನಂತೆ ಕಣ್ಣುಳ್ಳರೆ ಭಕ್ತನೆಂಬೆ. 


೨೮೫ . 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


|| ೯೬೬ || 


ಬೆಕ್ಕಿನ ಹೃದಯದಂತೆ ಹೃದಯವುಳ್ಳರೆ ಭಕ್ತನೆಂಬೆ. 
ಕಾಕನ ಪಿಕನ ಸ್ನೇಹವ ಹಿಂದಿಟ್ಟು ,ಸೂರ್ಯಂಗೆ ಕಮಲದ ರೂಪವ ಮುಂದಿಟ್ಟು 
ಮಾಟವರಿದು ಮಾಡುವಾತನಲ್ಲದೆ ಭಕ್ತನಲ್ಲ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 

೯೬೭ 
ಆದಿಯಿಂದ ಹುಟ್ಟಿ ಅನಾದಿಯ ಹಿಡಿದು 
ನಡೆಯಬಲ್ಲೆವೆಂಬ ಹಿರಿಯರು ಕೇಳಿಭೋ . 
ತನುತ್ರಯ ಮನತ್ರಯ ಭಾವತ್ರಯ ಸಧರ್ಮದ್ರವ್ಯವ ಬಳಸದೆ 
ನವವಿಧಭಕ್ತಿಯಿಂದ ಸೇವಿಸಿ ಸುಖಭರಿತನಾಗಲರಿಯದೆ, 
ದಾಸೋಹಭಕ್ತಿಯ ಮಾಡುವೆನೆಂದು ಹೇಸದೆ 
ಅಧರ್ಮ ಅವಿಚಾರಾದಿಗಳ ಬಗೆಬಗೆಯಿಂದ ಬಣ್ಣಿಸಿ, 
ಕಾಸುಕಳಚಿಸಿ ಕೈಯಾಂತುಕೊಂಡು ಧೂಳಮೇಳ ಸಮೇತ 
ಭಕ್ತಿಯೆಂದು ಮಾಡುವದು ಶಿವ ನುಡಿದಿಲ್ಲ ಗುರುವಾಕ್ಯವಿಲ್ಲ . 
ಗುರುಲಿಂಗವರಿಯದ ಸಂತಸುಖಿಗಳ ಭಕ್ತಿ . 
ಆ ಭಕ್ತಿ ಅಯೋಗ್ಯ ಕಾಣಾ ನಿಮ್ಮ ನಿಲುವಿಗೆ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೯೬೭ || 


೯೬೮ 


ಒಳಗಿನ ಮಾಟ ಸಿಕ್ಕಲರಿಯದಿರ್ದಡೆ ಹೊರಗೆ ಕಾಣಿಸುವ ತನು, 
ತನುವಿಡಿದ ಮನ, ಮನವಿಡಿದ ಭಾವ, 
ಈ ತ್ರಿವಿಧದಿಂದೆ ನಿರ್ವಂಚಕನಾಗಿ ಷಟ್ನಯಾವ್ಯಾಪಾರವನ್ನೇ 
ಷಟ್‌ಸ್ಥಲಗತಿಮತಿಯಿಂದ ಗುರುಲಿಂಗಾಚಾರಭಕ್ತಿಯ ಮಾಡಿ 
ಸುಖಿಸಿ ಸುಖಮಯನಾದ ಸತ್ಯಭಕ್ತನೇ ಭಕ್ತನಲ್ಲದೆ ಉಳಿದವೆಲ್ಲ ಒಡಲುಪಾಧಿ. 
ಈ ನಿಲುವಿಗೆ ನಡೆಗಡಿಯದು ಬಂಧನವಗಲದು ಬಯಲಗಾಣದು 
ತ್ರಿವಿಧ ವಾಕ್ಯದಲ್ಲರಿದು ನೋಡುನೀನಾಗಬಲ್ಲರೆ 
ಗುರುನಿರಂಜನ ಚನ್ನಬಸವಲಿಂಗವು. 

|| ೯೬೮ || 


ಭಕ್ತಿತಾಮಸ ನಿರಸನಸ್ಸಲದ ಉಳಿದ ವಚನಗಳು : 

೯೬೯ 
ಗುರುವಿನಿಂದುದಯವಾಗಿ ಲಿಂಗನಡೆಸಂಪನ್ನರೆನಿಸಿಕೊಂಡ ಹಿರಿಯರು 
ಗುರುದಯದೊಳ್ಳೆಕ್ಯತೆಯನ್ನೆದಬೇಕಲ್ಲದೆ, 


೨೮೬ 


ಸಂಕೀರ್ಣ ವಚನಸಂಪುಟ : ಏಳು 


ಗುರುದಯವಿಲ್ಲದೆ ಬರಿದೆ ಬಳಲುವ ಭಾವಗೇಡಿ ಭ್ರಷ್ಟಭವಿಗಳ ಸಂಗ 
ಹೀನ ಕಾಣಾ ಗುರುನಿರಂಜನ ಚನ್ನಬಸವಲಿಂಗಾ. 

|| ೯೬೯ || 


೯೭೦ 


ಅರಸಿಕೊಂಡಾಗಿ ಬಂದಲ್ಲಿ ಅರಿದರಿದು ಮಾಡಬೇಕು ಕಾಯದಕ್ರಿಯೆಯಿಂದ 
ಅರಿದರಿದು ಮಾಡಬೇಕು ಮನದ ಕ್ರಿಯೆಯಿಂದ, 
ಅರಿದರಿದು ಮಾಡಬೇಕು ಭಾವದ ಕ್ರಿಯೆಯಿಂದ. 
ಗುಣ ತ್ರಿವಿಧ ಈ ಭೇದವನರಿಯದೆ 
ಒಂದು ಕುರುಹಿಂದೆ ಜರಿದು ಲಿಂಗದಲ್ಲುಂಟೆಂದು 
ಗುರುವನುಳಿದು ಪರಿಪರಿಯ ಸೊಬಗನೋಲೈಸಿದರೇನು ? 
ಬೇರುಕಿತ್ತೊಗೆದ ಮರದಂತೆ ಮುಂದೆಯಿಲ್ಲದೆ ವ್ಯರ್ಥವಾಗುವದು. 
ಕೆಟ್ಟು ಬೀಳುವ ಸಂಗವನ್ನು ಬಿಟ್ಟು ಕಳೆಯುವುದೇ ಸ್ಪಲ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೯೭೦ || 


೯೭೧ 
'ನ ಗುರೋರಧಿಕಂ ನ ಗುರೋರಧಿಕಂ ನ ಗುರೋರಧಿಕಂ' 
ಎಂಬ ಹರವಾಕ್ಯವನರಿದು, 
ಲಿಂಗಾಚಾರಾದಿ ಪ್ರಾಣವಾಗಿ ಜಂಗಮನುಭಾವಪ್ರಸಿದ್ದ 
ಪ್ರಮಾಣಚರಿತೆಯನರಿಯದೆ 
ಗೊಡ್ಡುಮಾತನೊಡ್ಡಿಕೊಂಡು ಎಡ್ಡೆಡ್ಡಿಂದೆ ವರಿಸುವ 
ಧಡ್ಡ ಕೋಟಲೆಯ ನೋಡಾ! 
ಗುರುವೆನ್ನ ಕರಸ್ಥಲದಲುಂಟೆಂದು ಇರವ ಶೋಧಿಸಿ 
ಜರಿದು ಹರಿದು ಹಿರಿಯರೆನಿಸಿ ಮೆರೆವ 
ಗುರುದ್ರೋಹಿಗಳ ನೆರೆಯಲಾಗದು ನಡೆನುಡಿಸಂಪನ್ನರು 
ಗುರುನಿರಂಜನ ಚನ್ನಬಸವಲಿಂಗ ಸಾಕ್ಷಿಯಾಗಿ, 


|| ೯೭೧ || 


೯೭೨ 


ಜ್ಞಾನವನಂತರಂಗಕಿತ್ತು ,ಕ್ರೀಯವ ಬಹಿರಂಗಕಿತ್ತು , 
ಸರ್ವಾಚಾರಸಂಪತ್ತಿನೊಳಗಿರಿಸಿದ ಕ್ರಿಯಾಘನಗುರುವಿನ ತೆಗೆದುಹಾಕಿ 
ನಾವು ಲಿಂಗಜಂಗಮಸನ್ನಿಹಿತರೆಂದಡೆ 
ಆ ನಾಲಿಗೆ ಕೀಳದಿಹರೆ ಕಾಲನವರು ? 
ಆ ಮಹಾಗುರುವಿನ ಸಾವಲಿಂಗವನರ್ಚಿಸುವಲ್ಲಿ ಖಂಡಿಸದಿಹರೆಯಮನವರು ? 
ಆ ಗುರುಜ್ಞಾನ ಭಸಿತವನು ಧರಿಸಿದಲ್ಲಿ ಚರ್ಮವ ಹೆರಜಿ ಬಿಸಾಟರೆ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೨೮೭ 


ಅಂತಕನವರು ? 
ಆ ಗುರುಕಟಾಕ್ಷಮಣಿಯ ಧರಿಸಿದಲ್ಲಿ ಕಡಿಕಡಿದು ಕಡೆಗಿಡರೆ ಯಮನವರು ? 
ಆ ಆದಿಯ ಗುರುನಾಮಾಮೃತವ ಸೇವಿಸುವರ ಹೃದಯವನಿರಿದು 
ಕೆಡಹದಿಹರೆ ದಂಡಧರನವರು ? 
ಆ ಅವಿರಳ ಗುರುವಿನ ಪರಮಾನಂದ ಪಾದೋದಕವ ಕೊಂಬ 
ಮಾನವರ ಬಾಧಿಸರ ಕೀನಾಶನವರು ? 
ಆ ಮಹಾಜ್ಞಾನಿ ಗುರುವಿನ ಮಹದಾನಂದಪ್ರಸಾದವ ಸೇವಿಸುವ ಭಾವವನು 
ಶೋಕಾಗ್ನಿಯಿಂದ ನೋಯಿಸದಿಹರೆ ನಿರಯಪತಿಯವರು ? 
ಇದು ಕಾರಣ ಗುರುವ ಜರಿದು ನೆರೆದು ಮಾಡುವ ಮಾಟವೆಲ್ಲ ವೈತರಣಿಯಕೂಟ 
ಇದಕ್ಕೆ ನೀವೇ ಸಾಕ್ಷಿ ಗುರುನಿರಂಜನ ಚನ್ನಬಸವಲಿಂಗಾ. 


|| ೯೭೨ || 


೯೭೩ 


ಹರಮುನಿದರೆ ಗುರುಕಾಯುವ ಗುರುಮುನಿದರೆ ಹರಕಾಯನೆಂಬ 
ಮಹಾವಾಕ್ಯವನ್ನು ಕೇಳಿ ಕಂಡರಿದ ಹೃದಯವು ದುರಾಗ್ನಿಯಿಂದ ನಾಶವಾಯಿತ್ತೆ ? 
ಛೀ ಅದೇತರ ಬಾಳುವೆ. 
ಗುರುವ ಮರೆದು ಲಿಂಗವನೊಲಿಸುವೆನೆಂದರೆ ಎಂದಿಗೂ ಆಗಬಾರದು. 
ಛೀ ಗುರುಮಾರ್ಗವೇ ಮಾರ , ಛೀ ಗುರುಜ್ಞಾನವೇ ಜ್ಞಾನ , 
ಛೀ ಗುರು ಪರಿಣಾಮವೇ ಪರಿಣಾಮ . 
ಅದು ಕಾರಣ ಜಡಮೂಢಪ್ರಾಣಿಗಳಿರಾ, 
ಕರ್ಕಸಮಥನ ಕಡಲೊಳು ಮುಳುಗಿ ಹೋಗುವದಕಿಂತನೆ 
ಗುರುಕೃಪಾಂಬುಧಿಯೊಳುಳುಗಿ ನಿಜ ನಿವಾಸಿಗಳಾಗಿರಿ 
ನಮ್ಮ ಗುರುನಿರಂಜನ ಚನ್ನಬಸವಲಿಂಗ ಮೆಚ್ಚುವಂತೆ. 


|| ೯೭೩ || 


ಕ್ರಿಯಾಘನಗುರುವಿರ್ದಂತೆ ದರ್ಶನ ಸ್ಪರ್ಶನ 
ಸಂಭಾಷಣೆಯೆಂಬಸಮ ಪ್ರಸಾದವ 
ಸಮವೇಧಿಸಿಕೊಂಡಾಚರಿಸುವುದೇ ಸರ್ವಜ್ಞತ್ವ . 
ನಿಜಾನಂದಪರಿಪೂರ್ಣತ್ವ ನಿತ್ಯತೃಪ್ತತ್ವ 
ಮತ್ತೆಂತೆಂದೊಡೆ, ಗ್ರಾಮೊಂದರಲ್ಲಿರ್ದಡೆ ತ್ರಿಕಾಲದಲ್ಲಿ ಕಂಡು ಬದುಕುವುದು. 
ಗಾವುದದಾರಿಯ ಗ್ರಾಮದಲ್ಲಿರ್ದಡೆ 
ಎಂಟುದಿವಸಕೊಂದುವೇಳೆಕಂಡು ಬದುಕುವುದು. 
ಮೂಗಾವುದ ದೂರದಲ್ಲಿರ್ದಡೆ ಮಾಸಕ್ಕೊಮ್ಮೆ ಕಂಡು ಬದುಕುವುದು. 


ಸಂಕೀರ್ಣ ವಚನಸಂಪುಟ : ಏಳು 


ಹನ್ನೆರಡುಗಾವುದ ಮೇಲೆಯಿರ್ದಡೆ ಆರುಮಾಸಕ್ಕೊಮ್ಮೆ ಕಂಡು ಬದುಕುವುದು. 
ಎತ್ತಣಾಗಿ ದೂರದಿಂದಿರ್ದಡೆ ವರುಷಕೊಂದುವೇಳೆ ಕಂಡು ಬದುಕುವುದು . 
ತಪ್ಪಲಾಗದು, ಮತ್ತೆ ತಪ್ಪಿದರೆ ಗುರುದ್ರೋಹ. 
ಗುರುದ್ರೋಹಿಯಾದಲ್ಲಿ ಲಿಂಗ ಜಂಗಮ ಪಾದೋದಕ ಪ್ರಸಾದ 
ವಿಭೂತಿ ರುದ್ರಾಕ್ಷಿ ಪಂಚಾಕ್ಷರಿದ್ರೋಹವೆಡೆಗೊಂಬುವುದು. 
ಇಂತು ಅಷ್ಟಾವರಣದ್ರೋಹಿಗೆ ನಿರಂತರ ಹಿರಿಯ ನರಕ ತಪ್ಪದು. 
ಇದಕ್ಕೆ ನೀವೇ ಸಾಕ್ಷಿ ಗುರುನಿರಂಜನ ಚನ್ನಬಸವಲಿಂಗಾ. || ೯೭೪ || 

- ೯೭೫ 
ಊರನೆಲ್ಲ ಸುಟ್ಟು ಬೆಂಕಿಯಲ್ಲಿ ಕಾಯವನರಸಲತಿ ಚೋದ್ಯ ಕಾಣಾ. 
ಭೂತಾದಿ ಸಕಲಗುಣನಿಕರವನುರುಹಿ ಭಸ್ಮಿಕೃತವ ಮಾಡಿದ 
ಔದಾರ್ಯನ ಅಪೂರ್ವಪ್ರಕೃತಿಯನರಸಲದು ಅತಿಚೋದ್ಯನೋಡಾ. 
ತನ್ನ ಶೋಧನಮಾಡಿದ ಠಾವಿನಲ್ಲಿ ಅಶುದ್ದವನರಸಿದರೆ ಭವಬಂಧನ ತಪ್ಪದು 
ಗುರುನಿರಂಜನ ಚನ್ನಬಸವಲಿಂಗ ಸೂತ್ರವನರಿಯದ ಭ್ರಾಂತರಿಗೆ, || ೯೭೫ || 


೯೭೬ 


ಗುರುವು ಲಿಂಗವಹನ್ನಬರ ಕಾಯಕದಲ್ಲಿ ವಂಚನೆಯನುಳುಹಿದರೆ 
ಆ ಕಾಯ ಕಿಲ್ಪಿಷಕೂಪಕ್ಕಾಹುತಿಯೆಂಬುದು ಶಿವನ ವಾಕ್ಯ . 
ವಾಚಕದಲ್ಲಿ ವಂಚನೆಯನುಳುಹಿದರೆ 
ಆ ವಾಚಕ ನಿರಯಬಾಧೆಯಧ್ವನಿಯೆಂಬುದು ಶಿವನ ವಾಕ್ಯ . 
ಮಾನಸದಲ್ಲಿ ವಂಚನೆಯನುಳುಹಿದರೆ 
ಆ ಮಾನಸ ಯಮದೂತರ ಕೋಪಾಹುತಿಯ 
ಅನಾನಂದದಾಲಯವೆಂಬುದು ಶಿವನ ವಾಕ್ಯ . 
ಅದುಕಾರಣ, ಆ ಕರಣತ್ರಯವು ದುರ್ವೊಚ್ಛಿಷ್ಟವಾಗಿ ಬಿದ್ದು ಹೋದ 
ಪ್ರಾಣಿಗಳನು 
ನೋಡಲಾಗದು ಮಾತಾಡಲಾಗದು ಸುಜ್ಞಾನಿ ಕ್ರಿಯಾಸಂಬಂಧಿಗಳು 
ಗುರುನಿರಂಜನ ಚನ್ನಬಸವಲಿಂಗ ಸಾಕ್ಷಿಯಾಗಿ, 

|| ೯೭೬ || 


೯೭೭ 
ಆಚಾರವೇ ಗುರು ವಿಚಾರವೇ ಶಿಷ್ಯನೆಂಬುದು ಸಹಜ. 
ಆಚಾರವೇ ಜ್ಞಾನ ವಿಚಾರವೇ ಭಕ್ತಿ , ಎರಡರ ಸಂಬಂಧವೇ ಘನ ಸಂಬಂಧವು. 
ಈ ಸುಖಾನಂದ ಸುಧೆಯೊಳು ಚರಿಸಲರಿಯದೆ, 
ಆಚಾರವ ಜರಿದು ಅವಿಚಾರಮುಖನಾದರೆ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೨೮೯ 


ಸಚರಾಚರದೊಳು ನಿಂದು ಸವೆಯದಾಯಾಸವೇ ಸಹಜ ಕಾಣಾ ಮುಂದೆ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೯೭೭ || 
೯೭೮ 
ಕೋಪ ಮರವೆಗಳಿಂದೊಗೆದ ಕುರುಹಿಂಗೆ 
ಬಾಹಬಾಧೆಯನು ತೊಡೆದವರುಂಟು. 
ಲೋಕದೊಳಗೆ ಜನನಸಂಗಬಾಧೆಯನು ತೊಡೆದವರಾರು ಹೇಳಾ? 
ಮೋಹ ಮರವೆಗಳಿಂದೊಗೆದ ಕುರುಹಿಂಗೆ ಬಾಹಬಾಧೆಯನು ತೊಡೆದವರುಂಟು ; 
ಇಳೆಯೊಳಗೆ ತಾಪತಿಸಂಗಬಾಧೆಯನು ತೊಡೆದವರಾರು ಹೇಳಾ? 
ಮರವೆಗಳಿಂದೊಗೆದ ಕುರುಹಿಂಗೆ. 
ಬಾಹಬಾಧೆಯನು ತೊಡೆದವರುಂಟು; 
ಜಗದೊಳಗೆ ಮರಣಸಂಗಬಾಧೆಯನು ತೊಡೆದವರಾರು ಹೇಳಾ? 
ಅಶನವಸನವಿತ್ತುಗಳಿಂದ ಹಿರಿಯರೆನಿಸಬಹುದು, 
ಲೋಕದೊಳಗೆ ಕ್ರಿಯಾಜ್ಞಾನೈಶ್ವರ್ಯಗಳಿಂದ ಹಿರಿಯರೆನಿಸುವರಾರು ಹೇಳಾ, 
ಗುರುನಿರಂಜನ ಚನ್ನಬಸವಲಿಂಗವೆಂಬ ಸದ್ಗುರುನಾಥನಲ್ಲದೆ. || ೯೭೮|| 


೯೭೯ 


ಹೊರಗೊಳಗೆ ಹಿತವೆನಿಸುವ ತಾಯಿ ತಂದೆಗಳು 
ನೀರುಕೂಳನಿಕ್ಕಿ ಸಂಸಾರವಿಷಯ ತೋರಿ ಭವಕ್ಕೀಡುಮಾಡುವರು. 
ಇಂತಲ್ಲ ನೋಡಾ ಎನ್ನ ಗುರುವರನು. 
ಕ್ರಿಯಾಜ್ಞಾನವಾಗಿ ಹೊರಗೊಳಗೆ ಹಿತವೆನಿಸಿ, 
ಪಾದೋದಕ ಪ್ರಸಾದವನಿಕ್ಕಿ ಸಂಪತ್ತಿನ ಸಾರಾಯಾನುಭಾವವ ತೋರಿ, 
ಗುರುನಿರಂಜನ ಚನ್ನಬಸವಲಿಂಗಕ್ಕೀಡುಮಾಡಿ 
ಎತ್ತಿಕೊಂಬುವನು ಕಾಣಾ. 


|| ೯೭೯ || 


೯೮೦ 


ಅರಿದು ಒಂದಾದ ಶರಣಂಗೆ ಹಿರಿದು ಕಿರಿದೆಂದು 
ಹರಿದು ಹಾಕಿದರೆ ಒಂದನೆಯ ಪಾತಕ. 
ತನುಮನ ಧನವೆಲ್ಲವನೊಪ್ಪಿಸಿ ಅನುವಿಡಿದಾಚರಿಸುವ 
ಸನುಮತಕ್ಕೆ ವಿಮುಖರಾದರೆ ಎರಡನೆಯ ಪಾತಕ . 
ಆ ಗುರುವರನ ಕರಮನಭಾವದಲ್ಲಿರಿಸಿ ಮೆರೆವ ಮಹಾಂತಗತಿಯುಳ್ಳ ಮಹಿಮಂಗೆ 
ಉದರಾಗ್ನಿವೆರೆದು ಒಂದು ವಿಷಯಕೆ ಜರಿದರೆ ಮೂರನೆಯ ಪಾತಕ. 
ನಿಜಗುರುವಾಗ್ಗೆ ನೆಲೆಗೊಂಡು ಹುಸಿಮಾತುಮಥನವ ಮರೆದಿರುವ ಘನತೆಯನು 


೨೯೦ 


- ಸಂಕೀರ್ಣ ವಚನಸಂಪುಟ : ಏಳು 


ಬಿನುಗುಕೋಟಲೆಗೆಳಸಿ ಕಾಡುವುದು ನಾಲ್ಕನೆಯ ಪಾತಕ. 
ತಾನಿಲ್ಲದೆ ಮಾಡುವ ಕುರುಹಿನ ತನುಮನಪ್ರಾಣವ ಘಾಸಿಮಾಡಿ .. 
ಧನದಾಸೆಯಲ್ಲಿ ಮುಳುಗಿ ಸೆಳೆಸೆಳೆದು ನೋಯಿಸುವುದು ಐದನೆಯ ಪಾತಕ . 
ಇಂತೀ ಪಂಚಮಹಾಪಾತಕ ಪ್ರಾಣಿಗೆ ದೊರೆನರಕವಲ್ಲದೆ, 
ಗುರುತನ ಸಲ್ಲದು ಕಾಣಾ ಗುರುನಿರಂಜನ ಚನ್ನಬಸವಲಿಂಗಾ. | ೯೮೦ | | 


ತನುರುಚಿಯ ಮನದಲ್ಲಿರಿದು, ಮನರುಚಿಯ ತನುವಿನಲ್ಲರಿದು, 
ತನುಮನರುಚಿಯ ಆತ್ಮನಲ್ಲರಿದು ಅವಧರಿಸಿಕೊಂಡ ಬಳಿಕ 
ಅಂತಿಂತೆಂಬುದು ಅಧಮನುಡಿ ಕಾಣಾ. 
ಅರಿಯದಿರ್ದಡೆ ಬಾರದು ಮಾಣಾ. 
ದ್ವಂದ್ವಭಾವದ ಸಂದಿನ ಬೇನೆಯ ಕಂಡು ಹಿಂದುಮುಂದಾಗಿ ನಾಚಿತೆನ್ನ ಮನ. 
ಬೆಂದೊಡಲ ಬಾಧೆಯ ಮುಂದಿರಿಸದಿರು 
ನಮ್ಮ ಗುರುನಿರಂಜನ ಚನ್ನಬಸವಲಿಂಗ ಶರಣಚರಿತೆಯ . || ೯೮೧ || 

೯೮೨ 
ನಿಜವಕೊಟ್ಟು ಗಜಬಜೆಯನೆಸಗಲುಂಟೆ ? 
ಒಡಲಕಿಚ್ಚಿನ ತುಡುಗು ಬೆಡಗಿನೊಳಗಿಲ್ಲ ಉಪದೇಶ. 
ನಿನ್ನ ಸಂಸಾರ ನಿನ್ನುದ್ದ, ನಿಃಸಂಸಾರಿಗಳ ತಗುಲಿಕೊಳ್ಳದಿರು. 
ಕೊಟ್ಟವರಾರು ಕೊಂಡವರಾರು ? 
ಹಮ್ಮು ಬಿಮ್ಮು ಹವಣಿಸಿಕೊ 
ಗುರುನಿರಂಜನ ಚನ್ನಬಸವಲಿಂಗಸಹಿತ ಗುರುವೆನಿಸುವರೆ || ೯೮೨ || 


೯೮೩ 


ಸಂದ ಸಂಸಾರ ದಂದುಗವಳಿಯದೆ ಬಂದನೆಂತು, ಸ್ಟಲಕೆ ಸಂದನೆಂತು ಹೇಳಾ! 
ಉದರಾಗ್ನಿ ಬಲಿತರೆ ಕಳೆಯಲಿಲ್ಲವೆ ಮಾನಸಚತುಷ್ಟಯ ? 
ನಿಲ್ಲಿಸಲಿಲ್ಲವೆ ವಾಚಕಚತುಷ್ಟಯ ? ಖಂಡಿಸಲಿಲ್ಲವೆ ಕಾಯಚತುಷ್ಟಯ ? 
ಕಾಮಾಗ್ನಿಮುಖರೆ ಬೇಕಾಗಿ ಮಾಡಿಕೊಂಡ ಬಳಿಕ 
ಮತ್ತೆ ನೋಡಿನೋಡಿಮರುಗುವ ಕಟು ಪಶುಪ್ರಾಣಿಗಳು 
ನಿಮ್ಮಾಣತೆ ಕಾಣಬಂದಿತು ಕಡೆಗಾಗಿ ಬನ್ನಿ 
ನಮ್ಮ ಗುರುನಿರಂಜನ ಚನ್ನಬಸವಲಿಂಗ ಸತ್ತರೂಪವಹಡೆ. || ೯೮೩ || 


೨೯೧ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೯೮೪ 
ಲೋಹದ ಕುಲವ ಕೆಡಿಸುವಂದು, ಕೀಟನ ರೂಪವನಳಿಸುವಂದು, 
ಕರ್ಪುರದ ಕುರುಹ ಖಂಡಿಸುವುದು, ಅಲ್ಲಿಗಲ್ಲಿಗೆ ತಂದು ಸ್ಥಾಪಿಸುವಂದು, 
ನಾಮಧಾರಕರು ನೀವು ಅರಿಯಲಿಲ್ಲವೆ ? 
ಆದಿ ಮಧ್ಯಾವಸಾನದೆಚ್ಚರಿಕಿಲ್ಲವೆ ? ನೀ ನಿಜಗುರುವಲ್ಲವೆ ? 
ನೋಡಿ ಅವಧಾನಿಸಿಕೊ , ಕೂಡಿ ಕಾಡಿದರೆ ಕುರುಹಿಂಗೆ ಹಾನಿ. 
ಬಂದಂತೆ ಪರಿಣಾಮಿಸಿಕೋ . 
ಗುರುತನದ ತೇಜ ಭೂಷಣದಿಂದ ಮರೆಯಬೇಕಾದರೆ 
ಗುರುನಿರಂಜನ ಚನ್ನಬಸವಲಿಂಗ ಸೂತ್ರದಿಂದೆ. 


|| ೯೮೪ || 


೯೮೫ 
ಭಕ್ತಿ ಜ್ಞಾನ ವೈರಾಗ್ಯ ಕ್ರಿಯಾಪೀಠಕರ್ತುಮೂರಿಯ 
ವರ್ತನೆಯ ಹೊತ್ತು ನಿಂದಲ್ಲಿ ಸತ್ಯಾಸತ್ಯ ವಿವೇಕಮುಖನಾಗಿರಬೇಕು. 
ಬಂದ ನಿಜಸ್ಥಿಪ್ತಿನಿಲುವನರಿವಡೆ ಸುಜ್ಞಪ್ತಿ ಮುಕುರವೆಂಬ ಹೃದಯವೊಳಗುಂಟು. 
ಮತ್ತೆ ನಾದವನೊರೆದು ನೋಡುವರೆ ಜ್ಞಾನಪದವುಂಟು. 
ಬಿಂದುವನೊರೆದು ನೋಡುವರೆ ಕ್ರಿಯಾಪದವುಂಟು. 
ಕಳೆಯನೊರೆದು ನೋಡುವರೆ ಚಲ್ಯಾಪದವುಂಟು. 
ಆತ್ಮನನೊರೆದು ನೋಡುವರೆ ಅನಾದಿರೂಪುಂಟು. 
ಮತ್ತೆ ಹೀಗಿರ್ದು ಇದರ ರುಚಿಯನುಳಿದು 
ರೂಪವ ಹೊತ್ತುವಂದು ವಿಷಯಕ್ಕೆ ಸಂದಿಸಿಕೊಂಡು 
ಮಾಡಿ ತೋರಿ ನಿಲಿಸಿದೆವೆನುತ ಬೇಡಿ ಕಾಡಿ ಬೇರೆ ಕೂಡೆಂದು 
ಸಳೆಸೊಳೆದು ಒಡಲ ಹೊರವ ತುಡುಗುಣಿಗಳು ಗುರುತ್ವಕ್ಕೆ ಸಲ್ಲ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮಲ್ಲಿ. 

೯೮೬ 
ನವಭಕ್ತಿರಸವಕೊಂಡು ಶಿವಪ್ರಸಾದವನಿತ್ತ ಬಳಿಕ 
ಆ ಪ್ರಸಾದವನೊಂದೆರಡು ಮೂರಾರು ಮತ್ತೆ 
ಮುಖಮುಖವರಿದು ವೇಧಿಸಿದಲ್ಲಿ ಕಿರಿಕುಳವಲ್ಲುಂಟೆ ? 
ಬರಿಕುಳವಿಲ್ಲುಂಟೆ ? ಕುಳಂಗಳ ನಿಲಿಸಿ ಕೂರ್ಪರೊಳು ಬೆರೆದು ಕೂಡಬಾರದು. 
ಅದು ಕಾರಣ ಸೂತ್ರದ ಸುಳುಹು ಕಳಚಲಾಗದು ಕನಸಿನಲ್ಲಿ . 
ಕಾರಣಮೂರಿಯ ಕಲ್ಪಿತಕ್ಕೆ ಇದೇ ಕುರುಹು 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 


|| ೯೮೫ || 


|| ೯೮೬ || 


ಸಂಕೀರ್ಣ ವಚನಸಂಪುಟ : ಏಳು 


೯೮೭ 
ಇರ್ದ ಸಂಸಾರವನೂಷ್ಟುಕಳೆಯದೆ 
ಇಲ್ಲದ ಶುದ್ದನ ಮಾಡಿದೆನೆಂಬ ನುಡಿ ಅಶುದ್ದ ಕಾಣಾ. 
ಅದೆಂತೆಂದೊಡೆ, ಕಾಯಕ್ಕುಪದೇಶವ ಮಾಡಿದಡೆ 
ಆ ಕಾಯವು ಗುರುಲಿಂಗ ಚರಭಕ್ತಿ ಸಾಕಾರ ನಿರಾಕಾರಸನ್ನಿಹಿತ ನೋಡಾ. 
ಭಾವಕ್ಕುಪದೇಶವ ಮಾಡಿದಡೆ | 
ಆ ಭಾವ ಚರಗುರು ಲಿಂಗಭಕ್ತಿ ಸಾಕಾರ ನಿರಾಕಾರಸನ್ನಿಹಿತ ನೋಡಾ. 
ಬೆಂಕಿಯಿಲ್ಲದೆ ಸದೆಯ ದಹಿಸಿದವರುಂಟೆ ? 
ನಿನ್ನ ನಿಷ್ಠೆ ಆತನ ಸ್ಪಷ್ಟ , ನೀನು ನಿನ್ನಂತೆ ಆತ ತನ್ನಂತೆ. 
ನಮ್ಮ ಗುರುನಿರಂಜನ ಚನ್ನಬಸವಲಿಂಗ ಸಹಜನಂತೆ. 

|| ೯೮೭ || 
reses 
ಒಂದು ವಿಷಯಕೆ ಮನೆಯ ನೋಡಿ ಮಾಡುವರು 
ತನುಗುಣವ ತಪ್ಪಿಸಿ ತರಲರಿಯದವರು. 
ಒಂದು ವಿಷಯಕೆ ಧನವ ನೋಡಿ ಮಾಡುವರು 
ಪ್ರಾಣನಗುಣವ ತಪ್ಪಿಸಿ ತರಲರಿಯದವರು. 
ಒಂದು ವಿಷಯಕೆ ನೆರವಿಯ ನೋಡಿ ಮಾಡುವರು 
ಭಾವದಗುಂಜ ತಪ್ಪಿಸಿ ತರಲರಿಯದವರು. 
ಈ ಸಂಬೋಧೆಯ ಆಸೆಗಿಕ್ಕಿ ಹೇಸದೆ ಘಾಸಿಯಾಗುವ ಪ್ರಾಣಿಗಳು | 
ತಮಗೆ ಗುರುತ್ವ ಸಹಜವೆ ಅಲ್ಲ . 
ಮತ್ತೆಂತೆಂದೊಡೆ : ಭೂಷಣವಿಲ್ಲದ ಶಿಷ್ಯಂಗೆ ಗುಣವಿಲ್ಲದ ಗುರುವು 
ಅಣಕದನುಗ್ರಹ ಎಣಿಕೆಗೆಬಾರದು 
ನಮ್ಮ ಗುರುನಿರಂಜನ ಚನ್ನಬಸವಲಿಂಗದ ಶರಣಚಾರಿತ್ರದೊಳಗೆ. || ೯೮೮ || 

೯೮೯ 
ಒಪ್ಪಿಮಾಡಿದ ಮಾಟದೊಳಗೆ ಒತ್ತಿ ತಪ್ಪನರಸಲುಂಟೆ ? 
ತಪ್ಪನರಸಿ ತಂದುತೋರಿದರೆ ಹಾನಿಯೆತ್ತಣಕೆ ನೋಡಾ! 
ಒಮ್ಮೆ ಶಾಂತಿ ಧರಿಸಿ ಅಹುದೆಂದು, ಒಮ್ಮೆ ಅಶಾಂತಿ ಧರಿಸಿ ಅಲ್ಲವೆಂದೊಡೆ, 
ಬಂಧನದ ಬರವು ಸಂದೇಹವಿಲ್ಲದ ಮುಖ್ಯರ ಸಂಬಂಧಿಸಿಕೊಂಡರಿ 
ನಮ್ಮ ಗುರುನಿರಂಜನ ಚನ್ನಬಸವಲಿಂಗದ 
ಸ್ಕೂಲ ತತ್ವವಿಲಾಸ ನೀನಾಗಬೇಕಾದಡೆ. 

|| ೯೮೯ || 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೨೯೩ 


೯೯೦ 


* ತಾಮಸವಿಲ್ಲದ ಪ್ರಾಣಕ್ಕೆ ಭಂಗವಿಲ್ಲದ ಸಸಿನವಾಗಿಪ್ಪುದು. 
ತಾಮಸಭಂಗವಿಲ್ಲದ ನಿಲವು ಸಚರಾಚರ ಸಂತೃಪ್ತಿ . 
ಗುರುನಿರಂಜನ ಚನ್ನಬಸವಲಿಂಗಸನ್ನಿಹಿತ ಪ್ರಾಣಗುರು ಅಂಗಶಿಷ್ಯ . || ೯೯೦ || 


ಭವಿಯ ಸಂಪರ್ಕವನರಿಯದ ಕಾಯ , ಪರಸ್ತ್ರೀಯ ಸಂಗಕ್ಕೆಳಸದ ಮನ, 
ಅನ್ಯಧನಮೋಹವನರಿಯದ ಪ್ರಾಣ, ಪರದೈವವನರಿಯದ ಭಾವ, 
ಅಹಿಂಸೆಯನರಿಯದ ಆತ್ಮಸಯವಾದ ನಿಲುವಿಗೆ ಭಕ್ತಿಬೆರಸಿಪುದು. 
ಅಂಗಲಿಂಗವ ಹಿಂಗದೆ ಮರೆದು ಸಂಗಸುಯಿಧಾನಿ 
ಗುರುನಿರಂಜನ ಚನ್ನಬಸವಲಿಂಗವಿಡಿದು. .. 

|| ೯೯೧ || 


ಎಂಟರೊಳಗೆ ಬಂದವರು ಸುಂಟುಮಾಡಿ ಬದುಕಿಹೋದವರೊಳರೆ ? 
ಅವರೊಳಗಿನ ಸಕಲಸಂಜನಿತರು ಎಂಟರೊಳಬಂದವರು 
ಸುಂಟುಮಾಡಿ ಬದುಕಿಹೋದವರೊಳರೆ ? 
ಇವರೊಳಗಿನ ಸಕಲಸಂಜನಿತರು ಮತ್ತೆ 
ಅವರಂತು ಇವರಿಂತು ಸಮಗಂಡ ನಿಲುವೇ ಆಚಾರಂಗದ 
ಗುರುನಿರಂಜನ ಚನ್ನಬಸವಲಿಂಗ. 

|| ೯೯೨ || 
* ೯೯೩ 
ದಿನವ ಬಲ್ಲವರು ತಿಥಿಯ ಬಲ್ಲವರು ವತ್ಸರವ ಬಲ್ಲವರು 
ಅವರು ಬಲ್ಲವರೆಂಬೆ ನಾಲ್ಕುಯುಗದಲ್ಲಿ . 
ದಿನವ ಬಲ್ಲವರು ತಿಥಿಯ ಬಲ್ಲವರು ವತ್ಸರವ ಬಲ್ಲವರು 
ಇವರು ಬಲ್ಲವರು ಎಂಬ ನಾಲ್ಕುಯುಗದಲ್ಲಿ . . 
ಅಂಗವೊಂದೆ ಅನುಭಾವವೊಂದೆ ಸಂಗವೊಂದೆ 
ದ್ವಂದ್ವಕೆ ಅರಿದರಾಗುವೆ ಆಚಾರಂಗ ಗುರುನಿರಂಜನ ಚನ್ನಬಸವಲಿಂಗ, ll೯೯೩|| 


೯೯೪ 


ಭಾವವುಳ್ಳರೆ ಭಕ್ತನಾಗಲಿ, ಭಾವವುಳ್ಳರೆ ವಿರಕ್ತನಾಗಲಿ, 
ಭಾವವುಳ್ಳರೆ ಮತ್ತೇನೇನಾದರು ಆಗಲಿ. 
ಭಾವವೊಂದನುಳಿದು ಬಂದರೇನು ನಿಂದರೇನು ಹೋದರೇನು 
ಮಾರುತ ಮಾರುತ ಗುರುನಿರಂಜನ ಚನ್ನಬಸವಲಿಂಗ. 


|| ೯೯೪ || 


ಸಂಕೀರ್ಣ ವಚನಸಂಪುಟ : ಏಳು 


೯೯೫ 


ಆಚೆಯಲ್ಲಿ ಸ್ವಾವರಭಕ್ತಿ ಈಚೆಯಲ್ಲಿ ಜಂಗಮಭಕ್ತಿ ಮನವೆರಡಿಲ್ಲವಯ್ಯಾ . 
ಮತ್ತೆಯಿತ್ತ ಕೇಳು ಸ್ಥಾವರ ಜಂಗಮಕ್ಕೆ 
ಸೈದಾನ ಪಾಕ ಸುಯಿದಾನ ಭಾವರುಚಿ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೯೯೫ || 


೯೯೬ 


ನಾಲ್ಕುಯುಗದ ಸಂಸಾರ ಸಂಬಂಧಿಸಿ 
ಬ್ರಹ್ಮಲೋಕವ ಕಂಡೆ, ವಿಷ್ಣುಲೋಕವ ಕಂಡೆ, ರುದ್ರಲೋಕವ ಕಂಡೆ, 
ಈಶ್ವರಲೋಕವ ಕಂಡೆ, ಸದಾಶಿವಲೋಕವ ಕಂಡೆ, 
ಪರಮೇಶ್ವರ ಲೋಕವ ಕಂಡೆ. 
ಈ ಆದಿದೈವದೊಡೆತನ ಒಬ್ಬನೊಡಲೊಳಗೆಂದು ನಾನಿರಲು 
ಅಪ್ಪುಗೆಯ ಕುರುಹು ಮರದ ಮೇಲಿನ ಭೋಗ 
ಗುರುನಿರಂಜನ ಚನ್ನಬಸವಲಿಂಗ. 

೯೯೭ 
ಬಯಲ ರಥ ಬಯಲ ಸ್ಥಾವರ ಬಯಲ ಬೊಂಬೆಯ 
ಸಡಗರ ಜಾಣತನವ ಮಾಣಬಾರದು. 
ರುದ್ರನ ಕಟ್ಟಳೆಯ ಕಾಣದ ಮುನ್ನ 
ಭದ್ರ ಗುರುನಿರಂಜನ ಚನ್ನಬಸವಲಿಂಗ. 


|| ೯೯೬ || 


|| ೯೯೭ || 


0 


೯೯೮ 


ಆಕಾಶದ ಬಣ್ಣವನೋಕರಿಸಿ ತೋರಲು 
ತಾಕಲಾರದು ತಾರೇಂದು ರವಿ ಮೇಘ ಗಡಣವನುಳಿದು. 
ತನುಮನಪ್ರಾಣಭಾವಶೂನ್ಯ ಗುರುನಿರಂಜನ ಚನ್ನಬಸವಲಿಂಗ 


|| ೯೯೮ || 


ಭಕ್ತಿಯೇ ವಿಗ್ರಹ, ಜ್ಞಾನವೇ ಪ್ರಾಣ, ವೈರಾಗ್ಯವೇ ಗಮನ. 
ಇಂಬಿಲ್ಲ ಇಂಬಿಲ್ಲ ನೋಡುವರೆ ನುಡಿಸುವರೆ . 
ಎಲೆದೋರದ ವೃಕ್ಷ ಫಲವಾಗಿ ಕಾಣಿಸಿಕೊಳ್ಳದು. 
ಬಂದರೇನು ನಿಂದರೇನು ಭೋಗಿಸಿದರೇನು ಅಂದಂದಿಗೆ ಆರೂಢ ತಾನೆ 
ಗುರುನಿರಂಜನ ಚನ್ನಬಸವಲಿಂಗ. 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೨೯೫ 


ಅರಣ್ಯದೊಳಗಾದ ತಾವರೆಯಗಡ್ಡೆಯ ನೋಡಿ 
ನೀರ ಹೊಮ್ಮಿರೊ ಚಿಕ್ಕಮಕ್ಕಳತಂದೆಗಳೆನಿಸುವರು. 
ಎತ್ತಿದ ಕುಸುಮಗಳತ್ತ ಒಯ್ಯಲಿಬೇಡಿರಿ. 
ತಲೆಯಲ್ಲಿ ಸೂಡಿದ ಗಂಧ ನಲಿನಲಿದು ಮೂಸಿದರೆ 
ಬೆಚ್ಚಿಲ್ಲದ ಬೆಚ್ಚು ಅಷ್ಟೊತ್ತಿತ್ತಾಗಳೆ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೧೦೦೦ || 
೧೦೦೧ 
ಕಚ್ಚಕಳೆದಕ್ಕಿಯ ಬೋನವ ಹುಚ್ಚಿ ತನ್ನ ಕೈಯಲ್ಲಿ ಕಲಿಸಿದರೆ 
ದಾಸತ್ವವಾಯಿತಲ್ಲ ಲೋಕದೊಳಗೆ. 
ಕಂಡವರು ಬಾರರು, ಬಂದವರು ಹೊಂದರು, ಅಲ್ಲೇ ನಿಂದವರು ಬೆಂದರು. 
ಒಬ್ಬಿಬ್ಬರರಿಯದ ಒಡಲೊಳಗೆ ಸುಖಿಸಿದ 
ಗುರುನಿರಂಜನ ಚನ್ನಬಸವಲಿಂಗ. 

|| ೧೦೦೧ || 


ಸಾಗರದೊಳಗೊಂದು ಉಲುಹಿಲ್ಲದ ವೃಕ್ಷವು 
ಬೇರಿಲ್ಲದ ಕುಸುಮ ಕಾತು ವಾಸನೆಯಿಲ್ಲದ ಗಂಧ ಸೂಸದಿಪ್ಪದು ನೋಡಾ. 
ಐವತ್ತಾರುದೇಶದೊಳಗೆ ಆ ಸುದ್ದಿಯ ನರರು ಸುರರು 
ಮುನಿಗಳೆಲ್ಲ ಕೇಳಿ ಕಂಡವರಾದಲ್ಲಿ 
ಇವರು ಅಜನಕೊಂದವರಹುದು ? ಅಲ್ಲ . 
ಇವರು ಹರಿಯಕೊಂದವರಹುದು ? ಅಲ್ಲ . 
ಇವರು ರುದ್ರನ ಕೊಂದವರಹುದು ? ಅಲ್ಲ. 
ಮತ್ತೆ ಇವರೊಂದಾಗಿ ವೃಕ್ಷದೊಳಹೊರಗೆ 
ಗುರುನಿರಂಜನ ಚನ್ನಬಸವಲಿಂಗವನಾರಾಧಿಸುತಿರ್ದರು. || ೧೦೦೨ || 

೧೦೦೩ 
ರಾಜ್ಯವಿರಹಿತ ರಾಜ , ರಾಜವಿರಹಿತ ರಾಜ್ಯ , ರಾಜತ್ವವಿದೇನೋ ? 
ಊರುಗಳ ಸಂದೋಹ ಬೇರೆಸೀಮೆ ನಾಮಗಳು ಬೇರೆದೋರಿ, 
ಹಸಿಯುರಿಯೊಳಗೆ ಬೆಸಿಗೆಗೊಂಡ 
ಮಸಿಮನದಾಸೆಗಳ ದೆಸೆದೆಸೆಭಾವದ ಯುದ್ದವ ನೋಡಾ. 
ಸೋಲು ಗೆಲುವೆಂಬ ರಣಭೂಮಿಯಲ್ಲಿ ಕಣ್ಣಿಲಿ ನೋಡಿಕಾಲಗೆಡುವಲ್ಲಿ 


೨೯೬ 


ಸಂಕೀರ್ಣ ವಚನಸಂಪುಟ : ಏಳು 


ಸಕಲಾಯುಧವು ನಗುತಿರ್ದವುನೋಡಾ, 
ಬದುಕು ಬದುಕುರಿ ಕಾಲಕಾಲ ಬಂದು ನಿಂದು ಹೊಂದುವ ಭಾವ ಬೆರೆಯದೆ 
ಸಂದೇಹದೊಳಗೆ ಸಮಾಪ್ತಿ ನೋಡಿನೋಡಿನೋಡಿ 
ಗುರುನಿರಂಜನ ಚನ್ನಬಸವಲಿಂಗವಾದಡೆ. 

|| ೧೦೦೩ || 


ಗೆಲ್ಲಸೋಲೆಂಬ ಕಲಿಧರ್ಮದಲ್ಲಿ ಗೆಲ್ಲಬೇಕೆಂಬ 
ನರ ಸುರ ಖಗ ಮೃಗ ಕೀಟ ಕ್ರಿಮಿಗಳೆಲ್ಲ ಹೆಣಗುತಿಪ್ಪವಲ್ಲದೆ 
ಸೋಲಬೇಕೆಂಬ ಕುರುಹುಗಾಣದುನೋಡಾ, 
ಸೋಲದಲ್ಲಿ ಭವಮಾಲೆ ಬಲಿಯಿತ್ತು ಕಲಿಯುಗ ಕಳೆವೊಡೆಯಿತ್ತು. 
ಅಂತಂತೆ ಶರಣಶಿವಾನುಕೂಲ. 
ಸೋಲಬಾರದ ಕರ್ತು ಸೋತುಬಂದಲ್ಲಿ ಸೋತುಗೆಲ್ಲುವುದಪೂರ್ವ, 
ಸೋತುಗೆಲ್ಲುವ ಸುಲಭವಳಿದು ಖ್ಯಾತಿವಡೆದು ಹೋಗಿಬಂದು ಹೋದರು 
- ಗುರುನಿರಂಜನ ಚನ್ನಬಸವಲಿಂಗಕೀತರವಾಗಿ, 

| ೧೦೦೪ || 


೧೦೦೫ 


ಮೂಲಾನಕ್ಷತ್ರದಲ್ಲಿ ಮನೆಯ ಸಾರಣೆಯ ಮಾಡಿ, 
ಜೇಷ್ಠಾನಕ್ಷತ್ರದ ಬರವ ಹಾರೈಸಿ ಬಂದಲ್ಲಿ 
ಶ್ರವಣಾನಕ್ಷತ್ರಗೂಡಿ ಗಾಳಿಯನೈದಿತ್ತು . 
ಪೂರ್ವದಿಕ್ಕಿಲಿ ಹಸ್ತಾನಕ್ಷತ್ರವೊಡ್ಡಿ ಬಂದುದ ಮೇಲೆ ನಕ್ಷತ್ರದಿಂ ನೋಡಿ ಬಂದು, 
ಶತತಾರೆ ಆರಿದ್ರಿ ಬೆದೆಯನರಿದು ಮೂರು ತಾಳಿನ ಕೂರಿಗೆಯಲ್ಲಿ ಬಿತ್ತಲು 
ಪುನರ್ವಸುನಕ್ಷತ್ರ ದೃಷ್ಟಿಗರೆಯಿತ್ತು. 
ಭೂಮ್ಯಾದಿ ಸಕಲ ಸಂಪು ತಂಪುಗೊಂಡಿತ್ತು . 
ಪೈರು ವಿಚಿತ್ರ ಬೆಳೆ ನಿಂದಿತ್ತು ಹುಬ್ಬಿನಕ್ಷತ್ರದಲ್ಲಿ . 
ಉತ್ರಿ ಚಿತ್ತಿ ಸ್ವಾತಿಯಾದರೆ 
ಗುರುನಿರಂಜನ ಚನ್ನಬಸವಲಿಂಗಕ್ಕೆ ದಾಸೋಹಸಮನಿಸಿತ್ತು . || ೧೦೦೫ || 


೧೦೦೬ 
ಭಕ್ತನೆಂದು ಯುಕ್ತನೆಂದು ವ್ಯಕ್ತನೆಂದು ಮುಕ್ತನೆಂದು 
ಹೇಳುವರಲ್ಲದೆ ಬಾಳುವರಿಲ್ಲ ನೋಡಾ, 
ಬಾಳುವೆ ಬರಿದಾಯಿತ್ತು ಮೂರು ಘಳಿಗೆಯೊಳಗೆ ಶರಣೆಂದು ನಿಂದಲ್ಲಿ . 
ಶರಣನು ಶರಣೆನ್ನಬಲ್ಲರೆ ಭಕ್ತ , ತಾರದಿರ್ದಡೆ ಯುಕ್ತ , 


೨೯೭ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


|| ೧೦೦೬ || 


ನೋಡದಿರ್ದಡೆ ವ್ಯಕ್ತಿ , ಹೀಗೆಂಬುದ ಮರೆದಡೆ ಮುಕ್ತ ನೋಡಾ 
ಗುರುನಿರಂಜನ ಚನ್ನಬಸವಲಿಂಗಾ. 

೧೦೦೭ 
ಆದ್ಯರ ವಚನ ಎರಡೆಂಬತ್ತೆಂಟು ಕೋಟಿ 
ನೋಡಿನೋಡಿ ದಣಿಯನೇಕೆ ? ಹಾಡಿ ಹಾಡಿ ದಣಿಯನೇಕೆ ? 
ನೋಡಬಾರದು ಹಾಡಬಾರದು, ನಿಮ್ಮ ಶರಣರಿಗೆ ನೀವೊಲಿದುಕೊಂಡೆ 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಧರ್ಮ ನಿಮ್ಮ ಧರ್ಮ. ೧೦೦೭ || 


ಹಾರುವನ ಕೈಯಿಂದ ಪಂಚಾಂಗವನರಿದು ವರಿಸಬಾರದು 
ಸದಮಲಲಿಂಗಸಮೇತರು. 
ಜಂಗಮದಮುಖದಿಂದ ಪಂಚಾಂಗವನರಿದು ವರಿಸುವುದು 
ಗುರುಕರಸಂಜಾತರು. 
ಇದು ಕಾರಣ, ಎನಗೆ ಮದುವೆಯ ಉತ್ಸಾಹಕಾರ್ಯ ಮುಂದಿಲ್ಲ ; 
ನಾನು ಹೋಗಿ ಹಾರುವನ ಕಂಡು ಬರಲಿಲ್ಲ . 
ಮತ್ತೆ ಬರುವವರೆಲ್ಲ ಜಂಗಮದ ನುಡಿಯನರಿದು ಬನ್ನಿ , 
ಎನಗೆ ಜಂಗಮವಕೇಳಲು ಮನವಿಲ್ಲ . 
ಗುರುನಿರಂಜನ ಚನ್ನಬಸವಲಿಂಗವ ಬಿಡಲುಬಾರದು ಕಾಣಾ. || ೧೦೦೮ || 


೧೦೦೯ 


ಭಕ್ತನಾಚಾರ ಜಂಗಮಲಿಂಗಸನ್ನಿಹಿತ, 
ಜಂಗಮದಾಚಾರ ಲಿಂಗಜಂಗಮಸನ್ನಿಹಿತ, 
ಷಟ್ಕಷಿ ಸತ್ಕಾಯಕವೇ ಮುಕ್ತಿಯ ಬೀಡು, 
ಭಕ್ತಂಗಾದರು ಸತ್ಕಾಯಕವೇಬೇಕು, ಜಂಗಮಕ್ಕಾದರೂ ಸತ್ಕಾಯಕವೇಬೇಕು. 
ಭಕ್ತಂಗಾಚರಣೆ, ಜಂಗಮಕ್ಕೆ ಸಂಬಂಧ. 
ಅದೆಂತೆಂದೊಡೆ, ಜ್ಞಾನೋದಯವಾದ ಮಹಾತ್ಮನು 
ಮಾಯಾನಿವೃತ್ತಿಯ ಮಾಡಿ 
ತನುಸಂಬಂಧ ಸದ್ಗುರು ಸಮ್ಮುಖೋಪಾವಸ್ತೆಯನೆಯಿದು ಕಂಡು, 
ತನುತ್ರಯವನಿತ್ತು ದೀಕ್ಷಾತ್ರಯಾತನಾಗಿ ಬಂದು 
ಸರ್ವಾಚಾರಸಂಪತ್ತು ಶೋಭನಲೀಲೆಯ ನಟಿಸುವಲ್ಲಿ 
ಸ್ಟಲಸ್ಟಲಂಗಳ ತಾಮಸಸುಳುಹಿಂಗೆ ಸುಜ್ಞಾನಶಾಸ್ತ್ರವನು ಸುಚಿತ್ರದಲ್ಲಿ ಧರಿಸಿ 
ಸಾಕಾರ ಸುದ್ರಂಗಳನು ನಿರ್ವಂಚಕತ್ವ ತ್ರಿಕರಣ ಶುದ್ಧಾತ್ಮಕದಿಂದೆ 


೨೯೮ 


ಸಂಕೀರ್ಣ ವಚನಸಂಪುಟ : ಏಳು 


ಸಗುಣಜಂಗಮಲಿಂಗಸನ್ನಿಹಿತ ಭೋಗೋಪಭೋಗಿಯಾಗಿಹುದೇ 
ಶ್ರದ್ಧಾಭಕ್ತನಾಚಾರವಯ್ಯಾ . 
ಆ ತದ್ಭಾವಸಮೇತ ನಿಜಲಿಂಗಜಂಗಮಸನ್ನಿಹಿತ 
ಭೋಗೋಪಭೋಗಿಯಾಗಿಹುದೇ ಆಚಾರಲಿಂಗ ಜಂಗಮದ ಸ್ವಲ. 
ಇದು ಅಸಿಯೆಂಬ ವ್ಯಾಪಾರವಯ್ಯ . 
ಆಚಾರಂಗ, ವಿಚಾರ ಮನ, ಸಮಯಾಚಾರ ಭಾವವೆಂಬ ನಿರ್ಮಲಸುಕ್ಷೇತ್ರಂಕನಾಗಿ 
ಸಾವಧಾನಮುಖಸುಖಭಕ್ತಿಯಿಂದ 
ಸಾಕಾರಜಂಗಮಲಿಂಗಸನ್ನಿಹಿತ ಭೋಗೋಪಭೋಗಿಯಾಗಿಹುದೇ 
ಸಾವಧಾನ ಪ್ರಸಾದಿಭಕ್ತನಾಚಾರವಯ್ಯಾ . 
ತದ್ಭಾವಭರಿತನಾಗಿ ಸ್ವಯಂ ಲಿಂಗಜಂಗಮಸನ್ನಿಹಿತನಾಗಿಹುದೇ 
ಶಿವಲಿಂಗಜಂಗಮಸ್ಥಲ. 
ಇದು ಕೃಷಿಯೆಂಬ ವ್ಯಾಪಾರವಯ್ಯಾ. 
ಮತ್ತೆ ಸ್ಟಲಸ್ಸಲಂಗಳಲ್ಲಿ ಭೇದಾಭೇದ ಸದ್ವಿವೇಕಮುಖ ಲೇಖನ ಸ್ನಾಪ್ 
ನಿರ್ಮಲನಿಷ್ಟಾಂಗನಾಗಿ ವೀರಜಂಗಮಲಿಂಗಸನ್ನಿಹಿತ 
ಭೋಗೋಪಭೋಗಿಯಾಗಿಹುದೇ ನಿಷ್ಕಾಮಹೇಶ್ವರ ಭಕ್ತನಸ್ಥಲ. 
ಅಂತಪ್ಪ ನಿಷ್ಟಾಂಗಮಂತ್ರಮೂರಿಯಾಗಿ 
ನಿಜಲಿಂಗಜಂಗಮಭೋಗೋಪಭೋಗಿಯಾಗಿಹುದೇ ಗುರುಲಿಂಗಜಂಗಮಸ್ಥಲ. 
ಇದು ಮಸಿಯೆಂಬ ವ್ಯಾಪಾರವಯ್ಯಾ . 
ಮತ್ತೆ ಸ್ಟಲಸ್ಟಲಂಗಳಲ್ಲಿ ದಶವಾಯುವಿನ ದಂದುಗವನು 
ಸುಜ್ಞಾನಕ್ರಿಯಾಸಂಭಾಷಣೆಯಲ್ಲಡಗಿಸಿ 
ಅಷ್ಟ ಕುಶಬ್ದ ಬಾಹ್ಯಪ್ರಣವ ಪರಿಪೂರ್ಣನಾಗಿ 
ಅನುಭಾವಭಕ್ತಿಯಿಂದ, ಸತ್ಯಜಂಗಮಲಿಂಗಸನ್ನಿಹಿತ 
ಭೋಗೋಪಭೋಗಿಯಾಗಿಹುದೇ ಪ್ರಾಣಲಿಂಗಿಭಕ್ತನಸ್ಥಲ. 
ತದ್ಭಾವ ಪರಿಪೂರ್ಣನಾಗಿ ಅನುಭಾವ ಲಿಂಗಜಂಗಮ 
ಭೋಗೋಪಭೋಗಿಯಾಗಿಹುದೇ ಚರಲಿಂಗ ಜಂಗಮಸ್ಥಲ. 
ಇದು ವಾಣಿಜ್ಯತ್ವವೆಂಬ ವ್ಯಾಪಾರವಯ್ಯಾ . 
ಮತ್ತೆ ಸ್ಟಲಸ್ಟಲಂಗಳಲ್ಲಿ ಅವಿರಳತ್ವದಿಂದೆ ಏಕೋತ್ತರಶತ ಸಕೀಲ 
ಸರ್ವಕಲಾಭಿಜ್ಞತೆಯಾತ್ಮಕನಾಗಿ, 
ಚಿದೇಂದ್ರ ಚಿತ್ರಣ ಚಿದ್ವಿಷಯಾನಂದಪ್ರಸಾದಕ್ಕೆ 
ಸುಜ್ಞಾನದಿಂ ಕಾಮ್ಯಾಂಗನಾಗಿ ಜಂಗಮಲಿಂಗ ಭೋಗೋಪಭೋಗಿಯಾಗಿಹುದೇ 
ಶರಣ ಭಕ್ತನಾಚಾರವಯ್ಯ . 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೨೯೯ 


ತಾವಾತ್ಮಕವಾಗಿ ಆ ವೀರ ಲಿಂಗಜಂಗಮ ಭೋಗೋಪಭೋಗಿಯಾಗಿಹುದೇ 
ಪ್ರಸಾದಲಿಂಗ ಜಂಗಮಸ್ಥಲ. 
ಇದು ಯಾಚಕತ್ವವೆಂಬ ವ್ಯಾಪಾರವಯ್ಯಾ . 
ಸ್ಟಲಸ್ಸಲಂಗಳಲ್ಲಿ ಅಹಂಭಾವವಳಿದು ಸೋಹಂಭಾವವನುಳಿದು, 
ದಾಸೋಹಂಭಾವಭರಿತನಾಗಿ ತನುಮನಧನದ 
ಮಾಟ ನೋಟಕೂಟ ಶೂನ್ಯನಾಗಿ 
ಘನಜಂಗಮಲಿಂಗಸನ್ನಿಹಿತ ಭೋಗೋಪಭೋಗಿಯಾಗಿಹುದೇ 
ಐಕ್ಯಸ್ಥಲದಾಚಾರವಯ್ಯಾ . 
ತದ್ಭಾವಪೂರ್ಣನಾಗಿ ಸರ್ವಶೂನ್ಯತ್ವದಿಂದೆ 
ನಿರಾಮಯಲಿಂಗಜಂಗಮ ಭೋಗೋಪಭೋಗಿಯಾಗಿಹುದೇ 
ಮಹಾಲಿಂಗಜಂಗಮಸ್ಥಲ. 
ಇದು ಗೋಪಾಲತ್ವವೆಂಬ ವ್ಯಾಪಾರವಯ್ಯಾ . 
ಈ ಭೇದವನರಿಯದೆ ಭಕ್ತನೆನಿಸಿ ವರಿಸುವ ಪ್ರಾಣಿ ಅನಾಚಾರಿ. 
ಈ ಭೇದವನರಿಯದೆಕಾಯ ಕಂದಿಸಿ ಮನವ ಸಂಸಾರಕ್ಕಿಕ್ಕಿ 
ಭಾವ ಭ್ರಾಂತಿಗೊಂಡು ಮಾಟಕೂಟವ ಹೊತ್ತು ತಿರುಗುವ ಪ್ರಾಣಿ ಅಜ್ಞಾನಿ . 
ಈ ಉಭಯವನರಿಯದೆ ಸಂಬಂಧವನು ಅಸಂಬಂಧವ ಮಾಡಿ, 
ಅಸಂಬಂಧವನ್ನು ಸಂಬಂಧವ ಮಾಡಿಕೊಟ್ಟು ಹಿರಿಯನೆನಿಸುವವ ಮೂಢಪ್ರಾಣಿ. 
ಇದು ಕಾರಣ ಈ ಅನಾಚಾರಿ ಅಜ್ಞಾನಿ 
ಮೂಢ ಪ್ರಾಣಿಗಳ ನೋಡಿ ನಗುತಿರ್ದರು ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಶರಣರು. 

|| ೧೦೦೯ || 
ಮಹೇಶ್ವರಸ್ಥಲದ ಉಳಿದ ವಚನಗಳು 

೧೦೧೦ 
ಪರಧನಕ್ಕೆ ಇಚ್ಛಿಸುವನ್ನಕ್ಕರ, ಪರಸ್ತ್ರೀಗೆಮೋಹಿಸುವನ್ನಕ್ಕರ, 
ಪರದೈವವ ಭಜಿಸುವನ್ನಕ್ಕರ, ಪರಪಾಕವ ಕೊಂಬನ್ನಕ್ಕರ, 
ಪರಹಿಂಸೆಗೆಡದನ್ನಕ್ಕರ ಮಹೇಶ್ವರನೆನಲಾಗದು. 
ಹುಸಿ ನಾಶವಾಗದನ್ನಕ್ಕರ, ಕಳವುಕುಚೇಷ್ಟೆಯ ನೀಗದನ್ನಕ್ಕರ, 
ಉಪಾಧಿಯನುಸರಣೆಯ ದಾಟದನ್ನಕ್ಕರ ಮಹೇಶ್ವರನೆನಲಾಗದು. 
ಭವಿಯಸಂಪರ್ಕ ಬಿಚ್ಚದನ್ನಕ್ಕರ, ವೇಷಗಳ್ಳರ ಜರಿದು ನೂಕದನ್ನಕ್ಕರ, 
ಲೋಕಲೌಕಿಕಚರಿಯ ಹರಿಯದನ್ನಕ್ಕರ, 
ಸ್ವತಂತ್ರತ್ವಾನುಭಾವಿಯಾಗದನ್ನಕ್ಕರ ಮಹೇಶ್ವರನೆನಲಾಗದು. 


ಸಂಕೀರ್ಣ ವಚನಸಂಪುಟ : ಏಳು 


ಗುರುನಿರಂಜನ ಚನ್ನಬಸವಲಿಂಗಕ್ಕೆ ಅಂಗವೆಂದು 
ನಷ್ಟಬರಿಗೆರಗುವ ಭ್ರಷ್ಟಭವಿಗಳಿಗೊಮ್ಮೆ 
ಮಹೇಶ್ವರನೆಂದರೆ ಅಘೋರನರಕ ತಪ್ಪದು. 

|| ೧೦೧೦ || 
೧೦೧೧ 
ಮಲದಾಸೆಯ ಮನಗೊಂಡು ಮಹಾಘನ ಮಹಿಮರಾಚರಣೆಯ ಹೊತ್ತು 
ನಡೆದಿದ್ದ ಹಿರಿಯರೆಂದು ಬರುವರು. 
ಮಾರ್ಗಕ್ರಿಯೆಯೆನುತ ಸಾರವಿಹೀನ ಜಡಕ್ರಿಯೆ ಕೋಟಲೆಯಗೊಂಡು 
ಕಾಂತಾರ ಬಿದ್ದು ಕಳವಳಕ್ಕೊಳಗಾದರು. 
ತಾವು ತಮ್ಮ ಹೂಳಿ ಇತರರನೆ ತಂದು ಹಳಿದಾಡುವ 
ಮಲಭಾಂಡರನನ್ನತ್ತ ತೋರದಿರಾ 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಧರ . 

|| ೧೦೧೧ || 


ತನ್ನ ಕಾಲು ಹೇಸಿಕೆ, ಇತರರ ಕಾಲನರಸಿ ಜರಿವ. 
ತನ್ನ ಕೈ ಹಡಿಕೆ , ಇತರರ ಕೈಯನರಸಿ ಹಳಿವ. 
ತನ್ನ ಕಣ್ಣು ಕುರುಡು, ಇತರರ ಕಣ್ಣನರಸಿ ತೆಗೆವ. 
ತನ್ನ ಬಾಯಿ ಹೊಲಸು, ಇತರರ ಬಾಯಿಯನರಸಿ ಬೊಗಳುವ. 
ತನ್ನ ನಿಲುವೆಲ್ಲ ದುರ್ವಾಸನೆ, ಇತರರ ವಾಸನೆಯ ಭಾವಿಸುವ. 
ಇಂಥ ನರಕಪ್ರಾಣಿಯ ನೆರಮನೆಯಲ್ಲಿರ್ದಡೆ ಪಾತಕ ಸೋಂಕುವುದು. 
ಆ ಪಾಪಿ ಕರ್ಮಿಯನು ನಡೆನುಡಿಯೊಳು ಸುಳುಹಿಸಲಾಗದು ಸಧರ್ಮಿಗಳು 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮಾಣೆ. 

|| ೧೦೧೨ || 


ತಾಯಿಯೆಂದರಿಯ , ತಂಗಿಯೆಂದರಿಯ , ಅತ್ತೆ ಅತ್ತಿಗೆಯೆಂದರಿಯ , 
ಸೊಸೆ ನಾದುನಿ ಮಗಳೆಂದರಿಯದೆ ಕಾಮುಕಗೊಂಡು 
ಬಂದಯೋನಿನಿಂದಹೊಟ್ಟೆ ತಿಂದಮೊಲೆಯೆಂಬುದನರಿಯದೆ 
ಬೀಳುವ ಶುನಿ ಸೂಕರ ಮಾನವಗೆ . 
ಮಹೇಶ್ವರನೆಂದು ಶರಣ ಸಂಬಂಧಿಸಿದರೆ ನಾಯಕ ನರಕ ತಪ್ಪದು. 
ಅದು ಕಾರಣ ಬಿಟ್ಟು, ಕಳೆವುದು 
ಗುರುನಿರಂಜನ ಚನ್ನಬಸವಲಿಂಗಸನ್ನಿಹಿತ ಶರಣರು. 

|| ೧೦೧೩ || 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೩೦೧ 


೧೦೧೪ 
ನಡೆದವರ ನುಡಿಯ ಕಲಿತು ತುಡುಗುಣಿ ತಾನೊಂದು ಲಿಂಗವಹಿಡಿದು 
ನಡೆವ ಮನಬಂದಂತೆ, ನುಡಿವ ಜಿ . ಶುಷ್ಕವಹನ್ನಕ್ಕರ, 
ಹಿಡಿವ ಕರಣೇಂದ್ರಿಯ ವಿಷಯದಿಚ್ಛೆಗೆಸೋಲು. 
ಮತ್ತೆ ಗುರುಲಿಂಗಜಂಗಮವನಿದಿರಿಡದ ಪರಿಣಾಮಿಯೆಂದರೆ 
ಆ ಬಾಯಲ್ಲಿ ಸುರಿಯವೆ ಬಾಲ್ಕುಳಗಳು ? 
ಈ ವಾಕ್ಷಟುಪ್ರಾಣಿಯನ್ನು ಬಿಟ್ಟು ಕಳವುದು 
ಗುರುನಿರಂಜನ ಚನ್ನಬಸವಲಿಂಗದ ನವೀನ ಚರಿತೆಯ ತೋರದೆ. || ೧೦೧೪|| 

೧೦೧೫ 
ಸಂಸಾರಸಂಬಂಧಿಗೆ ಇಷ್ಟಲಿಂಗವೆಲ್ಲಿಹದೊ ! 
ಪರಸ್ತ್ರೀಕಾಂಕ್ಷೆಭರಿತಗೆ ಪ್ರಾಣಲಿಂಗವೆಲ್ಲಿಹದೊ ! 
ಅನ್ಮಸ್ನಾವರಭಾವಸಂಬಂಧಿಗೆ ಭಾವಲಿಂಗವೆಲ್ಲಿಹದೊ ! 
ಈಸುವನರಿದು ಮೋಸದೊಳಗಿರ್ದು ಮಹೇಶನಾಮವ ಕಾಣಿಸಿಕೊಂಡರೆ 
ಈಸುವನೇ ಕಡಮೊದಲರಿಯದೆ ಭವಸಾಗರವನು 
ಗುರುನಿರಂಜನ ಚನ್ನಬಸವಲಿಂಗ ನೀ ಸಾಕ್ಷಿಯಾಗಿ, 


|| ೧೦೧೫ || 


೧೦೧೬ 
ಅಂಗನೆಯ ಸಂಗಮೋಹಿಗೆ ಗುರುನಿಷ್ಠೆಯಿಲ್ಲ, ಲಿಂಗನಿಷ್ಠೆಯಿಲ್ಲ, 
ಜಂಗಮನಿಷ್ಠೆಯಿಲ್ಲ, ಪಾದೋದಕಪ್ರಸಾದನಿಷ್ಠೆಯಿಲ್ಲ, 
ಈ ಪಂಚವಿಧ ಪ್ರಸನ್ನಸುಖವರಿಯದ ಮಲಸುಖಿಯು 
ತಾನೊಂದು ಕಾರ್ಯವರಿದುಬಂದು ಕಾರಣಿಕಪುರುಷನೆಂದರೆ 
ಈ ಹುಸಿ ಬಾಯಿಗೆ ಮುಂದೆ ಕಸಮಲ ಹುಡಿಯ ತುಂಬುವುದೇ ಸಾಕ್ಷಿ . 
ಇದು ಕಾರಣ, ಈ ಹುಸಿನಾಲಿಗೆಯನು ಇದರ ಚೇತನವನು ಅದರಾಸ್ವಾದವನು 
ಸುಟ್ಟು ಬಟ್ಟಿಟ್ಟಲ್ಲದೆ ಭಕ್ತಾದಿಕುಳವೆಂದರೆ ಅಘೋರನರಕ ತಪ್ಪದು ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೧೦೧೬ || 


೧೦೧೭ 


ಅನೃತ ಅಸ್ಥಿರವಾಕ್ಯವನುಳ್ಳ ನಾಲಿಗೆ, ವಂಚನೆ ಪಂಕ್ತಿಭೇದವನುಳ್ಳ ಮನ, 
ಉದಾಸೀನ ನಿರ್ದಯವುಳ್ಳ ತನುವು - ಈ ನುಡಿ ಮನವಂಗ ಸ್ವಯವಾಗಿ, 
ನಾನು ಸತ್ಯವ್ರತಸಂಬಂಧಿಯೆಂದು ಸುಟ್ಟನಾಲಿಗೆಯಲ್ಲು ಸುರುವ 
ಭ್ರಷ್ಟ ಭವಿಗೆ ಕಷ್ಟಕಡೆಗಾಣಬಾರದು ನಿರವಯದಲ್ಲಿ . 
ಅದು ಕಾರಣ , ನಿಷ್ಕನಿರ್ಮಲರು ತರಲಾಗದು 


೩೦೨ 

ತಮ್ಮ ನುಡಿಯೊಳಗಿಕ್ಕಿ ಆ ಪಾತಕರ 
ರುನಿರಂಜನ ಚನ್ನಬಸವಲಿಂಗ ಸಾಕ್ಷಿಯಾಗಿ. 

|| ೧೦೧೭ || 
೧೦೧೮ 
ಈ ತನುವುಳ್ಳವರನಾ ತನುವುಳ್ಳವರು ಹೋಲಬಲ್ಲರೆ ? 
ಈ ಮನವುಳ್ಳವರನಾ ಮನವುಳ್ಳವರು ಹೋಲಬಲ್ಲರೆ ? 
ಈ ಪ್ರಾಣವುಳ್ಳವರನಾ ಪ್ರಾಣವುಳ್ಳವರು ಹೋಲಬಲ್ಲರೆ ? 
ಈ ಭಾವವುಳ್ಳವರನಾ ಭಾವವುಳ್ಳವರು ಹೋಲಬಲ್ಲರೆ ? 
ಇದು ಕಾರಣ , ಈ ಸಿಂಹ ಗಜವನಾ ಶುನಕ ಸೂಕರ ಹೋಲಬಲ್ಲವೇನು ? 
ಗುರುನಿರಂಜನ ಚನ್ನಬಸವಲಿಂಗಾ ಈ ಶರಣನಾನರನು ಹೋಲಬಲ್ಲನೆ ? 

|| ೧೦೧೮ || 
೧೦೧೯ 
ಕುಲಮದದಲ್ಲಿ ನಿಷ್ಠೆಯಿಲ್ಲ, ಛಲಮದದಲ್ಲಿ ನಿಷ್ಠೆಯಿಲ್ಲ , 
ಧನಮದದಲ್ಲಿ ನಿಷ್ಠೆಯಿಲ್ಲ , ರೂಪುಮದದಲ್ಲಿ ನಿಷ್ಠೆಯಿಲ್ಲ, 
ಯೌವನಮದದಲ್ಲಿ ನಿಷ್ಠೆಯಿಲ್ಲ , ವಿದ್ಯಾಮದದಲ್ಲಿ ನಿಷ್ಠೆಯಿಲ್ಲ , 
ರಾಜಮದದಲ್ಲಿ ನಿಷ್ಠೆಯಿಲ್ಲ , ತಪಮದದಲ್ಲಿ ನಿಷ್ಠೆಯಿಲ್ಲ . 
ಮತ್ತೆ ಹಿಡಿತ ಬಡಿತಗಳಲ್ಲಿ ನಿಷ್ಟೆಯಿಲ್ಲದೆ ಪಡೆದು ಹಿಡಿದು 
ಬಂದ ನಿಷ್ಟೆ ನಿಜಮಹೇಶ್ವರನೆಂದರೆ ಅಪಹಾಸ್ಯ ಕುರುಹಿನೊಳಗೆ ಇಂತಲ್ಲ ಶರಣ 
ಅಷ್ಟಮದ ನಿಷ್ಠೆ ನಿಜೇಷ್ಟಲಿಂಗಸನ್ನಿಹಿತ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 

|| ೧೦೧೯ || 
೧೦೨೦ 
ಆಚಾರವೇ ಪ್ರಾಣವಾದ ಅನಿಮಿಷಲಿಂಗ ಕರಸ್ಥಲವಾದ ಅಪ್ರತಿಮ ಶರಣಂಗೆ 
ಮಾಯಾಮೋಹ ವಿಷಯಗತಿ ಸುಖಪ್ರಾಣವಾದ, 
ಜೀವಭಾವಸ್ವರೂಪ ನಿಲವಾದ ಭ್ರಮಿತ ನರ ಸರಿಯಪ್ಪನೆ ? 
ಮತ್ತೆ ಸರಿಯೆಂದರೆ ದೊರೆನರಕ ತಪ್ಪದು 
ಗುರುನಿರಂಜನ ಚನ್ನಬಸವಲಿಂಗಾ. 

|| ೧೦೨೦ || 


ಅಂತರಂಗವನರಿಯದ ಬಹಿರಂಗ , ಬಹಿರಂಗವನರಿಯದ ಅಂತರಂಗ, 
ಈ ನಡೆ ನಿಲುವುಗಳನ್ನು ಜರಿದು ನಿಂದ ಅಂತರಬಾಹ್ಯ 
ಬಾಹ್ಯಾಂತರಸಂಧಾನಸಂಪನ್ನಶರಣಂಗೆ ಸರಿಯೆನ್ನಬಹುದೇ ನರರುಗಳ ? 


೩೦೩ 

ಒಳಗೆಂಬುದನರಿಯರು, ಹೊರಗೆಂಬುದನರಿಯರು, 
ಏನು ಏನು ಏನುವನರಿಯದ ಹೀನ ಹೀನ ಹೀನ ಪಾತಕರ 
ತರಲಾಗದು ಗುರುಲಿಂಗಸಂಬಂಧೈಶ್ವರ್ಯದ ಮುಂದೆ ಶಿವಜ್ಞಾನಿಗಳು 
ಗುರುನಿರಂಜನ ಚನ್ನಬಸವಲಿಂಗ ಸಾಕ್ಷಿಯಾಗಿ, 

|| ೧೦೨೧ || 
೧೦೨೨ 
ಲಿಂಗಸಾಕ್ಷಿ ಲಿಂಗಸ್ವಾಯತ ಲಿಂಗಾನಂದ ಶರಣಂಗೆ 
ಭಂಗಭರಿತ ಸಂಕಲ್ಪನಿರುತ ಸದ್ಭಾವರಹಿತ ಪರಾವಲಂಬ 
ಪೂರ್ಣಹುಸಿ ಲಾಂಛನಪ್ರಾಣಿ ಸರಿಯಪ್ಪನೆ ? 
ಮತ್ತೆಂತೆಂದೊಡೆ, ಮನೆಗೆ ಮಂಡಲಿಕರಗದ್ದ 
ಹೆಜ್ಜೆ ತಪ್ಪುಕರನೊದ್ದು ನೂಕಿದನು 
ಗುರುನಿರಂಜನ ಚನ್ನಬಸವಲಿಂಗಕ್ಕಿತ್ತ ನಿಜಮಹೇಶ್ವರ ತಾನಾಗಿ, || ೧೦೨೨ || 

೧೦೨೩ 
ತನುವಿನಂತೆ ತನು, ಮನದಂತೆ ಮನ, ಪ್ರಾಣದಂತೆ ಪ್ರಾಣ, 
ಭಾವದಂತೆ ಭಾವ, ನಡೆಯಂತೆ ನಡೆ, ನುಡಿಯಂತೆ ನುಡಿ, 
ಹೇಗೆ ಇರ್ದಂತೆ ಹಾಗೆ ಇರ್ದು ನಾವು ಆದಿಯಿಂದ ಅನಾದಿಯ ಕಂಡೆವು. 
ಅನುಪಮ ಗತಿಮತಿಗಳೆಂಬ ನುಡಿ ನಿಮ್ಮನ್ನು ತೊರೆಯದಿಹವೆ ? 
ಕಿಚ್ಚಿನೊಳಗಿಕ್ಕದಿಹವೆ ? ಪಿಶಾಚಿಯ ಮಾಡದಿಹವೆ ? 
ಭ್ರಮಣಗೊಳಿಸದಿಹವೆ ? ದುರ್ಗತಿಗಿಕ್ಕದಿಹವೆ ? ನಾಲಿಗೆಯ ಸೀಳದಿಹವೆ ? 
ನುಡಿದಂತೆ ಹಿಡಿದು ನಡೆವರೆ ಶರಣರೆಂಬೆ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೧೦೨೩ || 
ಶರಣಸ್ಥಲದ ಉಳಿದ ವಚನಗಳು 

೧೦೨೪ 
ತಾಮಸಗೊಂಡು ತಾಪತ್ರಯದಲ್ಲಿ ಬೆಂದು 
ಹುಸಿರೊಹಿನಲ್ಲಿ ಹೊಡೆದಾಡುತಿರ್ದ ಪ್ರಾಣಿಗಳು 
ಮೃಡನಂಗಗೊಂಡಮಹಿಮರ ಘನತೆಯ ನೋಡಿಕೇಳಿ 
ತಾವಾದವೆಂಬ ತರಳನುಡಿ ಮನಗೊಂಡು 
ಗುರುವೆಂದು ಲಿಂಗವೆಂದು ಜಂಗಮವೆಂದು ಪಾದೋದಕಪ್ರಸಾದವೆಂದು 
ಪಂಚಾಚಾರ ಪ್ರಮಾಣವಿಡಿದು ವಂಚನೆವೈದಿ ಸಂಚಿತಪ್ರಾಪ್ತಿಯನರಿದು 
ಆಗಾಮಿಯಿಂದ ಅಂತಕನಾಳಿನ ಕೈವಶ ಕಡೆಗಾಣದಿಪ್ಪರಿಗೆ ಜಾಣಪದವೆಲ್ಲಿಹದೊ 
ಗುರುನಿರಂಜನ ಚನ್ನಬಸವಲಿಂಗಾ ! 

|| ೧೦೨೪ || 

೧೦೨೫ 
ಹೊಡೆಗೆಡದಧೋಗತಿಗೊಂಡು ಅವೃತವಸರಕ್ಕಾಯತವಾದ 
ವೃಷೀಕಂಗಳ ಸ್ವಾಯತವಾಗಿ, 
ನಿಜನಿಯತ ಚರಿತೆಯ ಸಾರಾಯವ ನೋಡಲಗಣಿತ ಕಾಣಾ, 
ಮಾಡಲಮ್ಮೆ ನೋಡಾ. 
ಹಿಡಿತಿಗೆ ಬಿಡಿತ ಮುಂದುಗೊಂಡಿಪ್ಪುದು, 
ಬಿಡಿತಿಗೆ ಬಂಧನ ಮುಂದುಗೊಂಡಿಪ್ಪುದು, 
ಬಂಧನಕ್ಕೆ ಭವರಾಟಣ ನಿಜವಾಗಿಪ್ಪುದು, 
ಗುರುನಿರಂಜನ ಚನ್ನಬಸವಲಿಂಗಾ ನೀವು ಸಾಕ್ಷಿಯಾಗಿಪ್ಪಿರಿ. 


|| ೧೦೨೫ || 


೧೦೨೬ 


ನೋಟಕ್ಕೆ ನಿಲುಕದ ಮಾಟಕ್ಕೆ ಸಮನಿಸದಕೂಟಕ್ಕೆ ಕಾಣಿಸದ 
ಸಾಕ್ಷಿ ಸಭೆಗಳರಿಯದ ನಿರವಯ ಬ್ರಹ್ಮವನು 
ಕರ ಮನ ಭಾವದಲ್ಲಿ ತರಹರಮಾಡಲಾರಳವಲ್ಲ ನೋಡಾ, 
ಮಹಾಘನ ಮಹಾಮಹಿಮರಿಗಲ್ಲದೆ. 
ಭಾವ ಬತ್ತಲೆಯಾಗಿ ಪ್ರಾಣನ ಗೊತ್ತುತಪ್ಪಿ , 
ಮನದ ಕತ್ತಲೆ ಹರಿದು ತನು ನಿರ್ಮಲವಾಗಿ 
ನಡೆ ನುಡಿ ಶುದ್ಧವಾದ ಸುಪ್ರಭಾನಿಲವಿಂಗೆ 
ಸ್ವಯವಾಗಿಪ್ಪ ನೋಡಾನಮ್ಮ ಗುರುನಿರಂಜನ ಚನ್ನಬಸವಲಿಂಗವು. ||೧೦೨೬|| 


- ೧೦೨೭ 
ಅವರ್ಣದಾಗಿಂಗೆ ವರ್ಣದಪರಿವಿಡಿಯಿಂದ ಅರಿಯಲುಂಟೆ ? 
ರೂಪಿಂಗೆ ರೂಪಲ್ಲದೆ ಸಯವಲ್ಲ , ನಿರೂಪಿಂಗೆ ನಿರೂಪವೇ ಸಯವಯ್ಯಾ . 
ಕಾಣಬಾರದುದ ಕಂಡುಹಿಡಿವರಾರು ನೋಡಾಮೂರುಲೋಕದೊಳಗೆ ? 
ಮಾರಾರಿ ಮಹಿಮರು ನಿಮ್ಮ ಶರಣರಿಗಲ್ಲದೆ ಅರಿಯಬಾರದು, 
ಗುರುನಿರಂಜನ ಚನ್ನಬಸವಲಿಂಗವನು, ಕುರುಹಳಿದು ಕಾಣಾ. || ೧೦೨೭ || 


೧೦೨೮ 
ಶ್ವಾನ ಬೊಗಳುವುದೇ ಸುಳುಹುಕಾಣದೆ ? 
ಅಳಿದುಳಿದು ಗುರುವಿನಿಂದುದಿಸಿಬಂದೆವೆಂದು ನುಡಿದು 
ಬಂದ ಬಳಿಕ ನುಡಿನಡೆಯೊಳೊಪ್ಪಿ ಕಾಣಿಸಿಕೊಳ್ಳಬೇಕಲ್ಲದೆ 
ತಮದ ಮರೆಯಲ್ಲಿ ಮಡುಗಿ ಇತರರ ಗುಣವನರಸಿ ತಂದು ಆಡುವರು. 

೩೦೫ 


ಅದಲ್ಲದೆ ಕಾಣದೆ ಕಂಡೆವೆಂದು ಹುಸಿ ನೇವರಿಸಿ ನುಡಿವ ಕಸಮೂಳರ ಕೆಡಹಿ 
ಬಸುರಲ್ಲಿ ಮಲವ ತುಂಬುವರು ಕಾಲನವರು. 
ಈ ಶ್ವಾನನ ಬೊಗಳಿಕೆಗೆ ಕಡೆಯಾದ ಕರ್ಮಿಗಳ ನೆನೆಯಲಾಗದು 
ಕಾಲತ್ರಯದಲ್ಲಿ ಕಂಡ ಮಹಿಮರು 
ಗುರುನಿರಂಜನ ಚನ್ನಬಸವಲಿಂಗ ಸಾಕ್ಷಿಯಾಗಿ, 

|| ೧೦೨೮ || 


೧೦೨೯ 
ಬಚ್ಚಲದ ತಂಪಿನಲ್ಲಿ ಬಿದ್ದು ಸುಖಿಸುವ ಸೂಕರ 
ಸುಗಂಧಪಂಕದ ಸುಸೌಖ್ಯವ ಸುಖಿಸಲೇನು ಬಲ್ಲುದು ಹೇಳಾ. 
ಮಲತ್ರಯದ ಗೊಜ್ಜಿನ ತಂಪುಗೊಂಡ ಮಾನವ 
ಲಿಂಗತ್ರಯವೆರೆದ ಸುಖಾನುಭಾವದ್ವಾಸನೆಯೆಂಬ ಪರಮಶಾಂತ 
ಪರಿಣಾಮವನವನೆತ್ತ ಬಲ್ಲ ಹೇಳಾ. 
ಅರಿದವರರಿಯಬಾರದು ಗುರುನಿರಂಜನ ಚನ್ನಬಸವಲಿಂಗ ನಿಮ್ಮನು. [ ೧೦೨೯|| 

೧೦೩೦ 
ದುರ್ಜನ ರಾಜ ತನ್ನ ದೋಷವನೊಳಕೊಂಡು ತಾನೇ ತೋರುವಂತೆ, 
ಜೀವನಿಗುಪದೇಶವನಿತ್ತಡೆ ಚರಿತೆಯೊಳು ಸಮಯಕ್ಕೆ 
ನೀಚಾಶ್ರಯವೆತೋರುತ್ತಿಹುದು. 
ಅದು ಕಾರಣ, ಪ್ರಕೃತಿಭಾವಿಗೆ ಅನುಗ್ರಹ ಸಲ್ಲದು 
ಗುರುನಿರಂಜನ ಚನ್ನಬಸವಲಿಂಗಾ. 

|| ೧೦೩೦ || 
೧೦೩೧. 
ಜ್ಞಾನವಿಕೃತಭಾವವುಳ್ಳರೆ ಪ್ರಕಾಶ ಶೂನ್ಯವಾಗಿಹುದು ; 
ಅಲ್ಲಿ ಸ್ವಯಜಂಗಮವೆನಲಿಲ್ಲ . 
ವರ್ತನವಿಕೃತಭಾವವುಳ್ಳರೆ ಪ್ರಮೋದ ಪ್ರವರ್ತನತ್ವ ನಾಸ್ತಿಯಾಗಿಹುದು; 
ಅಲ್ಲಿ ಚರಜಂಗಮವೆನಲಿಲ್ಲ . 
ಮೋಹನವಿಕೃತಭಾವವುಳ್ಳರೆ ಪ್ರಮೋದತ್ವ ವಿರಹಿತವಾಗಿಹುದು; 
ಅಲ್ಲಿ ಪರಜಂಗಮವೆನಲಿಲ್ಲ . 
ಇದು ಕಾರಣ ತ್ರಿವಿಧವಿರ್ದು ತ್ರಿವಿಧನಾಸ್ತಿಯಾದಲ್ಲಿ 
ತ್ರಿವಿಧನುಗ್ರಹ ಮಾಡಿದರೆ ತ್ರಿವಿಧ ದ್ರೋಹತಪ್ಪದು, 
ಗುರುನಿರಂಜನ ಚನ್ನಬಸವಲಿಂಗಕ್ಕೆ ನೀಡಬೇಕಾದರೆ 
ಅರಸಿ ಕಂಡು ಮಾಡಬೇಕು, ಸ್ವಲಕ್ಕೆ ಸನುಮತ. 

|| ೧೦೩೧ || 


೩೦೬ 


ಸಂಕೀರ್ಣ ವಚನಸಂಪುಟ : ಏಳು 


೧೦೩೨ 


ಬರಿಕೋಟಲೆ ಹಿರಿದುಳ್ಳ ಹೆಸರುವಂತರಿಗೆ 
ಹರಿದುಮಾಡುವ ಉಪದೇಶವು ಪರಿವಿಡಿಯಲೆಳತಟಕ್ಕೆಳಸುವುದು , 
ಮಾಡಲಾಗದು ಜ್ಞಾನಿಗಳು, ನೋಡಿಕೊಳ್ಳಲಾಗದು ತನುಮನಧನವ. 
ಅದೇನುಕಾರಣವೆಂದೊಡೆ, 
ಹಾಲನೆರೆದು ಹಾವಿನ ಬಾಲವ ಪಿಡಿದಾಡುವ ಮರುಳನಂತೆ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೧೦೩೨ || 


೧೦೩೩ 
ಕೊಳ್ಳುವಲ್ಲಿ ಒಂದು ಭಾವ, ಹಿಡಿದು ಬಂದಲ್ಲಿ ಒಂದು ಭಾವ, 
ನಡೆವಲ್ಲಿ ಒಂದು ಭಾವ, ಹೂಸರೊಳ್ಳೆಯ ತೆರನಿಪ್ಪ ಬಗೆಯನರಿಯದೆ 
ಆಸೆವಿಡಿದಾಡಿದರೆ ದ್ವಂದ್ವಪಾಶ ಹಿಂಗದು. 
ಅದೆಂತೆಂದೊಡೆ, ಕಾಣದೆ ಕಂಡು ಮಾಡುವುದು 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ 
ಕಾಯಗಾಣದ ಗುರುವಾಗಬೇಕಾದಡೆ. 

|| ೧೦೩೩ || 


೧೦೩೪ 


ಮುನ್ನೂರು ಮುನ್ನೂರು ಮುನ್ನೂರು ವಾಸನೆಯನಳಿದುಳಿದ 
ವಾಸನೆಯ ಲತೆಗಳೊಳ್ಳೆಳೆದ 
ಅತಿಶಯಾನಂದರೂಪವನರಿಯಲಾರಳವಲ್ಲ ನೋಡಾ. 
ಭೂಚರರರಿಯರು ಖೇಚರರರಿಯರು ಪೆರ್ಚಲದಾಶ್ರಯವಗೊಂಡಾಯಸವನುಂಬ 
ಅರೆಮರುಳರಂತಿರಲಿ ಧರೆಯೊಳಿಪ್ಪ ನರರೆತ್ತ ಬಲ್ಲರು ಹೇಳಾ ! . 
ನಿಮ್ಮ ಶರಣರ ಘನವ ಗುರುನಿರಂಜನ ಚನ್ನಬಸವಲಿಂಗಾ. || ೧೦೩೪ || 


೧೦೩೫ 


ಪೈರವಿಲ್ಲದ ಭೂಮಿಯ ಕಂಡು ಕೌಲವಿಡಿದನೊಬ್ಬ ಹಲಾಯುಧನು. 
ಮೂರುತಾಳಿನ ಕೂರಿಗೆಯ ಹೂಡಿ ಬಿತ್ತಲು ಫಲವಂದಂಕುರಿಸಿ ಫಲವಾಗಲು, 
ನೋಡಿ ಆಡಿ ಪರಿಣಾಮಿಸಿದ ಲೀಲೆಯ ಕುರುಹಿಂಗೆ ಮತ್ತೆ ಕುರುಹು ಕಾಣಬಾರದು. 
ಸುತ್ತಿದ ಸುಯಿಧಾನದಲತೆ ತೋರದು ಸುಪ್ರಭಾಮಯ 
ಗುರುನಿರಂಜನ ಚನ್ನಬಸವಲಿಂಗ ತಾನೆ ಆದಿ ಅನಾದಿ. || ೧೦೩೫ || 


೩೦೭ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೧೦೩೬ 
ಸವತಿಮತ್ಸರ ಸಗುಣದತಿಶಯದ ಗಮನ ನಿರ್ಗಮನದ ನಿಲುವಿನೊಳು ನಿಂದು 
ಪರಾಪರಾನಂದದೊಬ್ಬುಳಿಯೊಳೊಡವೆರೆದಾಡುತ್ತ 
ಗಮನಾಗಮನಗತಿಗಳಿಗತೀತವಾದಪ್ರತಿಮ 
ಶರಣರನಂತಿಂತೆಂದುಪಮಿಸಲಾರು ಬಲ್ಲರು ಹೇಳಾ ! 
ಧರೆ ಜಲಾಗ್ನಿ ಮರುತಾಂಬರುಳ್ಳನ್ನಕ್ಕರ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೧೦೩೬ | | 


೧೦೩೭ 
ಅವನಿ ಮಡದಿಯಾದಂದು, ಅವ ಎನ್ನ ಕೈಗೆ ಬಂದಂದು, 
ಆ ಸಡಗರದಿಂದಡಗಿದ ಸುಖವ ಹೇಳಲಾರೆ ಕಾಣಮ್ಮ . 
ಅಪ್ಪು ಸತಿಯಾದಂದು , ಅವ ಎನ್ನ ಕೈಗೆ ಬಂದಂದು , 
ಆ ಸೌಖ್ಯದೊಳೊಂದಿದ ಸುಖವ ಹೇಳಲಾರೆ ಕಾಣಮ್ಮ . 
ಪಾವಕ ನಾರಿಯಾದಂದು, ಅವ ಎನ್ನ ಕೈಗೆ ಬಂದಂದು, 
ಆ ಅವಧಾನವೆರೆದ ಸರಸವನು ಹೇಳಲಾರೆ ಕಾಣಮ್ಮ . 
ಮರುತ ಸ್ತ್ರೀಯಾದಂದು, ಅವ ಎನ್ನ ಕೈಗೆ ಬಂದಂದು, 
ಆ ಸೊಂಪಿನೊಳಗಿರ್ದ ಸುಖವ ಹೇಳಲಾರೆ ಕಾಣಮ್ಮ . 
ಗಗನವೆಣ್ಣಾದಂದು, ಅವ ಎನ್ನ ಕೈಗೆ ಬಂದಂದು, 
ನಿನ್ನಿಂದ ನಿರ್ಮಲಾನಂದ ಸಮರಸದೊಳಗಿರ್ದ 
ಗುರುನಿರಂಜನ ಚನ್ನಬಸವಲಿಂಗ ಸನ್ನಿಹಿತ ಕಾಣಮ್ಮ . 


|| ೧೦೩೭ || 


೧೦೩೮ 


ಊರೊಳಗಿನ ಬೆಂಕಿ ಅಬ್ಬರಿಸಿ ಆವರಿಸಿದಲ್ಲಿ 
ಒಬ್ಬರೂ ಮುಖವಂತರಿಲ್ಲ ನೋಡಾ, 
ಊರಡವಿವೊಂದಾಗಿ ಉರಿಯುತ್ತಿರಲು ವ್ಯಾಘ್ರನ ಪ್ರಾಯವಳಿಯದುನೋಡಾ. 
ಮೂರು ದೊರೆಗಳು ಮುಂತಾದ ಸಕಲರ ಸಂಬಂಧವ ನೋಡಾ. 
ಇದನೊಂದು ಮುಖದಲ್ಲಿ ನೋಡಲು ಹೊರಗಣ ಬೆಂಕಿ ಒಳಗೆದ್ದು ಉರಿವಲ್ಲಿ 
ಹೊಳಪಡಿಸಿ ಒಳಹೊರಗೆ ತಾನಲ್ಲದೆ ನೆಳಲಿಲ್ಲದ ಸುಖರೂಪ 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಶರಣ . 

|| ೧೦೩೮ || 


೧೦೩೯ 


ಸುಖವೆಂದಲ್ಲಿ ದು :ಖದೊಳಗಿನಿರವು, ದುಃಖವೆಂದಲ್ಲಿ ಸುಖದೊಳಗಿನಿರವು, 
ಸುಖದು: ಖವೆಂದಲ್ಲಿ ಸವೆಯದ ಸಾಗರದ ಗುಂಪು. 


೩೦೮ 


ಸಂಕೀರ್ಣ ವಚನಸಂಪುಟ : ಏಳು 


ಸುಖದುಃಖವನರಿಯದಿರವು 
ಗುರುನಿರಂಜನ ಚನ್ನಬಸವಲಿಂಗ ತಾನಾದ ಶರಣ . 


|| ೧೦೩೯ || 


ವಿಶ್ವನ ಕಾರ್ಯವ ಕೆಡಿಸಿ ಕಂಡಲ್ಲಿ ತೈಜಸನ ಕಾರ್ಯಕಳವಳ ಕಡೆಗಾಯಿತ್ತು . 
ಪ್ರಾಜ್ಞನ ಪರಿಣಾಮ ನಿಜ ಪರಿಣಾಮದ ನಿಲವು ನಿಜವಾದಲ್ಲಿ 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಶರಣ . 

|| ೧೦೪೦ || 


೧೦೪೧ 
ಅಭ್ರ ಜಂಜಡವಳಿದುಳಿದ ಆಕಾಶದಲ್ಲಿಪ್ಪ 
ಸೂರ್ಯನ ಪ್ರಕಾಶ ಪರಿಪೂರ್ಣವಾಗಿಪ್ಪುದು. 
ಮಿಥ ಸಂಸಾರದ ಮೊತ್ತವನಳಿದುಳಿದನಂತಪ್ರಕಾಶ 
ಸರ್ವತೋ ಪರಿಪೂರ್ಣವಾಗಿ ಕಾಣಿಸಿಕೊಳ್ಳುತಿಪ್ಪುದು 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 


|| ೧೦೪೧ || 


ಅರೆಮರುಳಿನಿಂದಾದ ಕುರುಹಿಂಗೆ ನೆರೆಮರುಳಾಗಿ ನರಳಿತ್ತು 
ಮೂರುಲೋಕವೆಲ್ಲ . 
ಸಿರಿವಲ್ಲಭ ಶಿರಹೀನ ಕರಶೂಲರಾದಿ ಸರ್ವರು ಕರ್ಮಕ್ಕೊಳಗಾದರು. 
ಪರಿಪರಿಯ ಪರಿಗಳನರಿಯದೆ ಹಿರಿದೆಂದರಿದಲ್ಲಿ 
ಪರಮ ಗುರುನಿರಂಜನ ಚನ್ನಬಸವಲಿಂಗವ 
ನೆರೆದುನೆರೆಯದಂತಿರ್ದ ಶರಣ. 

|| ೧೦೪೨ || 


೧೦೪೩ 
ದಂಡೆ ತೊಂಡಲವ ಕಟ್ಟಿ ಮೆರೆವ ಮುತೈದೆಯಾಗಿ, 
ಹಸೆಯಮೇಲಣ ಮಾತ ಹುಸಿಯದೆ, 
ಕಸ ಮೂರರ ಹಸಿಗೆಯ ಬಸಿಗೆ ಸಿಲ್ಕದೆ, 
ಭಾವಾಭಾವವಳಿದುಳಿದ ಭಾವಭರಿತನಾಗಿರ್ದುದೆ, 
ಪರಮ ನಿರ್ವಾಣಪದಾಸ್ಪದ ಶರಣ ತಾನೆ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 


|| ೧೦೪೩ || 


೧೦೪೪ 


ತನ್ನನರಿದು ಹಿಡಿದು ಬಂದ ಶರಣ 
ಎಂಟರಲ್ಲಿ ನಿಂದು, ಏಳರಲ್ಲಿ ನಡೆದು, 


೩೦೯ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಒಂದರಲ್ಲಿ ನಿಂದು, ಎಂಟರಲ್ಲಿ ನಡೆದು, 
ಒಂದರಲ್ಲಿ ನಿಂದು, ಆರರಲ್ಲಿ ನಡೆದು, 
ಒಂದರಲ್ಲಿ ನಿಂದು, ನಾಲ್ಕರಲ್ಲಿ ನಡೆದು, 
ಒಂದರಲ್ಲಿ ನಿಂದು ಮೂರರಲ್ಲಿ ನಡೆದು 
ಒಂದರಲ್ಲಿ ನಿಂದು, ಮೂರರಲ್ಲಿ ನಡೆದುಡುಗಿದ ಮತ್ತೆ 
ಒಂಬತ್ತರಲ್ಲಿ ತನುಮನಭಾವವೆರೆದು ಬಂದು, 
ಮತ್ತೊಂಬತ್ತರಲ್ಲಿ ತನುಮನಭಾವವೆರೆದು ಬಂದು, 
ಮತ್ತೊಂಬತ್ತರಲ್ಲಿ ತನುಮನಭಾವವೆರೆದು ಬಂದು, 
ಮತ್ತೊಂಬತ್ತರಲ್ಲಿ ತನುಮನಭಾವವೆರೆದು ಬಂದು, 
ಮತ್ತೊಂಬತ್ತರಲ್ಲಿ ತನುಮನಭಾವವೆರೆದು ಬಂದು, 
ಮತ್ತೊಂಬತ್ತರಲ್ಲಿ ತನುಮನಭಾವವೆರೆದು ಬಂದು, 
ಮತ್ತೊಂಬತ್ತರಲ್ಲಿ ತನುಮನಭಾವವೆರೆದು ಬಂದು, 
ಮತ್ತೆ ಮೂರರಲ್ಲಿ ತನುಮನಭಾವವೆರೆದು ನಿಂದ ಮಹಿಮಂಗೆ 
ಗುರುನಿರಂಜನ ಚನ್ನಬಸವಲಿಂಗ ಕರತಳಾಮಳಕ ಕಡೆಗಿಲ್ಲ . 

೧೦೪೫ 
ಕದಳಿಯ ಫಲದಂತೆ ಪ್ರಣವವೃಕ್ಷಾಂಕಜಿಹೈಯಿಂದುಲಿವುದೊಂದೆ ಶಿವನುಡಿ. 
ಇದರಿಂದ ವಿಹೀನ ಫಲವು ಮಾತೇನ ಬಾತೆ ? 
ತಥ್ಯವಿರಹಿತ ಬಾಳಲಿಲ್ಲ ಶರಣ 
ಗುರುನಿರಂಜನ ಚನ್ನಬಸವಲಿಂಗವಿಡಿದು. 

|| ೧೦೪೫ || 


|| ೧೦೪೪ || 


೧೦೪೬ 
ಶರಣ ತನ್ನ ಮುಂದಣಾಚಾರಕ್ಕೆ ಹಿಂದಣ ಸಂದಣಿಯ ನೇವರಿಸಿ ತಂದು, 
ಗಂಭೀರಗತಿಮತಿಯೊಥೈರಸಿ, ಅತಿ ರಹಸ್ಯದನುವಿನೊಳೆರಕವಾದ, 
ನಿರುಪಮ ನಿಜಾನಂದದ ನಿಲುವಿಗೆ 
ಆನು ಆನಂದದನುಕೂಲದವಸರಕ್ಕಡಿಯಿಡಲೆಡೆಯುಂಟೆ ? 
ಮಡದಿ ಪುರುಷರ ಮಾತು ಮಥನ ಘಾತದೊಳಗಿಲ್ಲದಿರ್ದನು, 
ಗುರುನಿರಂಜನ ಚನ್ನಬಸವಲಿಂಗಾ - 
ನಿಮ್ಮ ಶರಣ ಅನುಪಮ ಚಾರಿತ್ರನು. 

|| ೧೦೪೬ || 


೧೦೪೭ 
ಮೂರು ಸುತ್ತಿನಕೋಟೆಯ ನಟ್ಟನಡುಮಧ್ಯ 
ಸಡಗರದ ಮನೆಯೊಳಗಿಪ್ಪನೊಬ್ಬ ಶಿವಯೋಗಿ. 


ಸಂಕೀರ್ಣ ವಚನಸಂಪುಟ : ಏಳು 


ಆ ಶಿವಯೋಗಿಮೊದಲ ಗಂಡನ ಸಂಭೋಗಸವಿಯಲ್ಲಿ 
ಬಂದನೆನ್ನ ಕಣ್ಣ ಮುಂದೆ. 
ಮೊದಲ ಗಂಡನಕೊಂದು ಅವಗೆ ಮಡದಿಯಾದುದು . 
ಮೂರುಲೋಕವೆಲ್ಲ ಬಲ್ಲುದು ನೋಡಾ. 
ಹಲವು ಬಗೆಯಿಂದ ಹಲವು ಗಂಡರ ಸಂಗವ 
ನಲಿನಲಿದು ಮಾಡಿದರೆ ಗೆಲುವಾಯಿತ್ತು ಎನ್ನ ಗಂಡಂಗೆ. 
ನಿತ್ಯ ಮುತೈದೆ ನಿಜವಾದ ಗುರುನಿರಂಜನ ಚನ್ನಬಸವಲಿಂಗದಲ್ಲಿ . || ೧೦೪೭!! 

೧೦೪೮ 
ಕಲ್ಲೊಳಗಣ ಬೆಂಕಿ ಕಾರ್ಯವನುಳಿದು ಕಾಣದು, 
ಕಾಷ್ಠದೊಳಗಿನ ಬೆಂಕಿ ಸೋಂಕದರಿಯದು, 
ಬೀಜದೊಳಗಣ ಕುರುಹು ಜಲ ಮೃತ್ತಿಕೆಯನುಳಿದು ತೋರದು. 
ಅದು ಕಾರಣ , ಶರಣನೊಳಗಣ ನುಡಿ ತನ್ನ ಅನುನುಡಿಗಳನುಳಿದು ತೋರದು, 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಶಬ್ದ ಸೂತಕಿಯಲ್ಲದ ಕಾರಣ . ೧೦೪೮|| 


೧೦೪೯ 


ನುಡಿವನಯ್ಯಾ ಶರಣನು ತನ್ನಡಿಗೆರಗಿ ನಿಂದ ನಿರ್ಮಲರಿಗೊಲಿದು. 
ನುಡಿವನಯ್ಯಾ ಶರಣನು ಭಕ್ತಿತ್ರಯದ ಯುಕ್ತರಕೂಡಿ. 
ನುಡಿವನಯ್ಯಾ ಶರಣನು ಮಹಾನುಭಾವರ ಪ್ರಸಂಗಕ್ಕೆ ಅಭಿನ್ನ ಮುಖದಿಂದೆ. 
ನುಡಿವನಯ್ಯಾ ಶರಣನು ಗುರುನಿರಂಜನ ಚನ್ನಬಸವಲಿಂಗ ತಾನಾಗಿ ||೧೦೪೯|| 


೧೦೫೦ 
ನುಡಿಯಲಮ್ಮೆನಯ್ಯಾ ಹುಸಿಗಲತ ಕುಶಲಗಳ 
ಗುರುಪ್ರಸಾದವಾವರಿಸಿದ ಜಿಹ್ನೆಯಾದ ಕಾರಣ . 
ನುಡಿಯಲಮ್ಮೆನಯ್ಯಾ ದೈತಾದೈತ ಸಂವಾದ ಸರವನು 
ಸಮರಸಾನುಭಾವವಾವರಿಸಿದ ಜಿಹ್ನೆಯಾದ ಕಾರಣ. 
ನುಡಿಯಲಮ್ಮೆನಯ್ಯಾ ನಾನು ನೀನೆಂಬ ನಾಣನುಡಿಯನು 
ಗುರುನಿರಂಜನ ಚನ್ನಬಸವಲಿಂಗವೇ ತಾನೆಂಬ ನುಡಿಯ ನುಂಗಿ ನಿಂದ 
ನಿರಾವಲಂಬ ಜಿಹ್ನೆಯಾದ ಕಾರಣ . 

|| ೧೦೫೦ || 


೧೦೫೧ 


ಲೀಲೆಯ ನೇಮಕ್ಕೆ ಹುಟ್ಟಿ ಬೆಳೆದು ಅಳೆಯ ಬಂದಾಣತಿಗೆ 
ಕಟ್ಟಳೆಯ ಕಡೆಗಿಡದೆ ಕಾಣಬೇಕು. 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಹುಟ್ಟಿದೆನೆನಬಾರದು ಬೆಳೆದೆನೆನಬಾರದು 
ಅಳಿದೆನೆನಬಾರದು, ಅದೇ ಕೊರತೆ ನೋಡಾ. 
ಅನುಪಮ ನಾಮಕ್ಕೆ ಗುರುನಿರಂಜನ ಚನ್ನಬಸವಲಿಂಗ 
ತಾನಾದ ಶರಣ ಅರಿದರಿದಾಡುತಿರ್ದ. 


|| ೧೦೫೧ || 


|| ೧೦೫೨ || 


ನಿರಂಜನ ನಿತ್ಯಾನಂದ ಶರಣ ತಾನು ರಂಜನೆಯ ರಮ್ಯಭಾವಿಯಲ್ಲ . 
ಅದೇಕೆಂದಡೆ, ಮುತ್ತಿನ ರಾಶಿಯ ಮೇಲಿರ್ದು 
ಮೃತ್ತಿಕೆಯ ಮಣಿಗೊಳಿಸಿ ಮಾರುವ ಮರುಳನಂತೆ, 
ತಥ್ಯ ಮಿಥ್ಯ ರೂಪನಲ್ಲ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಭಾಷೆ ಬಲವಂತ. 

೧೦೫೩ 
ಅಗಮ್ಮ ಗತಿಭಾವಿ , ಅನುಪಮ ಮತಿಯುಕ್ತ , 
ತನುಪ್ರಾಣಸಂಬಂಧಿ ತಾನಾದ ಶರಣಂಗೆ, 
ತನುವಿನ ತರಹರವ ತರಲಿಲ್ಲ , ಮನದ ಮಗ್ನತೆಯನರಿಯಲಿಲ್ಲ , 
ಪ್ರಾಣದ ಹೊಲೆಯ ಕಾಣಲಿಲ್ಲ . 
ಭಾವ ನಿರ್ಭಾವ ನಿರಾವಲಂಬಿ 
ಗುರುನಿರಂಜನ ಚನ್ನಬಸವಲಿಂಗಕ್ಕಂಗವೆಂಬಲ್ಲಿ . 

|| ೧೦೫೩ || 
- ೧೦೫೪ 
ಹುಟ್ಟಿದ ಮನೆಯ ನೆಟ್ಟನೆ ಹಿಡಿದೆಯಬಲ್ಲರೆ ಶರಣ. 
ಬಾಳಿ ಬದುಕುವ ಸ್ಥಲವ ಬಿಟ್ಟಳಿಸಿರದಿರಬಲ್ಲರೆ ಶರಣ . 
ಹೊಂದಿಹೋಗುವ ಬಯಲವಾಸವ ಸಂದಿಸಿ ಸ್ವಯಮಾಡಿಕೊಳಬಲ್ಲರೆ ಶರಣ. 
ಹುಟ್ಟಿದ ಮನೆಯ ಬಳಸದೆ ನಡೆವ ನಡೆಯ ತುಳಿಯದೆ 
ಅಳಿವ ಅಳುಕಿಂಗಾಗದಿರ್ದಡಾತ ಸತ್ಯಶರಣ ಸಹಜ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 

೧೦೫೫ 
ಕಂಡ ಕುರುಹು ಕಾಣಿಕೆ ಮಾತ್ರಕ್ಕೆ ಅತಿರಮ್ಯವಲ್ಲದೆ ಆಗಬಾರದು. 
ಪೂಜಕಂಗೆ ಪುಣ್ಯದ ನೆರವಿಯಲ್ಲದೆ ಆಗಬಾರದು. 
ಅದು ಕಾರಣ ಕಾಣಲಿಲ್ಲ ಮಾಡಲಿಲ್ಲ ಕಲ್ಪಿತ, 
ಕಲ್ಪಿತ ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಶರಣ. || ೧೦೫೫ || 


|| ೧೦೫೪ || 


೩೧೨ 


ಸಂಕೀರ್ಣ ವಚನಸಂಪುಟ : ಏಳು 


೧೦೫೬ 


ಹಿಡಿದು ಬಳಸುವನಲ್ಲ ಬಿಟ್ಟು ನಡೆವನಲ್ಲ . 
ಕುಂಟಕುರುಡರ ನಂಟುತನದವನಲ್ಲ . 
ಎಂಟರಲ್ಲಿ ನಿಂದು ಎಂಟೆಂಬ ತುಂಟನಲ್ಲ . 
ಪಂಚರತಿ ಪ್ರಾಣವೇದಿ ಪಂಚಾರತಿ ಬೆಳಗ ಕಳೆದವನಲ್ಲ . 
ಪಂಚಗತಿಯ ಮತಿಯಿಂದ ಕೈಯಲ್ಲಿ ಹಿಡಿದು 
ಅತಿಶಯದ ಭಾವದಿಂದ ಅತಿಶಯದೊಳಾನಂದಮಯ ನಿಮ್ಮ ಶರಣ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೧೦೫೬ || 


೧೦೫೭ 


ಕೈಯಲ್ಲಿ ಕುರುಹು ಮೈಯಲ್ಲಿ ಬೂದಿ ಬಾಯಲ್ಲಿ ದೀಪ 
ಸತ್ಯನಡೆವ ಸೌಭಾಗ್ಯಕ್ಕೆ ಮತ್ತೆ ಮತ್ತೆ ಶರಣೆಂದು ಬದುಕಿದೆ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 


|| ೧೦೫೭ || 


೧೦೫೮ 
ಒಳಗಣ ಗಂಟಬಿಚ್ಚಿತಂದ ಹೊರಗಣ ವ್ಯವಹಾರಿಗಳನೇಕರುಂಟು. 
ಹೊರಗಣ ಗಂಟಬಿಚ್ಚಿ ಒಳಗೊಯ್ತು ವ್ಯವಹಾರಗೊಂಬ ಜಾಣರಾರು ಹೇಳಾ ? 
ಇದು ಕಾರಣ, ನಿಮ್ಮ ಶರಣ ಒಳಹೊರಗರಿಯದೆ 
ವ್ಯವಹಾರದಲ್ಲಿ ಪರವಶನಾಗಿ ಮರದಿರ್ದ 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮೊಳಗೆ. 

|| ೧೦೫೮ || 
೧೦೫೯ 
ಲೋಕಸಾಕ್ಷಿಯಾಗಿ ಮದುವೆಯಾದ ಸತಿಯು 
ಲೋಕವರಿಯದಂತೆ ಪುರುಷನ ನೆರೆವಳಲ್ಲದೆ ಕಾಣಿಸಿಕೊಂಡರೆ ಮನಭಂಗನೋಡಾ. 
ಆರಾರರಿಯದಂತೆ ಅನುಗ್ರಹ ಪಡೆದುಕೊಂಡು ಬಂದು 
ಆರಾರರಿಯದಂತೆ ಅರ್ಚನೆ ಭೋಗವ ಸಲ್ಲಿಸಿಕೊಳ್ಳಬೇಕಲ್ಲದೆ 
ಇತರರ್ಗಿತರ ಪೂಜಾಭೋಗವ ಕಾಣಿಸಿಕೊಂಡರೆ ಅದು ಭಂಗವಲ್ಲವೆನೋಡಾ! 
ಆ ಭಂಗವ ಹಿಂಗಿ ಬಯಲಗೊಂಡಾತನಲ್ಲದೆ ಶರಣನಲ್ಲ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೧೦೫೯ || 


೧೦೬೦ 


ಕಾಣಿಸಿಕೊಳ್ಳದ ಶರಣ ಕಾಣಿಸಿಕೊಂಡಾಚರಿಸುವನೆ ? 
ಕಾಣಬಾರದು ಕರ್ಮಿಗಳು, ತೋರಬಾರದು ಧರ್ಮಿಗಳು, 


೩೧೩ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಇದರಂದವನರಿದಿರ್ದಡಾತ ಸುಜ್ಞಾನಿ ಶರಣ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 


|| ೧೦೬೦ || 


ಬಾಲಯವ್ವನವೃದ್ದಶೂನ್ಯ ಶರಣಂಗೆ 
ಜನನ ಸ್ಥಿತಿ ಲಯವೆಂಬುದೇನು ಹೇಳಾ ! 
ಗಳಿಸಲಿಲ್ಲದ ಹಾಕದ ಕಳೆಯಲಿಲ್ಲದ ಅಸಲುಮುಳುಗಿದ 
ಮತ್ತೆ ಬಡ್ಡಿಯ ಬರೆಯಲುಂಟೆ. 
ಲೀಲೆಯಾದರೆ ಲೋಲ ಗುರುನಿರಂಜನ ಚನ್ನಬಸವಲಿಂಗಾ. || ೧೦೬೧ || 

೧೦೬೨ 
ಅಯ್ಯಾ , ನಿಮ್ಮ ಶರಣಂಗೆ ಜ್ಞಾನಿಯೆಂಬರೆ ತಾಮಸವಿಲ್ಲ , 
ತಾಮಸಿಯೆಂಬರೆ ಜ್ಞಾನವಿಲ್ಲ . 
ಜ್ಞಾನಾಜ್ಞಾನದ ಕುರುಹರಿಯದ ನಿರಂಜನನ ನಿಲುವು ಅರಿಯಬೇಕೆಂಬರಿಗಸಾಧ್ಯ ; 
ಅರಿಸಿಕೊಂಬರಿಗೆ ಅನುಮಾನ, ಅರಿದೆನೆಂಬರಿಗೆ ಅತ್ಯತ್ತಲಾ 
ಗುರುನಿರಂಜನ ಚನ್ನಬಸವಲಿಂಗದಂಗವಾಗಿರ್ದು ನಿಜಾನಂದ. || ೧೦೬೨ || 

೧೦೬೩ 
ಸಂಸಾರಿಯ ಮುಂದಣ ವಿರಕ್ತಂಗೆ ಮಟವಿಲ್ಲ ಮಾನಿನಿಯಿಲ್ಲ ಕನಕದ 
ಕಳೆಯಿಲ್ಲ . 
ಮತ್ತೆನಲು ಮಠವುಂಟು ಮಾನಿನಿಯುಂಟು ಕನಕದ ಕಳೆಯುಂಟು 
ನಮ್ಮ ಗುರುನಿರಂಜನ ಚನ್ನಬಸವಲಿಂಗಕ್ಕೆ . 

|| ೧೦೬೩ || 
೧೦೬೪ 
ಸಂಸಾರವನೊಪ್ಪಿಸಿದ ನಿರ್ವಾಣಿಗೊಮ್ಮೆ ಮಠವೆಂದಲ್ಲಿ ಗುರುದ್ರೋಹ. 
ಮಾನಿನಿಯೆಂದಲ್ಲಿ ಲಿಂಗದ್ರೋಹ, ಬಂಗಾರವೆಂದಲ್ಲಿ ಜಂಗಮದ್ರೋಹ. 
ಎನಲಿಲ್ಲದಿರ್ದಲ್ಲಿ ಅನಿಮಿಷನಾದ ಅನುಪಮಶರಣನೆಂದರಿವುದು 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 

|| ೧೦೬೪ || 
೧೦೬೫ 
ಸ್ಪಟಿಕದ ಘಟದೊಳಗಿರ್ದ ಜ್ಯೋತಿಯ ಪ್ರಕಾಶವು 
ಆ ಘಟವನಾವರಿಸಿ ಪರೋಪಕಾರಕ್ಕೆ ಪ್ರವರ್ತಿಸುವಂತೆ, 
ಮಹಾಘನ ಗಂಭೀರ ಶರಣನ ಧವಲಾಂಗದಲ್ಲಿ ರ್ಪ ಜ್ಯೋತಿರ್ಮಯಲಿಂಗವು 
ಅಂಗವನಾವರಿಸಿ ಮಹಾಜ್ಞಾನವನೈದಿ ದಿವ್ಯಾನುಭಾವಪ್ರಕಾಶವನು 


೩೧೪ 


ಸಂಕೀರ್ಣ ವಚನಸಂಪುಟ : ಏಳು 


|| ೧೦೬ ೫ | 


ಸಹಜೋಪಕಾರಕ್ಕೆ ಪ್ರಭಾಮಯವಾಗಿ ಪ್ರವರ್ತಿಸುತ್ತಿಹನು 
ಗುರುನಿರಂಜನ ಚನ್ನಬಸವಲಿಂಗವು. 

೧೦೬೬ 
ನವರತ್ನಕ್ಕೆ ಬಂಗಾರವ ತೆತ್ತಿಸಿ ಕಳಂಕರಹಿತತ್ವಚರಿತೆಯಿಂದ 
ವ್ಯವಹಾರವ ಮಾಡಿಕೊಳ್ಳಬಲ್ಲಾತನ ಶರಣ . 
ಕುಲಾಲ ಕೀಟಕನಂತೆ ಸಕಲಸಂಭ್ರಮದಲ್ಲಿ ತೋರಬಲ್ಲಾತನೆ ಶರಣ , 
ಘನಸಾರ ಜ್ವಾಲೆ ಸಂಪರ್ಕ ಸ್ವಯವಾಗಿರಬಲ್ಲಾತನೇ ಶರಣ. 
ಈ ತ್ರಿವಿಧದ ಭೇದವನರಿದು ಮರೆದಿಪ್ಪ ಮಹಾಘನವ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿಯೇ ಕಾಣಲಾಯಿತ್ತು . || ೧೦೬೬ || 


೧೦೬೭ 


ಆದಿಯ ಕುಳವನು ಆದಿ ಅನಾದಿಯಿಂದರಿದು, 
ನಾದಸ್ವರೂಪವಾಗಿ ತೋರಬಲ್ಲರೆ ಶರಣ ಕಾಣಾ. 
ಅನಾದಿಯ ಕುಳವನು ಆದಿ ಅನಾದಿಯಿಂದರಿದು, 
ಬಿಂದುಸ್ವರೂಪವಾಗಿ ತೋರಬಲ್ಲರೆ ಶರಣ ಕಾಣಾ. 
ಅತೀತ ಕುಳವನು ಆದಿ ಅನಾದಿಯಿಂದರಿದು, 
ಕಲಾಸ್ವರೂಪವಾಗಿ ತೋರಬಲ್ಲರೆ ಶರಣ ಕಾಣಾ. 
ಇಂತು ಆದಿ ಅನಾದಿಯಿಂದ ಆದಿಯನರಿದು 
ಅನಾದಿ ಗುರುನಿರಂಜನ ಚನ್ನಬಸವಲಿಂಗವಾದಾತನೇ ಶರಣ ಕಾಣಾ.|| ೧೦೬೭|| 

೧೦೬೮ 
ಇಕ್ಷುವಿನೊಳಗೆ ಶರ್ಕರವ ಕಾಣಬಹುದಲ್ಲದೆ, 
ಶರ್ಕರದೊಳಗೆ ಇಕ್ಷುವಿನ ಕಂಡವರುಂಟೆ ? 
ಕ್ಷೀರದೊಳಗೆ ಮೃತವ ಕಾಣಬಹುದಲ್ಲದೆ, 
ಮೃತದೊಳಗೆ ಕ್ಷೀರವ ಕಂಡವರುಂಟೆ ? 
ಶುಕ್ಕಿಯೊಳಗೆ ಮೌಕ್ತಿಕವ ಕಾಣಬಹುದಲ್ಲದೆ, 
ಮೌಕ್ತಿಕದೊಳಗೆ ಶುಕ್ಕಿಯ ಕಂಡವರುಂಟೆ ? 
ಸಂಸಾರದೊಳಗೆ ಶರಣನ ಕಾಣಬಹುದಲ್ಲದೆ, 
ಶರಣನೊಳಗೆ ಸಂಸಾರವ ಕಂಡವರುಂಟೆ? 
ಮೂರುಲೋಕದೊಳಗೆ ಇಲ್ಲ ಇಲ್ಲ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗ ಸಂಸಾರ ಶರಣ. 

|| ೧೦೬೮ || 


೩೧೫. 

|| ೧೦೬೯ || 


೧೦೬೯ 
ಕಾಷ್ಠದಿಂದುದಿಸಿದ ಪಾವಕ ತನ್ನೊಳಗೆ . 
ಕಾಷ್ಠದ ಕುರುಹ ತೋರಿಸಿಕೊಳ್ಳದು ನೋಡಾ. 
ಜಲದಿಂದ ಜನಿಸಿದ ತಾವರೆಯು ತನ್ನ ಮೇಲೆ 
ಪೂರ್ವವ ಕಾಣಿಸಿಕೊಳ್ಳದು ನೋಡಾ, 
ಪ್ರಾಣಾಂಗದಿಂದೆ ತೋರಿದ ಲಿಂಗಶರಣನು 
ಹಿಂದಣ ಪ್ರಾಣಪ್ರಕೃತಿಯ ಒಡಲೊಳಗರಸ, 
ತನುಪ್ರಕೃತಿಯ ತಲೆಯಲ್ಲಿ ತೋರ, ತೋರಿದರೆ ಸ್ವಲಕ್ಕೆ ಅಸಂಬಂಧ. 
ಅರಿವುದು ತ್ರಿವಿಧದಲ್ಲಿ ಗುರುನಿರಂಜನ ಚನ್ನಬಸವಲಿಂಗಕ್ಕೆ 
ಅಂಗವಾದೆವೆಂಬ ಅರುಹಿರಿಯರು. 

೧೦೭೦ 
ಅಂಗವಲ್ಲದ ಅಂಗಸಂಗವಾದ ಸರ್ವಜ್ಞ ಮಹಿಮಂಗೆ ನಿರ್ವಿಕಲ್ಪ ನಿಜವಾಗಿ 
ಭಾವ ಭಾವ ಭಾವಕವೆಂಬುವೇನುಯಿಲ್ಲದ ನಿರ್ಭಾವದ ನಿಲುವೇ ನಿಂದು 
ನೆರೆಯರಿಯದಿರ್ದುದು ಗುರುನಿರಂಜನ ಚನ್ನಬಸವಲಿಂಗ ತಾನೆಂಬ. || ೧೦೭೦ || 

೧೦೭೧ 
ತಾನೆಂಬುದ ತೋರಲಿಲ್ಲ ನೀನೆಂಬುದ ಬೀರಲಿಲ್ಲ , 
ತೋರುವುದನೆಲ್ಲ ತೂರಿ ನಡೆವಲ್ಲಿ ಹಾರವಾಗದಂಗ ನಿನ್ನಂಗ ನಿಜವೆಂಬೆ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೧೦೭೧ || 
೧೦೭೨ 
ಬಂದುದ ಹಿಂದಕ್ಕೆಂದು ಸಂದು ಸರ್ವಜ್ಞತ್ವನಾಗಿ 
ಕಂದನ ಕೈಬಂಧನ ಬಂಧನವಾದ ಮಹಿಮಂಗೆ, 
ಹಿಂದಣ ಚಂದದಂದಕ್ಕೆ ಸಂದು ವಿರಹಿತ ಸ್ವಯವಾದುದು 
ಗುರುನಿರಂಜನ ಚನ್ನಬಸವಲಿಂಗಾ. 

|| ೧೦೭೨ || 


೧೦೭೩ 
ಕಾಲತ್ರಯದ ಕೀಲನರಿದು ಖಂಡಿಸಿ 
ಕಾಲತ್ರಯ ಲೋಲಮಯನಾದ ಮಹಿಮನು ಕಾಲಕಲ್ಪಿತಭಾವಿಯಲ್ಲ. 
ಮತ್ತೆ ಕಾಲತ್ರಯದ ಕರ್ಮವನುಳಿದು ಕಾಲತ್ರಯರೂಪಕಂಡಯ್ಯಾ . 
ಇಹಪರವರಿಯದ ಇಹಪರ ಭೋಗಿ ತಾನೇ ಕಂಡಯ್ಯಾ . 
ನಿರಂತರ ಗುರುನಿರಂಜನ ಚನ್ನಬಸವಲಿಂಗವಾಗಿ 
ಸತಿಪತಿಭಾವ ಸವೆಯದನ್ನಕ್ಕರ. 

|| ೧೦೭೩ || 


೩೧೬ 

೧೦೭೪ 
ಧನಗಂಡನ ಬೆಲೆವೆಣ್ಣಿನ ಗಲಭೆಯ ಸೌಖ್ಯದಂತೆ 
ನಲಿನಲಿದಾಡುವ ಸುಳುಹಿಂಗೆ ಸುಳುಹಿನ ಸುಖದ ಮುಖವಿಲ್ಲ ಕಾಣಾ. 
ಅದು ಕಾರಣ , ನಿಮಿಷ ಬೇಟದೊಂಗೆ ಲಾಭವನರಿಯದೆ 
ಅನಿಮಿಷ ಬೇಟದೊತ್ತೇ ಅನುಪಮವಾದಲ್ಲಿ ಆತನೇ ಅಚ್ಚ ಶರಣ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೧೦೭೪ || 
೧೦೭೫ 


ಬಹಿರಂಗದ ಬಳಕೆಯನು ಇಂದ್ರಿಯಂಗಳಿಗಿಕ್ಕದಿರ್ದಡಾತ ಶ್ರುತಿಜ್ಞಾನಿ. 
ಅಂತರಂಗದನುವ ಕರಣಚತುಷ್ಟಿಗಿಕ್ಕದಿರ್ದಡಾತ ಸುಜ್ಞಾನಿ. 
ಆತ್ಮನ ಮುಖವನು ವಿಷಯಗಳಿಗನುಗೊಳಿಸದಿರ್ದಡಾತ ನಿಜಜ್ಞಾನಿ. 
ಈ ತ್ರಿವಿಧ ಜ್ಞಾನವನು ಮಹಾಜ್ಞಾನವೆರಸಿ ಮರೆದಾಚರಿಸುವ 
ಪರಮಜ್ಞಾನಿಗಳ ಪಾದಕ್ಕೆ ನಮೋ ನಮೋ ಎಂಬೆ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೧೦೭೫ || 


೧೦೭೬ 
ಅಂತರಂಗದನುವ ಬಹಿರಂಗಕ್ಕೆ ಬೆರಸಿತಂದು 
ಹಿಡಿ ಹಿಡಿದು ನಡೆವುದೊಂದು ಕಡುಜಾಣದಾಗು, 
ಈ ಕುರುಹಿನೊಳು ನಿಂದು ಹೊರಗಣನೆರವಿಯ 
ಗುದ್ದಾಟಕ್ಕೆ ಸೆರೆಸೂರಹೋಯಿತ್ತು ಒಳಗಣ ಒಡವೆ 
ಊರು ಹಾಳಾದಲ್ಲಿ ಕ್ಷೇತ್ರದ ಸುಖವಾರಿಗೆ ? 
ಗುರುನಿರಂಜನ ಚನ್ನಬಸವಲಿಂಗ ಒಳಹೊರಗೆ 
ತನ್ನ ತಾ ನೋಡುತಾಡುತಿರ್ಪನು. 

| ೧೦೭೬ || 
೧೦೭೭ 
ಮಾರ್ಗದ ನೀರು ಮಾರುತಗೂಡಿಕಿಚ್ಚಿನ ಕಾಲುವೆಯಲ್ಲಿ 
ಕಳ್ಕೊಡೆಯದಿರ್ದು 
ನೆಟ್ಟನೆನಿಮದ ಹೊಲಕ್ಕೆ ತಿರುಹಿ ಧರೆಯ ತಂಪು ಹರಿಯದಿರ್ದಡೆ 
ಪರಿಪರಿಯ ಸಧರ್ಮಸಂಪತ್ತಿನೊಳಗಾಗಿ ನಿಂದುದು 
ಗುರುನಿರಂಜನ ಚನ್ನಬಸವಲಿಂಗ ತಾನಾಗಿ, 

| ೧೦೭೭ || 
- ೧೦೭೮ 

. 
ಕೋಣಹಣೆಪಟ್ಟಿ ಚಿತ್ರವಕೊಯ್ದು, ವಿಚಿತ್ರದಂಗನೆಯ 
ನಾಮ ರೂಪುಕ್ರಿಯವ ತೊಳೆದು, 

೩೧೭ 


ಬಿಳಿಯಂಬರನುಡಿಸಿ, ತಾಯಿ ತಂದೆಯ ಮದುವೆಯ ಸಂಭ್ರಮದಲ್ಲಿ 
ತಪ್ಪದೆ ನೆರೆದ ಪರವಶ ಶರಣ. 
ಅಜ ವಿಷ್ಟು ರುದ್ರರ ಗಜಬಜೆಯನರಿಯದೆ ಸೆರೆವಿಡಿದಿರ್ದ ತನ್ನನುವಿಂಗೆ 
ಗುರುನಿರಂಜನ ಚನ್ನಬಸವಲಿಂಗಕ್ಕೆ 
ಹರಿಯದ ಭೋಗ ಹವಣವಾಯಿತ್ತು ಶರಣ ಮುಖದಿಂದೆ. ' || ೧೦೭೮ || 

೧೦೭೯ 
ಏಳು ಚಿಂತೆಯ ಹೊತ್ತು ಹಾಳೂರನಾಳುವ ಹಾವು 
ಹಾವಾಡಿಗನ ಮಡದಿಯ ಮಾಳದ ಹಬ್ಬ ಕೆರೆಯೊಳಗೆ ತಲೆಕೆಳಗಾಗಿ 
ಮುಳುಗಾಡುತಿಪ್ಪುದು ಮೂರುಲೋಕವೆಲ್ಲವು. 
ಅದು ಕಾರಣ ತನ್ನಿಂದ ತನ್ನನರಿದ ಶರಣ 
ಮುನ್ನವೆ ಮುಂಗೈಯಲ್ಲಿ ಸಂಗವಮಾಡಿ 
ಕಳ್ಳರ ಕುಲಗೆಡಿಸಿ ಕೂಡಿಕೂಟಕ್ಕೆ ನೀಟವಾದಲ್ಲಿ ಸತ್ತು ಬದುಕಿ ನಿತ್ಯವಾದನು 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 

|| ೧೦೭೯ || 


೧೦೮೦ 
ಚಂದ್ರಮೌಳಿಯೆನಿಸಿಕೊಂಡು 
ಕಾಮನನುರುಹಿದನೆಂದರೆ ನಗೆ ಬಂದಿತ್ತೆನಗೆ. 
ಮಾಯಾಕೋಲಾಹಲನೆನಿಸಿಕೊಂಡು 
ಮುಡಿಯಲ್ಲಿ ಹೆಣ್ಣ ತಳೆದನೆಂದರೆ ನಗೆ ಬಂದಿತ್ತೆನಗೆ. 
ನಿಃಕಲಗುರುನಿರಂಜನ ಚನ್ನಬಸವಲಿಂಗವೆನಿಸಿಕೊಂಡು 
ಎನಗೆ ಪತಿಯಾಗಿ ಭೋಗಿಸುವುದ ಕಂಡು ನಗೆ ಬಂದಿತ್ತು ಎನ್ನೊಳಗೆ. 

|| ೧೦೮೦ || 
೧೦೮೧ 
ನಿರಾಕಾರ ಲಿಂಗವನ್ನ ಸ್ಕೂಲತತ್ವದ ವ್ಯವಹಾರವನ್ನು 
ಜಾಗ್ರಾವಸ್ಥೆಯಲ್ಲಿ ಕ್ರಿಯಾಗಮ್ಮನಾಗಿ 
ಆನಂದಿಸುವಲ್ಲಿ ನಾನು ಸತಿಭಾವದಿಂದ ನಗುತಿರೆನು. 
ನಿರಾಮಯ ಲಿಂಗವೆನ್ನ ಸೂಕ್ಷ್ಮತತ್ವದ ವ್ಯವಹಾರವನ್ನು 
ಸ್ಪಪ್ನಾವಸ್ಥೆಯಲ್ಲಿ ಜ್ಞಾನಗಮ್ಮನಾಗಿ ಪರಿಣಾಮಿಸುವಲ್ಲಿ 
ನಾನು ಸತಿಭಾವದಿಂದ ನಗುತಿರ್ದೆನು. 
ನಿರವಯ ಲಿಂಗವೆನ್ನ ಕಾರಣತತ್ವದ ವ್ಯವಹಾರವನು 
ಸುಷುಪ್ತಾವಸ್ಥೆಯಲ್ಲಿ ಭಾವಗಮ್ಮನಾಗಿ ಆಸ್ವಾದಿಸುವಲ್ಲಿ 


೩೧೮ 

ನಾನು ಸತಿಭಾವದಿಂದ ನಗುತಿರ್ದೆನು. 
ಗುರುನಿರಂಜನ ಚನ್ನಬಸವಲಿಂಗವೆಂಬ 
ಷಟ್‌ಸ್ಥಲಸಂಭೋಗಿಸ್ವಯವಾದಲ್ಲಿ ನಗುತಿರ್ದೆನು. 
ಸಂಭೋಗಸೈಯವಾದಲ್ಲಿ ನಗುತಿರ್ದನು. 

| ೧೦೮೧ || 
೧೦೮೨ 
ತಂಗಿಯ ಗಂಡನೆನ್ನನೆರೆದು ಪರಿಮಳವ ಪೂಸಿ ಪರಿಪರಿಯ 
ರುಚಿಗಾಣಿಸಿದನು. 
ಚಲುವಿಕೆಯ ತೋರಿ ತರ್ಕೈಸಿ ಮಾತನಾಡದೆ 
ನಿನ್ನ ಗಂಡಂಗೆ ಶರಗ ಹಾಸುವಳೆಂದು 
ಗುರುನಿರಂಜನ ಚನ್ನಬಸವಲಿಂಗವನ್ನೊಳಗಾದ ಕಾಣಮ್ಮ . || ೧೦೮೨ || 

೧೦೮೩ 
ಮಣ್ಣುಕೋಟೆಯೊಳಗೆ ಕಲ್ಲಮಂದಿರದಿ ಮೂರಿಯನಿರಿಸಿ ನಡೆವ 
ಬದ್ದ ಹಿರಿಯರ ಸದ್ದು ಸಮಯದ ಸಾರಾಯಕ್ಕತೀತ 
ಮತ್ತೆ ದ್ವಂದ್ವದನುಗುಣಾಗಮ್ಮ ಶಿವಾನುಭಾವಿ 
ಸಾಕಾರ ಸನುಮತಿ ನಿರಾಕಾರ ನಿಜಾನಂದ ಕಾರಕಾರಣ ನಿರಂಜನನಿಧಿ 
ಗುರುನಿರಂಜನೆ ಚನ್ನಬಸವಲಿಂಗಾ ನಿಮ್ಮ ಶರಣಂ || ೧೦೮೩ || - 

- ೧೦೮೪ 

ಖರ್ಜುರ ಸಾರಾಯ ಕಾಯಶೂನ್ಯ , ನಾರಿವಾಳ ಸಾರಾಯ ಮನಶೂನ್ಯ, 
ದ್ವಂದ್ವಮೂರಿಯನೊಂದು ಭಾವ ಸತಿಭಾವ ಸಾರಾಯ ಸತ್ಯಾಂಗ 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಶರಣ. 

|| ೧೦೮೪ || 


೧೦೮೫ 


ಅವರ್ಣಾತ್ಮಕರ ಭಾಷೆಗಳನರಿದು ಭಾವಿಸಬಾರದು ವರ್ಣಾತ್ಮಕರುಗಳಿಗೆ. 
ವರ್ಣಾತ್ಮಕರುಗಳ ಭಾಷೆಗತಿಗಳನರಿದು ಭಾವಿಸಬಾರದು 
ಅವರ್ಣಾತ್ಮಕರುಗಳಿಗೆ. 
ಈ ತೆರನಪ್ಪ , ಲೌಕಿಕ ಪರಮಾರ್ಥವನು ಭಾವಿಸಿ ಮರೆದಿರ್ದ 
ಮಹಾಮಹಿಮನೇ ಶರಣ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೧೦೮೫ || 
೧೦೮೬ 
ತನ್ನಿಂದ ತಾನುದಿಸಿದ ಬಿಂದುವಿನಿಂದಾಗಿ ನಿಂದುದೊಂದು ಬಿಂದು. 
ಬಿಂದು ಬೇರಾಗಿ ಬೆರಸಿಕೊಂಡಲ್ಲಿ ಬಿಂದು ಬಿಚ್ಚಿ 


೩೧೯ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಹಿಂದು ಮುಂದು ನಿಲಿಸಿದರೆ ಬಂಧ ಆಗ ಬಯಲಾಯಿತ್ತು . 
ತಂದೆಯು ನೋಡಿಕಂದನ ಕೈವಿಡಿದಲ್ಲಿ 
ಮುಂದುಗಂಡೆನು ಮೂದೇವರರಿಯದ ಬೇಹಾರವನು . 
ಕೊಡಲಿಲ್ಲ ಕೊಳಲಿಲ್ಲದ ಸಡಗರ ಸ್ವಯವಾದಲ್ಲಿ ಸತಿಭಾವತಪ್ಪಿ 
ಗುರುನಿರಂಜನ ಚನ್ನಬಸವಲಿಂಗಕಂಗವಾಗಿ, 


|| ೧೦೮೬ || 


೧೦೮೭ 
ಕಾಡಡವಿಯ ಕಡೆಯನರಿಯದ ಹಾರುವನ 
ತಲೆಯನುರುಹಿ ಬಲೆಯಬಂಧನವ ಕಡಿದು, 
ಅಂದಿನತ್ತವ ತಂದು ತಲೆಕಾಲವಿಡಿದು ತರ್ಕೈಸಲಾಗಿ 
ತಲೆಯುರಿ ತಾಗಿ ಮುಸುಗಿತ್ತು ನೋಡಾ. 
ತಲೆಕಾಲುಕೈಯ ನುಸುಳಿ ಕಡೆಗಾದುದರಿಯದೆ ಕಂಡ ಭಾವನರತು ನಿಂದುದು 
ಗುರುನಿರಂಜನ ಚನ್ನಬಸವಲಿಂಗಕ್ಕಂಗವಾಗಿ, 

|| ೧೦೮೭ || 


೧೦೮೮ 
ತನುಶೂನ್ಯನಾಗಿ ಆಚಾರಲಿಂಗ ಶೂನ್ಯ , ಮನಶೂನ್ಯನಾಗಿ ಗುರುಲಿಂಗ 
ಶೂನ್ಯ, 
ಪ್ರಾಣಶೂನ್ಯನಾಗಿ ಶಿವಲಿಂಗ ಶೂನ್ಯ, ಭಾವಶೂನ್ಯನಾಗಿ ಜಂಗಮಲಿಂಗ ಶೂನ್ಯ, 
ಜ್ಞಾನಶೂನ್ಯನಾಗಿ ಪ್ರಸಾದಲಿಂಗ ಶೂನ್ಯ, ಆತ್ಮಶೂನ್ಯನಾಗಿ ಮಹಾಲಿಂಗಶೂನ್ಯ. 
ಸರ್ವಶೂನ್ಯನಾಗಿ ಸತಿಪತಿಭಾವದ ಸಲೀಲೆಗೊಮ್ಮೆ 
ಸಾಕಾರ ಸಂಯೋಗಿ ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಶರಣ . Il೧೦೮೮ || 

೧೦೮೯ 
ಭಕ್ತಿಸ್ಥಲವುಳ್ಳಂಗೆ ತನುಮನಧನದಾಸೆ ಶತ್ರು ಕಾಣಾ. 
ಮಹೇಶ್ವರಸ್ಥಲವುಳ್ಳವಂಗೆ ಪರಧನ ಪರಸತಿ 
ಪರದೈವವೆಂಬಿವರ ಕಾಂಕ್ಷೆಯೇ ಶತ್ರು ಕಾಣಾ. 
ಪ್ರಸಾದಿಸ್ಥಲವುಳ್ಳವಂಗೆ ಸದ್ವಿವೇಕ ಸಾವಧಾನದ ಮರವೆಯೇ ಶತ್ರು ಕಾಣಾ. 
ಪ್ರಾಣಲಿಂಗಸ್ಥಲವುಳ್ಳವಂಗೆ ವಾಯೇಂದ್ರಿಯಪ್ರಕೃತಿಯೇ ಶತ್ರು ಕಾಣಾ. 
ಶರಣಸ್ಥಲವುಳ್ಳವಂಗೆ ಸಕಲವು ಬಿಡುಗಡೆವಿರಹಿತವ ಶತ್ರು ಕಾಣಾ. 
ಐಕ್ಯಸ್ಥಲವುಳ್ಳವಂಗೆ ಉಭಯದ ಕುರುಹೇ ಶತ್ರು ಕಾಣಾ. 
ಇಂತು ಸ್ಟಲವರಿತು ನಿಂದ ಶರಣಂಗೆ ಸಕಲ ನಿಃಕಲಸನುಮತ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಕಾಣಾ. 

|| ೧೦೮೯ || 


ಸಂಕೀರ್ಣ ವಚನಸಂಪುಟ : ಏಳು 


೧೦೯೦ 
ಕಂಡೆನೆಂಬುದು ಸಟೆ, ಕಾಣದಿರವು ದಿಟ . 
ಕಾಣಬಲ್ಲವರು ಮುಂದೆ ಕಾಂಬುದೆ ಸತ್ಯ . 
ಕಾಣಬಾರದವರು ಮುಂದೆ ಕಾಣದಿರುವುದೇ ಸತ್ಯ . 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ 
ದೈತವೆನಲಿಲ್ಲ ಅದೈತ ಶರಣ . 


|| ೧೦೯೦ || 


ಅಂಗ ಮನ ಪ್ರಾಣ ಹುಸಿಯೆಂಬುದ ಕಂಡೆಯಲ್ಲ ಮೂಗಣ್ಣಿಂದೆ. 
ಗುಣವರ್ಗ ಊರ್ಮಿ ಭೂತೇಂದ್ರಿಯ ಕರಣವಿಷಯಾದಿ 
ಸಕಲನಿಃಕಲವೆಲ್ಲ ಹುಸಿಯೆಂಬುದ ಕಂಡೆಯಲ್ಲ ಮೂಗಣ್ಣಿಂದೆ. 
ತನುತ್ರಯ ಮಲತ್ರಯ ಈಷಣತ್ರಯ ಜೀವತ್ರಯ ಅವಸ್ಥಾತ್ರಯವೆಂಬ 
ಪಂಚಾದಶ ಮಾಯಾಪಟಲಾದಿ ತಾಮಸವೆಲ್ಲ ಹುಸಿಯೆಂಬುದ 
ಕಂಡೆಯಲ್ಲ ಮೂಗಣ್ಣಿಂದೆ. 
ಕಂಡೆ ಕಾಣೆ ಬೇಕು ಬೇಡ ನಾನು ನೀನೆಂಬ 
ದ್ವಂದ್ವಕರ್ಮದ ಕತ್ತಲೆ ಹುಸಿಯೆಂಬುದ ಕಂಡೆಯಲ್ಲ ಮೂಗಣ್ಣಿಂದ. 
ಇಂತಿವೆಲ್ಲ ಕಂಡ ಕಾಣಿಕೆ ನಿಶ್ಚಯವಾದಲ್ಲಿ 
ನಿಜ ನಿರ್ವಾಣದ ನಿಲವು ನೀನೆಂಬೆ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 


|| ೧೦೯೧ || 


ಹುಸಿಗಲತ ಕ್ರಿಯೆಯು ಹಸಿಯ ಮಡಕೆಯೊಳುದಕವ ತುಂಬಿದಂತೆ. 
ಹುಸಿಗಲತ ಜ್ಞಾನವು ಮಲಗಪ್ಪಡವ ತೊಳೆದು ಲೇಸನರಸುವಂತೆ. 
ಹುಸಿಗಲತ ಸ್ನೇಹವು ಮುಳ್ಳನಟ್ಟ ನೋವಿನಿಂದ ಗಿರಿಯನಡರುವಂತೆ. 
ಹುಸಿಗಲತ ಗುರುನಿರಂಜನ ಚನ್ನಬಸವಲಿಂಗವೆನಗೊಶಗತವೆಂದರೆ 
ಹಸಗೆಟ್ಟ ಹೆಣನ ಮೋಹಿಸುವ ರುಚಿಯಂತೆ ಸಂಬಂಧ. || ೧೦೯೨ || 


೧೦೯೩ 


ಹೆಜ್ಜೆದಪ್ಪಿ ನಡೆವಂಗೆ ಇಹಪರದ ಸುಖವಿಲ್ಲ , 
ಮಾತುತಪ್ಪಿ ನುಡಿವಂಗೆ ಮುಂದೆ ನಿಲುವಿಲ್ಲ , 
ತಾ ಕೆಟ್ಟು ತಾನಾದಲ್ಲಿ ಮತ್ತೆ 
ಗುರುನಿರಂಜನ ಚನ್ನಬಸವಲಿಂಗವಿಲ್ಲದ ಶರಣನದೈತ. 


|| ೧೦೯೩ || 


೩೨೧. 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


|| ೧೦ 


|| 


೧೦೯೪ 
ಅಂಗವಿಲ್ಲದ ಬಾಳಿಗೆ ಅಂಗವೆಂಬುದಿಲ್ಲ , 
ಅಂಗವಿಲ್ಲದ ಬಾಳಿಗೆ ಲಿಂಗವೆಂಬುದಿಲ್ಲ , 
ಸಂಗದ ಸುಖಮಯದ ಬಾಳಿಗೆ ತಾನಿಲ್ಲ ನೀನಿಲ್ಲ . 
ತಾನುಯೆಂಬುದು ಆಶ್ಚರ್ಯದ ಗತಿ, 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಶರಣನಗತಿ. || ೧೦೯೪ || 

೧೦೯೫ 
ಹಿರಿದುಂಟೆಂಬ ನುಡಿ ಚೋದ್ಯವಪ್ಪುದು ಶರಣಂಗೆ. 
ಅದೇನು ಕಾರಣವೆಂದೊಡೆ, 
ತನ್ನಿಂದ ತೋರಿದ ಪ್ರಥ್ವಿ ಅಪ್ಪು ಅಗ್ನಿ ವಾಯು ಆಕಾಶ 
ಆತ್ಮ ಸೂರ ಚಂದ್ರ ತನ್ನಿಂದ ತೋರಿದ ಸಕಲಾರಂಭ. 
ಇದು ಕಾರಣ, ತಾನೊಂದರಿಂದ ತೋರಿದವನಲ್ಲ . 
ಗುರುನಿರಂಜನ ಚನ್ನಬಸವಲಿಂಗಾ 
ನಿಮ್ಮ ಶರಣ ಕಾರಣನಹುದು ಕಾರ್ಯನಲ್ಲ . 

೧೦೯೬ 
ಲೋಕಚೋದ್ಯ ಶರಣಂಗೆ 
ಕುಂದಣ ತೆತ್ತಿಸಿದ ನವರತ್ನದ ಪದಕ ನೋಡಾಕೊರಳಲ್ಲಿ . 
ಮೂವತ್ತಾರು ಬಣ್ಣದ ನವಿನತರದಂಬರವ ಪೊದ್ದಿರ್ದನು ನೋಡಾ. 
ಕಲಿತ ನುಡಿ ಕಾಲೆರಡರಿಂದೆ ನೂರೊಂದು ಕುಲದ ಮನೆಗಳ ಪೊಕ್ಕು 
ಹೆಣ್ಣುಗಂಡಿನಾಟದೊಳಗೆ ತೇಕಾಡುತಿರ್ದನುನೋಡಾ. 
ತಾಯಿಯ ತರ್ಕೈಸಿ ತಂದೆಯ ನೋಡಲು 
ಗುರುನಿರಂಜನ ಚನ್ನಬಸವಲಿಂಗ ಬೇರಿಲ್ಲ . 

|| ೧೦೯೬ || 
೧೦೯೭ 
ಸುಳ್ಳಿಗೆ ಸುಳ್ಳಾಗಿರ್ದನೊಬ್ಬ, ಬರಿಬಳ್ಳಿಗೆ ಬತ್ತಲಾಗಿರ್ದನೊಬ್ಬ, 
ಗುರುನಿರಂಜನ ಚನ್ನಬಸವಲಿಂಗಕ್ಕೆ ಅಂಗವಾಗಿರ್ದನೊಬ್ಬ ಶರಣ . || ೧೦೯೭ || 

- ೧೦೯೮ 
ಲೋಕಲೌಕಿಕವಿಡಿದು ನಿಂದರೇನು ? 
ಕತ್ತಲ ಬೆಳಗ ಕಾಣುವನಲ್ಲದೆ ಕತ್ತಲ ಬೆಳಗಲ್ಲ ನೋಡಾ. 
ದೇವತೆಗಳಮೂವತ್ತುಮೂರುಕೋಟಿಯ ಕಾಣುವನಲ್ಲದೆ 
ದೇವತೆಗಳು ಮೂವತ್ತುಮೂರುಕೋಟಿಯಲ್ಲ ನೋಡಾ. 


೩ . ೨೨ 


ಸಂಕೀರ್ಣ ವಚನಸಂಪುಟ : ಏಳು 


ರಾಕ್ಷಸರರುವತ್ತಾರುಕೋಟಿಯ ಕಾಣುವನಲ್ಲದೆ 
ರಾಕ್ಷಸರರುವತ್ತಾರುಕೋಟಿಯಲ್ಲ ನೋಡಾ. 
ಮುನಿಗಳ ಸಂದೋಹವ ಕಾಣುವನಲ್ಲದೆ, ಮುನಿಗಳ ಸಂದೋಹವಲ್ಲ ನೋಡಾ. 
ಗುರುನಿರಂಜನ ಚನ್ನಬಸವಲಿಂಗವನ್ನು ತೋರದೆ ಕಾಂಬುವನಲ್ಲದೆ 
ತೋರಿಕೊಂಬುವನಲ್ಲ ನೋಡಾ ಶರಣನು. 

|| ೧೦೯೮ | | 


೧೦೯೯ 
ಶಿವಯೋಗಿಯ ಯೋಗವನಾರು ಬಲ್ಲರು ಹೇಳಾ. 
ಖೇಚರಿಯನರಿದು, ಷಣ್ಮುಖಿಯಲ್ಲಿ ಆಚರಿಸಿ, ಶಾಂಭವಿಯೊಳಿರ್ಪ 
ನಿರ್ಮಲಾನಂದ ನಿಜವೀರಶೈವನಾರು ಬಲ್ಲರು ಹೇಳಾ! - 
ಅಷ್ಟಾಂಗಯೋಗದಲ್ಲಿ ಶ್ರೇಷ್ಮಾಭಿಮಾನಿಗಳಾದ 
ನಿಜನಿಷ್ಠೆಮಹಿಮನ ಘನವನಾರು ಬಲ್ಲರು ಹೇಳಾ! 
ಗುರುನಿರಂಜನ ಚನ್ನಬಸವಲಿಂಗಾ 
ನಿಮ್ಮ ಶರಣನ ಪರಿಯ ನೀವೇ ಬಲ್ಲಿರಿ. 

|| ೧೦೯೯ || 


೧೧೦೦ 
ಅರಿಯದೆ ಆಗಿ ಬಂದವರೆನಲಾಗದು, ಆದವರಿಗೆ ಮನಬಾಧೆಯುಂಟೆ ? 
ಅದೇಕೆಂದಡೆ, ಶರಣುಹಾಕಿ ಬಂದಲ್ಲಿ ನಿರ್ಮಳ ಮಾತನಾಡುವರು. 
ಹಾಕದೆ ಬಂದು ಮಾತನಿಟ್ಟರೆ ಪೂರ್ವದ ಹಗೆಭಾವದುಲುವ ತೋರುವರು. 
ಕೊಡಲಿಲ್ಲ ಕೊಳ್ಳಲಿಲ್ಲ ತುಡುಗುಣಿತನದ ಬಡಿವಾರವ ನೋಡಾ. 
ಇಂತಲ್ಲ ಶರಣ, ಲೋಕರವಿಯಂತಿಪ್ಪ 
ಗುರುನಿರಂಜನ ಚನ್ನಬಸವಲಿಂಗಾ ನೀ ಸನ್ನಿಹಿತ. 

|| ೧೦೦ || 
೧೧೦೧ 
ನೋಡಿಬೇಡಿಕೊಂಡ ಶರಣ , ಬೇಡ ಮರೆದಿರುವುದೇ ಸಹಜ. 
ತನ್ನ ತನ್ನ ಲೀಲೆಗೆ ಗುರುಲಿಂಗಜಂಗಮವನು ಬೇಡುವ. 
ಪಾದೋದಕ ಪ್ರಸಾದವ ಅನ್ಯರ ಬೇಡಲಿಲ್ಲ . 
ತನ್ನನಾರಾಗಲಿ ಬೇಡಲು ಇಲ್ಲೆನಲಿಲ್ಲ . 
ಇದು ಶರಣಜಂಗಮದಿರವು, ಪರಶಿವನರಿವು, ನಿಜವಾದ ಕುರುಹು. 
ಈ ಭೇದವನರಿಯದೆ ತನ್ನವಸರಕೆ ಅನ್ಯರ ಬೇಡಿಕೊಂಡು ನಡೆವರಲ್ಲ 
ಗುರುಲಿಂಗಜಂಗಮ ದ್ರೋಹಿಗಳು. 
ಇದು ಕಾರಣ , ಗುರುನಿರಂಜನ ಚನ್ನಬಸವಲಿಂಗಕ್ಕೆ 
ದೂರವಾಗಿ ಹೋಗುವರು. 

|| ೦೧ || 


೩ ೨೩ 

ವಾಚಕ ಮಾನಸ ಕಾಯಕಶುದ್ಧವಾದುದೇ ಜಂಗಮಸ್ಥಲವು. 
ಕಾಯಕ್ಕುಪಚಾರ, ವಾಚಕ್ಕೆ ನವೀನಭಾವ, 
ಮನಕ್ಕೆ ಸಂತೋಷವ ಕೊಡಬಲ್ಲರೆ ಭಕ್ತ . 
ಈ ಉಭಯದಲೊದಗಿದ ಪಾದೋದಕ ಪ್ರಸಾದ 
ಅದು ತಾನೆ ಗುರುನಿರಂಜನ ಚನ್ನಬಸವಲಿಂಗ ಬೇರಿಲ್ಲ . 


|| ೧೦೨ || 


|| ೧೦೩ || 


೧೧೦೩ 
ಕಬ್ಬುನವನರಸಿದರೆ ಪರುಷಭಾವ ತಪ್ಪಿತ್ತು . 
ಕಾಷ್ಠವನರಸಿದರೆ ಅಗ್ನಿ ಭಾವ ತಪ್ಪಿತ್ತು . 
ನರಜಿಹೈಯನರಸಿದರೆ ಶರ್ಕರಭಾವ ತಪ್ಪಿತ್ತು 
ಇದು ಕಾರಣ ಇಹಪರವನರಸಿದರೆ ಶರಣಭಾವ ತಪ್ಪಿತ್ತು 
ಗುರುನಿರಂಜನ ಚನ್ನಬಸವಲಿಂಗ ಸಾಕ್ಷಿಯಾಗಿ, 

೧೧೦೪ 
ಒಡೆತನದ ಪೆರ್ಚುಗೆಯ ಕಾಣಿಸಿಕೊಂಬ ಬೆಡಗುವಿದೇನೋ ! 
ಉಸುರಿನ ಉಲುಹು ಕಂಚು ಚರ್ಮಾದಿ ಸಕಲ ಧನದೊಳು 
ಮೆರೆಯಲ್ಯಾಕೊ ನಿಜದ ನಿಲುವಿಂಗೆ! 
ಮಧು ಚೂತಫಳ ಶರ್ಕರ ತಮ್ಮ ಬೀರಲಿಲ್ಲ . 
ಅರಿದಾಚರಿಸು ಕಡೆಯ ನೆರೆಯಲಾಪಡೆ ಕುರುಹನಿಕ್ಕದಿರು 
ಗುರುನಿರಂಜನ ಚನ್ನಬಸವಲಿಂಗ ಲಾಂಛನಕ್ಕೆ . 


|| ೧೧೦೪ || 


೧೧೦೫ 
ಮಾಟಕೂಟದ ಭಾವಶೂನ್ಯತ್ವವನರಿದ ಬಳಿಕ 
ಮಾಡಲೆಡೆಗಾಣದಿರಬೇಕು, ಕೂಡಲರಿಯದಿರಬೇಕು. 
ಫಲವೃಕ್ಷಾಳಿಯ ಗೆಲ್ಲ ಸೋಲಿನಂತೆ ಸರ್ವಕ್ಕು ನಿಃಕಲಭಾವ ನೆನಸಿರಬೇಕು. 
ಕುರುಹರಿತ ನಿರುತ ನೀನೆಂಬೆ ಗುರುನಿರಂಜನ ಚನ್ನಬಸವಲಿಂಗಾ. || ೧೧೦೫ || 

೧೧೦೬ 
- ಶೂನ್ಯದ ಕಳೆಬೆಳೆಯನರಿದು ನಿಶೂನ್ಯದ ಕಳೆಬೆಳೆಯೊಳು ನಿಂದು, 
ಕುರುಹಿಂಗೆ ಹಿಂದು ಮುಂದೆ ತೋರಲೆಡೆಯಿಲ್ಲ. 
ಹಿಂದಣ ಮುಂದಣತ್ಯ 
ಗುರುನಿರಂಜನ ಚನ್ನಬಸವಲಿಂಗದೊಡಲಿಂಗೆ . 

|| ೧೧೦೬ || 

೧೧೦೭ 


ಬೆಂದವ ಬೇಯಿಸಬಂದವರ ನಿಂದವರ ನಿಲಿಸಬಂದವರ ಸತ್ತವರ ಕೊಂದು 
ಕಂಗಳನೀರ ತಲೆಗೆ ಎರೆದವರ, ಕೈಯೊಳುಕೃಭಾಷೆಯನಿತ್ತು 
ಕಡೆಗಾಣಿಸಿಕೊಂಡವರ 
ನಡೆಗತಿಯ ಮಂಡೆಯೊಳಿಟ್ಟು ಸಡಗರದ ಸುಖದ ಸೊನ್ನೆಯಲ್ಲಿ ಸಯವಾದೆ 
ಗುರುನಿರಂಜನ ಚನ್ನಬಸವಲಿಂಗದಾದಿಯ ಪಡೆದವರ. || ೧೧೦೭ || 

೧೧೦೮ 
ಬಯಲಿಂದ ಬಂದ ತಿಕಾರಂಗೆ . 
ಉಳ್ಳುದೆಲ್ಲವನಿತ್ತು ಒಳ್ಳೆಯವನಾಗಿ ಕಾಲವಿಡಿದು 
ಕಾಳಬೆಳಗಿಲ್ಲದ ಬಿಸಿಲು ಬೆಳದಿಂಗಳದಲ್ಲಿ ಸನ್ನಿಹಿತ ಬರುವವರಾರು ನೋಡಾ! 
ಹೊರಗುಳ್ಳವರಿಗೆ ಹೊರಗಾದ ಒಳಗುಳ್ಳವರಿಗೊಳಗಾದ 
ಅರಿದು ಬನ್ನಿ ಗುರುನಿರಂಜನ ಚನ್ನಬಸವಲಿಂಗಕ್ಕೆ ರೂಪಿಲ್ಲದೆ. -|| ೧೧೦೮ || 


ತಾಯಿ ಮಗಳ ಸಂಗವ ಮಾಡಿ ತಂದೆಗೆ ಹುಟ್ಟಿದ ಮಗನ ಕೈಯೊಳೆತ್ತಿ 
ಊರಬಿಟ್ಟು ಕಡೆಗೆ ಬರುವಲ್ಲಿ , ಕಾಡಬಂದವರಾರು ಕೂಡಬಂದರು ನೋಡಾ. 
ಕೆಡಿಸಬಂದವರಾರು ನುಡಿಸಬಂದರು ಕಾಣಾ. 
ಸುಖಿಸಬಂದವರಾರು ಸುಳಿದುನಿಂದರು ಕೇಳಾ. 
ಗೋಮಕ್ಕಳೆಲ್ಲರು ಗುಲಾಮರಾದಲ್ಲಿ ಗಸಣಿಯಡಗಿತ್ತು . 
ಗುರುನಿರಂಜನ ಚನ್ನಬಸವಲಿಂಗಕ್ಕೆ ಶರಗ ಹಾಸಿದರೆ 
ಮರಳಿ ಹೇಳದ ಸುಖವೆನಗೆ ಸ್ವಯವಾಯಿತ್ತು . 

|| ೧೧೦೯ || 


ತಲೆಯಿಲ್ಲದ ಮಲೆನಾಡ ಹೆಣ್ಣಿಂಗೆ ಮೊಲೆಯೇಳುನೋಡಾ! 
ಪಂಚವರ್ಣದ ಹಾಲ ತಲೆಗು ಕುಡಿದವರು 
ವಿಧಿ ಮಾಧವ ವಿಷಧರಪದದೊಳಗಾದರು. 
ಮತ್ತೆ ಮೊದಲರಿಯದವರ ಕಂಡು 
ಚಪಲಗತಿ ಚೆಲುವ ಗುರುನಿರಂಜನ ಚನ್ನಬಸವಲಿಂಗದ ಬಲೆಯೊಳು ಬಿದ್ದು 
ಕುಲಗೆಟ್ಟು ಕುರುಹಳಿದ ಸುಖವನೇನೆಂಬೆ ಹಿಂದಣ ಕೂಟವರಿಯರು || ೧೧೧೦ || 


ಘನಸಾರ ಹೇಮ ಮೌಕಿಕಕ್ಕೆ ಮೊದಲಿಲ್ಲದಂತೆ ತೋರಿದಡಾತನೆಂಬೆ. 
ಉದಕದಂತಿರ್ದು ವಹಿಯಂತಾದೊಡಾತನೆಂಬೆ. 


೩೨೫ . 

ದಗ್ನಪಟದ ನಿಲುವು ಸರ್ವಕ್ಕೂ ತೋರಿದಡಾತನೆಂಬೆ, 
ಗುರುನಿರಂಜನ ಚನ್ನಬಸವಲಿಂಗಕ್ಕಂಗವೆಂಬ ಅನುಪಮಶರಣ. 


|| ೧೧೧೧ || 


ತಿಲ ಏರಂಡಿಲ ಬೀಜವು ಭೂ ಜಲ ಸಂಪರ್ಕದಿಂದೆ ಅಂಕುರಿಸಿ ಬೆಳೆದು 
ಆಗಿನೊಳು ತೈಲ ಶೂನ್ಯತೋರಲು ಮುಂದೆ ತಪ್ಪದು. 
ಈ ತೆರನಿಪ್ಪನು ಅನಾದಿ ಶರಣ ಭಾವಜ್ಞರಿಗೆ 
ಗುರುನಿರಂಜನ ಚನ್ನಬಸವಲಿಂಗ ತಾನೆಂಬ ತೋರಿಕೆ. 

|| ೧೧೧೨ || 


೧೧೧೩ 
ತೋರಿಕೆಯ ಕೊಂಬನೆ ಸಾಧಕದಾಟದ ಸವಿರೂಪದಂತೆ. 
ತೋರಿಕೆಯ ಕೊಂಬನು ಕಾಲವರುಷ ಬರುವಿಂಗೆ ಹಲಾಯುಧನ ಭಾವದಂತೆ. 
ತೋರಿಕೆಯ ಕೊಳ್ಳಲರಿಯ ಇಹಪರವಿಡಿದು. 
ತೋರಿಕೆಯ ಕೊಳ್ಳಬಲ್ಲ ಗುರುನಿರಂಜನ ಚನ್ನಬಸವಲಿಂಗವೆಂಬ . || ೧೧೧೩ || 


೧೧೧೪ 
ಸಕಲ ದ್ವಂದ್ವವಾಸನೆಗೆ ಮಾರುತನ ಬಲವೇ ತೋರಿಕೆಯಯ್ಯಾ , 
ಮಾರುತ ಮಾರಾರಿಯಾದಲ್ಲಿ ತೋರಲಿಲ್ಲ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ ಶರಣಂಗೆ. 

|| ೧೧೧೪ || 
೧೧೧೫ 
ದೇಶಿಕಶಿವಯೋಗಿ ಭುವನಾಕಾಶವಿಡಿದು 
ದೇಶಾಂತರವ ಮಾಡುವ ಪರಿಯೆಂತೆಂದೊಡೆ: 
ಕನ್ನಡದೇಶದಿಂದ ನೋಡಿ, ಮರಾಠ ಮಲಯ ದೇಶವ ಹಿಂದೆ ಬಿಟ್ಟು , 
ಕೊಂಕಣದೇಶವಿಡಿದು 
ಕಲ್ಯಾಣಪುರವರಾಧೀಶ್ವರ ಬಸವರಾಜೇಂದ್ರನ ಕಂಡು ಶರಣುಹೋಗಬೇಕೆಂದು 
ಮಧ್ಯದೇಶದ ಧರ್ಮರಾಯನ ಕಂಡು ಮೂಕೋಟಿದ್ರವ್ಯವನಿತ್ತು ತೋರೆಂದಡೆ 
ಮುಟ್ಟಿ ಕರ್ನಾಟಕದೇಶದಿಂದೆ ತೋರಿದ ನೋಡಾ. 
ಕಂಡ ಕಲ್ಯಾಣದೊಳೊಪ್ಪುವ ಬಸವಣ್ಣಂಗೆ 
ಹೊರಗೊಳಗೊಳಗೆ ಕರಣತ್ರಯಗೂಡಿ ಚರಣಗಳ ಪಿಡಿದು ಸಕಲ ಜನರಿಗೆ 
ಉತ್ತರದೇಶದ ಪರಿಯನರುಪಲು ಸುಖಮುಖಿಗಳಾದವರು. 
ಅಲ್ಲಿಂದೆ ಮೂಡಣದೇಶವ ತಿರುಗಿ, 
ಬಂಗಾಳದೇಶಕ್ಕೆ ದಕ್ಷಿಣವಾದ ನಂಜುಂಡನ ಜಾತ್ರೆಯ ನೋಡಲು, 

ಆ ನಂಜುಂಡನ ಜಾತ್ರೆಯ ಮುನ್ನವೆ 
ಕೂಡಲಸಂಗಮನಾಥನ ಜಾತ್ರೆಯಾಗಿ ಕಾಣುತಿರ್ದಿತ್ತು . 
ಆ ಜಾತ್ರೆಯೊಳು ನಿಂದು ಪಾಂಡವದೇಶದ ಸುಖವನು ಕುಂತಣದೇಶದ 
ಆರು ಮಠವ ನಿರ್ಮಿಸಿದ ಆರು ದರ್ಶನ ಗತಿಮತಿಯನರಿದು 
ಕುಂಭಕೋಣೆಯ ರಂಭೆಯ ಕೈವಿಡಿದು, ಪಶ್ಚಿಮದೇಶದಲ್ಲಿ ಪರಮಹರುಷವೆರೆದು 
ಘನಗಂಭೀರ ಕಡಲೋಕುಳಿಯಾಡುತಿರು 
ಗುರುನಿರಂಜನ ಚನ್ನಬಸವಲಿಂಗಸನ್ನಿಹಿತ 
ಅನಂತ ದೇಶವ ಪಾವನಮಾಡಿ ಮೀರಿದ ದೇಶದ ಸಾರಿದನು. || ೧೫ || 


ದೇಶದೇಶವ ತಿರುಗುವರು ಧನಿಕರ ಧರ್ಮದಿಂದೆ. 
ದೇಶವ ತಿರುಗುವರು ಒಡಲ ಪೋಷಿಸುವುದರಿಂದ. 
ದೇಶವ ತಿರುಗುವರು ಮಲಮೂರರ ಆಸೆ, ವೇಶೈಯ ಮಚ್ಚು ತಲೆಗೇರಿ, 
ಗುರುಸೇವೆ ಮುಂದುಗೊಂಡು ದೇಶಾಂತರವ ಮಾಡಲಿಲ್ಲ . 
ಲಿಂಗಪೂಜೆ ಮುಂದುಗೊಂಡು ದೇಶವ ತಿರುಗಲಿಲ್ಲ . 
ಜಂಗಮದಾಸೋಹ ಮುಂದುಗೊಂಡು ದೇಶವ ತಿರುಗಲಿಲ್ಲ . 
ಇಂತು ಅಪ್ರಯೋಜನ ಪ್ರಾಣಿಗಳ ಶಿವಯೋಗಿಗಳೆಂದು 
ನಿರ್ಮಲ ಗಮನಮಮಹಿಮರು ನುಡಿದುಕೊಳ್ಳಲಾಗದು 
ಗುರುನಿರಂಜನ ಚನ್ನಬಸವಲಿಂಗಕ್ಕೆ ದೂರವಾದ ದುರ್ಜನರನು || ೧೧೧೬ || 

೧೧೧೭ 
ರಾಜಯೋಗಿಶಿವಯೋಗಿಗಳೆಂದು ಹೆಸರಿಟ್ಟು ನುಡಿವರು. 
ಆ ಭಾವವನರಿಯದಉಪಭ್ರಾಂತರುಗಳ ಮಾತು ಸೊಗಸದಯ್ಯಾ. 
ಪುಚ್ಚಗುಂಡಾಟದ ಬಾಲರಂತಿರಲಿ , 
ಅನಬಹುದು ಸರ್ವಾಚಾರಸಂಪತ್ತಿನ ಲೋಲರಿಗೆ ರಾಜಯೋಗಿಗಳೆಂದು. 
ಅನಬಹುದು ಪರಿಪೂರ್ಣಜ್ಞಾನಾನಂದ ಸುಖಮುಖಲೋಲರಿಗೆ 
ಶಿವಯೋಗಿಗಳೆಂದು. 
ಈ ದ್ವಂದೈಶ್ವರ್ಯ ಕಾಣಿಸಿಕೊಳ್ಳದೆ ಮುಂದೇನರಿಯದ 
ಮಂದಮತಿಗಳ ಹಿಡಿದು ತಂದು 
ಕರ್ಮಕಟ್ಟಳೆಯಿಂದ ಕೂಡಿಸಿಕೊಂಡು ತಮ್ಮ ಅಹಂಭಾವನಿಮಿತ್ಯಕ್ಕೆ 
ಪರಮವಿರಾಗತಿಗಳೆಂದು ಹೇಳಿಸಿಕೊಂಬ ಕಣ್ಮನಭಾವದ ಕಲ್ಮಷವ ನೋಡಾ. 
ಹುಸಿಯಿಂದ ಹೊಡದಾಡಿ ಮಠಕ್ಷೇತ್ರವೆಂದು ಆಮಿಷ ಮೋಹದಲ್ಲಿ ಮುಳುಗಿ 


೩೨೭ 

ಪೂರ್ವಪಕ್ಷಾಳಿಯ ಸಂಸಾರದುರ್ನಡತೆಯೊಂದು ಮೆರೆವ 
ಮಲತ್ರಯರತಿ ಮೆಚ್ಚಿರುವವರಿಗೆ ರಾಜಯೋಗಿಗಳೆನ್ನಬಹುದೆ ? 
ಜಿಹ್ವಚ್ಛಿಷ್ಟ, ಪ್ರಾಣಿಗಳಿರಾ ! ಕ್ರುದ್ದ ಮೃಗದಂತೆ ತಿರುತಿರುಗಿ ಬಳಲಿ 
ಒಂದು ಸ್ನಾನವಿಡಿದು ಪೂರ್ವದ ದುಸ್ಸಾರರತಿಯ ನೆನವಿನೊಳಿಟ್ಟು, 
ವೇಷಜಾಣಿಕೆಯನರಿದು ಕಂಡು ಕಂಡು ಸೋಗು ತಾಳುವ 
ಕೀಳುಜಾತಿ ಕಿಲ್ಪಿಷಭರಿತರಿಗೆ ಶಿವಯೋಗಿಗಳೆನ್ನಬಹುದೆ ? 
ತನು ಮನ ಭಾವೋಚ್ಛಿಷ್ಟ ಪ್ರಾಣಿಗಳಿರಾ, ಇದು ಕಾರಣ, 
ಆಟದವರು, ನೋಟದವರು, ಕೂಟದವರು ಕೂಡಿಯೆದುವರು ಸಂಘಾತವನು. 
ಮತ್ತೆ ಗುರುನಿರಂಜನ ಚನ್ನಬಸವಲಿಂಗಸನ್ನಿಹಿತ ಶರಣರೆ 
ರಾಜಯೋಗಿಶಿವಯೋಗಿಗಳಲ್ಲದೆ 
ಮಿಕ್ಕ ಭವಭಾರಿಗಳ ತರಲಾಗದು ಘನದ ಮುಂದೆ. 

|| ೧೧೧೭ || 


ಒಡಲಿಚ್ಛೆಗೆ ಉಪಾಧಿವಿಡಿದು ಅನುಸರಣೆಯಿಂದ ಅಳಿಕಿ ನಡೆವುದು 
ಮಾಯಾಮೋಹಿತರಿಗಲ್ಲದೆ ನಿಸ್ಸಿಮ ನಿರೂಪಾಧಿ ನಿಜಜಂಗಮಕ್ಕೆಲ್ಲಿಹದೊ ? 
ತನುವಿನ ರತಿಯ ಮನದ ಮೋಹ ಪ್ರಾಣನ ಗತಿ ರಮ್ಮ ಗಂಜಳ 
ಗಲಭೆಗಳಿಗಲ್ಲದೆ .. 
ತನುಶಕ್ತಿ ಪ್ರಾಣಮುಕ್ತಿ ಮನಯುಕ್ತಿಯುತ ಮಹಿಮರಿಗೆಲ್ಲಿಹದೊ ! 
ಇಹಪರದಲ್ಲಿರ್ದು ಇಹಪರವರಿಯದ ಇಹಪರಗತಿಮತಿಯಿಂದ, 
ನಿರ್ಗಮನವೇದಿ ನಿಶ್ಚಿಂತನಿವಾಸನಿಲುವೆ ಶರಣ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗ. 

|| ೧೧೧೮ || 
೧೧೧೯ 
ತನಿರಸವ ತುಂಬಿರ್ದ ಫಳವು ತನ್ನ ಸಾರವನ್ನು ಸರಿಯಿಟ್ಟು ಹೇಳಿಕೊಳ್ಳದು. 
ಶಿವಾನುಭಾವಭರಿತಸ್ವಯಾನಂದಸುಖಿ ಇದಿರಿಡಲರಿಯ ಕಾಣಿಸಿಕೊಳ್ಳಲರಿಯ. 
ತನ್ನಲ್ಲಿ ತಾನು ತರಹರವಾದನಾಗಿ, 
ಗುರುನಿರಂಜನ ಚನ್ನಬಸವಲಿಂಗವಿಡಿದು ಲಿಂಗವನರಿಯ . || ೧೧೧೯ || 

೧೧೨೦ 
ಲಿಂಗವನರಿದ ಶರಣಂಗೆ ತನುಕ್ರಿಯೆಯೆಂಬುದೇನು ನಿಲ್ಲದು. 
ಮನಜ್ಞಾನಮಥನವರತು ಮಹವನೊಡವೆರೆದು, 
ಮಹತ್ವ ಮಹತ್ವ ಸ್ವಯವಾದ ಮಹಾಂತ 
ಗುರುನಿರಂಜನ ಚನ್ನಬಸವಲಿಂಗ ಮತ್ತಿಲ್ಲ ಸಮ್ಮುಖವಾಗಿ , || ೧೧೨೦ || 

೧೧೨೧ 


ವರ್ಷಾಕಾಲದಿಭೂಮಿ ಬೆದೆಗೊಂಡಲ್ಲಿ ಬಿತ್ತುವರು. 
ಅಂಕುರಿಸಿ ಬಂದಲ್ಲಿ ಪರ್ಣವಾಗುವ ವಿಚಾರ ಮುಂದುಗೊಂಡಿಪ್ಪುದು. 
ಪರ್ಣಗಂಡ ಮತ್ತೆ , ಹೊಡೆ ಕುಸುಮ ದೃಷ್ಟದಾಗಿಂಗೆ 
ವಿಚಾರ ಮುಂದುಗೊಂಡಿಪ್ಪುದು, ಹೊಡೆಕುಸುಮಗಂಡ ಮತ್ತೆ 
ಮೊದಲೆಂಬ ವಿಚಾರ ಮುಂದುಗೊಂಡಿಪ್ಪುದು. 
ಮೊದಲಗಂಡ ಮತ್ತೆ ಏನುವನರಿಯದೆ ತಾನಾಗಿರ್ದ 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮಂತೆ. 

|| ೧೧೨೧ || 


ಕಾಲಸುಖವನರಿಯದೆ ಪಂಚೇಂದ್ರಿಯಸುಖವನರಿಯದೆ 
ಎಡಬಲವನರಿಯದೆ ಹಿಂದುಮುಂದುವನರಿಯದೆ 
ಬಂದ ಬಟ್ಟೆಯ ಸಂದಸೌಖ್ಯ ಸ್ವಯವಾದ ಮತ್ತೆ, 
ಸಗುಣ ನಿರ್ಗುಣ ಸೌರಭಕ್ಕೆ ಸಕಳನಾದರೇನು 
ಗುರುನಿರಂಜನ ಚನ್ನಬಸವಲಿಂಗಸಮೇತ ನಿಃಕಳನಿರುಪಮ . || ೧೧೨೨ || 

೧೧೨೩ 
ನಿರುಪಮಲಿಂಗ ಸುಖಮುಖಭರಿತ ಶರಣನೊಂದು ವೇಳೆ, 
ರೂಪವ ಹೊತ್ತರೆ ಜಡನಲ್ಲ , ನಿರೂಪವ ಹೊತ್ತರೆಅತಿಯಲ್ಲ, 
ಮತ್ತೆ ದ್ವಂದ್ವಾವಲಂಬ ನಿರಾವಲಂಬ 
ಗುರುನಿರಂಜನ ಚನ್ನಬಸವಲಿಂಗಕ್ಕೆ ತಾನಿಲ್ಲವಾಗಿ, 

|| ೧೧೨೩ || 
- ೧೧೨೪ 
ತಾನಿಲ್ಲದ ತವನಿಧಿಯ ತೆರನ ನೋಡಾ, 
ನೀನೆನ್ನದ ನಿಲವು ಘನವನೊಳಕೊಂಡು 
ತವನಿಧಿಯ ತಲೆಯಲಿಟ್ಟು ಶಿವನೆಂಬ ಸುಳುಹಳಿದ ನಿಲುವೇ 
ನಿತ್ಯತ್ವ ರೂಪವದು ಕಾಣಾ ಗುರುನಿರಂಜನ ಚನ್ನಬಸವಲಿಂಗಾ. || ೧೧೨೪ || 

೧೧೨೫ 
ಹುಟ್ಟಿ ಬಂದು ಹುಟ್ಟಿದವಂಗೆ ಭಾವಿತತ್ರಯ , 
ಸಾಕಾರಜನಿತಂಗೆ ಸರ್ವವು ಸಮ್ಮುಖ, ಸರ್ವವುಸ್ನೇಹಸಮವಾದಲ್ಲಿ 
ಉಭಯ ನಷ್ಟದುಳುಮೆ . 
ಆ ಉಳುಮೆ ತಾನಾದಲ್ಲಿ 
ಗುರುನಿರಂಜನ ಚನ್ನಬಸವಲಿಂಗವು ಬೇರಿಲ್ಲ . 

| ೧೧೨೫ || 

೩೨೯ 


೧೧೨೬ 
ಲಿಂಗವೆಂಬ ಭಾವವಂಗದಲ್ಲರತು, ಅಂಗವೆಂಬ ಭಾವ ಲಿಂಗದಲ್ಲರತು, 
ಲಿಂಗ ಅಂಗವೆಂಬ ಭಾವ ನಿಜದಲ್ಲರತು, 
ನಿರ್ವಾಣಪದದಲ್ಲಿ ನಿವಾಸವಾದ ನಿರ್ಭೇದ್ಯಂಗೆ, 
ನಡೆದುದೇ ಸತ್ಮೀಯೆ , ನುಡಿದುದೇ ಶಿವಾನುಭಾವ, ಹಿಡಿದುದೇ ಮಹಾಜ್ಞಾನ. 
ಗುರುನಿರಂಜನ ಚನ್ನಬಸವಲಿಂಗಾ, ನಿಮ್ಮ ಶರಣ ಅಪೂಲ್ವಿಚರಿತನು. | ೨೬ || 

೧೧೨೭ 
ಐದು ಬಣ್ಣದ ಪಕ್ಷಿ ಬಿಂದುವ ನುಂಗಿ ಬಿಂದುವಿನೊಳು ನಿಂದಿತ್ತು . 
ನಾದವ ನುಂಗಿ ಸುನಾದಮಯವಾಗಿ ಕಳೆಯನಾವರಿಸಿ, 
ಕಳೆ ಗುರುನಿರಂಜನ ಚನ್ನಬಸವಲಿಂಗವಾದ ಮತ್ತೆ, 
ನಾದಬಿಂದುಕಳಾತೀತ ನಾಮ ನಿಂದಿತ್ತು ಶರಣಂಗೆ. 

|| ೧೧೨೭ || 
- ೧೧೨೮ 
ಸುಡುಗಾಡ ನಡುವೆ ಕೆಂದಾವರೆಯ ಕಮಲ ನೋಡಾ, 
ಆ ಕಮಲಕರ್ಣಿಕಕುಹರದಲ್ಲಿ ಹೊಗೆಯುಳಿದ ಬೆಂಕಿ ಭುಗಿಲೆಂದರಿಸಿತು ನೋಡಾ. 
ಬೆಕ್ಕು ಬಂದು ಕಪ್ಪೆಯ ಹೊತ್ತು ವೈದಿಕನ ಚೀಲದಲಿರ್ದ ಪರಿಮಳದ ಗಂಟಹಿಡಿದು 
ನೋಡಿ ಬಿಚ್ಚಿ ಸಚ್ಚಿನ್ನಾಟವ ಧರೆಯಾದಿ ಗಗನವ ಸೋಂಕಿಯಾಡುತ್ತಿರಲು 
ನೂರೊಂದುಕುಲ ಹದಿನೆಂಟು ಜಾತಿಯೊಳಗೆ ನಿಂದು ಪುರುಷ ಪತ್ನಿಯ ನುಂಗಿ 
ಗುರುನಿರಂಜನ ಚನ್ನಬಸವಲಿಂಗವು 
ಕುಲ ಜಾತಿ ಸ್ಥಲದ ಗಲಭೆಯನರಿಯದಿರ್ದ ತಾನಾಗಿ ನೋಡಾ. || ೧೧೨೮ || 

೧೧೨೯ 
ಭೂಲೋಕದೊಳಗೆ ನಾಗಗನ್ನೆಯ ನಿದ್ರೆಯ ಕೆಡಿಸಿ 
ಭಾವಿಸಿದರೆ ದೇವಲೋಕದ ಕನ್ನೆಯಿವಳು ನೋಡಾ! 
ತಾನೊಮ್ಮೆ ನೆಲ ನೀರು ಬೆಂಕಿ ಗಾಳಿಯ 
ತನ್ನೊಳಗೆ ಹಿಡಿಯದೆ ಹಿಡಿದು ಬೇಟಕವಾಗಿನೋಡುತಿರಲು 
ಕೂಟದ ಕುರುಹಳಿದ ಸುಖಿ 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಶರಣ. 

|| ೧೧೨೯ || 


೧೧೩೦ 
ಕಾಯದಲ್ಲಿ ಕಳೆಯನರಿಯದಕೋಣ, 
ಪ್ರಾಣದಲ್ಲಿ ಗುಣವನರಿಯದ ಕತ್ತೆ , ಕರ್ಮಖಂಡಣೆಯ ಗೂಗಿ, 


೩೩೦ 

ಈ ಪ್ರಾಣಿಗಳ ಹೆಜ್ಜೆಯ ಹರಿದುರಿದು ಹರದನಾದನೊಬ್ಬ. 
ಹರದನ ಕೈಯ ಮಾಣಿಕ ಮೂರುಭಾಗವಾಗಿ ಮುಸುಕಿದರೆ 
ಹಬ್ಬದಸೊಬಗು ಹವಣವಾಗಿ ನಿಂದಿತ್ತು 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮಂತೆ. - - - - || ೧೧೩೦ || 
- 

೧೧೩೧ 
ಸನ್ಯಾಸಿಯ ಹಾವುಗೆ ಉರಿವಲ್ಲಿ , ಸಾಲುಮನೆಯ ಜ್ಯೋತಿಬಂದಲ್ಲಿ , 
ಸವತೆಯರಾಟಕ್ಕೆ ಬೇಟವಿಲ್ಲ . 
ಕೋಟಿಕೋಟಿಕೋವಿದರೆಲ್ಲ ಹೇಳುವ ಕೇಳುವ ಸಾರಸಂದುವ ಮರೆದು 
ಮೀರಿ ನಿಂದರು ಗುರುನಿರಂಜನ ಚನ್ನಬಸವಲಿಂಗವಾಗಿ ಶರಣಸಹಿತ. \\೧೧೩೧|| 


ಅಯ್ಯಾ , ಸೊಸೆಯೆಂದರಿಯಬಾರದು, ಮಗಳೆಂದರಿಯಬಾರದು, 
ಹಂಡೆತಿಯೆಂದರಿಯಬಾರದು, ತಾಯಿಯೆಂದರಿಯಬಾರದು ಇದೇನು ಹೇಳಾ ? 
ಅಳಿಯನೆಂದರಿಯಬಾರದು, ಮಗನೆಂದರಿಯಬಾರದು, 
ಮಾವನೆಂದರಿಯಬಾರದು, ತಂದೆಯೆಂದರಿಯಬಾರದು ಇದೇನು ಹೇಳಾ ? 
ಹಾಳೂರ ಸುಟ್ಟು ಬಾಳುವೆಯ ಮಾಡಿ ಕುಲಗೆಟ್ಟು ಕೋಳುವೋದರು. 
ಗುರುನಿರಂಜನ ಚನ್ನಬಸವಲಿಂಗಾ, ನಿಮ್ಮಂತೆ ನಿಮ್ಮಂಗದ ಮಹಿಮೆ. ೧೧೩೨|| 


೧೧೩೩ 
ನಕಾರದೊಳಗೆ ಓಂಕಾರವ ಕಂಡೆ, ಮಕಾರದೊಳಗೆ ಓಂಕಾರವ ಕಂಡೆ, 
ಶಿಕಾರದೊಳಗೆ ಓಂಕಾರವ ಕಂಡೆ, ವಕಾರದೊಳಗೆ ಓಂಕಾರವ ಕಂಡೆ, 
ಯಕಾರದೊಳಗೆ ಓಂಕಾರವ ಕಂಡೆ. 
ಓಂಕಾರದೊಳಗೆ ಪಂಚಾಕ್ಷರವ ಕಂಡು, 
ನಮೋ ನಮೋ ಎನುತಿರ್ದೆ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮೊಳಗೆ ನೀವೆಯಾಗಿ, || ೧೧೩೩ || 


೧೧೩೪ 


ನಕಾರಪಂಚಾಕ್ಷರವ ನೋಡಲು 
ಓಂಕಾರದೊಡಲೊಳಗಾಗಿ ಕಾಣಿಸಿಕೊಳ್ಳುತ್ತಿಹವು. 
ಮಕಾರಪಂಚಾಕ್ಷರವ ನೋಡಲು 
ಓಂಕಾರದೊಡಲೊಳಗಾಗಿ ಕಾಣಿಸಿಕೊಳ್ಳುತ್ತಿಹವು. 
ಶಿಕಾರಪಂಚಾಕ್ಷರವ ನೋಡಲು 


೩೩ಂ. 

ಓಂಕಾರದೊಡಲೊಳಗಾಗಿ ಕಾಣಿಸಿಕೊಳ್ಳುತ್ತಿಹವು. 
ವಕಾರಪಂಚಾಕ್ಷರವ ನೋಡಲು 
ಓಂಕಾರದೊಡಲೊಳಗಾಗಿ ಕಾಣಿಸಿಕೊಳ್ಳುತ್ತಿಹವು. 
ಯಕಾರಪಂಚಾಕ್ಷರವ ನೋಡಲು 
ಓಂಕಾರದೊಡಲೊಳಗಾಗಿ ಕಾಣಿಸಿಕೊಳ್ಳುತ್ತಿಹವು. 
ಇಂತು ಪಂಚಾಕ್ಷರದ ನೆಲೆಯ ಮೇಲೆ ಓಂಕಾರವ ನೋಡಲು 
ಗುರುನಿರಂಜನ ಚನ್ನಬಸವಲಿಂಗಾ 
ತಾನಾಗಿ ಕಾಣಿಸಿಕೊಳ್ಳುತಿರ್ದ ಶರಣನು. 

|| ೧೧೩೪ || 
೧೧೩೫ 
ಲೋಕದೊಳಗಿನ ಲೌಕಿಕವ ಕಂಡು ನೋಡಿ 
ನಿರಾಕಾರವನ್ನು ಸಾಕಾರದಕೈಯಿಂದ ಕೊಂಡು, 
ಸಂಪದಲೋಲಸಗುಣ ನಿರ್ಗುಣಯಾತ್ರಿಯ ಘನವ ನೋಡಾ! 
ಘನವ ಮನ ವೇದಿಸಿ ಗಂಭೀರವಗತನದಾಗುವಾಗಿ 
ಆಗಿನ ಸೌಭಾಗ್ಯ ತಾನಾಗಿ ನಿಂದ 
ಗುರುನಿರಂಜನ ಚನ್ನಬಸವಲಿಂಗವು ಶರಣ . 

|| ೧೧೩೫ || 
೧೧೩೬ 
ಐವತ್ತಾರು ದೇಶದೊಳಗುಳ್ಳ ಸ್ವಾವರಂಗಳ 
ತನ್ನೋಳಗುಳ್ಳ ಭಕ್ತಿಯಲ್ಲರಿದರ್ಚಿಸಬಲ್ಲರೆ ಶರಣ. 
ಆ ಶರಣ ಶಿವನಂತಿಪ್ಪ ನೋಡಿರೆ. 
ಕಾಲತ್ರಿಪುರವ ಸುಟ್ಟು ಬೂದಿಯನು ಸರ್ವಾಂಗದಲ್ಲಿ ಧರಿಸಿರ್ದ ನೋಡಿರೆ. 
ಸರ್ವಾಭರಣಭೂಸಿತನಾಗಿ ಚಂದ್ರನ ಮಸ್ತಕದಲ್ಲಿ ತಳೆದುಕೊಂಡಿರ್ದ ನೋಡಿರೆ . 
ಬ್ರಹ್ಮಕಪಾಲ ಕೈಯಲ್ಲಿ ಪಿಡಿದು, ಮಾಯೆಯ ಗೆಲಿದ ನೋಡಿರೆ. 
ನಾರಾಯಣನ ಕಣ್ಣ ಪಾದದಲ್ಲಿರಿಸಿ, 
ಗಂಗೆ ಗೌರಿಯ ಸಂಪರ್ಕ ಒಳಹೊರಗೆ ಪರಿಪೂರ್ಣ ನೋಡಿರೆ, 
ತನ್ನೊಲುಮೆಯ ಇರವೆಯಲ್ಲಿ ಕೈಲಾಸಮಧ್ಯಪೀಠ ಪ್ರಕಾಶದೊಳಗು ನೋಡಿರೆ 
ಹುಟ್ಟಿ ಬೆಳೆದುದ ಸವರಿಬಿಟ್ಟು ಕಟ್ಟಾಳುಯೆನಿಸಿ ಕಾಣುವ 
ಗುರುನಿರಂಜನ ಚನ್ನಬಸವಲಿಂಗದೊಳಗೆ . 

|| ೧೧೩೬ || 
- ೧೧೩೭ 
ಬ್ರಹ್ಮನಂತೆ ವಿಷ್ಣುವಿನಂತೆ ರುದ್ರನಂತೆ ಇಂದ್ರ ಚಂದ್ರ ಸೂರ್ಯನಂತೆ 
ಪಾವುಗೆಯ ಪಾದದಲ್ಲಿ ಧರಿಸಿ ಚರಿಸುತಿರ್ದ 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಶರಣ. 

|| ೧೧೩೭ || 


೩೩೨ 


ಸಂಕೀರ್ಣ ವಚನಸಂಪುಟ : ಏಳು 


|| ೧೧೩೮ || 


೧೧೩೮ 
ಲಿಂಗಮುದ್ರೆಯ ಕ್ಷೇತ್ರದೊಳಗೊಂದು ಬಾಳೆಯ ಬನವಿಪ್ಪುದು. 
ಆ ಬನಕೊಂದು ಏಳು ಸೋಪಾನದ ಬಾವಿಯಿಪ್ಪುದು. 
ಆ ಬಾವಿಯ ಉದಕವನು ಎತ್ತುವ ಮನುಜರಿಲ್ಲದೆ, 
ಸತ್ವಕೈಯಿಂದ ಸುತ್ತಲಿಕ್ಕೆ ಸೂಸದೆ ನಿವೇದಿಸಿಕೊಂಡರೆ 
ನಿತ್ಯ ಫಲವು ಸವಿಚಿತ್ರವಾಗಿಪ್ಪುದು. 
ಒಡೆಯ ಬಂಟರ ನಡೆಯಲ್ಲದೆ ನೋಡಿರೆ ಪರಿಣಾಮಪರವಲ್ಲ 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಶರಣಂಗೆ. 

೧೧೩೯ 
ಪತಿಯ ಮೋಹದ ಮತಿವಂತೆ ಬಾಲೆಯರು ನೀವು 
ತಲೆಯಲ್ಲಿ ಕೊಡನೀರ ಹೊರಬೇಡಿ. 
ಮುಂದೆ ಅಹಿತ ಕಾಣಿರೆ, ಕೊಡನೀರದೆಡೆಯಾಟದಲ್ಲಿ 
ಕಾಲ ಸರ್ಪಳಿಗೆ ಕಡುನಾಚಿಕೆ, ಕೈಬಳೆ ಕಾಂತಿಯಡಗುವುದು. 
ಕಟ್ಟಾಣಿಯೆಳೆಗಳೊಪ್ಪುಗೆಡುವುವು ಕಾಣಿರೆ , ಮೂಗುತಿ ತಾಳಿಗೆ ಮೋಸಕಾಣಿರೆ. 
ಮತ್ತೆಂತೆಂದೊಡೆ, ಆ ಕೊಡನೊಡದು ನೀರ ಹೊರಿಸಿ ತಲೆಯಲ್ಲಿ ತಂದು 
ಗುರುನಿರಂಜನ ಚನ್ನಬಸವಲಿಂಗಕ್ಕೆ ಅಭಿಷೇಕವದರೊಳು ಮಿಂದರೆ 
ಸಕಲಾಭರಣ ಸ್ವಯವಾದವುಮೂಗುತಿ ತಾಳಿಯೊಳುನೋಡಿರೆ. || ೧೧೩೯ || 
ಐಕ್ಯಸ್ಥಲದ ಉಳಿದ ವಚನಗಳು | 

೧೧೪೦ 
ಭುವನ ಬ್ರಹ್ಮಾಂಡ ಸಚರಾಚರ ಸಗುಣ ನಿರ್ಗುಣ. 
ಸಕಲ ಸಂಪತ್ತೆಲ್ಲ ಜಲಪ್ರಳಯಗೊಂಡಿತ್ತು ನೋಡಾ. 
ಆ ಜಲ ಪಾವಕಂಗಾಹುತಿಯಾಯಿತ್ತು. .. 
ಆ ಪಾವಕನ ಪ್ರಭಾಮಂಡಲದಲ್ಲಿ ಪರಿಪೂರ್ಣತ್ವಾನಂದ ಪ್ರಕಾಶವೆರೆದು 
ಆಯತ ಸ್ವಾಯತ ಸನ್ನಿಹಿತ ಸಮಾಧಾನವಾಗಿ 
ನಿಂದ ನಿಲವರಿಯದೈಕ್ಯಪದ ನಿಜವಾಯಿತ್ತು 
ಗುರುನಿರಂಜನ ಚನ್ನ ಬಸವಲಿಂಗಾ ನಿಮ್ಮ ಶರಣಂಗೆ. 


|| ೧೧೪೦ || 


ಪರುಷದ ಹೊರೆಯಲಿರ್ದ ಕಬ್ಬುನ 
ನಾಮರೂಪುನಷ್ಟವಾಗಿರ್ದಂತಾದುದುನೋಡಾ ಎನ್ನ ಕಾಯವು. 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೩೩೩ 


|| ೧೧೪೧ || 


ಕುಂಡಲಿಯನರಿದ ಕೀಟ ತನ್ನನರಿಯದಂತಾದುದು ನೋಡಾ ಎನ್ನ ಮನವು. 
ಅನಲನಾವರಿಸಿದ ರಸವರತ ಪರ್ಣದ ಪರಿಯಂತಾದುದು ನೋಡಾ ಎನ್ನ 
ಭಾವವು. 
ಇದು ಕಾರಣ ಹುಟ್ಟಿಹೊಂದದ ಘನಸಾರದಂತಿರ್ದ 
ಉರಿಯೊಲ್ಲಭನ ನೆರೆದಂತಾದುದು ನೋಡಾಎನ್ನಾತ್ಮನು 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮೊಳಗೆ. 

೧೧೪೨ 
ಭ್ರಷ್ಟಬೀಜದಾಗು ನಷ್ಟವಾದಂತೆ ಇರ್ದಡೇನು ಹೋದಡೇನು 
ಶಬ್ದಶೂನ್ಯ ಶರಣ ಉಂಡು ಉಪವಾಸಿ ಬಳಸಿ ಬ್ರಹ್ಮಚಾರಿ. 
ನಾದಬಿಂದುಕಲಾ ನಿರಂಜನ ಗುರುನಿರಂಜನ ಚನ್ನಬಸವಲಿಂಗಾ 
ನಿಮ್ಮ ಶರಣ. 


೧೧೪೩ 
ಇಂದ್ರಿಯಂಗಳುಂಟು ಭಾವನಾಸ್ತಿ . 
ಕರಣಂಗಳುಂಟು ಮನನಾಸ್ತಿ . 
ವಿಷಯಂಗಳುಂಟು ಪ್ರಾಣನಾಸ್ತಿ . 
ಇದು ಕಾರಣ , ಗುರುನಿರಂಜನ ಚನ್ನಬಸವಲಿಂಗಾ 
ನೀನುಂಟು ಶರಣನಾಸ್ತಿ . 

|| ೧೧೪೩ || 
೧೧೪೪ 
ಕುಸುಮವ ವಾಸಿಸಿ ಕಂಡು ಕಾಣದಂತೆ, 
ರುಚಿಯನರಿದು ಕಂಡು ಕಾಣದಂತೆ, 
ರೂಪವನರಿದು ಕಂಡು ಕಾಣದಂತೆ, 
ಸ್ಪರ್ಶವನರಿದು ಕಂಡು ಕಾಣದಂತೆ, 
ಇದು ಕಾರಣ ಗುರುನಿರಂಜನ ಚನ್ನಬಸವಲಿಂಗಾ 
ನಿಮ್ಮ ಶರಣ ನಿಮ್ಮನರಿದು ಕಂಡುಕಾಣದಂತೆ ನಿಮ್ಮೊಳಗೆ ನೋಡಾ. ll೧೧೪೪|| 


೧೧೪೫ 


ಮುತ್ತುಂಡ ಉದಕವ ತಂದು ಕಾಣಲುಂಟೆ ? 
ಉರಿಯುಂಡ ಕರ್ಪುರವ ತಂದು ಕಾಣಲುಂಟೆ ? 
ಗುರುನಿರಂಜನ ಚನ್ನಬಸವಲಿಂಗಾ 
ನೀನುಂಡ ಶರಣನ ತಂದು ಕಾಣಲುಂಟೆ ಮೂರುಲೋಕದೊಳಗೆ. || ೧೧೪೫ || 


೩೩೪ 


ಸಂಕೀರ್ಣ ವಚನಸಂಪುಟ : ಏಳು 


೧೧೪೬ 


ಜಲಧಿಯೊಳಗೆ ಬಿದ್ದ ಜಲಗಲ್ಲ ತೆಗೆದು ಕಾಣಬಾರದು. 
ಜ್ವಾಲಾದ್ರಿಗಿಟ್ಟ ಅರಗಿನಂಚ ತೆಗೆದು ಕಾಣಬಾರದು. 
ಫಲವಾದಾಗ ಪರಾಗವ ತರಿಸಿ ಕಾಣಲುಬಾರದು. 
ಗುರುನಿರಂಜನ ಚನ್ನಬಸವಲಿಂಗವೆರೆದ 
ಶರಣನ ತಂದು ಕಾಣಲುಬಾರದು. 


|| ೧೧೪೬ || 


೧೧೪೭ 
ಸರ್ಪದಷ್ಟ ಸರ್ವಾಂಗತಲೆಗೇರಿ ಲಯವನೈದುವಂತೆ, 
ಸತ್ಪಣವ ಸುಖಪ್ರಸನ್ನ ವೈದಿದ ಶರಣ ಜಪ್ತಿಮಹವನೊಡಗೂಡಿ 
ಮಹಾಗುರುನಿರಂಜನ ಚನ್ನಬಸವಲಿಂಗವಾದುದ 
ನೇನೆಂದುಪಮಿಸಬಹುದು ? 


|| ೧೧೪೭ || 


೧೧೪೮ 
* ನೀರಜದೊಳಗೊಂದು ಮಾರ್ಜಾಲ ಹುಟ್ಟಿ 
ಮೂರುಲೋಕವ ನುಂಗಿತ್ತು ನೋಡಾ. 
ನುಂಗಿದ ಪ್ರಾಣಿಗಳ ಹಿಂಗಿಸಿನೋಡಿದರೆ ಸಂಗ್ರಹಕ್ಕೆ ಸಯವಾದವು. 
ಸಂಗ್ರಹ ಸವೆದು ಶರಧಿಯಕೂಡಲು ಬ್ರಹ್ಮ ವಿಷ್ಣು ರುದ್ರ ಈಶ್ವರ ಸದಾಶಿವ 
ನಿರಂಜನ ನಿಜೈಕ್ಯವದು ಕಾಣಾ ಗುರುನಿರಂಜನ ಚನ್ನಬಸವಲಿಂಗಾ. || ೧೪೮|| 


೧೧೪೯ 
ಕರ್ಕಸನ ಮಗಳು ಅರ್ಕಜನ ಮದುವೆಯ ಮಡದಿಯಾಗಿ 
ತನ್ನ ಲಕ್ಷಕೋಟಿ ಮಕ್ಕಳ ಮುದ್ದಾಡಿಸುವಲ್ಲಿ 
ನೋಡಬಂದವರ ಕೂಡಿಕ್ರೀಡಿಸುವಳು. 
ಇದನರಿದ ಕುಲಗೇಡಿ ಭಂಗಹೀನ ಬಯಲ ಭ್ರಾಂತರು 
ಕರ್ಕಸನ ಅರ್ಕನೊಡಲೊಳಗಿಕ್ಕಿ ಆಡುತಾಡುತ 
ಅರತುನಿಂದರು ಗುರುನಿರಂಜನ ಚನ್ನಬಸವಲಿಂಗವಾಗಿ , 

೧೧೫೦ 
ಸತ್ತ ಹೆಣಗಳ ಬಾಯಲ್ಲಿ ಮಿಥ್ಯಗಳ್ಳರುಲುಹುವಿದೇನೊ ! 
ಉಲುಹಿಂಗೆ ಒಲಿದುಬಂದ ವಾಸನೆಯ ಬೆಳೆಯ ನೋಡಾ. 
ಬೆಳೆಯ ಬುಡದಲ್ಲಿ ತಲೆಯೆದ್ದು ನೋಡಲು 
ಹಲವುಪರಿ ಜನರು ಬೆದರಿ ಕಣ್ಣ ಬಿಟ್ಟು ನೋಡಿ 


|| ೧೧ರ್೪ 


|| 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೩೩, ೫ . 


ತಲೆಯ ಹಿಡಿದು ನೆಲೆ ನೆಲೆಯ ದಾಂಟಿ ನಿಲುವೆಂದಲ್ಲಿ ಚಲುವಾಯಿತ್ತು 
ಗುರುನಿರಂಜನ ಚನ್ನಬಸವಲಿಂಗಾ ನಿಮ್ಮ ಶರಣಂಗೆ. || ೧೧೫೦ || 


೧೧೫೧ 


ನೀರೊಳಗೆ ನೀರು ಹುಟ್ಟಿತೇನು ? 
ಆರಾರ ಮೇಲಿಂದನ್ನರಸಿಕೊಂಡು ಬಂದಿತೇನು ? 
ಆರನಾರಿಂಗೆ ತಂದಿತೇನು ? ಆರ ಸುಖವಾರಿಂಗೆ ತೋರಿಕೊಂಡಿತೇನು ? 
ಆರ ಕೈಯಿಂದ ಮರೆಮರೆಯಾಗುತ ತೋರಿತ್ತದೇನು ? 
ಗುರುನಿರಂಜನ ಚನ್ನಬಸವಲಿಂಗ ಮತ್ತೇನು ? 

|| 


೧೫೧ || 


೧೧೫೨ 
ಕ್ರಿಯಾನುಭಾವಿಗಳು ಮುಗ್ದರಲ್ಲ , ಜ್ಞಾನಾನುಭಾವಿಗಳು ಮುಗ್ಧರಲ್ಲ , 
ತತ್ವಾನುಭಾವಿಗಳು ಮುಗ್ದರಲ್ಲ , ಶಿವಾನುಭಾವಿಗಳು ಮುಗ್ಗರಲ್ಲ , 
ಪರಮಾನುಭಾವಿಗಳು ಮುಗ್ದರಲ್ಲ , ಮಹಾನುಭಾವಿಗಳು ಮುಗ್ದರಲ್ಲ , 
ಮತ್ತಾರು ಮುಗ್ದರೆಂದಡೆ ಮುಕ್ತಾಯಕ್ಕನಣ್ಣ ಆರೂಢನಜಗಣ್ಣ ಮುಗ್ಧ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೧೧೫೨ || 


೧೧೫೩ 
ಮುಗ್ಧನಾಗಿ ಮುಕ್ತಿಯ ಪಡೆಯಬೇಕೆಂದು ಸ್ಕೂಲತತ್ವದ 
ಇಂದ್ರಿಯಂಗಳೆಲ್ಲ 
ಸೂಕ್ಷ್ಮತತ್ವದ ಕರಣಂಗಳ ಕೈಯಲ್ಲಿ ವಿಷಯಂಗಳೆಂಬ ಕಾರಣತತ್ವದ 
ಮೂಲದಲ್ಲಿ 
ಭ್ರಾಂತಿ ದುಸ್ಸಾರದೊಳು ಮುಳುಗಿ ತೇಕಾಡುತ್ತಿಹ 
ಸಕಲ ಗಂಜಳದ ಗುಂಜುವಾಗಿಹವು. 
ಇಂತು ಭರಿತವಾದ ಸೋಂಗಿಗನು ಆಯಾಸಗೊಂಡು ಸುಮ್ಮನಿರ್ದಡೆ 
ಮುಗ್ಧವಾದಾನೆಯೆ ? ಆಗದು. 
ನಾಲಿಗೆ ಬಿದ್ದಂದು ಬಾಯಿಮುಗ್ಧ , ಕಂಗಳು ಹೋದಂದು ನೋಟಮುಗ್ಧ , 
ಕರ್ಣದ್ಘಾರ ಕಟ್ಟಿದಂದು ಕಿವಿಮುಗ್ಧ , ಕಾಲ ಕೂಡಿದಂದು ಸರ್ವಾಂಗಮುಗ್ಧ . 
ಹೀಗಲ್ಲ ನಿಮ್ಮ ಶರಣ 
ಗುರುನಿರಂಜನ ಚನ್ನಬಸವಲಿಂಗಾ, 
ನಿಮ್ಮಲ್ಲಿ ಅಜಗಣ್ಣನೊಬ್ಬನೆ ಮುಗ್ಧನು. 

|| ೧೧೫೩ || 


ಸಂಕೀರ್ಣ ವಚನಸಂಪುಟ : ಏಳು 


೧೧೫೪ 
ಅರ್ಥ ಪ್ರಾಣ ಅಭಿಮಾನ ನಾಸ್ತಿಯಾದಲ್ಲಿ 
ಕಿಚ್ಚುಗೊಂಡು ಮುಗ್ಧರಾದರು ಅನಂತರು. 
ಪರಧನ ಪರಸ್ತ್ರೀ ಪರಹಿಂಸೆಗೆಳಸಿ ಬಾಧೆಗೆ ಸಿಲ್ಕಿ ಮುಗ್ಧರಾದರಖಿಳರು. 
ಅನಿಷ್ಟವೆರಸಿ ಅಧಿಕರೋಗವೆಡೆಗೊಂಡಲ್ಲಿ ಮುಗ್ದರು. 
ಆಯಾಯ ಕಾಲಕ್ಕೆ ಅಲ್ಲಲ್ಲಿಗೆ ಮುಗ್ಧರಲ್ಲದೆ ನಿತ್ಯಮುಗ್ಧರಲ್ಲ . 
ಇದು ಕಾರಣ, ಲಿಂಗಶರಣನಿಂತಲ್ಲ . 
ಕಾಯದಲ್ಲಿ ಮುಗ್ಟ , ಕರಣದಲ್ಲಿ ಮುಗ್ಧ , 
ಪ್ರಾಣದಲ್ಲಿ ಮುಗ್ಧ , ಭಾವದಲ್ಲಿ ಮುಗ್ಗ , 
ಗುರುನಿರಂಜನ ಚನ್ನಬಸವಲಿಂಗ ಸಮರಸವಾಗಿ, 

|| ೧೧೫೪ || 


೧೧೫೫ 
ಲಿಂಗದಿಂದುದಯ ನಮಗೆ, ಹೇಗಿರ್ದಡು ಲಿಂಗದಿಂದ ಬೆಳಿಗೆ ಎಂದು 
ಹೆಡಕೆ ಆಚರಿಸಲಾಗದು. 
ಸತ್ತು ಹುಟ್ಟಿ ಬೆಳೆದು ಬೆಳೆಯೊಳು 
ಸುಯಿಧಾನಿ ಸುಖನರಿದು ಮರೆದು. 
ಮಡಿಯಬಲ್ಲ ಮಹಿಮಂಗಲ್ಲದಿಲ್ಲ ವೈಕ್ಯಪದ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 

|| ೧೧೫೫ || 


೧೧೫೬ 
ಆಯತವಾದಲ್ಲಿ ಅರಿಯಲುಂಟೆ ? 
ಸ್ವಾಯತವಾದಲ್ಲಿ ಸಂಶಯವುಂಟೆ ? 
ಸನ್ನಿಹಿತವಾದಲ್ಲಿ ನೆರೆಯಲುಂಟೆ ? 
ಸತ್ತವರ ಹೆಸರಹೊತ್ತು ನಡೆದು ಹೋದರೆ 
ಕತ್ತೆ ನಾಯಿಜನ್ಮ ಕಡೆಗಾಣಬಾರದು. 
ಗುರುನಿರಂಜನ ಚನ್ನಬಸವಲಿಂಗ ಸಾಕ್ಷಿಕನು. 

|| ೧೧೫೬ || 
೧೧೫೭ 
ಲಿಂಗವನರಿವನ್ನಕ್ಕರ ಅಂಗ ಮುಂದುಗೊಂಡಿಪ್ಪುದು. 
ಜಂಗಮವನರಿವನ್ನಕ್ಕರ ಪ್ರಾಣ ಮುಂದುಗೊಂಡಿಪ್ಪುದು. 
ಪ್ರಸಾದವನರಿವನ್ನಕ್ಕರ ಆತ್ಮ ಮುಂದುಗೊಂಡಿಪ್ಪುದು. 
ಈ ತ್ರಿವಿಧವನೊಳಗಿಟ್ಟು ನೋಡಿದರೆ ಅಂಗ ಪ್ರಾಣಾತ್ಮಸಂಗ ಸಮರಸ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ . 

|| ೧೧೫೭ || 


೩೩೭ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


|| ೧೧೫೮ || 


೧೧೫೮ 
ಒಂಬತ್ತನೊಳಕೊಂಡು ಒಂದೇ ಪೂಜೆಯೆಂಬ ಹಾಗೆ 
ನವನಾಳಸೂತ್ರವಪ್ಪ ಪಲವು ಪ್ರಕೃತಿಯನೊಳಕೊಂಡು 
ತೋರುವ ಆತ್ಮವೊಂದೆ ಪೂಜೆಯಾಗಿಪ್ಪುದು. 
ಆ ಒಂದೇ ಆತ್ಮನನರಿದು ಮರೆತಲ್ಲಿ 
ಗುರುನಿರಂಜನ ಚನ್ನಬಸವಲಿಂಗವು ಶೂನ್ಯ. 

೧೧೫೯ 
ದಿನದೊಳಗೆ ದ್ಯುಮಣಿಯೊಪ್ಪಿ ತೋರುತ್ತಿಹುದು - 
ರಜನಿಯೊಳಗೆ ತಾರಾಪತಿಯೊಪ್ಪಿ ತೋರುತ್ತಿಹುದು. 
ಗಣತಿಂತಿಣಿಯೊಳಗೆ ಶಿವಾನುಭಾವವೊಪ್ಪಿ ತೋರುತ್ತಿಹುದು. 
ಗುರುನಿರಂಜನ ಚನ್ನ ಬಸವಲಿಂಗದೊಳಗೆ 
ಎನ್ನ ಮನವೊಪ್ಪಿತೋರುತ್ತಿಹುದು. 

೧೧೬೦ 
ಜಾಗ್ರಾವಲಂಬನವನು ಸ್ವಪ್ನ ತಾನೊಳಕೊಂಡು, 
ಸ್ವಾವಲಂಬನವನು ಸುಷುಪ್ತಿ ತಾನೊಳಕೊಂಡು, 
ತೂರ್ಯತೂರ್ಯಾತೀತ ಸಹಜಾನಂದಮಯವಾದಂತೆ, 
ಆಚಾರಲಿಂಗಾವಲಂಬನವನು ಸುಜ್ಞಾನಲಿಂಗ ತಾನೊಳಕೊಂಡು, 
ಸುಜ್ಞಾನಲಿಂಗಾವಲಂಬನವನು ಆತ್ಮಲಿಂಗವೊಳಗೊಂಡು 
ಪರಿಪೂರ್ಣ ಪರಮಾನಂದ ಪರವಶದೊಳೊಲಾಡುತಿರ್ದನು 
ಗುರುನಿರಂಜನ ಚನ್ನಬಸವಲಿಂಗದೊಳಗೆ. 


|| ೧೧೫೯ || 


|| ೧೧೬೦ || 


೧೧೬೧ 


ಮೂರುಲಕ್ಷದ ಮೇಲೆ ತೊಂಬತ್ತಾರುಸಾವಿರ ಶಿವತಿಂಥಿಣಿಯೆಲ್ಲ 
ಶಿವಾನುಭಾವವ ಮಾಡುವನ್ನಕ್ಕರ, 
ಕಲ್ಯಾಣದೊಳಗೆ ಕಾಣಬಾರದ ಕಾರ್ಯವ ಕಂಡು ಮಾಡಿದೆ, 
ಕೇಳಬಾರದ ಮಾತುಮಥನಿಸಿದೆ,ನೋಡಬಾರದ ನೋಟದೊಳಗೆ 
ನೋಡಿಯಾಡಿದೆ. 
ಅನುಭಾವದಂಗವ ಮರೆದು ನಿಂದಲ್ಲಿ 
ಗುರುನಿರಂಜನ ಚನ್ನಬಸವಲಿಂಗವೆಂಬ ನಾಮ ನಿರ್ನಾಮವಾಯಿತ್ತು . Il೧೧೬೧ll 


೩೩೮ 


ಸಂಕೀರ್ಣ ವಚನಸಂಪುಟ : ಏಳು 


೧೧೬೨ 
ಹಾಳೂರೋಳಗೆ ಬಾಳುವೆಮಾಡುವಳೊಬ್ಬಳು ನಾರಿ . 
ಮೊದಲ ಮಗನ ಕೈಗಳಲ್ಲಿ ಗಂಡನ ಕಣ್ಣು ನೋಡಾ. 
ಆ ಕಣ್ಣ ಮೇಲೆ ಬಾಯಿತೆರೆದು ಮೂಗಿಲಿ ಕೊಂಬ 
ಮುಸುಕಲಿಯೊಳಗಿರ್ದು ಕಣ್ಣನೆ ಕಡೆಗಂಡು ಕರಗಿದೆಯೆಂಬ 
ನಡುಮಾತಿನತ್ತ ಗುರುನಿರಂಜನ ಚನ್ನಬಸವಲಿಂಗಾ. 


|| ೧೧೬೨ || 


೧೧೬೩ 


ಮೊದಲಜನ್ಮದಲ್ಲಿ ಶಿವಾಂಶಿಕ ಬಂದನು. 
ಎರಡನೆಯ ಜನ್ಮದಲ್ಲಿ ಜ್ಞಾನಕಲಾತ್ಮನಾಗಿ ಬಂದನು. 
ಮೂರನೆಯ ಜನ್ಮದಲ್ಲಿ ಶಿಷ್ಯನಾಗಿ ಬಂದನು. 
ನಾಲ್ಕನೆಯ ಜನ್ಮದಲ್ಲಿ ಲಿಂಗಭಕ್ತನಾಗಿ ಬಂದನು. 
ಐದನೆಯ ಜನ್ಮದಲ್ಲಿ ನಿಷ್ಕಾಮಹೇಶ್ವರನಾಗಿ ಬಂದನು. 
ಆರನೆಯ ಜನ್ಮದಲ್ಲಿ ನಿಜಪ್ರಸಾದಿಯಾಗಿ ಬಂದನು. 
ಏಳನೆಯ ಜನ್ಮದಲ್ಲಿ ಪ್ರಾಣಲಿಂಗಿಯಾಗಿ ಬಂದನು. 
ಎಂಟನೆಯ ಜನ್ಮದಲ್ಲಿ ಶರಣನಾಗಿ ಬಂದನು. 
ಒಂಬತ್ತನೆಯ ಜನ್ಮದಲ್ಲಿ ಐಕ್ಯನಾಗಿ 
ಗುರುನಿರಂಜನ ಚನ್ನಬಸವಲಿಂಗದಲ್ಲಿ 
ನಿರಂತರ ಸುಖಪರಿಣಾಮಿಯಾಗಿ ನಿಂದನು . 


|| ೧೧೬೩ || 


ಗುರುಭಕ್ತಿಸಂಸಾರಿ 

೧೧೬೪ 
ಲಿಂಗವು ಜ್ಞಾನಸಂಸಾರಿ, ಜಂಗಮವು ವೈರಾಗ್ಯಸಂಸಾರಿ. 
ಈ ಸಂಸಾರದ ಸಂದನುರುಹಿ ನಿಃಸಂಸಾರಿಯಾದ 
ನಿರುಪಮಾನಂದೈಕ್ಯನ ಪದವ ತೋರಿಸಾ ನಿಮ್ಮ ಧರ್ಮ 
ಗುರುನಿರಂಜನ ಚನ್ನಬಸವಲಿಂಗಾ. 


|| ೧೧೬೪ || 


೧೧೬೫ 
ಭಕ್ತಿಯೆಂಬುದು ತನುಗತಿ, ಯುಕ್ತಿಯೆಂಬುದು ಮನಗತಿ, 
ವಿರಕ್ತಿಯೆಂಬುದು ಭಾವಗತಿ - ಇವು ಒಂದೊಂದು ಲೀಲೆ. 
ಈ ಲೀಲೆಯನರಿದಿರುವನ್ನಕ್ಕರ ಲೋಲಮುಖಮಯ ಮುಂದಿಪ್ಪುದು 
ಇದು ಕಾರಣ ಈಸುವನೋಸರಿಸದೆ ನೀವಾಗಿರ್ದ ಭಾವ ಅದೇ ಸದ್ಭಾವ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೧೧೬೫ || 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೩೩೯ 


೧೧೬೬ 
ಸದ್ಭಾವಸಂಬಂಧವೆಂಬುದು ಸಾಮಾನ್ಯವೇ ಕೇಳಾ. 
ಒಂದುಲಕ್ಷ ಶ್ರದ್ದೆಯುತಭಕ್ತಿಯನೆಸಗಿದರಿಲ್ಲ , 
ಒಂದುಲಕ್ಷ ನಿಷ್ಟಾಯುತಭಕ್ತಿಯನೆಸಗಿದರಿಲ್ಲ , 
ಒಂದುಲಕ್ಷ ಸಾವಧಾನಯುತಭಕ್ತಿಯನೆಸಗಿದರಿಲ್ಲ . 
ಒಂದುಲಕ್ಷ ಅನುಭಾವಯುತಭಕ್ತಿಯನೆಸಗಿದರಿಲ್ಲ . 
ಒಂದುಲಕ್ಷ ಆನಂದಯುತಭಕ್ತಿಯನೆಸಗಿದರಿಲ್ಲ . 
ಒಂದುಲಕ್ಷ ಸಮರಸಯುಕ್ತಭಕ್ತಿಯನೆಸಗಿದರಿಲ್ಲ . 
ಗುರುನಿರಂಜನ ಚನ್ನಬಸವಲಿಂಗವಾದ ನಿಜಭಾವ. 

೧೧೬೭ 
ಕಾಯವನಿತ್ತು ಅರಿದೆನೆಂಬುದು ಕಳವಳಿಕೆ. 
ಮನವನಿತ್ತು ಅರಿದೆನೆಂಬುದು ಅರೆಮರುಳು . 
ಪ್ರಾಣವನಿತ್ತು ಅರಿದೆನೆಂಬುದು ಭ್ರಾಂತು. 
ಸ್ವಯವನಿತ್ತು ಪರವನರಿದೆನೆಂಬುದು ಬಲುಹುಸಿ. 
ಮತ್ತೆಂತೆಂದರೆ, ಅರಿವನರಿದು ನೆರೆಯಬೇಕೆಂಬುದನರಿದು ಮರದ 
ಮಹಾಂತ ನಿಲುವೇ ನಿಜಗುರುನಿರಂಜನ ಚನ್ನಬಸವಲಿಂಗ ತಾನಾದ.|| ೧೧೬೭|| 


|| ೧೧೬೬ || 


೧೧೬೮ 


ಕಂಡೆನೆಂಬುವರು ಕಾಣಿಕೆಯೊಳಗಿಪ್ಪರು. 
ಕೊಟ್ಟುಕೊಂಡೆನೆಂಬುವರು ವ್ಯವಹಾರದೊಳಗಿಪ್ಪರು. 
ತಾನಾಗಿ ಮರೆದೆನೆಂಬುವರು ಭಿನ್ನ ಕಲಂಕಿಗಳು. 
ಇವರ ಗತಿಮತಿಯಂತಿರಲಿ ನಮ್ಮ ಗುರುನಿರಂಜನ ಚನ್ನಬಸವಲಿಂಗ 
ತಾನಾಗಿ ಮರದಿರವು ಅಪೂರ್ವ. 


೧೧೬೯ 
ವಾಯುಭೂತ ಕರಣೇಂದ್ರಿಯವಿಷಯವೆಂಬ 
ಪಂಚಪಂಚತತ್ವ ಪದಾರ್ಥಗಳೆಂಬುದೊಂದು ಭಾವ. 
ತಾನೆಂಬುದೊಂದು ಭಾವ, ಇದಿರೆಂಬುದೊಂದು ಭಾವ, 
ಕೊಡಬೇಕೆಂಬುದೊಂದು ಭಾವ, ಕೊಳ್ಳಬೇಕೆಂಬುದೊಂದು ಭಾವ. 
ಈ ಭಾವಂಗಳೆದರ ತೋರಿಕೆಯನರಿದು ಮರದಲ್ಲಿ 
ಮಹಾಮಹಿಮ ಗುರುನಿರಂಜನ ಚನ್ನಬಸವಲಿಂಗ ತಾನಾದ ಶರಣ. || ೧೧೬೯ || 


೩೪೦ 


- ಸಂಕೀರ್ಣ ವಚನಸಂಪುಟ : ಏಳು 


೧೧೭೦ 


ಕುರುಹಿಲ್ಲದ ತೆರಹಿಲ್ಲದ ಮರಹಿಲ್ಲದ ಮರಹಿನಿಂದೊಪ್ಪುವ ನಿಲುವಿಂಗೆ 
ಈ ತೆರನಾಗಿ ಹೆಸರನರುಹಿಸಿ ಕಾಣಿಸಿಕೊಂಬ ಸಮಸ್ತುಗಳೆಲ್ಲ 
ಅನ್ನೋನ್ಯವಾಗಿಪ್ಪವಲ್ಲದೆ ತಾವುವೊಂದಾಗಿ ತೋರಿಕೆ ಕಾಣಿಸದು ನೋಡಾ. 
ಅದೇನು ಕಾರಣವೆಂದರೆ, ತಾನು ತನ್ನ ವಿನೋದಕ್ಕೆ 
ಶರಣಲಿಂಗಪದಾರ್ಥವೆಂದು ತೋರಿದ ತೋರಿಕೆಯಲ್ಲದೆ ಮತ್ತೇನು ಇಲ್ಲ 


ಕಾಣಾ. 


ಬಳಿಕ ಗುರುನಿರಂಜನ ಚನ್ನಬಸವಲಿಂಗ ತಾನೇ ಕಾಣಾ. 


|| ೧೧೭೦ || 


೧೧೭೧. 


ಮನವರಿಯದ ಬುದ್ದೇಂದ್ರಿಯ ವಿಷಯಪಂಚಕವಿಲ್ಲ . 
ಮನವರಿಯದ ಕರ್ಮೇಂದ್ರಿಯ ವಿಷಯಪಂಚಕವಿಲ್ಲ . 
ಮನವರಿಯದ ಮತ್ತೇನನುವಿಲ್ಲ . 
ಇದು ಕಾರಣ ಮನೋಮೂರಿ ಮಹಾಲಿಂಗ ತಾನೆಂದರಿದ ಮಹಿಮಂಗೆ 
ಮತ್ತೆ ಅರಿವೆಂದರೇನು ಅರ್ಪಿತವೆಂದರೇನು ಅನರ್ಪಿತವೆಂದರೇನು ? 
ಸಂಶಯಕೆ ಸಂಬಂಧ ಕಾಣಾ ಇದು 
ಗುರುನಿರಂಜನ ಚನ್ನಬಸವಲಿಂಗಾ. 

|| ೧೧೭೧ || 
೧೧೭೨ 
ತತ್ವತ್ರಯಂಗಳು ನಿತ್ಯತ್ವವನೈದಿ ಮಹವೆಂದು ಮರದ ನಿಲುವಿಂಗೆ 
ರೂಪನರ್ಪಿಸಲಿಲ್ಲವೆಂಬುದು ಕೊರತೆ, ರೂಪಿಲ್ಲದರೂಪುತಾನಾಗಿಪ್ಪನು. 
ರುಚಿಯನರ್ಪಿಸಲಿಲ್ಲವೆಂಬುದುಕೊರತೆ, ರುಚಿಯಿಲ್ಲದರುಚಿಯು ತಾನಾಗಿಪ್ಪನು. 
ತೃಪ್ತಿಯನರ್ಪಿಸಲಿಲ್ಲವೆಂಬುದು ಕೊರತೆ, ತೃಪ್ತಿಯಿಲ್ಲದ ತೃಪ್ತಿ ತಾನಾಗಿಪ್ಪನು. 
ಇದು ಕಾರಣ ಸಾಧಕದ ಭೇದಕದ ನುಡಿ ನುಡಿದಲ್ಲಿಯೇ ಸೃಷ್ಟಿನಷ್ಟ . 
ಆ ಭಾವವನರಿಯದ ಸದ್ಭಾವ ರೂಪು ತಾನೆ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೧೧೭೨ || 
೧೧೭೩ 
ಸ್ಕೂಲಾಂಗವೆಂಬ ಷಡ್ಡಿಧೇಂದ್ರಿಯಂಗಳಲ್ಲಿ 
ಷಡ್ವಧಲಿಂಗವಾಗಿರ್ದ ಇಷ್ಟಲಿಂಗಾಯತನಾಗಿ, 
ಸೂಕ್ಷಾಂಗವೆಂಬ ಷಟ್ಕರಣಂಗಳಲ್ಲಿ 
ಷಡ್ವಧಲಿಂಗವಾಗಿರ್ದ ಪ್ರಾಣಲಿಂಗಸ್ವಾಯತನಾಗಿ, 


೩೪೧. 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಕಾರಣಾಂಗವೆಂಬ ಷಡ್ಡಿಧವಿಷಯಂಗಳಲ್ಲಿ 
ಷಡ್ವಧಲಿಂಗವಾಗಿರ್ದ ಭಾವಲಿಂಗಸನ್ನಿಹಿತನಾಗಿ, 
ಈ ತ್ರಿವಿಧಲಿಂಗವೊಂದಾಗಿರ್ದ ಮಹಾಘನಾನಂದ ಪ್ರಭಾವಿತ್ವ ಶರಣನು, 
ತಾನೆ ನಡೆದುದೆಲ್ಲ ಸತ್ನಿಯೆ, ಹಿಡಿದುದೆಲ್ಲ ಸದ್ವತ, 
ನುಡಿದುದೆಲ್ಲ ಪರಮಾನುಭಾವ, 
ನೆನೆವುದೆಲ್ಲ ಶಿವಮಂತ್ರ , ಧ್ಯಾನಿಸುವುದೆಲ್ಲ ಸ್ವಯಮಾನಂದ ಸುಖವು, 
ನೋಡಿ, ಪರಿಣಾಮಿಸುವುದೆಲ್ಲ ನಿಜಲೀಲೆ ಮತ್ತೇನುಯಿಲ್ಲದ 
ಎತ್ತೆತ್ತರುವಿನತ್ತ , 
ಗುರುನಿರಂಜನ ಚನ್ನಬಸವಲಿಂಗ ತಾನೇ ಪರಿಪೂರ್ಣ || ೧೧೭೩ || 


೧೧೭೪ 
ಪರಿಪೂರ್ಣಭಾವಿ ಶರಣ ತಾನೊಂದು ವೇಳೆ 
ಬರಿಯಕಾಲಲ್ಲಿ ನಡೆವನೇ , ಬರಿಯ ಕೈಯಲ್ಲಿ ಹಿಡಿವನೇ , 
ಬರಿಯ ಮುಖದಲ್ಲಿ ನುಡಿವನೇ , ಬರಿಯ ಕಣ್ಣಿನಿಂದ ನೋಡುವನೇ , 
ಬರಿಯ ಹೃದಯದಲ್ಲಿ ಸುಖಿಸುವನೇ . 
ಆ ಭಾವದೊಳಗೆ ಈ ಭಾವ ಸದ್ಭಾವವದು ತಾನೆ 
ಗುರುನಿರಂಜನ ಚನ್ನಬಸವಲಿಂಗಾ. 

೧೭೫ 
ಯೋನಿಯಲ್ಲಿ ಜನಿಸಿದ ಭಾವ ಸಂಸಾರದಲ್ಲಿ ತೊಳಲುವುದೇ ಸಾಕ್ಷಿ . 
ಸಂಸಾರದಲ್ಲಿ ತೊಳಲುವ ಭಾವ ಮುಂದೆ 
ಮರಣಬಾಧೆಯಲ್ಲಿ ಮುಳುಗುವುದೇ ಸಾಕ್ಷಿ . 
ಅದಲ್ಲದೆ ಗುರುವಿನಲ್ಲಿ ಜನಿಸಿದ ಭಾವ ಸರ್ವಾಚಾರ ಸಂಪತ್ತಿನೊಳಗೆ 
ಭೋಗೋಪಭೋಗಿಯಾಗಿಹುದೇ ಸಾಕ್ಷಿ . 
ಸರ್ವಾಚಾರಸಂಪತ್ತಿನೊಳಗೆ ಭೋಗೋಪಭೋಗಿಯಾಗಿರ್ದ ಭಾವ 
ಮಹಾಲಿಂಗೈಕ್ಯಪದಲೋಲವಾದುದೇ ಸಾಕ್ಷಿ . 
ಇದು ಕಾರಣ ಆ ಭಾವಕ್ಕೆ ಸಂದುಸಂಶಯದ ಗೊಂದಣವುಂಟಲ್ಲದೆ 
ಈ ಭಾವಕ್ಕೆ ಸಂದುಸಂಶಯದ ಗೊಂದಣವುಂಟೆ ? 
ಇದೇ ಗುರುನಿರಂಜನ ಚನ್ನಬಸವಲಿಂಗ ತಾನಾದ ಶರಣಸದ್ಭಾವ. | ೧೧೭೫ || 


M೭೬ 


ಶರಣ ತಾ ತನ್ನ ವಿನೋದಕ್ಕೆ ಕುರುಹಿಟ್ಟು ರಚಿಸಿದಲ್ಲಿ 
ಆ ಶರಣನ ಇಚ್ಛಾಮಾತ್ರದಲ್ಲಿ ತನುಮನಪ್ರಾಣಭಾವ 


೩೪೨ 


ಸಂಕೀರ್ಣ ವಚನಸಂಪುಟ : ಏಳು 


ಜ್ಞಾನಾತ್ಮಂಗಳಿರುತ್ತಿಹವು. 
ಅದು ಕಾರಣ ಗುರುಜಾತ ಶರಣರೆಂದು ಲಾಂಛನಧಾರಿಯಾದ ಮೇಲೆ 
ಮತ್ತೆ ನಮಗೆ ತನುಭಾವವೆನಲು ಅಂತೆಯಾಗಿಪ್ಪುದು 
ಮನಭಾವವೆನಲು ಅಂತೆಯಾಗಿಪ್ಪುದು 
ಪ್ರಾಣನ ಪ್ರಕೃತಿಯೆನ್ನಲು ಅಂತೆಯಾಗಿಪ್ಪುದು. 
ತಾನಿಟ್ಟ ಪಿಶಾಚಿ ತನ್ನನಾವರಿಸಿ ನುಂಗುವಂತೆ, 
ಭಾವದೊಳಗಾಗಿ ಭವದೊಳಗಾದರು. 
ಅಂತಲ್ಲ , ಶರಣನು, ಭಾವಾತೀತ ಗುರುನಿರಂಜನ ಚನ್ನಬಸವಲಿಂಗದೊಳಗೆ 
ಸದ್ಭಾವೈಕ್ಯ ಸದಾನಂದ. 

* | ೧೧೭೬ || 
೧೧೭೭ 
ಗುರುಕರಜಾತನಾದ ಸಗುಣಾನಂದ ಸಂಪನ್ನನು 
ಬಿಡಬೇಕು ಕಾಣಾ ತನುತ್ರಯದಾಸೆಯನು, ಭಕ್ತಿಕ್ರಿಯಾ ವಿಶ್ವಾಸವನು. 
ಶಿವಲಿಂಗನಿಷ್ಠೆ ನಿರ್ಗುಣಾನಂದೈಶ್ವರ್ಯವುಳ್ಳಾತನು 
ಬಿಡಬೇಕು ಕಾಣಾ ಮಲತ್ರಯದಾಸೆಯನು, ಲಿಂಗಸುಖರತಿ ಮೋಹವನು. 
ಜಂಗಮದಾಸೋಹಸುಖಮಯನು ಬೀಡಬೇಕು ಕಾಣಾ 
ಜೀವನತ್ರಯದಾಸೆಯನು, ತ್ರಿವಿಧ ಪ್ರಸಾದಸಾರವನು. 
ಇದು ಕಾರಣ ಗುರುನಿರಂಜನ ಚನ್ನಬಸವಲಿಂಗ ಸಾಕ್ಷಿಯಲ್ಲಿ 
ಇವು ತಪ್ಪಿದರೆ ಮುಂದೆ ನರಕ ತಪ್ಪದು ಕಾಣಾ, 

| ೧೧೭೭ || 


೧೧೭೮ 
ಇಹದ ಪ್ರಸಾದಭೋಗ, ಪರದ ನಿಜಮೋಕ್ಷ, 
ಮಧ್ಯಸುಖಮಯವೆಂಬ - ಈ ತ್ರಿವಿಧ ಚರಿತೆಯೊಳಗೆ 
ಬೇಡ ಬೇಡ ಭಕ್ತಭವಿಯ ಶಿವಾನುಭಾವ. 
ಬರಿಯ ಗೋಷ್ಠಿಯ ಬಯಲುರತಿಯ ಸಂಸಾರ ಸುಖವ 
ಸಬ್ಬಕ್ಕಿ ತನುದಂಡನೆ ಗುರುನಿರಂಜನ ಚನ್ನಬಸವಲಿಂಗ 
ಸನ್ನಿಹಿತ ಹುಚ್ಚು ಮರುಳು. 

೧೧೭೯ 
ನೆಲದಮೇಲೆ ನಡೆವರು , ನೀರ ಮೇಲೆ ನಡೆವರು, 
ಗಗನದ ಮೇಲೆ ನಡೆವರು, ಗಾಳಿಯ ಮೇಲೆ ನಡೆವರು, 
ಪಾವಕನ ಮೇಲೆ ನಡೆವರು ಇವರೆಲ್ಲ ಆತ್ಮವಿದ್ಯೆ ಸಾಧಕರು. 
ಇವರ ವಿದ್ಯಕ್ಕೆ ಸಮ್ಮುಖ ಗುರುನಿರಂಜನ ಚನ್ನಬಸವಲಿಂಗದ 


| ೧೧೭೮ || 


೩೪ ೩ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


|| ೧೧೭೯ || 


ನಿಲುವು ತಾನಾದ ಕುರುಹು 
- ಪಂಚಗಮನ ನಿಷ್ಪತ್ತಿ ನಿರುಪಮಾನಂದ ನಿತ್ಯ ಕಾಣಾ. 

೧೧೮೦ 
ಸಮ್ಮುಖ ಸಾಕಾರ ಹುಸಿಯೆಂಬುದ ತನುವಿಡಿದು ಕಂಡು, 
ತನು ಹುಸಿಯೆಂಬುದ ಮನದಲ್ಲಿ ಕಂಡು, 
ಮನ ಹುಸಿಯೆಂಬುದ ವಿವೇಕವಿಡಿದುಕಂಡು, 
ವಿವೇಕದ ಮುಂದೆ ಅವಿವೇಕವೆಂಬುದ ಆತ್ಮಜ್ಞಾನದಿಂದ ಕಂಡು, 
ಆತ್ಮ ಪರಮಾತ್ಮವೆಂಬ ಉಭಯ ಭಾವ ಭ್ರಾಂತಿಯೆಂದು ಕಂಡು, 
ಕಂಡಮಂಡಲ ಕಾರಣಮೂರಿ ತಾನೆಂದು ಮರೆದಿರುವ ಮಹಾಂತ ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೧೧೮೦ || 
೧೧೮೧ 
ಕುರುಹಿಲ್ಲದೆ ಸಿರಿಸಂಪದ ಸಿಕ್ಕದೆಂದು ಕುರುಹನೊಡ್ಡಿದನೊಬ್ಬ ಜಾಣ. 
ಆ ಕುರುಹಿನ ಕೂಟದಿಂದೆ, ಕರಿದು ಬಿಳಿದೆಂಬ ಕರ್ಮಹಾಸಿಕೆಯಾಗಿ, 
ಭಕ್ತಭೋಗ ನಿದ್ರೆಯಾದಿ ಸಾಕಾರ ನಿರಾಕಾರಸಂಭ್ರಮ ಸಂದಣಿಸಿತ್ತು . 
ಇದನರಿದು ನೋಡುವ ಕಣ್ಣಿನವರ ಕಾಣುತ್ತ ಕಣ್ಣಿಲ್ಲದವರ ಕೈಯ ಪಿಡಿದು, 
ಕಾಣ ಕಾಣಬಾರದ ಕಂಡು, ಕಂಡು ಕಾಮಿತಸುಖಿಯಾಗಿ 
ನಿಃಕಾಮಿ ಗುರುನಿರಂಜನ ಚನ್ನಬಸವಲಿಂಗ ತಾನೆ 
ಭಕ್ತ ಮಹೇಶ ಪ್ರಸಾದಿ ಪ್ರಾಣಲಿಂಗಿ ಶರಣ್ಯಕ್ಕೆ ಪ್ರಾಣಚೈತನ್ಯ . || ೧೧೮೧ || 
ಲಿಂಗಾಂಗಲೀಲಾ ಷಟ್‌ಸ್ಥಲದ ವಚನಗಳು 

೧೧೮೨ 
ಮಹಾಬಯಲು ನಿರ್ವಯಲು ನಿರವಯ ನಿರಂಜನ 
ನಿಃಶೂನ್ಯ ನಿಃಕಲ ಪರಶಿವಲಿಂಗವು 
ಆ ನೆನಹು ನಿರ್ಧರಿಸಿ ಚಿತ್ತೆನಿಸಿತ್ತು . 
ಆ ಚಿತ್ತಿನಿಂದೆ ಚಿನ್ನಾದ ಚಿಪ್ಪಿಂದು ಚಿತ್ಕಳೆಯುದಯವಾಗಿ, 
ಆ ಮೂಲ ಚಿನ್ನುಗೂಡಿ, ಗಟ್ಟಿಗೊಂಡು 
ಗೋಲಾಕಾರ ತೇಜೋಮೂರ್ತಿಯಪ್ಪ ಮಹಾಲಿಂಗವಾಯಿತ್ತು . 
ಆ ಮಹಾ ಚಿದ್ಘನಲಿಂಗಕ್ಕೆ ಆ ಚಿತ್ತೆ ಅಂಗವಾಗಿ ಶಕ್ತಿಯೆನಿಸಿತ್ತು ನೋಡಾ. 
ಆ ಶಿವಶಕ್ತಿಗಳಿಂದ ಸಕಲಸಂಭ್ರಮವಾಯಿತ್ತು . 
ಆ ಸಕಲಸಂಭ್ರಮೈಶ್ವರ್ಯದೊಳಗೆ 
ಆ ಶಿವನ ಅನಂತ ಸಹಸ್ರ ಸಹಸ್ರಾಂಶದೊಳಗೊಂದಂಶ ಬೇರ್ಪಡಿಸಿ 


೩೪೪ 


ಸಂಕೀರ್ಣ ವಚನಸಂಪುಟ : ಏಳು 


|| ೧೧೮೨ || 


ಚಿದಾತ್ಮನಾಗಿ ಕಾಯಾಶ್ರಯಗೊಂಡು ನಿರ್ಮಿಸಿದಲ್ಲಿ , 
ಆ ಕಾಯಸಂಗ ಸಕಲನಿಃಕಲತತ್ವಾತದಿಂದೆ 
ತನ್ನಾದಿಯ ಮರೆದು ಪರಾದಿ ಸ್ವಯವಾಗಿ, 
ಪಂಚಕೃತ್ಯಪರಿಯುತದಿಂದಿರ್ದ ಆತ್ಮನ ತೇರ್ಕಡೆಯಾಂತರವರಿದ 
ಶಿವ ತಾನೆ ಸುಜ್ಞಾನಗುರುವಾಗಿ ಅಂತರಂಗದಲ್ಲಿ ಬೆಳಗಲು, 
ಆ ಬೆಳಗಿನಿಂದೆ ಆತ್ಮನು ತನ್ನಾದಿ ಮಧ್ಯಾವಸಾನವನರಿದು, 
ಮಿಥ್ಯ ಮಾಯಾಸಂಸಾರಸಂಬಂಧವನಳಿಸಿ ತನ್ನ ಕಾಂಚಾವಸ್ಥೆಯ 
ಮುಂದೆ ಆ ಜ್ಞಾನಗುರುವೇ ಕ್ರಿಯಾಘನಗುರುವಾಗಿ ತೋರಲು 
ಅಜ್ಞಾನಕಲಾತ್ಮನು ಗುರೋಪಾಸೈಯ ಮಾಡುವ ನಿಲವರಿದು 
ಗುರುಕಾರುಣ್ಯದಿಂದಿಷ್ಟವನನುಗ್ರಹಿಸಿಕೊಡಲು ಆ ಲಿಂಗವಿಡಿದು ಧಾರಣವಾಗಿ, 
ಚಿದ್ಭಸಿತ ರುದ್ರಾಕ್ಷಿಯ ಧರಿಸಿ, ಪರಮಪಂಚಾಕ್ಷರ ಪ್ರಾಣವಾಗಿ, 
ಆ ಗುರುಲಿಂಗಕ್ಕೆ ಭಕ್ತಾಂಗನೆಯಾಗಿ ತ್ರಿವಿಧಾಚಾರವನರಿದು, 
ಷಟ್‌ಸ್ಥಲದಲ್ಲಿ ನಿಂದು ಚಿದಂಗ ಚಿಲ್ಲಿಂಗಭಾವದವಿರಳ ವಿನೋದಕ್ಕೆ 
ಭಾವಿಸ್ಟಲವನುಂಟುಮಾಡಿಕೊಂಡಾಚರಿಸುತಿರ್ದ ತಾನೆ 
ನಮ್ಮ ಗುರುನಿರಂಜನ ಚನ್ನಬಸವಲಿಂಗವು. 

ಆಚಾರಾಂಗಸ್ಥಲದ ವಚನಗಳು 
ಸೂತ್ರ : ಇಂತು ತನ್ನ ಲೀಲಾವಿನೋದಕ್ಕೆ ಬಂದ ಲಿಂಗವು ತನ್ನ ಚಿದಂಗಭಕ್ತನ ಆಚಾರ 
ಮುಖದಲ್ಲಿ ವಿನೋದಿಸಿದ ಕಾರಣ ಆಚಾರಸ್ಥಲವೆಂದು ಹೇಳಲಾಯಿತ್ತು . 

೧೧೮೩ 
ನಾದಬಿಂದುಕಲಾತೀತವಾದ ಅವಿರಳ ಪ್ರಕಾಶಲಿಂಗವ 
ರೂಪನರಿದು ಅರ್ಚಿಸಬಾರದು ನೋಡಾ. 
ಆದಿಮಧ್ಯಾಂತಶೂನ್ಯ ಲಿಂಗವ ಸಾಧಿಸಿ ತಂದು ಪೂಜಿಸಬಾರದು ನೋಡಾ. 
ಶೂನ್ಯ ನಿಃಶೂನ್ಯ ಗತಿಶೂನ್ಯಲಿಂಗವ 
ಮತಿನಾಮವಿಟ್ಟು ಅರಿದರ್ಚಿಸಬಾರದು ನೋಡಾ. 
ಇಲ್ಲ ಇಲ್ಲದ ಲಿಂಗವನಲ್ಲಿಗೆ ತಂದು 
ಮೆಲ್ಲ ಮೆಲ್ಲನೆ ಪೂಜಿಸುವರಂಗದಲ್ಲಿ ಬೆಳಗುವ ಪರಿಯ ನೋಡಾ. 
ಸದಾಚಾರ ಸುಖಪ್ರಿಯ ಸುಲಲಿತ ನೋಡಾ 
ನಮ್ಮ ಸದ್ಗುರು ಚನ್ನವೃಷಭೇಂದ್ರಲಿಂಗವು. . || ೧೧೮೩ || 

೧೧೮೪ 
ಬಹಿರಂಗದಲ್ಲಿ ದುರಾಚಾರ ಅಂತರಂಗದಲ್ಲಿ ದುಃಸಂಕಲ್ಪ 
ಉಭಯಗೂಡಿದ ವರ್ತಕದಲ್ಲಿ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೩೪೫ 


ಷಡ್ಗುಣ ಸಾರಸಂಬಂಧ ದುರ್ಭಾವತ್ರಯಗೂಡಿ ಜೀವಿಸುವ ಪ್ರಾಣಿಯು 
ಕಂಡಾಡುವ ಕಟ್ಟಳೆಯ ಸೋಗುಹೊತ್ತು ನಡೆದರೇನು, ಅದನು ನುಡಿದರೇನು? 
ಆ ನಡೆನುಡಿಯ ವಾಸನೆಯನರಿಯದಿರ್ಪ ಸದ್ಯಕ್ಕಿಚರಿತೆಯ ಸುಖದೊಳಗೆ 
ಸದ್ಗುರು ಚನ್ನವೃಷಭೇಂದ್ರಲಿಂಗವು. 

|| ೧೧೮೪ || 
೧೧೮೫ 
ಪಂಚೇಂದ್ರಿಯ ಕರ್ಮವಳಿಯದೆ, 
ಕಾಯಕ ಗುಣನಾಲ್ಕರಲ್ಲಿ ಕಟ್ಟುಗೊಂಡು, 
ವಾಚಕದ ಗುಣಯುತನಾಗಿ, ಮಾನಸದ ಗುಣನಾಲ್ಕರ ಬದ್ದವೆರೆದ 
ಅಶುದ್ಧನೊಂದಾಚಾರವ ಹೊತ್ತು ನಟಿಸಿದರೇನು, 
ಅವನಿಗದತೋರಿ ನಟಿಸುತ್ತಿರ್ದನನುದಿನ ಭಕ್ತನಂಗ ಸುಲಲಿತ ಸುಖದೊಳು 
ನಮ್ಮ ಚನ್ನ ಶುದ್ಧಸಿದ್ದ ಪ್ರಸಿದ್ದ ಪ್ರದಾಯಕಲಿಂಗವು. || ೧೧೮೫ || 


೧೧೮೬ 


ಪಂಚಭೌತಿಕ ಧರ್ಮ ಅಂತರವೇದಿಯಾಗಿ 
ಅನೃತ ಅಸ್ಥಿರವಾಕ್ಯ ಪಂಕ್ತಿಭೇದ ವಂಚನೆ 
ಉದಾಸೀನ ನಿರ್ದಯವೆಂಬಾರು ಅಂತರಂಗದ ಭವಿ, 
ಬಹಿರಂಗದ ವೇದಿಯಾಗಿ ಮದಮುಖದಿಂದ ವರ್ತಿಸುವ ನರನು 
ವೇಷಲಾಂಛನ ಹೊತ್ತು ನಡೆವಲ್ಲಿ ಪರಮಾಚಾರಪ್ರಿಯ 
ಚನ್ನಬಸವಲಿಂಗವಲ್ಲದಿರ್ದನು ಸದಮಲಲಿಂಗದಲ್ಲಿ . || ೧೧೮೬ || 

೧೧೮೭ 
ಪಾವಕವು ಅಪುವಿನ ಸಂಗದಲ್ಲಿ ಜ್ಯೋತಿಯನರಿಯಲಿಲ್ಲ . 
ಜ್ಞಾನಾಜ್ಞಾನಸಂಪರ್ಕದಲ್ಲಿ ನಿಜಜ್ಞಾನದ ನಿಲವನರಿಯಲಿಲ್ಲ . 
ಭಕ್ತಿಭವಿಸಂಯೋಗದಲ್ಲಿ ಸದಾಚಾರಸೌಖ್ಯವನರಿಯಲಿಲ್ಲ . 
ಇದು ಕಾರಣ ಭಕ್ತಕಾಯದಲ್ಲಿ ಮನ ಪ್ರಾಣ ಭಾವ ಜಡವಿರಹಿತನಾದನಲ್ಲದೆ, 
ಗುರುನಿರಂಜನ ಚನ್ನಬಸವಲಿಂಗಾಚಾರವನರಿವ ಪರಿಯೆಂತು ಹೇಳಾ! Il೧೧೮೭|| 


೧೧೮೮ 
ಆಚಾರವನರಿಯದ ನಡೆ ದುರ್ನಡೆ. 
ಆಚಾರವನರಿಯದನೋಟ ಭವದಕೂಟ. 
ಆಚಾರವನರಿಯದ ಅಂಗ ವಿಚಾರಭಂಗ. 
ಆಚಾರವನರಿಯದ ಅನುಭಾವ ಅಪ್ರಮಾಣ ದುರ್ಭಾವ. 


೩೪೬ 


- 


ಸಂಕೀರ್ಣ ವಚನಸಂಪುಟ : ಏಳು 


ಇದು ಕಾರಣ ಗಣಕೂಟಕೆ ಆಚಾರವೇಬೇಕು ಕಾಣಾ 
ಚನ್ನ ಕಾಯಮನಭಾವಪ್ರಿಯ ಮಹಾಲಿಂಗದಲ್ಲಿ . . || ೧೧೮೮ || 

೧೧೮೯ 
ಸಿದ್ದಾಂತಗಮನದಲ್ಲಿ ಶುದ್ಧಮುಖನಾಗಬೇಕು, 
ವೇದಾಂತಗಮನದಲ್ಲಿ ಸಿದ್ದಮುಖನಾಗಬೇಕು, 
ಯೋಗಮಾರ್ಗದಲ್ಲಿ ಪ್ರಸಿದ್ದ ಮುಖನಾಗಬೇಕು. 
ಈ ತ್ರಿವಿಧಮುಖವೊಂದಾಗಿ ಬಪ್ಪುದೇ ಆಚಾರ . 
ಈ ಆಚಾರಂಗವೇ ಶಿವನ ಆಲಯ. 
ಇದು ಸತ್ಯ ನಿತ್ಯ ಕ್ರಿಯಾಜ್ಞಾನಭಾವಮೋಹಿ ನಿಜಲಿಂಗದಲ್ಲಿ . || ೧೧೮೯ || 

೧೧೯೦ 
ಗುರುಸೋಂಕು ಸಂಭಾಷಣೆ ಸ್ವರೂಪವಧರಿಸಿದ ಮಹಾತ್ಮನೇ 
ಆದಿ ಕರ್ತುವೆಂಬೆ, ಅನಾದಿ ಕರ್ತುವೆಂಬೆ, ಮೂಲದೊಡೆಯನೆಂಬೆ. 
ಚನ್ನ ಭಕ್ತಿ ಜ್ಞಾನ ವೈರಾಗ್ಯಮೂರ್ತಿಲಿಂಗವೆಂಬೆ. . || ೧೧೯೦ || 

೧೧೯೧ 
ಆಚಾರಲಿಂಗಕ್ಕೆ ಅಂಗವಾದ ಅನುಪಮ ಶರಣನ ಕಂಡರೆ 
ಪೂರ್ಣೆಂದುವಿಂಗಿದಿರಗಡಲದಂತಾಯಿತ್ತೆನ್ನ ತನು; 
ರವಿಬರವಿಂಗರಳಿದ ಪದುಮದಂತಾಯಿತ್ತೆನ್ನ ಹೃದಯ ; 
ಮೇಘದರ್ಶನಸುಖದ ಸಿಖಿಯಂತಾಯಿತ್ತೆನ್ನ ಗಮನಗತಿ; 
ಚಂಪಕದರಳಿಂಗೆರಗಿದ ಭ್ರಮರದಂತಾಯಿತ್ತೆನ್ನಭಾವ; 
ಗುರುನಿರಂಜನ ಚನ್ನಬಸವಲಿಂಗ ಸನ್ನಿಹಿತ. 


|| ೧೧೯೧ || 


೧೧೯೨ 
ಆಚಾರವೇ ಗುರುವಾಗಿ, ಆಚಾರವೇ ಶಿಷ್ಯನಾಗಿ, 
ಆಚಾರವೇ ಲಿಂಗವಾಗಿ, ಆಚಾರವೇ ಭಕ್ತನಾಗಿ, 
ಆಚಾರವೇ ಸಂಪತ್ತುವಾಗಿ, ಆಚಾರವೇ ಗಮನಾಗಮನವಾಗಿ, 
ಗುರುನಿರಂಜನ ಚನ್ನಬಸವಲಿಂಗದೊಳಗೆ 
ಸದಾಚಾರಸದ್ಭಕ್ತಂಗೆ ನಮೋ ನಮೋ ಎನುತಿರ್ದೆನು 


|| ೧೧೯೨ || 


೩೪೭ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


ಗೌರವಾಂಗಸ್ಥಲದ ವಚನಗಳು 
ಸೂತ್ರ : ಇಂತು ಭಕ್ತನಾಚಾರಾಂಗದಲ್ಲಿ ಅನಿಮಿಷಸುಖವಡೆದ ಲಿಂಗವು ಗಂಭೀರ 
ಮುಖಲೋಲನಾಗಿ ವರ್ತಿಸಿದಲ್ಲಿ ಗೌರವಾಂಗಸ್ಥಲವೆಂದು ಹೇಳಲಾಯಿತ್ತು . 

- ೧೧೯೩ 
ಗುರುಮುಟ್ಟಿ ಗುರುವಾಗಿ ನಡೆವ ಅಪ್ರತಿಮ ಭಕ್ತನ 
ಅನುಸಂಧಾನದ ಬೆಳಗನೇನೆಂದುಪಮಿಸಬಹುದಯ್ಯಾ ! 
ಗತಿಮತಿಯೋಗದ ರಂಜನೆಯ ವಾಸನೆಗೆ ನಿಲುಕದಿರ್ದು 
ನಿರಾಗಮದ ನಿಯತ ಗಂಪನೇನೆಂದರಿಯಬಹುದು! 
ನೆನಹ ನಿಜದಲ್ಲಿಟ್ಟು ಮನವ ಘನದಲ್ಲಿಟ್ಟು ಘನವ ಕರದಲ್ಲಿಟ್ಟು 
ವಿನಯ ಚರದಲ್ಲಿಟ್ಟು ಮಾಡುವ ಮಾಟತ್ರಯದೊಳಗೆ ನೀಟವಾಗಿರ್ದ 
ನಿರಂತರ ಗುರುನಿರಂಜನ ಚನ್ನಬಸವಲಿಂಗವು. 


|| ೧ 


೩ || 


ಕಾಯ ಖಂಡಿಸದೆ ಮನ ಹರಿಯದೆ ಪ್ರಾಣ ತೊರೆಯದೆ 
ಭಾವ ಬಿಚ್ಚದೆ ಬರಿದೆ ಹೆಚ್ಚಿ ಬಂಧನಕ್ಕೊಳಗಾದರಲ್ಲ ! 
ಈ ಭಾವವೇನು ಅಷ್ಟತನು ಮದಭಾವವೊ ? 
ಅಷ್ಟಕುಲಾದಿ ಮದಭಾವವೊ ! ಅಷ್ಟ ಸಂಸ್ಥಿತಾದಿ ಮದಭಾವವೊ ? 
ಚೌರಾಸಿ ಲಕ್ಷ ಯೋನಿಯಲ್ಲಿ ತಿರುಗುವ ಸಾಮರ್ಥ್ಯಭಾವವೊ ? ಹೇಳಾ ! 
ಧರ್ಮಕರ್ತುವಿನ ಭಾವರಸವಿನೋದಮಯನೆಂದು ಬಂದ ಬಳಿಕ 
ಅತಿಶಯದ ಸತಿಪತಿರತಿಭಾವದಂತಿರಬೇಕಲ್ಲದೆ 
ಸುರೆಭಾಂಡದ ಸಿರಿಯಂತೆ ಕಾಣಿಸಿಕೊಂಡರೇನು ? 
ಪರಿಕಿಸಿದರೆ ದುರ್ಗಂಜಳ, ಸೋಂಕದಿಪ್ಪರು ಹಿರಿಯರು. 
ಪರಿಕಿಸಿದರೆ ಇಂಥ ಅಂಗಹೀನ ಭವಿಗಳ ಸಂಗವನೊಲ್ಲದಿರ್ದನು 
ಗೌರವಾಂಗದ ಘನಚರಿತೆಯೊಳಗೊಲಿದು 
ಚನ್ನ ತನುಮನಭಾವ ಪ್ರಸನ್ನ ಲಿಂಗವು. 


|| ೧೧೯೪ || 


೧೧೯೫ 
ಹಿರಿಯತನಕ್ಕೆ ಹೆಚ್ಚಿ , ಹೆಸರ ಹೊತ್ತು ನಡೆಗೆಟ್ಟು , 
ಕಡೆಗೆ ಬೇಡಿಕೊಂಡು ತಿರುಗುವ ಹಡಿಕೆ ಮುಖಮಯನ, 
ನಿರತಿಶಯ ಬೆಡಗಿನ ಬೇಹಾರಿಗಳೊಪ್ಪುವರೆ ? 
ಬೂದಿಯ ಹೇರ ನೀರಲದ್ದಿ ನಾ ಹೊತ್ತುಕೊಳ್ಳಿಯೆಂದರೆ 
ಕ್ರಯದ ಕರ್ಮದಲ್ಲಿ ಕಾಣರೆ ? 


೩೪೮ 


ಸಂಕೀರ್ಣ ವಚನಸಂಪುಟ : ಏಳು 


ಆ ಹುಸಿಹುಂಡನ ಸೋಂಕನೊಲ್ಲದಿರ್ದ ನಿಜವಿರತಿಭಕ್ತಿಯಮುಖದಲ್ಲಿ 
ನಮ್ಮ ಚೆಲುವಂಗ ಪ್ರಾಣಾತ್ಮಪ್ರಿಯ ಸಿದ್ದಲಿಂಗನು. || ೧೧೯೫ || 


೧೧೯೬ 


ಶುದ್ದ ನಿರ್ಮಾಯ ನಿರ್ಮಲವೆಂಬ ಅಂಗತ್ರಯದಲ್ಲಿ 
ಸದ್ದತಿ ಸಮ್ಮಿಯ ಸದ್ಧರ್ಮವೆಂಬ ಪೀಠತ್ರಯದ ಮೇಲೆ 
ವಿಚಾರಗುರು ವಿನಯಗುರು ಕೃಪಾಗುರುವೆಂಬ ಗುರುತ್ರಯವ ಧರಿಸಿ 
ಘನಭಕ್ತಿಯ ಕುರುಹಬಲ್ಲರೆ ಆತ ಸತ್ಯಭಕ್ತನೆಂಬೆ. 
ಸುಬುದ್ದಿ ನಿಃಕಾಮ ಅನುಕೂಲೆಯೆಂಬ ಮನತ್ರಯದ 
ವಿಶೇಷಗತಿ ಸುಜ್ಞಾನ ವಿಮಲಜ್ಞಾನವೆಂಬ ಪೀಠತ್ರಯದಮೇಲೆ 
ಸಗುಣಲಿಂಗ ನಿರ್ಗುಣಲಿಂಗ ನಿರ್ಭದ ಲಿಂಗವೆಂಬ ಲಿಂಗತ್ರಯವ ಧರಿಸಿ, 
ಚಿನ್ಮಯಭಕ್ತಿಯ ಕುರುಹ ಬಲ್ಲರೆ ಆತ ನಿತ್ಯಭಕ್ತನೆಂಬೆ. 
ಸಂವಿತ್ಕಳಾ ಸಂಧಾನಕಳಾ ಸಮರಸಕಳಾಯೆಂಬ ಭಾವತ್ರಯದಲ್ಲಿ , 
ಮತಿಗಮನ, ರತಿಗಮನ, ಮಹಾರತಿಗಮನವೆಂಬ ಭಾವತ್ರಯದ 
ಸಮ ಸುಖಮಯ ಆನಂದವೆಂಬ ಪೀಠತ್ರಯದ ಮೇಲೆ 
ಜ್ಞಾನಜಂಗಮ , ಮಹಾಜ್ಞಾನಜಂಗಮ , 
ಪರಮಜ್ಞಾನಜಂಗಮವೆಂಬ ಜಂಗಮತ್ರಯವ ಧರಿಸಿ, 
ಪರಿಪೂರ್ಣಭಕ್ತಿಯ ಕುರುಹ ಬಲ್ಲರೆ ಆತ ನಿಜಭಕ್ತನೆಂಬೆ. 
ಈ ಭೇದವನರಿಯದೆ ಬರಿಯ ಕಾಯ ಮನ ಭಾವದಲ್ಲಿ ಹುಸಿನೆರವಿಯ ತುಂಬಿ 
ಹುಸಿಯ ಡಂಭನ ಭಕ್ತಿಯ ಕಿಸುಕುಳತ್ವಕ್ಕೆ ಬಿಸಿಯನಿಟ್ಟು, 
ತಪ್ಪಿಸಿತೋರುತಿರ್ದನು 
ಗಂಭೀರ ಭಕ್ತಿಯ ನೆರೆದು ಚೆಲುವಂಗ ಪ್ರಾಣಾತ್ಮಪ್ರಿಯ ಸಿದ್ದಲಿಂಗನು. 

|| ೧೧೯೬ || 


ತನುಶುದ್ದಿಯನರಿಯದೆ ಜೀವಭಾವಿಯಾಗಿ ಕೆಟ್ಟನು ವೇದಾಂತಿ. 
ಪ್ರಾಣಶುದ್ದಿಯನರಿಯದೆ ಭಿನ್ನಭಾವಿಯಾಗಿ ಕೆಟ್ಟನು ಸಿದ್ದಾಂತಿ. 
ಆತ್ಮಶುದ್ದಿಯನರಿಯದೆ ಹುಸಿಕಲಾಭಾವಿಯಾಗಿ ಕೆಟ್ಟನು ಭಿನ್ನಯೋಗಿ, 
ಈ ವಿಚಾರವಂತಿರಲಿ, ತ್ರಿವಿಧ ಶುದ್ದಿಯನರಿದು, 
ತ್ರಿವಿಧ ಭಕ್ತಿಪ್ರಭೆಯೊಳು ನಿಂದು, 
ತ್ರಿವಿಧಲಿಂಗಕೃಪಾಂಬುವಿನಭಿಷೇಕಪರಿಣಾಮಿಯಾಗಿ ವರ್ತಿಸುವುದೇ 
ಘನಗಂಭೀರ ವರ್ತನವಹುದೆಂಬೆ; ಆ ವರ್ತನದೊಳಗೆ 
ಕರ್ತು ಚನ್ನ ವೃಷಭೇಂದ್ರಲಿಂಗವು ಸುಖಮುಖಿಯಾಗಿಪ್ಪನು ಕಾಣಾ. || ೧೧೯೭ || 


೩೪೯ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 

೧೧೯೮ 
ಹೇಮಮೊರಡಿಯ ಮೇಲೆಯಿರ್ದು ನಡೆಸುವನು ಗಂಭೀರನಲ್ಲ , 
ಬೆಳ್ಳಿಬೆಟ್ಟವನೇರಿ ನಡೆಸುವನು ಗಂಭೀರನಲ್ಲ , 
ಕಾಡಿಗೆಯ ಗಿರಿಯಹತ್ತಿ ನಡೆಸಿದರೆ ಗಂಭೀರನಲ್ಲ . 
ಮತ್ತೆಂತೆಂದೊಡೆ: ಆ ಗುಡ್ನತ್ರಯವನುರುಹಿ 
ದೊಡ್ಡಭಾವವಳಿದಲ್ಲದೆ ಭಕ್ತನಾಗಬಾರದು. 
ಭಕ್ತನಾದ ಬಳಿಕ ಭಾವವೆಲ್ಲಿಹದೊ 
ನಿಜಭಕ್ತಿಜ್ಞಾನವೈರಾಗ್ಯಮೋಹಿ ಘನಲಿಂಗವಲ್ಲದೆ. 

| ೧೧೯೮ || 
೧೧೯೯ 
ಭಕ್ತಿ ಜ್ಞಾನ ವೈರಾಗ್ಯವುಳ್ಳಾತನೆ ಗಂಭೀರ, 
ಭಕ್ತಿ ಜ್ಞಾನ ವೈರಾಗ್ಯವಿಲ್ಲದೆ ಅಂಗಮೂರರ ಸಂಗಸೌಖ್ಯವನರಿಯಬಾರದು. 
ಅದೆಂತೆಂದೊಡೆ: ಅಡಿಯಿಟ್ಟು ಬಂದ ಗುರುಲಿಂಗಜಂಗಮಕ್ಕೆ 
ಸ್ಕೂಲತನುತ್ರಯವ ಸೂರೆಮಾಡಿದ ಬರವನರಿದು 
ಸಮುಖರತಿ ಸಂಧಾನಸುಖವನರಿಯಬಲ್ಲರೆ ಭಕ್ತಿಗಂಭೀರನಹುದೆಂಬೆ. 
ಸೂಕ್ಷ್ಮತನುವ ಸುಜ್ಞಾನದೊಳಿಟ್ಟು ಸುಯಿಧಾನವೆರೆದು 
ಅವರಂತಸ್ಥಗೈದು ಒಲುಮೆಯ ಬರವನರಿದು 
ಘನರತಿಸಂಬಂಧಸುಖವನರಿಯಬಲ್ಲರೆ ಜ್ಞಾನಗಂಭೀರನೆಂಬೆ. 
ಕಾರಣತನುವನು ನಿಃಸಂಕಲ್ಪ ನಿರ್ವಂಚನೆ ನಿರ್ಭದವೆಂಬ ಸತ್ಯಜ್ಞಾನದಲ್ಲಿರಿಸಿ 
ಮಿಥ್ಯಮಮಕಾರವ ಛೇದಿಸಿ ಸದ್ಭಾವಗೂಡಿ 
ಅವರ ಮಹಾನುಭಾವಕ್ಕೊತ್ತಗೈದು ಹರುಷರಸಬರವನರಿದು 
ನಿರ್ಭಾವರಸವೆತ್ತಿ ನಿರ್ವಾಣಸುಖಸಮರಸವ ಬಲ್ಲರೆ 
ಆತ ವೈರಾಗ್ಯ ಗಂಭೀರನೆಂಬೆ. 
ಈ ಸೌಭಾಗ್ಯತ್ರಯವನುಳ್ಳಾತನೆ ಚೆಲುವಂಗ ಪ್ರಾಣಾತ್ಮಪ್ರಿಯ 
ಸಿದ್ದಲಿಂಗ ತಾನೆ ಬೇರಿಲ್ಲ . 

| ೧೧೯೯ || 


೧೨೦೦ 


ದಿವಾಕರನ ದಿನಕರ್ಮದೊಳಗೆ ನಿಮಿಷಾರ್ಧ ಲಘುಜಡತ್ವವಿಲ್ಲದೆ 
ಕಾರನಾಗಿ ಕಾರಣಾನುಕೂಲಿಯಾದಂತೆ, 
ನಿಶಾಕರನು ಮಾಸದ್ವಂದ್ವಕರ್ಮಾದಿ ರಾಹುಬಾಧೆಯೊಳು ಲಘುಜಡತ್ವವಿಲ್ಲದೆ 
ಕಾರ್ಯನಾಗಿ ಕಾರಣಾನುಕೂಲಿಯಾದಂತೆ, 
ಅಂತರ್ಜ್ಞಾನ ಬಾಹ್ಯ ಶಾಂತಾನ್ವಿತ ಶರಣನು 


೩೫೦ 


ಸಂಕೀರ್ಣ ವಚನಸಂಪುಟ : ಏಳು 


ತನ್ನ ನಿತ್ಯ ಜ್ಞಾನ ಕ್ರಿಯಾವರ್ತನದೊಳಗೆ 
ಗುರುಲಿಂಗಜಂಗಮ ಭಕ್ತಿ ವಿಭವ ವಿನಯವೆಂಬ ವಿಮಲತ್ವವನು 
ಜರೆಮರಣಾದಿ ದ್ವಂದ್ವಕರ್ಮ ಮಾಯಾ ಶಂಕಾ ವಿಷಮಬಾಧೆಯನೊಗೆದು 
ಲಘುಜಡತ್ವವಿಲ್ಲದೆ ಕಾರ್ಯನಾಗಿ ಕಾರಣಾನುಕೂಲಿಯಾಗಿ ಮೆರೆವ 
ಮಹಿಮಾತಿಶಯವನುಳ್ಳ ಭಕ್ತನೆ ಸಾಕ್ಷಾತನೆಂಬೆ. 
ಚೆಲುವಾತ್ಮಾಂಗ ಪ್ರಾಣಾತ್ಮಪ್ರಿಯ ಸಿದ್ದಲಿಂಗನಲ್ಲದೆ ಬೇರಿಲ್ಲ ಕಾಣಾ. 

|| ೧೨೧೦ || 
೧೨೦೧ 
ಹೊರಗೊಳಗೆ ನಾನು ನೀನಾದ ಬಳಿಕ ಪೃಥ್ವಿಯಲ್ಲಿ ಭಾವಶುದ್ಧವಾಯಿತ್ತು, 
ಅಪ್ಪುವಿನಲ್ಲಿ ಮನಶುದ್ಧವಾಯಿತ್ತು, ಅಗ್ನಿಯಲ್ಲಿ ಚಿತ್ತಶುದ್ಧವಾಯಿತ್ತು, 
ವಾಯುವಿನಲ್ಲಿ ಪ್ರಾಣಶುದ್ಧವಾಯಿತ್ತು , ಆಕಾಶದಲ್ಲಿ ಜ್ಞಾನಶುದ್ಧವಾಯಿತ್ತು , 
ಆತ್ಮನಲ್ಲಿ ಅರಿವು ಶುದ್ಧವಾಯಿತ್ತು . 
ಇದು ಕಾರಣ 
ಶುದ್ಧಸಿದ್ಧಪ್ರಸಿದ್ಧ ಪ್ರಭುವಿನಲ್ಲಿ ಭಕ್ತಿ ಶುದ್ಧವಾಯಿತ್ತು. || ೧೨೦೧ || 

೧೨೦೨ 
ಆಕಾಶತತ್ವದಿಂದುದುರಿ ಬಂದ ಬೀಜವು 
ಧರೆಯುದಕ ಸಂಗದಲ್ಲಿ ಅಡಗಿರ್ದಡೇನು 
ಅಂಕುರಿಸಿ ಆಕಾಶಕ್ಕೆ ತಲೆಯದೋರುವುದಲ್ಲದೆ, 
ಭುವನದತ್ತ ತಲೆಯಿಡದು ನೋಡಾ. 
ಘನಗಂಭೀರಶರಣನುತಾನೊಂದುಕಾರ್ಯಕ್ಕೆ ಹೇಗೆಹಿಡಿದುಮುಸುಕಿರ್ದಡೇನು, 
ಕ್ರಿಯಾಭೋಗಿತ್ತ ಜ್ಞಾನಭೋಗ ನಡುವೆ ಪರಿಪೂರ್ಣ ಭಕ್ತಿನಿರಂತರ . 
ಇದು ಗೌರವಾಂಗದತಿಶಯದ ನಿಲವು ಕಾಣಾ 
ಗುರುನಿರಂಜನ ಚನ್ನಬಸವಲಿಂಗಾ. 

|| ೧೨೦೨ || 
ಶಿವಾಂಗಸ್ಥಲದ ವಚನಗಳು 
ಸೂತ್ರ : ಇಂತು ಗೌರವಾಂಗದತಿಶಯದೊಳಾನಂದವಟ್ಟ ಲಿಂಗವು ಮುಂದೆ ಶಿವಾಂಗ 

ದನುವಿಶೇಷಕ್ಕೆ ಒಲಿದಿರ್ದು ವಿನೋದಿಸಿಕೊಂಡಲ್ಲಿ ಶಿವಾಂಗಸ್ಥಲವೆಂದು 
ಹೇಳಲಾಯಿತ್ತು . 

೧೨೦೩ 
ಶಿವನಂಗ ಶರಣನೆಂದು ಅರಿದು ಬಂದ ನಿಜನು ಮರವೆಯನರಿಯದೆ 
ಬರಿಯ ಹಿರಿಯ ಹೆಮ್ಮೆಯನುತ್ತರಿಸುತ್ತ ಕಂಡಲ್ಲಿ ಸಾವಧಾನಸಂಬಂಧವಾಗಿ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನ 


೩೫೧ 


ಸಮುಖ ವಿನೋದಪರಿಣಾಮದೋರು ಪರಿಪೂರ್ಣಪದದೊಳೊಪುತಿರ್ದನು 
ಶುದ್ಧಸಿದ್ಧಪ್ರಸಿದ್ಧ ಪ್ರಭುಲಿಂಗ ಭಕ್ತನು. 

|| ೧೨೦೩ || 
೧೨೦೪ 
ಅರ್ಪಿತತ್ರಯದನುವರಿಯದಂಗ ಕಡೆಗಾಣದ ಭಂಗ. 
ಮುಂದೆ ಕಾಂಬುವುದು ಬಹುತೆರದಂಗ ನೋಡಾ. 
ಈ ಸೋಂಕಾಂಕನ ಮಾಟ ಸುಲಲಿತ ಕಾರ್ಯಕ್ಕೆ ಸಲ್ಲದು. 
ಮಾಯಾನುಕೂಲಿ ಪ್ರೇಮಭಾವಕ್ಕೆ ಬಾಧೆಯನುಳಿದು ಬೋಧಾಂಗವಿಲ್ಲ . 
ಆ ಅಂಗವನೊಲ್ಲದಿರ್ದನು ಚಿದಂಗಸುಖಮುಖಿಯಾಗಿ 
ನಮ್ಮ ಶುದ್ದಸಿದ್ದ ಪ್ರಸಿದ್ಧ ಪ್ರಭುಲಿಂಗವು. 

|| ೧೨೦೪ || 
೧೨೦೫ 
ಶುದ್ದನಪ್ಪನಯ್ಯಾ ಜಾಗ್ರಸ್ವಪ್ನ ಸುಷುಪ್ತಿಯಲ್ಲಿ 
ಪರ ಅನ್ಯದೈವಭಕ್ತಿಯ ಬಯಸದವ. 
ಸಿದ್ಧನಪ್ಪನಯ್ಯಾ ಜಾಗ್ರ ಸ್ವಪ್ನ ಸುಷುಪ್ತಿಯಲ್ಲಿ 
ಅನ್ಯಧನಕಾಂಕ್ಷೆ ಅವ್ಯಕ್ತಚಿಂತೆಯ ಮಾಡದವ. 
ಪ್ರಸಿದ್ದನಪ್ಪನಯ್ಯಾ ಜಾಗ್ರ ಸ್ವಪ್ನ ಸುಷುಪ್ತಿಯಲ್ಲಿ ಷಡುವರ್ಗ ಭಾವವಿಲ್ಲದವ. 
ಅಶುದ್ಧನಪ್ಪನಯ್ಯಾ ಜಾಗ್ರ ಸ್ವಪ್ನ ಸುಷುಪ್ತಿಯಲ್ಲಿ 
ನಿಜೋಪಾಧಿಯ ಭಕ್ತಿಯುಳ್ಳಡೆ. 
ಅಸಿದ್ಧನಪ್ಪನಯ್ಯಾ ಜಾಗ್ರ ಸ್ವಪ್ನ ಸುಷುಪ್ತಿಯಲ್ಲಿ ಸುಪ್ರಸನ್ನ ಭಕ್ತಿಯುಳ್ಳಡೆ. 
ಅಪ್ರಸಿದ್ಧನಪ್ಪನಯ್ಯಾ ಜಾಗ್ರ ಸ್ವಪ್ನ ಸುಷುಪ್ತಿಯಲ್ಲಿ ಸಮಯಭಕ್ತಿಯುಳ್ಳಡೆ. 
ಇದು ಕಾರಣ, ಅಲ್ಲಿಯೇ ಇರಲೊಲ್ಲದಿರ್ದನು ಇಲ್ಲಿಯೆ ಚಲುವಂಗ 
ಪ್ರಾಣಾತ್ಮಪ್ರಿಯ ಸಿದ್ದಲಿಂಗ ನೋಡಾ ಅರಿವರು. 


|| ೧೨೦೫ || 


೧೨೦೬ 
ಅಲರಿವರು ಸುತ್ತ ಮೋಹಿಗಳು ; 
ಅತ್ತಲನುಪಮದನುವನವರರಿವರೆ ? 
ಇತ್ತಲರಿವರು ವಿಷಮವಿರಹಿತ ವಿಮಲಾಂಗ ಸಂಗಸುಖಿಗಳ ; 
ಇತ್ತಲನುಭೇದ ವಿಸರ್ಜನವನಿವರರಿವರೆ ? 
ಇದು ಕಾರಣ, ಅತ್ತಿಲ್ಲದಿರ್ದನಿತ್ತಲನುದಿನ ಚಲುವಾಂಗ 
ಪ್ರಾಣಾತ್ಮಪ್ರಿಯ ಸಿದ್ದಲಿಂಗ ನೋಡಾ ಅರಿವರು ಭಾವಿಸಿ. 


|| ೧೨೦೬ || 


೩೫೨ 


- 


ಸಂಕೀರ್ಣ ವಚನಸಂಪುಟ : ವಿಳು 


೧೨೦೭ 
ಚಿಪ್ಪಿಂದುಮುಖದಿಂದ ಭಾವಿಸಿ ಮಾಡುವುದು , 
ಚಿನ್ನಾದ ಮುಖದಿಂದ ಭಾವಿಸಿ ನೋಡುವುದು , 
ಚಿತ್ಕಲಾಮುಖದಿಂದ ಭಾವಿಸಿ ಕೊಡುವುದು, 
ಚೆಲುವಾಂಗ ಪ್ರಾಣಾತ್ಮಪ್ರಿಯ ಸಿದ್ಧಲಿಂಗವನು 
ಅರಿವರಿತರಸುವಣ್ಣಗಳು ಸುಯಿಧಾನಭಕ್ತಿ ಸುಲಭರಿದು. || ೧೨೦೭ || 

೧೨೦೮ 
ಮಿಥಭಾವವನು ತರಿದಂದು, ಕಲ್ಪಕಳೆಯನಳಿದುಳಿದಂದು, 
ಸತ್ತವರೆದ್ದು ಬಂದಂದು, ಸಂಬಂಧಸುಖಸಮ್ಮುಖದ ಸಂಗದ ಸವಿಯ ನೋಡಾ. 
ಧರೆ ಗಗನದ ಮಧ್ಯ ಜಗಜಗಿಸುತಿರ್ದ 
ಷಡುದರ್ಶನ ಮೂಲಮುಖಸುಯಿಧಾನವಿಡಿದು, 
ಚೆಲುವಾಂಗ ಪ್ರಾಣಾತ್ಮಪ್ರಿಯ ಸಿದ್ದಲಿಂಗಾ. 


|| ೧೨೦೮ || 


ಪ್ರಥ್ವಿಯನರಿಯಲುಬಾರದು ನಕಾರ, 
ಅಪ್ಪುವನರಿಯಲುಬಾರದು ಮಕಾರ, 
ಅಗ್ನಿಯನರಿಯಲುಬಾರದು ಶಿಕಾರ, 
ವಾತವನರಿಯಲುಬಾರದು ವಕಾರ, 
ಅಂಬರವನರಿಯಲುಬಾರದು ಯಕಾರ, 
ಭಾವವನರಿಯಲುಬಾರದು ಓಂಕಾರ. 
ಇದು ಕಾರಣ ಷಷ್ಪಹ್ಮರೂಪ ಚನ್ನಬಸವಲಿಂಗ 
ಅರಿದು ಅರಿಯದಿರಲುಬೇಕು ಭಕ್ತ . 

|| ೧೨೦೯ || 
೧೨೧೦ 
ಕರ್ಮದ್ರಿಯ ಪಂಚಕಂಗಳಳಿದುಳಿದುದೇ ಸತ್ತು . 
ವಿಷಯಪಂಚಕಂಗಳಳಿದುಳಿದುದೇ ಚಿತ್ತು . 
ಧರ್ಮೆಂದ್ರಿಯ ಪಂಚಕಂಗಳಳಿದುಳಿದುದೇ ಆನಂದ. 
ವಾಯುಪಂಚಕಂಗಳಳಿದುಳಿದುದೇ ನಿತ್ಯ . 
ಕರಣಪಂಚಕಂಗಳಳಿದುಳಿದುದೇ ಪರಿಪೂರ್ಣ. 
ಇದು ಕಾರಣ ಈ ಪಂಚವಿಂಶತಿತತ್ವಂಗಳಳಿದುಳಿದಂಗವು ತಾನೇ ಅದು ಶಿವಾಂಗ 
ಚನ್ನ ಶುದ್ಧಸಿದ್ದ ಪ್ರಸಿದ್ದ ಪ್ರಭುವಿನಂಗ ಕಾಣಾ. 

|| ೧೨೧೦ || 


೩೩ 


ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಪಲ ವಚನ 


ರಜೋಗುಣದಷ್ಟವಿಧದಂಗವಳಿದುಳಿದುದೇ ಶಿವಾಂಗ, 
ಸತ್ವಗುಣದ ದಶವಿಧದಂಗವಳಿದುಳಿದುದೇ ಶಿವಾಂಗ . 
ತಮೋಗುಣದಷಧದಂಗವಳಿದುಳಿದುದೇ ಶಿವಾಂಗ. 
ಮತ್ತೆ ಬಹಿರಂಗದ ಅಷ್ಟಮದವಳಿದುಳಿದುದೇ ತ್ಮಾಗಾಂಗ , 
ಅಂತರಂಗದಷ್ಟಮದವಳಿದುಳಿದುದೇ ಭೋಗಾಂಗ. 
ಆತ್ಮನಷ್ಟಮದವಳಿದುಳಿದುದೇ ಯೋಗಾಂಗ, 
ಇದು ಕಾರಣ ಈ ಅಂಗಸಂಗಸನ್ನಿಹಿತ 
ಚನ್ನ ಶುದ್ದ ಸಿದ್ದ ಪ್ರಸಿದ್ದ ಪ್ರಭುಲಿಂಗವು. 


೧೨೧೨ 
ಮೂಲ ಜ್ಞಾನೋದಯವಾದುದೊಂದು, 
ಆ ಸಂಬಂಧವನಳಿದುಳಿದುದೊಂದು , 
ಗುರುಕಾರುಣ್ಯವಾಗಿ ಬಂದುದೊಂದು, 
ಭಕ್ತನಾಗಿ ಬಹುವಿಧದಲ್ಲಿ ಆಚರಿಸಿ 
ಅವಿರಳಸುಖ ಪ್ರಸನ್ನತ್ವವನ್ನು ಪಡೆದುದೊಂದು. 
ಈ ಚತುರ್ವಿಧದಂಗಸಂಗಸಂಪನ್ನ 
ನಮ್ಮ ಗುರುನಿರಂಜನ ಚನ್ನಬಸವಲಿಂಗವು. 

|| ೧೨೧೨ || 
೧೨೧೩ 
ಪುರುಷನ ಸೋಂಕದೆ ಸಂಗಸಂಯೋಗಸುಖವನರಿದ 
ಸತಿಯಳ ಕಂಡವರುಂಟೆ ಮಂಡಲದೊಳಗೆ ? 
ಲಿಂಗವನರಿಯದೆ ಚರಗುರುಭಕ್ತಿಯ ಸಾರಾಯಸುಖ ಬೆಳಗಬಲ್ಲೆನೆಂದು 
ಅಲ್ಲಿಯೇ ಸಂದಿ ಹೋಗುವ ಬಂಧನಬದ್ದ ಮೂಢ ಪ್ರಾಣಿಯ ಉರದೊಳು 
ಒಲ್ಲದಿರ್ದನು ಚೆಲುವಾಂಗ ಪ್ರಾಣಾತ್ಮಪ್ರಿಯ ಸಿದ್ದಲಿಂಗನು 
ಸನುಮತರ ಸಂಗಸಮತೆಯೊಳಗೆ. 

|| ೧೨೧೩ || 


೧೨೧೪ 


ಸದ್ಯಾಸನ ಧರ್ಮಚರಿತೆಯ ವರ್ಮವನುಳಿದು 
ದುಷ್ಕರ್ಮಬಾಧೆಯ ಉರಿಯೋಳು ತೋಳಲುವ ಭಾವ 
ಭಕ್ತಿತ್ರಯದ ಯುಕ್ತಿಯನರಿವುದು ಚೋದ್ಯ ಕಾಣಾ. 
ಹಿಡಿದ ಕುರುಹು ಹೊತ್ತ ಹೊರೆ ನಡೆವ ಬಟ್ಟೆ ಮಿಥ ಮಾಯಾ ಬದ್ದ ನೋಡಾ. 


೩೫೪ 


ಸಂಕೀರ್ಣ ವಚನಸಂಪುಟ : ಏಳು 


ಇಂತಿರ್ದ ಅರುವಿಗೆ ಕುರುಹುಗಾಣಿಸದಿರ್ದನು 
ನಮ್ಮ ಚೆಲುವಾಂಗೆ ಪ್ರಾಣಾತ್ಮಪ್ರಿಯ ಸಿದ್ದಲಿಂಗ 
ಶರಣ ಭಕ್ತಸಂಗದಲ್ಲಿ . 

|| ೧೨೧೪ || 
೧೨೧೫ 
ಮಲತ್ರಯದಮೋಹವನು ಹರಿವುದು, 
ತನುತ್ರಯದ ಮದವ ತೊರೆವುದು , 
ಈಷಣತ್ರಯದ ಪ್ರೇಮವ ಜರಿವುದು , 
ಜೀವನತ್ರಯದ ಜಡತ್ವ ಕಳೆವುದು, 
ಅವಸ್ಥಾತ್ರಯದನುವ ಮರೆವುದು ಭವಭಾರಿಗಳಿಗೆ ಸಾಮಾನ್ಯವೆ 
ಚನ್ನ ಗುರುಲಿಂಗಜಂಗಮಪ್ರಭುವೆ ನಿಮ್ಮ ಸದ್ಭಕ್ತರಿಗಲ್ಲದೆ ? || ೧೨೧೫ || 

೧೨೧೬ 
ಹಲವು ಬಗೆಯಲ್ಲಿ ಹರಿದಾಡಿಸುವ ಆಶೆಯ ಜರಿದು 
ಮರವ ಸದ್ಭಾವ ಸತ್ತು ಹುಟ್ಟುವ ಕಸಮನುಜರಿಗುಂಟೆ ? 
ಚೆಲುವಾಂಗ ಪ್ರಾಣಾತ್ಮಪ್ರಿಯ ಸಿದ್ದಲಿಂಗಾ 
ನಿಮ್ಮನುಭಾವಭರಿತಂಗಲ್ಲದೆ. 

೧೨೧೭ 
ಸತ್ಮಿಯಾಸಮ್ಯಕ್‌ಜ್ಞಾನ ಪಥವರಿದ ಭಕ್ತನ ಕುರುಹೆಂತೆನ್ನಲು, 
ಮಾಡಿ ಬೇಡುವನಲ್ಲ , ನೀಡಿ ನಿಂತವನಲ್ಲ , ಕಾಣಿಸಿಕೊಂಬುವನಲ್ಲ , 
ಡಂಭಕ ವ್ಯಸನಿಯಲ್ಲ , ವಂಚನೆಯ ಸಂಚವನರಿಯದು 
ಸರ್ವಾಂಗಸತ್ಯ ನೋಡಾ. 
ಕೊಟ್ಟು ಕೊಟ್ಟು ಕೊಡುವ ಭಾವವಲ್ಲದೆ 
ಉಳಿದ ಭಾವವ ಮರೆದಿರ್ದ ನೋಡಾ. 
ಚಲುವಾಂಗ ಪ್ರಾಣಾತ್ಮಪ್ರಿಯ ಸಿದ್ದಲಿಂಗ 
ನಿಮ್ಮ ಶರಣನ ನಿಲವು ನೋಡಾ. 

|| ೧೨೧೭ || 


|| ೧೨೧೬ || 


೧೨೧೮ 
ಗುರುಲಿಂಗಜಂಗಮಕ್ಕೆ ಕೊಡುವುದನೇ ಬಲ್ಲನಲ್ಲದೆ 
ಬೇಡುವುದನರಿಯ ನೋಡಾ. 
ಅದೆಂತೆಂದೊಡೆ, ಪಂಚರಸಂಗಳ ರುಚಿಸೌಖ್ಯವಕೊಟ್ಟು 
ಪರಿಣಾಮವ ತೋರಬಲ್ಲನಲ್ಲದೆ 
ತಾನು ಒಂದರಲ್ಲಿಯೂ ಬೇಡಲರಿಯನು. 


೩೫೫ 


ದೇಶಿಕೇಂದ್ರ ಸಂಗನಬಸವಯ್ಯನ ಪಟ್‌ಸ್ಥಲ ವಚನ 


ಅದು ಕಾರಣ, ಚನ್ನಗುರುಲಿಂಗಜಂಗಮಪ್ರಭುವೆ 
ನಿಮ್ಮ ಶರಣ ದೊರೆಗಳಿಗೆ ಕೊಡಬಲ್ಲನಾಗಿ 
ನರರುಗಳ ಬೇಡಲರಿಯ ಕಾಣಾ. 

|| ೧೨೧೮ || 
ಭಕ್ತನ ಚರಾಂಗಸ್ಥಲದ ವಚನಗಳು 
ಸೂತ್ರ : ಇಂತು ಸದ್ಭಕ್ತನ ಶಿವಾಂಗದಲ್ಲಿ ಸುಖವಡೆದ ಶಿವಲಿಂಗವು ಮುಂದೆ ಚರಾಂಗ 

ಸಂಗಸೌಖ್ಯಕ್ಕೆ ಮುಂದುವರಿದಾಚರಿಸಿದಲ್ಲಿ ಚರಾಂಗಸ್ಥಲವೆಂದು ಹೇಳ 
ಲಾಯಿತ್ತು . 


೧೨೧೯ 
ಜ್ಞಾನಿಗುರುವರನ ಕರಕಂಜೋದಯ ಶರಣ 
ತನ್ನ ಕರಕಂಜದೊಳಿಷ್ಟಗುರುವರನರಿದು, 
ಸುಜ್ಞಾನಪ್ರಭೆಯೊಳಗೆ ಸುಳಿದಾಡುವ ಪರಿಯ ನೋಡಾ. 
ಪೃಥ್ವಿಯಂಗವ ಧರಿಸಿ ಪಂಚಾಚಾರವಿಡಿದು 
ಸಂಚರಿಸುವ ಭಕ್ತನ ಸವಿಯ ನೋಡಾ. 
ಅಪ್ಪುವಿನಂಗವ ಧರಿಸಿ ನಿಷ್ಪತ್ತಿ ನಿಜವಿಡಿದು 
ನಿರ್ಮಲ ಗಮನದೊಳೊಪ್ಪುವ ನಿಲುವಿನ ನಿಃಕಳಂಕವ ನೋಡಾ. 
ತೇಜಾಂಗವ ಧರಿಸಿ ಮಾಜದರುವಿಡಿದು 
ಸೋಜಿಗಸುಖವಿತ್ತು ಕೊಂಬ ಸಾವಧಾನಿಯ ಸಮ್ಮಿಶ್ರವನೋಡಾ. 
ಅನಿಲಂಗವ ಧರಿಸಿ ಯಜನದನುವರಿವಿಡಿದು ಭಜನೆ ಭಾವವನಳಿದು 
ಮೂಜಗವರಿದು ಬೆಳಗುವ ಕಳೆವರನ ನೋಡಾ 
ಅಂಬರಂಗವ ಧರಿಸಿ ಪರನಾದ ಪ್ರಭೆವಿಡಿದು 
ಚಿತಗಮನಾದೈತ ಸುಖಸಂಬಂಧದ ಸುಳುಹ ನೋಡಾ. 
ಆತ್ಮಾಂಗವ ಧರಿಸಿ ಅನನ್ಯಕಳೆವಿಡಿದು ಸಮರಸದೊಳಿಪ್ಪ 
ಸದ್ಭಕ್ತನ ಚರಾಂಗದಲ್ಲಿ ಬೆಳಗುವ 
ಚನ್ನಬಸವಲಿಂಗದ ನಿಲುವ ನೋಡಾ. 


|| ೧೨೧೯ || 


೧೨೨೦ 
ಧರೆಯನು ಧೂಳದಲ್ಲಿ ಬೆಳಗಿ, ನೀರನು ಜಲದಲ್ಲಿ ತೊಳೆದು, 
ಕಿಚ್ಚನು ಕೆಂಡದಲ್ಲಿ ಸುಟ್ಟು, ಗಾಳಿಯನು ವಾತದಲ್ಲಿ ತಿರುಹಿ, 
ಆಕಾಶವನು ಬಯಲಲ್ಲಿ ಬಗೆದು, 
ತನ್ನನು ತನ್ನಲ್ಲಿ ನೋಡಿ ಮಾಡಿ ಪೂಜಿಸಿ ಸುಖಿಸಲರಿಯದೆ 


೩೫೬ 


ಸಂಕೀರ್ಣ ವಚನಸಂಪುಟ : ಏಳು 


ಪಂಚ ಪಂಚವರ್ತನಾಭಾವದ ಕಳೆಯಲ್ಲಿ ಬೆಳೆದು ತೋರಿ ಮಾಡಿ, 
ಮಾಟಕೂಟದಕೋಟಲೆಯೊಳಗೆ ಭಂಗಿತರಾದರು . 
ಅದು ಕಾರಣ ಚನ್ನ ಬಿಂದು ನಾದ ಕಳೆ ಪ್ರಸನ್ನಮೂರಿ ಲಿಂಗವು 
ಅಲ್ಲಿಯೇ ಹಿಂಗಿರ್ದನು ನಿರ್ಮಲಳಗಿನಲ್ಲಿ . 

| ೧೨೨೦ || 
೧೨೨೧ 
ಸತ್ಯಬೆಳಗ ಹೊತ್ತು ಸಮಯಸಂಪನ್ನತೆಯೊಳಗೆ ನಡೆವ 
ಸಧರ್ಮಿಗಳ ಕಂಡು, 
ಗಮನಾಗಮನವೆಂದು ನಡೆವಲ್ಲಿ ಬೆಳಗುಗತ್ತಲೆಯಪ್ಪಿ ಸುಳುಹು ಸೂಕ್ಷ್ಮಗೆಟ್ಟು , 
ಕಳೆ ಕಸವಗೂಡಿ ಕಷ್ಟ ಕಲ್ಪನೆಯೊಳಗೆ ಕಡೆಗಾಣದಾದರು . 
ಮತ್ತೆ ಅವರಂಗಚರಿತೆಯನರಿಯದಿರ್ದನು 
ಚನ್ನ ಬಿಂದು ನಾದ ಕಳೆ ಪ್ರಸನ್ನಮೂರ್ತಿ ಲಿಂಗವು ನಿಜಮಾರ್ಗ 
ನಿಜಮಾರ್ಗ ನಿಲುವಿನೊಳಗೆ. 

|| ೧೨೨೧ || 


೧೨೨೨ 


ಸುಜ್ಞಾನೋದಯವಾದ ಬಳಿಕ ಸರ್ವಸಂಗಪರಿತ್ಯಾಗವ ಮಾಡಿ 
ನಿರ್ಮಲಾತ್ಮಕನಾಗಿ ಗುರೂಪಾಸ್ತೆಯ ಮಾಡಿ 
ನಿಜಲಿಂಗವ ಬೇಡಿಕೊಂಡುದೊಂದು , 
ಆ ಲಿಂಗಸನ್ನಿಹಿತ ಮಹಾಜ್ಞಾನಜಂಗಮದಲ್ಲಿ 
ಪರಮಪ್ರಸಾದವ ಬೇಡಿಕೊಂಡುದೊಂದು . 
ಈ ಉಭಯದ ಮೇಲೆ ಮತ್ತೆಲ್ಲಿಯು ಬೇಡಲರಿಯದೆಕೂಡಿ ಹೋದ 
ಗುರುನಿರಂಜನ ಚನ್ನಬಸವಲಿಂಗ ನಿಮ್ಮೊಳಗೆ ಶರಣ. || ೧೨೨೨ || 

ಶೇಷಾಂಗಸ್ಥಲದ ವಚನಗಳು 
ಸೂತ್ರ : ಇಂತು ಭಕ್ತನ ಚರಾಂಗಸ್ಥಲದಲ್ಲಿ ವಿನೋದಮಯನಾದ ಲಿಂಗವು ಆ ಭಕ್ತನ 

ಪ್ರಸಾದಲಿಂಗಸ್ಥಲದಲ್ಲಿ ಪರಿಪೂರ್ಣತ್ವನಾಗಿ ವರ್ತಿಸಿದ ಕಾರಣ ಮುಂದೆ 
ಶೇಷಾಂಗಸ್ಥಲವೆಂದು ಹೇಳಲಾಯಿತ್ತು . 

೧೨೨೩ 
ಜನನ ಸ್ಥಿತಿ ಮರಣವಿರಹಿತನಾಗಿರ್ದುದೇ ಪ್ರಸಾದಕಾಯವಯ್ಯಾ . 
ಅದೆಂತೆಂದೊಡೆ, ಜನನಭಾವವಳಿದು 
ಪುನರ್ಜನನಭಾವ ನಿಂದುದೇ ಶುದ್ಧಶೇಷಾಂಗವು. 
ಮಾಯಾಸಂಸಾರ ತಿಭಾವವಳಿದು 

೩೭ 


ಲಿಂಗಭೋಗೋಪಭೋಗಿಯಾಗಿಹುದೇ ಸಿದ್ಧಶೇಷಾಂಗವು. 
ಮಾಯಾಸಂಸಾರ ಸ್ಥಿತಿಭಾವವಳಿದು 
ಲಿಂಗಭೋಗೋಪಭೋಗಿಯಾಗಿಹುದೇ ಸಿದ್ಧಶೇಷಾಂಗವು. 
ಕಾಲ ಮರಣ ಭಾವವಳಿದು 
ಮನ ನಿರಂಜನ ಮಹಾಜ್ಞಾನೈಕ್ಯವಾದುದೇ ಪ್ರಸಿದ್ದ ಶೇಷಾಂಗವು. 
ಈ ತ್ರಿವಿಧಾಂಗ ಸಂಗಸದ್ದಕ್ಕಿಪಿಯ ಪಂಚಾಕ್ಷರಮೂಲಿಂಗವು. | ೧೨೨೩ || 


೧೨೨೪ 


ಇಂದ್ರಿಯಂಗಳ ಗಮನಗೆಡದೆ ಕರಣಂಗಳ ಸೂತಕ ಕಡೆಗಾಗದೆ 
ಆತ್ಮನಕುರುಹು ಅಡಗದೆ ಬರಿದೆ ಭ್ರಮೆಗೊಂಡು ಹಿರಿಯತನವ ಹೊತ್ತರಲ್ಲ ! 
ಮತ್ತೆ ಪೂರ್ವ ಮೊತ್ತದ ಬರಿವಿದ್ಯೆ ಬಂಧನಕ್ಕೆರಗಿ ಸಂದಿನ ಕಿಚ್ಚಿನಲ್ಲಿ 
ಬೆಂದರಲ್ಲ ! 
ಒಂದುವನರಿಯದೆ ಹಿಂದಿನ ಸರಮಾಲೆಯ ಸಂಕೋಲೆಯೊಳಗಾಗಿ 
ಭೋಗವನರಿವರು ಕಾಣಾ ಪಂಚಾಕ್ಷರಮೂಲಿಂಗವೆ. 


೧೨೨೫ 


ಕಷ್ಟಕಡೆಗಾಣದ ಬಂದು, ಅದನಾವರಿಸಿದ ನಾದ 
ದ್ವಂದ್ವದ ಮೇಲಣ ಸೂತ್ರಕಳೆ 
ಈ ಕುರುಹವರಿತಲ್ಲಿದೆ ಕುರುಹಿಡಿದು ಬಂದೆವೆಂದರೆ 
ಕಾಣಿಸದಲ್ಲೂ ಶುದ್ಧ , ತಿಳಿಯದಲ್ಲೂ ಸಿದ್ಧ, ಹೊಳೆಯದಲ್ಲೂ ಪ್ರಸಿದ್ದ 
ಅದು ಕಾರಣ ಪಂಚಾಕ್ಷರಮೂರ್ತಿಲಿಂಗವ 
ವರಂಗವನೊಲ್ಲದಿರ್ದನು ಶೇಷಾಂಗದಲ್ಲಿ . 

|| ೧೨೨೫ || 


- ೧೨೨೬ 
ಸತಿಭಾವದಿಂದ ಭಕ್ತಿಯ ಮಾಡುವೆನೆಂದು ಬರೆದಿರೆದಲ್ಲಿ 
ಹಿತ ತಪ್ಪಿ ಹೋಯಿತ್ತು ನೋಡಾ. 
ವ್ರತಗೆಟ್ಟು ನಿಂದ ನಿಲವು ಮರವೆಯ ಮನೆಯೊಳಗೆ 
ಪರಿಪರಿ ಭೋಗ್ರ ಭುಕ್ತತ್ವವನೈದಿ, 
ತಾನಾರೆಂಬುವದನರಿಯದೆ ಸಮುಖಸ್ನೇಹ ಮರೆದು 
ತಾಯಿ ತಂದೆಯ ಸುಖದೊಳಗಾಗದೆ 
ಮಾಯಾನಿಲವ ಧರಿಸಿದ ಮರುಳ ಕಂಡು ಮರೆದಿರ್ದನು 
ನಮ್ಮ ಶಾಂತ ಐದುವರ್ಣಸಂಜ್ಞೆದೇವನು . 


|| ೧೨೨೬ || 


೩೫೮ 


ಸಂಕೀರ್ಣ ವಚನಸಂಪುಟ : ಏಳು 


೧೨೨೭ 
ಹಿಡಿದು ಬಂದು ಹೊಡದಾಡಿ ಹೊಲಬುದಪ್ಪಿ 
ಮಡಿದು ಹೋಗುವ ಮರುಳು ಭೂತಗಳು 
ಮನೆ ಗ್ರಾಮ ದೇಶಂಗಳೆಲ್ಲ ತುಂಬಿ ಸೂಸುತಲಿಪುದು. 
ನಾನಿವರ ನೆರೆಹೊರೆಗಂಜಿ ಅರಸಿ ಕಂಡು 
ಮೊರೆಹೊಕ್ಕು ಬದುಕಿದೆ ಶಾಂತ ಐವರ್ಣಸಂಜ್ಞೆದೇವನ. || ೧೨೨೭ || 

೧೨೨೮ 
ಕಂಡು ತಪ್ಪಿಸಿಕೊಂಡು ನಡೆವ ಗಮನಾಗಮನಂಗಳಂಗ, 
ಕಂಡು ತಪ್ಪಿಸಿಕೊಂಡು ನೋಡುವ ನೋಟದಂಗ, 
ಕಂಡು ತಪ್ಪಿಸಿಕೊಂಡು ಮಾಡುವ ಮಾಟದಂಗ, 
ಕಂಡು ತಪ್ಪಿಸಿಕೊಂಡು ಉಂಬುವ ಊಟದಂಗ, 
ಮತ್ತೆ ನಿರಂಜನ ಸತ್ಯಸಾವಧಾನದಂಗ 
ಸತ್ತು ಚಿತ್ತು ಆನಂದ ನಿತ್ಯಪರಿಪೂರ್ಣ ಲಿಂಗದಲ್ಲಿ ಶೇಷಾಂಗದೆ. || ೧೨೨೮ || 

೧೨೨೯ 
ಅರ್ಪಿತ ದಷ್ಟಗೊಂಡು ಅವಿರಳವಾಗಿರ್ದಿತ್ತು ಬಹಿರಂಗ, 
ಬಹಿರಂಗ ಬಳಕೆಯೊಳಗಾಗಿ ನಿರಾಳವಾಯಿತ್ತು ಅಂತರಂಗ, 
ಈ ಉಭಯದಷ್ಟ ತಲೆಗೊಂಡು ನಿರಂಜನವಾಯಿತ್ತು ಚೈತನ್ಯ . 
ಈ ತ್ರಿವಿಧವ ಭಾವಿಸಿ ನಿಂದಲ್ಲಿ ಪ್ರಸಾದಂಗ ಪರಿಪೂರ್ಣ ತಾನೆ 
ಚೆಲುವ ಶುದ್ದ ಸಿದ್ದ ಪ್ರಸಿದ್ದ ಪ್ರಭುಲಿಂಗವು. 

|| ೧೨೨೯ || 
೧೨೩೦ 
ಹಿಂಗಾಲನರಿದು ಹಿಂಗಾಲ ತರಲಿಲ್ಲ ನೋಡಾ. 
ಮುಂಗಾಲನರಿದು ಮುಂಗಾಲ ತರಲಿಲ್ಲ ಮತ್ತೆ 
ಆ ಕಾಲನರಿದು ಆ ಕಾಲದಲ್ಲಿ ಬಾಳಲಿಲ್ಲದ ಶರಣ ನೋಡಾ. 
ಪಂಚಾಕ್ಷರಮೂರಿ ಲಿಂಗದಂಗ ನಿರುತವಿದೆ ಕಾಣಾ. 

|| ೧೨೩೦ || 
೧೨೩೧ 
ಇಂದ್ರಿಯವಿಷಯಂಗಳನರಿಯದ ತತ್ವ ಇಷ್ಟಲಿಂಗದ ನೆಲೆವನೆ. 
ಇಂದ್ರಿಯವಿಷಯಂಗಳನರಿಯದ ತತ್ವ ಪ್ರಾಣಲಿಂಗದ ನೆಲೆವನೆ. 
ಇಂದ್ರಿಯವಿಷಯಂಗಳನರಿಯದ ತತ್ವ ಭಾವಲಿಂಗದ ನೆಲೆವನೆ. 
ಮತ್ತೆ ಇಂದ್ರಿಯವಿಷಯಂಗಳನರಿಯದ ತತ್ವ 
ಪಂಚಾಕ್ಷರಮರಿಲಿಂಗವ ಹಿಂಗದಂಗವರೆ ನಿರುತ ಕಾಣಾ. || ೧೨೩೧ || 

೧೨೩೨ 


ಅಚ್ಚುಗವಿಲ್ಲದ ಅಚ್ಚುಗವಿದೇನಯ್ಯಾ ? 
ಕಣ್ಣ ಮುಂದೆ ಮೆಚ್ಚುವಿಲ್ಲದ ಮಚ್ಚು ಇದೇನಯ್ಯಾ ಹುಚ್ಚುಗೊಂಡಿತ್ತು ! 
ನಾನೆಂಬುದು ನಷ್ಟವಾಗಿ ನೀನೆಂಬುದು ನಿಂದುರಿದು, 
ಬೆಳಗಹೊದ್ದು ಬೆಳಗನುಂಡು ಬೆಂಬಳಿಯ ಸುಖವ ಮುಂಬಳಿಯೊಳಿಟ್ಟು 
ಮುಂಬರಿವ ನಮ್ಮ ಚೆಲುವಾಂಗ ಪ್ರಾಣಾತ್ಮಪ್ರಿಯ ಸಿದ್ದಲಿಂಗ. | ೧೨೩೨ || 

ಮಹದಂಗಸ್ಸಲದ ವಚನಗಳು 
ಸೂತ್ರ : ಇಂತು ಪ್ರಸಾದಾಂಗಸ್ಥಲದಲ್ಲಿ ಆಚರಿಸಿದ ಲಿಂಗವು ಮತ್ತೆ ತನ್ನ ವಿನೋದ 

ಕಾರಣ ಆ ಭಕ್ತನ ಮಹದಂಗದಲ್ಲಿ ಮಮತೆಯುತದಿಂದೆ ಲೀಲೆಮುಖವಿತ್ತ 
ಕಾರಣ ಮುಂದೆ ಮಹದಂಗಸ್ಥಲವೆಂದು ಹೇಳಲಾಯಿತ್ತು . 

೧೨೩೩ 
ಅಯ್ಯಾ , ಛಕ್ಕಲಿಂಗಸಮರಸಾಂಗವೆಂತಿರ್ಪುದು ನೋಡಾ! 
ಜಲ- ಜಲಗಲ್ಲಿನಕೂಟದಂತೆ, ಮುತ್ತುಂಡ ನೀರಿನಂತೆ, 
ಜ್ಯೋತಿಯೊಳರತ ತೈಲದಂತೆ ಇರ್ದುದು ಮಹದಂಗದ ನಿಲವು, 
ನಿಶ್ಚಯವದು ಕಾಣಾ 
ಮಹಾಘನ ಚನ್ನವೃಷಭೇಂದ್ರಲಿಂಗ. 

|| ೧೨೩೩ || 


೧೨೩೪ 
ಮಾಡುವುದು ಭಕ್ತಿಯ ತನುವಂಚನೆಯೊಳಡಗಿ, 
ನೀಡುವುದು ಮನವ ಸಂಶಯದೊಂದು, 
ಕೂಡುವುದು ಲಿಂಗವ ಕಾಯವಂತನಾಗಿ, 
ಇದು ಭಾರ ಭಾರ ಬಲುಭಾರ ಕಂಡುಂಡು ಕಾಂಬುವರು ಭವಲತೆಯ ಬುಡವ 
ಚನ್ನವೃಷಭೇಂದ್ರಲಿಂಗವನರಿಯದೆ. 

|| ೧೨೩೪ || 


೧೨೩೫ 
ಅರಿದು ಬಂದು ಒಂದೇ ವೇಳೆ ಮರೆದು ಹೆಜ್ಜೆಯನೆಣಿಸುವ ಭಂಗವನೋಡಾ. 
ಫ್ರಾಣ ಜಿಹ್ನೆ ನೇತ್ರ ತ್ವಕ್ಕು ತೋತ್ರ ಹೃದಯ 
ಸಿನಿಹಾಳು ಅನಿಲವನೊಲ್ಲದಿರ್ದನು ನಮ್ಮ ಐವರ್ಣಸಂಜ್ಞೆದೇವ. || ೧೨೩೫ || 

೧೨೩೬ 
ಸದಾತ್ಮರುಗಳಲ್ಲಿ ಅಯ್ಯಾ , ಬಂದವರುಂಟು 
ಸಂದವರುಂಟು ಯೋನಿಸಂಸಾರ ಮರಣದಲ್ಲಿ . 


೩೬೦ 


ಸಂಕೀರ್ಣ ವಚನಸಂಪುಟ : ಪಿಳು 


ನಾ ಕಾಣೆನಯ್ಯಾ ಬಂದವರ , ನಾ ನೋಡೆನಯಾ ನಿಂದವರ, 
ನಾನರಿಯೆನಯ್ಯಾ ಸಂದವರ ನಿಮಗಾಗಿ 
ಚನ್ನ ತ್ರಿವರ್ಣಲಿಂಗವೆ ನಿಮ್ಮ ವಿಡಿದವರನಲ್ಲದೆ. . || ೧೨೩೬ || 

೧೨೩೭ 
ಅಯ್ಯಾ , ಆರು ವೇದ್ಯರು ಸಾಧ್ಯರೆಂಬ ಸದಮಲಾತ್ಮರುಗಳಿಗಲ್ಲದೆ 
ಸಂಗಸಂಯೋಗ ಸಮರಸಸಂಪದವು ಸಾಮಾನ್ಯವೇ ಹೇಳಾ 
ಹಂಗಿನೊಳಗಾಗಿ ಫಂಗದೊಳಗಿರ್ದು ಭವವಿರಹಿತನೊಳು ಸಂತೃಪ್ತರೆಂಬ 
ಬೆಂಗರ್ವಿಗಳ ಕಂಡು ಪೆರ್ಬಲೆಯೊಳಿಕ್ಕಿ ನಗುತಿರ್ದ 
ನಮ್ಮ ಚನ್ನ ತ್ರಿವರ್ಣಲಿಂಗವು ನಿರಲಂತರ್ಮುಖಿಗಳೊಡವರೆದು || ೧೨೦ .!! 


೧೨೩೮ 
ಛಂಗಭರಿತರ ಮಾತನೇನೆಂಬೆ ನೋಡಾ, 
ಛವಸಂಪ್ರೀತರ ಮಾತನೇನೆಂಬೆನೋಡಾ. 
ಯೋನಿಸೂತಕರ ಮಾತನೇನೆಂಬೆನೋಡಾ. 
ಪ್ರಮಥರ ನಡೆನುಡಿಯ್ಯ ಪ್ರಮಥರಿಗೆ ಸರಿ 
ನಮಗಾಗಬಲ್ಲುದೇ ಹೇಳಾ ಎಂಬುವರು. 
ತನುವೊಂದು ಜ್ಞಾನವೊಂದು ವೈರಾಗ್ಯವೊಂದು ಭಕ್ತಿಯೊಂದು 
ಕಾರುಣ್ಯವೊಂದು ಆಚಾರವೊಂದು ಅನುಭಾವವೊಂದು ಸಮರಸವೊಂದು 
ಮತ್ತೆ ಇನ್ನೊಂದು ಬೇರುಂಟೆ ಶಿವಾಂಶಿಕರಿಗೆ ಹೇಳಾ ? 
ಇಂತಾ ಜಡಮೂಢಪ್ರಾಣಿಗಳ ಮಾತಿಂಗೆ ಮಾತ್ರ ನೀಡಲಾಗದು ಕಾಣಾ 
ಪರಿಣಾಮ ಭರಿತಾಂಗರು ನಿಜಾಂತ:ಪ್ರಿಯ ಚನ್ನಬಸವಲಿಂಗಾ. || ೧೨೩೮ || 


೧೨೩೯ 
ಬಹಿರಂಗವನಿಟ್ಟು ಮಾಡುವರು, ಅಂತರಂಗವನಿಟ್ಟು ನೋಡುವರು, 
ಈ ಉಭಯವನರಿಯದೆಕೂಡುವುದು ಇದು ಅವಳತೇಜಾಂಗದ ನಿಲವು. 
ಅಪ್ರತಿಮ ಮಹಿಮ ಶಾಂತ ಚನ್ನವೃಷಭೇಂದ್ರಲಿಂಗದಲ್ಲಿ . || ೧೨೩೯ || 


ಪರುಷ-ಕಬ್ಬಿಣ ಸಂಗದಂತಿರ್ಪುದೊಂದಂಗ. 
ಭ್ರಮರ-ಕಾಪುಳ ಸಂಬಂಧದಂತಿರ್ಪುದೊಂದಂಗ. 
ಉರಿ- ಕರ್ಪುರ ಯೋಗರಂತಿರ್ಪುದೊಂದಂಗ . 
ಈ ಬಗೆಯೊಳಿರ್ದು ಇಂತು ಮಾಡಿದ ಮಾಟ ಮಾಡಿತೋರುವುದು 
ಮಹದಂಗವದು ಸತ್ಯ ಶಾಂತ ವೃಷಭೇಂದ್ರಲಿಂಗದಲ್ಲಿ . 


೧೨೪೦ || 

೩೬೧ 


೧೨೪೧ 
ಸತ್ತು ಹುಟ್ಟಿ ತ್ರಿವಿಧವನರಿದು, ಸತ್ತು ಹುಟ್ಟಿ, ತ್ರಿವಿಧವನರಿದು, 
ಸತ್ತು ಸತ್ತು ಹುಟ್ಟಿ ಹುಟ್ಟಿ ಸಾವ ಪರಿಯ ಬಲ್ಲರದು ಮಹದಂಗವೆಂಬೆ, 
ಮಹಾದಾನಿ ಚನ್ನವೃಷಭೇಂದ್ರಲಿಂಗದಲ್ಲಿ . 

|| ೧೨೪೧ || 


೧೨೪೨ 


ಗಂಧವನಡಗಿಸಿಕೊಂಡ ಫ್ರಾಣದಂತಾಯಿತ್ತೆನ್ನ ಭಕ್ತಿ . 
ರಸವನಡಗಿಸಿಕೊಂಡ ನಾಲಗೆಯಂತಾಯಿತ್ತೆನ್ನ ಭಕ್ತಿ . 
ರೂಪವನಡಗಿಸಿಕೊಂಡ ನೇತ್ರದಂತಾಯಿತ್ತೆನ್ನ ಭಕ್ತಿ . 
ಸ್ಪರ್ಶನವನಡಗಿಸಿಕೊಂಡ ತ್ವಕ್ಕಿನಂತಾಯಿತ್ತೆನ್ನ ಭಕ್ತಿ . 
ಶಬ್ಬವನಡಗಿಸಿಕೊಂಡ ಕರ್ಣದಂತಾಯಿತ್ತೆನ್ನ ಭಕ್ತಿ , ಮತ್ತೆಲ್ಲವನಡಗಿಸಿಕೊಂಡ 
ಚನ್ನವೃಷಭೇಂದ್ರಲಿಂಗವು ಭಕ್ತಿಭಾವವೆಲ್ಲವು ತಾನಾಯಿತ್ತು . || ೧೨೪೨ || 


ನಿರಾಲಂಬಪ್ರಭುದೇವರ ಶಿವಭಕ್ತಿ ಪಂಚಾಂಗದ ವಚನ 


೧೨೪೩ 
ಶ್ರೀಮತ್ಸಜ್ಜನ ಶುದ್ಧಶಿವಾಚಾರರಾಗಿ 
ಅಷ್ಟಾವರಣವೆ ಅಂಗವಾಗಿ, ಪಂಚಾಚಾರವೆ ಪ್ರಾಣವಾಗಿ , 
ಬಸವೇಶ್ವರದೇವರ ಸಾಂಪ್ರದಾಯಕರೆಂದು 
ನುಡಿದು ನಡೆದರೆ ಭಕ್ತರೆಂಬೆ, ಪುರಾತನರೆಂಬೆ. 
ಅಂತಪ್ಪ ಭಕ್ತಂಗೆ ಈ ಮೂಜಗವೆಲ್ಲ ಸರಿಯಲ್ಲವೆಂಬೆ. 
ಆ ಭಕ್ತಂಗೆ ಶಿವನ ಗದ್ದುಗೆಯೆ ಕೈಲಾಸವಾಗಿಪ್ಪುದುನೋಡಾ. 
ಈ ಶಿವಾಚಾರದ ಪಥವನರಿಯದೆ 
ಇರುಳು ಹಗಲು ಅನಂತ ಸೂತಕಪಾತಕಂಗಳೊಳಗೆ 
ಮುಳುಗಾಡಿ ಮತಿಗೆಟ್ಟು ಪಂಚಾಂಗವ ಬೊಗಳುವ 
ಭ್ರಷ್ಟ ಮಾದಿಗರ ಮಾತು ಅಂತಿರಲಿ . 
ಪಂಚಾಂಗ ಕೇಳಿದ ದಕ್ಷಬ್ರಹ್ಮನ ತಲೆಯೇಕೆಹೋಯಿತು ? 
ಪಂಚಾಂಗ ಕೇಳಿದ ಪಂಚಪಾಂಡವರು ದೇಶಭ್ರಷ್ಟರಾದರೇಕೆ ? 
ಪಂಚಾಂಗ ಕೇಳಿದ ಶ್ರೀರಾಮನ ಹೆಂಡತಿ ರಾವಣಗೆ ಸೆರೆಯಾದಳೇಕೆ ? 
ಪಂಚಾಂಗ ಕೇಳಿದ ಇಂದ್ರನ ಶರೀರವೆಲ್ಲ 
ಯೋನಿಮಂಡಲವೇಕಾಯಿತು ? 


CH 


೩೬೩ 


ನಿರಾಲಂಬಪ್ರಭುದೇವರ ಶಿವಭಕ್ತಿ ಪಂಚಾಂಗದ ವಚನ 


ಪಂಚಾಂಗ ಕೇಳಿದ ದ್ವಾರಾವತಿ ಪಟ್ಟಣದ 
ನಾರಾಯಣನ ಹೆಂಡಿರು ಹೊಲೆಮಾದಿಗರನ್ನು ಕೂಡಿದರೇಕೆ ? 
ಪಂಚಾಂಗ ಕೇಳಿದ ಸರಸ್ವತಿಯ ಮೂಗುಹೋಯಿತೇಕೆ ? 
ಪಂಚಾಂಗ ಕೇಳಿದ ಕಾಮ ಸುಟ್ಟು ಭಸ್ಮವಾದನೇಕೆ ? 
ಪಂಚಾಂಗ ಕೇಳಿದ ಬ್ರಹ್ಮ ವಿಷ್ಣು ಇಂದ್ರ ಮೊದಲಾದ 
ಮೂವತ್ತುಮೂರುಕೋಟಿದೇವರ್ಕಳು 
ತಾರಕಾಸುರನಿಂದ ಬಾಧೆಯಾಗಿ ಕಂಗೆಟ್ಟು, 
ಶಿವನ ಮೊರೆಯ ಹೊಕ್ಕರೇಕೆ ? 
ಕುರುಡ ಕುಂಟ ಹಲ್ಲುಮುರುಕ ಗುರುತಲ್ಪಕನ 
ಬಲವ ಕೇಳಲಾಗದು . 
ಶುಭದಿನ ಶುಭಲಗ್ನ ಶುಭವೇಳೆ ಶುಭಮುಹೂರ್ತ 
ವ್ಯತಿಪಾತ ದಗ್ಧವಾರವೆಂದು ಸಂಕಲ್ಪಿಸಿ 
ಬೊಗಳುವರ ಮಾತ ಕೇಳಲಾಗದು. 
ಗುರುವಿನಾಜ್ಞೆಯ ಮೀರಿ, ಸತ್ತರೆ ಹೊಲೆ, ಹಡೆದರೆ ಹೋಲೆ, 
ಮುಟ್ಟಾದರೆ ಹೊಲೆ ಎಂದು ಸಂಕಲ್ಪಿಸಿಕೊಂಬುವಿರಿ. 
ನಿಮ್ಮ ಮನೆ ಹೊಲೆಯಾದರೆ 
ನಿಮ್ಮ ಗುರುಕೊಟ್ಟ ಲಿಂಗವೇನಾಯಿತು ? 
ವಿಭೂತಿ ಏನಾಯಿತು ? ರುದ್ರಾಕ್ಷಿ ಏನಾಯಿತು ? 
ಮಂತ್ರವೇನಾಯಿತು ? ಪಾದೋದಕ ಪ್ರಸಾದವೇನಾಯಿತು ? 
ನಿಮ್ಮ ಶಿವಾಚಾರವೇನಾಯಿತು ? 
ನೀವೇನಾದಿರಿ ಹೇಳಿರಣ್ಣಾ ? ಅರಿಯದಿದ್ದರೆ ಕೇಳಿರಣ್ಣಾ . 
ನಿಮ್ಮ ಲಿಂಗ ಪೀತಲಿಂಗ; ನೀವು ಭೂತಪ್ರಾಣಿಗಳು. 
ನಿಮ್ಮ ಮನೆಯೊಳಗಾದ ಪದಾರ್ಥವೆಲ್ಲ ಹೆಂಡಕಂಡ 
ಅಶುದ್ಧ ಕಿಲ್ಪಿಷವೆನಿಸಿತ್ತು . 
ಇದ ಕಂಡು ನಾಚದೆ, ಮತ್ತೆ ಮತ್ತೆ ಶುಭಲಗ್ನವ ಕೇಳಿ, 
ಮದುವೆಯಾದ ಅನಂತ ಜನರ ಹೆಂಡಿರು 
ಮುಂಡೆಯರಾಗಿ ಹೋದ ದೃಷ್ಟವ ಕಂಡು 
ಪಂಚಾಂಗವ ಕೇಳಿದವರಿಗೆ ನಾಯಿ ಮಲವ 
ಹಂದಿ ಕಿತ್ತುಕೊಂಡು ತಿಂದಂತಾಯಿತ್ತು ಕಾಣಾ 
ನಿಸ್ಸಂಗ ನಿರಾಳ ನಿಜಲಿಂಗಪ್ರಭುವೆ. 


ಸಂಕೀರ್ಣ ವಚನಸಂಪುಟ : ಏಳು 


೧೨೪೪ 


ಪಂಚಾಂಗ ಪಂಚಾಂಗವೆಂದು ಕಳವಳಗೊಂಡು 
ಜೋಯಿಸನ ಕರೆಯಿಸಿ, 
ಕೈಮುಗಿದು ಕಾಣಿಕೆಯನಿಕ್ಕಿ ಎಲೆ ಅಡಿಕೆಯಂಕೊಟ್ಟು, 
ಜೋಯಿಸನ ವಾಕ್ಯವು ಸಕಲ ಕಾರ್ಯಕ್ಕೆ ಸಿದ್ದಿಯೆಂದು, 
ಅವನ ಬಾಯ ತೊಂಬುಲವ ತಿಂಬ ಹಂದಿಗಳಿರಾ 
ಎತ್ತ ಬಲ್ಲಿರಯ್ಯಾ ಶಿವಾಚಾರದ ಪದ್ದತಿಯನು ? 
ಪಂಚಾಂಗವೆಂಬ ಶಬ್ದಕ್ಕೆ ಅರ್ಥವ ಹೇಳಲರಿಯದೆ 
ಜೋಯಿಸರು ಕೆಟ್ಟರು ; 
ಕೇಳಲರಿಯದೆ ಅನಂತ ಹಿರಿಯರು ನರಕಕ್ಕೆ ಇಳಿದರು. 
ಪಂಚಾಂಗವೆಂದರೆ ಹೇಳಿಹೆ ಕೇಳಿರಣ್ಣಾ . 
ಪಂಚ ಅಂದರೆ ಐದು : ಅಂಗವೆಂದರೆ ದೇಹ, 
ಪೃಥ್ವಿ ಅಪ್ಪು ತೇಜ ವಾಯು ಆಕಾಶ 
ಈ ಐದು ಕೂಡಿ ದೇಹವಾಯಿತ್ತು . 
ಆ ದೇಹದೊಳಗೆ ಕಾಮ ಕ್ರೋಧಲೋಭ 
ಮೋಹ ಮದ ಮತ್ಸರದಚ್ಚು ಮುರಿಯುವುದೇ ಪಂಚಾಂಗ. 
ಸತ್ವ, ರಜ ತಮವೆಂಬ ಅಹಂಕಾರವ ತುಳಿವುದೆ ಪಂಚಾಂಗ. 
ಆಣವಮಲ ಮಾಯಾಮಲ ಕಾರ್ಮಿಕಮಲವ 
ಮುಟ್ಟದಿರುವುದೇ ಪಂಚಾಂಗ, 
ತನ್ನ ಸತಿಯ ಸಂಗವಲ್ಲದೆ 
ಪರಸತಿಯರ ಮುಟ್ಟದಿರುವುದೇ ಪಂಚಾಂಗ, 
ತನ್ನ ಇಷ್ಟಲಿಂಗವಲ್ಲದೆ ಭೂಮಿಯ ಮೇಲೆ ಇಟ್ಟು 
ಪೂಜೆಯ ಮಾಡುವ ದೇವರಿಗೆ ಕೈಮುಗಿಯದಿರುವುದೆ ಪಂಚಾಂಗ. 
ಜಾತಿಸೂತಕ ಜನನಸೂತಕ ಉಚ್ಚಿಷ್ಟಸೂತಕ 
ಮೃತ್ಯುಸೂತಕ ರಜಸೂತಕ - ಈ ಪಂಚಸೂತಕವ 
ಶರಣರು ಕಳೆವರಾಗಿ, ನಮ್ಮ ಶಿವಭಕ್ತರಿಗೆ ಸಲ್ಲದೆಂಬುದೆ ಪಂಚಾಂಗ. 
ಸೂತಕ ನಾಸ್ತಿಯಾದುದೆ ಪಂಚಾಂಗ. 
ಗುರು ಲಿಂಗ ಜಂಗಮ ಪಾದೋದಕ ಪ್ರಸಾದವೆ ಪಂಚಾಂಗ. 
ಲಿಂಗಾಚಾರ ಸರ್ವಾಚಾರ ನೃತ್ಯಾಚಾರ 
ಶಿವಾಚಾರ ಗಣಾಚಾರವೆ ಪಂಚಾಂಗ. 
ಗುರುಪ್ರಸಾದ, ಲಿಂಗಪ್ರಸಾದ, ಜಂಗಮಪ್ರಸಾದ, 


೩೬೫ 


ನಿರಾಲಂಬಪ್ರಭುದೇವರ ಶಿವಭಕ್ತಿ ಪಂಚಾಂಗದ ವಚನ 


CH 


ಗಣಪ್ರಸಾದ, ಮಹಾಪ್ರಸಾದವ ಕೊಂಬುವುದೆ ಪಂಚಾಂಗ. 
ಇಂತೀ ಪಂಚಾಂಗದ ನಿಲವನರಿಯದೆ 
ಪಂಚಸೂತಕದೊಳಗೆ ಹೊಡೆದಾಡುವ ಪಂಚಮಹಾಪಾತಕರ 
ಎನಗೊಮ್ಮೆ ತೋರದಿರಯ್ಯ 
ನಿಸ್ಸಂಗ ನಿರಾಳ ನಿಜಲಿಂಗಪ್ರಭುವೆ. 

೧೨೪೫ . 
ಪಂಚಾಂಗವೆಂಬ ಶಬ್ದಕ್ಕೆ ಅರ್ಥ : 
ಪಂಚವೆಂದರೆ ಐದು ; ಅಂಗವೆಂದರೆ ದೇಹ. 
ಈ ಉಭಯ ಕೂಡಿದರೆ ದೇಹವಾಯಿತ್ತು . 
ಈ ದೇಹವೆ ಪಂಚಾಂಗವೆನಿಸಿತ್ತು . 
ಅದು ಹೇಗೆಂದಡೆ : 
ನಕಾರ ಮಕಾರ ಶಿಕಾರ ವಕಾರ ಯಕಾರದ 
ನಿಕ್ಷೇಪವನರಿವುದೇ ಪಂಚಾಂಗ. 
ಕ್ರಿಯಾ ಜ್ಞಾನ ಇಚ್ಛಾ ಆದಿ ಪರಾ ಚಿಪ್ಪಕ್ತಿಯ 
ಎಚ್ಚರನರಿವುದೆ ಪಂಚಾಂಗ. 
ಇಚ್ಚೆಯೊಳಗಿರುವುದೆ ಪಂಚಾಂಗವಯ್ಯ . 
ನಿಸ್ಸಂಗ ನಿರಾಳ ನಿಜಲಿಂಗಪ್ರಭುವೆ. 


|| ೩ || 


೧೨೪೬ 
ಪಂಚಾಂಗದ ಭೂತವಳಿದು 
ಪಂಚಭೂತಗಳ ನಿವೃತ್ತಿಯಮಾಡಬಲ್ಲರೆ ಪಂಚಾಂಗ. 
ಸುಚಿತ್ರ ಸುಬುದ್ದಿ ನಿರಹಂಕಾರ ಸುಮನ ಸುಜ್ಞಾನ 
ಸದ್ಭಾವ ದುರ್ಭಾವ ನಿರಾಳಹಸ್ತವನರಿವುದೆ ಪಂಚಾಂಗ. 
ಆಚಾರ ಗುರು, ಶಿವ ಜಂಗಮ , ಪ್ರಸಾದ ಮಹಾಲಿಂಗದ 
ನೆಲೆವನೆಯ ನೆಲೆಗೊಂಬುದೆ ಪಂಚಾಂಗ. 
ಪಂಚಾಂಗದ ವಿವರವ ಗುರುಮುಖದಲ್ಲಿ ತಿಳಿವುದೆ ಪಂಚಾಂಗ. 
ಪಂಚಪ್ರಸಾದವ ಸೇವಿಸಿ ಅಡಗಲರಿಯದೆ 
ವಿರಂಚಿ ಸೃಷ್ಟಿಯೊಳಗಾಗಿ ಚೌರಾಸಿ ಲಕ್ಷ ಜೀವದಲ್ಲಿ 
ಹುಟ್ಟಿ ಸತ್ತು ಹೋಗುವ ವ್ಯರ್ಥರಿಗೆ 
ಇನ್ನೆತ್ತಣ ಪಂಚಾಂಗವಯ್ಯ 
ನಿಸ್ಸಂಗ ನಿರಾಳ ನಿಜಲಿಂಗಪ್ರಭುವೆ. 


೩೬೬ 


ಸಂಕೀರ್ಣ ವಚನಸಂಪುಟ : ಏಳು 


೧೨೪೭ 
ಸದಾಚಾರ ಗಣಾಚಾರ ಲಿಂಗಾಚಾರ ನೃತ್ಯಾಚಾರ 
ಶಿವಾಚಾರದೊಳಗಿರಬಲ್ಲರೆ ಪಂಚಾಂಗ. 
ಗುರು ಲಿಂಗ ಜಂಗಮ ಪಾದೋದಕ ಪ್ರಸಾದ 
ವಿಭೂತಿ ರುದ್ರಾಕ್ಷಿ ಶಿವಮಂತ್ರವೆಂಬ 
ಅಷ್ಟಾವರಣವೆ ಅಂಗವೆಂದು ನಂಬುವುದೇ ಪಂಚಾಂಗ. 
ಸ್ಕೂಲಸೂಕ್ಷ್ಮ ಕಾರಣವೆಂಬ ಮೂರಂಗದಲ್ಲಿ 
ಇಷ್ಟ ಪ್ರಾಣ ಭಾವವು ಸಂಬಂಧವಾದುದೆ ಪಂಚಾಂಗ. 
ಅಂಗದ ಮೇಲೆ ಶಿವಲಿಂಗವಿಲ್ಲದ ವಿಪ್ರ ಶೂದ್ರ ಜಾತಿಯಲ್ಲಿ 
ಸ್ನೇಹ ಸಮರಸ ವಿಶ್ವಾಸ ಸಂಭಾಷಣೆ 
ಬಿಡುಗಡೆಯಾದುದೆ ಪಂಚಾಂಗ. 
ಈ ಪಂಚಾಂಗದಲ್ಲಿ ಇರಲೊಲ್ಲದೆ 
ಬೆಟ್ಟದ ಮೇಲೆ ಪಕ್ಷಿ ಕೆಡಿಸಿ ಜಾರಬಿಟ್ಟಂತೆ, 
ಮಣ್ಣ ಮಟ್ಟಿ ನೀರಲ್ಲಿ ಕಲೆಸಿ, ಅದ ಭೂಜ ಘಣೆಗೆ ಜಾರಬಿಟ್ಟು, 
ದ್ವಾದಶಪ್ರಮಾಣದ ಪಂಚಾಂಗ ಕೈಯಲ್ಲಿ ಹಿಡಿದು 
ಸರ್ವಶುಭಮುಹೂರ್ತ ಹೇಳುವನ ಬಾಯ ತೊಂಬುಲವ ತಿಂಬ 
ಹಂದಿಗಳೆತ್ತ ಬಲ್ಲರಯ್ಯ ಶಿವಪಥದ ಪಂಚಾಂಗವ 
ನಿಸ್ಸಂಗ ನಿರಾಳ ನಿಜಲಿಂಗಪ್ರಭುವೆ ? 

೧೨೪೮ 
ಶ್ರೀಗುರುಸ್ವಾಮಿ ಕರುಣಿಸಿ ಕೊಟ್ಟ 
ಇಷ್ಟಲಿಂಗಪ್ರಸಾದವ ಚೆಲ್ಲದಿರುವುದೆ ಪಂಚಾಂಗ. 
ತನ್ನ ಲಿಂಗವಲ್ಲದೆಭೂದೇವರ ಅಲ್ಲಗಳೆವುದೆ ಪಂಚಾಂಗ. 
ಎಲ್ಲ ಕಾಲ ವೇಳೆಯಲ್ಲಿ ನಿಲ್ಲದೆ ನೆನೆವುದೆ 
ಶುಭದಿನ ಶುಭಲಗ್ನ ಶುಭಮುಹೂರ್ತ 
ಗುರುಬಲ ಚಂದ್ರಬಲ ಸೂರ್ಯಬಲವೆನಿಸುವುದಯ್ಯ 
ನಿಸ್ಸಂಗ ನಿರಾಳ ನಿಜಲಿಂಗಪ್ರಭುವೆ. 

೧೨೪೯ 
ಪಂಚಾಕ್ಷರದೊಳಗೆ ಪಂಚಾಂಗವಡಗಿತ್ತಾಗಿ, 
ಪಂಚಾಕ್ಷರವ ತಿಳಿದೆನಾಗಿ 
ಎನಗೆ ಪಂಚಾಂಗ ನಾಸ್ತಿಯಾಯಿತ್ತು ಕಾಣಾ 
ನಿಸ್ಸಂಗ ನಿರಾಳ ನಿಜಲಿಂಗಪ್ರಭುವೆ. 


|| ೫ || 


|| ೬ || 


|| ೭ || 


೩೬೭ 


ನಿರಾಲಂಬಪ್ರಭುದೇವರ ಶಿವಭಕ್ತಿ ಪಂಚಾಂಗದ ವಚನ 


೧೨೫೦ 
ಶ್ರೀಗುರುಪ್ರಸನ್ನ ಪಂಚಾಕ್ಷರಿಯ ನಾಮವ ನೆನೆದು 
ಪಂಚಭೂತದ ಕಾಯವನಳಿದು, 
ಪಂಚಭೂತದಲ್ಲಿ ಪಂಚಾಕ್ಷರಿಯ ತುಂಬಿ, 
ಆ ಪಂಚಾಕ್ಷರಿಯ ಬೆಸನವ ನೆಲೆಗೊಂಬುವುದೆ ಪಂಚಾಂಗ. 
ಪಂಚಾಂಗದಲ್ಲಿ ಸಂಚರಿಸುವ ವಂಚನೆಯ ಇಂದ್ರಿಯವ 
ಲಿಂಗದ ಸಂಚಿನಲ್ಲಿ ಇರಿಸುವುದೆ ಪಂಚಾಂಗ. 
ಇಂತೀ ಭೇದವ ಭೇದಿಸಿ ತಿಳಿಯಲರಿಯದೆ 
ಅನಂತ ಹಿರಿಯರು ಕೆಟ್ಟರು ನೋಡಾ 
ನಿಸ್ಸಂಗ ನಿರಾಳ ನಿಜಲಿಂಗಪ್ರಭುವೆ. 

೧೨೫೧ 
ಶ್ರೀಗುರುಸ್ವಾಮಿ ಕರುಣಿಸಿ ಕೊಟ್ಟ ಇಷ್ಟಲಿಂಗವ 
ಕರ ಮನ ಭಾವದೊಳಗಿಟ್ಟು ಪೂಜೆಮಾಡಲರಿಯದೆ 
ಭ್ರಷ್ಟ ವಿಪ್ರನ ಮಾತು ಕೇಳಿ ನಷ್ಟಕ್ಕೊಳಗಾಗುವ, 
ಕಂಚು ತಾಮ್ರ ಮೊದಲಾದ ಅನಂತದೇವರ ಭಜನೆಯ ಮಾಡುವ 
ಮಡ್ಡ ಜಡಮಾದಿಗರ ಎನಗೊಮ್ಮೆ ತೋರದಿರಯ್ಯ 
ನಿಸ್ಸಿಂಗ ನಿರಾಳ ನಿಜಲಿಂಗಪ್ರಭುವೆ. 


೧೨೫೨ 
ಸಜ್ಜನ ಶುದ್ಧ ಶಿವಾಚಾರದಲ್ಲಿ ಆಚರಿಸುವುದೆ ಪಂಚಾಂಗ. 
ಅಂಗದಾಸೆ ಹಿಂದುಮಾಡಿ, ಲಿಂಗನೆನಹು ಮುಂದುಗೊಂಡು, 
ಸಕಲ ಪದಾರ್ಥವ ಇಷ್ಟಲಿಂಗಕ್ಕೆ ಕೊಟ್ಟು 
ಆ ಲಿಂಗಪ್ರಸಾದಶೇಷವ ಸಾವಧಾನದಿಂದ 
ಸರ್ವಾಂಗದಲ್ಲಿ ಸಂಬಂಧಿಸುವುದೆ ಪಂಚಾಂಗ. 
ಇದನರಿಯದೆ ತನ್ನ ಲಿಂಗಪ್ರಸಾದವ ಬಿಟ್ಟು , 
ಭೂಪ್ರತಿಷ್ಠೆಗುಳ್ಳ ಭವಿಶೈವದ ಪ್ರಸಾದವ 
ವಿಪ್ರರ ಕೈಯಲ್ಲಿ ಇಸಗೊಂಡವರಿಗೆ 
ಪುಳುಗೊಂಡದೊಳಗೆ ಮುಳುಗಿಸಿ ಬಿಡುವನು ನೋಡಾ 
ನಿಸ್ಸಂಗ ನಿರಾಳ ನಿಜಲಿಂಗಪ್ರಭುವೆ. 


|| ೧೦ || 


೩೬೮ 


ಸಂಕೀರ್ಣ ವಚನಸಂಪುಟ : ಏಳು 


೧೨೫೩ 


. 


ಲಿಂಗವೆ ಹಸಾದ ಶುಚಿಯೆಂದ ಬಳಿಕ 
ಸೂತಕ ಪಾತಕ ಸಂಕಲ್ಪಿಸಿಕೊಂಡು ಹೊಲೆಮನೆಯೆನ್ನಿರಿ. 
ಆ ಹೊಲೆಯರ ಮನೆಯಲ್ಲಿ ಸತ್ತ ದನದ ಮಾಂಸ 
ಕಂಡ ಹೆಂಡವಲ್ಲದೆ ಅಲ್ಲೇನುಪ್ರಯೋಜನವಿಲ್ಲ . 
ನೀನು ಅವನ ಮನೆಯ ಪೆಸರ್ಗೊಂಬೆ, 
ನೀನೇನು ಹೊಲೆಯನೆ ? 
ನೀನು ಹೊಲೆಯನಾದರೆ ನಿನ್ನ ಮನೆಯೊಳಗಿರುವ 
ಗುರು ಲಿಂಗ ಜಂಗಮ ಪಾದೋದಕ ಪ್ರಸಾದ 
ವಿಭೂತಿ ರುದ್ರಾಕ್ಷಿ ಶಿವಮಂತ್ರ ಹೊಲೆ. 
ಮಾನವನೆ ಕೇಳು, ಉಪ್ಪುಗೂಡಿ ಒಂಬತ್ತು ಪದಾರ್ಥವ 
ಗಡಗಿ ಗುಡಾಣಿಗಳ ಮನೆಯೊಳಗಿಟ್ಟುಕೊಂಡು, 
ನವೀನ ವನದ ಹೊದರ ಪೆಟ್ಟಿಗೆಯೊಳಗಿಟ್ಟು 
ಸೀರಿಕೌದಿ ತೊಳೆದುಹಾಕಿ, ಗೋಡೆತೊಳೆದು, 
ಹೊಲೆಹೋಯಿತೆಂದು ಮನೆಯಲ್ಲಿ ಇದ್ದ 
ಮುನ್ನಿನ ಗಡಿಗೆಯಲ್ಲಿ ಅಡಿಗೆಯ ಮಾಡಿ, 
ಗುರುಲಿಂಗಜಂಗಮಕ್ಕೆ ಭಕ್ತಜನಂಗಳಿಗೆ 
ಸಲಿಸ ನೀಡಿದೆನೆಂಬ ಶುನಕಮಾನವ ಕೇಳು. 
ಅದೆಂತೆಂದಡೆ : ಶ್ಲೋಕ 
" ತಬ್ಬಿನಂ ದಿನದೋಷೇಣಶೋಣಿತಂ ಸುರಮಾಂಸಯೇ || 
ಸಂಕಲ್ಪ ವಿಕಲ್ಪನಾ ನರಕೇ ಕಾಲಮಕ್ಷಯಂ | " 
ಎಂದುದಾಗಿ, ಇಂತಪ್ಪ ಸೂತಕ ಪಾತಕದಲ್ಲಿ 
ಹೊರಳಾಡುವ ಪಾತಕದ ವಿಪ್ರರ ಮಾತುಕೇಳಿ ಮಾಡುವ 
ಶಿವಭಕ್ತರಿಗೆ ಅಘೋರನರಕ ತಪ್ಪದು ಕಾಣಾ 
ನಿಸ್ಸಂಗ ನಿರಾಳ ನಿಜಲಿಂಗಪ್ರಭುವೆ. 


೧೨೫೪ 
ಮಗನ ಮದುವೆಯ ತೊಡಗಿದಾಗ 
ಎಡಬಲದ ಗುರುಹಿರಿಯರನು ಉದಾಸೀನವ ಮಾಡಿ, 
ಪೊಡವಿಗೆ ಕಿರಿದಾಗಿ ಇರುವ ಎಡಗ ವಿಪ್ರನ 
ಜೋಯಿಸನ ಕರೆಸಿ ಕರವಂ ಮುಗಿದು, 
ಎಲೆ ಅಡಿಕೆ ಕಾಂಚಾಣವ ಕೊಟ್ಟು 
ಎಡರು ಬಾರದ ಕಂಟಕವ ಕಳದು 


೩೬೯ 


ನಿರಾಲಂಬಪ್ರಭುದೇವರ ಶಿವಭಕ್ತಿ ಪಂಚಾಂಗದ ವಚನ 


ಶಡಗರ ಸಾಮ್ರಾಜ್ಯ ಉಚ್ಚಹ ಮದುವೆ 
ಮಾಂಗಲ್ಯದ ಶುಭಮುಹೂರ್ತ 
ಶುಭದಿನ, ಶುಭತಾರೆ, ಶುಭಲಗ್ನ , ಶುಭವೇಳೆ ಬೆಸಗೊಂಡು 
ಮದುವೆಯ ಮಾಡುವ ಶಿವಭಕ್ತರಿಗೆ 
ಭವಭವಾಂತರದಲ್ಲಿ ಮೀನ ಮೊಸಳಿ ಏಡಿ ಕಪಿಯ 
ಬಸುರಲ್ಲಿ ಹುಟ್ಟಿ ಸತ್ತು ಕಣ್ಣ ಕಾಣದೆ 
ಕತ್ತಿ ಸೂಕರ ಶ್ವಾನನ ಜನ್ಮವೆ ಪ್ರಾಪ್ತಿ 
ನಿಸ್ಸಂಗ ನಿರಾಳ ನಿಜಲಿಂಗಪ್ರಭುವೆ. 

೧೨೫೫ 
ಮಗನ ಮದುವೆಯ ತೊಡಗಿದಾಗ 
ಬಡಬಡನೆ ಹೋಗಿ ಹಾರುವನ ಕರೆವಿರಿ. 
ಅವನೇನು ನಿಮ್ಮ ಗುರುವೆ ? ನಿಮ್ಮ ಮನೆದೇವರೆ ? 
ನಿಮ್ಮ ಅಣ್ಣ ತಮ್ಮನೆ ? ನಿಮ್ಮ ಕುಲಬಾಂಧವನೆ ? 
ನಿಮ್ಮ ಹೊಂದಿ ಹೊರದವನೆ ? ಶಿವ ಸಹೋದರನೆ ? ನಿಮ್ಮ ಅಜ್ಜ ಮುತ್ಯನೆ ? 
ಛೀ ಛೀ ಎಲೋ ಶಿವದ್ರೋಹಿಕೇಳೊ . 
ಬಣ್ಣಗಾರ ಬಾಯಿಬಡಕ ಭ್ರಷ್ಟಮಾದಿಗ ವಿಪ್ರಜೋಯಿಸನ ಮಾತ ಕೇಳಿ 
ಮದುವೆಯಾದ ಪಂಚಪಾಂಡವರು ಕೆಟ್ಟರು. 
ಹರಿವಿರಂಚಿ ಹರಿಶ್ಚಂದ್ರ ದೇವೇಂದ್ರ ನಾಗಾರ್ಜುನ 
ಕಂಸರಾಜ ನಳಚಕ್ರವರ್ತಿ ಚಂದ್ರ ಸೂರ ಮಂಗಳ ಬುಧ 
ಶುಕ್ರ ಸುರಸೋಮ ಮುನಿಷ್ಟೋಮ ಕೆಟ್ಟಿತು. 
ಪಂಚಾಂಗ ಕೇಳಿದ ದಕ್ಷನ ಪಡೆಯೆಲ್ಲ ಕೆಟ್ಟು 
ನಷ್ಟವಾಗಿಹೋದ ದೃಷ್ಟವ ಕಂಡು ಕೇಳಿ, 
ಶಿವನ ಹಳಿವ ಹೊಲೆಮನದ ವಿಪ್ರಜೋಯಿಸನ ಕರೆಸಿ, 
ಕೈಮುಗಿದು ಕಾಣಿಕೆಯ ಕೊಟ್ಟು ಪಂಚಾಂಗವ ಕೇಳಿದ 
ಶಿವಭಕ್ತರಿಗೆ ತಾ ಗುರುದ್ರೋಹ, ಲಿಂಗದ್ರೋಹ, ಜಂಗಮದ್ರೋಹವು ಒದಗಿ, 
ತಾವು ಹಿಂದೆ ಮಾಡಿದ ದಾನಧರ್ಮ ಪರೋಪಕಾರವು ಕೆಟ್ಟು 
ನರಕಸಮುದ್ರದೊಳಗೆ ಮುಳುಗಾಡುತ್ತೇಳುತ್ತ 
ತಾವೇ ಸೇರಲರಿಯದೆ ಕೆಟ್ಟರುನೋಡಾ ಹಲಕೆಲಬರು 
ನಿಸ್ಸಂಗ ನಿರಾಳ ನಿಜಲಿಂಗಪ್ರಭುವೆ. 

|| ೧೩ || 


೩೭೦ 


ಸಂಕೀರ್ಣ ವಚನಸಂಪುಟ : ಏಳು 


ಪರಿಶಿಷ್ಟ 

- ೧೨೫೬ 
ಶಿವನು ಜಗದ್ಭರಿತನೆಂದೆಂಬರ ಬಾಯಲ್ಲಿ 
ಇಕ್ಕಿರೊ ಹನ್ನೆರಡು ವರ್ಷದ ಹಳೆಯ ಪಾದರಕ್ಷೆಯನು. 
ಅದೇನು ಕಾರಣವೆಂದಡೆ : ಶಿವನು ಜಗದ್ಭರಿತನೆ ? ಅಲ್ಲ . 
ಶಿವನು ಜಗದ್ಭರಿತನಾದೊಡೆಜೀವಕ್ಕೆ ಜೀವ ಭಕ್ಷಿಸಲೇತಕೊ ? 
ಶಿವನು ಜಗದ್ಭರಿತನಾದೊಡೆ 
ಪ್ರಾಣಕ್ಕೆ ಪ್ರಾಣ ವಿರೋಧಿಸಲೇತಕೊ ? 
ಶಿವನು ಜಗದ್ಭರಿತನೆಂದರಿಯದೊಡೆ 
ತಾನೆ ಗುರು ತಾನೆ ಲಿಂಗ ತಾನೆ ಜಂಗಮ ತಾನೆ ಪಾದೋದಕ 
ತಾನೆ ಪ್ರಸಾದ ಕಾಣಾ ನಿಸ್ಸಂಗ ನಿರಾಳಪ್ರಭುವೆ. 


|| ೧೪ || 


ಪರಂಜ್ಯೋತಿಯರ ವಚನ 


೧೨೫೭ 
ತನ್ನ ತಾನರಿಯದೆ ತಾನಾರೆಂದು ತಿಳಿಯದೆ 
ಉಪಾಧಿ ಬೋಧಕ್ಕೆ ಸಿಲ್ಕಿ 
ಶ್ವಾನ ಮಾಂಸ ಕಚ್ಚಿಕೊಂಡ ಪರಿಯಲ್ಲಿರಲು, 
ಆ ಸಮಯದಲ್ಲಿ ಇತ್ತರವಾಗಿರ್ದ ಮನುಜ ಬರಲು 
ಕಂಡು ಅಂಜಿ ಭೀತಿಸಿ , 
ನನ್ನ ಕಲ್ಪನೆ ಅರಿಯಿತೆಂದು ಆಹಾರಮಂ ತೆಗೆದನೆಂದು 
ಗುರುಗುಟ್ಟುವ ಶ್ವಾನನ ಮರ್ಯಾದೆಯಲ್ಲಿ 
ಕಲ್ಪಿತಾಹಾರಮಂ ಕಂಡು ನಚ್ಚಿ ಮಚ್ಚಿ 
ಅಜ್ಞಾನದೊಳು ಬಿದ್ದು ಸಾವ ಭ್ರಾಂತಮೂಳರಿಗೆ 
ದೊರಕುವುದೆ ಸ್ವಯಂಭು ? 
ಇತರವನಳಿದಂಗಲ್ಲದೆ ನರರಿಗುಂಟೆ ಹೇಳಾ ? 
ಘನ ಮಹತೋತ್ತಮನಾದ 
ವರನಾಗನ ಗುರುವೀರನೆ ಪರಂಜ್ಯೋತಿ ಮಹಾವಿರಕ್ಕಿ . 

೧೨೫೮ 
ಆಧಾರ ಸ್ವಾಧಿಷ್ಠಾನ ಮಣಿಪೂರಕ ಅನಾಹತ 
ವಿಶುದ್ದಿ ಆಜ್ಞಾ ಎಂಬ ಷಡಾಧಾರಚಕ್ರಂಗಳ ಭೇದಿಸಿಕೊಂಡು, 


ಸಂಕೀರ್ಣ ವಚನ ಸಂಪುಟ : ಏಳು 


ಬ್ರಹ್ಮ ವಿಷ್ಣು ರುದ್ರ ಈಶ್ವರ ಮಹೇಶ್ವರ ಸದಾಶಿವನ ಧ್ಯಾನಿಸಿ ಕಂಡಡೆ, 
ಮಹಿಮಾದಿಗಳಳಿವವೆಂದು ನುಡಿವರು. 
ಮುಟ್ಟಿ ಮುಟ್ಟಿ ನೋಡುವುದು ಮಾಯೆ , 
ಕರುಣದಿಂದ ಕಂಡುದು ಮಾಯೆ , 
ಮನದಿಚ್ಛೆ ಅರಿವುದು ಮಾಯೆಯಲ್ಲವೆ ? 
ತನುಮನ ಹಿಡಿದು ನೋಡಿದುದೆಲ್ಲ ಮಾಯೆಯಲ್ಲವೆ ? 
ದೇಹವಿಡಿದು ವಿದೇಹಿಯಾದ ಮಹಾತ್ಮಂಗೆ 
ದೇಹವಿಲ್ಲ ಮಾಯೆಯಿಲ್ಲ ಕರುಣವಿಲ್ಲ 
ಮರಣವಿಲ್ಲ ಜನನವಿಲ್ಲ . 
ಪ್ರತಿಯಿಲ್ಲದ ಘನಮಹತೋತ್ತಮನಾದ 
ವರನಾಗನ ಗುರುವೀರನೆ ಪರಂಜ್ಯೋತಿಮಹಾವಿರಕ್ತಿ . || ೨|| 

೧೨೫೯ 
ಇಂದ್ರಿಯ ಆಲಿಯಲ್ಲಿ ನೋಡಿಕಂಡು 
ನಿಜವಾದ ನಿರಾಲಯಂಬದ ಗೋಲದ 
ಶೂನ್ಯ ನಿಃಶೂನ್ಯ ಶೂನ್ಯದ ಮೇಲೆ 
ಸಹಜಮಣಿ ಸ್ವಯಂಭುಜ್ಯೋತಿಯಂ ಕಂಡು, 
ಅದರೊಳಗೆ ವಟಮೂಲದ ಬೀಜಮಂ ಕಂಡು, 
ಆ ಬೀಜಾಕಾರ ಗರ್ಭದೊಳಗೆ ಆ ಮರದ ಬುಡದಲ್ಲಿ 
ನವರತ್ನದ ಪ್ರಕಾಶದ ಕೆರೆಯಂ ಕಂಡು, 
ಮೇಲೆ ಕೈಲಾಸಗೋಪುರಮಂ ಕಂಡು, 
ಅಲ್ಲಿರುವ ಸಮಸ್ತವ ಕಂಡೆನೆಂದು ನುಡಿವ 
ಭ್ರಾಂತಯೋಗಿಗೆ ಸ್ವಯಂಭು ಸಲ್ಲದು ಕಾಣಾ. 
ಮಾಯದಿಂದರಿವುದಲ್ಲ , ಕಾಯದಿಂದರಿವುದಲ್ಲ . 
ಚಿತ್ರ ಉತ್ಪತ್ಯ ಮಾಡಿದ ಸ್ಥಿತಿ ಗತಿ ಲಯ ಉಂಟಾದವೆಲ್ಲ 
ಕಂಡಾಗಲೆ ಕಂಡೆನು. 
ಜಾಗ್ರ ಮೀರಿ ಸ್ವಪ್ನದಲ್ಲಿ ಎಷ್ಟು ಕಂಡ ? 
ಸುಷುಪ್ತಿಗತವಾದ ಮೇಲೆಕಾಣುವುದು ಇನ್ನೇನು ಹೇಳಾ ? 
ಬರೆಯದ ಪುರುಷಂಗೆ ಮರವಿಲ್ಲ ಅರುವಿಲ್ಲ , 
ಗುರಿಯಳಿದು ನಿಂದಾನು. 
ವರನಾಗನ ಗುರುವೀರನೆ ಪರಂಜ್ಯೋತಿ( ಮಹಾ] ವಿರಕ್ಕಿ . 


|| ೩ || 


೩೭೩ 


ಪರಂಜ್ಯೋತಿಯರ ವಚನ 


೧೨೬೦ 
ಬಹಳ ಬಹಳ ಕಂಡೆನೆಂದು ನುಡಿವ, 
ಬಿಸಿಲು ಮಧ್ಯಾಹ್ನದಲ್ಲಿ ಚಂದ್ರಬಿಂಬ ಉದಯವಾದ 
ಪ್ರತ್ಯಕ್ಷವಾಯಿತ್ತೆಂದು ಹೊರಗೆ ಕಂಡು 
ಒಳಗೆ ಕಂಡನಲ್ಲದೆ ಏನು ಅಪ್ಪುದು ಕಾಣಾ. 
ಎರಡೂ ಒಂದೇ . 
ಮುಂದೆ ಮೀರಿ ಮನಸಮಾಧಿ ಮಾಡಿದಡೆ 
ಮುಕ್ತಿಯೆಂದು ಹೇಳುವರು. 
ಮನ ಮುಳುಗಿದುದೆ ಲಿಂಗವೆಂದೆಂಬರು. 
ಆ ಲಿಂಗ ಮುಳುಗುವುದು ಸಮಾಧಿ ಕಾಣಾ, 
ತಾನಳಿದ ಮೇಲೆ ಮುಕ್ತಿ ಯಾರಿಗೆ ಹೇಳಾ ? 
ಲಿಂಗಕ್ಕೆ ಅಳಿವು ಬೆಳವುಂಟೆ ಕಾಣಾ ? 
ಚಿಂತಿಸಿ ಮುಳುಗಿದವರೆಲ್ಲ 
ಕಡೆಯಿಲ್ಲ ಮೊದಲಿಲ್ಲ ನೋಡಾ 
ಇನ್ನು ಉಳಿದದ್ದು ಘನವು. 
ಉಳಿಯೆ ಹೇಳಾ ನಿಜಕಲ್ಲ . 
ಲಯವಿಲ್ಲ ಭಯವಿಲ್ಲದಾಡಿದ ವಿದೇಹ ತಾನಾದ 
ವರನಾಗನ ಗುರುವೀರನೆ ಪರಂಜ್ಯೋತಿಮಹಾವಿರಕ್ಕಿ . 


೧೨೬೧ 
ಇಡಾದಲ್ಲಿ ಸುಳಿವ ಚಂದ್ರನು ದೇವರೆಂದು ನುಡಿವರು. 
ಪಿಂಗಳದಲ್ಲಿ ಸುಳಿವ ಸೂರ್ಯನು ದೇವರೆಂದು ನುಡಿವರು. 
ಸುಷುಮ್ಮನಾಳದ ತುದಿಯನಡರಿ ಬ್ರಹ್ಮರಂಧ್ರದ 
ಸಹಸ್ರದಳಪದ್ಮದಲ್ಲಿ ನೋಡಿ, 
ದೇವರ ಕಂಡೆನೆಂದು ನುಡಿವರು ನೋಡಾ, 
ಇಂಥ ಭ್ರಾಂತುಭ್ರಮೆಗಳಿಗೆ ಕೆಟ್ಟ ಕೇಡಿಂಗೆ 
ಕಡೆಯಿಲ್ಲ ಮೊದಲಿಲ್ಲ ನೋಡಾ. 
ಮುಂದೆ ಸ್ವಾನುಭವ ಸ್ವಯಂಭು ತಾನಾದ ಮಹಾತ್ಮಂಗೆ 
ಇತರವಾದ ಮಾಯಾರೂಪಿನ ಛಾಂತುಂಟೆ ಹೇಳಾ ? 
ಅಚ್ಚಳಿದ ಬ್ರಹ್ಮ ಮುಟ್ಟಲು 
ಬ್ರಹ್ಮ ವಪು ದಲದೆ ಮಾಯೆ ಉಂಟೆ ಹೇಳಾ ? 


೩೭೪ 


ಸಂಕೀರ್ಣ ವಚನಸಂಪುಟ : ಏಳು 


ಸೀಮೆಯ ಬಿಟ್ಟು ನಿಸ್ಲಿಮನಾದ ದೈವಕ್ಕೆ 
ಸರಿಯಿಲ್ಲ ಮಿಗಿಲಿಲ್ಲ ಮರವಿಲ್ಲ . 
ಪರಿಪೂರ್ಣ ತಾನಾದ 
ವರನಾಗನ ಗುರುವೀರೇಶ ಪರಂಜ್ಯೋತಿಮಹಾವಿರಕ್ತಿ . 


|| ೫ || 


೧೨೬೨ 
ಕರ್ಮಕಾಂಡಿ[ ಗಳಿಗೆ ಕತ್ತಲೆಕರ್ಮಿಗಳೆಂದು ನುಡಿವರು ನೋಡಾ. 
ಅವರು ಮಾಯಾಮೋಹಕ್ಕೆ ಸಿಲ್ಕಿ 
ಕೆಟ್ಟರು ಕಾಣಾ ಎಂದು ನುಡಿವರು ಕೇಳಾ. 
ಸಗುಣಸ್ವಲದ ಮನೋಜ್ಞಾನಿಗಳವರು ಕೆಟ್ಟಂತೆ ನಾವು ಕೆಡಬಾರದು. 
ತಮ್ಮ ಮನಕ್ಕೆ ಬುದ್ಧಿಯಂಕೊಟ್ಟು 
ಆಸೆಯಂ ಬಿಟ್ಟು ತನುವೆಂಬ ಬಿಲ್ಲಿಗೆ 
ಮನವೆಂಬ ( ಹೆದೆ) ಯನೇರಿಸಿ, 
ಉರಿನರಿಯಂಬ ಅಳವಡಿಸಿ 
ವಾರಿ ಮೋರೆಯನೆ ತಿದಿ ಕೊಂಡು 
ಗುರುಕೊಟ್ಟ ಬಿಲ್ಲ ದೃಢವಾಗಿ ಹಿಡಿದು 
ಶ್ರೀಗಿರಿಯೆಂಬ ಗುರಿಯ ನೋಡಿ ಎಸೆವಾಗ, 
ಭವ ಹರಿಯಿತ್ತು , ಕಾಲಕರ್ಮವೆಂಬ ಶಿರ ಹರಿಯಿತ್ತು. 
ಅರಸು ಪ್ರಧಾನಿ ಪ್ರಜೆ ಪರಿವಾರ ಓಡಿ ಹೋಯಿತ್ತು . 
ಪೃಥ್ವಿ ಅಪ್ಪು ತೇಜ ವಾಯು ಆಕಾಶ ಅಂದೇ ಬೆಳಗಾಯಿತ್ತು. 
ಇಂತಪ್ಪ ಪ್ರಸಾದ ಆ ಗುರು ಲಿಂಗ ಜಂಗಮ ತಮ್ಮೊಳಗಾಯಿತ್ತು . 
ಇಂತಪ್ಪ ಪ್ರಸಾದವು ಯಾರಿಗೂ ಅಳವಡದು. 
ಪ್ರಭುವಿನೊಳ್ ಐಕ್ಯವಾದ ಬಸವಸಂಪತ್ತಿಗಲ್ಲದೆ 
ಮಿಕ್ಕ ಪ್ರಪಂಚಗಳಿಗೆ ಅಳವಡದೆಂದು ಹೇಳುವ 
ಸಗುಣದ ಭ್ರಮಿತರು ಅವರು 
ಕೆಟ್ಟ ಕೇಡಿಂಗೆ ಕಡೆಯಿಲ್ಲ ಮೊದಲಿಲ್ಲ ನೋಡಾ. 
ಮುಂದೆ ಇಷ್ಟವ ಕಂಡು ಮುಳುಗಿದವರಿಗೆ 
ಮುಕ್ತಿ ಎಂದೆಂದಿಗೂ ಇಲ್ಲ ಕಾಣಾ. 
ಇನ್ನು ಕೈವಲ್ಯಾನ್ವಯ ಪ್ರವರ್ತಕ 
ನಿಸ್ಸಿಮಾಂಬುಧಿ ನಿರ್ಲಿಪ ತಾನಾದಂಥ ದೇವ 
ವರನಾಗನ ಗುರುವೀರನೆ ಪರಂಜ್ಯೋತಿಮಹಾವಿರಕ್ಕಿ . 


೩೭೫ 


ಪರಂಜ್ಯೋತಿಯರ ವಚನ 


೧೨೬೩ 
ಕಾಯವಿಡಿದು ಮಾಯೆ ಬಿಡಬೇಕೆಂಬ ಹೆಡ್ಡರಿಗೆ 
ಮಾಯೆ ಬಿಡುವುದು ಹೇಂಗಯ್ಯ ? 
ದೇಹವಿಡಿದು ನೋಡಿಕಂಡು ಆ ಅಮೃತ ಉಂಡೆನೆಂದು ನುಡಿವರು. 
ಆ ಅಮೃತ ಉಂಡ ಬಳಿಕ ಹಸಿವುಂಟೆ ಹೇಳಾ. 
ಪ್ರಳಯವಿದ್ಯೆ ವಾತ ಪಿತ್ತ ಶ್ರೇಷ್ಮಂಗಳ ಕುಡಿದು 
ಆ ಅಮೃತವ ಉಂಡೆನೆಂದು ನುಡಿವವರಿಗೆ 
ಎಂದೆಂದಿಗೂ ದೊರಕದು ಕಾಣಾ. 
ಇಂಥ ಭ್ರಾಂತಭ್ರಮಿತರು ಕೆಟ್ಟ ಕೇಡಿಲಗೆ ಕಡೆಯಿಲ್ಲ ಮೊದಲಿಲ್ಲ . 
ಚಿತ್ತೇ ತಾನಾದ ಮಹಾತ್ಮಂಗೆ ಲಯವಿಲ್ಲ ಭಯವಿಲ್ಲ ಅನುವಿಲ್ಲ . 
ದೇಹದಿನೋಡುವ ಕಪಿಚೇಷ್ಟೆಗಳಿಗೆ ಎಂದೆಂದಿಗೂ ಇಲ್ಲ . 
ಮಹತೋತ್ತಮನಾದ ವರನಾಗನ 
ಗುರುವೀರನೆ ಪರಂಜ್ಯೋತಿಮಹಾವಿರಕ್ತಿ . 


|| ೭ || 


೧೨೬೪ 


ಅಜ್ಞಾನದಿಂದ ಮೋಕ್ಷಕರ್ತೃ ಇಲ್ಲವೆಂದು 
ಸುಜ್ಞಾನಕ್ಕೆ ಗುರುವಿನ ದಯವಾಗಿ, 
ಸಕೀಲವರಿಯಲಾಗಿ ಒಂಬತ್ತು ಬಾಗಿಲ ಮುಚ್ಚಿ 
ಒಳಯಕ್ಕೆ ಒಬ್ಬರನ್ನೂ ಬಿಡಬೇಡೆಂದು 
ಒಮ್ಮನ ಮಾಡು, ಸುಮ್ಮನೆ ನೀಡು, ಗಮ್ಮನೆ ಕಳುಹು ಎಂದರು. 
ಮುಂದೆ ನಮ್ಮ ದೇವನ ಬಳಿಯಲ್ಲಿ 
ಸಂಭ್ರಮದ ಪೂಜೆಯಾಗಿಟ್ಟ ಎಡಬಲನ ಮುರಿದು 
ಬೀಗದ ಕೈಕೊಂಡು ಕುಂಭಿನಿ ಬಾಗಿಲ ಕದವ ತೆಗೆದು, 
ಒಳಪೊಕ್ಕು ಒಂದಾನೊಂದು ಕಟ್ಟಳೆಯ ಮಾಡಿ 
ಪರತತ್ವದಲ್ಲಿ ಬೆರಸಿದ ನಿಷ್ಪಕ್ಕೆ ದೇವನೆಂದು 
ನಮೋ ನಮೋ ಎಂದು ನಂಬುವರು ಕಾಣಾ 
ಎಂದು ನುಡಿವ ಮದೃಷ್ಟವುಳ್ಳವರು 
ದೃಷ್ಟಿಯಲಿ ನೋಡಿದುದೆಲ್ಲ ಲಯದಲ್ಲಿ ಅಡಗಿತು ಕಾಣಾ. 
ಲಯವಾದವರಿಗೆ ಇನ್ನೆಲ್ಲಿ ಮುಕ್ತಿಯೋ ? 
ಲಯಭಯಕ್ಕೆ ವಿರಹಿತನಾಗಿ 
ವೇದಾಂತ ಮಹಾನುಭಾವದಿಂದ ತಿಳಿದು 


೩ . ೭೬ 


ಸಂಕೀರ್ಣ ವಚನಸಂಪುಟ : ಏಳು 


|| ೮ || 


ತನ್ನ ತಾನರಿದು ತಾನಾರೆಂದು ತಿಳಿದು ತಮ್ಮುವಳಿದು ತಾನಾದ 
ವರನಾಗನ ಗುರುವೀರನೆ ಪರಂಜ್ಯೋತಿಮಹಾವಿರಕ್ತಿ . 

- 
೧೨೬೫ 
ಪೃಥ್ವಿಯಿಂದ ಭಕ್ತನಾದೆ, ಅಪ್ಪುವಿನಿಂದ ಮಾಹೇಶ್ವರನಾದೆ, 
ತೇಜದಿಂದ ಪ್ರಸಾದಿಯಾದೆ, ವಾಯುವಿನಿಂದ ಪ್ರಾಣಲಿಂಗಿಯಾದೆ, 
ಆಕಾಶದಿಂದ ಶರಣನಾದೆ, ಝೇಂಕಾರದಿಂದ ಸರ್ವಾಂಗ ವೇಧಿಸಿ 
ಪಂಚಮುಖವುಳ್ಳ ಪರಮೇಶ್ವರನನರಿತು 
ಪಾವನನಾದ ಮೇಲೆ ಘನವೆಂದು ಕೆಟ್ಟರು ಕೋಟ್ಯಾನುಕೋಟಿ. 
ಇನ್ನು ಕಬ್ಬಿಣಕೆ ಪರುಷ ಸೋಂಕಲು ಕನಕವಾಯಿತೆಂದರು. 
ಮುಂದೆ ಕಬ್ಬಿಣಕೆ ಬಾಧೆ ತಪ್ಪದು, ಕನಕಕ್ಕೆ ಬಾಧೆ ತಪ್ಪದು. 
ಇನ್ನು ಇಂಥ ಚಿನ್ನ ಭಿನ್ನವೇ ಪರುಷವೆಂದೆನ್ನುವರು. 
ಪರುಷ ಮುಟ್ಟಲು ಪರುಷವಾದುದೇ ತನ್ನ ಘನವು. 
ಪರುಷ ಮುಟ್ಟಿ ಚಿನ್ನವಾದುದೆ ಸಿದ್ದಾಂತ ಕಾಣಾ. . 
ಮುಂದೆ ಪರುಷಮುಟ್ಟಲು ಪರುಷಕಟ್ಟಳೆ 
ಮುಂದೆ ವೇದಾಂತ ಗುರುಮುಟ್ಟಿ ಗುರುವಾದ 
ನಿಷ್ಕಳಂಕ ನಿರಾಭಾರಿ ನಿರ್ಗುಣನಾದ 
ಮಹಾತ್ಮಂಗೆ ನೋಟವಿಲ್ಲ ಕೂಟವಿಲ್ಲ 
ಆಟವಿಲ್ಲ ಪಾಠವಿಲ್ಲ ಆರೋಗಣೆಯಿಲ್ಲ . 
ವರನಾಗನ ಗುರುವೀರನೆ ಪರಂಜ್ಯೋತಿಮಹಾವಿರಕ್ಕಿ . 

೧೨೬೬ 
ನಕಾರ ಮಕಾರ ಶಿಕಾರ ವಕಾರ ಯಕಾರ 
ಈ ಪಂಚಾಕ್ಷರಿ ಪ್ರಣಮವನರಿದು, 
ಅಂಗದ ಮೇಲೆ ಶಿವಲಿಂಗ ಧಾರಣವಾಗಿ, 
ಸದ್ಯೋಜಾತಮುಖದ ಆಚಾರಲಿಂಗದೇವರು 
ವಾಮದೇವಮುಖದ ಗುರುಲಿಂಗದೇವರು 
ಅಘೋರಮುಖದ ಶಿವಲಿಂಗದೇವರು 
ತತ್ಪುರುಷಮುಖದ ಚರಲಿಂಗದೇವರು 
ಈಶಾನಮುಖದ ಪ್ರಸಾದಲಿಂಗದೇವರು 
ಗಂಭೀರಮುಖದ ಘನಲಿಂಗದೇವರುಗಳಿಂದ 
ಕರ್ಮವಳಿದು ದೃಢವಾಗಿ ಮುಕ್ತರಾದೆವೆಂದು 
ಹೆಸರಿಟ್ಟುಕೊಂಡು ಪಂಚಾಕ್ಷರಿ ಪಂಚಬ್ರಹ್ಮವನರಿದು 


ಪರಂಜ್ಯೋತಿಯರ ವಚನ 


೩೭೭ 


ಓಂಕಾರ ಸಾಕ್ಷಾತ್ ಶಿವಬ್ರಹ್ಮವನರಿಯ 
ಭವವಳಿದು ಬಯಲಾದೆವು ಎಂಬರು. 
ಮುಂದೆ ಭವವುಳ್ಳ ದೇಹ ಭವನಳಿವುದು ಹೇಂಗಯ್ಯಾ ? 
ಭವವಿಲ್ಲದಾತನು ಮುಟ್ಟಲು ಭವವುಳ್ಳ ದೇಹವಳಿದು 
ಭ್ರಮೆಯ ಮೀರಿ ಅಚ್ಚಳಿದು ನಿಂದ ನಿಜಕ್ಕೆ 
ಮೆಚ್ಚುವುದು ಇನ್ನೊಂದುಂಟೆ ಹೇಳಾ ? 
ಮನವ ಮುಖ್ಯವ ಮಾದುವ ಭ್ರಮಿತರಿಗೆ 
ಮನ ಮುಳುಗಿದಂತೆ ಮುಳುಗುವರು ಕಾಣಾ. 
ಮುಳುಗಿದವರು ಮುಳುಗಿಸುವರ ಎಬ್ಬಿಸುವರ 
ಎನು ಬಲ್ಲರು ಹೇಳಾ ? ಮುಕ್ಕನೆ ತಾನಾದ 
ವರನಾಗನ ಗುರುವೀರನೆ ಪರಂಜೋತಿಮರು .. ರ . 


| ೧೦ || 


೧೨೬೭ 


ಸಹಜವುಳ್ಳ ಭಕ್ತರಿಗೆ ಕಾಮುಕರಾಗಿ 
ಕೆಡಬೇಡೆಂದು ಅಜ್ಞಾನಕ್ಕೆ ಗುರಿಯಾದಿರಿ. 
ಮುಂದೆ ಜ್ಞಾನವೆಂಬುದೆಲ್ಲವಾಗಿ ಗುರುಪಾದವ ಪಿಡಿದು 
ಜ್ಞಾನಮುಕ್ತನಾಗಿ ಮೋಕ್ಷಾರ್ಥವ ಹಾರೈಸಿಕೊಂಡು 
ತನುವ ಗುರುವಿಗೆ ಅರ್ಪಿಸಬೇಕು, 
ಮನವ ಲಿಂಗಕ್ಕೆ ಅರ್ಪಿಸಬೇಕು, 
ಧನವ ಜಂಗಮಕ್ಕೆ ಅರ್ಪಿಸಬೇಕು. 
ತಮ್ಮ ಭಾವದಿಂದ ಬೋಧಿಸಿ ನುಡಿಯಲೆ 
ಶಿಷ್ಯ ಸುಬುದ್ಧಿಯಿಂದ ' ಗುರುವೇ ನೀನು ಅಧಿಕಾರನು 
ನಿನ್ನ ಪಾದ ಸೋಂಕಿತೆಂದು' ನುಡಿಯಲಾಗಿ, 
ಆ ಶಿಷ್ಯಂಗೆ ಮನಮುಖ್ಯವಾದ ಬೋಧೆಯ ಬೋಧಿಸಿ 
ಆತಂಗೆ ಕಟ್ಟಳೆಯ ಮಾಡಿ 
ಹೆಣ್ಣು ಹೊನ್ನು ಮಣ್ಣು ಮೂರು 
ಗುರುವಿಗೆ ಅರ್ಪಿತ ಮಾಡಬೇಕೆಂದು ನುಡಿಯಲಾಗಿ, 
ಅವನು ವಿಕಾರಿಯಾಗಿ 
' ಸ್ವಾಮಿ , ಹೆಣ್ಣು ಹೊನ್ನು ಮಣ್ಣು ಸರ್ವವೂ ನಿಮಗೆ 
ಸಮರ್ಪಣವೆಂದು' ನುಡಿಯಲಾಗಿ, 
ಬೋಧಿಸುವ ಆ ಗುರುವಿಂಗೆ 
ಒಂದು ವಿಕಾರ ಹೋಗಿಐದು ವಿಕಾರಗಳಾಗಿ 


೩೭೮ 


ಸಂಕೀರ್ಣ ವಚನಸಂಪುಟ : ಏಳು 


ಪಂಚಭೂತ ಮದಂಗಳೇರಿ ತನುವಿಕಾರಿಯಾಗಿ 
ಮನವಿಕಾರಿಯಾಗಿ ಆಚಾರ ವಿಚಾರ ಬಿಟ್ಟು 
ಅನಾಚಾರಿಯಾಗಿ ಕಚ್ಚಡಕನಾಗಿ 
ಕೊಳ್ಳದ ಆಹಾರಂಗಳ ಕೊಂಡು ಕೆಟ್ಟ 
ವೇಷಡಂಭಕರ ತೋರದಿರಯ್ಯಾ , 
ಇಂಥ ತೋಟ್ಟೆ ಕುಡಿಯುವ ಮೆಚ್ಚು ಮಾರಿಗೆ 
ಎತ್ತಣ ಸ್ವಯಂಭು ಎತ್ತಣ ನಿಜವು. 
ತೊತ್ತು ದೊರೆಯಾಗುವುದೇನಯ್ಯಾ ? 
ನಿತ್ಯವನರಿಯದ ಮೃತ್ಯುಮಾರಿಗಳಿಗೆ ಎತ್ತಣ ಬ್ರಹ್ಮವು? 
ಬ್ರಹ್ಮವೆತ್ತ , ತಾನೆ , ಹೋಗು. 
ಇಂಥ ಭ್ರಾಂತಯೋಗಿಗಳು ಕೆಟ್ಟ ಕೇಡಿಂಗೆ ಕಡೆಯಿಲ್ಲ . 
ವಿದೇಹಿ ತಾನಾದ 
ವರನಾಗನ ಗುರುವೀರನೆ ಪರಂಜ್ಯೋತಿಮಹಾವಿರಕ್ತಿ . 

೧೨೬೮ 
ಅಂಗದೊಳಗಿದ್ದ ಲಿಂಗವ ಕಾಣದೆ ಆಡುವ ಮಾನವನೆ 
ನನ್ನ ತತ್ಸಂಗಲೀಯವಾಗಿರೆ ನಾವಾ ಲಕ್ಷಗಳಿಂದ 
ನೀನು ಸುಖಿಸುವ ಸಕೀಲವರಿವನಲ್ಲಾ. 
ನಮ್ಮ ಗುರುವೆ ಅರುವೆಂಬ ಮರ್ಯಾದೆ 
ಆದಿಯಲ್ಲಿ ನಡೆದು ನಂಬಿದಕ್ಕೆ ಮುಂದೆ ನಾನು 
ಬೇಡಿದ ಪದಾರ್ಥಂಗಳ ಕೊಟ್ಟರೆ | 
ನಿನ್ನಲ್ಲಿ ಇದ್ದದ್ದನ್ನೆಲ್ಲಾ ತೋರಿಕೊಡುವೆನೆಂದು ನುಡಿಯಲಾಗಿ, 
ಶಿಷ್ಯ ನಂಬುಗೆಯಿಂದ ನಿನ್ನ ಆಜ್ಞೆಗೆ ನಿಲ್ಲುವೆನೆಂದು 
ವಂದನೆಯ ಮಾಡಿ ವಂದಿಸಲು 
ಮನನಿರೂಪದಿಂದ ಅಂತರಂಗದೊಳಗಿದ್ದ 
ಮನಪ್ರಕಾಶವನು ತೋರಿ, 
ಥಳಥಳ ಮಾಯಾರೂಪಗಳನು ತೋರಿ 
ನಿಜವೆಂದು ಭಾವಿಸಿ ನಿರ್ಣಯಿಸಿಕೊಳ್ಳೆಂದು 
ಶಿಷ್ಯನ ಸತಿಯಂ ಕಂಡು ಕಾಮುಕನಾಗಿ 
ಗುರುಸೇವೆಯ ಮಾಡಿದರೆ ಮುಕ್ತರಾದೆವೆಂದು ನುಡಿದು 
ಮೆಚ್ಚಿಸಿಕೊಂಡು ಉಚ್ಚನರಕದೊಳು 
ಮುಳುಗುವ ಹುಚ್ಚರಿಗೆ ಹೆಚ್ಚುವುದೆ ಮಹಾನುಭಾವ ? 


ಪರಂಜ್ಯೋತಿಯರ ವಚನ 


೩೭೯ 


ಅನ್ಯಭಾವದಿ ಬಳಸುವ ಅನಾಚಾರಿಗೆ 
ತನ್ನ ಭಾವ ದೊರಕುವುದೆ ? ದೊರಕದಯ್ಯಾ . 
ಚಿತ್ತೇ ತಾನಾದ 
ವರನಾಗನ ಗುರುವೀರನೆ ಪರಂಜ್ಯೋತಿಮಹಾವಿರಕ್ತಿ . 


|| ೧೨ || 


೧೨೬೯ 
ತಾನು ಈಶನೆಂಬುದನು ತಾನರಿದು, 
ಮಾನೀಶನೆಂಬುದನು ತಾನರಿದು. 
ತಾನೆ ತಾನಾಗುವ ಸಕೀಲವನರಿಯದೆ 
ಧ್ಯಾನಧಾರಣಸಮಾಧಿ ಯೋಗಾಂಗವೆಂಬ 
ಯೋಗಧ್ಯಾನದಿಂದ ಅರಿಯಬಹುದೆ ಸ್ವಯಂಭುವು ? 
ಯೋಗಿದೇಹರಹಿತ, ಈ ದೇಹವಿಡದೇ 
ವಿದೇಹಿಯಾಗುವ ಸಕೀಲಸಂಜ್ಞೆಯ ಅರಿಯಬಲ್ಲಂಥ 
ಗುರುವಿನ ಕೃಪೆ ದೊರಕೊಳ್ಳುವತನಕ ಮನದಿಂದಲರಿಯಲುಂಟೆ ? 
ಗುರುವಿನ ಕೃಪೆ ದೊರಕೊಳ್ಳುವತನಕ ಮನದಿಂದಲರಿಯಲುಂಟೆ ? 
ತನ್ನ ಘನವು ಆ ಮನವು 
ಮದಾವಸ್ಥೆಯಲ್ಲಿ ಮಗ್ನವಹುದಲ್ಲದೆ ಮಾಣದು ನೋಡಾ. 
ಅದು ಮೂರುಗುಣ, ಅದು ತ್ರಿಪುಟಿ ಮಾಯಾ. 
ಜಾಗ್ರತದಲ್ಲಿದ್ದ ವರ್ತನೆ ಸ್ವಪ್ನದಲ್ಲಿಲ್ಲ . 
ಸ್ವಪ್ನದಲ್ಲಿದ್ದ ವರ್ತನೆ ಸುಷುಪ್ತಿಯಲ್ಲಿಲ್ಲ. 
ಈ ಮನ ತಾನು ಹುಟ್ಟುಗುರುಡು 
ಮೊದಲಿಂಗೆ ಹುಸಿ ವಿಲಕ್ಷಣಾದಿ 
ಶಿವನೆ , ಲಕ್ಷದಿಂದ ಅರಿಯಬೇಕೆಂಬ ಮನವೆ , ಹೋಗುತ್ತ , ನೀನು . 
ಈ ಮನಸು ತಾನು ಮೊದಲಿಂಗಲ್ಲದೆ 
ಹುಸಿಯೆಂದರಿಯದೆ ನದಿಯ ಸುಳಿಯಲ್ಲಿ ಬಿದ್ದ ಹುಳದಂತೆ 
ಮುಳುಗುತ್ತ ಏಳುತ್ತ ತಿರುಗುವವರಿಗೆಲ್ಲ 
ತನ್ನ ನಿಜವು ತನ್ನವೆಂದರ್ಥವಾಗುವುದೆ ? ಅದು ತಮ್ಮ ಇಚ್ಛೆ . 
ಇದನರಿಯದೆ ಮನ ಸಮಾಧಿಯ ಮಾಡಬೇಕೆಂಬ ಮಹಾಗಣಂಗಳು 
ಇಂತಿವರಲ್ಲ . 
ಮಹಾಗಣಂಗಳು ಮಹಾಜ್ಞಾನಿಗಳು ಇಂತಿವರಲ್ಲ . 
ಮರ್ತ್ಯದಲ್ಲಿ ಎನ್ನದೊಂದು ವಂಶವೆಂದಾತ 
ನಮ್ಮ ವೀರ ಸದ್ಗುರು ಪರಂಜ್ಯೋತಿಮಹಾವಿರಕ್ಕಿ . 


|| ೧೩ || 


ಬಸವಲಿಂಗದೇವರ ವಚನ 


೧೨೭೦ 
ಶ್ರೀಗುರುಲಿಂಗಜಂಗಮವೆ, ಶ್ರೀಗುರುಲಿಂಗಜಂಗಮವೆ, 
ಶ್ರೀಗುರು ಲಿಂಗಜಂಗಮವೆ. 
ಕಾಯಯ ಕಾಯಯ ಕರುಣಾ[ ಣುವೆ). 
ಎನ್ನ ಅಜ್ಞಾನಮಾಯಾಪಾಶವ ಪರಿಹರಿಸಿ ರಕ್ಷಿಸಯ್ಯ 
ಭವರೋಗ ವೈದ್ಯನೆ, ನಿಮ್ಮ ಧರ್ಮ ನಿಮ್ಮ ಧರ್ಮ, 
ನಿಮ್ಮ ಚರಣಕಮಲವ ಮರೆಹೊಕ್ಕೆನಯ್ಯ . 
ಹರಹರ ಶಿವಶಿವ ಜಯಜಯ ಕರುಣಾಕರ 
ಮಾಣನಾಥ ಮಹಾಶ್ರೀಗುರುಸಿದ್ಧಲಿಂಗೇಶ್ವರ. 


೧ || 


೧.೨೬೧ 


ಅಯ್ಯಾ , ಆಸೆಯ ಪಾರದಿಂದ ತೋಳಲಿತಯ ಎನ್ನ ಕಾಯವು. 
ಆಸೆ- ಆಮಿಷದಿಂದ ಹೊದಕುಳಿಗೊಂಡಿತಯ್ಯ ಎನ್ನ ಮನ 
ಆಸೆಯೆಂಬ ಮರವೆಯಲ್ಲಿ ಮನೆಮಾಡಿತಯ್ಯ ಎನ್ನ ಪ್ರಾಣವು. 
ಆಸೆಯೆಂಬ ಹೊದೆಗಿಟ್ಟಿನಲ್ಲಿ ಹೊಡೆದಾಡಿ ತಮ್ಮ ಎನ್ನ ಭಾವವು. 
ಇನ್ನೆನಗೆ ಗತಿಯ ಪಥವ ತೋರಿಸಿ ರಕ್ಷಿಸಲು 
ಭವಪಾರರಹಿತ ಪರಬ್ರಹ್ಮ ಮೂರ್ತಿಶ್ರೀಗು ತಿಂಗಜಂಗಮವೆ 


ಬಸವಲಿಂಗದೇವರ ವಚನ 


ಹರಹರ ಶಿವಶಿವ ಜಯಜಯ ಕರುಣಾಕರ 
ಮತ್ಸಾಣನಾಥ ಮಹಾಶ್ರೀಗುರುಸಿದ್ಧಲಿಂಗೇಶ್ವರ. 


೧೨೭೨ 
ಅಯ್ಯಾ , ಮಣ್ಣೆಂಬ ಆಸೆಯಲ್ಲಿ ಮೋಹಿಸಿತಯ್ಯ ಎನ್ನ ಜೀವಾತ್ಮನು. 
ಹೆಣ್ಣೆಂಬ ಆಸೆಯಲ್ಲಿ ಕರಗಿ ಕೊರಗಿತಯ್ಯ ಎನ್ನ ಅಂತರಾತ್ಮನು. 
ಹೊನ್ನೆಂಬ ಆಸೆಯ ಪಾಶಮಲದಲ್ಲಿ ಕಂದಿ ಕುಂದಿತಯ್ಯ ಎನ್ನ ಪರಮಾತ್ಮನು. 
ಧನಧಾನ್ಯವೆಂಬ ಆಸೆಯಿಂದ ಪುಡಿಪುಡಿಯಾಯಿತು ಎನ್ನ ನಿರ್ಮಲಾತ್ಮನು. 
ತಂದೆ ತಾಯಿ ಬಂಧು ಬಳಗವೆಂಬ 
ಆಸೆಯ ಕೊಳದಲ್ಲಿ ಹೊಡೆದಾಡಿಸತಯ್ಯ ಎನ್ನ ಜ್ಞಾನಾತ್ಮನು. 
ಅಣ್ಣ - ತಮ್ಮ ಅಕ್ಕ - ತಂಗಿ ಅತ್ತೆ - ಅತ್ತಿಗೆ- ನಾದಿನಿಯೆಂಬ 
ಆಸೆಯ ಸಂಕೋಲೆಯಲ್ಲಿ ಸಿಲ್ಕಿತಯ್ಯ ಎನ್ನ ಭೂತಾತ್ಮನು. 
ಇಂತೀ ಜಹಾತ್ಮರ ಸಂಗದಿಂದ ನಿಜಗೆಟ್ಟೆನಯ್ಯ ! 
ಗುರುವೆ, ಇನ್ನೆನಗೆ ಗತಿಯಾವುದೊ ?ಶ್ರೀಗುರುಲಿಂಗಜಂಗಮವೆ 
ಹರಹರ ಶಿವಶಿವ ಜಯಜಯ ಕರುಣಾಕರ 
ಮಾಣನಾಥ ಮಹಾಶ್ರೀಗುರುಸಿದ್ಧಲಿಂಗೇಶ್ವರ. 

|| ೩ || 


೧೨೭೩ 


ಅಯ್ಯಾ , ತರ್ಕ ವ್ಯಾಕರಣಾಗಮ ಶಾಸ್ತ್ರ ಪುರಾಣ 
ಛಂದಸ್ಸು ನೈಘಂಟು ಜ್ಯೋತಿಷ್ಯ ಮೊದಲಾದ 
ಶಾಸ್ತ್ರದ ಆಸೆಯ ಭ್ರಮೆಯಲ್ಲಿ ಹೊಡದಾಡಿ ಸತ್ತಿತಯ್ಯ ಎನ್ನ ಶುದ್ಧಾತ್ಮನು. 
ಕತ್ತಿಸಾಧಕ ಕಠಾರಿಸಾಧಕ ಪಟಾಕಿನ ಸಾಧಕ ಮೊದಲಾದ 
ಬಶಸಾಧಕದಲ್ಲಿ ಆಸ ಮಾಡಿತು ಎನ್ನ ಮಹದಾತ್ಮನು. 
ಅಣಿಮಾರಮಾಗರಿಮಾಲಘಿಮಾ 
ಪ್ರಾಪ್ತಿ ಪ್ರಾಕಾಮ್ಮ ಈಶಿತ್ವ ವಶಿತ್ವವೆಂಬ 
ಅಷ್ಟೇಶ್ವರದಲ್ಲಿ ಆಸೆ ಮಾಡಿತಯ್ಯ ಎನ್ನ ಚಿದಾತ್ಮನು. 
ಹೀಂಗೆ ಅಜ್ಞಾನವೆಂಬ ಭವಪಾಶದಿಂದ ಹೊಡದಾಡಿ ಸತ್ತು , 
ಸತ್ತು ಹುಟ್ಟಿ, ಭವಕ್ಕೆ ಒಳಗಾಗಿ ಕೆಟ್ಟೆನಯ್ಯ . 
ಭವರೋಗವೈದ್ಯನೆ, ಸಲಹ., ಶ್ರೀಗುರುಲಿಂಗಜಂಗಮವೆ. 
ಹರಹರ ಶಿವಶಿವ ಜಯಜಯ ಕರುಣಾಕರ , 
ಮಾಣನಾಥ ಮಹಾಶ್ರೀಗುರುಸಿದ್ದಲಿಂಗೇಶ್ವರ. 


ಸಂಕೀರ್ಣ ವಚನಸಂಪುಟ : ಏಳು 


೧೨೭೪ 


ಅಯ್ಯಾ , ಇಂತೀ ಆಸೆಯೆಂಬ ಮಾಯಾಪಾಶದಲ್ಲಿ 
ಜಡತ್ವದಿಂದ ಕಂಗೆಟ್ಟು , ಕಂದಿ ಕುಂದಿ, ನಿಜವ ಮರದು 
ನಿಮ್ಮ ಸಬ್ಬಕ್ಕಿ - ಸದಾಚಾರ- ಸತ್ಮೀಯ ಸಮ್ಮಜ್ಞಾನದ ಹೊಲಬನರಿಯದೆ 
ಅಜ್ಞಾನವೆಂಬ ಆಸೆಯ ಪಾಶದಲ್ಲಿ ಜನ್ಮ ಜರೆ ಮರಣದಿಂದ 
ಇರುವೆ ಮೊದಲಾನೆ ಕಡೆಯಾದ ಎಂಬತ್ನಾಲ್ಕು ಜೀವಜಂತುವಿನಲ್ಲಿ 
ತಿನ್ನಬಾರದ ಆಹಾರಂಗಳ ತಿಂದು, ಮಾಡಬಾರದಪರಾಧ ಕೃತ್ಯವ ಮಾಡಿ 
ಪರಮಪಾತಕತನದಿಂದ ಬಾಳಿ ಬದುಕಿ ಜೀವಿಸಿದ 
ಅಜ್ಞಾನ ಜಡತ್ವವ ನೋಡದೆ ನಿಮ್ಮ ದಯಾಂಬುಧಿಯಲ್ಲಿರಿಸಿ ರಕ್ಷಿಸಯ್ಯ . 
ಪರಮಪಾವನಮೂರ್ತಿಶ್ರೀಗುರುಜಂಗಮವೆ, 
ಹರಹರ ಶಿವಶಿವ ಜಯಜಯ ಕರುಣಾಕರ , 
ಮಾಣನಾಥ ಮಹಾಶ್ರೀಗುರುಸಿದ್ಧಲಿಂಗೇಶ್ವರ. 


೧೨೭೫ 
ಅಯ್ಯಾ , ಎನ್ನೊಳಗೆ ನೀವು ಹುಡುಕಿದಡೆ ಎಳ್ಳಿನಿತು ಸುಗುಣವಿಲ್ಲವಯ್ಯ . 
ಎನ್ನೊಳಗೆ ನೀವುವಿಚಾರಿಸಿದಡೆ 
ಸಪ್ತಸಮುದ್ರ ಸಪ್ತದ್ವೀಪದಷ್ಟು ಅಪರಾಧವುಂಟಯ್ಯ . 
ತಂದೆ, ಎನ್ನ ಅಪರಾಧವನೋಡದೆ ನಿಮ್ಮ ಕರುಣದೃಕ್ಕಿನಿಂದ ಸಲಹಯ್ಯ . 
ಪರಮಾರಾಧ್ಯ ಪರಾತ್ಪರಮೂರ್ತಿ ಶ್ರೀ ಗುರುಲಿಂಗಜಂಗಮವೆ, 
ನೀವು ಈರೇಳುಲೋಕಕ್ಕೆ ಅಪರಾಧಕ್ಷಮಿತರೆಂಬ ಬಿರುದುಂಟುನೋಡಾ. 
ಹರಹರ ಶಿವಶಿವ ಜಯಜಯ ಕರುಣಾಕರ, 
ಮಾಣನಾಥ ಮಹಾಶ್ರೀಗುರುಸಿದ್ಧಲಿಂಗೇಶ್ವರ ! 


೧೨೭೬ 
ಅಯ್ಯಾ , ಕಾಶಿ, ರಾಮೇಶ್ವರ, ಕೇದಾರ, ಗೋಕರ್ಣ, 
ಶ್ರೀಶೈಲಪರ್ವತ, ಹಂಪೆ, ಅಮರಗುಂಡ, ಕಲ್ಯಾಣ, 
ಸೊನ್ನಲಾಪುರ, ಗಯ , ಪ್ರಯಾಗ, ಕೊಲ್ಲಿಪಾಕ, 
ಗಂಗಾಕ್ಷೇತ್ರ, ಶಿವಗಂಗೆ, ನಂಜನಗೂಡು, 
ಉಳುವೆ, ಶಂಭುಲಿಂಗನ ಬೆಟ್ಟ , ಕುಂಭಕೋಣೆ, ಕಂಚಿ, 
ಕಾಳಹಸ್ತಿ , ನವನಂದಿಮಂಡಲ, ಕುಮಾರಪರ್ವತ ಮೊದಲಾದಕ್ಷೇತ್ರಂಗಳಲ್ಲಿ , 
ಕುಂತಣದೇಶ ಮೊದಲಾದ ಐವತ್ತಾರು ದೇಶಂಗಳಲ್ಲಿ 
ನಿಮ್ಮ ಚರಣಕಮಲವ ಕಂಡು ಸದ್ಬಕ್ತಿಯ ಮಾಡದೆ, 


ಬಸವಲಿಂಗದೇವರ ವಚನ 


೩೮೩ 


|| ೭ || 


ವೃಥಾ ಭ್ರಾಂತಿನಿಂದ ಕಲ್ಲು ಮುಳ್ಳು ಮಣ್ಣಿನಲ್ಲಿ 
ತಿರಿಗಿ ತಿರಿಗಿ ಕೆಟ್ಟಿತಯ್ಯ ಎನ್ನ ಪಾದೇಂದ್ರಿಯವು. 
ಇಂತು ಕೆಡಗುಡದೆ ನಿಮ್ಮ ಸದ್ಭಕ್ತ ಹರಳಯ್ಯಗಳ 
ಮನೆಯ ಬಾಗಿಲ ಕಾಯ್ಕಂತೆ ಮಾಡಯ್ಯ . 
ಶ್ರೀಗುರುಲಿಂಗಜಂಗಮವೆ, ಹರಹರ ಶಿವಶಿವ ಜಯಜಯ ಕರುಣಾಕರ 
ಮಾಣನಾಥ ಮಹಾ ಶ್ರೀಗುರುಸಿದ್ಧಲಿಂಗೇಶ್ವರ. 

೧೨೭೭ 
ಅಯ್ಯಾ , ಚಂದಚಂದವುಳ್ಳ ವೃಷಭ, 
ಚಂದಚಂದವುಳ್ಳ ವಾಜಿ, ಚಂದಚಂದವುಳ್ಳ ಆನೆ , 
ಚಂದಚಂದವುಳ್ಳ ಅಂದಳ, ಚಂದಚಂದವುಳ್ಳ ಪರಿಯಂಕ, 
ಚಂದಚಂದವುಳ್ಳ ಮೇಲುಪ್ಪರಿಗೆ, ಚಂದಚಂದವುಳ್ಳ 
ಜಾಡಿ- ಜಮಕಾನ- ಚಿತ್ರಾಸನ, ಚಂದಚಂದವುಳ್ಳ ಮಣಿಪೀಠ, 
ಚಂದಚಂದವುಳ್ಳ ಲೇಪು ಸುಪ್ಪತ್ತಿಗೆ, 
ಚಂದಚಂದವುಳ್ಳ ಪಟ್ಟುಪಟ್ಟಾವಳಿ ಹಾಸಿಗೆಯ ಮೇಲೆ 
ನಿಮ್ಮ ಶರಣಗಣಂಗಳ ಸಮೂಹವ ಮೂರ್ತವ ಮಾಡಿಸಿ, 
ನೃತ್ಯಭಕ್ತಿಯ ಮಾಡದೆ ಮೂಲಹಂಕಾರದಿಂದ 
ತಾನೆ ಕುಂತು ನಿಂತು ಮಲಗಿ ನಿಜಗೆಟ್ಟಿತಯ್ಯ ಎನ್ನ ಪಾಝೇಂದ್ರಿಯವು. 
ಇಂಥ ಅಜ್ಞಾನದಿಂದ ಕೆಡಗುಡದೆ 
ನಿಮ್ಮ ಸದ್ಭಕ್ತ ಸದಾಚಾರಿ ಶಿವಶರಣ ಮೇದಾರಕೇತಯ್ಯಗಳ 
ಮನೆಯ ತೊತ್ತಿನ ರಕ್ಷೆಯ ಕಾಯ್ಕಂತೆ ಮಾಡಯ್ಯ 
ಶ್ರೀಗುರುಲಿಂಗಜಂಗಮವೆ ! 
ಹರಹರ ಶಿವಶಿವ ಜಯಜಯ ಕರುಣಾಕರ, 
ಮತ್ಸಾಣನಾಥ ಮಹಾಶ್ರೀಗುರುಸಿದ್ಧಲಿಂಗೇಶ್ವರ. 

|| ೮ || 
- ೧೨೭೮ 
ಅಯ್ಯಾ , ಬ್ರಹ್ಮ ಕ್ಷತ್ರಿಯ ವೈಶ್ಯ ಶೂದ್ರ 
ಕಶ್ಯಪ ಭಾರದ್ವಾಜ ಮೊದಲಾದ ನೂರೊಂದು ಕುಲ, 
ಹದಿನೆಂಟು ಜಾತಿಯವರೊಳಗಾಗಿ ಯೌವನದ ಸ್ತ್ರೀಯರ ಕಂಡು, 
ಸಂಪಿಗೆ ಪುಷ್ಪಕ್ಕೆ ಭ್ರಮರನಿಚ್ಛಿಸುವಂತೆ ಕಾಮವಿಕಾರದಿಂದ, 
ಮೊಲಕ್ಕೆ ನಾಯಿ ಹಂಬಲಿಸಿದಂತೆ, ಮಾಂಸಕ್ಕೆ ಹದ್ದು ಎರಗಿದಂತೆ, 
ಸತ್ತ ದನವ ನರಿ ಕಾಯು ಕೊಂಡಂತೆ, 


೩೮೪ 


ಸಂಕೀರ್ಣ ವಚನಸಂಪುಟ : ವಿಳು 


ಹೆಣ್ಣು ನಾಯಿ ಗಂಡು ನಾಯಿ ಕೂಟವ ಕೂಡಿ ಪಿಟ್ಟಿಸಿಕ್ಕಿ ಬರಲುವಂತೆ, 
ಮನ್ಮಥರತಿಸಂಗದಿಂದ , ಜನನದ ತಾಯಿಯೆನ್ನದೆ, 
ಅತ್ತಿಗೆ ನಾದಿನಿಯನ್ನದೆ, ಅಕ್ಕತಂಗಿಯೆನ್ನದೆ, 
ನಡತೆಯ ಒಡಹುಟ್ಟಿದವರೆನ್ನದೆ, ಅತ್ತೆ ಸೊಸೆಯೆನ್ನದೆ, 
ಮಗಳು ಮೊಮ್ಮಗಳೆನ್ನದೆ, ಅಜ್ಜಿ ಆಯಿಯನ್ನದೆ ವಿನಾಚರೂಪತಾಳಿ 
ಉಚ್ಚೆಯ ಬಚ್ಚಲಿಗೆ ಹೊಡದಾಡಿ ಸತ್ತಿತಯ್ಯ ಎನ್ನ ಗುಹೇಂದ್ರಿಯವು. 
ಇಂತೀ ಗುಹೃಲಂಪಟಕ್ಕೆ ದೂರವಾದ ಮಹಾಘನ ಸಕ 
ಶಿವಶರಣ ಶಂಕರದಾಸಿಮಯನ ದಾಸಿಯ ದಾಸನ ಮಾಡಿ ಸಲಹಯ್ಯ . 
ಕಾರುಣ್ಯಸಾಗರ , ಪರಮಾನಂದಮೂರ್ತಿ, ಶ್ರೀಗುರುಲಿಂಗಜಂಗಮವೆ 
ಹರಹರ ಶಿವಶಿವ ಜಯಜಯ ಕರುಣಾಕರ , 
ಮಾಣನಾಥ ಮಹಾಶ್ರೀಗುರುಸಿದ್ಧಲಿಂಗೇಶ್ವರ. 

ಗೇಶ್ವರ. 

| 
೧೨೭೯ 
ಅಯಾ , ಗುರುದ್ರವ , ಗಣದ್ರವ , ಭಕದವ , 
ಚರದ್ರವ್ಯ , ಪರದ್ರವ್ಯ , ರಾಜದ್ರವ್ಯ , 
ತಂದೆ -ತಾಯಿ ಬಂಧು- ಬಳಗ ಭಾವ -ಮೈದುನ ನಂಟುತನದ ದ್ರವ್ಯ , 
ಕುಂತ ನಿಂತ ಸಹಾಸದ್ರವ್ಯ , ನೋಡಕೊಟ್ಟದ್ರವ್ಯ , 
ನೂರೊಂದುಕುಲ ಹದಿನೆಂಟು ಜಾತಿಯ ದ್ರವ್ಯ , 
ಬೀದಿ ಬಾಜಾರದಲ್ಲಿ ಬಿದ್ದ ದ್ರವ್ಯ , ಹಾದಿಪಥದಲ್ಲಿ ಬಿದ್ದ ದ್ರವ್ಯ , 
ಹಕ್ಕಿಪಕ್ಕಿ ತಂದಿಟ್ಟ ದ್ರವ್ಯ , 
ಮದುವೆ ಶುಭಶೋಭನದಾಸೋಹದ ದ್ರವ್ಯ ಮೊದಲಾಗಿ 
ಕಳ್ಳಕಾಕರ ಸಂಗದಿಂದ ಚೋರತನದಿಂದಪಹರಿಸಿ, 
ಜನ್ಮ ಜನ್ಮಾಂತರದಲ್ಲಿ ಭವಪಾತಕಕ್ಕೆ ಗುರಿಯಾಯಿತಯ್ಯ 
ಎನ್ನ ಪಾಣೇಂದ್ರಿಯವು. 
ಇಂಥ ಅಜ್ಞಾನದಿಂದ ತೊಳಲುವ ಜನ್ಮ ಜಡತ್ವವನಳಿದುಳಿದು 
ನಿಮ್ಮ ಸದ್ಯಕ್ಕೆ ನಿಜಶರಣ ದೇವರದಾಸಿಮಯ್ಯನ ದಾಸಿಯ 
ಪಾದವನರಸಿ ಬಾಳುವಂತೆ ಮಾಡಯ ಕರುಣಾಳಿ 
ಎನ್ನಾಧಾರಮೂರ್ತಿಶ್ರೀಗುರುಲಿಂಗಜಂಗಮವೆ 
ಹರಹರ ಶಿವಶಿವ ಜಯಜಯ ಕರುಣಾಕರ, 
ಮಾಣನಾಥ ಮಹಾಶ್ರೀಗುರುಸಿದ್ದಲಿಂಗೇಶ್ವರ. 


ಬಸವಲಿಂಗದೇವರ ವಚನ 


೩೮೫. 


೧೨೮೦ 
ಅಯ್ಯಾ , ಗುರು ಚರ ಪರಭಕ್ತಗಣಂಗಳನುಣ್ಣಿಸಿ ಬಣ್ಣಿಸಿ, 
ಆಣೆ ಪ್ರಮಾಣಂಗಳ ಮಾಡಿ, 
ನಿಮ್ಮ ಪದಾರ್ಥವ ನಿಮಗೆ ವಂಚನೆಯಿಲ್ಲದೆ ತಂದೊಪ್ಪಿಸುವೆನೆಂದು 
ಮೃದುತರನುಡಿಯಿಂದ ಧನಧಾನ್ಯದ್ರವ್ಯವ ತಂದು, 
ಗುಹ್ಯಲಂಪಟ ಮೊದಲಾಗಿ ಸಮಸ್ತಲಂಪಟಕ್ಕೆ 
ಉದರಪೋಷಣವ ಹೊರದು, 
ಆ ಗುರುಚರ ಪರಭಕ್ತಗಣಂಗಳು ಬಂದು, 
'ನಮ್ಮ ಪದಾರ್ಥವಕೊಡು' ಎಂದು ಬೇಡಿದಲ್ಲಿ 
ಕಡುದ್ರೇಕದಿಂದ ಮರಳಿ ' ನಿಮ್ಮ ಪದಾರ್ಥವನಾರು ಬಲ್ಲರು ? ' 
ನೀವೆ ನನಗೆ ಕೊಡಬೇಕಲ್ಲದೆ ನಾ ನಿಮಗೆಲ್ಲಿಯದ ಕೊಡಬೇಕೆಂದು 
ಸಮಸ್ತ ಜನ್ಮಾಂತರದಲ್ಲಿ ಹುಸಿಯನೆ ನುಡಿದು, ಹುಸಿಯನೆ ಮನೆಗಟ್ಟಿ , 
ಅವರಿಗೆ ಇಲ್ಲದಪವಾದವ ಕಲ್ಪಿಸಿ, ಕುಂದು ನಿಂದ್ಯವ ನುಡಿದು, 
ಗುರುಚರ ಪರಭಕ್ತಗಣ ದ್ರೋಹಿಯಾಗಿ 
ಯಮನಿಗೀಡಾಯಿತ್ತಯ್ಯ ಎನ್ನ ವಾಗೇಂದ್ರಿಯವು. 
ಇಂತು ದುರ್ಜನಸಂಗದಿಂದ ನಿಮ್ಮ ಚರಣದ ನಿಜನೈಷ್ಠೆಯನರಿಯದೆ 
ಭವಬಂಧನಕ್ಕೊಳಗಾದ ಅಂಧಕಂಗೆ, ಸತ್ಪಥವ ತೋರಿ ದಯವಿಟ್ಟು 
ನಿಮ್ಮ ಸದ್ಭಕ್ತ ಶಿವಶರಣ ಮಾರಯ್ಯಗಳ ಮನೆಯ ರಜಂಗಳ ಹೊಡವ 
ತೊತ್ತಿನ ತೊತ್ತಿನ ಒಕ್ಕು ಮಿಕ್ಕುದ ಕೊಡಿಸಿ ಸಲಹಯ್ಯ . 
ಶ್ರೀಗುರುಲಿಂಗಜಂಗಮವೆ, ಹರಹರ ಶಿವಶಿವ ಜಯಜಯ ಕರುಣಾಕರ 
ಮಾಣನಾಥ ಮಹಾಶ್ರೀಗುರುಸಿದ್ಧಲಿಂಗೇಶ್ವರ. 

೧೨೮೧ 
ಅಯ್ಯಾ , ಗುರುಚರಪರಭಕ್ತಗಣ ಸಮಸ್ತ ಜಾತಿ ಮೊದಲಾದವರ 
ತೋಟ ಹೊಲ ಗದ್ದೆ ಕಾಸಾರ ಮೊದಲಾದ 
ಜಾಜಿ ಮಲ್ಲಿಗೆಸೂಜಿಮಲ್ಲಿಗೆ ದುಂಡುಮಲ್ಲಿಗೆ ಸಂಪಿಗೆ ಪಚ್ಚೆ ದವನ 
ಅವರ ಮನೆಮಠಗಳಿಗೆ ಮೊದಲಾಗಿ 
ಶ್ರೀಗಂಧ ಚಂದನ ಅಗರು ಲಾಮಂಚ ಕಸ್ತೂರಿ ಪುಣುಗು 
ಶ್ರೀಗಂಧತೈಲ ಸಂಪಿಗೆತೈಲ ಮೊದಲಾದವಕಿಚ್ಚೆಸಿ 
ಅವರ ಬಂಧಿಸಿ ಕೆಲವ ತಂದು , ಅಪಹರಿಸಿ ಕೆಲವ ತಂದು, 
ಗುಹ್ಯಲಂಪಟ ಮೋಹಿಯಾಗಿ ಆ ಪದಾರ್ಥವ 


೩೮೬ 

ಜಾರ ಸೂಳೆ ಶ್ವಪಚಗಿತ್ತಿ ಮುಂತಾದವರ ಮುಡಿಗಳಿಗೆ ಕಟ್ಟಿ , 
ತಾನು ವಾಸಿಸಿ ಸುಖಿಸಿ ಕಾಲ ಕಾಮರಿಗೊಳಗಾಯಿತಯ್ಯ ಎನ್ನ 
ಘ್ರಾಣೇಂದ್ರಿಯವು. 
ಇಂತಾ ಭವಪಾಶಪ್ರಾಣಿಗಳ ಸಂಗದಿಂದ ನಿಮ್ಮ ಮರೆದೆನಯ್ಯ . 
ಇನ್ನೆನಗೆ ನಿನ್ನೊಲುಮೆಯಿಂದ ನೋಡಿ, ಭವಸಾಗರವ ದಾಂಟಿಸಯ್ಯ . 
ಜಗದಾರಾಧ್ಯ ಪರಮಾನಂದಮೂರ್ತಿ, ಎನ್ನ ಪರಾಧವ ನೋಡದೆ, 
ನಿಮ್ಮ ಸದ್ಭಕ್ತ ಶಿವಶರಣ ಮೋಳಿಗಯ್ಯಗಳ ಲೆಂಕನ ಚರಣಧೂಳವ 
ವಾಸಿಸುವಂತೆ ಮಾಡಯ್ಯ ಅಪರಾಧಕ್ಷಮಿತ ಶ್ರೀಗುರುಲಿಂಗಜಂಗಮವೆ. 
ಹರಹರ ಶಿವಶಿವ ಜಯಜಯ ಕರುಣಾಕರ, 
ಮಾಣನಾಥ ಮಹಾಶ್ರೀಗುರುಸಿದ್ಧಲಿಂಗೇಶ್ವರ. 

|| ೧೨ || 
೧೨೮೨ 
ಅಯ್ಯಾ , ಗುರುಚರಪರಭಕ್ತಗಣ ಷಣ್ಮತ ಮೊದಲಾದ 
ನೂರೊಂದು ಕುಲ ಹದಿನೆಂಟು ಜಾತಿಯವರೊಳಗಾಗಿ 
ಸಮಸ್ತರ ಹೊಲ ಮಾಳ ಗದ್ದೆ ಮನೆ ಮಠ ಮಳಿಗೆ ಮೊದಲಾಗಿ 
ತೆಂಗು ಬಾಳೆ ಬದನೆ ಅಂಜುರ ದ್ರಾಕ್ಷಿ ಚೂತಫಲ 
ನೇರಿಲಹಣ್ಣು ಹಲಸು ದಾಳಿಂಬ ರಾಯಿಬಿಕ್ಕೆ ಕಿತ್ತಳೆ ಕಿರಿನಲ್ಲಿ 
ಬೆಳವಲಹಣ್ಣು ಕಬ್ಬು ಕಡಲೆ ಸೌತೆ ಕಲ್ಲಂಗಡಿ ಕರುಬುಜ 
ಸೀತಿನಿ ಮೊದಲಾದ ಸಮಸ್ತ ರಸದ್ರವ್ಯವ ನೀತಿಯಿಂದ ಕೆಲವ ತಂದು, 
ಅನೀತಿಯಿಂದ ಕೆಲವ ತಂದು, ಚೋರತನದಿಂದ ಕೆಲವ ತಂದು, 
ರಂಡೆ ಮುಂಡೆ ಜಾರೆ ವೇಶಿ ಸೂಳೆ ಮೊದಲಾದವರಿಗೆ ಕೆಲವ ಕೊಟ್ಟು, 
ತಾನು ಕೆಲವ ಭುಂಜಿಸಿ, ಹಲ್ಲು ಮುರಿದು ಸೋಟಿ ಹರಿದು, 
ಭವಕ್ಕೀಡಾಯಿತಯ್ಯ ಎನ್ನ ಜಿಹೇಂದ್ರಿಯವು. 
ಇಂತೀ ಕರ ಪ್ರಾಣಿಗಳ ಸಂಗದಿಂದ ಮತಿಗೆಟ್ಟೆನಯ್ಯ . 
ಇನ್ನೆನಗೆ ಗತಿಯ ಪಥವ ತೋರಿ 
ನಿಮ್ಮ ಸದ್ಭಕ್ತ ಶಿವಶರಣ ನುಲಿಯ ಚಂದಯ್ಯಗಳ ತೊತ್ತಿನ 
ಉಗುಳ ತಾಂಬೂಲವ ಕೊಡಿಸಿ ಸಲಹಯ್ಯ 
ಸರ್ವಾಂತರಾಮಿ ಶ್ರೀಗುರುಲಿಂಗಜಂಗಮವೆ, 
ಹರಹರ ಶಿವಶಿವ ಜಯಜಯ ಕರುಣಾಕರ, 
ಮಾಣನಾಥ ಮಹಾಶ್ರೀಗುರುಸಿದ್ಧಲಿಂಗೇಶ್ವರ. 

|| ೧೩ | | 


ಬಸವಲಿಂಗದೇವರ ವಚನ 


೩೮೭ 


೧೨೮೩ 
ಅಯ್ಯಾ , ಹಲವು ದೇಶಕೋಶಗಳು, ಹಲವು ತೀರ್ಥಕ್ಷೇತ್ರಂಗಳು, 
ಹಲವುಸ್ತ್ರೀಯರ ಅಂದಚಂದಗಳು, ಹಲವು ತೇರು ಜಾತ್ರೆಗಳು, 
ಹಲವು ಆಟಪಾಟಗಳು, ಹಲವು ಅರಿವೆ ಆಭರಣಗಳು , 
ಹಲವು ಆನೆ ಕುದುರೆ ಅಂದಳಗಳು, ಹಲವು ಚಿತ್ರವಿಚಿತ್ರ ಛತ್ರ ಚಾಮರಗಳು, 
ಹಲವು ಹಣ್ಣು ಫಲಾದಿಗಳು, ಹಲವು ಪತ್ರೆ ಪುಷ್ಪಂಗಳು, 
ಹಲವು ಮೆಟ್ಟುವ ಚರವಾಹನ ಮೊದಲಾಗಿ 
ನೋಡಿದಾಕ್ಷಣವೇ ದೀಪಕ್ಕೆ ಪತಂಗ ಎರಗುವಂತೆ, 
ಹಲವು ಪ್ರಾಣಿಗಳಿಗೆ ತಿಗಳ ಎರಗುವಂತೆ, 
ಮೀನಿಗೆ ಗುಂಡುಮುಳುಗನಪಕ್ಷಿ ಎರಗುವಂತೆ, 
ಹಲವ ಹಂಬಲಿಸಿ, ಕಂಡುದ ಬಿಡದ ಮುಂಡೆ ಪಿಶಾಚಿಯಂತೆ, 
ಜನ್ಮಾಂತರವೆತ್ತಿ ತೋಳಲಿತಯ್ಯ ಎನ್ನ ನೇಂದ್ರಿಯವು. 
ಇಂಥ ಕರ್ಮಜಡ ಜೀವರ ಸಂಗದಿಂದ ಕೆಟ್ಟೆ ಕೆಟ್ಟೆ . 
ಶಿವಧೋ ಶಿವಧೋ ಎಂದು ಮೊರೆಯಿಟ್ಟೆನಯ್ಯ . 
ದೇವ ನಿಮ್ಮ ಕೃಪಾದೃಷ್ಟಿಯಿಂದ ನೋಡಿ 
ನಿಮ್ಮ ಸದ್ಯಕ್ಕೆ ಶಿವಶರಣೆ ಅಕ್ಕನೀಲಾಂಬಿಕೆ ತಾಯಿಗಳ ತೊತ್ತಿನ 
ತೊತ್ತು ಸೇವೆಯ ಮಾಡುವ ಗೌಡಿಯ ಚರಣವ 
ಏಕಚಿತ್ತದಿಂದ ನೋಡಿಸುಖಿಸುವಂತೆ ಮಾಡಯ್ಯ . 
ಎನ್ನಾಳ ಶ್ರೀಗುರುಲಿಂಗಜಂಗಮವೆ. 
ಹರಹರ ಶಿವಶಿವ ಜಯಜಯ ಕರುಣಾಕರ, 
ಮಾಣನಾಥ ಮಹಾಶ್ರೀಗುರುಸಿದ್ಧಲಿಂಗೇಶ್ವರ. 

|| ೧೪ || 


೧೨೮೪ 
ಅಯ್ಯಾ , ಅನಂತ ನೂತನ ಗಣಂಗಳು -ಪೂರ್ವ ಪುರಾತನರು 
ನೂರೊಂದು ವಿರಕ್ತರು- ಪ್ರಮಥಗಣಾಧೀಶ್ವರರ ಮಂದಿರಗಳಲ್ಲಿರುವಂತಹ 
ಪರಿಯಂಕ , ಹಾಸಿಗೆ , ಶಾಲು, ಸಕಲಾತಿ , ಹೂವಿನ ಹಚ್ಚಡ, 
ಶ್ವೇತಜರತಾರದ ಶಲ್ಯ , ಪಟ್ಟು ಪಟ್ಟೇದಧೋತ್ರ, ಸಣ್ಣಂಗಿ, 
ಬುಟ್ಟೆದ ದಗಲೆ, ನಗದೀ ವಸ್ತ್ರ , ಬೆಳ್ಳಿಯಾಭರಣ, ಚಿನ್ನದಾಭರಣ , 
ನವರತ್ನದಾಭರಣ , ಹವಳಮೌಕ್ತಿಕ ಮೊದಲಾದಾಭರಣಂಗಳ 
ಅವರ ಮನ ನೋಯುವಂತೆ ಅಪಹರತ್ವದಿಂದ ಚೋರರ ಕೂಡಿ 
ತೆಗೆದುಕೊಂಡು ಬಂದು, ಅನಂತಸ್ತ್ರೀಯರೊಡಗೂಡಿ ಹೊದ್ದು, ಹಾಸಿ, 


೩೮೮ 

ಇಟ್ಟು , ತೊಟ್ಟು, ಭೋಗಿಸಿ , ಗಣದ್ರೋಹಕ್ಕೊಳಗಾಗಿ 
ಭವಪಾಶಕ್ಕೊಳಗಾಯಿತಯ್ಯ ಎನ್ನ ತೊಗೇದ್ರಿಯವು. 
ಇಂಥ ಪರಮದ್ರೋಹಿಯ ಸಂಗದಿಂದ ಕೆಟ್ಟೆನುಳುಹಿಕೊಳ್ಳಯ್ಯ . 
ಹೇ ಶಾಂಭವಮೂರ್ತಿಯೆ ! ನಿಮ್ಮಂತಃಕರಣದಿಂದ ಅಭಯಹಸ್ತವಿತ್ತು 
ಪಾವನವ ಮಾಡಿ, ನಿಮ್ಮ ಸದ್ಯಕ್ಕೆ ಶಿವಶರಣೆ ನಿರ್ವಾಣಪದನಾಯಕೆ 
ಅಕ್ಕಮಹಾದೇವಿಯರ ತೊತ್ತಿನ ತೊತ್ತು ನೃತ್ಯಳು ಉಟ್ಟು ಬಿಟ್ಟ 
ನಿರಾಲ್ಯದಿಂದ ಎನ್ನ ಪಾವನವ ಮಾಡಯ್ಯ ಶ್ರೀಗುರುಲಿಂಗಜಂಗಮವೆ. 
ಹರಹರ ಶಿವಶಿವ ಜಯಜಯ ಕರುಣಾಕರ 
ಮಾಣನಾಥ ಮಹಾಶ್ರೀಗುರುಸಿದ್ಧಲಿಂಗೇಶ್ವರ. 

|| ೧೫ || 


೧೨೮೫ 
ಅಯ್ಯಾ , ಕುಶಬ್ಬ , ಹಿಂಸೆಶಬ್ಬ , ಹೊಲೆಶಬ್ಬ , 
ಭಾಂಡಕಾಶಬ್ದ , ವಾಕರಿಕೆ ಶಬ್ಬ , ಗುರುಚರಪರಭಕ್ತಗಣನಿಂದ್ಯದ ನುಡಿ, 
ಕುಟಿಲ ಕುಹಕ ಶಬ್ಬ , ಭಂಡ ಅಪಭ್ರಷ್ಟರ ನುಡಿ, ಸೂಳೆ ದಾಸ ಷಂಡರ ನುಡಿ, 
ಹೊನ್ನು- ಹೆಣ್ಣು- ಮಣ್ಣು- ಐಶ್ವರಕ್ಕೆ 
ಹೊಡದಾಡಿ ಸತ್ತವರ ಕಥೆ ಪ್ರಸಂಗದ ಶಬ್ಬ , 
ವೇಶ್ಯಾಂಗನೆಯರ ರಾಗ ಮೊದಲಾಗಿ ಭವದ ಕುಶಬ್ದಕ್ಕೆ 
ಎಳೆ ಮೃಗದೋಪಾದಿಯಲ್ಲಿ ಮೋಹಿಸಿ, ಭ್ರಷ್ಟತನದಿಂದ 
ತೊಳಲಿತಯ್ಯ ಎನ್ನ ಪ್ರೋತೇಂದ್ರಿಯವು. 
ಇಂದ ಕುಶಬ್ಬರ ಸಂಗದಿಂದ ನಿಮ್ಮ ಶರಣರ ಮಹತ್ವದ | 
ಮಹಾಘನ ಶಬ್ಬವ ಮರದೆನಯ್ಯ . 
ಮಂತ್ರಮೂರ್ತಿ ಸರ್ವ ಸೂತ್ರಾಧಾರ ಪರಬ್ರಹ್ಮವೆ ಎನ್ನಪರಾಧವ ನೋಡದೆ, 
ನಿಮ್ಮ ಸದ್ಭಕ್ತ ಶರಣಗಣಂಗಳ ವಚನಾಮೃತವ ಕೇಳಿ 
ಬೆರಗು ನಿಬ್ಬೆರಗಾಗುವಂತೆ ಮಾಡಯ್ಯ 
ಕರುಣಾಂಬುಧಿ ಶ್ರೀಗುರುಲಿಂಗಜಂಗಮವೆ. 
ಹರಹರ ಶಿವಶಿವ ಜಯಜಯ ಕರುಣಾಕರ, 
ಮತ್ಸಾಣನಾಥ ಮಹಾಶ್ರೀಗುರುಸಿದ್ಧಲಿಂಗೇಶ್ವರ. 

೧೨೮೬ 
ಅಯ್ಯಾ , ಇಂತು ಪಾದೇಂದ್ರಿಯ, ಪಾಯೀಂದ್ರಿಯ, 
ಗುಹೇಂದ್ರಿಯ, ಪಾಣೇಂದ್ರಿಯ , ನಾಗೇಂದ್ರಿಯ , ಘ್ರಾಣೇಂದ್ರಿಯ , 
ಜಿಹೇಂದ್ರಿಯ, ನೇತೇಂದ್ರಿಯ , ತೊಗೇಂದ್ರಿಯ , ಶೋತೇಂದ್ರಿಯ 

೩ರ್೮ 


ಮೊದಲಾದ ಸಮಸ್ತ ಇಂದ್ರಿಯ ವಿಷಯ ವ್ಯಾಪಾರದಿಂದ 
ಹುಸಿ, ಕಳವು, ಪರದಾರ, ಪರನಿಂದ್ಯ , ಪರಹಿಂಸೆ, ಪರದೈವ, 
ಪರಕಾಂಕ್ಷೆ , ಅನೃತ, ಅಪಶಬ್ಬ ಮೊದಲಾಗಿ 
ಪರಮಪಾತಕತನದಿಂದ ಹೊಡದಾಡಿ, 
ಅರ್ಥಪ್ರಾಣಾಭಿಮಾನವ ಕಳಕೊಂಡು 
ಭವಭಾರಿಯಾಗಿ ನಷ್ಟವಾಯಿತಯ್ಯ ಎನ್ನ ಹೃದಯೇಂದ್ರಿಯವು. 
ಇಂತಾ ಇಂದ್ರಿಯಂಗಳ ದುಸ್ಸಂಗದಿಂದ ಜಡಶರೀರಿಯಾಗಿ, 
ನಿಮ್ಮ ನಿಜಭಕ್ತಿಯ ಮರದೆನಯ್ಯ ಪರಮಾರಾಧ್ಯದಿರವೆ. 
ಇನ್ನೆನಗೆ ಗತಿಯ ಪಥವ ತೋರಿಸಯ್ಯ 
ಮಹಾಪ್ರಭುವೆ ಶ್ರೀಗುರುಲಿಂಗಜಂಗಮವೆ, 
ಹರಹರ ಶಿವಶಿವ ಜಯಜಯ ಕರುಣಾಕರ 
ಮಾಣನಾಥ ಮಹಾಶ್ರೀಗುರುಸಿದ್ದಲಿಂಗೇಶ್ವರ. 


|| ೧೭ || 


೧೨೮೭ 
ಅಯ್ಯಾ , ಎನ್ನ ಹೊರಗೆ ನೋಡಿದಡೆ ಇಂತಾಯಿತಯ್ಯ . 
ಎನ್ನ ಒಳಗೆ ನೋಡಿದಡೆ ಎಳ್ಳಿನಿತು ಹುರುಳಿಲ್ಲವಯ್ಯ ದೇವ. 
ಹೊನ್ನು ನನ್ನದು, ಹೆಣ್ಣು ನನ್ನದು, ಮಣ್ಣು ನನ್ನದು, 
ಪುತ್ರಮಿತ್ರ ಕಳತ್ರಯಾದಿಗಳು ನನ್ನದು, ಧನಧಾನ್ಯ ನನ್ನದು, 
ಆನೆ ಕುದುರೆ ಎತ್ತು ತೊತ್ತು ಮಂದಿ ಮಕ್ಕಳು 
ಅಷ್ಟೆಶ್ವರದಲ್ಲಿ ನಾ ಬಲ್ಲಿದನೆಂದು 
ಬಹುಹಮ್ಮಿನಿಂದ ಗುರುಹಿರಿಯರ ಕಂಡಡೆ ತಲೆವಾಗದಯ್ಯ ಎನ್ನ ಚಿತ್ತವು. 
ಇಂತಾ ಚಿತ್ತದಿಂದ ನುಗ್ಗುನುರಿಯಾದೆನಯ್ಯ 
ನಿಃಕಳಂಕಮೂರ್ತಿಸಚ್ಚಿದಾನಂದ ಎನ್ನ ಅಪರಾಧವ ನೋಡದೆ ಕಾಯಯ್ಯ . 
ಕರುಣಾಂಬುದಿ ಅನಾದಿ ಶ್ರೀಗುರುಲಿಂಗಜಂಗಮವೆ 
ಹರಹರ ಶಿವಶಿವ ಜಯಜಯ ಕರುಣಾಕರ ! 
ಮಾಣನಾಥ ಮಹಾಶ್ರೀಗುರುಸಿದ್ಧಲಿಂಗೇಶ್ವರ. 

|| ೧೮ || 


೧೨೮೮ 
ಅಯ್ಯಾ , ನಾನು ಬಹು ಸುಂದರನು, ನಾನು ಬಹು ಪರಾಕ್ರಮಿಯು, 
ನಾನು ಬಹು ಭೋಗಿಯು, ನಾನು ಬಹು ಸುಖಿಯು, 
ನಾನು ತರ್ಕ ವ್ಯಾಕರಣ ಅಮರ ಆಗಮ ಶಾಸ್ತ್ರ ಪುರಾಣದಲ್ಲಿ ಪ್ರೌಡನು. 
ನನ್ನ ಸೋಲಿಸುವರಾರು ? 


೩೯೦ 


ಸಂಕೀರ್ಣ ವಚನಸಂಪುಟ : ಏಳು 


ನಾನು ವೈದ್ಯಶಾಸ್ತ್ರದಲ್ಲಿ ಬಲ್ಲಿದನು, ನನಗೊಂದು ವ್ಯಾಧಿಯು ಮುಟ್ಟದು. 
ನಾನು ರಣಾಗ್ರದಲ್ಲಿ ಬಲವಂತನು, ನನ್ನ ಮೇಲೆ ಬೀಳುವರಾರು ? 
ನಾನು ಎಂದೆಂದಿಗೂ ಪುಣ್ಯವಂತನು, ನನಗೆ ದರಿದ್ರ ಬಂದು ಸೋಂಕದು 
ನಾನು ಎಂದೆಂದಿಗೂ ಕ್ಷೀರಾಹಾರಿಯು, ಎನ್ನ ಭೋಗವ ತೊಲಗಿಸುವರಾರು ? 
ನಾನು ಯಂತ್ರ ತಂತ್ರದಲ್ಲಿ ಬಲ್ಲಿದನು, ನನಗೆ ಒಂದು ಗ್ರಹ ಬಂದು 
ಸೋಂಕದು 
ಎಂದು ಹಮ್ಮಿನಿಂದ ಭ್ರಮೆಗೊಂಡಿತಯ್ಯ ಎನ್ನ ಬುದ್ದಿಯೆಂಬ ಕರಣವು. 
ಇಂತಾ ದುಃಕರಣದ ಸಂಗದಿಂದ ಕಂದಿ ಕುಂದಿ ಕಂಗೆಟ್ಟೆನಯ್ಯ . 
ಶ್ರೀಗುರುಲಿಂಗಜಂಗಮವೆ. 
ಹರಹರ ಶಿವಶಿವ ಜಯಜಯ ಕರುಣಾಕರ 
ಮತ್ಸಾಣನಾಥ ಮಹಾಶ್ರೀಗುರುಸಿದ್ಧಲಿಂಗೇಶ್ವರ. 


|| ೧೯ || 


೧೨೮೯ 
ಅಯ್ಯಾ , ತನ್ನ ಅಜ್ಞಾನ ಮೂಲಹಂಕಾರದಿಂದ 
ಗುರುಚರಪರಭಕ್ತಗಣಂಗಳ ಕಂಡಡೆ ತಲೆವಾಗದಯ್ಯ ಎನ್ನ ಮನವು. 
ತನ್ನ ಬೈರೂಪದ ಬಿಂಕದಿಂದ 
ಗುರುಹಿರಿಯರು ಮಾತನಾಡಿದಡೆ 
ನೃತ್ಯಭಾವದಿಂದ ಮಾತನಾಡದಯ್ಯ ಎನ್ನ ಮನವು. 
ಹಾ ! ಹಾ ! ಯತಿಗಳು ದಾರಿಯಲ್ಲಿ ಬಂದಡೆ 
ತನ್ನ ಗುರುವಿನಿಂದ ಅವರಿಗೆ ಹಾದಿಯ ಬಿಡದಯ್ಯ ಎನ್ನ ಮನವು. 
ಹರಗುರುವಾಕ್ಕವಿಡಿದು ಆಚರಿಸುವ 
ನಿಜನಿಷ್ಠ ಶೀಲವತಿಗಳ ಕಂಡಡೆ ತನ್ನ ಗರುವಿನಿಂದ 
ಉರಿಮಾರಿಯಂತೆ, ಕೋಣ ಮಲತು ಗರುವಿನಿಂದ ತಿರುಗುವಂತೆ, 
ಅವರ ಮೇಲೆ ಮಚ್ಚರಿಸಿತಯ್ಯ ಎನ್ನ ಮನವು. 
ಇಂತಾ ಪರಮಪಾತಕ ಮನದ ಸಂಗದಿಂದ 
ನೊಂದು ಬೆಂದು ಕಂಗೆಟ್ಟು ಕಂದಿ ಕುಂದಿ ತೊಳಲಿ ಬಳಲಿದೆನಯ್ಯ . 
ಇಂತಹ ಕುಮನಸಂಗವ ಪರಿಹರಿಸಿ ಸಲಹಯ್ಯ . 
ಶ್ರೀಗುರುಲಿಂಗಜಂಗಮವೆ. 
ಹರಹರ ಶಿವಶಿವ ಜಯಜಯ ಕರುಣಾಕರ 
ಮತ್ಸಾಣನಾಥ ಮಹಾಶ್ರೀಗುರುಸಿದ್ದಲಿಂಗೇಶ್ವರ. 

|| ೨೦ || 

೩೯೧ 


೧೨೯೦ 


ಅಯ್ಯಾ , ಎನ್ನ ಜೀವ ಮನದ ಸಂಗದಿಂದ 
ಬಹುಬಂಧನಕ್ಕೊಳಗಾಗುವುದಯ್ಯ . 
ಒಂದು ಕ್ಷಣಕ್ಕೆ ಜ್ಞಾನಿಯಾಗುವುದಯ್ಯ . 
ಮತ್ತೊಂದು ಕ್ಷಣಕ್ಕೆ ಅಜ್ಞಾನಿಯಾಗುವುದಯ್ಯ . 
ಒಂದು ವೇಳೆ ಮಹಾಪಾಪಿಯಾಗುವುದಯ್ಯ . 
ಮತ್ತೊಂದು ವೇಳೆ ಮಹಾಪುಣ್ಯ ಶರೀರಿಯಾಗುವುದಯ್ಯ . 
ತನ್ನೊಳಗಣ ಗುಪ್ತಪಾತಕದ ಬುದ್ದಿಯ ಬಿಡದಯ್ಯ . 
ಮತ್ತಾರನಾದಡು ಜರದು ಗ್ರಂಥಾರ್ಥವ ತಂದು ಬುದ್ಧಿಯ ಹೇಳುವುದಯ್ಯ . 
ತಾನವಗುಣಿಯಾಗಿ ಚರಿಸುವುದಯ್ಯ . 
ಇಂಥ ಜೀವನ ಸಂಗವ ಪರಿಹರಿಸಿ ರಕ್ಷಿಸಯ್ಯ 
ಪರಮಾನಂದಮೂರ್ತಿಶ್ರೀಗುರುಲಿಂಗಜಂಗಮವೆ. 
ಹರಹರ ಶಿವಶಿವ ಜಯಜಯ ಕರುಣಾಕರ 
ಮಾಣನಾಥ ಮಹಾ ಶ್ರೀ ಗುರುಸಿದ್ಧಲಿಂಗೇಶ್ವರ. 

೧೨೯೧. 
ಅಯ್ಯಾ , ತನ್ನ ಜನ್ಮಾಂತರದ ಮಹಾದುಃಖವ ನೆನಸಿಕೊಂಡು 
ಒಂದು ವೇಳೆ ಮಹಾತತ್ವಜ್ಞಾನಾನಂದದ ನಿಜಜ್ಞಾನಿಯಾಗುವುದಯ್ಯ . 
ಮತ್ತೊಂದು ವೇಳೆ ಮಲತ್ರಯಪಾಶಬದ್ದನಾಗಿ 
ಮಹಾಭ್ರಷ್ಟತನದಿಂದ ಚರಿಸುವುದಯ್ಯ . 
ಒಂದು ವೇಳೆ ಪರಮ ವಿರಕ್ತಿಯ ಹೇಳುವುದಯ್ಯ . 
ಒಂದು ವೇಳೆ ಕಚ್ಚೆಹರುಕಬುದ್ದಿಯನೊಡಗೂಡಿ 
ಅಪ್ಪಭ್ರಷ್ಟತನದಿಂದ ಚರಿಸುವುದಯ್ಯ . 
ಒಂದು ವೇಳೆ ಪುರಾಣವೈರಾಗ್ಯದಿಂದೆ ಮಹಾತ್ಮಾಗಿಯಾಗುವುದಯ್ಯ . 
ಮತ್ತೊಂದು ವೇಳೆ ಮಹಾಲೋಭಿತನದಿಂದ 
ಭವಪಾಶದಲ್ಲಿ ಬಿದ್ದು ತೊಳಲುವುದಯ್ಯ . 
ಇಂಥ ಕರ್ಮಜಡ ಕುಬ್ಬ ಜೀವಮನದಸಂಗವ ತೊಲಗಿಸಿ ರಕ್ಷಿಸಯ್ಯ . 
ಎನ ಸೂತ್ರಾಧಾರ ಸಚ್ಚಿದಾನಂದ ಸಕಲಾಗಮಂಗಳಮೂರ್ತಿ 
ಮೋಕ್ಷಪ್ರದಾಯಕ ಶ್ರೀಗುರುಲಿಂಗಜಂಗಮವೆ 
ಹರಹರ ಶಿವಶಿವ ಜಯಜಯ ಕರುಣಾಕರ 
ಮಾಣನಾಥ ಮಹಾಶ್ರೀಗುರುಸಿದ್ಧಲಿಂಗೇಶ್ವರ, 

|| ೨೨ || 

೧೨೯೨ 


ಅಯ್ಯಾ , ಒಂದು ಕ್ಷಣಕ್ಕೆ ಪ್ರಸೂತಿ ವೈರಾಗ್ಯ ತಲೆದೋರಿದಲ್ಲಿ 
ಸಕಲ ಪದಾರ್ಥವಸೂರೆಮಾಡುವುದಯ್ಯ . 
ಒಂದು ಕ್ಷಣಕ್ಕೆ ಅಸ್ಥಿರ ಕಾಂಕ್ಷೆಯಿಂದ 
ಹಳೆಯ ರಗಟೆಗೆ ಹೊಡದಾಡಿ ಸಾವುದಯ್ಯ . 
ಒಂದು ವೇಳೆಸ್ಮಶಾನವೈರಾಗ್ಯ ತಲೆದೋರಿದಲ್ಲಿ 
ತನ್ನ ಮನೆ ಮಕ್ಕಳು ಸಂಸಾರ ಧನಧಾನ್ಯವ ತ್ಯಜಿಸಿ 
ಅರಣ್ಯವಶವಾಗುವುದಯ್ಯ . 
ಅಲ್ಲಿ ಹೋಗಿ ಗುಡ್ಡ ಗಹ್ವರದೊಳಗಿರುವ ಪಶುಪಕ್ಷಿಗಳೆಬ್ಬಟ್ಟಿ 
ಜಡಸಂಸಾರದಿಂದ ಹಾದಿಮಾರ್ಗದವರ ಬಳಲಿಸಿ, 
ಬೇಡಿದಲ್ಲಿ ಕೊಟ್ಟಡೆ ಸ್ತುತಿಸಿ, 
ಕೊಡದಿರ್ದಡೆ ಮಹಾದುಃಖದಿಂದ ನಿಂದ್ಯವ ಮಾಡಿ 
ಪರಮಪಾತಕತನದಿಂದ ಚರಿಸುವುದಯ್ಯ . 
ಇಂಥ ದುರ್ಜಿವಿಮನದ ಸಂಗವ ಪರಿಹರಿಸಯ್ಯ ಪ್ರಮಥಗಣನಾಯಕ. 
ಭಕ್ತವತ್ಸಲ ಭವರೋಗವೈದ್ಯ ಜಗದಾಧಾರಮೂರ್ತಿ ಸರ್ವಾಂತಯ್ಯಾಮಿ 
ಶ್ರೀಗುರುಲಿಂಗಜಂಗಮವೆ. 
ಹರಹರ ಶಿವಶಿವ ಜಯಜಯ ಕರುಣಾಕರ 
ಮತ್ಸಾಣನಾಥ ಮಹಾಶ್ರೀಗುರುಸಿದ್ದಲಿಂಗೇಶ್ವರ. 

|| ೨೩ || 
೧೨೯೩ 
ಅಯ್ಯಾ , ಮತ್ತೊಂದು ವೇಳೆ ಕರ್ಣ ಮಾಡಿದ ಧರ್ಮವ ಕೇಳಿ 
ಸಮಸ್ತ ಗುರುಹಿರಿಯರು, ಸಮಸ್ತ ಋಷಿಗಳು, 
ಅನಂತ ಮುನಿಗಳು, ಅನಂತ ಪಂಡಿತರು , ಅನಂತ ಬ್ರಾಹ್ಮಣರು, 
ಅನಂತ ದಾರಿದ್ರ ಸಮೂಹವ ಕೂಡಿಕೊಂಡು, 
ಅರಣ್ಯದಲ್ಲಿ ಪರ್ಣಶಾಲೆ ಪತ್ರ ಶಾಲೆಗಳ ಮಾಡಿ 
ದಾಸೋಹದಿಂದ ತೃಪ್ತಿ ಬಡಿಸುವುದಯ್ಯ . 
ಮತ್ತೊಂದು ವೇಳೆ ಪರಮವಿರಕ್ಕೆ ಮನೆಗೆ ಬಂದು ಭಿಕ್ಷಾ ಎಂದಡೆ 
ಕಡುದ್ರೇಕದಿಂದ ಭಿಕ್ಷವ ನೀಡದೆ ಹಳಿದು 
ದೂಷಣಿಸಿ ದುರಾಕ್ಯವ ನುಡಿವುದಯ್ಯ . 
ಇಂಥ ಕುಲಗೇಡಿ ಚಾಂಡಾಲ ಹೊಲೆ ಮಾದಿಗ ಜೀವನ ಸಂಗವ ಹೆರೆಹಿಂಗಿಸಯ್ಯ . 
ಮೋಕ್ಷಪ್ರದಾಯಕ ಪೂರ್ವಾಚಾರಮೂರ್ತಿಶ್ರೀಗುರುಲಿಂಗಜಂಗಮವೆ. 

೩, ೯೩, 


|| ೨೪ || 


ಹರಹರ ಶಿವಶಿವ ಜಯಜಯ ಕರುಣಾಕರ 
ಮತ್ಸಾಣನಾಥ ಮಹಾಶ್ರೀಗುರುಸಿದ್ಧಲಿಂಗೇಶ್ವರ. 

೧೨೯೪ 
ಅಯ್ಯಾ, ಮತ್ತೊಂದು ವೇಳೆ ಧರ್ಮರಾಜನ ವಾರೆಯ ಕೇಳಿ 
ನಾನು ಅವನಂತೆ ಮಹಾದಾನವ ಮಾಡಬೇಕೆಂದು 
ಅನ್ನದಾನ- ವಸ್ತ್ರದಾನ-ಕನ್ಯಾದಾನ- ಧನಧಾನ್ಯ ಕಾಂಚನ ಮೊದಲಾಗಿ 
ಷೋಡಶಮಹಾದಾನವ ಮಾಡುವುದಯ್ಯ . 
ಎಂದಿಗೋ ಯಾವ ಕಾಲಕ್ಕೂ ತನ್ನ ಪವಿತ್ರದ ಸದ್ದುರುವು 
ಧರ್ಮದ ವಾರೆಯ ಕೇಳಿ, ಮನೆಗೆ ಬಂದು ಭಿಕ್ಷವ ಬೇಡಲು, 
ನನ್ನ ಪುಣ್ಯಕ್ಕೆ ಕೊಟ್ಟಷ್ಟು ಒಯ್ದರೆ ಒಯ್ದಿರಿ 
ಒಯ್ಯದಿದ್ದಡೆ ರಾಜಾರ್ಥಕ್ಕೆ ಹೇಳಿ ಹೊರಯಿಕ್ಕೆ ಹಾಕುವೆನೆಂದು 
ಮೂಳನಾಯಿ ಬಗುಳಿದಂತೆ ನುಡಿವುದಯ್ಯ . 
ಇಂಥ ಗುರುದ್ರೋಹಿನೀಚಜೀವನ ಸಂಗವ ತೋಲಗಿಸಿ 
ನಿಮ್ಮ ಕೃಪೆಯಿಂದ ರಕ್ಷಿಸಯ್ಯ . 
ನಿಷ್ಕಳಂಕ ನಿಷ್ಪಪಂಚ ನಿಷ್ಕಾಮಮೂರ್ತಿಶ್ರೀಗುರುಲಿಂಗಜಂಗಮವೆ. 
ಹರಹರ ಶಿವಶಿವ ಜಯಜಯ ಕರುಣಾಕರ 
ಮಾಣನಾಥ ಮಹಾಶ್ರೀಗುರುಸಿದ್ಧಲಿಂಗೇಶ್ವರ. 

೧೨೯೫ 
ಅಯ್ಯಾ , ಮತ್ತೊಂದು ವೇಳೆ 
ಸತ್ಯೇಂದ್ರ ಚೋಳನ ವಾರ್ತೆಯ ಕೇಳಿ 
ಅನ್ನಕ್ಷೇತ್ರ ಅರವಟ್ಟಿಗೆಗಳು ಕೆರೆಬಾಷಿಕಾಲುವೆಗಳು 
ದಾನ ಧರ್ಮ ಪರೋಪಕಾರಗಳು ಮುಂತಾಗಿ ಮಾಡುವುದಯ್ಯ . 
ತಾನು ಬಾಲನಾಗಿದ್ದಲ್ಲಿ ಒಬ್ಬ ವಿದ್ಯಬುದ್ದಿ ಹೇಳಿದ ಗುರುವು 
ಸತ್ಯದ ವಾರ್ತೆಯ ಕೇಳಿ ಮನೆಗೆ ಬಂದು ನಿಂತು ಮಾತನಾಡಿದಡೆ 
ನೀನ್ಯಾರೊ ? ಎಂದು, 
ಅರ್ಥಷಣ , ಪುತ್ತೇಷಣ, ದಾರೇಷಣದ ಮದಗಳು ತಲೆಗೇರಿ 
ಅಹಂಕಾರದಿಂದ ಮನುಷ್ಯರ ಹಚ್ಚಿ 
ಮನೆಯಿಂದ ಹೊರಡಿಸಿ ನೂಕಿಸುವುದಯ್ಯ . 
ಮತ್ತಾರಾದಡು ಗುರುಹಿರಿಯರು ಕಂಡು 
ಎಲೆ ಜೀವನೆ ನಿನ್ನ ಬಾಲತ್ವದ ವಿದ್ಯಬುದ್ದಿ ಗುರುವೆಂದು ಹೇಳಿದಡೆ, 


|| ೨೫ || 


೩೯೪ 


ಸಂಕೀರ್ಣ ವಚನಸಂಪುಟ : ಏಳು 


|| ೨೬ || 


' ಅವನೇನು ಪುಗಸಾಟೆ ಹೇಳಿದನೆ ? 
ನನ್ನ ರೊಕ್ಕವ ತಿಂದು ಹೇಳಿದ, ನೀನೊಬ್ಬ ನನಗೆ ಬುದ್ದಿ ಹೇಳೋಕೆ' 
ಎಂದು ದುರ್ವಾಕ್ಯವ ನುಡಿವುದಯ್ಯ . 
ಇಂಥ ಭವದ ಹಂದಿ ಜಡಜೀವನ ಸಂಗವ ಪರಿಹರಿಸಿ ರಕ್ಷಿಸಯ್ಯ . 
ಶ್ರೀಗುರುಲಿಂಗಜಂಗಮವೆ, ಹರಹರ ಶಿವಶಿವ ಜಯಜಯ ಕರುಣಾಕರ 
ಮಾಣನಾಥ ಮಹಾಶ್ರೀಗುರುಸಿದ್ಧಲಿಂಗೇಶ್ವರ. 

೧೨೯೬ 
ಅಯ್ಯಾ , ಇಂಥ ಮೂಳಹೊಲೆ ಜೀವನ ಸಂಗದಿಂದ 
ಎನ್ನ ಉನ್ಮನವು ಅದರಂತೆ ಕೂಡಿ, 
ದುಶ್ಚರಿತ್ರದಿಂದ ಕುಲಗೇಡಿ ಬುದ್ದಿಯ ಕಲಿತು 
ನನ್ನನು ಹರಿ ಸುರ ಬ್ರಹ್ಮಾದಿಗಳು ಬಿದ್ದ ಭವದ ಕುಳಿಯಲ್ಲಿ ಕೆಡವಿತಯ್ಯ . 
ಆ ಬಿದ್ದ ದುಃಖವ ಎಷ್ಟೆಂದು ಹೇಳಲಯ್ಯ , ದೇವ. 
ಪ್ರಥಮದಲ್ಲಿ ಒಬ್ಬ ಜೀವನ ತಂದೆ- ತಾಯಿಯೆಂದು ಮಾಡಿಕೊಂಡು 
ಅವರ ಮಲಮೂತ್ರದ ದ್ವಾರದ ಸಂದಿನಲ್ಲಿ ಕೆಡವಿತ್ತಯ್ಯ . 
ಅಲ್ಲಿ ನೋಡಿದಡೆ ಎಳ್ಳಿನಿತು ಹುರುಳಿಲ್ಲ, 
ಮಹಾ ದುಃಖವೊ ಗುರುವೆ ! 
ಇಂಥ ಮಹಾದುಃಖ ಜೀವನ ಸಂಗವ ಪರಿಹರಿಸಿ, 
ನಿಮ್ಮ ಕೃಪಾದೃಷ್ಟಿಯಿಂದ ನೋಡಿ 
ಭವಪಾಶದಿಂದ ಕಡೆಗೆ ದಾಂಟಿಸಯ್ಯ . 
ಶ್ರೀಗುರುಲಿಂಗಜಂಗಮವೆ, ಹರಹರ ಶಿವಶಿವ ಜಯಜಯ ಕರುಣಾಕರ, 
ಮತ್ಸಾಣನಾಥ ಮಹಾಶ್ರೀಗುರುಸಿದ್ಧಲಿಂಗೇಶ್ವರ. 

|| ೨೭ || 
೧೨೯೭ 
ಅಯ್ಯಾ , ಮತ್ತೊಂದು ವೇಳೆ 
ಸಪ್ತಧಾತು ಸಪ್ತವ್ಯಸನವಕೂಡಿ ವರ್ತಿಸಿತಯ್ಯ . 
ಅದೆಂತೆಂದಡೆ, ರಸ ರುಧಿರ ಮಾಂಸ ಮೇದಸ್ಸು 
ಅಸ್ಥಿ ಮಜ್ಜೆ ಶುಕ್ಲವೆಂಬ ಧಾತುಗಳ 
ಅನ್ನ ನೀರಿನಿಂದ ಪೋಷಿಸಿಕೊಂಡು, 
ತನುವ್ಯಸನ, ಮನವ್ಯಸನ, ಧನವ್ಯಸನ , 
ರಾಜವ್ಯಸನ, ಉತ್ಸಾಹವ್ಯಸನ, ವಿಶ್ವವ್ಯಸನ, ಸೇವಕವ್ಯಸನವೆಂಬ 
ಸಪ್ತವ್ಯಸನಿಯಾಗಿ ಷಡೂರ್ಮೆ- ಷಡ್ವಾವವಿಕಾರದಿಂದ 


ಬಸವಲಿಂಗದೇವರ ವಚನ 


೩.೯೫ 


ಎನ್ನ ತೊಳಲಿಬಳಲಿಸಿ ಅಳಲಿಸಿತಯ್ಯ ಕುಲಗೇಡಿ ಜೀವಮನವು. • 
ಈ ಜೀವಮನದ ಸಂಗವ ತೊಲಗಿಸಿ ರಕ್ಷಿಸಯ್ಯ . 
ದುರಿತಹರ ಪಾಪಹರ ಶ್ರೀಗುರುಲಿಂಗಜಂಗಮವೆ 
ಹರಹರ ಶಿವಶಿವ ಜಯಜಯ ಕರುಣಾಕರ 
ಮತ್ಸಾಣನಾಥ ಮಹಾಶ್ರೀಗುರುಸಿದ್ಧಲಿಂಗೇಶ್ವರ ! 

|| ೨೮ || 
೧೨೯೮ 
ಅಯ್ಯಾ , ಮತ್ತೊಂದು ವೇಳೆ 
ಅಷ್ಟತನುವಿನ ಮೂಲಹಂಕಾರವನೆತ್ತಿ ಚರಿಸಿತಯ್ಯ . 
ಅದೆಂತೆಂದಡೆ : ಆ ಮೂಲಹಂಕಾರವೆ ಷೋಡಶಮದವಾಗಿ 
ಬ್ರಹ್ಮನ ಶಿರವ ಕಳೆಯಿತಯ್ಯ , 
ವಿಷ್ಣುವನು ಹಂದಿಯಾಗಿ ಹುಟ್ಟಿಸಿತಯ್ಯ . 
ಇಂದ್ರನ ಶರೀರವ ಭವದ ಬೀಡು ಯೋನಿದ್ವಾರವ ಮಾಡಿತಯ್ಯ . 
ಸೂರ ಚಂದ್ರರ ಭವರಾಟಾಳದಲ್ಲಿ ತಿರಿಗಿಸಿತಯ್ಯ . 
ಆ ಮದಂಗಳಾವುವೆಂದಡೆ : 
ಕುಲಮದ, ಛಲಮದ, ಧನಮದ, ಯೌವನಮದ, 
ರೂಪುಮದ, ವಿದ್ಯಾಮದ, ರಾಜ್ಯಮದ, ತಪಮದ, 
ಸಂಸ್ಕೃತ, ತೃಣೀಕೃತ, ವರ್ತಿನಿ,ಕ್ರೋಧಿನಿ, ಮೋಹಿನಿ, 
ಅತಿಚಾರಿಣಿ , ಗಂಧಚಾರಿಣಿ, ವಾಸಿನಿ ಎಂಬ 
ಷೋಡಶಮದದ ಸಂದಿನಲ್ಲಿ ಎನ್ನ ಕೆಡಹಿ, 
ಬಹುದುಃಖದಲ್ಲಿ ಅಳಲಿಸಿತಯ್ಯ . 
ಗುರುವೆ, ಇಂಥ ದುರ್ಜಿವ ಮನದ ಸಂಗವ ತೊಲಗಿಸಿ ಕಾಯಯ್ಯ 
ಕರುಣಾಳುವೆ, ಸಚ್ಚಿದಾನಂದಮೂರ್ತಿ ಭವರೋಗವೈದ್ಯನೆ 
ಶ್ರೀಗುರುಲಿಂಗಜಂಗಮವೆ, ಹರಹರ ಶಿವಶಿವ ಜಯಜಯ ಕರುಣಾಕರ 
ಮತ್ಸಾಣನಾಥ ಮಹಾಶ್ರೀಗುರುಸಿದ್ದಲಿಂಗೇಶ್ವರ. 


|| ೨೯ || 


೧೨೯೯ 
ಅಯ್ಯಾ , ಮತ್ತೊಂದು ವೇಳೆ ಕಾಮವಿಕಾರದಿಂದ ತೊಳಲಿಸಿತಯ್ಯ , 
ಕೋಧದ ಸಂದಿನಲ್ಲಿ ಕೆಡಹಿತಯ್ಯ . 
ಲೋಭದ ಪಾಶದಲ್ಲಿ ನೂಂಕಿತಯ್ಯ . 
ಮೋಹಮದಮತ್ಸರದ ಬಲೆಯಲ್ಲಿ ಸಿಲ್ಕಿಸಿತಯ್ಯ . 
ಸತ್ವರಜತಮವೆಂಬ ತ್ರಿಗುಣಂಗಳಲ್ಲಿ ನುಗ್ಗುನುರಿ ಮಾಡಿತಯ್ಯ . 


೩೯೬ 


ಸಂಕೀರ್ಣ ವಚನಸಂಪುಟ : ಏಳು 


ಗಂಧ ರಸ ರೂಪುಸ್ಪರ್ಶನ ಶಬ್ದ ಮೊದಲಾದ 
ಸಮಸ್ತ ವಿಷಯದಲ್ಲಿ ಕಂದಿಕುಂದಿಸಿತಯ್ಯ . 
ಇಂಥ ದುರಾಚಾರಿ ದುರ್ಜಿವ ಮನವ ಎಂದಿಗೆ ಪರಿಹರಿಸಿಯೋ ? 
ಶ್ರೀಗುರುಲಿಂಗಜಂಗಮವೆ, 
ಹರಹರ ಶಿವಶಿವ ಜಯಜಯ ಕರುಣಾಕರ 
ಮತ್ಸಾಣನಾಥ ಮಹಾಶ್ರೀಗುರುಸಿದ್ಧಲಿಂಗೇಶ್ವರ. 


|| ೩೦ || 


೧೩೦೦ 
- ಅಯ್ಯಾ , ಮತ್ತೊಂದುವೇಳೆ 
ಅಡವಿ ಅರಣ್ಯದಲ್ಲಿ ಮಹಾತಪವ ಮಾಡಿ 
ಅಜ್ಞಾನದಿ ಬ್ರಹ್ಮಪದ ವಿಷ್ಣುಪದ ರುದ್ರಪದ ಇಂದ್ರಪದ ಪಡೆವೆನೆಂದು, 
ಜ್ಞಾತ್ರ - ಜ್ಞಾನ-ಭೇಯವೆಂಬ ಅಜ್ಞಾನತ್ರಯಂಗಳಿಂದ 
ಯಮ ನಿಯಮ ಆಸನ ಪ್ರಾಣಾಯಾಮ 
ಪ್ರತ್ಯಾಹಾರ ಧ್ಯಾನ ಧಾರಣ ಸಮಾಧಿಯೆಂಬ 
ಅಷ್ಟಾಂಗಯೋಗಾಭ್ಯಾಸದ ಸಂಕೋಲೆಯಲ್ಲಿ ಕೆಡಹಿ 
ಕಣ್ಣೀರು-ಶ್ಲೇಷ್ಮವ ಕುಡಿಸಿತಯ್ಯ . 
ಇಂಥ ಭವಭಾರಿ ಜಡಜೀವಮನದ ಪರಿಹರದ ಸುಖವೆಂದಿಗೆ ದೊರೆವುದೊ ? 
ಶ್ರೀಗುರುಲಿಂಗಜಂಗಮವೆ 
ಹರಹರ, ಶಿವಶಿವ, ಜಯಜಯ ಕರುಣಾಕರ 
ಮತ್ನಾಣನಾಥ ಮಹಾಶ್ರೀಗುರುಸಿದ್ಧಲಿಂಗೇಶ್ವರ. 

|| ೩೧ || 
೧೩೦೧ 
ಅಯ್ಯಾ , ಎನ್ನ ಜೀವ ಮನ ಪ್ರಾಣಂಗಳಿಂದ, 
ಸಮಸ್ತ ಯುಗಾಂತರದಲ್ಲಿ ಬರಬಾರದ ಯೋನಿಯಲ್ಲಿ ಬಂದೆನಯ್ಯ , 
ಉಣ್ಣಬಾರದ ಆಹಾರಂಗಳನುಂಡೆನಯ್ಯ , 
ಮಾಡಬಾರದ ವ್ಯವಹಾರಂಗಳ ಮಾಡಿದೆನಯ್ಯ . 
ನೂರೊಂದುಕುಲ ಮೊದಲಾದ ಸಮಸ್ತಜಾತಿಯ ಸ್ತ್ರೀಯರ ಭೋಗಿಸಿದೆನಯ್ಯ . 
ನುಡಿಯಬಾರದಪವಾದವ ನುಡಿದೆನಯ್ಯ , 
ನಡೆಯಬಾರದನಾಚಾರದಲ್ಲಿ ನಡೆದೆನಯ್ಯ , 
ತಿರುಗಬಾರದ ದೇಶವ ತಿರುಗಿದೆನಯ್ಯ . 
ಹುಸಿಯನೆ ಮನೆಗಟ್ಟಿದೆನಯ್ಯ : ಹುಸಿಯನೆ ಹಾಸಿ ಹೊದ್ದೆನಯ . 
ಹುಸಿಯನೆ ಆಭರಣವ ಮಾಡಿ ಸರ್ವಾಂಗಕ್ಕೆ ಆಚ್ಛಾದಿಸಿಕೊಂಡೆನು . . 


ಬಸವಲಿಂಗದೇವರ ವಚನ 


೩೯೭ 


|| ೩೨ || 


ಇನ್ನೆನಗೆ ಗತಿಮೋಕ್ಷವುಂಟೆ ? 
ಎಲೆದೇವ, ನಿನ್ನೊಲುಮೆಯಿಂದ ಏನಾದರಾಗಲಿ. 
ಎನ್ನಲ್ಲಿ ನೋಡಿದಡೆ ಅಣುಮಾತ್ರ ಸುಗುಣವಿಲ್ಲವಯ್ಯ . 
ನಿಷ್ಪಪಂಚ ನಿರಾತಂಕಮೂರ್ತಿಶ್ರೀಗುರುಲಿಂಗಜಂಗಮವೆ 
ಹರಹರ, ಶಿವಶಿವ, ಜಯಜಯ ಕರುಣಾಕರ 
ಮತ್ಸಾಣನಾಥ ಮಹಾಶ್ರೀಗುರುಸಿದ್ಧಲಿಂಗೇಶ್ವರ, 

೧೩೦೨ 
ಅಯ್ಯಾ , ಈ ದುರಾಚಾರ ದುರ್ಜಿವ ಮನಪ್ರಾಣಂಗಳಿಂದ 
ಗುಹೃಲಂಪಟ.- ಜಿಹ್ವಾಲಂಪಟಕ್ಕೊಳಗಾಗಿ, 
ಹೊಟ್ಟೆಬೇನೆ, ತಲೆಬೇನೆ, ಕಣ್ಣುಬೇನೆ, ಮೈಶೂಲೆ 
ಹುಣ್ಣು , ಉಷ್ಣ , ಮೂಲವ್ಯಾಧಿ, ಗಿಣ್ಣುರೋಗ, ಉರಿ, ಚಳಿ ಮೊದಲಾಗಿ 
ಮೂನ್ನೂರರವತ್ತು ವ್ಯಾಧಿಯ ಹುಳುಗೊಂಡದಲ್ಲಿ ಬಿದ್ದು ತೋಳಲಿದೆನಯ್ಯ . 
ಎನ್ನ ತಾಯಿ - ತಂದೆ ಬಂಧು - ಬಳಗ ಒಡಹುಟ್ಟಿದವರು 
ಪುತ್ರ ಪುತ್ರಿ ಪೌತ್ರ ಮೊದಲಾಗಿ 
ಸಂಸಾರವೆಂಬ ಭವಬಂಧನಬಾಧೆ ಲಂಪಟದಿಂದ 
ತೊಳಲಿದೆನಯ್ಯ ಗುರುವೆ. 
ಇಂಥ ಅನಾಚಾರದಲ್ಲಿ ವರ್ತಿಸಿ, ಮತ್ತೊಬ್ಬರಿಗೆ ಸದಾಚಾರವ ಹೇಳಿ, 
ನಿಂದ್ಯ - ವಂದನೆಯಿಂದ ಸಮಸ್ತಯೋನಿ ಭವರಾಟಾಳದಲ್ಲಿ ತಿರುಗಿದೆನಯ್ಯ ! 
ಶ್ರೀಗುರುಲಿಂಗಜಂಗಮವೆ, ಹರಹರ ಶಿವಶಿವ ಜಯಜಯ ಕರುಣಾಕರ 
ಮತ್ಸಾಣನಾಥ ಮಹಾಶ್ರೀಗುರುಸಿದ್ಧಲಿಂಗೇಶ್ವರ. 

|| ೩೩ || 


೧೩೦೩ 


ಅಯ್ಯಾ , ಎನ್ನ ಓದಿನ ಓದೆಲ್ಲ ಗಿಳಿ ಓದಯ್ಯ . 
ಎನ್ನ ನಡೆನುಡಿಯೆಲ್ಲ ಶುನಿ ಸೂಕರ ಕುಕ್ಕುಟ ಗಾರ್ದಭನಂತಯ್ಯ . 
ಎನ್ನ ತಪವೆಲ್ಲ ಹರಿಯಜಸುರರಂತಯ್ಯ . 
ಎನ್ನ ಶೀಲವತಂಗಳೆಲ್ಲ ಮತೃಮಂಡೂಕನಂತಯ್ಯ . 
ಎನ್ನ ಆಚಾರವಿಚಾರವೆಲ್ಲ ಶ್ವೇತ ಮಾತಂಗನಂತಯ್ಯ . 
ಎನ್ನ ದಾನ ಧರ್ಮ ಪರೋಪಕಾರವೆಲ್ಲ 
ಕೊಡದ ಮಾರಿ ಕೊಡದ ಮಾರನಂತಯ್ಯ . 
ಎನ್ನ ಕಾಯವೆಲ್ಲ ಕಿರಾತನಂತಯ್ಯ , ಎನ್ನ ರೂಪೆಲ್ಲ ಪಿಶಾಚರೂಪಯ್ಯ . 
ಇನ್ನೆನಗೆ ನಿಮ್ಮ ಸದ್ಭಕ್ತಿಯ ಸಂಪತ್ತು ಎಂತುಟೊ ? ದೇವ. 
ನಿಮ್ಮ ಶರಣರ ಒಲುಮೆಯಿಂದೇನಾದಡಾಗಲಯ್ಯ . 


೩೯೮ 


ಸಂಕೀರ್ಣ ವಚನಸಂಪುಟ : ಏಳು 


ಶ್ರೀಗುರುಲಿಂಗಜಂಗಮವೆ, ಹರಹರ ಶಿವಶಿವ ಜಯಜಯ ಕರುಣಾಕರ 
ಮತ್ಸಾಣನಾಥ ಮಹಾಶ್ರೀಗುರುಸಿದ್ಧಲಿಂಗೇಶ್ವರ. 

|| ೩೪ || 


೧೩೦೪ 
ಅಯ್ಯಾ , ನೀವೇ ಸರ್ವಲೋಕಸೃಷ್ಟಿಕರ್ತರೆಂದು ಹೇಳಿತ್ತಯ್ಯ 
ವೇದಶಾಸ್ತ್ರಾಗಮ ಸ್ಮೃತಿಗಳು. 
ನೀವೇ ಸರ್ವ ಚೈತನ್ಯವೆಂದು ಹೇಳಿದವಯ್ಯ 
ತರ್ಕ ವ್ಯಾಕರಣ ಮಾಘ ರಘುವಂಶ ಸರ್ವಜ್ಞನೀತಿ ಮೊದಲಾಗಿ, 
ನೀವೇ ನಿಜಮೋಕ್ಷಮಂದಿರವೆಂದು ಹೇಳಿದವಯ್ಯ | 
ಪ್ರಮಥಗಣಂಗಳ ಎರಡೆಂಬತ್ತೆಂಟುಕೋಟಿ ವಚನಂಗಳು. 
ನೀವೇ ಚಿದೈಶ್ವರ್ಯ ಚಿದಾಭರಣ ಚಿಹ್ಮವೆಂದು ಸೂಚಿಸಿದವಯ್ಯ 
ಪರಮಬೋಧಾಮೃತಂಗಳು. 
ದೇವಾ, ಎನ್ನ ಪರಾಧವೆಂಬ ಅಜ್ಞಾನಕ್ಕೆ ನೀವೆ ಜ್ಞಾನಚಕ್ಷುವಯ್ಯ . 
ಶ್ರೀಗುರುಲಿಂಗಜಂಗಮವೆ, ಹರಹರ ಶಿವಶಿವ ಜಯಜಯ ಕರುಣಾಕರ 
ಮತ್ಸಾಣನಾಥ ಮಹಾಶ್ರೀಗುರುಸಿದ್ಧಲಿಂಗೇಶ್ವರ ! 

|| ೩೫ || 
- ೧೩೦೫ 
ನಿಮ್ಮ ಶರಣಗಣಂಗಳ ತೊತ್ತಿನ ತೊತ್ತ ಮಾಡಿಸಯ್ಯ 
ಎನ್ನ ಪರಮಾರಾಧ್ಯ . 
ನಿಮ್ಮ ಶರಣಗಣಂಗಳ ನೃತ್ಯಶೃತ್ಯನ ಮಾಡಿರಯ್ಯ 
ಎನ್ನ ಸಚ್ಚಿದಾನಂದಮೂರ್ತಿ, 
ನಿಮ್ಮ ಶರಣಗಣಂಗಳ ಬಾಗಿಲಕಾಯ ದ್ವಾರವಾಟಕನ 
ಸೇವಕನ ಮಾಡಿರಯ್ಯ ಎನ್ನ ನಿಷ್ಕಳಂಕಮೂರ್ತಿ, 
ನಿಮ್ಮ ಶರಣಗಣಂಗಳ ಪಾದರಕ್ಷೆಯಕಾಯ್ಕನ 
ನೃತ್ಯನೆಂದೆನಿಸಿರಯ್ಯ ಎನ್ನ ನಿಶೂನ್ಯಮೂರ್ತಿ. 
ನಿಮ್ಮ ಶರಣಗಣಂಗಳ ಮನೆಯ ಬೀಸುವಕಲ್ಲು ಅರೆವಕಲ್ಲು 
ಬಚ್ಚಲಕಲ್ಲು ಮೆಟ್ಟುಗಲ್ಲಮಾಡಿರಯ್ಯ ಎನ್ನ ನಿರಂಜನಮೂರ್ತಿಯೆ. 
ಎನ್ನ ಜನ್ಮಾಂತರದ ಭವದುಃಖದ ಉದರಾಗ್ನಿ ಮದಾಗ್ನಿ 
ವಡಬಾಗ್ನಿ ಕಾಮಾಗ್ನಿ ಕಾಲಾಗ್ನಿ ಶೋಕಾಗ್ನಿ ಅವಿದ್ಯಾಮಾಯಾಗ್ನಿ 
ಮೊದಲಾಗಿ ನೀವಿಕ್ಕಿದ ಕಿಚ್ಚ ನಿಂದಿಸಿರಯ್ಯ , ನಿಮ್ಮ ಧರ್ಮ ನಿಮ್ಮ ಧರ್ಮ 
ಶ್ರೀಗುರುಲಿಂಗಜಂಗಮವೆ, ಹರಹರ ಶಿವಶಿವ ಜಯಜಯ ಕರುಣಾಕರ 
ಮಾಣನಾಥ ಮಹಾಶ್ರೀಗುರುಸಿದ್ಧಲಿಂಗೇಶ್ವರ. 


|| ೩೬ || 


ಅನುಬಂಧ 


ವಚನಗಳ ಅಕಾರಾದಿ 


೧೦೨೧ 
೧೦೭೬ 


೯೩೬ 

೪೯೪ 

೮೪೪ 

೫೭೧ 

ದೇಶಿಕೇಂದ್ರ ಸಂಗನಬಸವಯ್ಯನ ಷಟ್‌ಸ್ಥಲ ವಚನಗಳು 

ಅಂತರಂಗವನರಿಯದ 
ಅಂಕೋಲೆಯ ಬಿತ್ತು 

ಅಂತರದನುವ 
ಅಂಗ ಆಚಾರಂಗ 

೨೭೭ ಅಂತಾಲಯದೊಳೊಂದಿ 
ಅಂಗಕ್ಕೆ ಅಷ್ಟಾವರಣ 

೧೯೦ ಅಂದುಬಂದ ಮುಸುಕು 
ಅಂಗಕ್ಕೆ ಲಿಂಗವ 

ಅಕಳಂಕ ಮಹಿಮಾ 
ಅಂಗದಲ್ಲಿ ಆಚಾರ 

೬೧೩ ಅಕ್ಕತಂಗಿಯರ 
ಅಂಗದಲ್ಲಿ ಆಚಾರಲಿಂಗ ೭೩೭ ಅಖಂಡಜ್ಞಾನ 
ಅಂಗದಲ್ಲಿ ಲಿಂಗ 

ಅಖಂಡ ಪ್ರಕಾಶ 
ಅಂಗದಿಚ್ಛೆಗೆ ಅನುಸರಣೆ ೩೨೧ ಅಖಂಡ ಬೆಳಗಿನೊಳಗಿರ್ದ 
ಅಂಗನೆಯ ಸಂಗ 

೧೦೧೬ ಅಖಂಡಲಿಂಗವೆನ್ನ 
ಅಂಗ ಭವಿಯೊಡನೆ 

೩೧೪ || ಅಖಂಡಶಿವ 
ಅಂಗ ಮನ ಪ್ರಾಣ 

೭೨೧ ಅಗಮ್ಮ ಅವಿರಳ 
ಅಂಗ ಮನ ಪ್ರಾಣ ಹುಸಿ ೧೦೯೧ ಅಗಮ್ಮ ಗತಿ 
ಅಂಗಯ್ಯ ಲಿಂಗದ 

ಅಶ್ವಗುರುಲಿಂಗ 
ಅಂಗ ಲಿಂಗ ಪದಾರ್ಥ 

೪೫೪ ಅಚ್ಚಭಕ್ತನ 
ಅಂಗ ಲಿಂಗವ 

೯೫೦ ಅಚ್ಚಮಹೇಶ್ವರನ 
ಅಂಗವನರ್ಪಿಸಿದ 

೩೯೨ ಅಚ್ಚಮುತೈದೆ 
ಅಂಗವನರಿಯದೆ 

೨೦೮ | ಅಚ್ಚಮುತೈದೆ ಮೆಚ್ಚಿದ 
ಅಂಗವಲ್ಲದ ಅಂಗ 

೧೦೭೦ | ಅಚ್ಚಮುತೈದೆರೈವರೆನ್ನಿಚ್ಛೆ 
ಅಂಗವಲ್ಲದ ನಿಲವಿಂಗೆ - ೮೨೪ ಅಚ್ಚುಗವಿಲ್ಲದ 
ಅಂಗವಾರರಲಿ ಬೆಳಗ 

ಅಷ್ಟೊತ್ತಿರ್ದ 
ಅಂಗವಿಲ್ಲದ ಬಾಳಿಗೆ ೧೦೯೪ ಅಷ್ಟೊತ್ತಿರ್ದ ಅವಿರಳ 
ಅಂಗವಿಲ್ಲದ ಭಕ್ತನ 

೨೦೦ ಅಟ್ಟೋರ್ದಲಿಂಗ 
ಅಂಗವಿಲ್ಲದೆ ಸಂಗ 

ಅಜ್ಞಾನ ಸುಜ್ಞಾನ 
ಅಂಗವೆಂಬುವುದಿಲ್ಲ 

೮೯೩ ಅತ್ತಲಾದ 
ಅಂತರಂಗದಲ್ಲಿ ಅರಿಯ 

PL ಅತ್ಯಲರಿಯದೆ 
ಅಂತರಂಗದಲ್ಲಿ ಪರಿಪೂರ್ಣ ೬೪೨ ಲಾಲರಿವರು 
ಅಂತರಂಗದವಿರಳ 

손요 ಅತ್ತಲಿತ್ತಲು 


೨೨೩ 


೪೨೬ 
೧೦೫೩ 
೧೩೮ 
೧೧೮ 
೨೪೧ 


೬೫೬ 


೨೪೬ 
೧೫೦ 
೧೨೩೨ 


೫೦೮ 


೩೨೯ 

೬೯೩ 


೬೬೩ 


೧೭೮ 


೫೮೦ 
೪೩೨ 
೬೧೩ 
೧೨೦೬ 
೭೧೫ 


೪೦೨ 

೨೨೮ 


೪೬೧ 


೪೫೭ 


೨೬೦ 


೫೧೭ 


೨೧೫ 


೫೬೦ 


ಅತ್ತಿತ್ತರಿಯದ 

೧೮೭ | ಅನುಪಮಲಿಂಗದಲ್ಲಿ 
ಅತ್ತಿತ್ತರಿಯದ ನಿತ್ಯಾನಂದ ဂင် ಅನುಭಾವ ಮಾಡಬಲ್ಲ ೫೩೧ 
ಅತ್ತಿತ್ತಲುಕದೆ 

ಅನುಭಾವವನಾವರಿಸಿ 

೯೦೧ 
ಅತ್ತಿತ್ತಲುಗದೆ 

೫೪೫ ಅನುಭಾವವಿಲ್ಲದ 
ಅತ್ತಿತ್ತಲುಗದೆ ತನು 

ಅನುಭಾವಿ ಅನುಭಾವಿ ೪೫೯ 
ಅತ್ತಿಯಹಣ್ಣು ೫೮೮ ಅನುಭಾವಿಯ ಭಕ್ತಿ 

೫೧೬ 
ಅತ್ತೆ ಅಳಿಯನ 

೪೮೦ ಅನುಭಾವಿಯಾದ 
ಅತ್ತೆ ಅಳಿಯನ ಹಡೆದು ೬೩೬ ಅನುವನರಿಯದ 
ಅತ್ಯತಿಷ್ಟರ್ದಶಾಂಗುಲ ೬೦೭ ಅನೃತ ಅಸ್ಥಿರ 

೧೦೧೭ 
ಅರ್ಥ ಪ್ರಾಣ ೧೧೫೪ ಅಪ್ರತಿಮ ಅಖಂಡ 

೨೦೬ 
ಅರ್ಥ ಪ್ರಾಣ ಅಭಿಮಾನ 

ಅಪ್ರತಿಮ ಭಸಿತ 
ಅದೈತನಾಗಿ ಜೀವ 

೮೭೭ | ಅಪ್ರತಿಮ ಶಿವಯೋಗಿ ೬೦೧ 
ಅದೈತವನಳಿದುಳಿದ 

೯೩೪ || ಅಪ್ರತಿಮ ಸುಖಮಯ . 
ಅನಂತಕೋಟಿ ೪೮೬ ಅರ್ಪಿತತ್ರಯದ 

೧೨೦೪ 
ಅನಂತಜನ್ಮ ತಿರುಗಿ 

೮೪೮ | ಅರ್ಪಿತ ದಷ್ಟಗೊಂಡು ೧೨೨೯ 
ಅನಂತ ಬ್ರಹ್ಮಾಂಡ ೫೯೨ ಅರ್ಪಿತಾಂಗದ 

೩೭೬ 
ಅನಾದಿ ಅಸಮಾಕ್ಷ 

೮೦ | ಅರ್ಪಿಸಿಕೊಂಡಿಹೆನೆಂದು ೩೭೩ 
ಅನಾದಿ ನಿರವನು 

ಅಭ್ರ ಜಂಜಡವ 

೧೦೪೧ 
ಅನಾದಿ ಪರಶಿವನ 

೧೮೮ | ಅಭೇದನಖಂಡ 
ಅನಾದಿ ಪರಶಿವ 

೬೪೩ | ಅಯ್ಯನರಾಣಿಯೆಂಬುದು ೧೮೨ 
ಅನಾದಿ ಭಕ್ತನು ೧೧೫ | ಅಯ್ಯಾ ಅನಾದಿ 

೫೧ 
ಅನಾದಿ ಮಹಾ 

೪೨೨ | ಅಯ್ಯಾ ಅನಾದಿ ಪರಶಿವ 
ಅನಾದಿಯ ಬೆಳಗು 

ಅಯ್ಯಾ ಅಭ್ಯಾಸಕಾಯ 

೨೯೫ 
ಅನಾದಿವಿಡಿದು ಬಂದ ೪೦೭ | ಅಯ್ಯಾ ಆದ್ಯರು 

೧೨೩೭ 
ಅನಾದಿ ಸಂಸಿದ್ದ 

೫೩೮ || ಅಯ್ಯಾ ಆನು ನಿನಗೆಂದು ೪೩೧ 
ಅನಾದಿ ಸಂಸಿದ್ದ ನಿರಂಜನ 

೨೧೭ || 

ಅಯ್ಯಾ ಈ ಜಾಗ್ರಾವಸ್ಥೆ ೯೪೭ 
ಅನಾದಿ ಸಂಸಿದ್ದ ನಿರಂಜನಗುರು ೨೭೫ | ಅಯ್ಯಾ ಎನಗೆ ಬರುವ ೩೯೬ 
ಅನಾದಿ ಸಂಸಿದ್ದ ನಿರಂಜನಲಿಂಗ | ಅಯ್ಯಾ ಎನ್ನ ಇಂದ್ರಿಯ ೭೧೧ 
ಅನಾಮಯ ಜಂಗಮ 

೧೨೧ | ಅಯ್ಯಾ ಎನ್ನ ಕರಸ್ಥಲ 
ಅನಿತ್ಯ ವನಿತಾದಿ 

೬೬೧ | ಅಯ್ಯಾ ಎನ್ನ ಕಾಯದ ೭೨೯ 
ಅನುಪಮಲಿಂಗ 

೪೧೭ | ಅಯ್ಯಾ ಎನ್ನ ಕಾಯದ ಗತಿಯಿಂದ ೭೪೭ 


೧೬೦ 


೬೧೧ 


೫೬೬ 


೯೭ 


ವಚನಗಳ ಅಕಾರಾದಿ 


೪೦೩ 


೮೬೫ 


೭೫೭ 


೧೪೯ 


흐 트 흐 


೬೮೪ | ಅಯ 


೨೯೭ 


ನಿ 


ಅಯ್ಯಾ ಎನ್ನ ಕಾಲ 
ಅಯ್ಯಾ ಎನ್ನ ಕುಲವ 
ಅಯ್ಯಾ ಎನ್ನ ಕೈ 
ಅಯ್ಯಾ ಎನ್ನ ಗುರುವಿನಲ್ಲಿ 
ಅಯ್ಯಾ ಎನ್ನ ಚೌಪೀಠ 
ಅಯ್ಯಾ ಎನ್ನ ತನು 
ಅಯ್ಯಾ ಎನ್ನ ನಡೆ 
ಅಯ್ಯಾ ಎನ್ನ ನಡೆಯಲ್ಲಿ 
ಅಯ್ಯಾ ಎನ್ನ ಪರಮ 
ಅಯ್ಯಾ ಎನ್ನ ಬೆನ್ನಿಂದೆ 
ಅಯ್ಯಾ ಎನ್ನ ಭಕ್ತಿ 
ಅಯ್ಯಾ ಎನ್ನ ಭಕ್ತಿಯ 
ಅಯ್ಯಾ ಎನ್ನ ಮಂದಿರ 
ಅಯ್ಯಾ ಎನ್ನಲ್ಲಿ 
ಅಯ್ಯಾ ಎನ್ನಲ್ಲಿ ವಂಚನೆ 
ಅಯ್ಯಾ ಎನ್ನ ಸಂಚಿತ 
ಅಯ್ಯಾ ಎನ್ನ ಸ್ಥಲ 
ಅಯ್ಯಾ ಎನ್ನ ಸ್ಕೂಲ 
ಅಯ್ಯಾ ಎನ್ನಾಧಾರ 
ಅಯ್ಯಾ ಕಾಲತೊಳೆದು 
ಅಯ್ಯಾ ಕೈಯೊಡ್ಡಿ 
ಅಯ್ಯಾ ಗುರುಪ್ರಸಾದ 
ಅಯ್ಯಾ ಗುರುಲಿಂಗ 
ಅಯ್ಯಾ ತನುವಿತ್ತು 
ಅಯ್ಯಾ ತಮ್ಮಲ್ಲರಿಯದೆ 
ಅಯ್ಯಾ ತಾನೇ ತನ್ನ 
ಅಯ್ಯಾ ನಾನು ಆಚಾರ 
ಅಯ್ಯಾ ನಾನು ಗುರು 
ಅಯ್ಯಾ ನಿನ್ನ 
ಅಯ್ಯಾ ನಿನ್ನನು 
ಅಯ್ಯಾ ನಿನ್ನನ್ನೊಂದು 


- ೬೦ | ಅಯ್ಯಾ ನಿನ್ನ ಬೆಳಗು 
೧೯೬ | ಅಯ್ಯಾ ನಿನ್ನ ಬೆಳಗು ಎದ್ದು 
೭೬೩ | ಅಯ್ಯಾ ನಿಮಗೆ 
೨೯೪ | ಅಯ್ಯಾ ನಿಮ್ಮ 

೪೧೯ 
| ಅಯ್ಯಾ ನಿಮ್ಮ ಬಸವಣ್ಣ ೭೬೧ 
೧೭೦ || ಅಯ್ಯಾ ನಿಮ್ಮ ಬಿಂದುವಿನ 
ಅಯ್ಯಾ ನಿಮ್ಮ ನೃತ್ಯ 

೧೫೭ 
| ಅಯ್ಯಾ ನಿಮ್ಮ ಶರಣಂಗೆ ೧೦೬೨ 
೯೮ | ಅಯ್ಯಾ ನಿಮ್ಮ ಶರಣ 

೭೨೪ 
೩೧೯ | ಅಯ್ಯಾ ನಿಮ್ಮ ಶರಣ ನಡೆದಲ್ಲಿ ೬೩೭ 
೯೦೫ | ಅಯ್ಯಾ ನಿಮ್ಮ ಶರಣರನುಭಾವ ೭೬೦ 
೧೫೪ | ಅಯ್ಯಾ ನಿಮ್ಮ ಶರಣರ ವೇಷವ ೮೬೭ 
೭೩೨ | ಅಯ್ಯಾ ನಿಮ್ಮ ಶರಣರೆನಗೆ ೧೩೦ 

ಅಯ್ಯಾ ನಿಮ್ಮ ಶ್ರೀಪಾದಕ್ಕೆ ೨೭೯ 
ಅಯ್ಯಾ ನಿಮ್ಮ ಸಮರಸ ೯೦೬ 

ಅಯ್ಯಾ ನಿಮ್ಮಂಗ 
೭೬೮ | ಅಯ್ಯಾ ನಿಮ್ಮೊಳಗಿರ್ದ ೮೮೩ 
೫೨೨ | ಅಯ್ಯಾ ನೀ ಮಾಡಲಾಯಿತ್ತು ೯೩೮ 

೯೯೬ | ನೀರಜದೊಳಗೊಂದು 
೩೪೦ ನೀರು ಕಲೆತ 
೪೩೪ | ನೀರೊಳಗಿನ ಕಿಚ್ಚೆದ್ದು 
೩೫೭ | ನೀರೊಳಗೆ ನೀರು 
೬೧೮ | ನೀರೊಳು ಬಿದ್ದು 

ನೀಲಲೋಚನೆಯಮ , 
೯೦೦ ನೀಲಲೋಚನೆಯಮ್ಮನವರು 
೭೯೧ ನುಡಿಯಲಮ್ಮೆನಯ್ಯಾ 
೯೮೨ ನುಡಿವನಯ್ಯಾ 
೩೪೯ ನೆಲ ಗಗನಕ್ಕೆ 

೫೫ ನೆನವು ನಿರಂತರ 

ಶ್ರದ್ದೆ ಸಾವಧಾನ 
ಶ್ರೀ ಮಹಾಕಲ್ಯಾಣ 
ಶ್ರುತಿಯ ನೋಡುವ 
ಶ್ವಾನ ಬೊಗಳುವುದೇ 
ಶ್ವಾನ ಮುಟ್ಟಿದ 
ಶ್ರೇಷ್ಠ ಶಿವಭಕ್ತ 
ಷಡುದರ್ಶನ 


೬೫ 


೧೨೨೬ 
೧೧೫೦ 


೭೪೧ 


೫೦೨ 


೮೩೨ | ಸಂಸಾರಿಯ ಸಂಗ 
೪೩೩ | ಸಕಲದ್ವಂದ್ವ 
೨೫೮ ಸಕಲರ್ನಿಕಲ 
೮೨೮ ಸಕಲ ಭವಿಯ 
೧೨೦೩ | ಸಕಲವನಳಿದು 
೧೦೯೯ | ಸಕಲ ಸನ್ನಿಹಿತವಾಗಿ 

| ಸಕಲ ಸಂಬಂಧಿಯಾಗಿ 
೧೧೯೬ ಸಕಲಾನಂದ ಪರಬ್ರಹ್ಮವೆ 
೧೨೦೫ ಸಗುಣ ನಿರ್ಗುಣ 

೩೩೯ ಸಗುಣಾನಂದ ಸನ್ನಿಹಿತ 
- ೧೧೦೬ ಸತಿಪತಿಗಳ ಮತಿಯಿಂದ 
೭೮೮ | ಸತಿಭಾವದಿಂದ ಭಕ್ತಿಯ 

2 ಸತ್ಯಹೆಣಗಳ ಬಾಯಲ್ಲಿ 
೩೧೬ | ಸತ್ತ ಹೆಣನೆದ್ದು 
೭೫೬ | ಸತ್ತು ಚಿತ್ತಾನಂದ 
೭೫೮ | ಸತ್ತು ಚಿತ್ತಾನಂದ ನಿತ್ಯ 
೧೦೨೮ | ಸತ್ತು ಚಿತ್ರಾನಂದ ನಿತ್ಯ 

| ಸತ್ತು ಚಿತ್ರಾನಂದ ನಿತ್ಯ 
೨೬೭ | ಸತ್ತು ಬದುಕಿ 

ಸತ್ತುವರೆದ ಸುಖ 
ಸತ್ತುವೇ ಲಿಂಗ 

ಸತ್ತು ಹುಟ್ಟಿ ತ್ರಿವಿಧ 
೧೩ 

ಸತ್ಯಕಾಯಕದಿಂದುಲಿದು 
೨೩೨ 

ಸತ್ಯಬೆಳಗ ಹೊತ್ತು 
೨೭೨ 

ಸತ್ಯವನರಿಯದೆ 
೧೩೫ 

ಸತ್ಯಶರಣರ ಗೊತ್ತು 
೯೮೩ 

ಸಮ್ಮಿಯಾ ಸಮ್ಯಕ್‌ಜ್ಞಾನ 
ಸದಾತ್ಮರುಗಳಲ್ಲಿ 

ಸದ್ಭಾವಸಂಬಂಧ 
೭೭೬ 

ಸದ್ಮಾಸನಧರ್ಮ 
ಸದ್ಗುರುವಿನ ಕರಕಮಲ 


೫೯೭ 


೮೫ 


೫೮೫ 


೬೨೦ 


೫೨೬ 


೯೪೮ 


೫೯೮ 
೧೨೪೧ 


೧೩೧ 


೧೨೨೧ 
೩೭೦ 
೬೦೬ 


ಸಂಕಲ್ಪದಿಂದಾದ 
ಸಂಗವನರಿದು 
ಸಂತೆಯ ಬೆವಹಾರಿ 
ಸಂದುಸಂಪದವ 
ಸಂದ ಸಂಸಾರ 
ಸಂತ್‌ಪ್ರಭಾನಂದ 
ಸಂಸಾರವನೊಪ್ಪಿಸಿದ 
ಸಂಸಾರವ ಹೊರಗಿಟ್ಟು 
ಸಂಸಾರಸಂಬಂಧಿ 
ಸಂಸಾರಿಯ ಮುಂದಣ 


೧೨೧೭ 


೧೩೯ 


೧೦೬೪ 


೧೨೩೬ 
೧೧೬೬ 
೧೨೧೪ 
೮೮೭ 


೧೦೧೫ 


೧೦೬೩ 

트 


೧೧೩೧ | ಸೂರ ಚಂದ್ರ ಅಗ್ನಿ 

ಸ್ಪಟಿಕದ ಘಟದೊಳಗಿರ್ದು 
೧೧೪೭ | ಸೃಷ್ಟಿ ಸ್ಥಿತಿ ಸಂಸಾರ 
೯೨೨ | ಸ್ವಪ್ನದ ಸುಖ 
೧೧೮೦ ಸ್ವಯಾನಂದ ಪರ 
೧೦೩೬ | ಸ್ವಾಂತಪರಿಪೂರ್ಣ 
೭೪೯ ಸ್ವಾತಂತ್ರಾನುಭಾವವೆ 

ಸೂಲತನುವಿನಲ್ಲಿ 

ಸ್ಕೂಲತನುವಿನ 
೧೦೦೨ ಸ್ಕೂಲಸೂಕ್ಷ್ಮದಲ್ಲಿ 
೩೦೧ ಸ್ಕೂಲಾಂಗವೆಂಬ 


೪೭೮ 
೧೦೬೫ 
೭೭೮ 
೪೭೬ 
೧೦೪ 
೬೧೪ 


೨೧೯ 


೨೫೪ 


೩೭೨ 


೬೭೨ 
೮೨೩ 
೯೫೮ 
೧೧೭೩ 


೧೫೧ 


೫೩೪ 


೫೬೪ 


೧೪೬ 


೫೦೩ 


೧೧೮೯ 


೩೩ 


ಸನ್ಯಾಸಿಯ ಹಾವುಗೆ 
ಸರ್ಪನಗಮನ 
ಸರ್ಪದಷ್ಟಸರ್ವಾಂಗ 
ಸಮರಸ ಪಾದೋದಕ 
ಸಮ್ಮುಖಸಾಕಾರ 
ಸವತಿಮತ್ಸರ 
ಸರ್ವಜ್ಞಾನತ್ವಾನುಭಾವ 
ಸಹಜಭಕ್ತರಿಂದ 
ಸಾಕಾರವಾಗಿ ಬಂದ 
ಸಾಗರದೊಳಗೊಂದು 
ಸಾಧಕಯೋಗದಿಂದ 
ಸಾವಧಾನ ಸನ್ನಿಹಿತ 
ಸಿಂಹದ ಹಾಲು 
ಸಿಂಹನ ಹಾಲು 
ಸಿದ್ದಾಂತಗಮನದಲ್ಲಿ 
ಸುಖದುಃಖ ಪುಣ್ಯ 
ಸುಖದುಃಖವನರಿದು 
ಸುಖದುಃಖವನುಂಡು 
ಸುಖಮುಖಸನ್ನಿಹಿತ 
ಸುಖಮುಖಸನ್ನಿಹಿತ ಶರಣಂಗೆ 
ಸುಖವೆಂದಲ್ಲಿ ದುಃಖ 
ಸುಚಿತ್ರವನೊಳಕೊಂಡ 
ಸುಚಿತ್ರ ಸುಬುದ್ವಿಯೆಂಬ 
ಸುಜ್ಞಾನ ಕ್ರಿಯಾಘನ | 
ಸುಜ್ಞಾನದಲ್ಲಿ ಮುಳುಗಿ 
ಸುಜ್ಞಾನಸಯಾನುಭಾವ 
ಸುಜ್ಞಾನ ಸ್ವರೂಪ 
ಸುಜ್ಞಾನೋದಯವಾದ 
ಸುಡುಗಾಡ ನಡುವೆ 
ಸುಳ್ಳಿಗೆ ಸುಳ್ಳಾಗಿರ್ದ 
ಸುಳುಹಿಲ್ಲದಕೇರಿ 


೫೪೬ 


೮೨೦ 


೮೮೯ 


೩೫೧ 


೪ರ್೪ 


೬೬೦ 


೪೪೭ 


೩೮೫ 


೮೮೮ 


೨೨ 


೧೦೩೯ 


೯೭೩ 


೮೩೧ 


ಹಂಗಿಲ್ಲದ ಉದ್ಯೋಗ 
ಹಂಸಪಕ್ಷಿಯ 
ಹಡೆದ ಮಕ್ಕಳಕೂಡಿ 
ಹಡೆದ ಮಗ 
ಹಡೆದವರಿಂದೆ 
ಹಮ್ಮಿಲ್ಲದ ಬಿಮ್ಮಿಲ್ಲದೆ 
ಹರಗುರು ವಾಕ್ಯ 
ಹರನೆಂಟಂಗದ 
ಹರಮುನಿದರೆ ಗುರು 
ಹಲವುಕಾಷ್ಠವ 
ಹಲವು ಬಗೆಯಲ್ಲಿ 
ಹಲಾಯುಧನು 
ಹಸಿಯಜವ್ವನೆಯರ 
ಹಾರುವನ ಕೈಯಿಂದ 
ಹಾರುವನ ಕೊಂದು 
ಹಾರುವ ಹಾರುವ 
ಹಾಲಿನೋಳಗಿರ್ದ 
ಹಾಳೂರೊಳಗೆ 
ಹಾಳೂರೋಳಗೊಂದು 


೧೮೯ 


೭೦೭ 


೧೫೮ 


೨೨೩ 


೧೨೧೬ 
೩೭೭ 

೨೮ 
೧೦೦೮ 
೮೦೯ 


೩೯೪ 


೮೩ 


C 6) 


೧೨೨೨ 
೧೧೨೮ 
೧೦೯೭ 


೯ರ್೨ 


೧೧೬೨ 
೯೧೦ 


ವಚನಗಳ ಅಕಾರಾದಿ 


೪೨೧ 


೧೦೯೨ 


೨೭ 


၅ ၊ 


೪೩೮ 


೧೦೯೩ 


೪೧೮ 


೭೪೨ 


೯೬೪ 


೧೧೯೮ 
ರ್೪೦ 


೪೩೭ 


ಹಿಂಗಾಲನರಿದು 
ಹಿಂದನರಿಯದೆ 
ಹಿಂದುಮುಂದಿನ 
ಹಿಂದುರಾಯನ ದಂಡು 
ಹಿಂದೆಮುಂದೆ 
ಹಿಂದೇನರಿಯದೆ 
ಹಿಡಿದು ನಡೆಯುತ 
ಹಿಡಿದು ಬಂದು 
ಹಿಡಿದು ಬಳಸುವವನಲ್ಲ 
ಒರಿದುಂಟೆಂಬ ನುಡಿ 
ಹಿರಿದುಲಿಂಗವ 
ಹಿರಿಯತನಕ್ಕೆ 
ಹುಟ್ಟಿದ ಮನೆಯ 
ಹುಟ್ಟಿದ ಮನೆಯ ಸುಟ್ಟು 
ಹುಟ್ಟಿಬಂದ ಮನೆಯ 
ಹುಟ್ಟಿಬಂದುದರಿಯದೆ 
ಹುಟ್ಟಿಬಂದು 
ಹುಟ್ಟು ಹೊಂದುಗಳರಿಯದೆ 
ಹುಸಿ ಕಳವು 


೧೨೩೦ | ಹುಸಿಗಲಿತ ಕ್ರಿಯೆಯು 
ပုဂ | ಹುಸಿಯ ಆಸೆಯ 

ಹೆಂಡರ ಮಕ್ಕಳ 

ಹೆಚ್ಚೆದಪ್ಪಿ ನಡೆವಂತೆ 
೧೪೮ ಹೆರೆಹಿಂಗದಾಚಾರ 
22, ಹೆಳವರೈವರ 

ಹೇಮಮೊರಡಿಯ 
೧೨೨೭ | ಹೇಮಾದ್ರಿಯ ನಡುವೆ 
೧೦೫೬ ಹೊಟ್ಟೆಯ ಹೊರೆಯಲಾರದೆ 
೧೦೯೫ ಹೊಡೆಗೆಡೆದಧೋಗತಿ 
೩೦೭ | ಹೊನ್ನ ನೋಡಿಹೊನ್ನ 

ಹೊನ್ನಿರ್ದು ಪರಧನ 
ಹೊನ್ನು ಸಂಸಾರವಲ್ಲ 
ಹೊರಗಿಲ್ಲದ ಒಳಗಿಲ್ಲದ 
ಹೊರಗೆ ಪ್ರಸಾದಿಗಳು 

ಹೊರಗೆ ಮೆಚ್ಚದ ಭಕ್ತಿ 
೧೧೨೫ ಹೊರಗೊಳಗೆಂಬ 
೧೪೭ ಹೊರಗೋಳಗೆ ನೀನು 
೪೪ | ಹೊರಗೋಳಗೆ ಹಿತವೆನಿಸುವ 


೧೦೨೫ 


೨೧೬ 


೧೦೫೪ 


( ON 


೨೭೩ 


೪೯೩ 


೬೧೬ 


೬೪೪ 


೩೪೫ 

១១៖ 
೬೯೯ 
೧೨೦೧ 


೯೭೯ 


೧೨೫೬ 


೧೨೫೦ 


೧೨೪೮ 


ನಿರಾಲಂಬ ಪ್ರಭುದೇವರ ಶಿವಭಕ್ತಿ ಪಂಚಾಂಗದ ವಚನ 
ಪಂಚಾಕ್ಷರದೊಳಗೆ ೧೨೪೯ | ಶಿವನು ಜಗದ್ಭರಿತ 
ಪಂಚಾಂಗದ ಭೂತ ೧೨೪೬ | ಶ್ರೀಗುರು ಪ್ರಸನ್ನ 
ಪಂಚಾಂಗ ಪಂಚಾಂಗ 

೧೨೪೪ | ಶ್ರೀಗುರುಸ್ವಾಮಿ 
ಪಂಚಾಂಗವೆಂಬ 

೧೨೪೫ | ಶ್ರೀಗುರುಸ್ವಾಮಿ ಕರುಣಿಸಿ 
ಮಗನ ಮದುವೆಯ 

೧೨೫೪ | ಶ್ರೀಮತ್ಸಜ್ಜನ ಶುದ್ಧ 
ಮಗನ ಮದುವೆಯ 

೧೨೫೫ | ಸಜ್ಜನಶುದ್ದ ಶಿವಾಚಾರ 
ಲಿಂಗವೆ ಹಸಾದ 

೧೨೫೩ | ಸದಾಚಾರ ಗಣಾಚಾರ 


೧೨೫೧ । 
೧೨೪೩ 
೧೨೫೨ 
೧೨೪೭ 

ಅಂಗದೊಳಗಿದ್ದ ಲಿಂಗವ 
ಅಜ್ಞಾನದಿಂದ 
ಆಧಾರ ಸ್ವಾಧಿಷ್ಠಾನ 
ಇಂದ್ರಿಯ ಆಲಿಯಲ್ಲಿ 
ಇಡಾದಲ್ಲಿ ಸುಳಿವ 
ಕರ್ಮಕಾಂಡಿಗಳಿಗೆ 
ಕಾಯವಿಡಿದು ಮಾಯೆ 


ಪರಂಜ್ಯೋತಿಯರ ವಚನ 

೧೨೬೮ | ತನ್ನ ತಾನರಿಯದೆ 
೧೨೬೪ | ತಾನು ಈಶನೆಂಬುದನು 
೧೨೫೮ | ನಕಾರ ಮಕಾರ ಶಿಕಾರ 
೧೨೫೯ ಪೃಥ್ವಿಯಿಂದ ಭಕ್ತನಾದೆ 
೧೨೬೧ ಬಹಳ ಬಹಳ ಕಂಡೆನೆಂದು 
೧೨೬೨ ಸಹಜವುಳ್ಳ ಭಕ್ತರಿಗೆ 
೧೨೬೩ 


೧೨೫೭ 
೧೨೬೯ 
೧೨೬೬ 
೧೨೬೫ 
೧೨೬೦ 
೧೨೬೭ 


೧೨೮೬ 


ಬಸವಲಿಂಗದೇವರ ವಚನ 
ಅಯ್ಯಾ ಅನಂತ 

- ೧೨೮೪ ಅಯ್ಯಾ ಚಂದಚಂದವುಳ್ಳ 
ಅಯ್ಯಾ ಆಸೆಯಪಾಶ 

೧೨೭೧ | ಅಯ್ಯಾ ತರ್ಕ 
ಅಯ್ಯಾ ಇಂತೀ ಆಸೆ. ೧೨೭೪ ಅಯ್ಯಾ ತನ್ನ 
ಅಯ್ಯಾ ಇಂತು ಪಾದೇಂದ್ರಿಯ ಅಯ್ಯಾ ತನ್ನ ಜನ್ಮಾಂತರ - 
ಅಯ್ಯಾ ಇಂಥ ಮೂಳ : ೧೨೯೬ ಅಯ್ಯಾ ನಾನು ಬಹು 
ಅಯ್ಯಾ ಈ ದುರಾಚಾರ ೧೩೦೨ ಅಯ್ಯಾ ನೀವೇ 
ಅಯ್ಯಾ ಎನ್ನ ಓದಿನ ೧೩೦೩ ಅಯ್ಯಾ ಬ್ರಹ್ಮ 
ಅಯ್ಯಾ ಎನ್ನ ಜೀವ ೧೨೯೦ ಅಯ್ಯಾ ಮಣ್ಣೆಂಬ 
ಅಯ್ಯಾ ಎನ್ನ ಜೀವಮನ ೧೩೦೧ ಅಯ್ಯಾ ಮತ್ತೊಂದು 
ಅಯ್ಯಾ ಎನ್ನ ಹೊರಗೆ 

೧೨೮೨ | 

ಅಯ್ಯಾ ಮತ್ತೊಂದು 
ಅಯ್ಯಾ ಎನ್ನೊಳಗೆ ನೀವು ೧೨೭೫ | ಅಯ್ಯಾ ಮತ್ತೊಂದು 
ಅಯ್ಯಾ ಒಂದುಕ್ಷಣಕ್ಕೆ ೧೨೯೨ | ಅಯ್ಯಾ ಮತ್ತೊಂದು ವೇಳೆ 
ಅಯ್ಯಾ ಕಾಶಿ ರಾಮೇಶ್ವರ ೧೨೭೬ | ಅಯ್ಯಾ ಮತ್ತೊಂದು ವೇಳೆ 
ಅಯ್ಯಾ ಕುಶಬ್ದ 

೧೨೮೫ | ಅಯ್ಯಾ ಮತ್ತೊಂದು ವೇಳೆ 
ಅಯ್ಯಾ ಗುರು ಚರ - ೧೨೮೦ | ಅಯ್ಯಾ ಮತ್ತೊಂದು ವೇಳೆ 
ಅಯ್ಯಾ ಗುರು ಚರಪರ ೧೨೮೧ | ಅಯ್ಯಾ ಹಲವು 
ಅಯ್ಯಾ ಗುರು ಚರಪರಭಕ್ತ ೧೨೮೨ | ನಿಮ್ಮ ಶರಣಗಣಂಗಳ 
ಅಯ್ಯಾ ಗುರುದ್ರವ್ಯ 

೧೨೭೯ | ಶ್ರೀಗುರುಲಿಂಗಜಂಗಮವೆ 


೧೨೭೭ 
೧೨೭೩ 
೧೨೮೯ 
೧೨೯೧ 
೧೨೮೮ 
೧೩೦೪ 
೧೨೭೮ 
೧೨೭೨ 
೧೨೯೩ 


೧೨೯೪ 


೧೨೯೫ 
೧೨೯೭ 


ee 
ܦܘ 


೧೩೦೦ 


೧೨೮೩ 


೧೩೦೫ 
೧೨೭೦ 


. 


ಕಠಿಣ ಪದಕೋಶ 


ಅಂಕೋಲೆ- ಒಂದು ಜಾತಿಯ ಮರ 
ಅಂಗವಿಸು-ಕೂಡು, ಬೆರೆ, ಸಂಧಿಸು 
ಅಂಫ್ರಿ - ಪಾದ 
ಅಂದಳ- ಪಲ್ಲಕ್ಕಿ 
ಅಂತಕ- ಯಮ 
ಅಂತರ್ಜಾಹೈ - ಒಳ ಹೊರಗೆ 
ಅಂಬರ- ಆಕಾಶ, ಬಟ್ಟೆ, 
ಅಂಬುಧಿ-ಸಮುದ್ರ 
ಅಕಲ್ಪಿತ- ಅಕಸ್ಮಾತ್ತಾದ, ಸಹಜವಾದ, 

ಕಲ್ಪಿತವಲ್ಲದ 
ಅಕಳಂಕ-ದೋಷರಹಿತ, ಶುಭ್ರ , ಶಿವ 
ಅರ್ಕ -ಸೂರ್ಯ 
ಅರ್ಕೆಂದು -ಸೂರ್ಯ, ಚಂದ್ರ 
ಅರ್ಕಜ-ಸೂರ್ಯನಿಂದ ಹುಟ್ಟಿದವ 
ಅಗಣಿತ-ಎಣಿಕೆಗೆಬಾರದ, ಅಸಂಖ್ಯ 
ಅಗಮ್ಮ - ಅರಿತಕ್ಕೆ ಬಾರದ, ಶಿವ 
ಅಗಿನ- ಅಗ್ನಿ , ಬೆಂಕಿ 
ಅಘಬಂಧ- ಪಾಪದಿಂದ ಕಟ್ಟಲ್ಪಟ್ಟ 
ಅಘಭರಿತ- ಪಾಪದಿಂದ ತುಂಬಿದ 
ಅಚ್ಯುತ - ವಿಷ್ಟು 
ಅಜಡ- ಆಲಸ್ಯವಿಲ್ಲದ 
ಅನಲ- ಬೆಂಕಿ 
ಅನಾಮಯ- ಶುದ್ದ , ಶಿವ 
ಅನಿಲ- ಗಾಳಿ 
ಅನುಗೆಡು-ಕ್ರಮತಪ್ಪು , ಅಳತೆದಪ್ಪು 
ಅನುನಯ -ನಮ್ಮ 
ಅನುಷ್ಟಾನ- ಆಚರಣೆ 
ಅನುಸರಣೆ ಅನುಸರಿಸಿ ನಡೆಯುವುದು 


ಅನೃತ- ಸುಳ್ಳು 
ಅಬದ್ಧ- ಹೊಂದಿಕೆಯಿಲ್ಲದ, ತಪ್ಪು , ಸುಳ್ಳು 
ಅಭ -ಮೋಡ, ಆಕಾಶ 
ಅಮರಿಸು- ಹೊಂದಿಸು, ಸೇರಿಸು 
ಅಮಲ-ಶುದ್ದ, ನಿರ್ಮಲ 
ಅಮಳೋಕ್ಯ- ಬಾಯಿ, ಲಿಂಗಧಾರಣದ 

ಒಂದು ಭಾಗ 
ಅಲಸು- ಆಯಾಸಗೊಳ್ಳು, ತಡಮಾಡು 
ಅಲುಪ್ತ -ಕೊರತೆಯಿಲ್ಲದ, ಪರಿಪೂರ್ಣ 
ಅವಧಾನ-ಎಚ್ಚರಿಕೆ , ಗಮನಿಸುವಿಕೆ 
ಅವಧಾನಿಸು-ಎಚ್ಚರಿಸು 
ಅವಧರಿಸು-ಕೇಳು 
ಅವಿರಳ- ದಟ್ಟವಾದ, ಅಪೂರ್ವವಲ್ಲದ, 

ಬಿಟ್ಟೂಬಿಡದ 
ಅಶನ- ಅನ್ನ 
ಅಷ್ಟದಳ- ಎಂಟುಗಳ 
ಅಸಮ -ಸಮನಲ್ಲದ 
ಅಸುವಳಿ- ಸಾಯು, ಜೀವಬಿಡು 


ಆಚ್ಛಾದಿಸು- ಆವರಿಸು, ಮುಚ್ಚು 
ಆಣತಿ- ಆಜ್ಞೆ ಅಪ್ಪಣೆ 
ಆಪ್ಯಾಯನ- ಸಂತೋಷ, ಸುಖ , ತೃಪ್ತಿ 
ಆಯತ- ಸಿದ್ದಿ , ಸಮಗ್ರತೆ 
ಆರೂಢ ಏರಿದ, ಜ್ಞಾನದ ಮೇಲ್ಮಟ್ಟ 

ತಲುಪಿದ 
ಆಲಯ - ಮನೆ 
ಆಲಿ - ರೆಪ್ಪೆ 
ಆಳ -ಒಡೆಯ , ಗಂಡ 

ಒ , ಓ , ಔ 
ಇಂಬು- ಅವಕಾಶ, ಸ್ಥಳ 

ಒತ್ತೆ - ವೇಶೈಗೆಕೊಡುವ ಹಣ 
ಇಕ್ಷು-ಕಬ್ಬು 

ಒಬ್ಬುಳಿ- ಗುಂಪು, ಒಂದುಸೇರಿದ 
ಉ , ಊ 

ಓಕರಿಸು-ಮೀರು 

ಔದುಂಬಫಳ - ಅತ್ತಿಯಹಣ್ಣು 
ಉಚ್ಚಹ- ಉತ್ಸಾಹ 
ಉಚ್ಛಿಷ್ಟ-ಶೇಷ, ಉಂಡು ಉಳಿದುದು 
ಉಡುಗು-ಕಡಿಮೆಯಾಗು, ಸಂಕುಚಿತಗೊಳ್ಳು ಕಂಗುರುಡ-ಕಣ್ಣಿದ್ದೂ ಕುರುಡ, ಅಜ್ಞಾನಿ 
ಉತ್ತಮಾಂಗ-ತಲೆ 

ಕರ್ಕಶ- ಅಹಿತವಾದ 
ಉದರ- ಹೊಟ್ಟೆ 

ಕಕ್ಕುಲಾತಿ-ಪ್ರೀತಿ 
ಉನ್ಮನಿ- ಸಹಸ್ರಾರ ಮತ್ತು ಭೂಮಧ್ಯದ | ಕಕ್ಷ -ಕಂಕುಳ 
ನಡುವಣ ಭಾಗ 

ಕಚ- ತಲೆಗೂದಲು 
ಉಪಮಿಸು-ಹೋಲಿಸು, ವರ್ಣಿಸು ಕಚ್ಚು ಕಳೆದಕ್ಕಿ - ತೊಳೆದ ಅಕ್ಕಿ 
ಉಪಾಧಿ- ಮೋಸ, ಠಕ್ಕು , ವಂಚನೆ, ಅಡ್ಡಿ ಕಚ್ಚಡಕ- ಅನಾಚಾರಿ 
ಉರ- ಎದೆ, ವಕ್ಷಸ್ಥಳ 

ಕಚ್ಚುಟ- ಲಂಗೋಟಿ 
ಉರವಣೆ- ಆತುರ, ಸಂಭ್ರಮ 

ಕಟಾಕ್ಷ -ಕೃಪಾದೃಷ್ಟಿ 
ಉರಸಜ್ಜೆ -ಎದೆಯ ಮೇಲೆ ಧರಿಸುವ ಲಿಂಗದ | ಕರ್ಣ - ಕಿವಿ 
* ಕರಡಿಗೆ . 

ಕಣ್ಣೆರೆಪಮಾಡಿ-ಕಾಯುವದನ್ನು ನಿಲ್ಲಿಸಿ 
ಉರುಹಿ- ಸುಟ್ಟು 

ಕರ್ತು - ಒಡೆಯ 
ಉಲಿ- ಹೇಳು, ಒದರು 

ಕಪ್ಪ - ಕಾಣಿಕೆ 
ಉಲುಹು- ಶಬ್ಬ , ಧ್ವನಿ 

ಕಪ್ಪಡ- ಬಟ್ಟೆ, 
ಉಳುಮೆ -ಶೇಷ, ಉಳಿದುದು 

ಕರಕಂಜ- ಕೈಕಮಲ 
ಊರ್ಮಿ- ಹಸಿವು, ಬಾಯಾರಿಕೆ ಮೊದಲಾದ | ಕರಡವಿ-ಕರಡಿಗೆ, ಲಿಂಗವಿಡುವ ಭರಣಿ 
ಪ್ರಾಪಂಚಿಕ ತಾಪ 

ಕರಣಪತಿ- ಇಂದ್ರಿಯದ ಒಡೆಯ , ಮನಸ್ಸು 

ಕರದ್ವಂದ್ವ -ಜೋಡುಕ್ಕೆ 
ಎ , ಏ 

ಕರಸಂಜಾತ- ಶಿಷ್ಯ 
ಎಡ್ಡಡ್ಡು - ಅಸ್ತವ್ಯಸ್ತ , ಅಡ್ಡಾದಿಡ್ಡಿ 

ಕರಿಕಾಳಿ- ಶಕ್ತಿದೇವತೆ 
ಎಣೆ- ಸಮಾನ, ಸರಿಸಾಟಿ 

ಕರಿಗಮನೆ- ಗಜಗಮನೆ, ಮಂದನಡಿಗೆ 
ಎರೆಯ - ಒಡೆಯ , ಇನಿಯ 

ಉಳ್ಳವಳು 
ಏರಂಡಿಲ-ಔಡಲ, ಹರಳುಗಿಡ 

ಕಲ್ಲು ಹೋರು- ಕಲ್ಲಿನ ತೂತು, ಕಲ್ಲಪಡಕು 
ಕವಳಿಸಿ-ಮೂರ್ಛಹೋಗಿ 

ಕಾಂತಾರ - ಅಡವಿ 

ಕುಸುಮ ಸುಪ್ಪತ್ತಿಗೆ ಹೂವಿನ ಹಾಸಿಗೆ 
ಕಾಂಬ -ಕಾಣುವ 

ಕುಳ -ರೀತಿ, ವಿಷಯ , ಮೂಲ 
ಕಾಕ- ಕಾಗೆ 

ಕುಳಿ- ತಗ್ಗು 
ಕಾತು - ಚಿಗಿತು, ಫಲಭರಿತವಾಗಿ 

ಕೂಕಕುಟಿಲ-ಕುಹಕ ಕುಟಿಲ 
ಕಾರ್ಪಣ್ಯ -ಕಷ್ಟ, ತೊಂದರೆ, ಬಡತನ ಕೂಟ-ಸೇರಿಕೆ, ರಾಶಿ 
ಕಾರ್ಬೊನ್ನು ಕಬ್ಬಿಣ 

ಕೂಟಕರು- ದುಷ್ಟರು 
ಕಾಮ್ಯ -ಇಷ್ಟವಾದ, ಬಯಸಿದ ಕೂರ್ತು- ಪ್ರೀತಿಸಿ 
ಕಾಯ -ದೇಹ 

ಕೂರ್ಮ- ಆಮೆ 
ಕಾರಿರುಳು- ದಟ್ಟವಾದ ಕತ್ತಲು, ಕಗ್ಗತ್ತಲು ಕೂರ್ಮೆ-ಪ್ರೀತಿ 
ಕಾಲ- ಯಮ 

ಕೆಡಬಡ- ಬಗ್ಗು ಬಡೆ, ಹತ್ತಿಕ್ಕು 
ಕಾವಳಕತ್ತಲೆ, ಮಂಜು 

ಕೇಣ- ಮತ್ಸರ 
ಕಾ -ಕಟ್ಟಿಗೆ 

ಕೊತ್ತಲ- ಬುರುಜು 
ಕಾಸಾರ- ಸರೋವರ 

ಕೊನರು- ಚಿಗಿ, ಮೊಳಕೆ 
ಕಾಸು- ಹಣ 

ಕೊಸೆ- ಚಾಚು 
ಕಾಳಕತ್ತಲೆ, ರಾತ್ರಿ 

ಕೋಟಲೆ- ತೊಂದರೆ , ಹಿಂಸೆ 
ಕಾಳಕೂಳರು- ದುಷ್ಟರು, ನಿಶಾಚರರು ಕೌಲು- ಒಪ್ಪಿಗೆ, 
ಕಾಳುಕುಳ- ತೊಂದರೆ 
ಕಿಲ್ಪಿಷ- ಪಾಪ, ಕಲ್ಮಷ, ಕೊಳೆ 
ಕಿಸುಕುಳ- ಹೇಯವಾದ, ಕುದ್ರ 

ಕ್ಷಯ- ನಾಶ 
ಕೀನಾಶ - ಯಮ 

ಕ್ಷಾರ-ಉಪ್ಪು 
ಕುಂಭಿನಿ -ಭೂಮಿ 

ಕುತ್ತು - ಹಸಿವು 
ಕುಕ್ಕುಟ-ಕೋಳಿ 
ಕುಚಿತ್ರ - ದುಷ್ಟಬುದ್ಧಿ , 

ಖಟ್ವಾಂಗ-ಶಿವನು ಹಿಡಿದಿರುವ ಎಲುವಿನ 
ಕುಜ- ಮರ 

- ಆಯುಧ 
ಕುಟಿಲ-ಮೋಸ 

ಖತಿ-ಕೋಪ 
ಕುನ್ನಿ - ಮರಿ, ಸಣ್ಣ ಮನಸ್ಸಿನವರು, ಒಂದು 

ಖಾರಿಕ-ಉತ್ತತ್ತಿ, 
ಬೈಗುಳ 

ಖುಲ್ಲ- ಕುದ್ರ , ಅಲ್ಪ 
ಕುಯುಕ್ತವಾಕ್ಕು - ಕುಟಿಲ ಮಾತು 

ಖೇಚರ- ಗಂಧರ್ವ, ಪಕ್ಷಿ 
ಕುರುಹು- ಚಿಹ್ನ, ಗುರುತು 
ಕುಲಾಲ-ಕುಂಬಾರ 

ಗ, ಫು 
ಕುಸುಮ - ಹೂವು 

ಗಂಜಲ- ಗಂಜಳ, ದನಕರುಗಳ ಮೂತ್ರ, 

ಹೊಲಸು 


೪೨೬ 


ಸಂಕೀರ್ಣ ವಚನಸಂಪುಟ : ಏಳು 


ಗಂಪ-ಕಂಪು, ವಾಸನೆ 

ಚರಣಾಯುಧ-ಕೋಳಿ 
ಗಂವರ- ಗವಿ 

ಚರ್ಮಗೇಡಿ- ನಾಚಿಕೆಗೇಡಿ, ಲಜ್ಜೆಯಿಲ್ಲದವ 
ಗಜೆಬಜೆ- ಗದ್ದಲ, ಅಸ್ತವ್ಯಸ್ತತೆ 

ಚರಿಸು- ತಿರುಗಾಡು, ಅಡ್ಡಾಡು 
ಗಜಾಳಿ- ಆನೆಯ ಗುಂಪು 

ಚಾಂಗು-ಉತ್ಸಾಹ ಹುಟ್ಟಿಸುವ ಮಾತು 
ಗಬ್ಬು - ಕೆಟ್ಟವಾಸನೆ 

ಚಿಂತಾಕರ - ಆಲೋಚಿಸತಕ್ಕ , ಕಳವಳದ 
ಗಮನಾಗಮನ-ಹೋಗುವುದು, ಬರುವುದು || ಚಿದ್ರಮಣ- ಮನೋನಾಥ, ಶಿವ 
ಗಮ್ಮ - ಗುರಿ, ಸೇರತಕ್ಕ ಸ್ನಾನ 

ಚುನ್ನಾಟ- ನಿಂದೆ, ಬೈಯ್ದಾಟ 
ಗರಳ- ನಂಜು, ವಿಷ 

ಚೂತಫಳ- ಮಾವಿನ ಹಣ್ಣು 
ಗರಳಘಾತ- ವಿಷದಿಂದಾದ ತೊಂದರೆ ಚೋದ್ಯ- ಆಶ್ಚರ್ಯ 
ಗ್ರಾಸ- ಹುಲ್ಲು , ಆಹಾರ 

ಚೌರಾಶಿ- ಎಂಬತ್ತುನಾಲ್ಕು 
ಗಾರ್ದಭ- ಕತೆ 

ಜಕ್ಕಣಿ- ಯಕ್ಷಣಿ, ಒಂದು ದೇವತೆ 
ಗಾರುಡಿಗ- ಯಕ್ಷಣಿಗಾರ , ಹಾವಾಡಿಗ ಜಲಶೇಷ- ಪಾದೋದಕ, ಉಳಿದ ನೀರು 
ಗಾಲುಮೇಲು- ತಲೆಕೆಳಗಾಗು, ಸತ್ತು ಬದುಕು | ಜವ್ವನ- ಯೌವ್ವನ, ಹರೆಯ 
ಗಾವುದ- ನಾಲ್ಕು ಹರದಾರಿ | 

ಜಿಹ್ನೆ - ನಾಲಿಗೆ 
ಗುಂಜು- ತೊಂದರೆ, ತೊಡಕು , ದಾರದ | ಜ್ಞಪ್ತಿ - ತಿಳಿಯುವಿಕೆ 
ಗುಂಜು 

ಜ್ವಾಲಾದ್ರಿ - ಬೆಂಕಿಪರ್ವತ 
ಗುಂಡಮುಳುಗನಪಕ್ಷಿ -ಮೀನು ಹಿಡಿಯುವ | ಜ್ಯ - ತಿಳಿಯಲಾಗುವ, ಇಂದ್ರಿಯ 

ಗೋಚರ 
ಗುಂಭಭ್ರಾಂತ- ತಲೆಯಲ್ಲಿ ಒಂದೇ ವಿಚಾರ 

ಟ , ಡ, ಢ 
ತುಂಬಿಕೊಂಡವನು 

ಟೊಪ್ಪರ-ಟೊಪ್ಪಿಗೆ, ಕುಲಾವಿ 
ಗುಣಾಳಿ- ಗುಣಸಮೂಹ 
ಗುರುತಲ್ಪಕ- ಗುರುಪತ್ನಿ ಗಮನಮಾಡುವವ 

ಡಂಭಕ -ಮೋಸಗಾರ , ಆಡಂಬರದವ್ಯಕ್ತಿ 

ತೂಕ- ಹೂಂಕರಿಸು, ತುರಿಕೆಹಾಕು 
ಗೊಂದಣ- ಗೊಂದಲ 
ಗೌಡಿ-ತೊತ್ತು, ದಾಸಿ 
ಘನಸಾರ -ಕರ್ಪುರ 

ತಥ್ಯ - ಸತ್ಯ , ನಿಜ , ಯಥಾರ್ಥ 
ಪ್ರಾಣ-ಮೂಗು 

ತನ- ಆ ದಿನ - 
ತರಹರ- ತಾಳ್ಮೆ , ಸಹನೆ ತಡೆಯುವಿಕೆ 

ತರುಳನುಡಿ- ಬಾಲಭಾಷೆ 
ಚಂದವಳಿ -ರೂಪುಗೆಡು, ವಿಕಾರವಾಗು 

ತಯ- ಮಗ್ನವಾದ, ಮುಳುಗಿದ 
ಚಂದ್ರಮೌಳಿ- ಶಿವ, ಚಂದ್ರನನ್ನು ತಲೆಯಲ್ಲಿ 

ತಳವೆಳಗಾಗು- ತಳಮಳಪಡು 
ಧರಿಸಿದವ 

ತಳಿಗೆ- ಹರಿವಾಣ, ತಾಟು, ತಟ್ಟೆ 
ಚರಣಜಲಶೇಷ- ಪಾದೋದಕ 

ತಿಕಾರ-ತಂಟೆಗಾರ, ಜಗಳಗಂಟ | 

ಧವಲ- ಬಿಳಿಯ , ಶುಭ್ರ 
ತಾಮಸ-ಕತ್ತಲೆ, ಅಜ್ಞಾನ 

ಧಾತುಗೆಡಿಸು- ಶಕ್ತಿಗುಂದಿಸು 
ತಿಂಥಿಣಿ-ಸಮೂಹ, ಗುಂಪು 

ಧೂಳಿತ- ಹಚ್ಚಿದ, ಲೇಪಿಸಿದ 
ತಿಗಳ- ರಕ್ತಹೀರುವ ಒಂದು ಕೀಟ ಧ್ಯಾಸ- ನೆನಪು, ಧ್ಯಾನ 
ತಿರೋದಾನ-ಹಮ್ಮು 
ತಿಲ - ಎಳ್ಳು 

ನಭ- ಆಕಾಶ 
ತುಡುಕು- ಹಿಡಿ, ಆತುರದಿಂದ ಹಿಡಿ, ಕಚ್ಚು 
ತುಡುಗುಣಿ-ಕಳವಿನಿಂದ ಬದುಕುವ ಪ್ರಾಣಿ 

ನವನೀತ- ಬೆಣ್ಣೆ 

ನಾರಂಜಿ-ಕಿತ್ತಳೆ, ಒಂದು ವಿಧವಾದ ಮುತ್ತು 
ತೂರ - ಆರೂಢಸ್ಥಿತಿ 
ತೆತ್ತಿಸು- ಹೆಣೆ, ಸುತ್ತು 

ನಿಕ್ಷೇಪ- ಹುಗಿದಿಟ್ಟ 
ತೆತ್ನಿಸು- ಮೂವತ್ತಾರು 

ನಿರ್ಗಮನಿ- ನಡೆಯಿಲ್ಲದ 
ತೈಜಸ- ಗುಣತ್ರಯದಲ್ಲಿ ಒಂದು 

ನಿಗುರಿ-ನೆಟ್ಟಗಾಗಿ 
ತೆರಹಿಲ್ಲದ- ಅವಕಾಶವಿಲ್ಲದ, ಸ್ಥಳವಿಲ್ಲದ 

ನಿಜಜ್ಜಪ್ತಿ - ನಿಜಜ್ಞಾನ, ನಿಜವಾದ ತಿಳುವಳಿಕೆ 
ತೊಂಡಲ- ಗೊಂಚಲ, ಹೂವಿನ ಗೊಂಚಲ 

ನಿರಯಪತಿ- ನರಕದ ಒಡೆಯ , ಯಮ 
ತೊಂಬುಲ- ತಾಂಬೂಲ, ಎಂಜಲು 

ನಿರಿಯಾಮಾರ್ಗ-ಮೋಕ್ಷಮಾರ್ಗ 

| ನಿರುತ- ಯಾವಾಗಲೂ - 
ತ್ವಕ್ಕು - ಚರ್ಮ 
ತೃಣಾಗ್ನಿ - ಹುಲ್ಲು ಕಡ್ಡಿಯ ಬೆಂಕಿ 

ನಿವಾತ- ಗಾಳಿಯಿಲ್ಲದ 
ತ್ರಿದಳ-ಮೂರುದಳ 

ನಿರ್ವಾಹಕ- ಮಾತನಾಡದ, ಮಾತಿಗೆ ನಿಲುಕದ 
ತ್ರಿಪುಂಡ-ಮೂರುಬೆರಳು 

ನಿರ್ವಿಷಯ - ವಿಷಯ ರಹಿತ, ಕಾಮವಿಲ್ಲದ 
ನಿಶಾಕರ- ಚಂದ್ರ 


ನೆಗಹಿ- ಎತ್ತಿ 


ದಂಡಧರ- ಯಮ 
ದಂದುಗ-ಕಷ್ಟ 
ದಗ್ಧ -ಸುಟ್ಟ 
ದಷ್ಟ -ಕಚ್ಚಿದ, ಹಿಡಿದ 
ದಿಂಡಿ( ದಿಂಡ) - ದುಷ್ಟೆ, 
ದೂಟಿಸು- ತುಂಬಿಕೊಂಡಿರು 
ದೃಕ್ - ದೃಷ್ಟಿ 
ದ್ವಾರವಾಟಕ- ಬಾಗಿಲು, ಪ್ರವೇಶದ್ವಾರ 
ದ್ಯುಮಣಿ-ಸೂರ 
ಧನಂಜ- ಅಗ್ನಿ 
ಧರೆ-ಭೂಮಿ, ಪೃಥ್ವಿ 


ನೆರವಿ-ಕೂಟ, ಗುಂಪು 
ನೆರೆದುಂಬ -ಕೂಡಿಉಣ್ಣುವ 
ನೇತ್ರ-ಕಣ್ಣು 
ನೇವರಿಸು-ಕೈಯಿಂದ ಸವರು, ಪ್ರೀತಿಸು 
ನೊಸಲು- ಹಣೆ 
ನೋತ- ವ್ರತ ಮಾಡಿದ 


ಪಂಚವಣ್ಣಿಗೆ-ಐದು ಬಣ್ಣದ ವಸ್ತ್ರ 
ಪಟ್ನಾವಳಿ- ಬಟ್ಟೆ 
ಪರ್ಣ- ಎಲೆ 

ಪರಿಕಿಸಿ- ಪರೀಕ್ಷಿಸಿ, ವಿಚಾರಿಸಿ 

ಪ್ರಾರಬ್ಧ ಕರ್ಮ, ವಿಧಿ, ದೈವ 
ಪರಿಭವ -ಸೋಲು, ಅಪಮಾನ 

ಫಣಿ - ಸರ್ಪ , ಹಾವು 
ಪರಿಭ್ರಾಂತ-ಭ್ರಮೆ ಆವರಿಸಿದ 
ಪರಿಯಂಕ- ಪಲ್ಲಂಗ 
ಪಿಸು- ಚಿಗುರು, ಹಬ್ಬು 

ಬಂಡು- ಮಕರಂದ 
ಪಸುರುಂಬರ- ಒಂದು ವಿಧವಾದ ಮುತ್ತು 

ಬಟ್ಟೆ- ದಾರಿ 
ಪಾಣಿತಾಣ - ಅಂಗೈ 

ಬಟ್ಟೆಗೆಟ್ಟು - ದಾರಿತಪ್ಪಿ 
ಪಾವಕ- ಬೆಂಕಿ 

ಬಟ್ಟೆಹರಕರು- ಹಾದಿಹೋಕರು, 
ಪಾಶಬದ್ಧ- ಬಂಧಿಸಲ್ಪಟ್ಟ , ಹಗ್ಗದಿಂದ ಕಟ್ಟಿದ 

ಹಾದಿಗಳ್ಳರು 
ಪಿಕ-ಕೋಗಿಲೆ 

ಬಡಿವಾರ- ಒಣಹೆಮ್ಮೆ , ಅಟ್ಟಹಾಸ 
ಪಿಪಾಸು- ಬಾಯಾರಿದವ 

ಬಣತೆ- ಮಾತುಕತೆ, ನುಡಿ, ಮಾತು 
ಪಿಸುಣಿ- ಸುಳ್ಳಾಡುವವ, ಚಾಡಿಗಾರ 

ಬಣ್ಣಿತೆ- ಬಣ್ಣದ ಮಾತು, ವೇಷ 
ಪುಣುಗು-ಕಸ್ತೂರಿ, ಸುಗಂಧದ್ರವ್ಯ 

ಬದ್ಧ-ಕಟ್ಟಿದ, ಬಂಧಿಸಲ್ಪಟ್ಟ 
ಪೆರ್ಚುಗೆ- ಹೆಚ್ಚಳ, ವೃದ್ದಿ 

ಬತ್ತೀಸ-ಮೂವತ್ತೆರಡು 
ಪೆಸರ್ಗೆಂದಂಬೆ- ಹೆಸರೆತ್ತಿ ಹೇಳುವೆ 

ಬಯಲಶ್ರಾಂತಿ- ವ್ಯರ್ಥ ಬಯಕೆ, ಭ್ರಮೆ 
ಪೊದ್ದು- ಹೊಂದು, ಸೇರು 

ಬರುಕಾಯ - ವ್ಯರ್ಥವಾದ ದೇಹ, ಕೆಡುವ 
ಪೊಳಲು- ನಗರ, ಊರು 

ಒಡಲು 
ಪೋರಜಂಗುಳಿ- ಹುಡುಗರ ಗುಂಪು 

ಬಹಿರ್ಗತಿ- ಪ್ರತ್ಯಕ್ಷ , ಸಾಕಾರ 

ಬಾತೆ-ಪ್ರಯೋಜನ 
ಪ್ರಕಾಮ್ಯ -ಹೆಚ್ಚು ಬಯಸಿದ, ಇಚ್ಛೆ 

ಬಾಹಿರ- ಹೊರಗಾದ 
ಪ್ರಜ್ವಲಿಸು- ಹೊಳೆ 

ಬಿಡಿತೆ- ಬಿಡುಗಡೆ 
ಪ್ರಣತಿ- ಹಣತೆ 

ಬಿನುಗು-ನೀಚ, ಹೀನ, ಕುದ್ರ 
ಪ್ರಣವ- ಮಂತ್ರ , ಓಂಕಾರ ಮಂತ್ರ 

ಬಿಳಿಯಂಬರ- ಬಿಳಿಯಮುಗಿಲು 
ಪ್ರದಾಯಕ-ಕೊಡುವ 

ಬುಡ-ಮೂಲ, ಬೊಡ್ಡ 
ಪ್ರಬಲಿಸು-ಹೆಚ್ಚಾಗು 

ಬೆಂಗಡಿಗ- ಬೆನ್ನ ಹಿಂದೆ ಬರುವವ 
ಪ್ರಭಾಮಯ- ಪ್ರಕಾಶಮಾನ 

ಬೆಂಗರ್ವಿ - ಅಹಂಕಾರಿ 
ಪ್ರಭೆ- ಬೆಳಕು , ಪ್ರಕಾಶ, ಕಾಂತಿ 

ಬೆಂಬಳಿವಿಡಿದು- ಹಿಂದುಗೊಂಡು, 
ಪ್ರಮೋದ- ಸಂತೋಷ, ಸುಖ 

ಅನುಸರಿಸಿ, 
ಪ್ರವರ್ತಿಸು- ತೊಡಗು, ಆರಂಭಿಸು 

ಬೆಸನ-ಆಜ್ಞೆ 
ಪ್ರಾಜ್ಞ- ತಿಳಿದವನು, ಜ್ಞಾನಿ 

ಬೇಟ- ಅನುರಾಗ, ಪ್ರೇಮ 
ಪ್ರಾಪ್ತಿ - ಹೊಂದುವಿಕೆ, ಆದಾಯ 

ಬೇಹಾರ- ವ್ಯವಹಾರ , ವ್ಯಾಪಾರ 
ಬೊಂಪಾಸ-ಕೆಸರು 


ಕಠಿಣ ಪದಕೋಶ 


ಭಗಜನಿತ- ಯೋನಿಯಲ್ಲಿ ಹುಟ್ಟಿರುವ ಮಜ್ಜೆ - ಎಲುಬಿನೊಳಗಣ ಸತ್ವ 
ಭವರಾಟಣ- ಹುಟ್ಟು ಸಾವಿನ ಚಕ್ರ ಮಡಗಿ- ಇಟ್ಟು 
ಭವಾರಣ್ಯ - ಸಂಸಾರವೆಂಬ ಅರಣ್ಯ ಮತೃ -ಮೀನ 
ಭವಿ- ಇಷ್ಟಲಿಂಗವಿಲ್ಲದವ 

ಮಥನಿಸಿ-ಕಡೆದು 
ಭಾಂಡ- ಪಾತ್ರೆ 

ಮದಡು- ಆಲಸ್ಯ ,ಸೋಮಾರಿತನ 
ಭಾವಗಡಕ- ಭಾವನೆಯಿಲ್ಲದವ 

ಮನನೀಯ- ಮನದಟ್ಟಾಗುವುದು 
ಭಾವ - ಭಾವಿಸಿದ 

ಮರುಜೇವಣಿ- ಸಂಜೀವಿನಿ ಕಡ್ಡಿ 
ಭುಂಜಕ-ಉಣ್ಣುವವ 

ಮರುತ- ಗಾಳಿ 
ಭುಂಜಿಸು-ಉಣ್ಣು 

ಮರಹಿಲ್ಲದ- ಮರವು ಇಲ್ಲದ 
ಭುಕ್ತತ್ವ -ಉಣ್ಣುವುದು 

ಮಲಬದ್ಧ- ಪಾಪದಲ್ಲಿ ಸಿಲುಕಿದ 
ಭುಜಂಗ-ಸರ್ಪ , ಕಾಳಸರ್ಪ 

ಮಲಭುಂಜಕರು- ಅಶುದ್ದ ಪದಾರ್ಥ 
ಭೂಜ-ಗಿಡ, ಮರ 

ತಿನ್ನುವವರು, ಹೊಲಸು 
ಭೂಬಂಡು- ಭೂಮಿಯ ದ್ರವ 

ತಿನ್ನುವವರು 
ಭೋಜ್ಯಗಟ್ಟು - ಸಂಗ್ರಹಿಸು, ಸವಿಯೂಟ | ಮಸ್ತಕ- ಹಣೆ 
ಮಾಡು 

ಮಾಜು- ಇಲ್ಲವಾಗು, ಸವೆ 
ಭೋರನೆ-ಒಮ್ಮೇಲೆ, ರಭಸದಿಂದ ಮಾಟ -ಕ್ರಿಯೆ 
ಭ್ರಕುಟಿ- ಹುಬ್ಬು 

ಮಾಧವ- ವಿಷ್ಟು 
ನೃತ್ಯ -ಸೇವಕ 

ಮಾನಸ- ಮನಸ್ಸು 
ನೃತ್ಯತ್ವ-ಸೇವಾಭಾವ 

ಮಾಯೋಚ್ಛಿಷ್ಟ- ಮಾಯೆತಿಂದು 
ಭ್ರಮಣ- ಸುತ್ತುವದು 

ಉಗುಳಿದ್ದು 
ಭ್ರಾಂತ-ಭ್ರಮೆಗೊಂಡ, ಗಾಬರಿಗೊಂಡ ಮಾರುತ- ಗಾಳಿ 
ಭ್ರಾಮಕ-ಭ್ರಮೆ ಹುಟ್ಟಿಸುವ 

ಮಾಳ- ಪಿತೃಪಕ್ಷ 
ಮಿಟ್ಟೆ - ಏರಿ , ಗುಡ್ಡೆ 

ಮಿಥ್ಯ - ಸುಳ್ಳು 
ಮಂಡೂಕ-ಕಪ್ಪೆ 

ಮಿಥ್ಯದೃಷ್ಟ - ಸುಳ್ಳುಪ್ರಮಾಣ 
ಮುಂಡೂಕಾಳಿ-ಕಪ್ಪೆಗಳ ಸಮೂಹ 

ಮುಂಬಳಿ- ಮುಂದೆ, ಮುಂಭಾಗ 
ಮಂಡಹೀನ-ತಲೆಯಿಲ್ಲದವ , ಅಜ್ಞಾನಿ 

ಮುಕರಿ -ಮೂಗಿಲ್ಲದವ 
ಮಂದರಾದ್ರಿ - ಮಂದರಪರ್ವತ 

ಮುತ್ತಯರು- ಮುದುಕೆಯರು 
ಮರ್ಕಟ- ಮಂಗ, ಕಪಿ 

ಮುಮುಕ್ಷು- ಮುಕ್ತಿಯೋಗ್ಯ 
ಮಕ್ಷಕ-ನೊಣ 

ಮುಂಬರಿವ- ಮುಂದೆ ಹೋಗುವ 
ಮಚ್ಚು - ಮೆಚ್ಚು , ಪ್ರೀತಿಸು 

ಮುಳಿಸು-ಸಿಟ್ಟು 
ಮಜ್ಜನ-ಸ್ನಾನ, ಜಳಕ 


ಮ 

ಮೂಕೊರೆಯ -ಮೂಗುಹರುಕ 

ಲಾಮಂಚ- ಸುವಾಸನೆಯುಳ್ಳ ಒಂದು ಬಗೆಯ 
ಮೇದಸ್ಸು -ಕೊಬ್ಬು, ಮೆದುಳು 

- ಬೇರು 
ಮೇದಿನಿ-ಭೂಮಿ 

ಲೋಚು-ತಲೆಗೂದಲನ್ನು ಕೀಳುವುದು 
ಮೊರಡಿ-ಕಲ್ಲು ದಿಬ್ಬ 

ಲೋಲುಪ್ತ - ಅತ್ಯಾಸಕ್ತಿ ಹೊಂದಿದ 
ಮೋಟ- ಗಿಡ್ಡ , ಕೈಯಿಲ್ಲದವ 
ಮೌಕ್ತಿಕ- ಮುತ್ತು 

ವನ-ನೀರು 
ಮೃತ್ತಿಕೆ- ಮಣ್ಣು 

ವತ್ಸರ- ವರ್ಷ 
ಯ 

ವರ್ಮ- ಗುಟ್ಟು , ಮರ್ಮ 
ಯಜನ- ಯಜ್ಞಮಾಡುವುದು 

ವರ್ಮಗೇಡಿ- ಬುದ್ಧಿಗೇಡಿ 
ಯವನಾದಿ -ಗೋದಿಮೊದಲಾದ ವಗತನ- ಒಗೆತನ, ಬಾಳುವೆ 
ಯಾಚಕತನ- ಬೇಡುವುದು, ಭಿಕ್ಷೆ ವಯ್ಯಾಳಿ- ಒಯ್ಯಾಳಿ, ವಿಹಾರ 
ಬೇಡುವುದು 

ವಶಗತ- ವಶವಾದ, ಸಿಕ್ಕಿದ 
ಯುಕ್ತ -ಯೋಗ್ಯ, ಉಚಿತ 

ವ - ಬೆಂಕಿ 
ಯುಗಜುಗ-ಜೋಡಿ, ಜೊತೆಜೊತೆ ವಾಕೃಟು- ಮಾತಿನಲ್ಲಿ ಚಾತುರ ಉಳ್ಳವ 

ವಾಗತಿ- ಮಾತಿನಲ್ಲಿ ಎರಡಿಲ್ಲದವ 

ವಾಗೃಹ್ಮ - ಮಾತಿನಲ್ಲಿ ಬ್ರಹ್ಮವ ನುಡಿವ 
ರಚ್ಚು -ಕೆಸರು, ಹೊಲಸು, ವ್ಯರ್ಥಾಲಾಪ 

ವಾಗ್ವಾಲ- ಮಾತಿನ ಬಲೆ 
ರಜತಾದ್ರಿ - ಬೆಳ್ಳಿಯ ಬೆಟ್ಟ , ಕೈಲಾಸ | 

ವಾಜಿ-ಕುದುರೆ 
ರಜನಿ-ಕತ್ತಲೆ, ಕೆಟ್ಟ 

ವಾತ- ವಾಯು 
ರಸನೆ- ನಾಲಗೆ 

ವಿಕಸನ- ಅರಳುವಿಕೆ 
ರಾಟಣ- ಚಕ್ರ , ರಾಟಾಳ 

ವಿಕೃತಿಭಾವ- ವಿಕಾರಭಾವ 
ರಾಯಿಬಿಕ್ಕೆ - ಒಂದು ವಿಧದ ಹಣ್ಣು 

ವಿಧಿ- ಬ್ರಹ್ಮ 
ರಾವಳ- ಕತ್ತಲೆ 

ವಿಷಧರ - ಶಿವ 
ರುಧಿರ- ರಕ್ಕೆ 

ವಿಭವ- ವೈಭವ, ಸೊಗಸು 
ರೂಹು-ರೂಪು 

ವಿಮಲ-ಶುಭ್ರ, ಮಲರಹಿತ 
ರೇಚಕ-ಪ್ರಾಣಾಯಾಮದಲ್ಲಿ ಒಂದು ಭೇದ 

ವಿಹಂಗಗತಿ- ಪಕ್ಷಿಯ ನಡೆ 

ವೇದಿಸು- ತಿಳಿಸು 
ಲಘಿಮಾ-ಎಂಟು ಬಗೆಯ ಸಿದ್ಧಿಗಳಲ್ಲಿ 

ವೇಧಿಸು- ಉಂಟಾಗು, ತೋರು,ಕೂಡು 
ಒಂದು 

ವೈತರಣಿ- ನರಕದ ಹತ್ತಿರವಿದೆಯೆಂದು 
ಲಂಘಿಸು- ಹಾರು, ಜಿಗಿ 

ನಂಬಿದ ಒಂದುನದಿ 
" ವ್ಯಾಘ್ರ - ಹುಲಿ 


ಕಠಿಣ ಪದಕೋಶ| 

ಶರ್ಕರ- ಸಕ್ಕರೆ 
ಶಿಖೆ- ತಲೆ, ಜಡೆ 
ಶಿರ- ತಲೆ 
ಶುಕ್ಕಿ - ಕಪ್ಪೆಚಿಪ್ಪು 
ಶುನಿ - ನಾಯಿ 
ಶುಷ್ಕ- ರಸಹೀನ, ಒಣಗಿದ 
ಶೂಕರ-ಸೂಕರ, ಹಂದಿ 
ಶೇಷ-ಉಳಿದದ್ದು 
ಶೋಭನ- ಮಂಗಳಕರ 
ಶ್ವಪಚ- ಹೊಲೆಯ 
ಶ್ವಾನ- ನಾಯಿ 
ಶೋಣಿತ- ರಕ್ತ 
ಶೂತ್ರ- ಕಿವಿ 


ಸಟ್ಟ ಸರಿರಾತ್ರಿ - ಮಧ್ಯರಾತ್ರಿ , ನಡುರಾತ್ರಿ 
ಸತ್ಪಥ- ಒಳ್ಳೆಯ ಮಾರ್ಗ 
ಸತ್ಯಯೆ- ಒಳ್ಳೆಯ ಕಾರ್ಯ 
ಸದ್ರೂಪ- ನಿಜರೂಪ, ಸತ್ಯರೂಪ 
ಸದಮಲ- ಪವಿತ್ರ 
ಸದೋದಿತ- ಹುಟ್ಟಿದ ತಕ್ಷಣ 
ಸದ್ಯೋನ್ಮುಕ್ತ- ಮುಕ್ತಿ ಹೊಂದುವ 
ಸನ್ನಿಹಿತ- ಹತ್ತಿರದಲ್ಲಿರುವ 
ಸಮಗಂಡ- ಸಮನಾಗಿ ಕಂಡ 
| ಸಮನಿಸು- ಉಂಟಾಗು, ದೊರಕು 
ಸಮವೇದಿಸು- ಚೆನ್ನಾಗಿ ತಿಳಿ 
ಸಯವಾಗು - ತುಂಬು 
ಸಸಿನ- ನೇರ, ಯೋಗ್ಯ 
ಸಹಾಯಿ - ನೆರವಾಗುವವ 
ಸಾರಾಯ - ಸಾರಾಂಶ, ಕೂಡಿದ 
ಸಾರು- ಹತ್ತಿರಬರು 
ಸುಂದಗವಿ- ಮಂಕಾಗು 
ಸುಜನ- ಒಳ್ಳೆಯಜನ, ಸಜ್ಜನರು 
ಸುಯ್ದರೆ-ನಿಟ್ಟುಸಿರುಬಿಡು 
ಸುಯಿದಾನ -ಎಚ್ಚರಿತ, ರಕ್ಷಣೆ 
ಸುರಪ- ಇಂದ್ರ 
ಸುರೇಂದ್ರ -ದೇವೇಂದ್ರ 
ಸೂತಕಿ-ದೋಷಿ, ಮೈಲಿಗೆಯಾದವ 
ಸೈತಾನ- ಪಿಶಾಚಿ 
ಸೈದಾನ- ಅನ್ನ , ಪ್ರಸಾದ 
ಸೊಟ್ಟನಡೆ-ಕೊಂಕುನಡೆ, ಅಡ್ಡನಡೆ 
ಸೊಣಗ= ನಾಯಿ 
ಸೊಮ್ಮು -ಸ್ವತ್ತು 
ಸೋಲು- ನುಡಿ, ಮಾತು 
ಸೋಗು-ವೇಷ, ಪಾತ್ರ 
ಸೋಹಂ- ತಾನೇ ಪರಮಾತ್ಮ ಎಂಬ ಭಾವನೆ 


ಸಂಕೋಚಿಸು-ಕುಗ್ಗು , ಮುಚ್ಚಿಕೊ 
ಸಂಘಾತ-ಹೊಡೆತ 
ಸಂಚಲ - ಚಲಿಸುವುದು 
ಸಂಚಿತ- ಗಳಿಸಿದ 
ಸಂದೋಹ- ಗುಂಪು 
ಸಂಜನಿತ- ಹುಟ್ಟಿದ 
ಸಂದಳಿಸಿ-ಕೂಡಿ, ಒಂದಾಗಿ 
ಸಂಭೇಟ-ಕೂಟ, ಬೆರಕೆ 
ಸಂಭವಿತ ಆಗಬಹುದಾದ 
ಸಂವಿಭಾ-ಸೂರಪ್ರಕಾಶ 
ಸಂಸಿದ್ಧ - ಪ್ರಸಿದ್ದ , ಪರಿಪೂರ್ಣ 
ಸಂತ- ಸ್ತಾಪಿತ 
ಸಕಳ- ಸಕಲ , ಎಲ್ಲ 
ಸಖತನ -ಸ್ನೇಹ, ಸಖ್ಯಭಾವ 
ಸಜ್ಜೆ - ಹಾಸಿಗೆ, ಲಿಂಗದ ಕರಡಿಗೆ 


CH 

ಸಂಕೀರ್ಣ ವಚನ ಸಂಪುಟ : ಏಳು 


ಸ್ವಯ- ತನ್ನ 

ಹಸಿವರತು- ಹಸಿವು ಹಿಂಗಿ 
ಸ್ವಾಯತ- ತನ್ನ ಆಧೀನದಲ್ಲಿರುವ ಹಾವುಗೆ - ಪಾದರಕ್ಷೆ 
ಸ್ವತ್ಯ- ಸ್ತುತಿಸಲ್ಪಟ್ಟ 

ಹುಡಿ-ಧೂಳ, ಕಣ 
ಹುಲ್ಲೆ - ಜಿಂಕೆ 

ಹುಸಿಹುಂಡ- ಸುಳ್ಳುಗಾರ 
ಹಡಕು- ಹೊಲಸು, ಹೇಸಿಕೆ 

ಹೂಗೊರ್ದ- ಹುಗಿದಿದ್ದ 
ಹಡಿಕೆ- ಹೇಸಿಕೆ 

ಹೂಸರೊಳ್ಳೆ-ಬಣ್ಣ ಬದಲಿಸುವ ಪ್ರಾಣಿ 
ಹಣ್ಣಿ - ಹತ್ತಿಕೊಂಡು, ಏರಿಕೊಂಡು 

ಹೂಸಿಕೊಳ್ಳು- ಹಚ್ಚಿಕೊಳ್ಳು, ಲೇಪಿಸಿಕೊಳ್ಳು 
ಹತ್ತಿಕೆಯ ನುಡಿ- ಹಾರಿಕೆಯ ಮಾತು, 

ಹೆಂದ - ಚಂಚಲವಾದ 
- ಗಾಳಿಸುದ್ದಿ 

ಹೆರಜು-ಕೆತ್ತು 
ಹದುರಚೆದುರ- ಜಾಣೆ 

ಹೆರೆಹಿಂಗು- ಹಿಂದೆಸರಿ 
ಹದುಳಿಗರು - ಸುಖಿಗಳು 

ಹೇಯ- ತಿರಸ್ಕಾರ 
ಹಪ್ಪಿ - ಅವಧಿ, ವಾರ 

ಹೇರು- ಗಂಟು, ಭಾರ 
ಹರದ- ವ್ಯಾಪಾರಿ 

ಹೊದಕುಳಿ- ಬೇಗುದಿ 
ಹರಿವಿರಂಚಿ- ವಿಷ್ಣು ಬ್ರಹ್ಮ 

ಹೊರಬಳಿಕೆ- ಮೈಲಿಗೆ 
ಹರಿಹರಿದು ನರೆದು-ಹೋಗಿಹೋಗಿಕೂಡಿ 

ಹೋಲಬು- ಹಾದಿ, ದಾರಿ 
ಹಲಾಯುಧ- ಒಕ್ಕಲಿಗ 

ಹೊಯ್ಯು- ಹೊಡೆ 
ಹವಣ - ಅಳತೆ, ಮಿತಿ 

ಹೊಳಲಕುಳ -ಊರಕೆರೆ 
ಹಸಗೆಡು-ರೂಪುಗೆಡು 

ಹೋತ್ರ-ಹೋಮ, ಹವಿಸ್ಸು 
ಹಸಾದ- ಆಗಲಿ 


ಆಕರ ಗ್ರಂಥಗಳು 


ಚಿದೈಶ್ವರ ಚಿದಾಭರಣ 

- ಗುರುಸಿದ್ಧದೇವರು 
ಸಂ : ಪಿ. ಎಂ . ಗಿರಿರಾಜು 
ಪ್ರ : ಶರಣಸಂತಾನ ಪ್ರಕಾಶನ ಮೈಸೂರು. 
೧೯೮೫ ( ಪ್ರ . ಆ.) 


ದೇಶಿಕೇಂದ್ರ ಸಂಗನಬಸವಯ್ಯಗಳ ಷಟ್‌ಸ್ಥಲ ವಚನಗಳು 

- ದೇಶಿಕೇಂದ್ರ ಸಂಗನಬಸವಯ್ಯ 
( ಶ್ರೀ ಚೆನ್ನವೀರ ಗಂಗದೆ, ಕರಜಗಿ ಅವರ ಹಸ್ತಪ್ರತಿ) 


ನಿರಾಲಂಬ ಪ್ರಭುದೇವರ ವಚನಗಳು 

- ನಿರಾಲಂಬ ಪ್ರಭುದೇವ ಸಂ . ಡಾ . ವೀರಣ್ಣ ರಾಜೂರ 
ಬಸವಪಥ೪ - ೧೨ , ಮಾರ್ಚ್ ೧೯೮೩ 
ಪ್ರ : ಬಸವ ಸಮಿತಿ, ಬೆಂಗಳೂರು 


ಪರಂಜ್ಯೋತಿಯರ ವಚನಗಳು 

- ಪರಂಜ್ಯೋತಿಯರು 
( ಇದು ವಚನಸಂಪುಟ - ೧ಈ ಕೃತಿಯ ಒಂದು ಭಾಗ) 
ಸಂ : ಡಾ . ಬಿ. ಆರ್. ಹಿರೇಮಠ 
ಪ್ರ : ವೀರಶೈವ ಅಧ್ಯಯನ ಸಂಸ್ಥೆ , 
ಶ್ರೀ ತೋಂಟದಾಯ್ಯಮಠ, ಗದಗ. 
೧೯೯೦ ( ಪ್ರ . ಆ.) 


ವಚನಶಾಸ್ತಸಾರ ( ಸಂಪುಟ - ೧) 

- ಡಾ . ಫ. ಗು . ಹಳಕಟ್ಟಿ 
ಪ್ರ : ವೀರಶೈವ ಅಧ್ಯಯನಸಂಸ್ಥೆ , 
ಶ್ರೀ ತೋಂಟದಾಯ್ಯಮಠ, ಗದಗ. 
೧೯೮೨ ( ಪ್ರ . ಆ.) 


ಸಮಗ್ರ ವಚನಸಾಹಿತ್ಯ ಪ್ರಕಟನ ಯೋಜನೆ 

'ಸಮಗ್ರ ವಚನಸಾಹಿತ್ಯದ ಪ್ರಕಟನ ಯೋಜನೆ' ಕರ್ನಾಟಕ 
ಸರ್ಕಾರದ ಈವರೆಗಿನ ಸಾಹಿತ್ಯಕ ಸಾಧನೆಗಳಲ್ಲಿ ಒಂದು ಮಹತ್ವದ 
ದಾಖಲೆಯಾಗಿದೆ. ಇದು ಒಂದು ಸಾಹಿತ್ಯಕೃತಿಯ ಪ್ರಕಟನೆಯಲ್ಲ 
ಒಂದು ಸಾಹಿತ್ಯ ಪ್ರಕಾರದ ಪ್ರಕಟನೆ . 

ತತ್ವಕ್ಕೆ ತತ್ವ , ಸಾಹಿತ್ಯಕ್ಕೆ ಸಾಹಿತ್ಯವಾಗಿರುವ ' ವಚನ 
ವಾಹ್ಮಯ ' ಏಕಕಾಲಕ್ಕೆ ಆತ್ಮಕಲ್ಯಾಣವನ್ನ ಸಮಾಜ 
ಕಲ್ಯಾಣವನ್ನೂ ಪ್ರತಿಪಾದಿಸುವ ಮೂಲಕ ಜಾಗತಿಕ ಮಹತ್ವ 
ಗಳಿಸಿದೆ. ಈ ಮೌಲಿಕ ಸಾಹಿತ್ಯವನ್ನು ಸುಲಭ ಬೆಲೆಯಲ್ಲಿ ಜನತೆಗೆ 
ಒದಗಿಸುವುದು ಈ ಯೋಜನೆಯ ಉದ್ದೇಶವಾಗಿದೆ . 

ಇವತ್ತಿನ ಮಿತಿಗೆ ಸಿಗುವ ಬಸವಯುಗ ಮತ್ತು ಬಸವೋತ್ತರ 
ಯುಗಗಳ ಎಲ್ಲ ಶರಣರ ಎಲ್ಲ ವಚನಗಳನ್ನು ಸಂಗ್ರಹಿಸಿ, ಸಂಸ್ಕರಿಸಿ, 
ಪ್ರಕಟಿಸಿದ ಪ್ರಯತ್ನವಿದು . ಈ ಮೂಲಕ ಬಸವಯುಗದ ಹಲವು 
ಹೊಸ ವಚನಗಳು ಬೆಳಕಿಗೆ ಬರುವುದರೊಂದಿಗೆ , ಬಸವೋತ್ತರ 
ಯುಗದ ಸಮಗ್ರ ವಚನ ಸಂಪತ್ತು ಪ್ರಥಮಸಲ ಹೊರ 
ಬರುತ್ತಿರುವುದು ಈ ಯೋಜನೆಯ ವಿಶೇಷ ಸಾಧನೆಯಾಗಿದೆ . 

೮೦೦ ವರ್ಷಗಳುದ್ದಕ್ಕೂ ಬೆಳೆದುಬಂದ ಈ ಸಾಹಿತ್ಯದ 
ವ್ಯಾಪ್ತಿಯನ್ನು ಪ್ರಥಮಬಾರಿ ಗುರುತಿಸಿಕೊಡುತ್ತಿರುವ ಈ ಸಾಹಸದ 
ಫಲವಾಗಿ , ೨೦ಸಾವಿರ ವಚನಗಳು ಸುಮಾರು ೧೦ಸಾವಿರ ಪುಟ 
ವ್ಯಾಪ್ತಿಯ ೧೫ ಸಂಪುಟಗಳಲ್ಲಿ ( ವಚನ ಪರಿಭಾಷಾಕೋಶ ಸೇರಿ) 
ಬೆಳಕು ಕಾಣುತ್ತಿವೆ . 

